
पकाशकाना विज्ञषिः 
(द्वितीयम्‌द्रणस्य) 


अस्य प्रथममुद्रणस्य प्रतिकृ तयः बहुकालपूर्वमेव समाप्ताः, परन्तु 
पाठकजनानां अभ्यर्थना यथावदस्ति इतीदं द्वितीयं मुद्रणं विधीयते । 
मुद्रणेऽस्मिन्‌ भाष्यमपि नूतनतया संयोजितम्‌, श्रीचरणानां व्याख्यायाः 
भाष्याश्रितत्वात्‌, भाष्यमपि उपकुर्यादिति । ये मुद्रणदोषाः पूर्वसस्करणस्य 
शुद्धिपत्रे सूचिताः अन्ये च ये आसन्‌ ते यथाशक्ति परिमार्जिताः, तथापि 
क्वचिदनवधानवशात्‌ अविशिष्टाः भवेयुः, तान्‌ क्षामयामहे । 


मुद्रणदोषपरिमार्जने ये कृतभूरिपरिश्रमः ब्रह्मचारिणः सन्यासिनश्च, ये 
च धनदातारः मुद्रणार्थं तान्‌ सर्वान्‌ श्रीचरणाः भृशम्‌ अनुगृह्णन्तु इति सविनयं 
प्रार्थयामहे । 


विनाङ्गः ०५-०२-२० ११ डति 
फाल्युण-शुद्ध-गफ्थमा प्रकाशकाः 
विकृति-सवत्सरः 

भूमिका 


माण्डुक्योपात्तं प्रक्रि याद्रयम्‌ | 

विजानन्त्येव विबुधा यत्‌ प्रत्यस्तमितसर्वप्रपञ्चमवाङनसगोचरं 
स्वयंसिद्धमपि परमार्थतत्त्वं मुमुक्षुणामनुकम्पार्थमेवाध्यारोपापवादन्यायमुरीकृत्य 
प्रपञ्चयन्ति सर्वे वेदान्ता इति | तत्र सतीष्वपि दृण्दृश्यविवेकसामान्य- 
विशेषविवेक स्थूलसृक्ष्मविवेकादिरूपास्वन्वयव्यतिरेक नयेनाऽ ऽत्मतत्तवं 
विशोधयन्तीषु विविधासु प्रतिपादनप्रक्रियाभिदासु, तासां मध्ये विलसति 
प्रक्रियारत्नद्वयम्‌ अनितरसाधारणचमत्कृ तिशोभितम्‌ अवस्थात्रयपरीक्षणं 
कार्यकारणभावनिरूपणं चेति | तदेतत्मक्रि याद्रयं यद्यपि सर्वेष्वपि वेदान्तेषु 
यत्र क्वचिद्यत्किचित्‌ परामृष्टमेव, तथाप्युपासनादिविधिपरवाक्यबाहुल्य- 
संमिश्रिततया न तथेतसत्र यथोक्तप्रक्रि याद्रयरहस्योद्धारनपूर्वक प्रपञ्चोपशमम्‌ 
अजं शान्तं शिवमद्वैतम्‌ आत्मतत्त्वं स्वप्राधान्येन स्फुटतरं समर्पितं चकास्ति 
यथा स्वल्पाकरायामप्यनल्पविशदागमार्थभासुरायां माण्ूक्योपनिषदीति मन्वानः 
परिशुद्धवेदान्तसंप्रदायविद्धिः सर्वोत्तिमब्रह्मश्रीमद्धिर्गोडपादाचार्यस्तद्विवरण- 
व्याजेनसकलवेदान्तार्थसारसंग्रहभूतं प्रकरणचतुष्टयं निरमायि || 


अत्र ग्रन्थकतृदिशकालाद्यनिरूपणे हेतुः 


तत्र क इमे भगवन्तः श्रीगौडपादाचार्याः ? कदा कतमं देशविशेषं 
स्वजनुषा भूषयांचक्रु 2 कतमे चेतरे निबन्धास्तैः प्राणायिषतेत्यादिविषये न 
दृश्यते किंचिनिश्चायकः प्रमाणम्‌ | सुप्रथितयशसां शद्धुरभगवत्पादानां 
परमगुरवस्त्वेते महान्त इत्येतावन्मात्रं तु फरमगुरुमयः फदणतैःतिऽ स्मि इति 
तदीयप्रकरणव्याख्यानोपान्त्यश्लोकादवगम्यते | यद्यप्याधुनिक वेदान्तिनः 
केचित्‌ प्रथमं प्रकरणमागमाख्यम्‌ उपनिषत्त्वेनैवाभ्युपयन्ति; यद्यपि च 
केचिदधुनातनाः केवलपुरावृत्ततत््वशेधनकोतुकतया प्रवृत्ताः साप्रदायिकश्रद्धा- 
मननुरुन्धानाश्च प्रकरणचतुष्टयमिदं नैकप्रणेतृकमित्यभिप्रयन्ति; विशिष्य च 
चतुर्थ प्रकरणमलातशान्त्याख्यं केनचिद्रद्धसिद्धान्तानुसारिणा, बुद्धमत- 
सहानुभूतिमता वेदान्तिना, बुद्धानुयायिनामावर्जनमभीप्सता वेदान्तिनैव वा 


100 


केनचित्‌, प्रणीतमिति विविधं विकल्पयन्ति; किं बहुना, यद्यपि च 
केचिदरौडपादनामा न कश्चिदप्रनथकर्ता क्वचिदप्यासीदित्यपि धाष्ट्थेन जल्पन्ति; 
तथापि सांप्रदायिकनयेन वेदार्थावधारणैकव्यग्राणां मुमुक्षूणां न तादृश- 
कुतकविलम्बिवावदूकमतानुशीलनेन किंचित्‌ प्रयोजनमस्तीति न तत्र 
किंचिद्रक्तव्यं वस्तुतः । आस्तिकानां वेदान्तार्थजिज्ञासाप्रविविश्चूणां चित्तं 
तादृशवादितर्कचालितं मा भूदिति कारणात्तु मया ग्रनथमध्ये परेषां चोद्यानीषत्तत्र 
तत्र कटाक्षितानीति ज्ञेयं सुधीभिः | एतिहासिकदृष्टिभूयिष्टे च संप्रतितनयुगे 
श्रीमदरौडपादशद्ुरभगवत्पादयोर्विषये प्रचलितसांप्रदायिकाभिप्रायाः 
केवलान्धपरंपरयाऽऽश्रिताः इत्यास्तिकजिज्ञासूनामप्याशङ्भा माऽद्ुरीभूयादिति 
हेतोश्च तादृशां बुभुत्सूनां कुतूहलनिवृत्त्यर्थमेव मयाऽ ऽट्गलभाषामय्या 
विस्तृतभूमिकया परमतनिराकरणस्वमतसमर्थनपरया गेर्वाणवाणीमयोऽप्ययं ग्रन्थः 
संयोजितः | गौडपादीयप्रकरणचतुष्टयस्य प्राणभूतस्य तु प्रक्रियाद्रयस्या- 
नितरसाधारणं स्वरूपम्‌ अत्र प्रदर्शयितुं यत्नः समाद्रियते | तदवगमेन हि 
सम्यग्दर्शनप्रयोजनो वेदान्तार्थनिर्णयः स्यात्‌, तथा च मुमुक्ुणामुपकारो भवेदिति || 


अवस्थात्रयप्रक्रियाया असाधारणधर्माः 
अवस्थापरीक्षा नाम तदवच्छिन्नस्याऽऽत्मनः स्वरूपनिरूपणमेव-- 


तत्रावस्थात्रयपरीक्षाप्रक्रिसायाः श्रुतिप्रदशिताया असाधारण 
धर्मास्तावदवधारणीयास्तत्त्वजिज्ञासुभिः । यद्यप्यवस्थात्रयं नाम जाग्रत्स्वप्रसुषुप्तय 
इति सर्वलोकविदितमिति न किंचिदस्तीव तत्र परीक्षणीयम्‌ | तथापि वेदान्तेषु 
नावस्थात्रयस्य विषयभूतस्य तादर्थ्येनैव परीक्षा प्रतायते येन तन्निरूपणं 
व्यर्थप्रयासत्वेन शद्धुनीयं स्यात्‌; किं तर्हिं अनूद्य लोकसिद्धमवस्थात्रयं 
तदनुभवितुः परमार्थस्वरूपं निर्धारयितुमेव | अवस्थात्रयवत्त्वं हि मिथ्यारूपं 
परमार्थत एवाऽऽत्मनो धर्म इति विकल्पयति लोक | तदेतद्विकल्पन- 
मध्यारोपद््ट्या तावदभ्युपगम्याऽऽत्मनः स्वरूपमविद्यागृहीतात्स्वरूपाद्विलक्षणं 
तत्साक्षिरूपं विज्ञाप्याद्वैतात्मानं समधिगमयति भगवती श्रुतिः | अधिगते तु 
तस्मिंस्तत्स्वरूपेऽवस्थावत्त्वमप्यपनयति | तथा च दर्शनम्‌ सोऽयमात्मा चष्यात्‌ 

(मं. २) इत्युपक्रम्य नान्तरं न कहिश्मज्ञम्‌ ....स आत्मा स विजेय 
(म. ७) इत्यन्तम्‌ || 


तिसुष्वेवावस्थास्वन्तभवोऽन्यासामवस्थानाम्‌- 


यद्यपि जाग्रदाद्यवस्थात्रिकव्यतिर्क्ता अप्यवस्थाः समनुभूयन्ते लोकेः, 
तृष्णीमवस्थामदमूर्छनिद्राविहार (5011118110५॥ 9) मौढय (10106) 
स्थित्युन्माद (1158111) परवश्यता (16911616 0 ॥1#/01016 
51816) मरणाद्यवस्थानां लोकसिद्धत्वात्‌ | समाधिमुक्त्यवस्थयोश्च 
शपस्त्रप्रसिद्धेः | तथापि लौकिकैः शक्यानुभवायाः सर्वस्या अप्यवस्थाया 
दर्शनवृत्त्यदर्शनवृत्त्यन्यतरत्वावश्यंभावात्‌, दर्शनवृत्तिरूपायाः सत्यत्वेन 
विभाव्यमानाया जागरितिसमानयोगक्षेमत्वात्‌, मिथ्यात्वेन विभाव्यमानायास्तु 
स्वप्रसमानयोगक्षेमत्वात्‌, अदर्शनवृत्तिरूपायाः सुषुतिसमानयोगक्षेमत्वाच 
जाग्रतस्वप्रसुषुप्राख्यावस्थात्रयमेव सम्य्निरूपितमलं तत्त्वनिर्णयायेति न 
कश्चन न्यूनताशद्धातद्ोऽत्र समस्ति | अवस्थाश्चैताः स्वस्यैव निरूपिता 
जिज्ञासोरलं तत््वपस्सिमाप्यै | स्वस्मादन्यत्वेनोपलभ्यमानानां हि सर्वेषां पुरुषाणां 
स्वजाग्रत्स्वप्रयोरन्यतरस्यामेवावस्थायामुपलम्भात्‌ तेऽपि स्वानुभवपरीक्षणेनैव 
परीक्षिता भवन्तीति न जेयैकदेशस्यापरीक्षितत्वमापतेत्‌ । तथा ह्याह भगवान्‌ 
भाष्यकारोऽलातशान्तिव्याख्याने ज्ेकमेतान्योक त्रीणि / एत्र्णर्रिके ण रेकाएषफते 
(४-८८) इति| 


अवस्थायाः प्रपञ्चव्यापकत्वम्‌-- 


अन्यच्चेदमस्ति मनसि करणीयमत्र प्रक्रियाया असाधारणरूपत्वेन 
यजनागस्िाद्यवस्थानां न प्रपञ्चान्तर्भूतत्वं ग्राह्यं किं तु तत्तदवस्थान्तर्गतत्वमेव 
तत्र तत्र समुपलभ्यमानस्य ग्राह्यग्राहकग्रपञ्चस्य कृत्स्नस्यापीति | यद्यपि 
प्रमातृदृष्टिमवष्टभ्य जाग्रत्मपञ्चान्तर्गतमेवाऽ ऽ त्मानं स्वस्वदेहपरिच्छिन्नं चाभिमन्यते 
सर्वोऽपि जनः, तथापि शास्त्रदृष्ट्या समस्तजाग्रत्मपञ्चोपाधिक - 
तत्साक्षित्वेनाभिलक्ष्यमाणपरमार्थात्मापक्षया सोऽपि प्रमाता जाग्रत्मपञ्चान्तर्गत- 

स्वानुमेयसक लेतयमातृगणसहितस्तत्प्रपञ्चान्तर्गत एव, स च प्रपञ्चो 
जागसितावस्थाव्याप्त एव | तदतिरेकेणान्यत्राननुभूयमानत्वादिति ध्येयम्‌ | अत 
एव हि श्ुतिर्नागस्तिस्थानमात्मानं सकलप्रपञ्चोपहितं विज्ञापयति सकद 
ए्कोनक्सिगियिखः स्थृलभुग्वैसवानट प्रथम फठ्‌ (मं. ३) इति, तस्याऽयं 
जागसितिस्थान आत्मा सर्वप्रपञ्चोपाधिकः प्रथमः पाद इति तदर्थः | | 


अवस्थानां परस्परवैलक्षण्यमस्ति, न तु परस्परसंबद्धत्वं परस्परभित्नत्वं 
वा- 

अयमपरो विशेषोऽस्याः प्रक्रि याया अविस्मरणीयो यजाग्रदाद्यवस्थानां 
"परस्परविलक्षणत्वेन प्रतीयमानानां न कश्चनसंबन्धः शक्यावधारण इति | यतः 
सूक्ष्मेक्षिकया विपृश्यमाने त्रित्वमेव तावदवस्थानां न घरते, यावता 
तासामन्यतमावस्थाने तदितरयोरपि सहस्थितिर्नभ्यूहितुमपि शक्या | न हि 
कश्चिद्युगपल्नागर्ति स्वप्रं पश्यति सुषुपमनुभवतीति च शक्यकल्पनमेतदिति | 
न चैकस्मिन्‌ देशेऽवर्तमानानामेकस्मिन्‌ काले आनुपूर्वीमभजमानानां वा भावानां 
संख्येयता भागिनी | स्वप्रनागरितान्तर्गतभेदानां तत्तदवस्थोचितान्यादृशा- 
न्यादृशकालदेशभाक्त्वमेव प्रतीयत इति तु सर्वानुभवसिद्धमेतत्‌ | न च 
तत्तत्स्थानाविनाभूतत्वेन निश्चीयमानप्रपञ्चमात्रे विभाव्यमाना कालदेश- 
बुद्धिरुभयोरपि तयो साधारणभूतकालदेशान्तरसद्धावे प्रमाणं भवेत्‌| 
सुषुप्ावस्थायास्तु नान्तर्न बहिर्वा कालदेशो संस्त इत्यतो जाग्रदाद्यवस्थानां 
त्रित्वबुद्धिर्भ्रान्तिरेवेति सिद्धम्‌ | अतएव तासां मिथोभित्नत्वं सुतरां दुःसम्पादम्‌ | 
न हि कालदेशपरिच्छिदं विना दृश्यानां भिन्नत्वं अभित्नत्वं वा भवेत्‌ | अत 
एव च तासां कोऽपि संबन्धो न शक्यकल्पनः | भिन्नानामेव हि भावानां 
संबन्धः कश्चन कल्पनीयो भवति न तु परस्परमुखानभिज्ञानां मायास्वप्र- 
गन्धर्वनगरस्थानामिवेति || 


अनुभवस्य प्रामुख्यम्‌-- 
अपि चायमपरो विशेषोऽस्यां प्रक्रियायां यदनुभवस्यैव प्राधान्य- 
मास्थीयतेऽत्र न तु प्रत्यक्षादिप्रमाणानामिति | अवस्था एव हि तावन्न 


103 


प्रत्यक्षादिगम्याः, प्रागेव चात्मा स्वयंसिद्धः | न हि तत्रेद्धियालोचनस्य 
पुरुषमतिप्रभवस्य तक॑स्य वाऽवकाशोऽस्ति | तदविषयत्वात्‌ | शास्त्राचार्योप- 
देशरूपागमस्तु अतद्धर्मनिरसकत्वमात्रेणानुभवसिद्धमात्मानमावेदयतीति तत्र 
प्रमाणत्वेनोपचर्यत इत्यन्यदेतत्‌ | उपपत्तिरप्यत्र प्रक्रि यायामानीयमाना 
श्रुत्यनुगृहीता तदविरोधितर्करूपा वेति साप्यनुभवायत्तैवेति न पृथक्प्रमाणत्वेन 
परिण्यते | अनुभवशब्देन चात्र न पातञ्जलादितन्त्रान्तरीययोगजसमाधि- 
जन्यस्तपोपन्त्रादिसिद्धिजन्यो वा प्रत्यक्षादिप्रमाणजन्यानुभवो वा वैयक्तिक- 
वेदनादिरूपानुभवो वा व्यपदिश्यते | किं तु सर्वजनसाधारणः स्वाभाविक 
एव, यः खल्विद्दरियान्तशकरणन्यापारानपेक्षो जाग्रदादिसर्वावस्थानां 
साक्षाद्िज्ञापकः सर्वैरपि वादिभिरनपलपनीय इति || 


अवस्थात्रयप्रक्रियासिद्धः सिद्धान्तः-- 


यथोक्तासाधारणधर्पयुक्तावस्थात्रयप्रक्रियानुसंधानेन संस्कृतान्तकरणानां 
सर्वप्रपञ्चोपशमः शिवोऽद्वैत आत्मैवैकः परमार्थ इति सम्यदुतिर्जायते | यद्यपि 
अवस्थात्रयानुभववानहम्‌, शरीरेद्द्ियविषयवेदनावान्‌ दुःखमनुभवामि 
जागसििस्वप्रयोर्भूयो भूयः सुषुपिप्रतिपत्त्या विश्रम्य विश्रम्येति नैसर्गिकोऽयं 
लोकव्यवहाख | तथापि जाग्रत्ममातृदृ््यैव सः, न त्ववस्थात्रयसाधारण- 
सार्वत्रिकानुभवसंमतः इत्युपेक्ष्यः | न हि जाग्रत्ममाता स्वप्रसुषुपयोरपि 
स्वासाधारणवेषेण प्रमाणेस्तद्रतप्रमेयविशेषान्‌ प्रमिणोति येन तस्यानुभवं तद्विषयेऽपि 
प्रमाणीकुर्महि | अत एव च योऽपि सुखमहमस्वाप्समिति स्वप्रमद्राक्षमिति वा 
जागरिते स्मरणाभासः प्रमातुः, तदपि विकल्पमात्रमिति निश्चेतव्यम्‌ | 
स्वप्रेऽन्यादृशस्यैव प्रमातुर्व्यापारस्य सुषुपौ सर्वप्रमात्रभावस्य च तेनैव प्रमात्रा 
परामर्शादित्यवधेयम्‌ | यः पुनरात्मा सर्वावस्थासाधारणः, तस्य सर्वत्र 
ज्ञस्नरूपानिशेषात्‌, जागरिताद्युपाधीनां तत्कृ तनहिश््रज्ञत्वान्तः 
प्रज्ञत्वादिविशेषरूपाणां च परस्परव्यभिचाराच्च नित्यनिरवस्थ एव स 
आत्माऽद्वितीय इत्यवगम्यते | स एवैकः सर्वेषां न आत्मेति सर्वे वयमादित 
एवाजाद्रयात्मस्वरूपा एव नित्यशुद्ध बुद्धमुक्तस्वभावा इति च सिद्धम्‌| 

तदिदमाह श्रुतिः ““द्कात्प्रत्वयसारं परफज्कोग्टमं सान्त शिवमद्वैतं चतुर्था मन्वन्ते 
स मात्या य विरेक ''(मं.७) इति || 


कार्यकारणभावप्रक्रिया 


यद्यपि यथावर्णितनीत्या सर्वदेशकालनिपित्तासंस्यृष्ट एवायमात्पा 
प्रपञ्चोपशमोऽजोऽद्यश्च, तथापि जाग्रत्ममातुबुद्धिवासितान्तकरणा मन्द- 
मध्यमबुद्धयः साधकाः प्रतियन्ति प्रपञ्चोऽयं परमार्थसन्नेव, अत्रत्यवस्तूनां 
प्रमाणैरुपलम्भात्‌, अर्थक्रियाकरणसामथ्यच्विति | न चेदृशः प्रपञ्चो 
निष्कारणमुत्पततुमलमिति च | तेषापप्यनुग्रहार्थं तद्विचारसरणिमेवानुसुत्य वेदान्ता 
जगजन्मादिकारणं परमेश्वर सर्वज्ञः सर्वशक्तिरिति चोपदिशन्ति क्के क 
इमानि शतानि नावन्ते (तै.३-९) व; सवज; सर्ववित्‌... तस्यादेत्द्रह्य 
नामरूप च जावते (मुं. १-१-९) इत्याद्याः | इहाप्युपनिषद्युक्तम्‌ एक 
सर्वेश्वर एक सर्वजन एकोऽन्तयग्यिक कोरि सर्वस्व ग्रभवाय्यको हि शतानाम्‌ 
(मं.६) इति | स चैष उपदेशो न परमार्थतो जगत्कारणमेव ब्रह्मेति कृत्वा | न 
हि प्रतिनियतदेशकालनिमित्तक्रियाफलाश्रयस्य जगतो देशकालादि- 
सर्वोपिप्लवबरहित आत्मा वस्तुत एव जन्मादिकारणमित्यञ्जसैवोपपद्यते | न 
च प्रपञ्चे परिदृश्यमानानां भावानामुपलभ्यत्वार्थक्रियाकासित्विमात्रेणास्य- 
वस्तुसतत्वादि युक्तं व्यवस्थापयितुम्‌ | स्वप्रमायादिष्वपि भावानामुपलभ्यत्वार्थ- 
क्रियाकास्त्वियोर्दर्शनात्‌ | कथं तर्हि कृत्वोपदेशोऽयमिति ? अत्र संप्रदायविदः 
श्रीमद्रौडपादाः | उग्लम्भात्समाचार्दस्तिकस्त्कवकादिनाम्‌ / जाग्स्वि देशित 
दुद्धैरनातेखसक्र सदा| | (४-४२) इति | अयं भावः | जागस्तावस्थायां वस्तूनां 
कार्यकारणभावं प्रतीतमुपलभमानास्तद्धावभाविताः | श्रदधाना आस्तिका 
मुमुक्षवोऽत्र स्वान्तर्भावितकालदेशनिमित्ते जाग्रत्मपञ्चेऽपि कार्यबुद्धिमतिदिश्य 
मन्यन्ते जगदिदं वयं च कस्माचित्कारणादुत्पन्ना इति | तत्र कार्यकारणभावं 
वास्तवमेवेति गृहीत्वा प्रधानपरमाण्वादिकारणमनुमाय सन्मार्गत्परिश्रष्टा मा 
भूवन्निति श्रुत्या तेषां परमार्थज्ञानोपायत्वेन जगजातिर््रह्यणः सकाशादित्युपदिष्टा 
जीवोत्पत्तिश्च | कथं नु नाम क्रमेणाप्यजातिवादं परिगृह्यानमद्रयमात्मतत्वं 


105 


विजानीयुरिति, न तु परमार्थत एव जगञ्जातिरनुमतात्रेति | न चाजातेरेव परमार्थत्वे 

कथमसत्या जातिरुपदिश्यते श्रुत्यन्तेषु, कथं वा तदाश्रितानां जिज्ञासूनां 

परंपरयाप्यजाद्रयात्मविषयो विवेक उदीयादिति शद्धुनीयम्‌ | मायाजात्युपदेशात्‌ | 

तथा हि | सुषुपे प्रलये चैकमेवाद्वितीयं ब्रह्मावतिष्ठते | जागर्ति स्थितिकाले 

चाध्यात्मिकादिविभक्तविविधभेदभाक्प्रपञ्चोऽप्युपलभ्यते | न च तस्योप- 

लभ्यमानस्य प्रपञ्चस्य निपित्तमुपादानं वा ब्रह्मणोऽतिरिक्तं समस्तीत्यतो 
ब्रह्मैव जगजन्मादिकारणमित्युपदिश्यते कारणाकाडक्षिणां मार्गगाणां कृते | 

गृह्यमाणश्चायं मायाजातिवादो जागरिते समुपलभ्यमानः प्रपञ्चस्तदवस्थामति- 

लङ्घ्य जातुचिदप्यात्मानमदर्शयमानः स्वसाक्षिणमात्मानमाश्रित्यैव च 
ग्राणान्धारयमाण आत्मैव भवितुमर्हति वस्तुत इति क्रमेणाजातिवादावतारायोपायो 
भविष्यति | भवन्ति चात्र श्रुतयः सर्व खल्विदं ब्रह्म त्नलारिति (छां. 

३-१४-१), अगनावमानो कधा किनावते (तै. ३२-१३) उन््रो मायाभिः पुरुरूप 
ईयते (बृ. २-५-१९) इत्यादिका इति सर्वमवदातम्‌ || 


गौडपादीयान्युपपत्तिप्रधानानि प्रकरणानि 


यद्यपि सर्वमिदं श्रुत्यैव सिद्धं तदर्थाविष्करणपरैरागमप्रकरणस्थ- 
श्लोकैश्चावेदितमेव | तथापि जाग्रत्मरधानबुद्धीनां मन्दविवेकिनां परमार्थतत्त्वं 
स्वयंसिद्धमपि न सहस्रोपदेशमात्रेण बुद्धिमारोहेदिति तदर्थमुपपत्तिप्रधाने 
वैतथ्याद्रैतप्रकरणे निर्मिते कारिकाकृद्धिः | तत्र वैतथ्ये तावत्‌ ' सपाद 
एकोनविंशतिमुखः इति वैश्वानरतैनसोभयविशेषणसमर्पिकां श्रुतिं व्यपाश्रित्य 
स्वप्रजागरितयोः सर्वसमत्वमुपपादितं प्रपञ्चवैतथ्यावगमाय | तेन ह्यवगतेन 
स्थितिकालेऽपि मिथ्याज्ञानप्रतिबद्ध एव विभागव्यवहारः स्वेप्रवदित्यवधार्यति | 
तथा च प्रभवाप्कवौ हि भ्रतानाम्‌ इति श्रुत्युपन्यस्तं ब्रह्मणो जगजन्मादिकारणत्वं 
मायिकमेवेति दृदढीकृतं भवति | स्वप्रमायासरूपोति खण्टन्यैर्किकल्यिता (१- 
७) इत्यागमप्रकरणोक्तं चाबाधितं तिष्ठतीति | एवमद्वेतप्रकरणेऽपि श्रत्युपदिष्टो 
जीवजगजातिवादो न वास्तविक, किं तु मायिकजातिविषयक एवेति 
श्रुतितात्पर्यनिधरिणपूर्वकं वास्तविकजातिपक्षे दोषप्रदश्निन चाजाद्वैतं तत्त्वमेव 

परमार्थ इति प्रतिष्ठापितम्‌ । तत्र वैतथ्ये तस्यादेक किदित्वनमद्रौते कोनयेत्‌ 
स्मृतिम्‌ (२-३६) , इति द्ैतवैतथ्यसाधनेनार्थास्सिद्धमद्रेतमुपसंहतम्‌ | अद्वैते 
पुनः साक्षादेवाजाद्रैतं प्रतिष्ठापितमिति विशेषः | प्रकरण्दरयेऽप्युपपत्यानयन- 
मागमार्थवैशद्यायैव | सा चोपपत्तिः श्रुत्यनुगृहीततदविरोधितकयोरन्यतरत्मिका 
यथोपन्यस्तागमार्थध्यवसाये उपकरणभूतेति च समानम्‌ || 


चतुर्थ त्वलातशान्तिप्रकरणे द्वैतिनो वेदबाह्याश्च येऽस्याद्रैतदर्शनस्य 
प्रतिपक्षभूता, तेषां परस्परविरोधादजाद्रैतवाद एव सम्यग्दर्शनमिति सेत्स्यतीति 
व्यतिरेकन्यायेन प्रदश्य सकलशस्त्रार्थोपसंहार कृतः | यतु तत्र बोद्धयुक्तिभिरेव 
प्रायेणाजातिवादः प्रसाधितः तत्रायं निगूढाभिसन्धिराचार्यस्य यद्रोद्धयुक्तीनां 
सम्यग्विमृश्यमानानां जगत्सत्यत्वभ्रमनिरसनेन क्रमेण श्रुतिप्रतिपाद्याद्वैत- 
वस्तुसामीप्यगमयितृत्वेनैव चारितार्थ्यम्‌ न तु ताः कचित्सिद्धान्तान्तरं 
स्थापयितुमलमिति | अत एव ह्यत्र विज्ञानवादिसंमतयुक्तिभिर्बाह्यार्थ- 
जन्मनिराकरणं कृत्वा तद्युक्त्यतिदेशेनैव चित्तजातिमपि निरस्यन्‌ चित्ततद्ुर्य- 
सोरुभयोरपि सममेन अजातिवस्त्वनतिरिक्तत्वं प्रसाधयति 
अतीतप्रकरणेष्विवात्रापि मायाजातिवादं तत्र तत्रोपस्थापयति | अन्ते 
चाऽऽगमप्रकरणोपन्यस्तां श्रौतीमवस्थात्रयप्रक्रियां पुनरपि प्रदर्श्य 
ज्ञातुज्लानज्ञेयविभागरहितमद्वितीयचैतन्यं धर्मान्तिरासंक्रान्तमेतन्न बुद्धेन 
भाषितमित्युद्धोषणेनोपसंहरतीति | यदपि तत्र बोद्धपारिभाषिकशब्दानामनुकरणं 
तदपि तेषां वेदान्तदर्शन `एव मुख्यवृत्तत्वप्रदर्शनायेति ग्रनथशरीरे परिशिष्टे 
चोपपादितमिति नेह तत्र पृथग्यत्नः क्रियते || 


नागार्जुनगौडपादप्रक्रिययोर्वेलक्षण्यम्‌ 


तत्र नागार्जुनादरौडपादाचार्यस्यावरकालीनत्वम्‌, अलातशान्तिप्रकरणे 
नागार्जूनकारिकादिकृतिषूपलभ्यमानशब्दवाक्ययुक्तिसाम्यं च प्रतीयमानमालक्स्य 
केचित्तयोरुभयोरप्याचार्ययोरेक एव सिद्धान्तोऽभिमत इति सहसा निर्णयांबभूवुः | 
तदिदमुभयाचार्यप्रक्रि यापरीक्षणाकुशलानां साहसमित्यध्यवसीयते | यत्कारणं 

नागार्जुनो वितण्डावादी न कंचन सिद्धान्तमालम्बते | गौडपादाचार्यस्त्वना- 
द्रयात्मैक्यवादी नियमेन वेदान्तसिद्धान्तमवलम्बते चेति || 


तथा हि | इदमेव परमार्थस्वरूपमिति दूढाग्रहवतां तत्तटूषट्यपसरणार्थमेव 
खलु नागार्जुनस्य प्रवृत्तिः | तस्याजातिवादस्तु प्रतीत्यसमुत्पादोपदेश- 
रूपबौद्धागमावलम्बी युक्तिमात्रेणाऽ ऽस्थितः सर्वप्रकारेणापि जातिवाद- 
निराकरणार्थम्‌ | न च स्वदर्शनं किंचिदुपस्थाप्य क्वचिदपि तत्स्थापनार्थं 
प्रयोगवाक्यान्यभिहितानि तेन | अवलोकयन्तु वाचका माध्यमिक - 
कारिकारम्भे तेन निबद्धं मङ्लश्लोकयुग्ममिदम्‌- ““अगिरोभ्मनु- 
त्फादमदच्छेदमशाश्वतम्‌ / अनेका्थमिनाना्थमनागममरिमिम्‌ / / क प्रतीत्य 
समृत्यादं ्रफज्कोपशम शिवम्‌ / दे्वामास सवुद्धस्तं कन्द क्दता करम्‌ *“/ / 
इति | न च प्रतीत्यसमुत्पादो नाम कश्चन वास्तविकः समुत्पादः संभावनीयः | 
यस्मात्मरतीत्यैव पदार्थान्तरं समुत्पद्यमाना भावा लक्ष्यन्ते तस्मात्रैव ते वस्तुतः 
समुत्पद्यन्ते इति कृत्वैव हि प्रतीत्यसमुत्यतन्नास्ते इति वाचोयुक्तिः | अत एव 
हि ग्रत्ययपरीक्षायाम्‌ “न स्वतो नापि परतो न द्वाभ्या नाप्वहेुतः / उत्पत्रा 
नाद किदयनते भावा; क्वचन केचन ^“/ / (मा-का. १-१) इत्युत्पत्तिः सर्वथा 
न संभवतीत्युक्तम्‌ | न केवलं भावानां प्रत्ययानपेक्षता किं तु सत्तापि न 
विद्यते | अतोऽस्मिन्‌ सतीदं भवतीति निमित्तनैमित्तकभावोऽपि नोपपद्यत 
एवेत्युक्तं तत्रैव | ““भाकाना किस्कभावाना 7 सत्ता किद्दते कतः / सतीदमस्मिर्‌ 
भवतीत्येतप्रंकोपपद्यते”“/ / (मा-का.१-१०) इति | आर्यसत्यपरीक्षायां च 
“द्‌ ्रतीत्वसमृत्यादः श्ुन्वता' ता पचक्ष्महे / सा ग्रलरिरुणदाव पतिपत्सव 
मध्यमा / अग्रतीत्यसमुत्यत्रो भर्म कण्वित्र किदते/ वस्मात्तस्यादद्ून्यो हि 
धर्म कच्वित्र किद्ते““// (मा का २४-१८,१९) इति धर्माणां 
प्रतीत्यसमुत्पादो नाम स्वभावशून्यतैवेति स्पष्टीकृतम्‌ | वितण्डाश्रयणं चास्य 
माध्यमिकदर्शनस्य स्वागपसंप्रदायप्रवर्तकगुरुनमस्कारच्छलेन माध्यमिकसूत्र- 
चरमकारिकायां स्फुरितम्‌ ““सर्क्दणपहाणाय क सद्धर्ममदेरयत्‌ / 
अदकस्फयुफादाव त नमस्कामि गौतमम्‌ *“/ / (मा-का. २७-२३०) इति | न 

च सर्वदृषप्रहाणेऽपि शून्यदृष्टिरवशेषितेति भ्रमितव्यम्‌ | तस्या अपि नागार्जुनेनैव 
कण्ठरवेण प्रतिषिद्धत्वात्‌ ““श्रन्यता वर्वद्रशीनागरोक्ता निसरण निन. / केका 
शुन्या द्रण्स्तिनसखाध्याद्‌ कभाकिरे*“/ /(मा.का.१३-८) इति | यः पुनरेवमपि 
प्रज्ञापारमिताख्यानुभूतिः सर्वप्रपञ्चास्पदभूतपरमार्थतत्त्वत्वेन शून्यवादिभि- 
रभ्युपगतेति केषांचिदधुनातनानामभ्यूह, स तु भावानां नैः स्वाभाव्यं पुनः 
पुनराघोषयद्धिर्नागिार्जुनादिवचोभिर्विरुद्धत्वान्नादेय इति रहस्यविवृतावेव 
प्रपज्चितमित्यतो न तत्रेह किं चिद्रक्तव्यमित्युपरम्यते || 


गौडपादाचार्यः पुनः स्पष्टमेवाऽऽद्यप्रकरणत्रये स्वस्याजाद्रैतात्मदर्शन- 
संप्रदायानुसासत्विं तत्र तत्र साभिमानं प्रकोर्तयति ““अनादियायया युतो य्दा 
नीक; प्रवुध्यते / अनमनिन्रमस्वप्रयद्र॑तं कृध्यते तदा”“// (१-१६), 
^“कीक्रागभयक्रधंमुनिभिकेदणारगो/ निर्विकल्पो ह्वय दृष्ट 
ग्रफ्ञ्वोपरमोऽद्वव, / / तय्यादेक विदित्वनमद्॑ते योनये स्यकिम्‌ ˆ“// 
(२-२५.३६.) , ““अग्व॑तं परमार्थो हि द्वैत तथ्चेद उच्यत्रे*(२३-१८) इत्यादिना | 
स्वदर्शनस्य वेदान्तसंमतत्वं च दर्शयति तत्र तत्र प्रणवं हीश्वरं किदात्सक्स्व 
हदि संस्थितम्‌ / सकवव्यापिनमोकारं मत्वा शरीरे न ओोचि// (१-२८), 
द्वप्रमाये यथा दु गन्रकनगर कथा / तथा विश्वपिद दृ केदान्तेदु किच, / / 
(२-३१) , सभूतेरपवादाच्च संभवः मतिकिध्यते / को न्वेन जनयोदिति कारण 
अरनिकिध्वते / /(३-२५) इत्यादिना || 

तस्याजातिवादस्तु न नागार्जुनस्येवाशेषजातिदृष्टिनिरकरणतर्का- 
दर्थास्सिद्धस्य भाक्नन्माभावस्यानुवादः, किं तु वेदान्तोदितावस्थात्रयसुष्टि- 
प्रक्रि यादयसमालोचनात्सार्वननीनानुभवावष्टम्मिप्रनलतरतर्क सिद्धाप्र- 
त्याख्येयाद्वितीयात्मसमर्पकः |न के वलमेतावत्‌, किं तु सांव्यवहारिक 
जातिवादमपि श्रुतिसंमतमायाजातिवादोपन्यासेन परिरक्षति गौडपादाचार्य- 
दर्शनमिति तदर्शनस्य सुमहदरैलक्षण्यं माध्यमिकदर्शनात्‌ । मावामात्रमिदद्र॑तम प्रैत 
परमाथत; (१-१७), कल्यययत्यात्मनाऽऽत्मानसात्या देवः स्वमायका/ स 
एक कृध्वते भेदारिति केदान्तरिश्कय! // (२-१२), भनाक्मानो कुक्षा 
मायया जायते रु स // (३-२८) इति सर्वत्र मायाजातिरभ्यनुज्ञाता 

अनेनाऽऽचार्येण | अजस्वभावस्यैव सतस्त्वात्मनो यथा मायया जन्मसंभवः, 
तथोपपादितमधस्तात्‌ श्रुतिसंमतकार्यकारणभावविमर्शनावसरे | सर्वभावानां 
नैःस्वाभाव्यमेवैकान्ततोऽभ्युपगच्छतां त्वसद्वादिनां माययापि जन्म न कथंचन 
युज्यत इत्यतः प्रतीत्यसमुत्पादरूपार्थापित्त्याप्यजाद्रयात्मन एव मायया 
जन्माभ्युपगन्तव्यमित्यप्युक्तमेतेनाऽ ऽचार्येण असतो मायया जन्य तत्वतो नेव 
युज्यते / वन्ध्यादृक्रो न तत्वेन माका कापि जायते / /(३-२८) इति वदता || 


चतुर्थप्रकरणं तु यद्यपि प्राधान्येन परवादिनामन्योन्यविरुद्धत्वेन पिथ्या- 
दर्शनसमाश्रयत्वदर्शनायैव प्रवृत्तम्‌, तथापि तैरन्योन्यपक्षप्रतिषेधेनापि 
श्रोताजाद्रयात्मैव परिख्यापितो भवतीत्युपसंहरति अजग्छ्रिमस्वग्र प्रभातं भवति 
स्क्यम्‌ / सकृद्विभातो ह्ेकैक क्रमो शादु! स्कशाकत (४-८१) इति| 
तत्राप्यवस्थात्रयपरीक्षासिद्ध आत्मैव धर्मधातुस्त्युक्त्या हि शून्यतेव धर्मधातुरिति 
पक्षं काक्वा व्यासेधतीति गम्यते | सर्वे धर्माः प्रकृत्या आकाशवज्ज्ेयाः 
(४-९१), आदिबुद्धा (४-९२) आदिशान्ता ह्यनुत्पन्ना (४-९३) इति 
चोपसंहरन्‌ नैरत्म्यवादिसंमतादजातिवादात्‌ स्वदर्शनं व्यावर्तयतीति च | अधिकमत्र 
यद्वक्तव्यं तद्रन्थशरीर एव प्रद्डितमित्यलमतिप्रपञ्चेन || 


विज्ञानवादवेदान्तवादयोस्तारतम्यम्‌ 


यदप्यत्र विज्ञानवादसाम्यमुत्थाप्यते कैश्चित्‌ | तदपि रहस्यविवृती 
परिहतम्‌ आङ्ग्लभूमिकायां चोभयोर्वादयोर्वेषम्यं विवृण्वद्धिरस्माभिः | विशिष्य 
चात्र गोडपादाचार्येण वेदान्तोपन्यस्तावस्थात्रयपरीक्षाप्क्रियैव समादूतेत्यवहित- 
मनसां तु सुस्फुटमेव भवति माहायानिकपक्षतोऽस्य श्रौतपक्षस्य वैषम्यम्‌ | न 
हि सोगतैः कैश्चिदप्येतादृशी स्थानत्रयनिरूपणप्रक्रिया क्वचिदपि समादृता, 
शक्यसमादरणा वा स्वसिद्धान्तपरिरक्षणमीहमानैः | विज्ञानवादिनो हि 
क्षणिक विज्ञानव्यतिरिवतं प्रमातारं प्रमेयं वा नानुमन्यन्ते | अवस्थात्रयनिरीक्षणे 
तु जागस्तिं स्थानं सकस सोपलम्भ च (४-८७), स्वग्रस्थानम्‌ अक्स 
सोप्लम्भ च (४-८८) सुषुप्तं पुनः सर्वथापि भवस्त्वदुषलम्भ च (४-८९) 
परिदृश्यत इति दुरपहवम्‌ | न चैकं क्षणिक विज्ञानं तंत्सन्ततिर्वा काचनैका 

समस्ति स्थानत्रयसाक्षिणीत्यात्मवाद एव पर्यवस्यति स्थानत्रयनिरूपणं न तु 
नैरात्म्यवादे || 


किं चान्यत्‌ | योऽयं वर्तमानक्षणावच्छिन्नोऽनुभकः, , तस्य स्वरूपं 
निरूप्यमाणमतीतस्वप्रापेक्षया जाग्रदनुभवत्वेन विभाव्यते | स एव च 
परामूष्टस्वपरेन स्वप्रधानतया वीक्षितेन तुलितः सर्वसमतां भजत इति दृष्टया 
स्वप्रत्वेनाध्यवसेयो भवति | स्वप्रपरिदृश्यमानानां बाह्याध्यात्मिकानामुभयेषामपि 
वैतथ्यमवगाहमानैस्तु परीक्षकैः सौषुपत्वेनावधार्यते परमार्थतत्त्वाज्ञानं हि 
समानमुभयोः स्वप्रसुषुपयोरिति निरूपणनिपुणैः परिभाव्यमानः | स एव तु 
स्वप्रकाशानुभवमात्रप्राधान्येन निरूपितः सन्‌ निर्विकल्पक चैतन्यमात्र- 
स्वरूपत्वेनावधार्यते | तदेवम्‌ अन्यथागृहतः स्वप्र निद्रा ततत्वमनानत/ 
विष्यासि तयो, कणे करय फ्दमश्युते / / (१-१५) इत्युक्तविधया 
वर्तमानक्षणावच्छिन्नानुभवस्यैव स्वरूपं परिसिञ्चक्षाणस्य स्थानत्रयानुभवानां 
क्रपेण पूर्वपूर्वस्योत्तरस्मिचुत्तरस्मिन्‌ प्रविलापनेन तुरीये ज्ञातृज्चानक्षेयविकल्प- 
रहितचिन्मात्रेऽजेऽद्रय एवाऽऽत्मन्यवस्थानं गमयत आचार्यस्य विज्ञानवादिसाम्यं 
शून्यवादिसाम्यं वा केन कथमापादयितुं शक्यमिति न ज्ञायते || 


अपि च जागरितादीनामवस्थात्वं न कालिकविशेषमाश्रित्योपपद्यते | 
न यात्या जागरितादिसाधारणे काले कस्मिंश्चिद्धिशेषं क चिदनुभवत्‌ 
फलादिवत्परिणमते इति कल्पयितुं शक्यते | तादृशकालस्य केनाप्यननु- 
भूतत्वात्‌ | कूटस्थनिर्विकल्पचिन्मात्रत्वेनैवाऽऽत्मनः सर्वत्र सर्वैरपि निरूपकै- 
विंभाव्यमानत्वाच | अनन्वागात पुण्येनानन्वागतं फायेन (बृ.४-३-२२) 
इत्यादिश्रुतेश्च | न च तत्तदवस्थानुभवविशेषवत्त्वं यावत्तावदप्यभ्युपगन्तव्यमेव, 
तथा दृष्टत्वादिति शङ्कनीयम्‌ | दृष्टत्वादेव तस्य द्रष्टुधर्मत्वानुपपत्तेः | 
कल्पितानुभवितुः प्रमातृविशेषस्यान्यादृशस्यान्यादृशस्य प्रत्येक स्वप्रजागस्तियो- 
रुपलभ्यमानत्वाच | न च जागसिाद्यवस्था एव स्वात्मनिरपेक्षा अन्यान्यरूपेण 
परिणमन्ते इति क ल्पयितुं शक्यते | अवस्थानामवस्थावच्छिन्ना- 
त्मनोऽव्यतिरेकात्‌, तत्वान्यत्वाभ्यामनिर्वचनीयेनैव रूपेण प्रतीयमानत्वात्‌, 
अन्योन्यव्यभिचारित्वादेकत्वेनाप्रत्यभिज्ञानाच् तासामेक वस्तुपरिणामत्व- 

कल्पनानुपपत्तिः | तस्मात्‌ नासतो किदते भावो नाभावो किदिते सतु 
(गी.२-१६) इति न्यायमनुसरद्धिरात्मा यथावस्थित एव मायया तत्तदवस्था- 
वत्त्वरूपेणापि जायमानमिवाऽऽत्मानं क थंचिदचिन्त्यविधया प्रकाशयति 
लौकिकमायावीव विचित्रमायारूपैसरित्यङ्धीकर्तव्यं भवति | न चैवमद्धीकुर्वद्धिः 
प्रपञ्चस्य क्षणिक विज्ञानस्वरूपता तत्संतानस्वरूपता वा कथंचिदप्यभ्यनुज्ञातुं 
शक्यत इति विज्ञानवादिबेद्धोक्तादत्यन्तं विलक्षणमेवेदं ज्ञातृज्ञेयादिविभानविधुरं 
कूटस्थनित्यविक्ञपतिरूपं वेदान्तप्रतिपाद्यमखण्डनज्ञानमिति सिद्धम्‌ | तथा 
चोक्तमत्र भगवता गौडपादाचार्येणापि क्रमते न लि वृद्धस्य जान क्रमु तापिनः / 
सर्वं ्षमास्तिथा ज्ञान नतददृद्धेन भाण्तिम्‌ // (४-९९) इति || 


माण्डूक्यकारिकासूत्रभाष्ययोः प्रस्थानभेदेऽपि न सिद्धान्तभेदः 


इयमन्याप्याशद्भा केषांचिदधुनातनानामत्रोमिषतीति श्रूयते | एवं किल 
तेऽभिमन्यन्ते गौडपादाचार्यसिद्धान्तस्तावदन्य एव, सूत्रभाष्यकृतस्तु तद्विरुद्ध 
कश्चिदन्य इति | कारिकासु हि वैतथ्यप्रकरणे जाग्रतस्वप्रयोः सर्वथा साम्यं 
प्रतिपादितम्‌ | सूत्रभाष्ये पुनर्वैधर्म्यमेवास्थितं तयोः कंधग्याच्वि 7 स्वग्रादिकर्‌ 
(वे.सू. २-२-२९) इति सूत्रव्याख्यानावसरे | यद्यपि कारिकाव्याख्यातापि 
शदुराचार्यत्वेनैव प्रथितः साप्रदायिकगोष्ठीषु, तथाप्युक्तमतभेदस्यानपलपनीय- 
त्वात्सोऽन्य एव सूत्रभाष्यकारादित्यवगन्तव्य इति तेषां मतिः | सूत्रभाष्ये 
प्राधान्येनोपन्यस्तोऽध्यासवादः कारिसु तद्भाष्ये वा न कुत्रापि परामृष्ट इत्येतदपि 
तत्र गमकमिति किल ते मन्यन्ते || 


सर्वमेवेदं रभसादुक्तं न तु वास्तविकाधारवदिदं मतम्‌ | वैधर्म्य न 
स्वप्रादिवदिति सूत्रभाष्यं हि तावत्‌ स्वप्रमायामरीच्युदकगन्धर्वनगरादि- 
प्रत्ययवच्नागसितिप्रत्यया अपि बाह्यार्थशून्या इत्यनुमिमानस्य विज्ञानवादिनो 
निराकरणाय प्रवृत्तम्‌, न तु स्वप्रनागरितयोः सर्वसमतानिराकरणायापि | तत्र 
हि विज्ञानवादी स्वप्रनागरितियोर्भिन्नभिन्नस्थानत्वमद्खीकृत्यैव स्वप्रदृष्टान्तं 
प्रणयतीति तदभ्युपगमानुसारेणैव तन्रिराकरणार्थमुपन्यस्यते स्वप्रस्य बाध्यत्वं 
स्मृतित्वं चेति | नैतावता जागरितः सत्यत्वमप्युरीकृतं भाष्यकारिणेत्येतत्‌ 

परिशुध्यति | अभ्यनुजानाति हि जागसतिप्रपञ्चस्यापि मिथ्यात्वमन्यत्र ` प्रतिपादितं 
हि (्दिनन्वत्वमारम्भयशन्दारिभ्व “ इत्यत्र समस्तस्य प्रपञ्चस्य मायामात्रत्वम्‌ ˆ“ 
(सू.भा. २-२-४) इति | यत्पुनरध्यासवादो नैव परामृष्टः कारिकास्विति। 
नैष दोष | प्रकारान्तरेण सिद्धत्वात्‌ | आत्मनः प्रमातृत्वापनयेन 
साक्षित्वाध्यवसानार्थं ह्यध्यासनिरूपणं सूत्रभाष्ये समुपात्तम्‌ | तदेतदवस्थात्रय- 
निरूपणादेव सेत्स्यतीति कृत्वा माण्डूक्यश्रुत्या तदर्थाविष्करणपरेणाऽऽ चार्येण 
वा नाध्यासो निरूपितः | सूत्रकृता तु अथातो ब्रह्मनिलासा; जन्माद्यस्य त्‌, 
शरासखरयोतित्वातर इत्यादिसूत्रेषूपन्यस्तं ब्रह्मणो जिज्ञास्यत्वं जगजन्मादिकारणत्ं 
शास्त्रप्रमाणकत्वं चेत्यादिकम्‌ आत्मानात्मनोरन्योन्याध्यासं पुरस्कृत्याध्यारो- 
पाववादन्यायमनुसुत्यैवेति विज्ञापनार्थम्‌ आदावेव भाष्यकारेण सकल- 
शास्त्रोपोष्दातत्वेनाध्यासो निरूपितः | यथा च सर्वत्र सूत्रप्रस्थानेऽध्यासं 
पुरस्कृ त्यैवाधिकरणस्चना वेदान्तवाक्यमीमांसा च तथा विस्तीर्णतरं 
भाष्यार्थविमश्निनैवावगन्तव्यपिति" नात्र सा महती कथा समानीयते | 
अप्रकृतत्वात्‌ | प्रकृतं त्विदमत्र न चैतावता प्रस्थानभेदेन सिद्धान्तविरोधः 
शद्ुनीयो भवति सूत्रकारिकाभाष्यकारभेदो वेति | न हि धूपशकटेन गच्छतेव 
वायुविमानेन गच्छताप्युद्िष्टं नगरं न प्राप्यते | न च तद्वद्विनाप्यध्यासवादं 
तुरीयमात्मतत्तवं नाधिगम्यत इति | यच्वोक्तमयमध्यासः कारििाभाष्ये न 
क्वचिदपि परामृष्ट इति । तदसत्‌ | अक्िद्ाकृतनामरूपमायास्करूपेण 
सर्कभावाना विर्कतनयमा्भेदाना प्रभकः, (का.भा. १-६) 
इत्यादिस्थलेष्वविद्येति नामान्तरेण तत्परामर्शदर्शनात्‌ | सूत्रभाष्येऽप्यध्यासं 
पण्डिता अविद्येति मन्यन्ते इत्युक्तत्वात्‌ | उपपादितं चैतत्सर्वं रहस्यविवृतौ | 
परीक्षितं विस्तरेण निराकृतं च शङ्कखावादिमतमाद्र्लभूमिकायामितीहोपरम्यते | | 


ज्ञानसमाध्यादिवेवेकः 
तदेवं सर्वविदान्तार्थसारसंग्रहभूतेऽस्मिन्‌ प्रकरणचतुष्टये सार्वजनीनानुभव- 





1. ““ सूत्रभाष्यार्थीविमरिनी' इत्येको ग्रन्थः एतैरेव मुद्रापितम्‌ तत एवापि अवगन्तुं वाचकमहोदयैश्शक्यते 
इति अत्र ध्वनितम्‌ ॥| (इति प्रकाशकः) 

सिद्धावस्थात्रिकतत्वावेक्षणमात्रेण वाच्यवाचकग्राह्यग्राहकादिविभक्तसर्व- 
प्रपञ्चोपशमं शान्तं शिवमजमनिद्रमस्वप्रमद्रयं परमार्थतत्त्वं निरायासं जिज्ञासूनां 
स्वात्मत्वेनानुभवमारोक्ष्यतीति भूयो भूयः स्मारितमाचार्येण | एवमद्रैतमात्मानं 
विद्वान्‌ कृतकृत्योऽनितरोपमो मुनिर्योगी च, न तस्य साधनान्तरमुपासना- 
समाधानाद्युपचारो वा कर्तव्योऽ वशिष्यत इत्येवमुचेर्घोषितं चेति न तिरोहितमेतत्‌ | 
अथापि द्रैतवासनापद्धिलहदयाः केचिदत्र विधिगन्धरहितायामप्युपनिषदि, 
ओंकारोपास्तिव्यष्टिसमष्टयात्माभेदचिन्तनादिध्यानविधि स्वप्रातुरा इवान्यथान्यथा 
पश्यन्ति | अन्ये तु कारिकायामस्पर्शयोगत्वेन संस्तुतं सम्यग्दर्शनमेव 
निर्विकल्पकसमाधि विहितं विकल्पयन्ति | अपरे तु परमात्मनि चित्तं नित्यमचलं 
समाधीयत इति सूचयितुमाचार्येणाऽऽत्मनि प्रयुक्तं समाधिशब्दं श्रुत्वा अचलो 
नाम कश्चन समाधिरत्र विहित इति भ्राम्यन्ति | अन्ये च, 
आत्मसिद्धयर्थमाचार्येणोपदिष्टं मनोनिग्रहाभिख्यं निदिध्यासनाध्यात्मयोगाद्य- 
परपर्यायं दृष्टफलकं वस्त्वनुशीलनात्मकं चिन्तनमपि पातञ्जलादियोगाभिन्न- 
मिति व्यामुग्धमनोरथपरवशीभूत्वा खेदयन्त्यात्मनो मनः | अपरे पुनः 
सुषुपावस्थितमात्मानं प्राज्ञं सर्वेश्वरत्वसर्बज्ञत्वादिधर्मक परमेश्वराभिन्नं 
भ्रुत्वाप्यज्ञानपरीतं तं परिकल्पयन्ति | एवमादिविकल्पजालनिबद्धान्‌ 
वाक्ययुक्त्याभासाश्रयान्‌ प्रसन्रगम्भीरार्थ प्रकरणचतुष्टयं कटदर्थयतः स्वयंमूढान्‌ 
परानपि व्यामोहयतो वावदूकान्‌ दृष्टवाहं प्रव्यथितमनाः, स्वपरमगुरुप्रसाद- 
लब्धतःद्‌ग्रन्ार्थप्रकाशकान्‌ शङ्ुरभगवत्पादानेव शरणं कृत्वा तदीयवाक्योपजीवी 
ऋज्ववबोधामेनां विविधविप्रतिपत्तिनिवारिणीं माण्डुक्यरहस्यविवृति कृत्वा 
स्वस्वान्तदोषपरिमार्जनमासादयितुं प्रयतितवानस्मि | तेनानेन मन्दप्रयत्ेनापि 
प्रीयेतां भगवन्तौ भाष्यकारतत्परमगुरू, अनुगृह्णीतां च निर्मलहदयान्‌ तत्तवं 
बुभूत्सून्‌ एतामल्पकृतिमपि द्वारीकृ त्य स्वाशयाविष्करणेन हाद तमो 
विनाशयन्ताविति प्रार्थयते मुहुर्मुहुः || 


श्रीशद्भुरस्मरणावलम्बी 
सच्िदान्दसरस्वती भिक्षुः 

~ (१७) नवीनवेदान्तिव्याख्यानं तदूषणं च - तुरीयात्मा नित्यनिवृत्तशास्त्रादि- 
विकल्पः - सर्वमुक्तिप्रसङ्वारणम्‌ 118-145 


१७. ओद्करमात्राप्रविभागः-- 


अभिधानप्राधान्येनात्मवर्णनम्‌ - ओदुारत्मनो मात्राः - ग्रन्थसंबन्धे मतान्तरं 
दूषणं च - वैश्वानरकारयोस्तादात्म्यम्‌ - वैश्वानरकास्योरेकत्वज्ञानफलम्‌ - 
तैनसोकारयोस्तादात्म्यम्‌ - द्वितीयपादमात्रयोरेकत्वफलम्‌ - प्राज्ञमकाययोस्तादात्म्यम्‌ 
~ तृतीयपादमात्रयोरेकत्वज्ञानफलम्‌ - अत्रोपासने न परमतात्पर्यम्‌ 145-154 


१८. प्रणवमात्राकारिकाः-- 


विश्वस्य प्रणवाद्यमात्रारूपत्वम्‌ - तैजसस्य प्रणवदितीयमात्रारूपत्वम्‌ - प्राज्ञस्य 
प्रणवतृतीयमात्रास्वरूपत्वम्‌ - पादमात्रासामान्यविदः स्तुतिः - अमात्रो्कारज्ञाने सति 
पुन्नव्यापाये नास्ति - (२३) नवीनव्याख्यानं तद्ूषणं च - अमात्रोदूरस्वरूपम्‌ 
- ओदुरत्मैकत्वज्ञानफलम्‌ - अवान्तस्तात्पर्येणोपासनाङ्ीकार - (१२) मन्त्रस्य 
व्याख्यानान्तरं दूषणं च 154-164 


१९. प्रणवकारिकाः -- 


परमार्थोद्धारसानी कृतकृत्य - परमार्थप्रणवो ब्रह्मैव निर्भयम्‌ - परमार्थप्रणव 
एव परपख्रह्मरूपेणावस्थितः - प्रणवात्मज्ञानिनस्तदात्मनाऽ वस्थानम्‌ - प्रणव एव 


-सर्वभूतहदयस्थितः साक्षी - अमात्र प्रणव एव अपाद आत्मा 164-172 
२०. आगमप्रकरणसंवलितमाण्डुक्योपनिषत्सारः-- 173-175 
वैतथ्यप्रकरणम्‌ 


१. प्रकरणसंबन्धः- - 


प्रकरणारम्भविषये आक्षेप - एकदेशिनां समाधानविकल्पाः - उक्तमत- 
भेदनिरकरणपूर्वक सिद्धान्तोपन्यासः - स्वप्रकारिकिासंबन्धः 176-180 

२. स्वप्रवैतथ्यकारिका-- 


स्वप्रमिथ्यात्वमुचितदेशासंपत्तितः - स्वप्रमिथ्यात्वमुचितकालासंपत्तितः - 
स्वप्रमिथ्यात्वमुचितनिमित्तासंपत्तितः 180-186 


३. जाग्रत्स्वप्रयोस्तुल्यत्वम्‌-- 


जागस्िभेदानां वैतथ्यानुमानम्‌ - भेदानां दृश्यत्वं कौदृशम्‌? - स्वप्रनागर- 
योर्वेधर्म्याभावः - जागस्तिस्वप्रयोः सर्वथा साम्यम्‌ - जागसिप्रपञ्चस्या- 
प्याद्यन्तवत्त्वान्मिथ्यात्वम्‌ - जाग्रद्धेदानां स्वपरेऽर्थक्रियाभावः - अपूर्वानुभवमात्रान्न 
स्वप्रसत्यत्वम्‌ - अपूर्वदश्नि दृष्टान्तः - भेदानामन्तर्बहिर्भावतास्तम्येऽपि वैतथ्यमेव 
186-203 


४. विशुद्धात्मैव सर्वकल्पनास्पदम्‌-- 


स्वप्रनागस्ियोरवैतथ्ये आक्षेपः - स्थानद्यस्य वैतथ्यमागमतः प्राप्तम्‌ - आत्मैव 
सर्वकल्पनाधार - आत्मा कल्पयतीत्यत्रैकदेशिविवादः - एकदेशिमतनिरकरणम्‌ 
- उक्तविषये सिद्धान्तः - वैनाशिकमते अवस्थाद्वयबोद्धा न सिध्यति - 
विकल्पवाक्यार्थोपसं हारे 203-215 


५. आत्मनि कल्वितभेदप्रकारा-- 


भावानां स्वरूपभेदाः - -कालदेशकृतविशेषेऽपि भावानां कल्पितत्वमेव- 
भावानामव्यक्तत्वस्फुटत्वविभागेऽपि कल्पितत्वम्‌ ~ जीवकल्पना सर्वकल्पना- 
मूलम्‌ 215-222 


६. आत्मविकल्पतन्निवृत्तिनिरूपणम्‌-- 


आत्मविकल्पने रजुसर्पदृष्टान्तः - सर्वविकल्पनिवृत्तौ दृष्टन्तः - दृष्टान्तेऽ- 
विद्योपादानभेदवादिनां मतं तननिरकरणं च 222-225 


७. एकत्वं परमार्थतः, विकल्पनास्तु मायया-- 


विकल्पानां मायामात्रत्वम्‌ 225-228 

८. कतिपयकल्पनाप्रकाराः-- 

सर्वविकल्पानामप्यात्मन्येव कल्पितत्वम्‌ 228-230 
९. मिथ्या्ञानसम्यगज्ञानयोः कार्यभेदः-- 

मिथ्याज्ञानकार्यम्‌ - सम्यग््ञानकार्यम्‌ 230-233 
१०. प्रकरणार्थोपसंहारकारिकाः-- 


दवेतवैतथ्यं वेदान्तप्रमाणगम्यम्‌ ~ अविद्याविषय एव व्यवहार - दतस्य वैतथ्येऽपि 

न शून्यवादप्रसङ्खः - शून्यवादिनां वेदान्तिभ्यो वैलक्षण्यम्‌ - आत्मनोऽप्रमेयत्वेऽपि 

शास्त्रस्य दवेतनिवर्तकत्वोपपत्तिः ~ शास्त्रस्य कल्पितविशेषनिषेधकत्वेनैव प्रामाण्यम्‌ 
233-243 


११. आत्मतत्त्वं नित्यनिरस्तद्वैताशिवम्‌-- 


दवैताद्वैतवादिनः शद - शङ्कापरिहार, प्राणादिविकल्पानामसत््वमेव - भावा 
अप्यद्वयात्मका एव परमार्थतः - अद्रैतात्मनः शिवत्वमशिवत्वं च द्वैतस्य - 
नानाभूतमशिवहेतुर्न विद्यत एव परमार्थतः - भेदवादविकल्पानां परीक्षणे हेतुः 
243-250 


१२. समाहितचित्तैर्वेदान्तार्थतत्पर्वेद्यमिद तत्वम्‌-- 
उद्रैतात्मज्ञानाधिकारिणः 250-251 
१३. विद्रत्सन्यासिव्यवहारः-- 


अद्ैतात्मवेदने तत्स्मृतिसन्ताननिष्टाफलम्‌ - शाब्दज्ञानात्परस्तादपि 
साधनान्तरपेक्षाऽ स्तीति वादविकल्पाः - शाब्दज्ञानजन्म साधनान्तरनपेक्षितमिति 
मतपरीक्षा - ज्ञानिनो नित्यनिरहंभावः - विदुषः परमहंसपाखि्राज्यं नान्तरीयकम्‌ - 
तत्त्वनिष्ठासंपादनप्रकाख - तत्त्वादप्रच्युतिः समाधिवशादिति न सम्यक्‌ - जाने 
सत्यपि न दैतनिवृत्तिरिति मतमपि न सम्यक्‌ - ज्ञानिनोऽप्यद्वैतस्मृतिसन्तति- 
करणावश्यकतावादिमतमपि न सम्यक्‌ 252- 263 


१४. वैतथ्यप्रकरणसारः -- 264-265 

अद्दैतप्रकरणम्‌ 
१. प्रकरणसबन्धः-- 266-267 
२. अजातिब्रह्यप्रतिपादनप्रतिज्ञा-- 


उपासनावादिभेददृषछ्यपवादप्रयोजनम्‌ - (८१) श्लोकव्याख्यानम्‌ - 
जातिरविद्यादृष्ट्यैव, अजातिस्तु स्वाभाविको 268-272 


३. जगतो जन्माद्याविद्यकमेव-- 


जीवोत्पत्तौ घटाकाशनिदर्शनम्‌ - उपाधीनामप्यात्मस्वरूपतैव वस्तुतः - 
जीवप्रलयोप्यौपाधिक एव - एकात्मवादे क्रियाफलभोगव्यवस्था - आत्मभेद- 
कल्पनमात्मनः संसारस्त्विकल्पनं वा न युक्तिमत्‌ - आत्मनः सुखदुःखादि- 
संबन्धाभावोऽनुभवसिद्धः - बन्धमोक्षादिव्यवहारोऽप्याविद्यक एव - आत्मनि 
नामरूपकर्मभेदव्यवस्था - जीवः परात्मनो न विकारावयवौ - परमात्मनो 
विकारदिकल्पना निरुपपत्तिकाः - जीवात्मनि न पारमार्थिकं क्लेशादिमलम्‌ - 
अविद्याकृत एव जीवजननमरणादिव्यवहारः - कार्यकरणसंङघाताः सर्वथा वितथा 
- सङ्घातानां तास्तम्यभावेऽपि वैतथ्यमप्रतिहतम्‌ - अवच्छेदाभासवादिनोः कलहो 
वृथा 272-291 


४ अजाद्वयं ब्रह्य श्रुतिप्रमाणकम्‌ -- 


उत्तरग्रन्थसंबन्धः - आत्मैकत्वे तैत्तिरीयकश्रुतिप्रमाणम्‌ - आत्मैकत्वे 
वाजसनेयकश्रुतिप्रमाणम्‌ - आत्मैकत्वे श्रुतार्थापत्तिः - जीवात्मपृथक्त्वं श्रुतिभिरुक्तं 
न तात्पर्यतः - सृष्टश्रुतीनामैक्य एव तात्पर्यम्‌ आत्मैकत्ववादे उपासनादिविधीनां 
गतिः 291-313 


५.उद्वतदर्शनस्य द्वैतदशनैरविरोधः-- 


दितिदर्शनं न सम्यग्दर्शनम्‌ - अपरमार्थद्वितेनाद्वैतस्य न विरोधः - अद्वितपक्षस्य 
शून्यवादाद्वैलक्षण्यम्‌ - द्वैतस्य परमार्थत एव अद्वैतकार्यत्वे दोषः 313-320 

६. अजस्वभावस्य ब्रह्मणो जात्यभ्युपगमे दोषाः-- 


जातब्रह्मवादे मतद्वयं तद्दोषश्च - आधुनिकजातब्रह्मवादस्तन्निरसश्च - 
जातबह्यवादे दृष्टविरोधः - अमृतस्य जात्यभ्युपगमेऽनिमेक्षप्रसङ् 320-327 


७. अजातिवाद एव श्रौतो न जातब्रह्यवादः -- 


अजातिवादे सृषटिशरत्यक्षराज्जस्यम्‌ ~ (२३) अत्र व्याख्याने केषांचिद्धान्ति- 
कृतं दूषणम्‌ - निश्चितेऽपि श्रुत्यर्थे युक्त्यपेक्षा किमर्था? 327-333 


८. अजाद्वयामृतमेव श्रुतिनिश्चितोर्थः- - 


श्रतेमयासृष्टिरेवाभिमता ~ सुष्ितद्धेत्वोः श्रुतिप्रतिषिद्धत्वम्‌ - सर्वविशेष- 
प्रतिषेधेनैवोपदेशात्‌ - अजात्मैव श्रुत्यर्थः - व्याख्यातस्यापि निहवे हेतुः - असत्येनापि 
सत्यस्य प्रतिपत्तिः संभवति ~ परमात्पनः पदवाक्यार्थताप्यस्तीति मतं तत्निरकरणं 
च - ब्रह्य निषेधवाक्यागम्यमिति मतं तत्रिरकरणं च 333-346 


९. अजातिवादस्य सत्कार्यवादाभ्युपगमेनाविरोधः -- 


सत एवात्मनो मायया जन्म ~ असत्कार्यवादनिरसः - सत एव मायया जन्मेत्यत्रोपपत्तिः 
- मनोविकल्पनामात्रं दवैतमित्यत्र प्रमाणम्‌ - अजाद्रयतत्त्वस्यैव श्रुत्यर्थत्वेनोपसंहा 
346-354 


१०. आत्मसत्यानुबोधेनाजाद्रयब्रह्मभावः-- 


अमनस्ताप्राप्युपायः - आत्मा निर्विकल्पकज्ञानस्वरूपः - निरुद्धसुषुप्त- 
मनसोर्भदः - (३४) कारिकायाः केषांचिदव्याख्यानं तन्निरसश्च - सानिसुषुषमनसोः 
प्रचारभेदः ~ मनसः प्रचारभेदे हेतुः - आत्प्रविदः सर्वथा कृतकृत्यता - तत्व- 
ज्ञानिनोऽपि समाध्यपेक्षा अस्तीतिवादस्तन्निरसश्च - आत्मतत्त्वस्य अनामकत्वादि- 
स्वभावत्वे हेतुः - (३९) अत्र समाधिविचारोऽप्रसक्तोऽ निष्टश्च - ब्रह्मात्मनि ज्ञाते 
कर्तव्यासंभव इति कथम्‌? ~ समाधावालम्बनरहितत्वाद्िज्ञानमात्रमवतिष्टठत इति 
मतं तन्निरकरणं च - अजातिप्रतिपादनोपसंहार - आत्मदश्निऽनधिकारिणां 
भयदर्शनम्‌ - (२९) अत्र समाधिविचारेऽप्रकृतः 354-371 

११. आत्मप्रबोधे मनोनिग्रहोपायप्रदर्शनम्‌ -- 


साधकैर्मनोनिग्रहेणेव आत्मप्रबोधः संपादयितव्यः - मनोनिग्रहप्रयोजनम्‌ - 
मनोनिग्रहेऽनवसाद उपायः ~ लयविक्षेपनिवारणावश्यकता- वेरग्यज्ञानाभ्यासौ मनोनिग्रह 
उपायः - (४२) कार्किक्त अभ्यासः कौदृशः? - लयावस्थाविमर्शः - 
विक्षपपरिहारभ्यासः - सकषायावस्थापरिहारः - समप्रापिरेषटव्या - सुखरागपस्त्यागः 
- एकाग्रतायां स्थैर्यं कर्तव्यम्‌ - मनसो ब्रह्मात्मना निष्पत्तिः - मनोनिग्रहफलस्या- 
संप्र्ञातसमाधितो वैलक्षण्यम्‌ - मनोनिग्रहफलमुत्तमं सुखं स्वरूपभूतम्‌ 


371- 384 

१२. अजातिवादोपसंहारः-- 
अजातं ब्रह्मैव परमार्थसत्यम्‌ 384-386 
१३. अदटैतप्रकरणसारः -- 387-389 


अलातशान्तिप्रकरणम्‌ 
९. प्रकरणसंबन्धः-- 


अद्वैतप्रतिपादनप्रकारभेदाः - अवीतन्यायानुसरणे प्रयोजनम्‌ - 
प्रकरणाभिधानविमर्शः 390-392 


२. मदुलाचरणम्‌-- 


आचार्यनमस्कारमुखेन शास्त्रार्थसंग्रहः - नमस्कार्यस्य भगवतः स्वरूपम्‌ - 
प्रकरणस्यावान्तरतात्पर्यविषयः ¬ अद्रेतदर्शनयोगस्तुतिः - अद्रैतदर्शनस्याविवादत्वं 
सार्वत्रिकानुभवबलास्सिद्धम्‌ 392-400 


३. वादिविप्रतिपत्तिद्राराऽजातिसिद्धिः-- 


सदसत्कार्यवादिनोः कलह - जातिवादिकलहादजातिस्थत्सिध्यति 
400-402 
४. अजातिवादेऽविवादः-- 


अजादैतस्य सवनिन्यत्वादेवाविवादः 402-403 

५. जातिवादिनां परस्परकलहबीजम्‌-- 


जातिवादे दोषः - जातिनिरसमात्रमत्र नानुमतम्‌ ~ लोकेऽपि प्रकृतेरन्यथाभावो 
न भवति - (९) अत्राऽऽत्मरूपाणां धर्माणां ब्रह्यात्मैव प्रकृतिस्त्युच्यते - जीवाः 
प्रकृतितोऽजाद्वयब्रह्यैव 403-409 


६. सत्कार्यवादप्रतिक्षेपः-- 


सजातिवादे कार्यकारणभावानुपपत्तिः - कार्यकारणानन्यत्वमनुपपत्नम्‌ - वेदान्ते 
मायिकसत्कार्यवादाभ्युपगमान्नोक्त दोषः - कारणस्य जातत्वेऽजातत्वे वाऽभ्युपगम्यमाने 
दोषः - असत्कार्यवाद दोषः 409-415 


७. हेतुफलयोः कार्यकारणभावानुपपत््या अजातिसिद्धिः-- 


आत्मा न हेतुफलात्मकः ~ हेतुफलयोरन्योन्यकारणत्वे दोषः - हेतुफलयो- 
्युगपदनुत्पत्तिः - असिद्धयोर्हेतुफलयोः कार्यकारणत्वानुपपत्तिः - हेतुफलयोः 
पूवपिरीभावानिश्चयः - हेतुफलयोर्मध्ये पूर्वसिद्धस्यानिश्चये दोषः - 
हेतुफलसन्तानोऽ नादिरिति न युक्तिमत्‌ 416-425 


८. हेतुफलाजात्युपसंहारः -- 


पूर्वापराज्ञानमजातिख्यापकम्‌ ~ हेतुफलनिराससततत्वम्‌ ~ व्यावहारिकि- 
परमार्धिकदृष्टिविभागव्यवस्था - वास्तविकजन्माङ्धीकारः सर्वथा तकविरुद्धः - 
जायमानस्य सदसदादिविकल्पासहिष्णुत्वेऽपि परमार्थब्रह्मरूपेण सत्वमेव - 
क्षणिक विज्ञानवादिपक्षेऽपि हेतुफलाद्यव्यवस्थेव - आधुनिकपरिणामप्रवाहवादिनां 
मतं सर्वथा नाङ्ीकार्यम्‌ - अनादित्वादेव हेतुफलयोस्नत्वम्‌ ~ क्रियाकारक~- 
फलात्मकप्रपञ्चस्य मायाजनिः 425-434 


९. विज्ञानबाहयार्थवादिकलहेनाजातिख्यापनम्‌ -- 


विज्ञानवादे बाद्यार्थवादिनामाक्षेपाः ~ विज्ञानवादिना बाह्यार्थप्रतिक्षेपः - 
बाह्यार्थवादिनां प्रत्याक्षेपः आक्षेपसमाधानम्‌ - (२५) श्लोकोत्तरर्धस्य व्याख्या- 
नान्तरम्‌ - चित्तस्यार्थावभासो नैसर्गिक इति मतम्‌ - विज्ञानवादिना स्वमतोपसंहाख 
434- 446 

१०. विज्ञानवादशून्यवादयोर्निरसः -- 

विज्ञानस्य बाह्यार्थसमानयोगक्षेमत्वम्‌ - विज्ञानवादिशुन्यवादिनोर्विवादोऽप्य- 
जातिपर्दीपकः ~ शुन्यवादिपक्षस्त्वनुभवविरुद्ध एव - माध्यमिकाः सर्वविनाशिका 
इत्येतन्नानुक्तोपालम्भनम्‌ - शुन्यशब्देन सर्वविकल्पाधारभूतं तत्त्वमुच्यत इत्यभ्युहो 
निराधारं - प्रज्ञापारमितापरीक्षा- सार्वत्रिकानुभवविरुद्धश्चायं शून्यवादः - 


प्र्ञापारमितातत्त्वम्‌ - चित्ततद्रश्यप्रतीतिविषये सिद्धान्तः 446-459 
११. प्रकृत्यन्यथाभावानुपपत्तियुक्त्युपसंहारः -- 
अजातिरेव चित्तस्वभावः 459 -461 


१२. परमार्थजातिवादे बन्धमोक्षासिद्धिः -- 


जातिवादे दोषान्तरणि ~ जागस्तिभावानां मिथ्यात्वादपि संसारमोक्षाभावः - 
बन्धनिमित्ताभावादपि संसारद्यभावः ~ स्वप्रे गत्यागती न स्तः - स्वप्रदृष्टं जागसि 
व्यभिचरति ~ स्वप्रदष्टं कायादिसर्वमपि मृषैव - स्वप्रदृष्टान्तादानप्रयोजनम्‌ 
461-467 
१३. स्वप्रजागरितयोरसंबन्धादप्यजातिसिद्धिः-- 


जागरितं न सर्वसाधारणम्‌ - स्वप्रस्य जागसििकार्यत्वमप्यसत्‌ - अत्र 
युक्तिप्रदर्शनस्य प्रयोजनम्‌ - जाग्रत्स्वप्रयोः कार्यकारणभावः कौदृशः? - 
वास्तविकजन्माङ्धीकार सर्वथानुपपन्नः - जागस्तिस्वाप्रभावा असन्त एव विकल्प्यन्ते 
467-474 


१४. सिद्धान्ते जात्युपदेशे हेतुः-- 


अविवेकिनां विवेकोपायत्वेन जात्युपदेशः - जात्युपदेशो न ज्ञानिनां दोषावहः - 
वेदमार्गगाणां जात्यभ्युपगमेऽपि न दोषः - द्वैतावस्तुत्वमेव तु परमार्थः - उपलम्भ- 
सममचारदिसर्वमभिनिवेशमात्रात्‌ 474- 480 


१५. वादिविप्रतिपत्तिख्यापिताजात्युपसंहारः-- 


अजाद्वयात्मन्येव जात्यादिविकल्पाः - जात्याभासमित्युपमानाजात्यादीनां न 
पारमार्थिकत्वसिद्धिः - परमार्थस्वरूपम्‌ - चित्ततद्ुश्यानामजातिरेव युक्त्यापी- 
त्युपसंहार - अजातिविज्ञानफलम्‌ 480-483 

१६. जात्यादीनामपरमार्थत्वे दृष्टान्तः- - 

स्वरूपेण सत एव विज्ञानस्य नानाभासत्वे दृष्टन्तः - विज्ञानस्य स्पन्दनं न 
परमार्थः - अविद्यानाशेऽद्रैतमात्रावशेषे दृष्टान्तः - धर्माणामचिन्त्यत्वे दृष्टान्तः - 
ग्राह्यग्राहकाभासानां नित्याचिन्त्यस्वरूपता (५२) अत्र विज्ञानशब्देनाद्वितीयात्मैव 
विवक्षितः ~ कार्यकारणभावानुपपत्तिः 484- 491 
१७. कार्यकारणत्वाभावनिश्चयात्‌ संसारव्यावृत्तिः -- 

चित्तस्य धर्माणां च कार्यकारणत्वाभावे हेतुः - चित्ताद्यजातिनिश्चयेन प्रयोजनम्‌ 
- अभिनिवेशमात्रं हेतुफलोत्पत्तिनिमित्तम्‌ - कर्तृत्वभोक्तृत्वाभिनिवेशनिवृत्तिरेव 
मोक्षः 491-494 
१८. जन्मनाशौ सांवृतिकावेव-- 

जातिः संवृत्या, अजत्वं परमार्थतः ~ संवृतिपरमार्थसत्यविभागे बीजम्‌ - (५७) 
श्लोकव्यावर्त्यर्थविमर्शः - सांवृतिक जन्म मायोपमम्‌ - मायाजन्माजन्मैव वस्तुतः || 

494-499 

१९. द्वैतं परमार्थदृष्ट्या वाड्नसयोरगोचरम्‌ -- 

धर्माः परमार्थतो वागगोचरः - वादुनसगोचसत्वेन प्रतीतिस्तु न परमार्थः 

499-502 

२०. सर्वस्यापि दतस्य चैतन्याव्यतिरिक्तत्वम्‌-- 

वाण्विषयस्य दैतस्य चैतन्यव्यतिरेकेणाभावः - चित्तदृश्यवच्वित्तमपि नैवास्ति 
परमार्थतः - चिन्तचेत्ययोरुभयोरपि सापेक्षसत्वमेव - चित्तचेत्ययोः प्रमाणप्रमेयभावो 
नास्ति ~ जागस्तिजीवाः सर्वेऽ विद्यमाना एव - (६८-७०) अत्रैकजीववादो न 
प्रसञ्जनीयः 502-507 
२१. अजातिवादोपसंहारः -- 

अजातिरेव परमार्थसत्यम्‌ ~ चित्तमप्यद्वयतत्त्वमात्रम्‌ - चित्तशब्देनात्र (७२) 
विज्ञानं न ग्राह्यम्‌ 507-509 
२२. अजत्वोपदेशोऽपि संवृत््यैव- - 

शास्त्रादेः परशास्त्रपदार्थानां चाभावः - अज इत्यपि सांवृतिक्येव कल्पना - 
आत्माऽज इति जातिनिषेधमात्रार्थमुच्यते - कल्ितपरतन्त्रादिशब्दा अत्र (७४) न 
सौगतपरिभाषिताः 509-514 

२२. परमार्थस्ञानफलम्‌ -- 

दैताभावज्ञानेन परमपुरुषार्थः - मिथ्याभिनिवेशाभावे धर्माधर्माभावाजलन्माभावः 
- ज्ञानफलस्य नित्यैकस्वभावता ~ हेत्वभावः परमार्थबोधात्‌ - धर्माद्युपादाने 
कारणमज्ञानमेव - चित्तप्रवृत्तिनिवृत्त्यादिरप्यभूताभिनिवेशो द्रष्टव्यः - निश्सङ्ध- 
चित्तास्याजाद्यात्मतैव - विद्रदनुभवगोचर आत्मा कूटस्थचित्मकाशस्वरूपः - पाठान्तरे 
(८१) श्लोकव्याख्यानम्‌ - केषांचिदभिमते पाठान्तरे (८१) श्लोकव्याख्या 

515-525 
२४. अजाद्यस्वभावमेव तत्तवं मिथ्याग्रहणावृतम्‌ -- 
नित्यप्रकाशरूपस्यापि मिथ्याग्रहणमावरणम्‌ - परीक्षकाणां मिथ्याग्रहण- 
प्रकारः - श्रौतास्तित्वोपदेशस्तु कल्पितसंवृत्त्या - लोकसंवृत््यपेक्षयैवास्ति- 
त्वादीन्यात्मततत्वावरणानि 525-529 
२५. आत्मतत्त्वज्ञानी सर्वज्ञः कृतकृत्यश्च-- 

अस्त्यादिचतुष्कोरिवर्जितः परमात्मा - प्रत्यस्तमितसर्वविशेष एवाऽऽत्मा मुख्यतो 
भगवान्‌ - निर्विशेषात्मदर्शी सर्वज्ञः - ब्रह्मज्ञानी कृतकृत्यः - शमादीनामपि 
विदुषोऽकर्तव्यता 529-534 
२६. स्वप्रक्रिया संक्षेपतः -- 

(८७-८८) ग्रनथसंबन्धः - परमार्थनिर्धरणोपायत्वेन लौकिकाद्युपन्यासः - 
लोकिकादिशब्दैः स्थान्यपि ग्राह्यः - (८७-८८) अत्र लौकिकादिशब्दा न 
योगाचारसंमतक्षानपर 534-539 
२७. स्थानत्रयविज्ञानात्‌ सर्व्षता-- 

ज्ञानादित्रयविवरणम्‌ - वेदने क्रमः - लौकि कादिवेदिनः स्वयं सर्वज्ञता 

539-542 
२८. ज्ञानोपायानां न परमार्थसत्यता -- 

सानाङ्ोपदेशः - ज्ञानोपायानां कल्पितसंवृत््यैवोपदेशः - (९०) हेयज्ञेयादिशब्दा 
माहायानिकपरिभाषिता इत्यभ्यूहमात्रम्‌ 542-545 
२९. शास््रार्थोपसंहारः -- 


आत्पनानात्वं सांवृतिकमेव (९०) अत्र धर्मशब्दो विशेषतो जीववाची - 
आत्मनां ज्ञेयत्वमपि सांवृतिकम्‌ - स्वात्मनो सुनिश्चितत्वज्ञानेनैव मुक्तिः - आत्मनां 

नित्यशान्तत्वम्‌ - परमार्थप्रकाशकश्लोकत्रय (९१,९२,९३) पिण्डार्थः - 
अविद्वांसोऽशुद्धाः कृपणाश्च - अजात्मविदां महाज्ञानत्वम्‌ - अजात्मज्ञान- 
मात्माभिन्नमेव - द्वैतिनां त्वसङ्त्वानुपपत्तिर्नित्या्ञत्वं च - अज्ञानावरणमपि न 
पारमार्थिकम्‌ - (९८) बुध्यन्त इति तु बोधशक्तिमत्स्वभावत्वात्‌ - ज्ञानस्वरूपम- 
द्वितीयम्‌ - अद्रैतज्ञानस्य सौगतज्ञानवादाद्विशेषः 545-558 


२३०. चतुर्णामपि प्रकरणानामेकवाक्यता -- 
प्रकरणानामजाद्रयतत्त्वप्रतिपादनेनैवोपक्षयः - ९९ श्लोकेऽस्मिन्न बुद्धमतानु- 
वादः संगतः - सौगतमतद्वैलक्षण्यं सिद्धान्तस्य स्फुटीकृतमेवात्र ९९ - प्रकरणे 


बौद्धग्रन्थोपलब्धशब्दयुक्त्युपादाने प्रयोजनम्‌ 558-561 
३१. ग्रन्थसमापतौ मद्धलम्‌-- 

परतत्तवानुसन्धानपूर्वकं नमस्कार 561-563 
३२. भाष्यकृन्मङुलश्लोकसंग्रहः -- 

पख्रह्यनमस्कार - परमगुरुनमस्कारं ~ गुरुनमस्कार 563- 568 
३३. अलातशान्तिप्रकरणसारः -- 568-570 
३४. कारिकाणां वर्णानुक्रमणिका -- 571-574 
३५. परिशिष्टम्‌ -- 

१. बौद्धप्रक्रियासाम्यविचारः -- 575-581 

२. कारिकासु लक्ष्यमाणा सौगतपारिभाषिकशब्दसाम्याभासाः -- 

582-583 

३. श्रुत्युदाहरणसूची -- 584-585 
३६. कारिकाणां मुख्यशन्दवर्णानुक्रमणिका -- 586-595 
३७. वृत्तिगतप्रधानविषयसूची -- 596-609 
३८. परिशिष्टम्‌ --ा 

१. श्रुतीनां वर्णानुक्रमणिका -- 610 


२. संस्कृतग्रन्थाः -- 611-617 

सङ्कृताक्षरविवरणम्‌ 
अत्रोपनिषदामाद्याक्षरेण तद्धाष्यस्य च भा. इति सङ्कुतेन परामर्शः 

सुस्फुट इति नात्र समावेशः कृतः | 

अ.स. अभिसमयालङ्कारलोके हसिभद्रकृते 

आ.ध.आ.सु. आपस्तम्बीय धर्मसूत्रेषु 

आवृ. आगमशास्त्रवृत्तौ विधुशेखरभटाचार्य कृते कलिकाता- 
विश्वविद्यालयतः प्रकाशिते 

ईमा. ईशावास्योपनिषदि माध्यन्दिनपाठानुसारिण्याम्‌ 

उद्यो. उद्योगपर्वणि महाभारते 

उ.सा. उपदेशसाहख्यां पद्यबन्धे 

ऋ.सं. ऋग्वेदसंहितायाम्‌ 

गी. भगवदरीतासु 

गौ.ध. गौतमधर्मसूत्रेषु, आनन्दाश्रमप्रकाशिते 

तै.आ. तैत्तिरीयारण्यके आनन्दाश्रमप्रकाशिते 

तै.ना. तैत्तिरीयनारयणानुवाके 

तैत्रा. तैत्तिरीयब्राह्मणे 

तै.सं. तैत्तिरीयसंहितायाम्‌ 

त्रि.नि.* त्रिस्वभावनिर्देशे 

त्रिं त्रिंशिकायाम्‌ 

नै. नैष्कर्म्यसिद्धौ 


न्या.सु.भा. न्यायसूत्रभाष्ये, आनन्दाश्रमप्रकाशिते 


न्या.सु. 
पा. 


श्र.वा.भा. 


ब्‌.मा. 

बु.वा. 

बो.च.# 
ब्र.सु.,वे.सु. 

भी. 

मनु. 

म.भा.आनु. 
म.वि.सू.# 
म.वि.सू.भा.टी.* 
म.सू.* 
मा.का./म.का.*# 


मा.का-वृ./प्रमाःवृ.* 


यास्क.नि. 
यो.सु. 
लं.सू.*# 
वाक्य. 

न्यायसूत्रेषु 
पाणिनीयसूत्रेषु 


प्रमाणवार्तिकभाष्ये प्रज्ञाकरगुप्तविरचिते, पाटलीपुत्र 
प्रकरिते 


बृहदारण्यके माध्यद्दिनपाठे, वेद्ुटेश स्टीमूप्रेस्‌ प्रकरिते 
बृहदारण्यक वार्तिके, आनन्दाश्रमप्रकरिते 
बोधिचर्यावतारे 

ब्रह्मसूत्रेषु वेदान्तसूत्रेषु 

भीष्पपर्वणि महाभारते 

मनुधर्मशास्तर, निर्णयसागरमुद्रणालये मुद्रिते 
महाभासे आनुशासनिकपर्वणि 
मध्यान्तविभागसूत्र 
मध्यान्तविभागसूत्रभाष्यरीकायाम्‌ 
महायानसूत्रालङ्करे 

माध्यमिककारिकासु. मध्यमककारिकासु 


माध्यमिककारिकावृत्तौ चन्द्रकीर्तिविरचिते, शरच्चन्द्र- 
शर्मसम्पादितायाम्‌, -कलिकातानगरे (बुद्धिस्ट्‌ टेक्स्ट्‌ >) 
प्रकाशितायाम्‌. 


मोक्षधर्मेषु महाभारते 

यास्कप्रणीते निरुक्तग्रन्थे, वेदुटेश स्रीम्‌ प्रस्‌ मुद्रिते 
योगसूत्रषु 

लङ्कावतास्सत्रे 

वाक्यपदीये, भर्तृहरिकृते 

विपु. विष्णुपुरणे, गीताप्रेस्‌ मुद्रिते 

शत ब्र. शतपथब्राह्मण, माध्यन्दिनपाठे, वेदुटेश स्टीम्‌ प्रस्‌ मुद्रिते 
श्लो.वा. श्लोकवार्तिके (चौखम्बा बनारस्‌) 

संवा. संबन्धवातिंके, आनन्दाश्रमप्रकटिते 

सर. समाधिरजे, काश्मीरतः प्रकाशिते 

साका. साङ्ख्यकार्किासु 

सू.भा. ब्रह्मसूत्रभाष्ये शाङ्धरभगवत्पादविरचिते 


विज्ञमिः- +एव चिहितग्रन्थवाक्यविषये विवृतिकारस्य आधमर्ण्य तत्र तत्र पुस्तके 
उचितस्थलेषु प्रकटीकृतमस्ति || 


माण्डूक्यरहस्यविवृतिः 


प्रसाप्र्भिदाहीनं वाच्यवाचकभेदनुत्‌ | 
सर्वात्मभूतमद्रैतं शान्तं शिवमुपास्महे || 


ॐ नमो ब्रह्मविद्यासंप्रदायकर्तृभ्यः | नमो नमः श्रीगौडपाद- 
श्रीशद्धुरभगवत्पादसुरेश्वराचार्येभ्यः | नमो गुरुभ्यः | | 
परज्ञानांशुप्रतानैः स्थिरचरनिकरव्यापिभिर्व्याप्यलोकान्‌ 

भुक्त्वा भोगान्‌ स्थविष्ठान्‌ पुनरपि धिषणो द्धासितान्‌ कामजन्यान्‌ | 
पीत्वा सर्वान्‌ विशेषान्‌ स्वपिति मधुरभुड्‌ मायया भोजयत्नो 
मायासङ्ख्यातुरीयं परममृतमजं ब्रह्य यत्तन्नतोऽस्ि | | १ || 


प्रजञानांशुप्रतानै४ चैतन्यकिरणसंतानैः | स्थिरचरनिकरव्यापिभिः * 
स्थावस्नङ्मवन्दव्यापिभिः | लोकान्‌ व्याप्य विश्वं व्याप्य | स्थविष्ठान्‌ भोगान्‌ भुक्त्वा 
स्थूलतमभोग्यविषयान्‌ अनुभूय | अत्र स्वचैतन्येन स्थूलोपाधिविषयान्‌ यदि ईक्षते स 
एव वैश्वानरः जाग्रद्‌ विषयान्‌ भुङक्ते इति वाक्यार्थः | पुनरपि = पुनश्च अवस्थान्तरम्‌ 
` अनुभूय, धिषणोद्धासितान्‌ कामजन्यान्‌, बुद्धिवृत्तिवासनारूपान्‌, भोगान्‌ भुक्त्वा 
इत्यध्याहार्यम्‌ | स्वप्रे स एव वैश्वानर आत्मा वासनामयान्‌ भोगान्‌ स्वचैतन्येन अवभासयन्‌ 
तान्‌ भुङ्क्ते अतः तैजस इत्युच्यते | पीत्वा सर्वान्‌ विशेषान्‌ | स एष आत्मा सुषुप्ति 
अवस्थाम्‌ अनुभवन्‌ सर्वान्‌ स्थुलसूक्ष्मान्‌ भोगान्‌ पीत्वा स्वात्मनि उपसंहत्य | मधुरभुड्‌ 
स्वपिति = आनन्दमनुभवन्‌ वर्तति | एवं स्थितः आत्मा, नः मायया भोजयन्‌ = अस्मान्‌ 
अविद्याकल्पितनामरूपोपाधिभिः भोजयन्‌ भोक्तृत्वमापादयन्‌ स्वयं मायासड्ख्या 
तुरीयः अविद्यमानावस्थात्रित्वसंख्यापेक्षया तुरीयशब्दवाच्यः सन्‌, स एव ब्रह्म परं 
सर्वविलक्षणम्‌ अमृतं अविनाशि अजं जन्मरहित ब्रह्म यत्‌ उपनिषत्मरसिद्धं तत्नतोऽस्मि 
तं प्रणमामि | | 


2 माण्डूक्यरहस्यविवृति अव 


यो विश्वात्मा विविधविषयान्‌ प्राश्य भोगान्‌ स्थविष्ठान्‌ 
पश्चाच्चान्यान्‌ स्वमतिविभवान्‌ ज्योतिषा स्वेन सृक्ष्मान्‌ | 
सवनितान्‌ पुनरपि शनैः स्वात्मनि स्थापयित्वा 

हित्वा सर्वान्‌ विशेषान्‌ विगतगुणगणः पात्वसौ नस्तुरीयः | | २ || 


य = उपनिषत्सु वैश्वानर आत्मा इति प्रसिद्धः स एव कारिकासु विश्वात्मा 
विश्वस्वरूपेण वर्तमानः, विविधविषयान्‌ स्थविष्ठान्‌ भोगान्‌ = नानारूपभोगान्‌ 
स्थूलतमान्‌ इद्रियोपाधिभिः जाग्रदवस्थायां प्राश्य = स्वयम्‌ अनुभूय | पश्चाच्च 
स्वप्रावस्थां प्राप्य अन्यान्‌ स्वमतिविभवान्‌ सृक्ष्मान्‌ = जाग्रद्िषयवासनारूपान्‌ 
स्वबुद्धिप्रत्ययाकारान्‌ स्वप्रस्थान्‌ पदार्थान्‌ स्वेन ज्योतिषा = केवलन्स्वयंज्योतिःस्वरूपेण 
प्राश्य अवभास्य | सर्वान्‌ एतान्‌ एवं स्थुलसूक्ष्मोभयविधभोगान्‌ | पुनरपि सुषुपिं गतः 
शनैः स्वात्मनि स्थापयित्वा = आत्मनि प्रलयं कत्वा, सर्वान्‌ विशेषान्‌ हित्वा = स्वयं 
सर्वोपाधिविनिर्मुक्तः विगतगुणगणः = प्रत्यस्तमितसर्वविशेष तुरीयः सन्‌ आत्मा, 
योऽसौ न = अस्मान्‌ पातु = अविद्यादोषं परिहरतु || 


ग्रन्थावतरणिका 


( भाष्यम्‌) 


१.“ ओमित्येतदक्षरमिदं सर्वं तस्योपव्याख्यानं" " वेदान्तार्थसारसग्रहभूतं 
इदं प्रकरणचतुष्टयम्‌ ओमित्येतदक्षरं इत्यादि आरभ्यते | 


(विवृतिः) 
प्रकृ तव्याख्यानस्य प्रकरणेन संबन्धः-- 


अभ्युदयनिश्रेयससाधनव्यज्जनप्रभुर्भगवान्‌ वेद इति ब्रह्मविदा- 
मभ्युपगमः तत्र वेदैकदेशेषुपनिषदाख्येषु वेदान्तेषु वादिनो विप्रतिपद्यन्ते | 
(१) वेदोषरा वेदान्ता इति केचित्‌ | यथा द्यषरप्रदेशः कृषीवलस्य 

नोपकाराय, तथा वेदान्ता अपि निरर्थका इति तेषामभिप्रायः | कथंचित्‌ 
तेषां सार्थक्यं जपोपयोगित्वेनेति तेषामेवैकदेशिनः | (२) वेदविहित- 
कमपिक्षितकर्तृदेवतादिप्रकाशनपरत्वं वेदान्तानाम्‌ इति क्रि याविधिरसिकाः 
केचित्‌ | स्ववाक्यगतोपासनादिक्रियान्तरविधिपरत्वमिति तेषामेकदेशिनः | 
(२) असि ब्रह्मवस्त्वपि प्रतिपाद्यं वेदान्तेषूपासनादिविधिशेषतयेत्यन्ये | 
(४) स्वतन्त्रतयैव ब्रह्मवस्तु प्रतिपाद्यते तैः, ब्रह्मविद्ययैव च 
निश्रेयससिद्धिस्त्यपरे | एवमादिविप्रतिपत्तयोऽधुनापि दृश्यन्ते वादिषु | 
तत्र लोकानुग्रहरसिकः श्रीगौडपादाचार्यो भगवन्नारायाणप्रसादतोऽधि- 
गतसत्संप्रदायो माण्डुक्योपनिषदर्थविवरणव्याजेनाशेषवेदान्ततात्पर्य 
निणिनीषुः सर्ववेदान्तार्थसारसंग्रहात्मकं प्रकरणचतुष्टयं निबबन्ध | तस्य 
च पूज्यपाद भाष्यकारः सत्संप्रदायसिद्धान्ताविष्करणसमर्थं लोकोत्तरं 
व्याख्यानं व्यतनोत्‌ | तच्च प्रसन्नगम्भीरत्वात्‌ अनेकैर्व्यख्यातपूर्वमपीदानीं - 
तनैर्जिज्ञासुभिसत्यन्तविरुद्धानेकर्थत्वेन गृह्यमाणमालोक्याहं विवेकतो 
विशुद्धवेदान्तप्रक्रियानिर्धारणार्थ श्रीगौडपादीयप्रकरणार्थविशदीकरणरूपां 
परमपुरुषार्थसाधकमाण्डूक्यरहस्यविवृतिमेनामकार्षम्‌ | नियमेन 
भाष्योक्त्युपजीविना मया क्वचित्‌ क्वचिद्रार्तिकोक्त्यवलम्बनेन 
मन्दोपकृतये प्रयतितमितीदं धाषट्य क्षन्तुमर्हन्ति सन्तः || 


( भाष्यम्‌) 


२. अत एव न पृथक्‌ संबन्धाभिधेयप्रयोजनानि वक्तव्यानि | यान्येव 
तु वेदान्ते संबन्धाभिधेय-प्रयोननानि तान्येवेह भवितुं अर्हन्ति । तथापि 
प्रकरणव्याचिख्यासुना संक्षेपतः वक्तव्यानि | तत्र प्रयोजनवत्साधनाभिव्यजञ्जकत्वेन 
अभिधेयसंबद्ध शास्त्रं पारंपर्येण विशिष्टसंबन्धाभिधेयप्रयोजनवत्‌ भवति | 


4 माण्डूक्यरहस्यविवृतिः अव 
(विवृतिः) 
अनुबन्धनिरूपणम्‌-- 


तत्र माण्डूक्यमूलत्वात्‌ प्रकरणस्य, तत्सं बन्धाभिधेय- 
प्रयोजनान्येवाऽस्यापीति तानि न पृथगुक्तानि कारिकाकृता 
श्रौगौडपादाचार्येण | प्रकरणव्याख्यात्रा तु भगवता भाष्यकारेण तानि 
प्रकटीकृतानि | तान्येवाखिलवेदान्तेष्वेपि संबन्धादीनीत्यनुसंधेयम्‌ | तत्र 
प्रयोजनकवत्याधनाभिन्यज्जकत्वेनाभिक्षेयसनद्ध शास्त फारस्फयेण 
विशिषटयनन्धाभिधेयप्रयोननकद्धवाि इति भाष्यकारीयं संबन्धादि- 
प्रकटनार्थं वाक्यम्‌ | तस्याऽयमर्थः | सिद्धे हि बेदान्तशास्त्रस्य 
संबन्धादिमत्तवे प्रकरणस्यापि तद्वत्तासिद्धिः | अत उच्यते तावत्‌ शास्त्र 
संबन्धाभिधेयप्रयोजनवदिति | तत्र ब्रह्मैव शास्त्रस्याभिधेयं विषयः | 
तत्स्वरूपप्रतिपादनार्थं हि शस्त्रं प्रवृत्तम्‌ | तत्म्रतिपादनस्य च प्रयोजनम्‌ 
अधिकारिणि ब्रह्मविद्याजननम्‌ | तेन यद्यपि शास्त्रस्याभिधेयं ब्रह्मैव, तेन 
चाऽस्य प्रतिपाद्यप्रतिपादकभावः संबन्धः | ब्रह्मविद्यैव च प्रयोजनम्‌ | 
तया चाऽस्य जन्यजनकभावः संबन्धः | शस्त्रेण विद्याया नियतं जन्यत्वात्‌, 
शास्त्रस्यैव तजनकत्वादिति | तथापि न केवलं ब्रह्म प्रतिपाद- 
यितव्यपित्येव शास्त्रं प्रवर्तते | किं तु संसाराद्‌ विरक्तोऽधिकारी ततो 
विमोक्षयितव्य इति मोक्षोपायत्वेन विद्यामभिन्यनक्ति | एवं च 
मोक्षस्यैवाऽन्ततो गत्वा परमप्रयोजनत्वम्‌ | तेन च प्रयोजनेन विद्यायाः 
साध्यसाधनभावः संबन्धः | विद्याया एवोक्तविधया तत्साधनत्वात्‌ | 
ब्रह्मविद्यारूपसाधनाभिव्यञ्जकत्वेनैव च शास्त्रस्याऽभिधेयभूतेन ब्रह्मणा 
संबन्ध इत्यतो ज्लानव्यवहितमेव शास्त्रस्य तादृशसंबन्धादिमत्व- 
मित्यभिप्रेत्योक्तम्‌ पारम्पर्येण विशिष्टसंबन्धाभिधेयप्रयोजनवद्‌ भवतीति | 
प्रयोजनकामश्चात्राधिकारी | अधिकारिविषयसंबन्धप्रयोजनान्येवाऽनु- 

नन्धचतुष्टयमित्युच्यतेऽभियुक्तैः | तदेवं विशिष्टानुबन्धवत्वात्‌ शास्रं 
व्याख्येयम्‌ | प्रकरणमपि तथेवेति सिद्धम्‌ | तदर्थाविष्करणार्थत्वात्‌ | न 
चैवं शास्त्रप्रकरणयोः समानानुबन्धवत्त्वे प्रकरणस्य गतार्थत्वादना- 
रम्भणीयत्वप्रसङ्ः | शास्त्रैक देशसंबद्धत्वात्‌ तत्कार्यान्तिरे स्थितत्वाच्च | 
न हि सर्वोऽपि वेदान्तशास्तरार्थोऽत्र वर्ण्यते | किं तु वेदान्तार्थसारमात्र 
संगृह्यते | मोक्षस्य ब्रह्मात्मवस्तुञ्चानमात्रलभ्यत्वं चात्र निर्णीयते | अतः 
प्रकरणमिदमारम्भणीयमिति || 


( भाष्यम्‌) 


३. किं पुनस्तत्‌ प्रयोजनम्‌ इति 2 उच्यते | रोगार्तस्येव रोगनिवृत्तौ 
स्वस्थता तथा दुश्खात्मकस्यात्मनः द्ैतप्रपञ्चोपशमे स्वस्थता अद्रैतभावः 
प्रयोजनम्‌ | द्वैतप्रपञ्चस्य अविद्याकृतत्वात्‌ विद्यया तदुपशमः स्यात्‌ इति 
ब्रह्मविद्याप्रकाशनाय अस्य आरम्भः क्रियते | ““ यत्र हि द्वैतमिव भवति'' 
(ब्‌. २-४-१४, ४-५-१५), “यत्र वा अन्यदिव स्यात्‌ तत्रान्योऽन्यत्‌ 
पश्येत्‌ ...... अन्योन्यद्विनानीयात्‌' (बृ. ४-३-३१), “ यत्र त्वस्य सर्वमात्मैवाभूत्‌ 
तत्‌ केन कं पश्येत्‌....... केन क विजानीयात्‌" ( बृ. ४-५-१५) इत्यादिश्रुतिभ्यः 
अस्यार्थस्य सिद्धिः | | 


(विवृतिः) 
प्रयोजनविमर्शः-- 


प्रयोजनवत्साधनाभिव्यज्जकत्वेनाभिधेयसंबद्धं शास्त्रं संबन्धा- 
भिधेयप्रयोजनवदित्युक्तमधस्तात्‌ | तत्र कौदृशं प्रयोजनम्‌ ? कथं च 
ब्रह्मविद्या तत्साधनम्‌ ? कया च प्रणाट्टिकया शास्त्रं साधनाभि- 
व्यज्जकत्वेनाभिधेयभूतब्रह्मसंबद्धमिति ? अत्र केचिदाहुः | प्रयोजन- 
मस्माच्छरीरात्‌ समुत्थाय परंज्योतिरुपसंपद्य स्वेन रूपेणाभिनिष्पत्तिः 
तच्योपासनारूपब्रह्मविद्यासाध्यम्‌ | तादृशविद्याभिन्यञ्जकत्वेनैव 

चोपासनाविधिशेषतया स्वाभिधेयेन ब्रह्मणा संबद्धं शस्त्रमिति | अन्ये 
पुनराहुः | विगलितसव्दवितब्रह्यात्मस्वरूपेणेहैवाऽ वस्थानं प्रयोजनम्‌ | तस्य 
च वेदान्तवाक्यनन्यज्ञानाभ्यासप्राप्तसाक्षात्काररूपैव ब्रह्मविद्या साधनम्‌ | 
ब्रह्यस्वरूपप्रतिपादनमात्रेण तु शास्त्रमभिधेयसंबद्धं सत्‌ साक्षात्कार- 
रूपविद्याद्ररेण मोक्षप्रयोजनवदित्युपचर्यत इति | सन्त्यपरेऽपि वादिनोऽधु- 
नातना ये ध्यानरूपविद्यासाध्यं देहपातानन्तरभाविमाष्षं 
प्रयोजनमभ्युपयन्ति | तैस्तु ब्रह्मव्यतिरिक्तेनैव स्वेन रूपेणाभिनिष्पत्तिः 
प्रयोजनत्वेन स्वीकृतेति विशेषः | सत्स्वप्येवमादिषु बहुषु विप्रतिपत्तिभेदेषु 
सर्वेषामप्येतेषां समानमेतद्‌ यत्‌ साधनकार्यत्वस्वीकरणं प्रयोजनस्य | 
तथा च मोक्षस्यानित्यत्वप्रसङ्खः | न हि साधनेन क्रियमाणस्य नित्यत्वं 
क्वचिद्‌ दृष्टमिति || 


अथ कोदृशमत्र प्रयोजनवत्साधनाभिव्यज्जकत्वमभिप्रेत्य शास्त्रस्य 
संबन्धादिमत्वं वर्ण्यत इति? अत्रोच्यते | रगररतस्येक रोगतिक्त्तौ स्वस्थता, 
दुःखात्यक स्याऽऽत्यनो द्वैतपपस्वोप्मे स्वस्थता जग्रैतशाकः ऋकोजनर्‌ / 
धातुवैषम्यमेव खलु रोगो नाम | तदभिभूतं च स्वास्थ्यं स्वभावभूतमेव 
सचिकित्सया वैषम्योपशमे सत्यभिव्यज्यत इति चिकित्सासाध्यमित्युच्यते 
लोके | एवमिहापि मुमुक्षोः स्वभावभूतैव स्वस्थता स्वात्मन्यवस्थानरूपा 
ब्रह्मविद्यया द्ैतप्रपञ्चोपशमे सत्यभिव्यज्यत इति विद्यासाध्येति 
व्यपदिश्यते | इयांस्तु विशेषः | चिकित्साद्रव्यं स्वोत्पत्तिव्यतिरेकेणाऽपि 
व्यापारान्तरमपेक्षते धातुवैषम्योपशमनाय | ब्रह्मविद्या तु स्वोत्पत्तिमात्रेण 
द्ैतप्रपञ्चोपशमं कर्तुमलमिति तावन्मात्रेणाऽद्वैतभावः स्वस्थता प्रयोजनं 
लप्स्यत इति || 


कथमेतदिति? उच्यते | द्रैतपरपज्कस्याऽविद्याकतत्वाद्‌ कटिया 
तिदुणमः स्यात्‌ / अद्रैतभावरूपा हि स्वस्थता नित्यप्राप्ता मुमुक्षोः स्वभाव 

एव | न च सा रुग्णस्येव स्वस्थता कालान्तरविशिष्ट काचिदवस्था, येन 
साधनव्यापारपेक्षया साध्या स्यात्‌ | कित्वविद्याकृतद्रैतप्रपञ्चमात्र- 
व्यवहिता | सा चाऽविद्या न वस्तुसती, नाप्यागन्तुकौ, येन कयाचित्मति- 
क्रिययोपशमनीया भवेत्‌ | विद्योत्पत्तिसमकालमेव तूपशाम्यति सा 
सकार्या | प्रतीतिमात्रशरीरत्वात्‌ प्रदीपप्रकाशोत्पत्तिसमकालमिव तमः | 
तदेवं दैतप्रपञ्चस्याऽविद्याकृ तत्वात्‌ विद्यया तदुपशमोपपत्तिरिति 
ब्रह्मविद्याप्रकाशनायाऽस्य शास्त्रस्य प्रारम्भः क्रियते | तेनैकार्थत्वात्‌ 
प्रकरणमपि विद्याप्रकाशनायैव प्रारभ्यत इति सुस्थम्‌ || 


एतेन वेदान्ता नाऽनर्थका, जपोपयोगित्वेनैव सार्थका वा| 
नापि कर्मोपासनवाक्यज्ञानाभ्यासादिविधिपराः, कि तु ब्रह्मविद्या 
प्रकाशनेनाऽविद्याकल्पितदरैतप्रपञ्चं प्रविलाप्य संसारदुःखव्याविवृत्सूनां 
जीवानां स्वाभाविकौ स्वस्थतां विज्ञापयन्तस्तत एव परमपुरुषार्थसाधका 
इत्युक्तं भवति | | 


नन्वविद्याकृ तमेव द्वैतप्रपञ्चनिमित्तं दुःखमात्मनः, स्वस्थतारूपं 
तु सर्वदुःखासंभित्नं निरतिशयसुखं विद्यया दैतप्रपञ्चोपशमेन इत्येतस्यार्थस्य 
सिद्धिः कुतः प्रमाणादिति चेत्‌ | यत्र हि द्वैतमिव भवतीत्यादिश्रुतिभ्य इति 
ब्रूमः | कत्र हि द्वैतमिव भवाति तरित इतरं गर्याति तदितर इतर निप्राि 
तदितर इतर स्वये तदितर जतरमभिक्दाति तलकर इत्र शणोि तदितर 
इतर यदृते तदितर इतर स्यति तदितर इतरं विजानाति (बृ. ४-५- 
१५) इतिं गैतरेयीयारकल्क्यसकादे | कत्र का अन्यदिव स्वाद्‌ 7करान्योऽन्यत्‌ 
कश्येदन्योऽ न्यजिग्रोदन्योऽन्यद्रखयेदन्योऽन्यद्रददन्योऽन्यच्छणुया- 
दन्योऽन्यन्मन्वीतान्योऽन्यत्‌ स्यशेदन्योऽ न्यद्विनानीयात्‌ ( बृ. ४-३-३१) 
इति च जनकया्ञवल्क्यसंवादे द्र॑तपिव, अन्यक्कि- इति च इवशब्दाभ्यां 
द्वैतस्याऽनात्मनः के वलमाभासमात्रशरीरत्वमुक्तमिति तस्याऽविद्याकृ तत्वं 

श्रुतिसंमतमिति गम्यते | कत्र त्वस्य सर्वमरत्मैकाऽ भूत्‌ तत्केन क पश्येद्‌ 
तत्केन कः निष्रेत्‌ तत्केन कड रसयेत्‌ तत्केन क सभिक्देत्‌ तत्केन कर 
शरणुया्‌ तत्केन कः मन्वीत तत्केन कर स्फृशेत्‌ तत्केन क किनानीयात्‌ 
(बृ. ४-५-१५) इति श्रुत्या च यत्र विद्यावस्थायां सर्व द्रष्टदृश्यदृष्यादि- 
त्रिपुरीजातम्‌ आत्मत्वेनैव विदितं भवति तत्र दर्शनादिव्यवहारो नैव विद्यत 
इत्युक्तमिति विद्यया दैतप्रपञ्चोपशम इत्यपि श्रुतिसंमतमिति गम्यते | 
यथा च द्वैतस्याऽविद्याकल्पितत्वम्‌ अद्रैतत्वं चात्मनः स्वभावः, 
तथात्रोपनिषद्विवृतौ कारिकाविवृतौ चानुभवारूढत्वं गमयिष्यामः || 


( भाष्यम्‌) 


४. तत्र तावत्‌ ओंकारनिर्णयाय प्रथमं प्रकरणं आगमप्रधानं आत्मतत्व- 
प्रतिपत्युपायभूतम्‌ | यस्य दवैतप्रपञ्चस्य उपशमे अद्रैतप्रतिपत्तिः रज्वामिव 
सर्पदिविकल्पोपशमे रज्नुतत्वप्रतिपत्तिः, तस्य द्वैतस्य हेतुतः वैतथ्यप्रतिपादनाय 
द्वितीयं प्रकरणम्‌ | तथा अद्रैतस्यापि वैतथ्यप्रसङुप्रापौ युक्तितः तथात्वदर्शनाय 
तृतीयं प्रकरणम्‌ | अद्वैतस्य तथात्वप्रतिपत्तिप्रतिपक्षभूतानि यानि वादान्तराणि 
अवैदिकानि सन्ति, तेषां अन्योन्यविरोधित्वात्‌ अतथार्थत्वेन तदुपपत्तिभिरेव 
निराकरणाय चतुर्थ प्रकरणम्‌| 


(विवृतिः) 
प्रकरणचतुष्टये विषयविभागः-- 
तदेवं शास्त्रस्य तदर्थाविष्करणरूपप्रकरणचतुष्टयस्य च 
विशिषटसंबन्धप्रयोजनादिमत्वे सिद्धेऽथ प्रतिपत्तिसोकर्यार्थ प्रतिप्रकरण- 
मसाधारणो विषयो विभज्य प्रदश्यति | | तत्र तावदोंकारनिर्णयाय प्रथमं 


प्रकरणम्‌ | तच्चागमप्रधानम्‌, माण्डूक्योपनिषद्वयाख्यानरूपत्वा- 
दुपदेशप्रधानम्‌ | उपपत्तिस्तु गुणभूताऽत्र | आत्मतत्वप्रतिपत्त्युपायत्वेन 


अव ग्रन्थावतरणिका 9 


चात्रोंकारनिर्णयः क्रियते| अत्र द्यो कारनिर्णयद्वारेणात्मतत्त्व- 
मेवाध्यारोपितनामरूपनिषेधलक्षणेनोपदेशेन साक्षात्‌ प्रतिपाद्यते | 
तेनेदमागमप्रकरणम्‌ आत्मतत््वप्रतिपत्युपायभूतमित्युच्यते | ननु यद्याद्येनैव 
प्रकरणेनाऽ ऽत्मतत्त्वप्रतिपत्तिः संजायते तहिं तत एवाऽद्वैतभावः प्रयोजनं 
सेत्स्यतीति कि द्वितीयेन प्रकरणेनेति? अत्रोच्यते | यस्य द्ैतप्रपञ्चस्यो- 
पशमेऽद्रैतप्रतिपत्तिः, रज््वामिव सर्पादिविकल्पोपशमे रज्नुतत्त्वप्रतिपत्तिः, 
तस्य द्वैतस्य हेतुतो वैतथ्यप्रतिपादनाय द्वितीयं प्रकरणम्‌ | एवं तहिं न 
केवलं वाक्योपदेश आत्मतत्त्वं साक्षात्कारयितुं शक्नोतीति प्राप्तम्‌ | 
हेत्वपेक्षणात्‌ प्रमितिजनने | तथा च सिद्धान्तहानप्रसङ्कः | अथ निरपेक्षमेव 
वाक्यं समर्थ प्रमितिजनने, तत आनर्थक्यमेव द्वितीयप्रकरणस्येति 
पुनरापन्नम्‌ | अत्रोच्यते | भवेदानर्थक्यमुत्तमाधिकारिणं प्रति य उपदेश- 
मात्रेणाऽद्रैतमनुभवितुं शक्नुयात्‌ | ये पुनदैतसत्यत्ववासनासंदूषिताशया 
न शक्नुवन्ति तदनुभवितुम्‌ तान्‌ प्रत्युपयुज्यत एव हेतुतो द्ैतवैतथ्यप्रति- 
पादनमपि | न चैवं सापेक्षत्वाद्‌ बाक्यस्याऽप्रामाण्यप्रसङ्ः | 
आगमसंसूचितस्यैव हेतोरनुभवाङ्ुत्वेन स्वीकरणात्‌, तदविरोधि 
लौकिकन्यायावष्म्भेन च तद्विशदीकरणात्‌ | यथा चेदं तथोपपादयिष्यते 
द्वितीयप्रकरणविवृतावित्यास्तां तावत्‌ | किमर्थं तहिं तृतीयं प्रकरणम्‌? 
उच्यते | तशगद्रैतस्यापि वौतथ्प्रसद्ुपातै युक्तित्स्तथात्वपकारनाय 
क्रतीयः प्रकरणम्‌ / आगमानुगृहीततकःस्यैवाऽश्रयणेन दैतमिथ्यात्वं 
प्रसाधितपित्यजानतः, यदि द्वैतस्य मिथ्यात्वम्‌, तथैव किमद्वैतस्यापि 
तन्न स्यात्‌ 2 अथ यद्यद्ैतविरोधित्वाद्‌ दतस्य मिथ्यात्वं तहिं 
दवैतविरोधित्वाददरैतस्यैव तत्किं न स्यात्‌? - इत्यादिके वलतकरश्रियेण 
शद्धतुः समाधानार्थमागमानुगृहीततर्के णाऽद्वैतस्य तथात्वं दर्शयितुमिदं 
प्रकरणम्‌ | एतच्च प्रकरणद्वयम्‌ उपपत्निप्रधानम्‌ | आगमस्तूदाहतोऽपि 
गुणभूतोऽत्रेति हेतो द्वैतवेतथ्यप्रलिफादनम्‌, वृक्तितोऽद्ैतस्य तथात्वम्‌ 

- इति च भाष्यकारोक्तिर्न विरुध्यते | अस्तु त््यतावतैव ग्रन्थपरिसमापिः, 
किं तुरीयेण प्रकरणेनेति? अत्रोत्तरम्‌ - अग्ैतस्य तथात्वपरतिप्कषभूतानि 
यारि कादान्तराण्ययौलिकाि सान्ति, निलयन्यो- न्ककिरेधित्वादत्शथत्विन 
दुपयत्तिभिरेव तिरिकरणाय चतुर्थ करणपिकि / यावद्धि वादान्तरणि 
तक्नालसंद्न्धानि बहनुयायिसमादृतानि च सम्यग्दर्शनार्थ 
प्रबलतरयुक्तितो न निराक्रियन्ते तावदागमोपपत्तिप्रतिष्ठापितमप्यद्वैतदर्शनं 
सप्रतिपक्षमेवेति प्रतिभायान्मन्दमतीनां मुमुक्षुणामपि | अतस्तेषां न 
केवलमवैदिकत्वात्‌ कि तर्हिं परस्परतकपराहतत्वादप्यतथात्वमिति 
तदुपपत्तिभिरेव निराकरणेऽदवैतदर्शनमागमोपपत्तिसि द्धं प्रतिपक्षासंभवादपि 
निराकुलमिति स्थास्यति | तस्मात्‌ तदर्थं चतुर्थमपि प्रकरणमपेक्ष्यते | 
तदेवं प्रथमस्य प्रकरणस्य श्रुतिव्याख्यानरूपस्यास्याऽऽगमप्रधानत्वं 
वेदान्तवाक्यदेवाऽदैतात्मावगम इति सिद्धान्तप्रदर्शनपरत्वं च तदितरेषां 
प्रकरणानां तु श्रुत्यनुगृहीत- तदविरोधितकप्रदर्शनेन तत्रैव वेदान्तार्थे 
स्थिरीकरणपरत्वमिति प्रकरणचतुष्टयस्यापि बेदान्तशास्त्रकार्यान्तरे 
स्थितिस््यनवद्यम्‌ || 


अथोपनिषत्‌-सागमप्रकरणा 
(उपनिषत्‌) 


ओमित्येतदक्षरमिदः सर्वं तस्योपव्याख्यानं भूतं भवद्धविष्य- 
दिति सर्वमोंकार `एव | यच्चान्यच्रिकालातीतं तदप्योकार 
एव || १ || 

( भाष्यम्‌) 


४. कथं पुनः ओंकारनिर्णयः आत्मतत्तवप्रतिपत्युपायत्वं प्रतिपद्यते इति? 
उच्यते | ' ओमित्येतत्‌" (क. १-२-१५) “एतदालम्बनम्‌' (क. १-२- 
१७) "एतद्वै सत्यकाम' (ग्र. ५-२) ' ओमित्यात्मानं युञ्जीत" (ना. ७९) 
' ओमिति ब्रह्म' (तै. १-८) ' ओंकार एवेद सर्वम्‌" (छां. २-२३-३) 
इत्यादिश्रुतिभ्यः | रज्वादिरिव सर्पादिविकल्पस्य आस्पदः, अद्रय आत्मा 
परमार्थतः सन्‌ प्राणादिविकल्पस्य आस्पदो यथा, तथा सर्वोऽपि वाक्प्रपञ्चः 
प्राणाद्यात्मविकल्पविषयः ओंकार एव | स च आत्मस्वरूपमेव तदभिधायक- 
त्वात्‌ | ओंकारविकारशब्दाभिधेयश्च सर्वः प्राणादिरात्मविकल्पः अभिधान- 
व्यतिरेकेण नास्ति | ' वाचारम्भणं विकारो नामधेयम्‌" (छां. ६-१-४) ' तदस्येदं 
वाचा तन्त्या नामभिर्दामभिः सर्वं सितम्‌ | सर्वं हीदं नामनी ३' (एे.आ. 
२-१-६) इत्यादिश्रुतिभ्यः | अत आह - 


(विवृतिः) 
ओकारस्याऽ ऽत्मप्रतिपत्त्युपायत्वोपपत्तिः- 


ओंकारनिर्णय आत्मतत्त्वप्रतिपत्युपायभूतः, तदर्थं च प्रथमं 
प्रकरणमित्युक्तम्‌ | कथं पुनरोकारनिर्णयः आत्मतत्त्वप्रतिपत्युपायत्वं 
प्रतिपद्यत इति? उच्यते | ओमित्येतदित्यादिभ्यः श्रुतिभ्यः | एतासु हि 
श्रुतिषु सर्वत्रौकारस्याऽऽत्मतत्त्वप्रतिपत््युपायत्वं निर्दिष्टम्‌ | तद्यथा काठके 
तावत्‌ सर्वे केदा कत्फदमामनत्ति तणाशयि सकाणि च कद्‌ कदाति/ 
कादिच्छन्तो ब्रह्मचर्या चराति तत्ते द सग्रहेण तक्रकीम्योपित्यैतद्‌ ( का.१- 
२-१५) इति वेदाध्ययनतपोब्रह्मचर्यसाधनं परमात्मपदम्‌ ओंकारद्रारा 
लभ्यमित्युक्तम्‌ | तत्रैव च एतदालम्बनं ॐऋएमेतदालग्कन फरम्‌ / 

एतदालम्बनं ज्ञात्वा ब्रह्मलोके महीयते' | ] (का.१-२-१७) इत्येतदेव 
परापरब्रह्यप्राप्तिसाधनी भूतानाम्‌ आलम्बनानाम्‌ श्रष्ठमित्सुक्तम्‌ | 

प्रश्नोपनिषदि च एत्र सत्यकाम कर चापर च ब्रह्म क्दोक7रः (प्र.५-२) 

इति शैब्यं सत्यकामम्‌ प्रत्योंकार एव परापसब्रह्यध्यानसाधनमिति 
पिप्पलदेनोक्तम्‌ | तैत्तिरीयके च नारायणोपनिषदि ओमित्यात्मानं युज्जीत 
(७९ )इत्योकारदरेणाऽ त्मनि चित्तसमाधानमुपदिष्टम्‌ | तैत्तिरीयशीक्षावल्ल्यां 
च ओरिति ्रह्ल (तै. १-८) इत्यत्रोमिति शब्दरूपं ब्रहयेत्युपासीतेत्युक्तम्‌ | 

छान्दोग्ये च ओकार एवेद सर्वम्‌ (छां. २-२३-३) इत्यो कारेण 

सर्वस्यापि शब्दनातस्य व्याप्तत्वात्‌ परमात्मविकारस्य च नामधेयमात्र- 

त्वादोंकार एवेदं सर्वमित्युक्तम्‌ | ततः सर्वात्मभूतपरमात्मप्रति- 

पत्तिकारणत्वमोंकारस्योपपद्यते | उक्ताः श्रुतयः उदाहता भाष्यकारेण 
प्रदर्शनार्थम्‌ | एवमेवान्या अपि श्रुतय ओ ख ब्रह्म (बृ. ५-२-१) 

गोपित्येक ध्यायथ आत्यानम्‌ ( मुं. २-२-६) इत्याद्या ओंकारस्योपास- 

नाद्वारेण वा ज्ञानद्वारेण वा ब्र्यप्रा्तिसाधनत्वं ब्रुवत इति द्रष्टव्यम्‌ || 


न च केवलं ्रुत्युक्तित एव श्रुतय इह प्रमाणत्वेनोदाहियन्ते | 
यत्कारणमुपपत्तिश्च भवत्योकारस्य परमात्मप्रतिपत्युपायत्वे | कथम्‌? 
परमात्मा हि परमार्थसन्‌ प्राणादिविकल्पस्यास्पदं रज्वादिरि सर्पादि- 
विकल्पस्येत्यावेदयिष्यते | तथा च सर्वोऽपि वाक्प्रपञ्चः प्राणाद्यात्म- 
विकल्पविषय ओंकार एव | ओं काराभिधेयात्मस्वरूपव्यतिरेकेण 
प्राणादिशब्दाभिधेयस्य प्राणादेरभावात्‌ | अभिधेयाभावे च शब्दानामभि- 
धायकत्वानुपपत्तौ तेषामोंकारव्यतिरेकेण स्वरूपालाभात्‌ | स चाकार 
आत्मस्वरूपमेव | तदभिधायकत्वादिति | | 


ओंकारस्याऽ ऽत्मरूपत्वोपपत्ति-- 


ननु कथमात्माभिधायकत्वमात्रेणोकारस्याऽऽत्मस्वरूपत्वम्‌? न 

ह्यभिधायकत्वमभिधैयस्वरूपत्वे नियामकम्‌ | न ह्यग्निशब्द- 
स्याऽग्न्यभिधायकत्वमात्रेणाग्निस्वरू पत्वं भवेत्‌ | कथं वा प्राणादेरात्म- 
व्यतिरेकेण नास्तित्वं येनोकाराभिधेयस्यैवात्मनः परमार्थसच्वं प्रतिज्ञायेतेति? 


अत्रोच्यते | न वयमभिधायकत्वादेवोकारस्याऽभिधेयात्म- 
स्वरूपत्वं प्रतिजानीमहे येनेत्थमुपालम्भः शोभेत | कथं तर्योकार- 
स्याऽऽत्मस्वरूपत्वमिति ? इत्थम्‌ | प्राणादिविकल्पस्य हि तत्तच्छब्दाभि- 
धेयत्वं नाम स्वेतरव्यावृत्त्या स्वनिष्ठजातिद्रव्यगुणादिप्रवृत्तिनिमित्तापिक्षया 
तत्तच्छब्दप्रकाश्यत्वम्‌ | आत्मनस्तु प्राणादिसर्वविकल्पास्पदत्वात्‌ न 
तत्स्वरूपे किंचिच्छब्दप्रवृत्तिनिपित्तमस्तीत्यतो न तस्याभिधायक ओंकार | 
सर्वात्मकत्वोपाधिवशादेव तु तस्योकारशब्दाभिधेयत्वम्‌ | प्राणादिरूपेणा- 
ऽवस्थितोऽपि वस्तुत आत्मैवेति तस्य सर्वात्मकत्वम्‌ | तदप्यभिधेयत्व- 
मुपदिश्यमानं श्रुत्या न वाद्ूप्यमवधारयितुम्‌, किं तर्हिं यथाप्रसिद्ध- 
मेवाभिधानाभिधेयभावमनूद्य तद्राहित्यमात्मनः स्वाभाविक प्रवेदयितुम्‌ | 
उत्र प्राणशब्दवाच्यः कारणात्मा तदितरशब्दवाच्यास्तु तद्विकार इति 
वक्ष्यते | तदेवं प्रत्यस्तमितप्राणादिसरव्द्रितविकल्पस्याऽऽत्मनोऽनभिधेयत्वे 
सिद्धे सर्वात्मकत्वोपाधिविशिष्टस्य तस्याऽभिधायकत्वेन विकल्पित- 
स्योँकारस्यापि वस्तुतोऽनभिधायकत्वमिति तस्य निविकल्पात्म- 
स्वरूपत्वमेवेत्यभिप्रायेणैतद्च्यते स चाऽऽत्मस्वरूपमेव, तदभिधायक- 
त्वादिति | अतो न दोष | न चैवमात्मशब्दाभिधेयत्वमप्यात्मनो न स्यादिति 
शङ्कनीयम्‌ | इष्टत्वात्‌ | कतो काको तिवर्त्ति (तै.२-९) इति श्रुतेः | | 


प्राणादिविकल्पानां तदभिधानानां चाऽऽत्मव्यतिरेकेणाभावः-- 


कथंपुनः प्राणदेरात्मव्यतिरेकेण नास्तित्वं गम्यत इति? अत्रोच्यते | 
ओकारविकारशब्दाभिधेयश्च सर्वः प्राणादिविकल्पौऽभिधानव्यति- 
रेकेण नास्ति| तथा हि श्रुतिराह- ओोकःरेण सर्वां काक्सकृण्णा 


14 माण्डुक्यरहस्यविवृतिः उप 


(छा. २-२३-३) इत्यों कारविकारत्वं सर्वस्य शब्दजातस्य | तथा 
चोकारविकारभूताः प्राणादिशब्दाः | तदभिधेयश्च सर्वः प्राणादिविकल्पः 
स्वाभिधानव्यतिरेकेण नास्ति | ननु दृश्यत एव प्राणाद्यभिधेयमभिधान- 
व्यतिरेकेणापि | कथं तद्वयतिरेकेण तत्नास्तीत्युच्यते? अथ तन्नास्त्येव 
सर्वथापि, कथं तर्हभिधानाभिधेयत्वं शब्दार्थयोरिति? अत्रोच्यते काचारम्भण 
किक नामधेयम्‌ इत्यादिश्रुतिभ्यः | यथा सोग्यकेन मुत्पिण्डेन सर्व 
मन्यय विज्ञात स्वाद्राचारस्भणः विकारो नामय मुक्तिकित्येक सत्यम्‌ 
(छां . ६-१४)इति हि श्रुति्विंकारस्य कारणात्‌ परमार्थतोऽनन्यत्वं प्राह | 
यथात्र श्रुतिगृहीते दृष्टान्ते घटघरिकोदजञ्चनादिविकल्पो मृद्व्यतिरेकेण 
नास्त्येव, केवलं घटादि वाचैवाऽऽरभ्यत इति नामधेयमात्रं तत्‌ | एवमेव 
परमात्मविकारत्वात्‌ तत्‌ विकल्पोऽपि सर्वः प्राणादिः परमात्मव्यतिरेकेण 
नास्त्येव, केवलं तदधिधानरूपया वाचैवारभ्यते | तदेवं परमार्थविकार- 
त्वात्तद्रयतिरेकेणाभावः प्राणादीनां तत्तदभिधानमात्रत्वं च | व्यवहारदृष्या 
तु स्वीक्रियत एव यथाप्रतीतप्राणादेस्तत्तदभिधानप्रकाश्यत्वमपीति न 
कोऽपि विरोधः | अत एव व्यावहारिकमभिधानाभिधेयभावमुररीकृत्य 
श्रुतिरपि वक्ति सर्वोऽप्ययं ग्रपञ्चो वाच्यवाचकरूप, वाच्यप्रपञ्चश्च 
वाचकप्रपञ्चाधीन इति चं | त्रस्य काक्तततिनामाति दामाति तदस्येद 
काचा तन्त्का नामभिदमिभिः सर्वा यित सर्वलीद नामनीरि सर्व कचऽभि- 
कदि (ए. आ. २-२-६) इति | अस्यार्थः | तस्य ग्राणस्य वाक्तन्तिः, 
वाक्सामान्यं प्रसारितरलनुस्थानीयम्‌ | नामानि च वाचकभूताः शब्दविशेषाः, 
दामानि पशुबन्धनसाधनभूतदामस्थानीयानि | तत्‌ तस्मात्‌ इदं कार्यभूतं 
सर्व जगत्‌, अस्य प्राणस्य वाचा तन्त्या तन्तिस्थानीयेन वाक्सामान्येन, 
दामभिः दामस्थानीयैर्विंशेषशब्दैश्च, सितं बद्धम्‌ | वाक्समुत्थानि हिं 
नामान्यभि-धानानि दामानीव तन्तोः } सर्वं च जगदभिधेयभूतं नामभिः 
प्रकाश्यमानं सत्‌ तैर्बद्धमिव दामभिखि पशवः | तदाह-सर्वं हीदं नामनीति | 

यस्मादिदं सर्व नामनी नाम्नैव नीयते व्यवहारगोचरताम्‌ आपद्यते | यद्वा 
नामनि नाम्नि बद्धमिव तेन प्रकाश्यत्वात्‌ | सर्वमेव च वाचा- 
वाक्सामान्येनाभिवदति लोकः | सामान्यविशेषरूपं सर्बमप्यभिधेयं 
सामान्यविशेषवाचकरूपया वाचोच्यत इति दृष्टमेवेत्यर्थ | तदेवं 
सर्वस्याऽस्य प्रपञ्चस्य सामान्यतो विशेषतश्च वाग्व्यवहाराधीनत्वात्‌, 
वाच्यस्य च सामान्यविशेषात्मकस्य वस्तुतः परमात्मविकारत्वात्‌ 
तद्वयतिरेकेणाभावात्‌ | वाग्राशेश्चोंकारविकारभूतत्वात्‌, ओंकारस्वरूप- 
भूतात्मतत्त्वनिर्णयेनैव सर्व निर्णीतं स्यादिति स्पष्टम्‌ | अत एवोकार एवेदं 
सर्वमित्याह प्रथमो माण्डुक्यमन्त्रः | | 


सर्वस्याप्योकारात्मता 


( भाष्यम्‌) 


५. ' ओमित्येतदक्षरमिदं सर्व' इति | यदिदं अर्थजातं अभिधेयभतं 
तस्य अभिधानाव्यतिरेकात्‌ अभिधानस्य च ओंकाराव्यतिरेकात्‌ ओकार एवेदं 
सर्वम्‌ | परं च ब्रह्म अभिधानाभिधेयोपायपूर्वकमेव गम्यते इति ओकार एव | 
तस्य एतस्य परापरब्रह्मरूपस्य अक्षरस्य ओं इत्येतस्य उपव्याख्यानं ब्रह्यप्रति- 
पत्युत्पायत्वात्‌ ब्रह्म समीपतया विस्पष्टं प्रकथनं उपव्याख्यानम्‌ | प्रस्तुतं वेदितव्यं 
इति वाक्यशेषः || 


(विवृतिः) 
ओंकारस्य सर्वरूपताप्रतिक्ञा-- 


मन्त्रार्थो वणित एवावतरणिकायाम्‌ | अक्षरार्थस्तूच्यते | यदिदमर्थ- 
जातं प्रत्यक्षादिप्रमाणगम्यम्‌, तन्नियमेन यत्कि चिच्छन्दाभिधेयमिति 
स्वाभिधानव्यतिरेकेण नास्ति | ओंकाराभिधेयात्मविकारत्वेन विकल्प- 
मात्रत्वात्‌ | तच्वाभिधानर्मोकारव्यतिरेकेण नासि | तद्विकारत्वात्‌ | 

तस्मादिदं सर्वमोंकार एव | तदिदमुच्यते ओतरित्येतदक्षरमििद सकमिति| 
यद्यपि परं ब्रह्म नाभिधानतन्त्रम्‌ | तस्याऽनभिधेयत्वात्‌ | तथाप्यभिधाना- 
भिधेयोपायपूर्वकमेव गम्यत इति तदप्योंकार एव | अभिधानमोँकारु, 
तदभिधेयश्चाऽऽत्मा सर्वविकल्पास्पदम्‌ इति विज्ञानेन ह्यभिधानत्वाभि- 
धेयत्वयोरपि विकल्पत्वाविशेषात्‌ तत एव तयोस्तत्त्वं निविकल्पक परं 
ब्रहयेत्यवगमो जायते | तदेवमोंकारट्वरेण गम्यमानत्वात्‌ तत्परमार्थरूपत्वाच्च 
परमपि ब्रह्मोकार एवेति सिद्धम्‌ | | 


तस्यैतस्य एवं परापरब्रह्मरूपस्य - तदधिगमद्वारतया पख्रह्य- 
रूपस्य, तद्वाचक तया चापरब्रह्मरूपस्याक्षरस्योमित्येतस्य | उप- 
व्याख्यानम्‌, उप - ब्रह्मप्रतिपत्युपायत्वात्‌ ब्रह्मसमीपतया व्याख्यानम्‌ - 
विस्पष्टं प्रकथनम्‌ प्रस्तुत केदितव्यम्‌ इति वाक्यशेषः | ब्रह्मसामीप्यं 
चोँकारस्य तत्प्रतिपत््युपायरूपत्वमुपन्यस्तमेवाऽस्माभिः | तदेवाऽत्र 
विस्पष्टतयोच्यत इति ज्ञेयम्‌ || 


( भाष्यम्‌) 


६. भूतं भवत्‌ भविष्यत्‌ इति कालत्रयपरिच्छेद्यं यत्‌ तदपि ओंकार 
एव उक्तन्यायतः | यच्च अन्यत्‌ त्रिकालातीतं कार्याधिगम्यं कालापरिच्छेद्य 
अव्याकृतादि तदपि ओंकार एव || 


(विवृतिः) 
कालत्रयस्थितं सर्वमप्योकारः -- 


ओमित्येतदक्षरमिदं सर्वमित्युक्तम्‌ | किं तत्सर्वशब्दवाच्यमिति? 
तद्वयाख्यायते | भूतं भवद्भविष्यदिति सर्वमोंकार एव | नैवं मन्तव्यम्‌ 
न्द सर्वम्‌ इति वर्तमानकालपरिच्छद्यमात्रं विवक्षितमिति | कितर्हिं 

प्रत्यक्षादिसंनिधापितं सर्वमेव, अतीतं वर्तमानमागामि वा यत्किचित्‌ 
तस्याप्यभिधानाधीनत्वाविशेषात्‌, अभिधानस्य चोक्तनीत्योकारा- 
व्यतिरेकात्‌ कालत्रयपरिच्छेद्यं सर्वमप्योकार एवेत्यर्थः || 


( भाष्यम्‌) 


७. अभिधानाभिधेययोः एकत्वेऽपि अभिधानप्राधान्येन निर्देशः कृतः 
' ओमित्येतदक्षरमिदं सर्वम्‌" इत्यादि | अभिधानप्राधान्येन निर्दिष्टस्य पुनरभिधेय- 
प्राधान्येन निर्दशः अभिधानाभिधेययोरेकत्वप्रतिपत्यर्थः | इतरथा हि अभिधान- 
तन्त्रा अभिधेयप्रतिपत्तिः इति अभिधेयस्य अभिधानत्वं गौणं इत्याशङ्का स्यात्‌ | 
एकत्वप्रतिपत्तेश्च प्रयोजनं अभिधानाभिधेययोः एकेनैव प्रयत्नेन युगपत्‌ 
प्रविलापयन्‌ तद्विलक्षणं ब्रह्म प्रतिपद्येत इति | तथा च वक्ष्यति ' पादा मात्रा 
मात्राश्च पादा" (मं. ८) इति | तदाह | | 


(विवृतिः) 
कालत्रयातीतमप्योकार'एव-- 


किंचान्यत्‌ | कच्वान्यत्‌तिकालातीत तदप्योकार एव] उक्तात्‌ 
कालत्रयपरिच्छेद्याद्‌ यदन्यत्‌, तदप्युक्तन्यायत ओंकार एव | ननु नास्त्येव 
कालत्रयातीतम्‌ | सर्वाधारो हि काल इति ] नैतत्‌ सारम्‌ | विद्यत एव हि 
कार्याधिगम्यं कालापरिच्छेद्यमव्याकृतादि | यदिदं दृश्यते नामरूपाभ्यां 
व्याकृतं जगत्‌, तस्यास्य कार्यत्वादस्ति कारणमव्याकृतम्‌ इत्यनुमाने- 
नाधिगम्यते | श्रुत्या च | तद्धेदं तह्वव्यिक़ तणसीतताणरू फाभ्यामेक 
व्याक्रियत (बृ. १-४-७) इत्यादिकया | तच्वाऽव्याकृतं कालातीतम्‌| 
कालस्यापि व्याकृतनामरूपत्वात्‌ | वद्‌ भूत च भवच्च भकिष्वच्येत्याचक्षत 
आकाशे तदोतं च प्रोतं च (ब. ३२-८-४) इति श्रुतेश्च | न चैवं नियन्तुं 
शक्यते कालपरिच्छेद्यमेव सर्व सर्वाधारत्वात्‌ कालस्येति | काल एव 

हि तावत्‌ कालापरिच्छेद्यः | न हि कालाधारभूतं कालान्तरमस्तीति | 
एवं जागसिताद्यवस्थात्रयमपि कालातीतमेव | न ह्यवस्थात्रयाधारः कश्चन 
कालः शक्यशङ्कुः | जागस्तिावस्थायां तावत्‌ तत्मतिबद्धः कालोऽनुभूयते | 
न तु कालपरिच्छिन्ना जागसितावस्था | स हि कालो यद्यहोरात्रलक्षणो 
यदि वा तिथ्यादिलक्षणः, सर्वथापि जागरितमात्रपर्दश्यमानसूर्यचन्द्रादयपेक्ष 
इति न तदवस्थामतीत्याऽ ऽत्मस्थितिं लब्धुमीष्टे| अतः कालाधारवती 
जागसितावस्थेत्ययुक्तम्‌ | अत्राह कश्चित्‌ | तदेतदसमज्जसम्‌ | कालो 
हि नाम परिणामपस्स्पिन्दमरवाह एव न सूर्यादिद्रव्यापेक्षः | सूर्यादीनामपि 
परिणामपरिस्पन्दप्रवाहान्त्पातित्वात्‌ | सर्व हि बाह्यमाध्यात्मिक वा 
वर्णितरूपकालान्तशपात्येव न तु कालातीतं किचित्‌ संभावनीयमिति | 
तदसत्‌ | स्थास्तुद्रव्यान्तरकल्पनां विना निरपेक्षपरिस्पन्दस्य, 
नित्यत्वकल्पनां विना निरपेक्षपरिणामस्य वा चिन्तितुमप्यशक्यत्वात्‌ | 
अभ्युपगतावपि च तादृशपरिणामपरिस्पन्दौ न जागस्िावस्थामतीत्य 
रंहितुमीशाते | तत्कुक्षावेव प्राणधारणात्तयोरिति सुस्थमेव जागस्तावस्थायाः 
कालातीतत्वम्‌ | किं च परिणामपरिस्पन्दयो्निःसाक्षिकत्वे स्वरूपासिद्धिः, 
ससाक्षिकत्े तु यत्साक्षिकयै तौ स एवात्मा कालातीत 
इत्यनु भवानुसारेणानुमन्तव्यो भवतीति स्वाभ्सुपगमहानमेव 
कालातीताभाववादिनः | न च स्वसाक्षिक एव कालः | अचेतनत्वात्‌ | 
ननु चैतन्यमपि कालात्मकमेव | परिणामस्वभावं हि तदिति | न | 
परिणामस्य विषयस्य तद्विषयिभूतचैतन्यस्वभावत्वानुपपत्तेः | तदेवं 
जागस्तिन्तश्पातात्‌ कालस्य न जागसितिमनेनाधारवत्‌ | एवं स्वप्रावस्थापि 
न कालपरिच्छिन्ना जागरितिकालस्य तस्यामनवकाशात्‌ } स्वप्रावगत- 
कालस्य च तदन्तश्पातित्वात्‌ | सुषुप्तं तु कालशून्यमेवेति न तत्र 
कालपरिच्छेदशङ्कापि } तदेवमस्त्येव त्रिकालातीतमव्याकृ तादि | 
तदप्युक्तन्यायेनोंकार एवेति ज्ञेयम्‌ || 

आकाशस्थितं तदतीतं चोकार एव-- 


अत्र कालग्रहणमाकाशस्याऽप्युपलक्षणार्थम्‌ | यद्यदाकाशे 
लब्धस्थितिकम्‌, संनिहितं व्यवहितं विप्रकृष्टं चेत्यादिव्यवहारार्हम्‌, 
तत्सर्वमोकार एव | यदप्याकाशातीतं तदप्युपव्णितविधर्योकार एवेति 
द्रष्टव्यम्‌ | इत्थं च यदेतत्नामरूपाभ्यां व्याकृतं गत्‌ कर्तृभोक्तृरूपानेक- 
भूतसंयुक्तं प्रतिनियतदेशकालनिमित्तक्रियाफलाश्रयम्‌, यच्वाव्याकृतादि 
तद्विलक्षणम्‌ | तत्सर्बमप्यौकारोपलक्षितत्त्वमेव परमार्थतः, न 
ततोऽतिर्च्यत इति वाक्यार्थः | | १ || 


अथाऽ ऽत्मनश्चतुष्पात्वम्‌ 
(उपनिषत्‌) 

सर्व ह्येतद्रह्यायमात्मा ब्रह्म सोऽयमात्मा चतुष्पात्‌ | | २ || 
( भाष्यम्‌) 


८. ' सर्व ह्येतत्‌ ब्रह्म' इति | सर्व यदुक्तं ओकारमात्रमिति तदेतद्रह्य 
तच्च ब्रह्म परोक्षाभिहितं प्रत्यक्षतः विशेषेण निर्दिशति ' अयमात्मा ब्रह्य" इति | 
अयं इति चतुष्पात्वेन प्रविभज्यमानं प्रत्यगात्मतया अभिनयेन निर्दिशति || 


(विवृतिः) 
द्वितीयमन्त्रसंबन्धः- - 
अथेदानीं दवितीयेन मन्त्रेणाभिधेयप्राधान्येन तत्त्वनिर्दशः क्रियते | 
ननूक्तमिदं परत्रह्मतत्त्वं नाभिधेयम्‌, अत एव नाभिधानतन्त्रं किं- 


त्वभिधाना भिधेयोपायेन गम्यं तदुभयविलक्षणमिति | तच्चाभिधाने- 
नोपायभूतेन निर्दिष्टमेव ओषित्येतवकरमिद सर्वामित्या्ना तक्किमित्यभि- 

धेयप्राधान्येन तस्य पुनरनिर्देशः क्रियते ? न हि कृतस्यैव करणेन किचित्‌ 
प्रयोजनमस्ति | न चाभिधानादभिधेयस्य भेदोऽभ्युपगम्यते | येन स्यादपि 
कश्चिदतिशयोऽनेन निर्देशेनेति | बाढम्‌ | नाभ्युपगम्यतेऽभिधाना- 
भिधेययोर्भदः | उभयोरप्यात्मविकल्पत्वाविशेषात्‌, निर्विकल्पात्मतत्त्व- 
रूपेण चैकत्वात्‌ | तथाप्योमित्येतदक्षरमिदं सर्वमित्यभिधानप्राधान्येन 
निर्दिष्टस्यापि तत्त्वस्य पुनरभिधेयप्राधान्येन निर्देशः क्रियते | अयं च 
निर्देशो नाभिधेयस्याभिधानाद्धदमभिप्रेत्य, किं तर्यभिधानाभिधेययोरेक - 
त्वप्रतिपत्यर्थः | अतो न दोषः | नन्वभिधेयभूतस्य सर्वस्याभिधान- 
भूतोंकारत्वेन निर्देशादेव तयोरैक्यं सेत्स्यतीति न तत्प्रतिपत््यर्थमपि 
पुनरभिधेयप्राधान्येन निर्देशः कर्तव्यः | कर्तव्य एव | इतरथा ह्यभिधेयस्य 
सर्वस्याभिधानभूतोकारत्वं यदुक्तं प्रथममन्त्रे तद्रौणमेवाभिधानतन्त्राऽभि- 
धेयप्रतिपत्तिरिति दृष्ट्योक्तम्‌, न तु मुख्यमेव तयोरैक्यं तत्र विवक्षित- 
मित्याशद्धा स्यात्‌ कस्यचित्‌ | सा मा भूदिति विवक्षितमुख्यैक्य 
प्रतिपादनार्थमिहाऽभिधेयप्राधान्येनापि निर्देशः क्रियते सर्व द्येतद्रदयेत्यादिना | 
तथा चाभिधानाभिधेययेरेक्यं मुख्यमेव न गौणम्‌, एेक्यं चात्र न संसर्गरूपम्‌, 
इदं सर्वमोकाराभिधेयब्रह्यस्वरूपमिति वा तद्ूपत्वेनोपास्यमिति वा नार्थः; 
किं त्वथिधानाभिधेयविभागविकल्पविगलितं ब्र्यैवेति वाक्यार्थः - इति 
निश्चयः स्यात्‌ | तथा ह्याह भाष्यकारः एकत्कप्रतिफतेशव प्रयोजनम्‌ 
अभिधानाभिष्ययोरेके नैक प्रयत्नेन युगपत्‌ परकिलापयस्द्निलक्षण ब्रह्म 
प्रकिण्दोतेति डति|| 


प्रपञ्चप्रविलयवादनिराकरणम्‌- 


अत्रैकेनैव प्रयत्तेनेत्यवधारणेन, प्रपञ्चप्रविलयतनियोगपरा 
श्रुतिस्त्यभिमन्यमाना निरस्ता भवन्ति | न ह्यत्र श्रुतौ नियोगवाची कश्चन 
शब्दोऽस्ति | न च प्रपञ्चप्रविलये श्रुत्युपदेशोऽर्थवान्‌ | प्रपञ्चस्य 

विद्यमानत्वे तस्याशक्यप्रविलापनत्वात्‌ | ब्रह्मविक ल्पमात्रत्वे च 
ब्रह्मैवाविद्याविकल्पितप्रपञ्चप्रत्याख्यानेनो पदेष्टव्यम्‌ | तावतैव च 
ब्रह्मविद्योदयात्‌ सर्वप्रपञ्चविलयनोपपत्तेः पृथक्म्रविलापनोपदेशो व्यर्थः | 
अविदितब्रह्मणस्तु पुरुषस्य नियोगमात्रेण प्रपञ्चप्रविलयो नैव जायेतेति 
तदापि तन्नियोगो व्यर्थ एव | न च वाक्येन ब्रह्मस्वरूपे विदिते तस्मिन्‌ 
प्रपज्चप्रविलयेन तत्साक्षात्कारार्थं नियोगोपपत्तिरिति शद्ूत्यम्‌ | 
प्रत्यस्तमितप्रपञ्चब्रह्मोपदेशेनैन ब्रह्मविद्यायाः प्रपञ्चप्रविलयस्य 
च युगपत्‌ सिद्धेः पृथक्प्रविलापनप्रयत्नानुपपत्तेः विदिततब्रह्मणस्तदव्य- 
तिरेकान्नियोज्यत्वानुपपत्तेश्च | न चाभिधेयप्रपञ्चस्य प्रथमं प्रविलयः, 
ततोऽथिधानप्रपञ्चस्येत्यनुक्र मापेक्षा, येन पृथक्प्रविलापने यत्नोऽर्थवान्‌ 
भवेत्‌ | अविद्याकृतविकल्पमात्रत्वाविशेषात्‌ सर्वस्यापि विद्योत्पत्ति- 
समकालमेव प्रविलीयमानत्वादिति | एतेनेदमपि प्रत्युक्तं भवति यदुच्यते 
कैश्चित्‌ | प्रपञ्चप्रविलयः शास्त्रप्रतिपाद्य एव | न तत्करणार्थं 
नियोगोऽपेक्ष्यते | शास्त्रप्रमिते तु ब्रह्मणि साक्षात्कारार्थं प्रयत्नान्तरं 
स्यादिति | प्रमितब्रह्मणः पुरुषस्य साक्षात्काख्रतिबन्धकासंभवात्‌ | 
उक्तन्यायेन नियोज्यत्वानुपपत्तेश्चेति || 


तदेवमभिधानाभिधेययोर्मुख्यैकत्वस्य विवक्षितत्वात्‌, एकेनैव 
` प्रयत्नेनाभिधानाभिधेययोर्युगपत्‌ प्रविलापनेन तद्विलक्षणस्वरूपपर- 
तत्त्वप्रतिपत्तिः स्यात्‌ | सैषा प्रतिपत्तिः पूर्वमवतरणिकायां प्रतिज्ञाता 
दवेतप्रपञ्चोपशमे स्वस्थताऽदैतभावः प्रयोजनमिति | | 


शब्टब्रह्यविवर्तवादिनां मतं तन्रिराकरणं च-- 


नन्वन्यथाप्येतदुपपद्यते | ओकार एके स्वम्‌ (छा.२-२२- 
३) इति श्रुत्यन्तरात्‌ सिद्धमेवोंकारस्य सर्वात्मत्वमिहापि प्रथममन््रेणोच्यते | 
सर्वं च ब्रह्येति द्वितीयमन्त्रेण | तथा च ब्रह्मणः शब्दात्मतेहोक्तेति | 

न चकारस्य सर्वात्मभावः श्रुत्युक्तो गौण एव स्तुत्यर्थं इति वाच्यम्‌ | 
मुख्यार्थत्वेऽप्यविरोधात्‌ | न ह्यसति विरोधेऽर्थवादस्यापि विद्यमानार्थत्वं 
निराकर्तुं युज्यते | सर्वस्य चोकाररूपत्वं शास्त्रकसमधिगम्यमिति न 
प्रत्यक्षाद्यनवगतत्वं तस्य शास्त्रविषयतामप्यपहन्ति | किच कारक विश्वा 
भरकनारि जज्ञे (?) इत्यादो वाचः सार्वात्म्यं श्रूयते | उदाहतश्रुतावपि 
तदा स्ना सर्वाणि पर्णीगि सण्णान्येकमोकारेण सर्वा काक्‌ सकर्णा 
(छां. २-२३-२) इति सर्ववागनुगमेन तदत्यागादोकारो वाचस्तत्त्वमिति 
दर्शयित्वैव वाग्रूपात्यागाच्च रूपप्रपञ्चस्य ओकार एकेद सर्वम्‌ 
इत्युपसंहतम्‌ | वाग्रूपान्वितं च जगत्‌ | तदुपरागविज्ञानवेदनीयत्वात्‌ | 
यत्रापि प्राक्छन्दाज्सानमस्ति तत्रापि न तादृक्‌, यादृक्छन्दनिवेशादुत्तरस्मिन्‌ 
काले | एवं च शब्दसंस्पर्शोऽर्थे बोधोत्कर्षदर्शनात्‌, तत्मतिसंहारे च 
संचेतितानामप्यसंचेतितकल्पत्वात्‌, वाम्रूपाधीनमेव चितश्चितित्वम्‌ | 
वाक्छक्तिरेव वा चितिः | सर्वथापि वाग्रूपाधीनो ज्ेयबोध इति सर्वं ज्ञेयं 
नागरूपाच्वितं गम्यते तद्िकारस्तद्विबतो ना| तस्माद्‌ 
वाक्तत््वभूतोंकारात्मकस्य ब्रह्मणः सर्वमिदं विवर्तं इत्यपि मन्त्रह्यं 
सुव्याख्यानमिति || 


अत्र वयं पृच्छामः | कोऽयं शब्दो नाम यदात्मता ब्रह्मणो विवक्षितेति 
यदि तावतभिधानम्‌, तस्याभिधेयापेक्षता नापलपनीया | यत्तूच्यतेऽभि- 
धानस्याप्योकारस्य सर्वात्मकता न विरुध्यते श्रुतिसमधिगतत्वादिति | 
तदयुक्तम्‌ | ओंकारोपासनाविधिशेषत्वादर्थवादत्वोपपत्तेः श्रुतेः | 
यत्पुनरुच्यतेऽर्थवादस्याप्यसति विरोधे विद्यमानार्थत्वं न निरकर्तव्यमिति | 
तदुभयसंप्रतिपन्नम्‌ | अभ्युपगम्यते ह्यस्माभिरोकारस्य सर्वात्मकत्वम्‌ 
ओपचारिकम्‌ अभिधानतन्तरा ह्यधिधेयप्रतिपत्तिरिति | यत्तु तस्य मुख्यार्थ- 
त्वेऽप्यविरोध इति, तत्न मृष्यामहे | प्रत्यक्षेण शब्दार्थयोर्भदस्यावसितत्वात्‌ | 
न च वहविशब्दसंयोगेन जिह्वादाहो भवति येन वहिशब्दार्थस्य तदभिधायक- 

शब्दाव्यतिरेकत्वमध्यवस्येत | यच्वानुमीयते शब्दरूपान्वितं जगत्‌ 
तदुपरागविज्ञानवेदनीयत्वादिति | तत्र तत्परकाश्यत्वादर्थस्य तद्वयतिरिक्तितैव 
किं न स्यादिति प्रष्टव्यम्‌ | न द्यालोकोपरगविज्ञानवेदनीयत्वादालोका- 
व्यतिखितत्वं वस्तूनामवसेयं भवति | अथोच्येत न केवलः शब्दोऽभिधान- 
त्वेन ब्रह्मरूपमिति विवक्ष्यते | कि तु शन्दततत्वमेव | तथा चाहुः - 
अनादिनिधन क्र्म शन्दक्त्व यदव्ययम्‌ ` ( वाक्य.१-१) इति | 
अत्यल्पमिदमुच्यते | न केवलं शब्दतत्त्वं ब्रह्म, किं त्वर्थतत्वमपि | 
तद्विकल्पत्वाविशेषान्नामरूपयोर्न कश्चन विशेषं शब्दे पश्यामः, येन 
केवलं शब्दात्मतां तस्य स्वीकुर्मः | तथा हि श्रुतिः ' ब्रह्मैवेदं विश्वम्‌! 
(मुं.२-२-११) इति सर्वस्यापि ब्रह्मस्वरूपतामाह | यथा ह्यभिधेयस्य 
स्वप्रतिपत्त्यर्थं नियमेनाभिधानपेक्षता, एवमभिधानस्यापि अभिधायकत्वेन 
प्राणधारणार्थं नियमेनाभिधेयापक्षता विद्यत एवेति न किचिदेतत्‌ | 
यदप्युच्यते शब्दसंस्पर्शे ऽर्थे बो धोत्कर्षदर्शनात्‌ तत्प्रतिसंहारे च 
संचेतितानामप्यसंचेतितकल्पत्वात्‌, वाग्रूपाधीनमेव चितश्चितित्वम्‌ | 
इति | तत्र यद्ययमभिप्रायोऽभिधेयाथिधायकत्वशक्तिर्वाच एवेति | 
तत्र नास्ति विवादः | गन्धादिपरिच्छेदार्थत्वमिव हि घ्राणादीनां 
वाचः स्वाभिधेयपरिच्छेदार्थत्वमविशिष्टम्‌ | न चैतावता गन्धादीनां 
घ्राणादिभिरचेतितत्वम्‌ | या तु शब्दनिवेशादुत्तरस्मिन्‌ काले 
स्फुटतरा विनेक वती प्रतिपत्तिः सा न गन्धविषया किं तु 
वाक्सहकारसंस्कं तमनोवृत्तिविषयेत्यन्यदेतत्‌ | अथायमभिप्रायः, 
चितिशक्तिर्वाच एवासाधारणी स्वतस्तु चितो न सा विद्यत एवेति | तत्र 
ब्रूमो न संविदनुसारिणां युक्तमेवं प्रतिपत्तुम्‌ | चित एव हि सर्वत्र 
चितिशक्ित्वं करणव्यापारस्य तु विषयविशेषपरिच्छदेनैवोपक्षयात्‌ | 


१. यदक्षरम्‌ इति मुद्रितपुस्तके पाठः | उद्धृतस्तु शद्भुपाणिकृतब्रह्मसिद्धि- 
व्याख्यातः | | 

तथा हि श्रुतिः अश को केकेद निक्राणीति स आत्या गन्धाय प्राणश यो 
वेदेदमभिव्काहरणीति स आत्याभिव्याह्ाराय काक (छां .८-१२-४) 
इत्येवमादिविज्ञापयमाना जागर्ति | वाचश्च स्ववाच्याभिव्यज्जन- 
शक्तिश्चैतन्ये ह्यात्मज्योतिषि नित्येऽसंहते सर्वान्तरे सत्येव भवति नासतीति 
तस्यैव सा| काचो ह काक्ृ(के.१-२), येन कागभ्युद्ाते (के.१-५) 
इति च श्रुती ] सा हि वक्तुर्वक्तिरनिंत्या वाक्‌ चैतन्यज्योतिस्वरूपा न 
हिः कक्दुवक्तेर्विषस्लिोपो निद्ते (बु. ४-३-२६) इति श्रुतेः | एतेन 
कागक विश्वा भुकनाति जज्ञे (?) इति वाचः सावत्स्यिं ब्रुवती 
श्रुतिर्व्याख्याता | तस्या नित्यचैतन्यरूपवाग्विषयत्वादित्यलं प्रासङ्धिकेन 
शब्दब्रह्मवादिभुनावलम्विभिविवादेन | | 


भाष्यकारीय एव संबन्धः साधीयान्‌-- 


प्रकृतं त्वनुसरामः | ओषित्येतदक्षरमिद सर्वम्‌ इत्यभिधान- 
प्राधान्येन निर्दिष्टस्यैव परतत्त्वस्याभिधेयप्राधान्येन निर्देशार्थ द्वितीयो मन्त्रः | 
तेन च निर्देशेनोभयोरप्यभिधानाभिधेययोस्तद्विलक्षणेन परतत्वरूपेण मुख्य- 
मेवेकत्वमध्यवसितं भवतीत्युक्तम्‌ | तथा च श्रुतिः स्वाभ्युपगमानुकूलमेव 
वक््यत्यष्टमे मन्त्रे - एदा मात्रा मात्रार्च पादा इति | एष हि 
व्यतिहारोपदेशोऽभिधानाभिधेययेर्मुख्यैकत्वे यथोपव्णितरीत्यैव संगच्छते 
नान्यथा || 


सर्वस्य ब्रह्यात्मता-- 


तदाह द्वितीयो मन्त्रः खर्व ह्लेतद्रल्लोलि| सर्व येतत्‌ इत्युक्त- 
परामर्शार्थम्‌ | सर्वं यदुक्तं प्रथमे मन्त्रे ओमित्येतदक्षरमिति, उपव्याख्यातं 
च कालत्रयपरिच्छेदयं त्रिकालातीतं चेति सर्वं ह्येतद्‌ ब्रह्य | सर्वमेतद्‌ ब्रह्म 
हि ब्रह्मैव - इति ब्रह्मत्वमेव सर्वस्य विधीयत इति ब्रह्मणोऽभिधेयस्य 

प्राधान्यमत्र | ओभित्येतद्क्षरम्‌ इत्यत्र तु वर्णपर्यायस्याक्षरशब्दस्यग्रहणात्‌, 

ओकार एक इति चोत्तरत्र कारपरत्ययग्रहणाच्छब्दपराम्शवगमात्‌, 
अभिधानप्रधानत्वम्‌ | अत एव ह्येकस्यैव तत््वस्योभयथा निर्दशाल्लिङ्धा- 
दभिधानाभिधेयोभयविलक्षणपसब्रह्यप्रतिपत्तिर्विवक्ितेत्यवोचाम | तच्च ब्रह्य 
परोक्षं किंचिदिति मा ज्ञासिष्टेति परोक्षाभिहितमेव प्रत्यक्षतोऽपि विशेषेण 
निर्दिशति अययात्या ब्रह्म इति | अयम्‌ अव्यवहितत्वेन प्रत्यक्षतोऽनु- 
भूयमान आत्मैव ब्रह्म | न किचित्परोक्ष ब्रह्मात्र विवक्षितं शरीत्र वै ब्रहम, 
मनो वै ब्रह्म (बृ .४-१-५,६) इत्यादिस्थल इवेत्यवगन्तव्यमित्यर्थः | 
यदि हि ब्रह्म किचित्‌ परोक्षमनात्मा तर्धभिधेयमेवेत्यापन्नमिति व्यर्थ 
एवायं निर्देशः स्यत्‌ | अभिधानाभिधेयविलक्षणब्रह्यप्रतिपत्तेरसिद्धेः | यदा 
पुनर्ब्रह्यात्मैव, तदा सर्वाभिधानाभिधेयप्रपञ्चसाक्ित्वात्‌ तद्विलक्षणत्वं 
ब्रह्मणो विवक्षितमिति सुस्पष्टं वेत्‌ | प्रथममन्त्रेऽभिधानग्रधानत्वेन यन्निरदिषठ 
तस्यैवात्र ब्रह्मत्वेन निर्देशात्‌ ब्रह्मणश्चात्माभिन्नत्वात्‌ तस्याप्यभिधाना- 
भिधेयविलक्षणत्वमापरोक्ष्यं च सुकरावगमम्‌ | अतो वक्ति - अयमात्मा 
ब्रह्मेति | अत्र च आत्या त्र्य इति ब्रह्मात्मनोः सामानाधिकरण्यनिर्देशात्‌ 
परस्परं विशेष्यविशेषणभावापन्नत्वात्‌ यथा ब्रह्मणः परोक्षत्वव्यावृक्तिः, 
तथाऽऽत्मनोऽसर्वत्वव्यावृत्तिरपि भवति | यथा हि ब्रह्म न भिन्नमात्मनः, 
तथाऽऽत्मापि न भिन्नो ब्रह्मण इति | एवं च सर्वविकल्पाधिष्ठानभूत- 
प्रत्यग्वस्तुमात्रं लक्षणया निर्दिष्टं भवतीति फलति | यथा चैतत्तथाऽनु- 
पदमेवास्याऽ ऽत्मनश्चतुष्पात्वकल्पनेनानुभावयिष्यते | | 


( भाष्यम्‌) 


९. सोऽयं आत्मा ओंकाराभिधेयः परापरत्वेन व्यवस्थितः चतुष्पात्‌ 
कार्षापणवत्‌ न गौरिव | त्रयाणां विश्वादीनां पूरवपूर्वप्रविलापनेन तुरीयस्य प्रतिपत्तिः 
इति करणसाधनः पादशब्दः | तुरीयस्य पद्यते इति कर्मसाधनः पादशब्दः | | 

(विवृतिः) 
ब्रह्माभिन्नप्रत्यगात्मनश्चतुष्पात्त्वम्‌-- 


सोऽयमात्मा चतुष्पात्‌ | अत्र ख इत्यभिधेयत्वेनोंकारगम्यः, 
तल्लक्ष्यत्वेन च परत्रह्मत्वेन स्थित इत्येवं परापसब्रह्मत्वेन व्यवस्थित 
आत्मा परामृश्यते | अयम्‌ इति च चतुष्पात्त्वेन प्रविभज्यमानस्य तस्यैव 
प्रत्यगात्मतयाऽभिनयेन निर्देशः क्रियते | आत्मशब्दस्य प्रतीच्येव रूढत्वेऽपि 
विस्पष्टर्थत्वाय अयम्‌ इति निर्देश इति बोध्यम्‌ | सोऽयमात्मा चतुष्पात्‌, 
कार्षापणवत्‌ | न तु गौखि स्वोदरलग्नचतुष्पादवान्‌ | यथा हि कार्षापणं 
स्वर्णनाणकं महार्घमिति न तेन सकलेनैव सर्वदा सर्वे जना व्यवहर्तुमीशत 
इति व्यवहारप्राचुर्याय तस्मिन्‌ पादविभागः कल्प्यते, एवमिहापि 
प्रतिपत्तिसौकर्यार्थमात्मा चतुष्पात्‌ कल्प्यते | न वस्तुत एव पादचतुष्टय- 
वानात्मेति | तथा हि बहवो जागरितस्थानमेवात्मानं पूर्णं मन्यन्ते | 
स्वप्रसुषुप्तयोस्तु केनचिद्रूपेण विकलं तं मन्यन्ते | शुद्धं त्वात्मान- 
मवस्थात्रयरहितं केचिदेव महाधियः | अतस्तदात्मकत्वं याथातथ्येनो- 
पदिदिक्ु शास्त्रं तत्मरतिपत््युपायत्वेन चतुष्पात्वमात्मनः कल्पयित्वा ब्रवीति 
योऽ कमाता चुष्यात्‌ इति | विश्वतैजसप्रास्तुरीयाख्याश्चत्वारः पादा 
अस्येति चतुष्पात्‌ ] तत्र विश्वादयस््रय आत्मतत््वप्रतिपत्युपायभूताः | 
तेषां त्रयाणां पूर्वपूर्वप्रविलापनेन, विश्वस्य तैजसे तैजसस्य च प्राज्ञे तस्य 
च तुरीये इत्येवं पूर्वपूर्वस्योत्तरस्मिननुत्तरस्मिन्‌ प्रविलापनेन विद्यया 
सर्पादीनामिव रज््वादिषु, परमार्थतत्त्वं तुरीयं प्रतिपद्यते | अतः पद्यते 
प्रतिपद्यते अनेन विश्वादित्रयेण करणभूतेनेति पादः इति तत्त्रये करणसाधनः 
पादशब्दः | करणार्थत्वेन हि पादशब्दस्तत्र व्युत्पाद्यते | तुरीयस्तु न 
कस्यचित्‌ स्वोत्तरस्य तत््वस्याधिगमे करणं भवति, किं तु स्वयं पद्यते 
विश्वादिभिः करणभूतैः प्रतिपद्यते विद्यया तत्मविलापनेनेति पादः | 

अतः कर्मसाधन एव पादशब्दस्तत्र | विश्वादीनां यथा पादत्वं, यथा च 
तेषां प्रविलापनं, तेन च यथा तुरीयाधिगमस्तथाऽगरे स्फुटीभविष्यति | 
तदेवमयमात्मा चतुष्पात्‌ || 


मन्त्रहयस्याऽर्वाचीनवेदान्तिनां व्याख्यानम्‌- - 


अत्राधुनिकवेदान्तिनः केचिदस्या उपनिषदः संबन्धमन्यथैव 
वर्णयित्वा तदानुगुण्येन मन्त्रहयं व्याचक्षते | कथम्‌ ? तत्राकारोकारमका- 
रार्धमात्रात्मकपादचतुष्टयवत्योदकुरेऽनिरुद्धप्रदयुम्नसंकर्षणवासुदेवापरपर्याय- 
विश्वतैनसप्रास्तुरीयाख्यपादचतुष्टययुक्तब्रह्यदृष्टिविधानाय ग्रन्थारम्भ 
इत्येके | अत्रकारस्य सर्वात्मकत्वमुक्त्वा तस्योपव्याख्यानं गुणविभूत्यु- 
पासनप्रकारप्रपञ्चनं क्रियत इति प्रतिना प्रथममन्तरार्थः | ओंकारे 
सर्वात्मभूतब्रह्मदृष्टिः कर्तव्येत्युपदेशो द्वितीयमन््रार्थ इति तेषां व्याख्यानम्‌ । 
तदसत्‌ | वस्तुप्रतिपादनवाक्यानामेवात्रोपलम्भात्‌ संभवति मुख्यैकत्वे 
दृष्टिविधानकल्पनायोगात्‌ | दृष्टिविधाने च ब्रह्मण्योकारदृष्टिविधानाभ्युप- 
गमप्रसङ्धः | एदा मात्र मातरश्च एकाः इत्युत्तरत्र वक्ष्यमाणत्वाद्‌ | न 
चेष्टापत्तिः | ब्रह्मद्र्िरत्ककाह्‌ (ब्र.सू. ४-१९-५) इति न्यायविरोधात्‌ | 
अनिरुद्धादिव्यूहानयनं तु श्रत्यक्षरबाह्यमिति स्पष्टमेवेति श्रुतहानिरश्रुत- 
कल्पना च स्फुटैवास्मिन्‌ पक्ष इति | मण्ूकरूपिणा वरुणेन चतूरूपो 
नारायणोऽत्र स्तूयत इत्यपरे | ओंकारवाच्यब्रह्मण एव सर्वत्वं नाम 
गुणपूर्णत्वं नान्यस्य | कालत्रये ऽप्येकरूपत्वाननित्यत्वं तस्य | 
त्रिकालातीतत्वं च तस्यैव | ब्रह्म सर्वमिति श्रुतिस्म॒तिप्रसिद्धम्‌ | श्रीव्रह्मादिषु 
स्थित्वाऽऽदानादिकर्ता योऽयं कश्चितुप्रतीयते, जीवानामस्वातन््य- 
दर्शनात्‌, सोऽप्यात्मा ब्रह्मैव | सोऽयं परमात्मा जीवानां देहे चतुर्धाऽ वस्थित 
इति चतुष्पात्‌ इति च मन्त्रह्यव्याख्यानं तेषाम्‌ | अत्र तु वाक्यानां 
विशकलीकरणम्‌, वाच्छितपदाध्याहार, पदशक्त्युल्लङ्घनेनैवार्थ- 

कल्पनम्‌, स्वप्रक्रि याभ्युपगमानां च यथायथं निवेश, तदुपष्टम्भकत्वेन 
च बहत्संहितानैर्गण्याद्यश्रुतचयप्रन्थवाक्यानयनं चेत्येतत्‌ सर्वं ग्रन्थपठन- 
मात्रेण सुविशदमिति न पृथक्समालोचनार्ह व्याख्यानम्‌ | | 


तस्मान्न विधिपरः स्तोत्रपरो वाऽयं ग्रन्थः | अधिधानाभिधेय- 
विलक्षणात्मतक््वप्रतिपत्युपायत्वेनोंकारनिर्णयायैव तु ग्रन्थ आरख्धः | | 
तत्र मन्त्रं सूत्रभूतं सर्वस्यैवोपनिषदर्थस्य | तदत्तिस्थानीये तृत्तसप्रन्थेऽभि- 
धेयप्राधान्येन निर्दिष्टस्य ब्रह्मण आत्माभित्नत्वं तावदर्शयितुमवस्थात्रय- 
रहितमात्मतत््वं निर्दिदिक्षु शास्त्रं तत्मरतिपत्युपायत्वेन चतुष्पात्वमात्मनः 
कल्पयतीत्ययमेव ऋजुः पन्थाः | | २ || 


५ - आत्मनो वैश्वानररूपः प्रथमः पादः 
(उपनिषत्‌) 


जागरितस्थानो बहिष्प्रज्ञः सप्ता एकोनविंशतिमुखः 
स्थूलभुग्वैश्वानरः प्रथमः पादः | | २ || 


( भाष्यम्‌) 
१०. कथं चतुष्पातत्वम्‌ इति ? आह- 


११. जागसितं स्थानम्‌ अस्य इति जागरितस्थानः | बहिष्मञ्लः ( बहिः) 
स्वात्मव्यतिरिक्ते विषये प्रज्ञा यस्य सः बदिष्प्रसः | बहिविषया इव म्रज्ञा 
अविद्याकृता अवभासते इत्यर्थः | तथा सप्त अङ्कानि अस्य | ' तस्य ह वा 
एतस्यात्मनो वैश्वानरस्य मूर्धैव सुतेजाश्चक्षुविश्वरूपः प्राणः पृथगृवर्त्मात्मा 
सन्देहो बहुलो बस्तिरेव रयिः पृथिव्येव पादौ' (छां. ५-१८-२) 

इत्यग्निहोत्रकल्पनाशेषत्वेन आहवनीयोग्निः अस्य मुखत्वेनोक्तः इत्येवं सप्त 
अङ्कानि यस्य सः सपताद्ः | तथा एकोनविंशतिः मुखानि अस्य | बुद्धीन्द्रियाणि 
कर्मेद्धियाणि च दश | वायवश्च प्राणादयः पञ्च | मनः, बुद्धिः, अहद्कुार, 
चित्तम्‌ - इति मुखानीव मुखानि तानि | उपलब्धिद्वाराणि इत्यर्थः | स एवं 
विशिष्टः वैश्वानरः यथोक्तैः द्वार शब्दादीन्‌ स्थुलान्‌ विषयान्‌ भुङ्ते इति 
स्थूलभुक्‌ | विश्वेषां नराणां अनेकधा नयनात्‌ वैश्वानरः | यद्‌ वा विश्वश्च 
असौ नरश्च इति विश्वानरः | विश्वानर एव वैश्वानरः | सर्वपिण्डात्मा- 
नन्यत्वात्‌ | स प्रथमः पादः | एततपूर्वकत्वात्‌ उत्तरपादाधिगमस्य प्राथम्यं 
अस्य|| 


(विवृतिः) 
वैश्वानरस्य जागरितस्थानत्वम्‌-- 


तत्र कथं चतुष्पात्वमात्मन इति 2 एतत्कथनार्थं प्रथमं पादं 
तावदाह मन्त्र | नागस्ि स्थान यस्य सोऽयं जनागस्िस्थानः| 
जागरितप्रतिबद्धत्वमेव हि वैश्वानरत्वे निमित्तम्‌ | तत्म्रतिबद्धत्वं च 
तद्पाधिकत्वेनैव न वस्तुतः | किं च जागरितं स्थानमस्यैव नास्मादन्यत्र 
तस्य स्थानस्य स्थितिः | न हि दग्रूपादस्माद्रैश्वानराद्‌ व्यतिरिक्ता 
स्थितिस्तस्य दृश्यभूतस्य स्थानस्यावकल्पते | परार्थत्वात्‌ | यथा हि 
शुक्तिरजतादीनि परार्थानि स्वार्थशुक्तिकादिनैव लब्धस्थितिकानि, एवं 
जागसितिस्थानमपि स्वार्थरूपेण वैश्वानरेणैव लब्धस्थितिकम्‌ | तदनुग्रहत 
एव लब्धसत्ताकत्वाच्च | अतो जागसितस्थानोऽयं वैश्वानरः || 


वैश्वानरस्य बहिष्प्रज्ञत्वमएकोनविशतिमुखत्वं च -- 


बिष्मञः | बहिः स्वात्मव्यतिखित्े शब्दस्पर्शरूपादौ विषये म्रज्ञा 
यस्य सोऽयं बहिष्प्रस्ञः | बहिर्विषयेव प्र्ञाऽविद्याकृताऽवभासतेऽस्येत्यर्थः | 

यद्यप्यन्तरिति बहिरिति वा नस्त्यात्मनः प्रज्ञायाः, तथापि स्वदेहमवधिं 
कृत्वाऽविद्यया बहिः शब्दादीन्‌ विषयान्‌ पश्यतीवेति बहिष्म्ज्ञ उच्यते | 
यद्वाऽविद्यमानमपि स्वात्मव्यतिरिक्तं विषयं विद्यमानपिवाविद्यया 
कल्पयित्वा तत्मरस्ं च बहिखि पश्यतीति बहिष्प्रज्ञः | | 


अथ किंनिपित्तमिदं बहिष्प्रज्ञत्वमिति? उपाधितादात्म्याध्यास- 
निमित्तमिति ब्रूमः | तत्कथमवगम्यते? यतोऽयमेकोनविशतिमुखः | 
बुद्धीद्धियाणि पच्च श्रोत्रत्वक्चक्ु्जिह्वाघ्राणाख्यानि, कर्मद्दरियाणि च पञ्च 
वाक्पाणिपादपायूपस्थाख्यानि, वायवश्च पञ्च प्राणापानव्यानोदान- 
समानाख्याः, अन्तकरणचतुष्टयं च मनोबुद्धयहंकारचित्तरूपमित्येवमेकोन- 
विंशतिः मुखानीव मुखान्युपलब्धिद्रारणि यस्य सोऽयमेकोनविशतिमुखः | 
तान्येतानि द्वाराणि बहिष््ञत्वेऽस्य निमित्तभूतानि | देहे यथोक्तद्रारेषु 
चोपाधिभूतेष्वहं ममेत्यध्यासपूर्वक हि मन्यतेऽहमेतत्पश्यामि शृणोमीत्यादि- 
विकल्पनैर्मोहितः | तस्मादक्तरीत्यैकोनविशतिमुखत्वादेव बहिष्प्रज्ञः 
स्वतस्तु बहिर्विषयत्वं प्रज्ञाया नास्त्येवेत्यवगम्यते | तथा ह्यक्तं काठके, 
राच्च खाति व्यकणत्स्वयभूस्तस्मात्‌ पराङ्‌ श्यति नान्तरात्यर्‌ 
(का.२-१-१) इति || 


वैश्वानरस्य स्थूलभोक्तृत्वम्‌-- 


अथेवमुक्तद्रीरर्बहिष्रसः सन्‌ किमुपलभतः इति उच्यते | स्थूलं 
शब्दस्पर्शरूपरसगन्धाख्यं विषयं भुङ्क्ते उपलभते, वदनादिव्यापारेण 
च विषयीकरोति | तदुत्थसुखदुःखे चात्मन एवेत्यभिमन्यते चेति स्थूलभुक्‌ | 
तत्रान्तशकरणचतुष्टयस्य बुद्धीद्धियाणां चोपलब्धौ कर्मद्धियाणां च 
तदनुगुणव्यापारे द्वारत्वं स्पष्टमेव | प्राणादिपञ्चकस्य तूक्तकरणाना- 
मुपष्टम्भकतया द्वारत्वम्‌ | स चायं भोगो यद्यपि पिण्डत्मन एव न तु 

निविकारस्य तत्साक्षिणः | तथाप्यविद्याकृतां विषयोपलब्धिरूपां प्रजां 
स्वेन चैतन्येनाबभासयन्‌ वैश्वानरोऽपि स्वरूपादप्रच्युत एव 
सन्ुक्तप्रसोपाधिवशात्‌ स्थूलभुगिति व्यपदिश्यते | बिलान्निर्गतसर्पस्य 
सविता प्रकाशक इति यथा | तदेवं यथोक्तैकोनविशतिमुखकृतमेव 
भोक्तृत्वं जागरितात्मनो न स्वत इति सिद्धम्‌| | 


जागसितात्मनोऽपरिच्छिन्नेश्वरत्वोपपत्तिः- - 


एवमात्मनः प्रथमपादस्य विशेषणचतुष्टयं व्याख्यातम्‌ | 
जागसितस्थानप्रतिबद्धत्वमुपाध्यध्यासश्चास्य बहिर्विषयोपलब्धौ कर्तृत्व- 
भोक्त॒त्वे च निपित्तमित्यधिगतम्‌ | अथेदानीं विशेषणद्रयमुच्यते यद्ि्ञानाद- 
स्यापरिच्छिन्नत्वमीश्वरत्वं च विशदीभवेत्‌ | कथम्‌? नैवायं वस्तुत 
एकशरीरपरिच्छिन्नो जीवविशेषो वा | किं तर्हिं, सप्ता वैश्वानरश्चेति | 
इदमाम्नायते छान्दोग्ये | यस्त्वेतमेक प्रादेशयात्रमभिकिमानमात्मानः 
वैश्वानद्यृणस्ते स स्वे लोके सर्वे श्रते सर्वेष्वात्मस्वत्रमति (खां .५- 
१८-१९) क्स्य ह का एतस्याऽऽत्मनो वैश्वानरस्य गर्धैव युतेना- 
श्च्च्विश्वरू क पणः पशग्वत्मात्मि सन्देहो कुलो क्तिरेव रायिः एधिष्ये 
फदाकुर एक वेरिलनानि कर्टिहदयः गाहपित्यो मनोऽन्वाहार्यपचन 
आस्यमाहवनीयः | (छां. ५-१९-२) इति | अस्यार्थः | प्राचीनशालादयो 
ब्राह्मणाः को न आत्मा किं ब्रह्यति मीमांसमाना अश्वपति कै केयमभ्यागत्य 
पप्रच्छः “य त्वमात्मा वैश्वानर सम्यग्नानासि त न ब्रूलि“इति | स तान्‌ 
वैश्वानरं परिच्छिन्नात्मबुद्धया उपासीनाविविज्ञाय कृत्स्नं वैश्वानरमुपदि- 
दिक्षुरुवाच कसचैतमेकऋरदेशमात्रम्‌ इत्यादि | यस्तु परिच्छेदाभिमानरहित 
एवं द्युमूधदिधिर्युतं प्रादेशमात्रं द्युलोकादिपृथिव्यन्तप्रदेशपरिमाणम्‌ 
अभिविमान प्रत्यगात्मतयाऽहमित्यथिविमीयमानम्‌ | ज्ञायमानमिति यावत्‌ | 
तमेतमात्मानं वैश्वानरम्‌ ईश्वरमुपास्ते, स सर्वेषु लोकेषु द्युलोकादिषु, 

सर्वेषु भूतेषु चराचरेषु, सर्वेष्वात्मसु आत्मत्वेन कल्प्यमानेषु शरीरेन्दरियादिषु 
अन्नमत्ति सर्वात्मा सत्नुपभुङक्ते वैश्वानरविद्याबलत इति प्रथमवाक्यार्थः | 
तदेवं वैश्वानरोपासकस्य फलमुपदिश्य तदुपपादनार्थमाह तस्य ह वा 
एतस्याऽऽत्मनो वैश्वानरस्य" इत्यादि | तस्य ह वै प्रकृतस्य एतस्यात्मनो 
वैश्वानरस्य सुतेजाः सुतेजस्त्वगुणयुतो द्युलोक एव मूर्धा | विश्वरूपः 
शुक्लनीलादिरूप आदित्यः चक्षुः | पृथग्वर्त्मात्मा नानावर्त्मसु 
सज्चरणशीलो वायुः प्राणः ] बहुलः सर्वगत आकाशः सन्देहः 
मांसरुधिराद्युपचितो देहमध्यभागः | रयिरुदकम्‌ | धनवाचिनान्नद्वारा 
तद्धेतुभूतमुदकमुच्यते | तदुदकं बस्तिः मूत्रसंग्रहस्थानम्‌ | पृथिव्येव 
प्रतिष्ठात्वगुणा भूमिरेव पादौ | इत्येवं वैश्वानरस्यावयवोपदेशः | अथ 
वैश्वानरोपासकस्य भोजनेऽग्निहोत्रं संपिपादयिषुराह | एतस्य वैश्वानरस्य 
भोक्तुः उर एव वेदिः, लोमानि बर्हर्यत उरसि तानि वेद्यामिव 
बर्हिंष्यास्तीर्णानि दृश्यन्ते, हदयं गार्हपत्योऽग्निः, मनोऽन्वाहार्यपचनोऽ- 
मर्यतो गार्हपत्यादिवान्वाहार्यपचनो हदयान्मनः प्रणीतमिव भवति, 
आस्यमाहवनीयो यत आहवनीयाग्नाविवाऽऽस्येऽच्नं हूयत इति | 
अत्रोपास्यस्य वैश्वानरस्य मूर्धाद्यवयवषरकानन्तरमग्निहोत्रसंपादनार्थ 
कथितानामुर्जदीनां मध्ये आस्यमाहवनीय इत्यपि कल्पितमस्ति | तथा 
चाग्निहोत्रकल्पनाशेषत्वेन कथितस्याऽऽहवनीयस्याऽऽस्यस्थानीयत्वात्‌ 
सोऽप्याऽऽहवनीयोऽग्निखर वैश्वानरस्य सप्तानामद्धानां पूरणाय मुखत्वेन 
गृह्यते | तदेवं द्युलोकादीनि मूर्धादिसप्ताङ्गानि यस्य सोऽयं सप्ताद्धः | 
यद्यपि छान्दोग्य उपास्यतयैन वैश्वानर आत्मा उपदिष्टः, 
आत्मस्वरूपनिधरणपरं त्वत्रत्यं वैश्वानरवाक्यम्‌, तथापि स एवैक 
आत्माऽपेक्षितोपाधिसंबन्धो निरस्तोपाधिसंबन्धश्चोपास्यत्वेन सेयत्वेन 
चोपदिश्यत इति श्रुत्यन्तर उपासनार्थमुपदिष्टानामपि सप्ताङ्कानामिहोपाधि- 
त्वेन स्ानवाक्ये परामर्शो न विरुध्यते || 

यत्तु केषांचिद्‌ व्याख्यानम्‌, द्युसूर्यादिरूपैः षड्भिरदधर्नग्रता जीवेन 
च सप्ताङ्खत्वं द्रष्टव्यमिति | तदनादेयम्‌ | उक्तरीत्या वैश्वानसप्रकरणानु- 
रोधेनैव सप्ताङत्वनिवहि संभवत्यप्रकृताश्रुतजीवपर्यन्तानुधावनानुपपत्तेः | 
यत्पुनरन्येषाम्‌ अण्दश्मृखान्यस्य पृमाकाराणि सर्वश / मध्यम वु गजाकारं 
चरकः पटः एृमार्‌ / एद हस्तिके हस्ता इति सक्तादध इकति | | इति 
तत्त श्रुतिबाह्य स्वोत्प्क्षामात्रनिबन्धनमित्यनादरणीयमेव | तस्माद्‌ यथा- 
व्याख्यात एव विशेषणद्रयार्थ इति || 


प्रथमपादोपसंहारः-- 


एवंविशिष्टो वैश्वानर प्रथमः पादः | विश्वान्नरान्‌ तत्तत्कर्मानु- 
सरिणानेकधा नयति फलं प्रतीति विश्वानरः | विश्वानर एव वैश्वानरः | 
एष हि सर्वसाक्षी सन्‌ कर्मफलदाता | तत्तदेहाभिमानिनस्तु चिदाभासः 
कर्मफलभोक्तारः | यद्यपि जागत प्रतिदेहं भोक्तृभेदः प्रतीयते, तथापि 
तेषां सत्ता धर्माधर्मसंबन्धसत्ता तत्फलभूतसुखदुशखभोगसत्ताचेत्येतत्सर्व 
वैश्वानरसत्तातो नातिरिक्तमिति सुष्टुक्तं विश्वेषां नराणां नयनादयं 
वैश्वानराख्यो भवतीति | यद्वा विश्वश्चासौ नरश्चेति विश्वानरः, विश्वानर 
एव वैश्वानरः | तद्धितप्रत्ययोऽनन्यार्थः उभयत्रापि राक्षसादिशब्देष्विव | 
कथं पुनर्विश्वश्चासौ नरश्चेति 2 सर्वपिण्डात्मानन्यत्वात्‌ | न हि 
पिण्डात्मानः शारीरा एतदतिरिक्ता विद्यन्ते | यदपि हि तेषां भोक्तृत्वं 
तदस्तुतोऽस्यैव | नान्योऽक7ोऽि द्रष्टा (वृ. ३-७-२३) इति श्रुतेः | 
स्मृतेश्च एक किष्णुर्यहद्धूत कृशरभूतान्यगेक खः / कान्लोकार्‌ व्काप्य 
भूतात्या शङ्कते विश्वश्गव्यक्‌ः (म.भा.अनु. १४९- १४०) इति | अतः 
सर्वपिण्डात्मनामनतिरिक्तित्वाद्युक्तं वैश्वानरत्वमस्येति युक्तम्‌ || 

सोऽयं वर्णितरूपो वेश्वानरोऽस्यात्मनः प्रथमः पादः | पद्यतेऽने- 
नाऽऽत्मतत््वं तैजसादिप्रापिद्ररेति पादः | प्राथम्यं त्वेतत्पूर्वकत्वादुत्तर- 
पादाधिगमस्य | न पुनः प्रथमोत्पन्नत्वेनेति जेयम्‌ || 

( भाष्यम्‌) 


१२. कथं अयमात्मा ब्रह्म" इति प्रत्यगात्मनः अस्य चतुष्पात 
प्रकृते दयुलोकादीनां मूर्धाद्यङ्त्वं इति 2 | नैष दोषः | सर्वस्य प्रपञ्चस्य 
साधिदैविकस्य अनेन आत्मना चतुष्पातत्वस्य विवक्षितत्वात्‌ | एवं च सति 
सर्वप्रपञ्चोपशमेऽदवैतसिद्धिः | सर्वभूतस्थश्च आत्मा एको दुष्टः स्यात्‌ सर्वभूतानि 
च आत्मनि | ' यस्तु सर्वाणि भूतानि' (ई. ६) इत्यादिश्रुत्यर्थः उपसंहतश्च एवं 
स्यात्‌ | अन्यथा हि स्वदेहपरिच्छिन्न एव प्रत्यगात्मा सांख्यादिभिरिव दष्टः स्यात्‌ | 
तथा च सति अद्वैतं इति श्रुतिकृतो विशेषो न स्यात्‌ | सांख्यादि-दर्शनेन 
अविशेषात्‌ | इष्यते च सर्वोपनिषदां स्वत्मिक्यप्रतिपादकत्त्वम्‌ | अतः युक्तमेव 
अस्य आध्यात्मिकस्य पिण्डात्मनः द्युलोकाद्यडुत्वेन विराडात्मना आधिदैविकेन 
एकत्वं अभिप्रेत्य सपताङ्त्ववचनम्‌ | ' मूर्धा ते व्यपतिष्यत्‌" (छां. ५-१२- 
२) इत्यादिलिङ्कदर्शनाचव || 


(विवृतिः) 
जागरितात्मनो वैश्वानरत्वोपपत्तिः-- 


अत्रेयमाशङ्का भवति | क थमयमात्मेति प्रत्यगात्मनोऽस्य 
चतुष्पात्तवे प्रकृते दयुलोकादीनां मूर्धाद्यङ्त्वमुक्तमिति? सोऽ क्मात्मा 
चतुष्यात्‌ इति हि प्रत्यगात्मन एब चतुष्पातत्वं प्रकृतम्‌ | न च 
स्वदेहपरिच्छिन्नस्य प्रत्यगात्मनो द्युलोकाद्यङ्वत्त्वमस्तीति | अत्रोच्यते | 
नैष दोषः | सर्वस्य प्रपञ्चस्य साधिदैविकस्यानेनाऽऽत्मना 
चतुष्पात्त्वस्य विवक्षितत्वात्‌ | न तावदत्र केवलस्यैवाऽऽत्मनः पादत्वं 
विवक्षितम्‌ | आत्मन एवाऽऽत्मपादत्वाभिधाने प्रयोजनाभावाद्‌, 
विरद्धार्थबोधकत्वप्रसङ्धाच्च श्रुतेः | नापि देहपरिच्छिन्नस्यैवात्राऽऽत्मपादत्वं 
विवक्षितसिति युक्तम्‌ कल्पयितुम्‌ | यद्यपि तस्य पादत्वं 
कथंचिच्छक्योपपादम्‌, तथापि तदा सर्वप्रपञ्चोपशमेऽद्रैतसिद्धिरिति 

श्रत्या बुबोधयिषितोऽर्थो नोपद्शितः स्यात्‌ | अतः सहैव साधिदैविकेन 
सर्वेण प्रपञ्चेन तदुपाधिको बहिष्प्रज्ञ आत्मात्र प्रत्यगात्मनः प्रथमपादत्वेन 
विवक्ष्यते | एवं च सति सप्रपञ्चस्यैव वैश्वानरस्य प्रथमपादस्य द्वितीयपादे 
तस्य च तृतीयपादे विद्यया प्रविलापन तस्यापि तुरीये प्रविलापनेन 
सर्वप्रपञ्चोपशमः शिवोऽद्वैत आत्मा समधिगतो भवति | अतो युक्तमुक्तं 
सर्वस्य प्रपञ्चस्याध्यात्मिकस्याधिभौतिकस्य चाधिदैविकेन सहितस्यानेन 
विरडात्मना सह प्रथमपादत्वं विवक्षितमिति | | 


एवमस्य पिण्डात्मनो वैश्वानरेण सम्युपाध्यात्मनैकत्वाभिप्रायेण 
दयुमूर्धत्वाद्यद्धीकारे, तथेव च स्वप्रात्मनोऽपि हिरण्यगर्भात्मनैकत्वाभिप्रायेण 
तद्रत्वाद्धीकारे, तदुभयविलापनेन चावशिष्टस्य सुषुप्तात्मनोऽव्याकृता- 
त्मनैकत्वाङ्ीकारे सति ततस्तुरीयाधिगमेन सर्वभूतस्थश्चाऽऽत्मैको दृष्टः 
स्यात्‌ | उक्तविधया वैश्वानरत्वादिरूपेण सर्वभूतेष्वप्येक एवात्मा गूढ 
इत्यवगतत्वात्‌ | सर्वभूतानि चात्मनि दृष्टानि स्युः | तेषामात्मनो- 
ऽव्यतिरेकस्याऽवगतत्वात्‌ | एवं च वस्व सर्वाणि भूतान्यात्मन्येकादुपश्काति / 
सर्वभूते चाऽऽत्यानः ततो 7 विजुगुप्सते | | (ई. ६) इति श्रुत्यर्थं 
एवात्राप्युपसंहतः स्यात्‌ | अन्यथा हि देहपरिच्छिन्नस्यैव जागरिता- 
वस्थात्मनः प्रत्यगात्मपादत्वेन स्वीकारे केवलं स्वदेहपरिच्छिन्न एवात्मा 
स्वावस्थात्रयसाक्ित्वेन दृष्टः स्यत्‌ | न हि तदा यथास्य कार्यकरण- 
संघातस्यात्माहं सर्वप्रत्ययसाक्षी तथानेनैव स्वरूपेण सर्वेषां ब्रह्मादिस्तम्ब- 
पर्यन्तानामहमेवात्मेत्यात्मैकत्वं दृष्टं स्यात्‌ | नापि सर्वाणि ब्रह्मादिस्तम्ब- 
पर्यन्तानि स्वात्माव्यतिरेकेण दृष्टानि स्युः | तथा च सत्यद्वैतमिति श्रुतिकृतो 
वक्ष्यमाणविशेषो न स्यात्‌ | सांख्यादिद्वैतदर्शनेनाविशेषात्‌ | न च 
सांख्यादिदर्शनमेव वेदान्तसिद्धान्तोऽस्तु कि विशेषकल्पनयेति वाच्यम्‌| 
न ह्यस्मत्कल्पनेयम्‌ | इष्यते हि सरवैर्वेदान्तिभिः सर्वोपनिषदां 
स्वत्मिक्यप्रतिपादकत्वम्‌ | ये त्वाधुनिका तन्ेच्छत्ति ते वेदा्निन्नुवा 

वेदान्तार्थमनुभवावसानमप्यपलपमाना उपेक्षा इति न तान्‌ प्रति किचिद्‌ 
वक्तव्यम्‌ | अतो युक्तमेव शारीरत्वेनाभिमतस्यापि द्युलोकाद्यङ्त्वेन 
विराडात्मनाऽऽधिदैविकेनैकत्वमभिप्रेत्य सप्ताङ्त्ववचनम्‌ || 


र्धा ते व्यपररिष्यत्‌ (छां. ५-१२-२) इत्यादिलिङ्काच्चैव- 
मवगम्यते | हे़कीनशाल; वैश्वानरस्य गूर्धया लुलोकः समस्तवेशकानर- 
कुद्ध्कोणयनाद्‌ किपर्तप्राहिणलते मूर्धा व्यपतिष्यत्‌ यादि मा वेश्वानरक्दार्थं 
नागमिष्यः इत्यादिना दयुलोकादीनेवाङ्मात्रभूतान्‌ समस्तबुद्धयोपासीनान्‌ 
शिष्यान्‌ प्रतिबोधितवत आचार्यस्याश्वपतेरिदमभिमतमित्यवगम्यते यत्‌ 
परिच्छिन्नात्मदर्शनमसाधु, परिच्छिन्नसंसारभोगदायकत्वादुखपर्यवसान- 
त्वाच्चेति | अन्यथा हि मूर्धा तै व्यफकिम्यत्‌ (छां. ५-१२-२) 
अन्धो भकिष्यः (छां. ५-१३-२), णस्त उक्क्रमिष्यत्‌ (छां. ५- 
१४-२) यन्देहसते व्य्री््‌ (छां. ५-१५-२), क्तिस्ते व्यभेत्स्यत्‌, 
(छां. ५-१६-२), एद 7 व्वम्लास्येताम्‌ (छां. ५-१७-२) इति 
चानिष्टफलकथनेन निन्दा नोपापत्स्यत | यद्यपि न हि निन्दा निन्दितुं 
प्रवृत्ता किं तु स्तुत्यं स्तोतुमिति न्यायेन समस्तोपासनास्तुत्यर्थयं निन्देत्यपि 
शक्यं वक्तुम्‌, प्रतिव्यस्तोप्रासनं ्स्मात्तव युत ्रयुतमादुत कृले दश्यते / 
अत्प्यत्र पश्यि प्रियम्‌ (छां. ५-१२-१,२) इत्यादिफलसंकार्तनात्‌ | 
समस्तोपासनस्य च स सर्वे लोकेढु सके भूतेठु सरकेष्वात्सस्कक्रमत्ति 
(छां. ५-१८-१) इति च तदनुगुणमेवापरिच्छिन्नभोक्तृत्वफल- 
संकौर्तनदर्शनाच्वेति | तथापि मिथ्यादर्शनं परिच्छिन्नात्मदर्शनम्‌, सम्यग्दर्शनं 
तु द्युलोकाद्यङ्कत्वेन वैश्वानरात्मदर्शनमिति वस्तुस्थिति प्रतिबोधयितुमेवेयं 
निन्देत्यवगम्यते | उपक्रमोपसंहारलात्‌ | उपक्रमे हि को न आत्म कि 
ब्रह्म (छा. ५-११-१) इत्यात्मब्रह्मशब्दयोरितिरेतरविशेषणविशेष्यत्वेन 
ब्रहेति देहपरिच्छिन्नात्मनिवृत्तिरत्येति चादित्यादिब्रह्मनिवृत्तिस्त्यिभेदेनैवात्मा 

ब्रह्म ब्रह्मैवाऽ ऽत्मेत्येवं सर्वात्मा वैश्वानरोऽत्रोपास्यत्वेन विवक्षित इतिं 
गम्यते | उपसंहारे च अभिनिमानमात्मान कैश्कानरमुणास्ते (छां. ५- 
१८-१) त्स्य ह का एकस्याऽत्यनो वैश्वानरस्य (छां. ५-१८-२) 
इत्यात्मश्रुतेरध्यात्मपरिच्छेदनिरासेनाऽऽत्मैव द्युलोकाद्यङ्त्वेन प्रदरशित 
इत्यवसीयते | तस्मादुपक्रमोपसंहाराभ्यां समस्तोपासनावगमानिन्दावचनं 
विपरीतार्थप्रतिपत्तेरनर्थप्रापिज्ञापनार्थमेवेति निश्चीयते | यत्तु प्रत्येक 
व्यस्तोपासनेऽपि फलभेदश्रवणम्‌, तदङ्फलस्य प्रधानोपासन एवाभ्युप- 
गमादिति द्रष्टव्यम्‌ | तस्मान्मूर्धपाताद्यनिष्टफलकौर्तनं भवत्येव लिङ 
पिण्डात्मवैश्वानरयोरेकत्वविवक्षायामिति सिद्धम्‌ || 


युक्तेश्चेदमवगम्यते | कथम्‌ 2 जागरितप्रपञ्चो हि सर्वो 
जागरीतप्रतिबद्ध एवेति न तदवस्थायाः शक्यवियोजनः | जागरितावस्था 
तु जागरितिदूगात्मचैतन्येनैव लन्धसत्ताका न ततो व्यतिरखवतित्यवोचाम | 
तथा चाविनाभावाजागरितात्मनो जागस्िप्रपञ्चस्य च न प्रपञ्चैकदेश- 
मात्रस्यैव तदात्मोपाधित्वमित्युपपद्यते | अतो युक्तमेवेदमाध्यात्मिकस्य 
जागरितात्मनः पिण्डात्मत्वेन लौकिकाभिमतस्यापि द्युलोकाद्यद्धत्वेन 
विराडात्मनाधिदैविकेनैकत्वमर्थिप्रेत्य सपताङुत्ववचनमित्यवगन्तव्यम्‌ || 


( भाष्यम्‌) 


१३. विराजैकत्वम्‌ उपलक्षणार्थं हिरण्यगर्भाव्याकृतात्मनोः | उक्तं चैतत्‌ 
मधुब्राह्यणे यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मम्‌' 
(बृ. २-५-१) इत्यादि | सुषुपाव्याकृतयोस्त्वेकत्वं सिद्धमेव निर्विशेषत्वात्‌ | 
एवं च सति एतत्‌ सिद्धं भविष्यति सर्वद्रैतोपशमे च अद्वैतम्‌ इति || 

(विवृतिः) 
स्वाप्रसौषुप्तात्मनोर्हिरण्यगर्भाव्याकृतात्मता-- 


अत्र यदुक्तं पिण्डात्मनो विराजेकत्वं तदुपलक्षणार्थं हिरण्य- 
गर्भव्याकृ तात्मनोः | यथैव हि साधिदैविकेन सर्वेण स्थूलेन सहैव 
तदुपाधिकस्य बहिरस्य प्रथमपादत्वं ब्रह्मणः प्रत्यगात्मनः, तथेव 
सर्वेण सूक्ष्मेण प्रपञ्चेन सहैव तदुपाधिकस्यान्त्र्ञस्यापि द्वितीयपादत्वम्‌ | 
सक्राद्ध एकोनकशिनियृख इति तुल्यवन्निर्देशात्‌ | उक्तं चैतन्मधुतब्राह्यणे 
यश्चायमस्यां कृथिव्या तिजोययोऽसतमयः एुरुगे यश्चायमध्यात्य<- 
ारीरस्तेनोययोऽमत्मयः परुणेऽ कमेक खः इत्यादि (ब. २-५-१९) | 
तत्र हि पृथिव्यादिषु वर्तमानश्चिन्मात्रप्रकाशमयोऽमरणधर्मा च हिरण्यगर्भः, 
यश्चाध्यात्मं तद्विधो लिङ्काभिमानी पुरुष स एक एवेत्युक्तम्‌ | 
सुषुप्ताव्याकृ तात्मनोस्तु सिद्धमेवैकत्वम्‌ | निर्विशेषत्वात्‌ | समानो 
ह्यव्याकृतात्मना सुषुपतस्यापि देशकालनामरूपविशेषाभावः | सर्वविशेषोप- 
संहारस्वरूपत्वात्‌ | अतस्तयोरेकत्वे नैव कश्चन संशयः | एवं 
चाऽऽध्यात्मिकाधिदैविकयोरेकत्वे सत्येतदपि सिद्धं भविष्यति यदवादिष्म 
क्रमेण पादत्रयविलापनेन सर्व्द्वैतोपशमे चद्वैतमिति || ३ || 


आत्मनस्तैजसरूपो हितीयः पादः 


(उपनिषत्‌) 


स्वप्रस्थानोऽन्तश्रज्ञः सपाङ्‌ एकोनविंशतिमुखः 
प्रविविक्तभुक्‌ तैजसो द्वितीयः पादः | | ४ | | 

( भाष्यम्‌) 


१४. स्वप्र स्थानम्‌ अस्य तैजसस्य इति स्वप्रस्थानः | जाग्रत्मजा 
अनेकसाधना बहिविषयेव अवभासमाना मनस्पन्दनमात्रा सती तथाभूतं संस्कारं 
मनसि आधत्ते | तन्मनः तथा संस्कतं चित्रित इव पटः बाह्यसाधनानपेक्षम्‌ 
अविद्याकामकर्मभिः परर्यमाणं जाग्रत्‌ अवभासते | तथा चोक्तम्‌ अस्य लोकस्य 
सर्वावतो मात्राम्‌ अपादाय' (बृ. ४-२३-९) इति | तथा “परे देवे मनस्येकी 
भवति' (प्र. ४-२) इति प्रस्तुत्य ' अत्रैष देवः स्वप्रे महिमानमनुभवति" (म्र. 
४-५) इति अथर्वणे | इन्दियापक्षया अन्तःस्थत्वात्‌ मनसः तद्वासनारूपा च 
स्वप्रे प्रज्ञा यस्य (?) इति अन्तश्प्रज्ञः | विषयशुन्यायां प्रज्ञायां 
केवलप्रकाशस्वरूपायां विषयित्वेन भवति इति तैजसः | विश्वस्य सविषयत्वेन 
प्रज्ञायाः स्थूलायाः भोज्यत्वम्‌ | इह पुनः केवला वासनामात्रा परज्ञा भोज्या इति 
प्रविविक्तो भोगः इति | समानम्‌ अन्यत्‌ | द्वितीयः पादः तैजसः || 


(विवृतिः) 
तैजसस्य स्वप्रस्थानत्वम्‌-- 
अथ द्वितीयं पादमाह मन्त्रः | स्वप्रः स्थानम्‌ यस्य सोऽयं तैजसः 


स्वप्रस्थानः | तदभिमानित्वात्‌, तत्सत्तास्थित्यनुग्राहकत्वाच्येति 
- जागरितस्थान दृत्यत्रेव समानं व्याख्यानम्‌ || 


तैजसस्य अन्तः प्र्ञत्वम्‌ -- 


तथा अन्त्र | अन्तः मनस्येव प्रज्ञा अस्येति | जागस्तिप्रधान- 
दृष्टया विशेषणम्‌ अन्त इति | कथम्‌? जाग्रत्मज्ञा हि मनोबुद्धि- 
बहिरिन्दरियालोकाद्यनेक साधनवती बहिविषयेव शब्दादिविषयाकारा 
अवभासते] सा च प्रज्ञा मनशस्पन्दनमात्रा | जाग्रद्धेतुभूतकर्मक्षये 
तत्कर्मनिमित्तस्य मनशस्पद्दितस्याभावे तत्मरन्ञाया अप्यदर्शनात्‌ | 

सैवंविशिष्टा जाग्रत्मज्ञा तथाभूतं करणविषयसंयोगरूपं संस्कारं 
मनस्यन्त्करणे वासनामाधत्ते | तन्मनस्तथाविधसंस्काराधानात्‌, चित्रितः 
पटो यथा मनुष्याद्याकारान्‌ दर्शयति तथा बाह्यसाधनीभूतेद्धिया- 
लोकाद्यनपेक्षमेव जाग्रददवभासते तद्देव विषयाकारन्‌ दर्शयज्नाग्रहुद्धिमेव 
संजनयति स्वप्रद्रष्र्यपि | अविद्याकामपरवशं हि मनः स्वप्रहेतुकर्मणोद्धूतेन 
रर्यमाणं जाग्रत्संस्कारवशाज्ाग्रददवभासते | तथा च श्रूयते बाजसनेयके 
अस्य लोकस्य सकाकितो मात्रामपादाय स्वय विहत्य स्वय निमाय स्वेन 
भाया स्वेन ज्योतिषा ्रस्कफौरि (ब. ४-२३-९ ) इति | अस्य जाग्रल्लक्षणस्य 
लोकस्य सर्वावतः सर्वभूतभोतिकरूपसामग्रीवतः मात्राम्‌ अंशम्‌ अपादाय 
गृहीत्वा | तद्वासनावासितः सनित्यर्थः | स्वयं विहत्य स्वयमेव च वासनामयं 
कर्मवशगो निर्माय | यथेव हि जागसिति भूतभोतिकमात्रा आध्यास्मिकादि- 
विभागेन स्वकर्मभिरुपचिताः प्रत्युपस्थाप्यन्ते भोगेनापचिता विनाशमुपयन्ति 
च तथैव स्वप्रेऽपि वासनामात्रास्तत्तत्क मेत्थापिता उपचीयन्ते भोगा- 
दपचीयन्ते चेत्यतः स्वयं विहत्य स्वयं निमयित्युच्यते | स्वेन भासा 
आत्मीयेनान्तकरणवृत्तिप्रकाशेन मातुमानमेयरूपेण विषयभूतेन स्वेनैव 
चात्पभूतेन तद्विषयिणा चैतन्यज्योतिषाऽऽभासयन्‌ प्रस्वपिति एवं स्वप्र 
पश्यन्नास्ते इति श्रुतेरर्थः | तथा एरे केके मगस्येक भरकि| (प्र. ४-२) 
इति प्रस्तुत्य ' अप्रैष देवः स्वप्रे महिमानमनुभवति |' (प्र. ४-५) इत्याथर्वणे 
प्र्नोपनिषद्यप्युक्तम्‌ | चक्षुरादिदेवानां मनस्यायत्तत्वात्‌ परो देवो मनः | 
तस्मिन्‌ सर्व विषयेद्दरियजातम्‌ एकौभवत्यविशेषतां गच्छति आदित्यमण्डले 
मरीचिवत्‌ | अथात्रोपरतेषु श्रोत्रादिषु प्राणादिषु च स्वप्रे एष देवो मनो 
महिमानं वैभवं विषयविषयिलक्षणमनेकात्मभावगमनम्‌ अनुभवति 
प्राप्नोतीति वाक्यद्रयार्थः ] एवं च नागसिति इद्दरियद्वार बहिविषयकम्र्त्वाद्‌ 
बहिष्पज्ञत्वं विश्वस्य, स्वप्रे त्विद्धियाणामुपरमात्‌, इद्धरियापिक्षया 
चान्तस्थत्वान्मनसः, तद्वासनारूपा ग्रज्ञास्य तैजसस्य भवतीत्ययमन्तः्रज् 

उच्यते जागसितिदृष््यैव | स्वप्रधानदृष्ट्या तु जागस्तिसमानत्वमेव स्वप्रस्यापि | 
समानं हयत्राप्यन्तर्बहिविभागः साधनानेकत्वं सविषयेवावभासमानता च 
प्रज्ञाया इति | तदिदं प्रपञ्चयिष्यते कारिकाकृता वैतथ्यप्रकरणे | सूचितं 
चेदं भाष्यकृतात्रापि कहिर्किषयेकाकश्ासमाना इतीवशब्दं प्रयुञ्जानेन 
सनःस्यन्दनमात्रा सती इत्युद्धोषणेन च | पूर्वत्रापि चोक्तं “ बहिर्विषयेव 
प्रज्ञाऽविद्याकृता' इत्यलं प्रसङ्खागतेन || 


प्रकृतं मन्त्रव्याख्यानमनुसरामः | जागस्तिदृष््या विषयशुन्याया प्रज्ञायां 
केवलप्रकाशस्वरूपायां स्वेन भासेति श्रत्योपव्णितायां विषयित्वेन भवतिं 
स्वेन ज्योतिषेतिश्रत्युक्तालुपद्क्मरकाशस्वभावेनेति तैजसः, तेजशप्रधानोऽयं 
स्वप्रस्थान आत्मा | स्वप्रदृ्या तु समानमेवास्याप्यविद्याकृ त- 
परज्ञातद्िषयप्रकाशकत्वमित्यत्रापि वक्तुं शक्यत एव | एवं च तैजसत्वं 
विश्वस्याप्यविशिष्टमितिप्रथमपादस्य द्वितीये प्रविलापनं सुशक भवतीति 
बोध्यम्‌ || 


तैजसस्य प्रविविक्तो भोगः- - 


प्रविविक्तभुक्वायं तैजसः | उक्तनीत्या विश्वस्य प्रज्ञायाः 
सविषयत्वेन स्थूलत्वम्‌ | तथा च तस्य स्थूला प्रज्ञा भोज्येति स्थूलभुक्‌ 
सः | इह पुनः स्वप्रे के बला निर्विषया वासनामात्रा प्रज्ञा भोज्येति प्रविविक्त 
सृक्ष्मोऽस्य भोगः | ननु त्वयैवोक्तं स्थूलं शब्दस्पर्शरूपरसगन्धाख्यं 
विषयमेव भुङ्क्ते विश्व इति | क थमिदानीमुच्यते स्थूला ्रजञास्य भोज्येति? 
नैष दोषः | विवक्षावशादु भयथाप्युपपत्तेः | विश्वस्याविद्याकृ त- 
प्रसोपाधिपर्यन्ततां स्वीकृत्य तदोक्तं स्थूलं विषयं भुङ्क्त इति | इदानीं 
तु तत्स्वरूपमात्रमवधीकृत्योच्यते स्थूला प्रज्ञा भोज्येति | न हि चिन्मात्रस्य 
तत्तद्विषयकप्रज्ञावभासनव्यतिरेकेण स्वतो भोक्तृत्वमस्ति स्वप्रे जाग्रति 

वा| तदेवमविरुद्धं स्थूलप्रज्ञाथोक्तृत्वं विश्वस्य, प्रविविक्तभोक्तृत्वं च 
तैजसस्योक्तम्‌ | एवमपि भोक्तैक एवेति सिध्यत्युभयोरवस्थयोरिति 
द्रष्टव्यम्‌ | | 


तैजसस्य सप्ताङ्खत्वादिविशेषणद्वयम्‌-- 


समानमन्यद्‌ विशेषणद्वयं सपताङ्त्वमेकोनविशतिमुखत्वं चेति | 
अत्रोभयमपि वासनात्मक जाग्रदष्या | स्वप्रदू्या त्वविशिष्टं विश्व- 
तैेजसयोसि्यपि द्रष्टव्यम्‌ । तथा च तैजसस्य हिरण्यगर्भक्यं सिध्यति | | 
तैजसस्य द्वितीयपादत्वम्‌-- 


द्वितीयः पादस्तेनसः | जाग्रत्स्वप्रयोः समत्वज्ञानेनोत्तरपादप्रति- 
पत्त्युपायत्वात्‌ ग्रविलयप्रतिपत्तिक्रमेण द्वितीयत्वमस्येति | | ४ } | 


आत्मनः प्राज्ञरूपस्तृतीयः पादः 
(उपनिषत्‌) 


यत्र सुपो न कचन कामं कामयते न कचन स्वप्र पश्यति 
तत्‌ सुषुपम्‌ | सुषुप्तस्थान एकीभूतः प्रज्ञानघन 
एवाऽऽनन्दमयो ह्यानन्दभुक्चेतोमुखः प्राज्षस्तृतीयः 
पादः || ५ || 
( भाष्यम्‌) 
१५. दर्शनादर्शनवृत्त्योः तत्त्वाप्रतिबोधलक्षणस्य स्वापस्य तुल्यत्वात्‌ 


सुषुपिग्रहणार्थ "यत्र सुप्तः इत्यादिविशेषणम्‌ | अथवा त्रिष्वपि स्थानेषु 
तत्त्वाप्रतिबोधलक्षणः स्वापः अविशिष्टः इति पूर्वाभ्यां सुषुप्तं विभजते | यत्र 

यस्मिन्‌ स्थाने काले वा सुपः न कञ्चन कामं कामयते न कञ्चन स्वप्र 
पश्यति | न हि सुषुपे पूर्वयोरिव अन्यथाग्रहणलक्षणं स्वप्रदर्शनं कामो वा कश्चन 
विद्यते | (तत्‌ सुषुसम्‌) | | 


(विवृतिः) 
सुषुप्तस्थाननिरुक्तिः-- 


अथ तृतीयः पादो वर्ण्यते | तत्र तृतीयपादभूतस्य प्राज्ञस्य 
सुषुपस्थानत्वे जिग्राहयिषिते सुषुप्तस्यैव तावत्‌ स्वरूपनिर्देशः क्रियते 
यत्र छत्र इत्यादिना | ननु किमर्थं तस्य स्वरूपनिर्देश? उच्यते | 
दर्शनादर्शनवृत्योः स्वप्रसुषुप्तयोरुभयोरपि स्वापस्य तुल्यत्वात्‌ सुषुपतस्यैव 
ग्रहणं यथा स्यादिति स्वरूपनिर्दशः | तत्कथम्‌? दर्शनरूपा वत्तिरतरास्तीति 
स्वप्रो दर्शनवृत्तिः | यद्यपि स्वप्रेऽपि सुप्त एव पुरुषः, जागरितस्थितानां 
विषयाणां तत्त्वेनाऽग्रतिबोधात्‌ | तथापि तत्र कामप्रेसििः सन्‌ विविधान्‌ 
स्वप्रान्‌ पश्यतीति विद्यते तत्र वासनामयविषयदर्शनलक्षणा वृत्तिरिति 
दर्शनवृत्तिसहिता सुप्तिः स्वप्रे | सुषुप्तौ पुनर्यद्यपि तत्त्वाप्रतिगोधलक्षणः 
स्वापोऽविशिष्टः, तथाप्यत्र केवलं स्वाप एव न तु दर्शनवृक्तिः अतः सा 
अदर्शनवृत्तिरित्युच्यते | वासनामयवृत्तेरप्यभावादिति विशेषः | तेन न 
तत्र कामः स्वप्रदर्शनं वेति युक्तं स्वरूपनिर्दशार्थ विशेषणं कत्र यु 
इत्यादि | | 


अथवा परमार्थदृष्ट्या | त्रिष्वपि जागसितस्वप्रसुषुप्ताख्येषु स्थानेषु 
तत्त्वाप्रतिबो धलक्षणः स्वापोऽविशिष्टः | तत्त्वाप्रतिनोधादेव हि 
जागरितादिभेदं विकल्पयन्त्यात्मनि जनाः | यथाहर्बातिक काराः | सुपः 
प्रबुद्ध इत्येवं स्वप्रं पश्यति चेति यः | विकल्प एष भूतानामविद्यारा- 
त्रिशायिनाम्‌ | | (बृ.वा. २-१-२६) इति | अतस्तत्त्वाप्रतिबोधलक्षणः 

स्वापो ऽविद्याख्यः समानस्त्रिष्वपि स्थानेष्विति हेतोः पूर्वाभ्यां 
जागसितिस्वप्राभ्यां सुषुपं विभजते “ यत्रे सुप्त" इत्यादिनेति | अतः साधूक्तं 
सुषुपतस्वरूपनिर्दशार्थं विशेषणद्रयमिति | | 


कथं पुनर्विंशेषणद्वयेन पूर्वाभ्यां सुषुपं विभज्यत इति? उच्यते | 

यत्र यस्मिन्‌ स्थाने काले वा सुपः प्रतिबोधरहितः न कचन जाग्रदाख्यं 
स्वप्राख्यं वा स्वप्रं पश्यति | जाग्रत्स्वप्रयोरुभयोरप्यन्यथाग्रहणस्य तुल्यत्वात्‌ 
स्वप्रत्वव्यपदेशः | न कचन शब्दादिविषयरूपं तद्वासनारूपं वा कामं 
कामयते | अन्यदर्शनमेव हि कामे निमित्तम्‌ | अतोऽन्यदर्शनाभावादेव 
कामाभावः सुषुप्ते | न हि सुषुप्त पूर्वयोर्जागसितस्वप्रयोखि अन्यथाग्रहणलक्षणं 
स्वप्रदर्शनं तन्निमित्तः कामो वा कश्चन विद्यते | अथवा अन्त्रजछ 
्रकिकिक्तरभुक्‌ - इत्यनेनैव विशेषणद्रयेन स्वप्रे कामयितव्यविषयाभावस्य 
सूचितत्वात्‌ जाग्रत्काम एव निषिध्यते न कचन काम क7णयकते इति | 
अस्मिन्‌ पक्षे न कचन स्वप्र पश्यति इत्यनेनैव स्वप्राद्विवेकः 
सुषुपतस्येत्यवगन्तव्यम्‌ | यथोक्तम्‌ स्वप्रे का कामाकिरहाद्यथीक्तेनैव वत्सना / 
जाग्रत्कामारिपेधोऽ कस्तत्र कामलिखभकाद्‌ (बृ.वा. ४-३-११६) इति | 
एतत्त व्याख्यानं जागरितदृष्येति विवेक्तव्यम्‌ | प्रकारान्तरेणाऽपि 
व्याख्यातमेतद्‌ वार्तिककार ~ एकैकस्यामवस्थाया जाप्रतस्वप्रुएुरिभिः / 
यदि का किदते भेदः कचनेति च लिद्धतः/ / तरय आक्सश्ा इति तथा 
च कण्णिखनम्‌ / जाग्रतस्वग्रयुदृणाना त्रकिध्यप्रातिफाठकम्‌ / / तत्र त्रयाणा 
स्थानानां जाग्रत्स्वप्रारिफेधनम्‌ / न क चनि काक्येन तयोरेक ग्रहः अतः / / 
(बु.वा. ४-३-११६७, ११६८, ११६९) इति | न कचन काममिति 
त्रिविधजाग्रननिषेधनम्‌, न कचन स्वप्रमिति च त्रिविधस्वप्रनिषेधनमिति 
तयोजग्रित्स्वप्रयोरेव सर्वप्रकारयो निषेधोऽत्र विवक्षित इति वार्तिकार्थः | 
त्रिविधत्वं च तयोरुत्तरत्र दक्षिणाश्चियुखे विश्व इत्यादिकारिकायां 

स्फुटीकर््यामः | सर्वथापि यत्र स्वप्रादर्शनं कामाभावश्च तत्‌ सुषुप्तमिति 
पूर्वाभ्यामस्य विभागः || 


( भाष्यम्‌) 


१६. तदेतत्‌ सुषुप्तं स्थानम्‌ अस्य इति सुषुपस्थानः | स्थानद्रयप्रविभक्तं 
मनःस्पद्दितं द्वैतजातं तथारूपापरित्यागेन अविवेकापन्नं नैशतमोग्रस्तमिव 
अहध््रपजञ्चकम्‌ एकोभूतम्‌ इत्युच्यते | अत एव स्वप्रजाग्रनमनःस्पन्दनानि 
प्रज्ञानानि घनीभूतानीव | सेयम्‌ अवस्था अविवेकरूपत्वात्‌ प्रसानघनः उच्यते | 
यथा रात्रौ नैशेन तमसा अविभज्यमानं सर्व घनमिव तद्वत्‌ म्ज्ञानघन एव | 
एवशब्दात्‌ न जात्यन्तरम्‌ प्रज्ञानव्यतिरेकेण अस्ति इत्यर्थः | मनसः 
विषयविषय्याकारस्पन्दनायासदुश्खाभावात्‌ आनन्दमयः, आनन्दप्रायः, नानन्द 
एव | अनात्यन्तिकत्वात्‌ | यथा लोके निरायासस्थितः सुखी आनन्दभुक्‌ उच्यते, 
अत्यन्तानायासरूपा हि इयं स्थितिः अनेन अनुभूयते इति आनन्दभुक्‌ | "एषोऽस्य 
परम आनन्दः" (ब्‌. ४-३-२२) इति श्रुतेः | स्वम्रादिप्रतिबोधचेतःरति 
द्वारीभूतत्वात्‌ चेतोमुखः | बोधलक्षणं वा चेतः द्वारं मुखं अस्य स्वप्राद्यागमनं 
ग्रति इति चेतोमुखः | भूतभविष्यज्जञातृत्वं सर्वविषयज्ञातृत्वम्‌ अस्यैव इतिं 
पराज्ञः | सुषुपोऽपि हि भूतपूर्वगत्या प्राज्ञ उच्यते | अथवा प्रज्ञतिमात्रम्‌ अस्यैव 
असाधारणं रूपम्‌ इति प्राज्ञः | इतरयोः विशिष्टमपि विज्ञानम्‌ अस्ति | सोऽयं 
प्राज्ञः तृतीयः पादः | | 


(विवृतिः) 
प्राज्ञस्य सुषुपस्थानत्वम्‌-- 


तदेतत्‌ सुषुपं स्थानं यस्य सोऽयं प्राज्ञः सुषुप्तस्थानः | सुषुप्तस्य 
स्थानत्वं जाग्रूषयैवेति ज्ञेयम्‌ | न हि सुषुप्ते देशः कालो वा वर्तते | 
न च सुषुप्तं देशकालप्रतिबद्धम्‌ | तस्मात्‌ एक्ाकन्तं क7लमह 

युकुत्ाकस्थामन्वभूकवम्‌ इति जाग्रदृष्टव्यावहारकृ त एव सुषुप्त 
स्थानत्वव्यपदेशः | एवं सुषुप्ताभिमानित्वमपि तत्कृ तमेव | तत्र 
कस्यचिदप्यभिमानस्यानवकाशात्‌ | स्वप्रवच्वेदं द्रष्टव्यम्‌ | न हि स्वप्र 
लब्धावकाशेऽपि वासनामयेऽभिमाने इदानीं स्वप्रं पश्यामीत्यभिमन्यते 
कश्चित्‌ | जागर्मीत्येव खलु तत्रत्यस्याभिमानः | अथ च जाग्रदू््या 
स्वप्रमद्राक्षम्‌ इति व्यवहारकृतो यथा स्वप्रे स्वप्रस्थानत्वव्यपदेशः, एवं 
प्रत्यस्तमितसर्वाभिमानेऽपि सुषुप्ते इदानीमहं स्वपिमीत्यभिमानाभावः समान 
एवेति सुषुप्ते सुषुप्स्थानत्वव्यपदेशो जाग्रद्वयवहारकृत एवेति नात्र 
कश्चिद्विशेषः | तदेवं व्यवहारदृया जाग्रत्स्वप्रविलक्षणं सुषुप्तं स्थानमस्यैवेति 
सुषुपस्थानः प्राज्ञः | | 


प्राज्ञस्यैकौभूतत्वम्‌-- 


एकीभूतश्चायम्‌ | कथम्‌ 2 स्थानद्रयप्रविभक्तं दवैतजातमत्रैको- 
भवतीवेति सोऽयमेकीभूतः | जागसितस्वप्रयोहिं दैतजातं आध्यात्मि- 
कादिभेदेन विविधं प्रविभक्तम्‌ | जागसितिस्वाप्रभेदेन च प्रविभक्तं तत्‌ | 
तत्सर्व स्थूलं सृक्ष्मं वासनामयं वा मनस्पन्दितमेवेति तत्स्पन्दनाभावे 
सति सुषुपेऽप्रविभक्तमिवैकौभवति | यथा खल्वहप्रपञ्चक विविधं 
प्रविभक्तं तथारूपमेव सदपि नैशतमोग्रस्तं विवेकसाधनाभावदेकौभूतमिव 
भवति निशायाम्‌, एनमेव जाग्रत्स्वप्रयोः प्रविभक्तं द्ैतमपि 
तथारूपापरित्यागेन प्रविभक्तमेव सत्‌ विवेक साधनाभावादविद्या- 
निशाग्रस्तमेकौभूतमिव भवति सुषुपे | तदुपाधिकत्वाच्चायमेकोभूत 
इत्युच्यते | | 


ननु न जातुचिद्ष्टचरं दैतजातं केनचिच्छक्यदर्शनं वा सुषुप्त | 
कथमुच्यते तथारूपापरित्यागेनेति? निशायां तु प्रतीपादिसाधनवता 

शक्यमेवाहध््रपजञ्चक यथाप्रविभक्तमेव द्रष्टमिति वैषम्यम्‌ | नैष दोषः | 
इहापि सति साधने पुनरपि जागसितादौ पश्यत्येव खलु यथा पुरा प्रविभक्तं 
द्वैतम्‌ | इह च कारणस्वरूपेणावृतमविवेकापन्नमित्येकौभूतमुच्यते | यथा 
बीजात्मना एकाभूतोऽपि वृक्षः स्वरूपेणानेकात्मकः, यथा वा सलिलात्मना 
एकौभूतमपि फेनादिद्रव्यं स्वरूपेणानेकात्मक तद्त्‌ | अतो न दोषः || 


प्रासस्य प्र्ानघनत्वम्‌-- 


अत एव स्वप्रजाग्रन्मनस्पन्दनानि प्रस्लानानि घनीभूतानीवात्र | 
स्वप्रजाग्रदवस्थयोहिं प्रज्ञानानि घटपटादिविषयविशेषाकाराणि 
मनःस्पन्दनफलानि दरीदृश्यन्ते | तानि सर्वाण्यप्यत्र घनीभूतानीवाविशेषतां 
गत्वा कारणरूपेणैव स्थितानि | इहापि ग्रज्ञानद्रैतस्य घनीभूतत्वं बाह्यद्वैतस्येव 
नैशतमोग्रस्ताहद्रपञ्चक वदेव विवेकाभावादित्यनुसंधेयम्‌ | यथा हि रत्रौ 
नैशेन तमसा अप्रविभनज्यमानमविवेकापन्नं सर्वं घनमिव भवति | न च 
तद्विषयकं विशेषविज्ञानं समुदाचरदुत्ति स्वात्मानं लभते | तद्वदेवात्रापि 
प्रज्ञानानां घनीभावः | जागरिते पुनरपि यथापूर्वं विभागस्य दर्शनादिति | 
तस्मादयं प्राज्ञो यथैवैकीभूतस्तथैब प्रज्ञानघनोऽपि | प्रज्ञानघन 
एवेत्यवधारणं तु प्रज्ञानन्यतिरेकेण जाग्रत्स्वप्रयोखि जात्यन्तरस्य 
प्रज्ञानघनविषयभूतस्य तत्करणस्य च निषेधार्थम्‌ | एवं चात्र 
पूर्वोक्तिदिशैकीभावाद्‌ द्वितीयविषयाद्यभावादेव तद्िज्ञानाभावो नतु 
विनज्लानस्वरूपहानादित्युक्तं धवति | तथा च श्रुत्यन्तरम्‌ यद्रे तत्र पश्यति 
पश्यत्‌ वौ तत्न कश्याति न हि द्रट्द्रकिपत्लिगे किदतेऽविनाशित्वात्न 
तद्‌ त्तीयमस्ति ततोऽन्यहिभक्त यत्यश्येत्‌ (बृ. ४-३-२३) इत्यादि | 
इदमुक्तं भवति | दृष्यादिविशेषप्रज्ञानानामभावो विषयादीनां त्प्रज्ञानानां 
च प्रज्ञानैकस्वरूपेण घनीभूतत्वात्‌ ततः प्रविभक्तरूपेणाभावादेव न तु 
परज्ञानशन्यतानिमित्त इति | एवं च सुषुप्तात्मनो मूलाविद्यासमावृतत्वनिपित्त 

एव ज्ञानाभाव इति वदन्तोऽर्वाचीनवेदान्तप्रास्थानिका दूरनिरस्ता भवन्ति | 
सुषुप्ते जीवोऽज्ञानावृतः स्वात्मानमनज्ञानं कालं चेत्येतच्नयव्यतिरेकेण न 
किचित्‌ पश्यतीति बदन्तो दैतवेदान्तिनस्तु स्वानुभवापलापिन 
इत्युपेक्ष्याः | न हि तेषामपि सुषुप्ते ' स्वात्मानमज्ञानं कालं वाद्राक्ष' 
मिति सुप्ोत्थिनां परामर्श कदाचन जायत इति ] तस्मात्‌ 
प्रविभक्तविषयादिग्रपञ्चरहितत्वादे कौभूतः, अत एव च प्रविलीनविशेष- 
विज्ञानप्रपञ्चत्वात्‌ प्रज्ञानघन इत्येव सुव्याख्यानमिति || 


प्राज्ञस्याऽऽनन्दमयत्वम्‌-- 


आनन्दमयश्चायं सुषुप्तस्थानः, जाग्रतस्वप्रयोखि मनसो विषय- 
विषय्याकरिण स्पन्दनस्याऽऽयासरूपस्याभावात्‌, तत्कृ तदुखाभावाच | 
दुखयोनिहिं विषयविषयिसंस्पर्शजन्यो भोग | तदभावाच्चायमानन्दमय 
आनन्दप्रायः | ननु किमित्यानन्दप्रायत्वं स्वीक्रियते ? न ह्यस्ति कश्चिदत्र 
दु्खसंस्पर्शः, येन प्राचुर्यवचनमर्थवत्‌ स्यात्‌ | बाढम्‌, नास्ति दुश्ख- 
संस्पर्शः | अस्ति तु क्षयशङ्का | पुनरपि प्रबोधे सति पूर्ववहुश्खानुभव- 
सद्भावात्‌ | अत अनात्यन्तिकत्वादानन्दस्य मयटः प्राचुर्यार्थताऽत्र 
स्वीकार्या | अनात्यन्तिकत्वे हेतुस्तु स्वरूपभूतस्याप्यानन्दस्य तदज्चानमेव | 
अज्ञातस्वरूपत्वादेव ह्यात्मनि पुनः प्रबोधट्श्खकारणत्वम्‌ | खरि सपद 
न किः सगि सणठागह इनि (छां. ६-९-२), त इह व्यप्रोकिहलेक 
कको का वरहो काकार का प्रतद्धोका दशो का मशको का यद्द्‌ 
भवन्ति तदशवातति (छां. ६-९-३२) इति (श्रुतेः) | यतः सच्विदानन्द- 
रूपतामज्ञात्वैव तत्र संपदयैक्यं प्राप्यापि न विदु स्वरूपे एव संपन्ना इति, 
तत एव हेतोः स्वरूपसंपत्तेः पूर्व यां यां जातिं व्याघ्रादिरूपां प्रतिपन्ना 
आसुस्तां तामेव तद्धावभाविततया पुनरपि भजन्ते इति श्रुतेरर्थः | ये 
त्वानन्दमयकोशोपाधिकत्वमिच्छन्ति प्राज्ञस्य ते भ्रान्ताः | तथा सति 

प्रियमोदादिविशेषवत्तया सुषुपस्यापीतरावस्थयोरि सविशेषत्वापत्तेः | 
एकीभूतः प्रज्ञानघन एवेति च्रुतिव्सयाकापप्रसङ्ाच्च| 
तस्मात्स्वरूपानन्दस्थित एवान्ञानवश्ादानन्दमय इत्युच्यते 
भाविदुखित्वदृष्येत्यवदातम्‌ | | 


प्राज्ञस्य आनन्दभुक्त्वम्‌-- 


अत एवानन्दभुक्‌ | यथा लोके भाराद्यपगमे निरायासस्थितः 
सुखी आनन्दभुगित्युच्यते, एवमत्यन्तानायासरूपा हीयं स्वरूपस्थिति- 
रविद्याकामकर्मादिरहिताऽनेन प्राजञेनानुभूयत इत्यानन्दभुक्‌ | तथा हि | 
जागर्ति तावत्‌ अविद्याकामकर्मप्रयुक्तकार्यकरणव्यापारननितसुख- 
दुखशोकभयाद्यनेकायासानुभवाच्छमो भवति | स्वप्रे च कार्यकरण- 
संबन्धविगमात्‌ सत्यपि कर्मविवेके मनसोऽनुपरमादविद्याकामजन्य- 
वासनामयविषयानुभवायासादेव श्रमो भवति | सुषुप्तौ पुनरविद्याकाम- 
विवनितायां स्थितौ जीवस्तदुभयविधश्रमापनुत्तये स्वमेव निरुपाधिक 
निरायासं नित्यानन्दरूपं प्रतिपद्यत इवेत्यानन्दभुगित्युपचर्यते | 
जाग्रत्स्वप्रयोहिं सुखानि विषयेन्रियसंयोगजनितानि, द्वैतदर्शननिमित्तत्वाच्च 
तान्यल्पानि मर्त्यान्यमुख्यानि च | इदं तु स्वरूपत्वाद्‌ दरैतादर्शनभूमिष्ठत्वाच्च 
तद्विपरीतमिति सुषुप्ते मुख्यवृत्या आनन्दभुक्‌ | एकऽ स्य एम आनन्द 
टतस्यैकानन्दस्यान्यारि शृत्ाति मात्रायुफजीकात्ति (बृ.४-३-३२) इति 
श्रतेः | एष एव सौषुपोऽस्याऽऽत्मनः परम आनन्द! | स्वरूपभूतत्वेन 
नित्यत्वाद्विषयविषयिसंयोगायासवजितत्वाच्च | एतस्यैवानन्दस्य मात्रां 
कलामविद्याप्रत्युपस्थापितामन्यानि भूतानीत एवाविद्यया प्रविभज्य- 
मानान्युपजनीवन्तीति श्रतेर्थः | तस्मादानन्दभुक्‌ प्राज्ञः | जाग्रत्स्वप्रयोखि 
भोक्तृभोज्ययोर्भदस्त्विह न शङ्ु्यः | सालिल एको व्रःदवौते भवाति 
(ब्‌. ४-३-३२) इति श्रुतिविरोधात्‌, सर्वपुरुषानुभवविरोधाच् | | 

प्राज्ञस्य चेतोमुखत्वम्‌-- 


तथा चेतोमुखः | स्वप्रादिचेतःश्रतिद्रारीभूतत्वात्‌ | स्वप्रजागस्तिरूपे 
ह्यन्यदर्शनरूपप्रतिबोधे चेतसि जनयितव्ये एष एव द्वारीभूतः | सुषुप्द्ारं 
विना स्वप्रस्य जागसितिस्य वाऽनुत्थानात्‌ | अत स्थानद्रयचेत्रति मुखवत्‌ 
स्थितः इति प्रा्षश्चेतोमुखः | अथवा तादृशप्रतिबोधरूपं चेत एव मुखं 
द्वारस्य स्वप्रनागरितागमनं प्रतीति चेतोमुखः | चेतसो मुखमिति 
प्रथमव्याख्याने विग्रहः | चेत एव मुखं यस्येति द्वितीय इति विवेकः | | 


प्राज्ञत्वनिरुक्तिः-- 


भूतभविष्यज्ज्ातृत्वं वार्तमानिकसर्वविषयज्ञातृत्वं चास्यैवति प्राज्ञः | 
प्रकर्षेण जानातीति प्रज्ञः | म्र एव प्राज्ञः इति व्युत्पत्तेः | सार्वकालिकत्वं 
सार्वविषयकत्वं चास्य प्रकर्षः | ननु सौषुपः प्रज्ञानघनो विशेषज्ञानरहितः | 
तत्कथं प्राच इति सानकरतृत्वं तस्येति ? बाढम्‌ | विशेषन्ञानरहित एव 
सुषुप्ते । तथापि भूतपूर्वगत्या, पूर्व स्वप्रनागरितयोः ग्रस्ातृत्वलक्षणा गतिर्या 
भूता तया निष्पन्नया अधुनापि प्राज्ञ इत्युपचर्यते | अतो न दोष | अथवा 
प्रज्ञा नित्यप्रज्ञपिरूपा अस्यास्तीति प्रासः | गरज शद्धा्कध्योऽणः (पा. 
५-२-१०१) इति व्युत्पन्नोऽयं प्रास्षशब्दः | न वविगुषधादिलक्षणः (पा. 
२-१-१३५) कम्रत्ययोऽत्र यथा पूर्वस्मिन्‌ व्याख्याने | यद्यप्यसौ 
प्रसलाऽस्त्येव विश्वतैजसयोरपि, तथाप्यस्यैव साऽसाधारणं रूपम्‌ | 
प्र्ानघनत्वात्‌ | इतरयोस्तु विशेषविज्ञानमप्यस्त्यध्यारोपितपितिं विशेषः || 


प्रासस्य तुतीयपादत्वम्‌-- 


सोऽयं प्रा वर्णितरूपस्तृतीयः पादः । तुरीयाधिगम प्रविलयक्रमेण 
तृतीयत्वादस्येति पूर्ववदनुसंधेयम्‌ || ५ || 

प्राज्ाव्याकृतयोरैक्यम्‌ 
(उपनिषत्‌) 


एष सर्वेश्वर एष सर्वज्ञ एषोऽन्तर्याम्येष योमिः सर्वस्य 
प्रभवाप्ययौ हि भूतानाम्‌ || ६ || 


( भाष्यम्‌) 


१७. एष हि स्वरूपावस्थः सर्वेश्वरः | साधिदैविकस्य भेदजातस्य 
सर्वस्य ईशिता नैतस्मात्‌ जात्यन्तरभूतः अन्येषामिव | ' प्राणबन्धनं हि सोम्य 
मनः' (छां. ६-८-२) इति श्रुतेः | अयमेव हि सर्वस्य सर्वभेदावस्थो ज्ञाता 
इति एष सर्वज्ञः | एषः अन्तर्यामी अन्तरनुप्रविश्य सर्वेषां भूतानां नियन्तापि एष 
एव | अत एव यथोक्तं सभेदं जगत्‌ प्रसूयते इति एष योनिः सर्वस्य | यत एवं 
प्रभवश्च अप्ययश्च प्रभवाप्ययौ हि भूतानाम्‌ एष एव || 


(विवृतिः) 
परा्षस्य स्वरूपस्थत्वम्‌-- 


अथास्य सुषुप्तस्याऽऽधिदैविके नाव्याकृ तात्मना सहाभेदं 
स्फुटयितुमुपक्रमते | एष हि प्राज्ञः स्वरूपावस्थः सर्वेश्वरः | यद्यपि 
विश्वतैनसावपि स्वरूपावस्थावेव | कदापि स्वरूपस्यापायासंभवात्‌ | 
तथापि स्वप्रनागरितयोः स्थूलसृक्ष्मरूपोपाधिसंपक वशात्‌ तयोः 
पररूपापन्नत्वमिव भवतीति तदपेक्षया एष स्वरूपस्थो भवतिं | एकोौभूतत्वं 
घनप्रसत्वं चैवमेव नेयम्‌ | तदेतत्‌ स्वपितिशब्दनिर्वचनेन दर्शितं श्रुत्यन्तरे 
तस्यादेन स्वपितात्याचक्षते स्वं ह्यपीतो भवि (छां. ६-८-१९) इति 
श्रुतेः | तदेवं स्वरूपस्थत्वात्‌ एष एव सर्वेश्वर || 

प्राज्ञस्य सर्वेश्वरत्वोपपत्तिः-- 


यद्यपि स्वस्वरूपदृष्या नैवास्तीशितव्यमस्य स्वातिरक्तिम्‌, 
तथाप्यज्ञातस्वरूपस्य सोपाधिक स्यास्त्येवाविद्याकार्यमीशितव्यमिति 
तदपेक्षं सर्वेश्वरत्वम्‌ | एवं सर्व्षत्वाद्यप्यज्ञातत्वोपाधिसापक्षमेवेति 
द्रष्टव्यम्‌ | यथोक्तं वातिके, प्रत्यग्ध्कान्त चिदाभास स्ककार्यानियमात्यकम्‌ / 
तदणधितियन्तेक फट्‌ प्रोक्तो न त स्वतः / / सर्वलः सर्वशक्तिश्च सकता 
सर्वगो क्षवः / जगजन्यस्थिकिध्कसहरेष सदेश्करः | | (बु.वा. ३-७- 
४३.४४) इति | तस्मात्‌ साधिदैविकस्याऽऽकाशादेर्भदनातस्य सर्वस्य 
ब्रह्मादिस्तम्बपर्यन्तभूतानां चायमेवेशिता, नैतस्माजात्यन्तरभूतोऽन्यः 
परमेश्वरोऽस्त्यन्येषां नैयायिकादीनामिव तरस्थेश्वरवादिनाम्‌ | ननु कथं 
नास्ति? श्रुतिस्मृतिन्यायैः खलु परमेश्वरो जीवादन्योऽ वगम्यते परमात्मा | 
श्रुतयस्तावत्‌ तर्मीश्करणा रम महेश्वरम्‌ (शवे. ६-७), याः सर्वः 
सर्वाकिद्‌ (मं.-१-१-९,२-२-७), क आत्त छित्रात्यनोऽ न्तरे कमात्मा 
न कैद यस्याऽऽत्पा शरीरं य आत्मानमन्तरो यमयति य त 
आत्याऽन्तय्ययुतः (बृ.मा. २-७-३०), कर्तारम फृरुक बह्मयोतिम्‌ 
(मुं. ३२-१-३) यो देकाना प्रभवष्कोग्भकश्च (श्वे. ३-४) इति च 
सर्वेश्वरं सर्वज्ञम्‌ अन्तर्यामिणं जगद्योनिम्‌, सर्वस्य प्रभवाप्ययभूतं 
परमेश्वरमन्यमेव जीवादर्शयन्ति | स्मृतयश्च ईश्करः सर्वभूताना देन 
कडिति / श्रामयन्‌ य्वभूताति यन्त्रारूढाति कयया (गी. १८-६१), 
केदाह समतीतानि... माक केद 7 कर्चन (गी. ७-२६) मणान्तरत्या 
त्क च (मो.ध. २३५१-४), अह कत्सस्य जग्रतः प्रभवः प्रलयस्तथा 
(गी. ७-६) इत्यादयः | न्यायश्च | य एव हि गतिः प्राप्यस्थानं स एव 
न ग्राप्त भवति | न च सर्वेश्वरः सर्वज्ञश्च सन्‌ कश्चित्संसारमोक्षाय 
प्रयतितुमीहेतेति | अत्रोच्यते | सत्समेबमपि भवत्सविद्यादष््या 
व्याबहारिक्या | शास्त्रदृष्टया तु पारमाथिक्या नैवास्ति सर्वेश्वरात्‌ 

सर्वज्ञानित्यशृद्धबुद्धमुक्तस्वभावात्‌ परमात्मनोऽन्यः कश्चिच्येतनः | 
नान्योऽतोऽस्ति द्रण नान्योऽतोऽस्ति श्रोता नान्योऽतोऽस्ति मन्ता 
नान्योऽ ५ तोऽ स्ति कित (बृ.२-७-२३) इत्यादिश्रुतेः | भेदप्रतिपत्तेश्च 
प्रतिषेधात्‌ | अन्योऽसावन्योऽलह्मस्मीति न स केद (वृ. १-४-१०), 
आत्मनो ब्रह्मणो भेदमसन्तं कः करिष्या7ि (वि.पु. ६-७-९६) 
इत्यादिश्रुतिस्मृतिभ्यः | अभेदप्रतिपततेश्च पुरुषार्थोपदेशात्‌ | कस्य तावदेव 
चिर यावत्त विमोध्येः थ यपत्प्ये(छां.६-१४-२) य एव केदाह ब्रह्मास्ति 
स टद सर्व भवि (ब्‌. १-४-१०) इति | तस्मात्साधूक्तमेष प्राज्ञः 
स्वरूपावस्थः सर्वेश्वरत्वादिगुणक इति | ण बन्धन हि सोम्य मनः 
(छां ६-८-२) इति श्रुत्यन्तराच्यैवमवगन्तव्यम्‌ ] मनउपलक्षितो जीवः 
प्राणोपलक्षितेश्वरश्रय एव यस्मात्ततः सुषुप्ते तत्स्वरूपमेवाश्रयत इति 
श्रुतेरर्थः | एतच्च विशदीकरिष्यते द्वितीयकारिकार्थविवृतावित्यास्तां 
तावत्‌ || 


प्राज्ञस्य सर्वज्ञत्वम्‌-- 


एष सर्वज्ञः | अयमेव हि प्राज्ञः सर्वभेदावस्थो ज्ञाता | भेदावस्थायां 
जाग्र्स्वप्रान्यतररूपायां यो योऽवगम्यते साता तस्य सर्वस्य स्वरूपमय- 
मेवेत्येष सर्वज्ञ | सर्वं जानाति सामान्येन विशेषेण चेति | कः सर्व 
सकवक (मुं. १-१-९) इति श्रुत्यन्तरात्‌ || 


प्रासस्यान्तर्यामित्वम्‌-- 


एषोऽन्तर्यामी | अन्तरनुप्रविश्य सर्वेषां भूतानां नियन्ताप्येष एव | 
7त्ृष्टरा तदेकादुमराकिशत्‌ (तै.२-६), स एक हह किः (व्‌. १-४- 
७), य डम च लोकः फर च लोक सर्वाणि च भूतान्यन्तरो कमयारि ( 
बृ.मा.३-७-३), य आत्मानि तिर्‌ (बृ.मा. ३-७-३०) इति हि 
विञ्चायते | | 

सर्वेश्वरत्वादिविषये चोद्यपरिहारौ-- 


अत्र चोदयन्ति | भवतूत्पत््यनन्तरं सर्वेश्वरत्वसर्वज्त्वादिक 
परा्ञस्योपाध्यपेक्षम्‌ | प्रागुत्पत्तेस्तु स्वरूपे स्थितस्य कथं तत्संगच्छते 
इति ? अत्रोत्तरं विभज्य वक्तव्यम्‌ } कथम्‌ 2 यदि तावत्सर्वथा 
निरुपाधिक स्यैव सर्वेश्वरत्वादिकं कथमिति चोद्यते तदा प्राज्ञस्य 
परा्षत्वस्याप्यौपाधिकत्वान्न तस्मिंश्चोदनेयम्‌ | न द्यव्याकृतावस्थोपाधि 
विधूय प्राज्ञो नाम भवति | तद्विधूनने हि तुरीयान्न भिद्यत इति | 
अथाव्याकृ तावस्थस्यैव तच्चोद्यते | तदा तु व्याचकोषितनामरूप- 
योस्तत्त्वान्यत्वाभ्यामनिर्वाच्ययोरविद्याकल्पितयोरीशितव्यत्वादेः संभवादेव 
न किचिच्योद्यमवतरतीति | स्फुटीकरिष्यते चेदं द्वितीयकास्किाविवृता- 
वित्यलं कुचोद्यविमर्शप्रपञ्चेन | | 


ग्रा्ञस्य सर्वयोनित्वम्‌-- 


एष योनिः सर्वस्य | अत एव नान्यस्माद्‌ यथोक्तं साधिदेविकादि- 
भेदं जगत्‌ प्रसूयत इति | न हि ग्राज्ञाद्योन्यन्तसमवकल्पते | तदन्यस्या- 
भावादेव | न क तद्‌ ्नितीयमस्ि(ब्‌. ४-३-२४...) , एकमेवाद्वितीयम्‌ 
(छां. ६-२-१) - इति च श्रुत्यन्तरात्‌ | तस्मादेष एव योनिः प्रकृतिः 
सर्वस्यापि जगतः | स्वरूपे ब्रह्मणि स्थितत्वात्‌ | कताम एरकः 
ब्रह्मयोतिय्‌ (मुं. २-१-२३) इति श्रुत्यन्तरे ब्रह्मण एव जगत्म्रकृतित्वेन ` 
श्रयमाणत्वाच्येति || 


प्राज्ञस्य जगच्नन्मादिकारणत्वम्‌-- 


यत एवं सर्वेश्वसत्वादिनिपित्तकारणधर्मवान्‌ योनित्वेनोपादान- 
कारणधर्मवांश्चात एष एव प्रभवाप्ययौ हि भूतानाम्‌ | उत्पत्तिप्रलयस्थानम्‌ 


मं६ प्राज्ञाव्याकृतयोरैक्यम्‌ 55 


इत्यर्थः | न हीदं जगत्स्वोत्पत्तौ ्रलये वा निपित्तान्तरमुपादानान्तरं वपिक्षत 
इति || 


परकीयव्याख्या तदूषणं च-- 


यत्त्वत्र व्याख्यानम्‌ ~ यद्यापि बवि्वतेजयप्राज्लाना त्रयाणा 
भरगवेद्रयूहत्या सर्वेश्करत्कादिक मप्यनिरिष्टम्‌ अशापि व्कवस्थितफूकोक्त- 
तत्तद्धमकक्तया त्रयाणायनुखश्षान कत्व्यमिति भावः इति तत्स्वो- 
त्मेक्षिताऽऽतङ्कुमाशङ्त्य तत्परिहास्मयतनम्‌ | न ह्यत्र ध्यानं विवक्षितम्‌ | 
वस्तुस्वरूपक थनं त्वेतत्‌, तथेव श्रुत्यक्षराणामाञ्जस्यादित्युक्तम्‌ | तस्माद्‌ 
यद्यपि विश्वतैजसावबपि स्वरूपेण सर्वेश्वरत्वादिगुणकावेव तथापि 
स्थूलसूक्ष्मोपाधिमत्त्वात्तयोर्व्यपगतोपाधिद्रयस्य प्राज्ञस्य कारणत्वमात्रोपा- 
धिकत्वात्‌ तस्यैव स्वरूपस्थस्य सर्वेश्वरत्वादिकथनमिति भाष्यकारीय 
एव निष्कण्टकः पन्थाः | यदपि व्याख्यानान्तरम्‌ एक चूरू फ़ आत्मेति | 
तदयुक्तम्‌ | प्रकृ तवाचिन एतच्छब्दस्य युगपदु क्तवक्ष्यमाणोभय- 
परामर्शकत्वानुपपत्तेः | सर्वधर्म्रतिषेधेनैव वर्ण्यमानस्य तुरीयस्य 
सर्वेश्वरादिशब्दव्यपदेश्यत्वानुपपत्तेश्चेति ध्येयम्‌ | यत्तु कश्चिदाह - 
एष इत्यस्याभ्यासस्तात्पर्यार्थः | तेनैषां गुणानामाविद्यकत्वपक्षव्युदास 
इति | तद्‌ रभसात्‌ | एक सर्वेश्वर एक सव इत्यादिनैतत्त्वस्यैवाभ्यासात्‌ 
तत्रैव तात्पर्यावसितैरेष एव सर्वेश्वरः, एष एव सर्वज्ञः इत्याद्यवधारणेन 
विश्वतैनसयोस्तदनुपपत्तिरव भवदनिष्टा रस्येत नेष्ट आविद्यकत्वनिरासः | 
उत्तर च तुरीये सर्वेषां धर्माणां कण्ठरवेण निरासादाविद्यकत्वं तेषामित्यपि 
सुस्थितं भविष्यतीति | तस्मादेष एव स्वरूपस्थः सर्वेश्वरे नैतस्माजजा- 
त्यन्तरभूत इत्यन्ययोगव्यवच्छेद एवाबधारणार्थ इत्यलमतिप्रसङ्॑न 

| | ६ || 

अथागमप्रकरणे पादत्रयकारिकाः 


प्रकरणावतरणिका 
आगमप्रकरणस्य गौडपादीयत्वे चोद्यत्रयम्‌-- 


अथ श्रीगौडपादाचार्यानुगृहीतान्‌ श्लोकान्‌ व्याख्यास्यामः | 
तत्राचार्यवर्य आगमप्रकरणं खण्डचतुष्टयात्मकत्वेन विभज्य अग्रौ ्लीका 
भवलि इति प्रतिज्ञापूर्वकं प्रतिखण्डं व्याख्येयमन्त्रपाठसमनन्तरमेव 
श्लोकान्‌ निवेशयामासाध्येतृणां सुखग्रहणार्थम्‌ | अतत्रेमं चिरन्तनसंप्रदाय- 
मजानन्त केचिदाधुनिका माण्ूक्योपनिषत्कारिकाविभागविवेचनासमर्थाः 
स्वयं मूढा विविधविकल्पैः परानपि व्यामोहयन्ति | तद्यथा | 
(ओवित्येतदक्षरणिदशसरवम्‌ “इत्यारभ्य नै्द्वृद्धेन शाष्तिम्‌ (४-९९) 
इत्यन्तमेककर्वुकमेव प्रकरणचतुष्टयम्‌ । तथेव च व्याख्यातं भाष्यकारेणापि 
ग्रकरणचदुटयमोषित्येतदक्षरमित्यादि इति ब्रुवता | अत एव हि माण्डूक्यं 
क्वचिदप्युपनिषत्तवेन न व्यपदिशति भगवानिति केचित्‌ | ओमित्येतदक्षर- 
मिदमित्यारभ्य स मुनिर्नेतरो जनः (का. १-२९) इत्यन्तो भाग 
उपनिषदात्मक एव | तथैव मध्वादिभिर्व्याख्यातत्वात्‌, अद्वैतिभिरप्युप- 
निषत्तवेनैव कैश्चिदागमप्रकरणस्य व्यवहतत्वाच्वेत्यपररे | चतुर्थमलात- 
शान्तिप्रकरणं बौद्धपक्रियावासितधिया केनचित्मणीतं तत्र बौद्धपरक्रि याणां 
परामर्शात्‌ तत्र तत्र तदादृतपारिभाषिकशब्दानां बहुलमुपलम्भाच्चेत्यन्ये | 
सर्वमेवैतत्‌ प्रच्छन्नस्य बौद्धस्य कस्यचित्‌ कुतकदूषितहदयस्य प्रबन्धर्चनं 
वैदिकराद्धान्तेऽपि स्वाधिमतविचारकलद्धु संक्रामयितुमीहतेत्यपि 
केचित्‌ | | 

ओमित्येतदित्युपनिषदेव-- 


तत्र सौगतमतसंक्रान्तिभ्रान्तिमलातशान्तिप्रकरणे प्रशमयिष्यामः | 
अत्र तावत्‌ प्रथमद्वितीयावेव विकल्पौ परिषहियेते | तथा हि ओोषित्ये- 
तदक्षटपिद स्कम्‌इत्यादिकमपि प्रकरणान्तर्गतमेवेत्यभ्युपगमे को हेतुरिति 
वक्तव्यम्‌ | न तावत्कारिकाक्षरानुलोम्यान्यथानुपपत्तिः | तस्यान्यथेवोप- 
पत्तेः | न हि स एवाचार्यः संक्षिप्य गद्यमयप्रबन्धेन यदुक्तवान्‌, तदेव 
पुनरपि विस्तीर्णतया श्रलोकैर्व्याख्यातवान्‌ इत्युत्रेतुं युज्यते | वैतथ्यादि- 
प्रकरणेष्वपि तथेव ग्रन्थरचनाप्रवृत्तिप्रसङ्धात्‌ | आद्यप्रकरणे अत्रैते श्लोका 
भवन्तीत्येक वारमेव लिखित्वा श्लोकान्‌ सर्वान्किमिति गद्यबन्धानन्तरमेव 
न निबबन्धेति प्रष्टखतिसमाधेयत्वाच्च | न च प्राचीनैः कैश्चिदपि माण्डूक्य 
स्योपनिषत्वेन संव्यवहतत्वाभावो हेतुः | भगवत्पादसाक्षाच्छिष्यत्वेन 
सर्वसंप्रतिपत्रर्वा्तिककारैरेव तथा संव्यवहतत्वदर्शनात्‌ | एकोऽ न्तकप्यिष 
फोरिः सर्वस्य प्रभवाप्यय / काण्डूके यश्तिकच इति स्यष्टमक्षीयते / / 
(ब्‌ वा. २-८-२६) - इति हि वार्तिकम्‌ | न चोदाहता भाष्यकारोक्तिस्तत्र 
हेतुः | समुदाहतवार्तिके जाग्रति तस्यान्यथेव व्याख्यानार्हत्वात्‌, 
ओपित्येतदक्षरमित्युपनिषनिषद्धिशिष्टं प्रकरणमिति | प्रकरणत्वेन ह्ययं ग्रन्थो 
व्याचिख्यासितो भाष्यकृतेति | तस्मान्न प्रथमः कल्पः समीचीनः || 


आगमप्रकरणं नोपनिषत्‌-- 


नापि द्वितीयः | तथा हि | किं मध्वादिभिरुपनिषत्त्वेनाङ्खीकृतत्वादेव 
कारिकाणामुपनिषत््वम्‌ आहोस्वित्‌ तत्पूर्वतैरपि शद्भुरभगवत्पादादिभिरपि 
तथा व्यवहतत्वादिति | नाद्य | न द्याधुनिकेन के नचिदुपनिषत्वेन 
स्वीकृतत्वमात्रेण कस्यचिदग्रन्थस्य तत्त्वं सिध्यति । तथा हि सत्यल्लोप- 
निषदादीनामप्युपनिषत्त्वं सिध्येत्‌ | न चैतदिष्टं वैदिकमानिनामिति | ननु 

दैेतिनो विशिष्टाैतिनश्च केचित्‌ सममेव बुवते वरुणद्ृष्टा मन्त्रा 
ओमित्येतदक्षरमित्यादयस्तदर्थसंबादकाश्च ब्रह्मदृष्टा मन्त्रा अत्रैते श्लोका 
भवन्तीत्यवतारिता इति | अस्ति चात्र प्रमाणं पुराणरूपमुदाहतं तैः | 
प्रमाणस्य प्रमाणः च नलकद्वि्ते मुने / ब्रह्द््नतो ग्तरार्‌ णाणं 
सलिलेश्वरः / अत्र श्लोका भवन्तीति चकारैव एुथक्फृशक्‌ / / इति हि 
गारुडे | तत्कथमुपहासोक्तिः शोभते इति | अत्र ब्रूमः | नूनं गारुडमन्त्रेण 
मोहितोऽसि | कथमन्यथा पुराणकोशाननवलोक्यैव गारुडशब्दमात्रेण 
भीषितो भवेरिति | क्वचित्‌ पुराणकोशे समुपलभ्यमानेऽप्युदाहतश्लोके 
न काचन क्षतिः | शंकररमान्‌जमध्वादीनधिकृत्य प्रशंसनाधिक्षेपरूपाणां 
द्रथिमानिभिः प्रक्षिप्तानामेतादृशश्लोकानां बहुलमुपलम्भात्‌ | न ह्यभयरूपा 
अपि श्लोकाः प्रमाणं भवितुमर्हन्ति | न च तेषामन्यतमग्रहणे तदितर 
तिरस्कारे च कारणमस्तीति | तस्मात्‌ यदि नामाऽयं श्लोकः क्वचिदरारुडग्रन्थे 
समुपलभ्येत, तदाऽपि केनचित्पुराणवाक्यश्रद्धालुजनव्यामोहकश्लोक- 
कल्पनाकुशलेन ततत्वनिस्लासुजनवबञ्चनविनोदरसिकतया प्रक्षिप्त 
इत्येवाऽवगन्तव्यम्‌ | न च पूर्वतराणामप्युपनिषत््वेन व्यवहारोऽस्ति | 
प्रकृतग्रन्थस्य भाष्यकार प्रकरणत्वेनैव व्यपदेशात्‌ | प्रथमं प्रकरणमागम- 
प्रथानमिति हि स्पष्टमुद्धोषितं तैः | न च तैः प्रस्थानत्रयभाष्ये कुत्रचिदपि 
श्लोका श्रुतित्वेनोदाहताः प्रत्युत शारीरकभाष्ये (१-४-१४) यथैव 
“गल्लोहकिस्फलिद्धाद्यौ" (३-१५) इत्यद्ैतप्रकरणस्थं श्लोकं तथैव 
^अनाहिमायया छतः  इत्यागमप्रकरणस्थमपि संप्रदायविद्धिराचार्यैँ 
रुक्तत्वेनोदाहरन्तो सूत्रभाष्यकारा प्रकरणचतुष्टयस्यापि सममेव 
श्रीगौडपादकर्तृकत्वं सर्वत्रानुमन्यन्ते इत्यवगम्यते | श्रीसुरेश्वराचार्या 
अप्यागमप्रकरणस्थश्लोकदयमुपदेशसहस्रीश्लोक च भगवत्पादीयमुदाहत्य 
विस्पष्टं प्रोचुः एव गौडानि पृन्यैरयमर्थः त्रभाकितिः / / (नै. ४- 
४४) इति नैष्कर्म्यसिद्धौ | यत्पुनसर्वाचीननिबन्धेष्वागमप्रकरणमुपनिषत्त्वेन 

व्यवहतमद्रैतिभिरपि तत्‌ तुष्यतुदुर्जनन्यायेनाऽभ्युपगम्यापि श्रुतित्वं 
परमतप्रक्षेपः शक्यसाधन इत्युदारलुद्धीनां वचनमिति कथंचित्‌ 
समाधेयम्‌ | तस्मान्न ब्रह्मदृष्टा मन्त्रा एते श्लोकाः, नापि वरुणेन कृता 
स्तुतिरियमुपनिषत्‌ | तत्र प्रमाणाभावात्‌ | किटु सर्वविकल्परहितब्रह्यात्म- 
वस्तुप्रतिपादनार्थेयमुपनिषत्‌ | तदथविष्करणार्थमेव श्रीगौडपादीयाः 
श्लोकाः प्रवृत्ता इति यथासंप्रदायमेव विधेयं जिज्ञासुभिः || 


उपनिषत्रकरणयोः संबन्धः- - 


यत्पुनः पुरावृत्ततत्वविमर्शनव्यसनितया केषांचिदुत्प्रक्षणम्‌, 
कारिकाणां नोपतिषट्वयाख्यारूपत्वमुपपद्यते | उपनिषद्युपलभ्यमानानां 
ग्रन्थग्रन्थीनां बहूनां तास्वभेदनात्‌ | उपनिषदेव तु कारिकाभ्योऽर्वाचीना 
कस्यचित्‌ कृतिरिति | तेषामनवगाहितभाष्याशयत्वमेव तादृशविपरीत- 
कल्पनानिमित्तमिति ज्ञेयम्‌ | न च गौडपादीयश्लोका उपनिषद्वयाख्यानत्वेन 
प्रणीता, येन पदच्छेदपदार्थकथनादिव्याख्यानलक्षणमत्राचविष्येत | किं 
तर्हिं माण्डूक्योपनिषदर्थविवरणव्याजेनाशेषवेदान्ततात्पर्यनिर्णिनीषया 
निबद्धा एता इति पूर्वमेवावेदितम्‌ | या पुनर्ग्रनथग्रन्थीनां भेदो न कृतः 
कारिकास्विति शद्धा सा चतुर्णामपि प्रकरणानामुपनिषदाशयाविष्करणपरत्वं 
` सप्रदायिकैरड़ीकृ तमनादृत्य स्वतन्तरगरन्था एवैता इति दुराग्रहनिबन्धनैवेति 
प्रकरणचतुष्टयविवृतिसमालो चनेन स्वयं स्फुटीभविष्यतीति नात्र 
सृक्षयेक्षिकाप्रसारणेन मनः क्लेशयितव्यं जिज्ञासुभिः || 


आगमप्रकरणस्य खण्डशो विभागे हेतुः- - 


ननु च श्लोकानां श्रीगौडपादकारिकात्वे किसित्यागमप्रकरणस्था 
एवं ण्नोका उपनिषन्ध्ये पठिताः न त्ववशिष्टप्रकरणत्रयस्था अपि? 

अथोपनिषदर्थः सर्व एव व्याख्यातप्रायः प्रथमप्रकरण एवेत्युच्यते, किंकारणं 
तर्हिं तत्रैव ग्रन्थसमापिर्नाभत्‌ ? किं च कारणमकृतमङ्कल एवाचार्यः 
स्वग्रन्थकरणे स्वैरं प्रवृत्त इति ? अत्रोच्यते | आगमप्रकरणस्थाः श्लोकाः 
साक्षादुपनिषहयाख्यानरूपाः, अवशिष्टप्रकरणत्रयस्थास्तु तदार्थिकार्थ- 
क थनपरा इत्यस्ति महदिदं कारणं ग्रन्थविभागे | आगमप्रकरणे 
खण्डशोविभागस्तु तत्तद्विषयविभागप्रदर्शनार्थः इति स्फुटः | तथा च 
दर्शितमस्माभिः | अत एवोपनिषत्समापिद्योतकः क एक केदः यए्ककेद 
इत्यभ्यासः कोशेषु बहुलमुपलभ्यते | स मुनिर्नेतरो जन इत्यत्र तु क्वचिदेव 
दैतिपुस्तकेषु दृश्यते | वर्णितश्च विषयविभागक्रमः प्रागेवेति नेह तत्र 
किचिद्क्तव्यमस्ति | न चाकृतमङल आचार्यः | ओमित्येतदक्षर- 
मित्याद्युपनिषत्पाठानन्तरमेव स्वग्रन्थप्रणयनात्‌, उपनिषदि च प्रप्रथम- 
मेवोंकारस्य माद्लिकस्योपन्यासात्‌, तदुपलक्षिताभिधानाभिधेयातीत- 
सर्वोपिप्लवरहितप्रत्यगात्माभिन्नपख्रह्यणः संस्मरणाच्च मङुलानामपि 
मङुलस्येत्यलं पुराततत्वशोधनव्यसनिभिर्नूत्प्रक्रियासृष्टिकोविदैश्च सह 
विवादेन | प्रकृतां कारिकाविवृतिमेव प्रस्तुमः || 


अथ पादत्रयकारिकाः 
विश्वादिव्यवस्था 


अत्रैते श्लोका भवन्ति-- 


बहिष्प्रज्ञो निभुविश्वो ह्यन्तःग्रज्स्तु तैजसः | 
घनप्रज्ञस्तथा म्राज्ञ एक एव त्रिधा स्मृतः | | १ | | 

( भाष्यम्‌) 
१८. अत्र एतस्मिन्‌ यथोक्ते अर्थं एते श्लोका भवन्ति- 


१९. पर्यायेण त्रिस्थानत्वात्‌ सोऽहम्‌ इति स्मृत्या म्रतिसन्धानाच्च 
स्थानत्रयव्यतिरिक्तत्वम्‌, एकत्वम्‌, शुद्धत्वम्‌, असङ्त्वम्‌ च सिद्धम्‌ 
इत्यभिप्रायः | महामत्स्यादिदुष्टान्तश्रुतेः | | 


(विवृतिः) 
अद्ितीयात्मन एव विश्वादिरूपेण भानम्‌-- 


अत्रैतस्मिन्‌ यथोक्तेऽर्थ प्रत्यगात्मनः पादत्रयलक्षणे एते बहिष्प्रज् 
इत्यादयो वक्ष्यमाणा नव श्लोका भवन्ति श्रुत्यर्थाविष्करणपराः | तत्र 
ब्ठिष्मरञलो विभूर्विश्व इत्यस्यार्थस्तृतीयमन्तरार्थविवृत्यनुसारेण जेयः | 
अन्तश्रसस्तु तैजसः इत्यस्य चतुर्थमन्तरार्थविवृत्यनुसारेण | घनप्रज्ञस्तथा 
प्रा इत्यस्य तु पञ्चममन्त्रविवृत्िप्रदरशितदिशेति न पृथग्व्याख्यातव्यं 
कारिकाचरणत्रयम्‌ | सर्वत्र विश्वादीनामाध्यात्मिकाधिदैविकाभेदेनै- 
वाऽनुसंधानमिति न प्रस्मर्तव्यम्‌ | | 


एक एव त्रिधा स्मृतः | अत्रैक एवेत्यवधारणादद्वितीयत्वं लभ्यते | 
स्वयमेक एव सन्‌ विश्वादिरूपेण त्रिधा भातीति स्मृतो ब्रह्मविद्धिः | 
स्थितः इति पाठान्तरम्‌ इवशब्दसंयोजनेन बोद्धव्यम्‌ | शा मतः इति 
पाठे तु यद्यपि परमार्थदृषयैक एव तथापि त्रिधा मतो विकल्पितो मूटेरिति 
व्याख्येयम्‌ || 


आत्मनः स्थानत्रयव्यतिरिक्तत्वादि-- 


वाक्यार्थस्तु भाष्यकारेणैवं वर्णितः | पर्यायेण त्रिस्थानत्वात्‌ 
सोऽहमिति स्मृत्या प्रतिसंधानाच्च स्थानत्रयव्यतिरिक्तित्वम्‌, एकत्वम्‌, 

शुद्धत्वम्‌, असङ्गत्वं च सिद्धमित्यभिप्राय इति | अत्र यद्यपि जागस्तादीनां 
न समानदेशे सहावस्थित्यपेक्षं त्रित्वं संभवति यथा समानतन्त्या 
दामत्रयबद्धगोवत्सानामेकगोष्ठस्थितानाम्‌ | जागस्तिादीनामाधासतया 
कस्यचिदप्याकाशस्याननुभूयमानत्वात्‌ | नाप्येकस्मिन्‌ कालप्रवाहेऽनु- 
क्रमेणात्मलाभपेक्षम्‌ | यथैकस्यां यामिन्यां यामत्रये पययिण श्रूयमाणानां 
कुक्तटरुतानाम्‌ | स्थानत्रयानुगततया कस्यचिदप्याधारभूतस्य कालस्या- 
नाकलनात्‌ | तथा च कथंचिदपि त्रिस्थानत्वं न संभवत्यात्मनः | तथापि 
जाग्रहूषया प्रतीयतेऽ वस्थानां कश्चिदनुक्रम इति पययिण त्रिस्थान उच्यते | 
एवं च युगपत्‌ स्थानत्रयासंभवादिदमवगम्यते यत्‌ जागस्ििादिस्थान- 
वत्त्वमस्य न स्वाभाविक स्वरूपभूतचैतन्यवत्‌ | व्यभिचारात्‌ | अनुक्रमेण 
त्रिस्थानत्वात्तु तद्वयतिर्क्तित्वादिक सिध्यतीति | | 


एवमेव सोऽहमिति स्म॒त्या प्रतिसंधानमपि व्याख्येयम्‌ | यद्यपि 
स्वप्रसुषप्योर्नागसिस्य च नास्त्येकः कालः समानः, येन स्वप्रसुषुप्योर्भूत- 
कालभाक्त्वं जागसििस्य वार्तमानिकत्वं च स्वीकृत्य स्याद्‌ व्यपदेशो 
योऽहं पूर्वं स्वप्रमद्राक्षम्‌ सुुप्तिमन्वभूवं वा सोऽहमेवेदानीं जागमींति | 
तथापि नग्रदृष्टयेदं प्रतिसंधानमुक्तमिति न दोषः | इदं त्वत्र बोध्यम्‌ | 
स्वप्रमद्राक्षं सुषुप्िमन्वभूवमिति च याथातथ्येन स्मृतिरेवत्यत्र वा 
सोऽहमेवेदानीं जागर्मीति चात्मविषयकं प्रत्यभिज्ञानमेवेत्यत्र वा नास्माक 
निर्भरः | किं तु तदीदुशं स्मृत्या प्रतिसंधानं स्थानत्रयव्यतिस्क्तित्वमेकत्वं 
शुद्धत्वमसंगत्वं चाऽऽत्मनोऽनभ्युपगम्य नैवोपपादयितुं शक्यमिति ब्रूमः | 
न दह्येकावस्थाप्रतिबद्धस्यावस्थान्तरे तत्स्मृतिः सोऽहमिति प्रतिसंधानं 
वावकल्पते | अतः स्थानत्रयन्यतिरिक्त आत्माऽभ्युपगन्तव्यः | न 
चान्यानुभूतस्यान्येन प्रतिसंधानं संभवति सोऽहमम्बभूवमिति | अत 
एकोऽयं स्थानत्रयेऽ पीत्यभ्युपगन्तव्यः | शुद्धश्चायम्‌ | जाग्रत्मतिबद्धानां 

संसारिधर्माणां स्थानत्रयसंचा्यत्मिदूषकत्वानुपपत्तेः | तथाऽ सङ्श्च | 
सङ्खस्य जाग्रन्मनोधर्मस्य स्वप्रसुषुपतयोरप्यनुसंक्रमणानुपपत्तेरिति || 


महामत्स्यादिदृष्टान्तश्रुतेश्चैतदेवमवसेयम्‌ | तशा महामत्स्य उभ 
कृले अृखकरि पर्व चापरं चौकमेकायं पुरुक एतावुशवन्ताकुसचराति 
च्वप्रान्त च कृद्धान्त च (बृ. ४-३-१८) इति हि महामल्स्यश्रुतिर्नदीखरोतसा 
अहार्यस्तिमिङधिलादिर्महामत्स्यो यथा स्वातन्त्येण पूर्वं चापरं चेत्युभे 
कूलेऽनुक्रमेण संचरन्‌ कूलद्वयाद्वयतिरिक्त सखोतोमध्ये कूलद्रय- 
संबन्धराहित्यादसङ्ः, कूलद्वयतन्मध्यवतिंखोतोधर्मलेपाभावाच्छुद्धश्च, 
एवमेवायं पुरुषः स्वप्रनद्धान्तयोः पययिणानुसंचारात्‌ तद्वयतिरिक्ति- 
स्तत्सङ्रहितः शुद्धश्चेति दर्शयति | एवं श्येनादिदृषटान्तश्रुतिरप्यत्रोदाहार्या | 
्थाऽस्मि्काशे स्येन का दपर्ण वा किपरित्य शन्तः खश्हत्य 
गी सल्लेयायैक श्रियत एकमेका पुरुक एकस्मा अन्ताय शाकाति क्र 
दतो न कच्चन काम कामयते न कञ्चन स्वप्र पश्यति (बृ. ४-२- 
१९) इति हि सा दर्शयति | श्रुतेरयमर्थः यथा कश्चित्‌ स्वतन्त्रः श्येनादिः 
पक्षी आकाशे स्वच्छन्दं विपरिपत्य विहारानन्तरं श्रान्तः स्वपक्षौ संगमय्य 
नीडं गत्वा तत्रैव विश्रान्तिं भनते, एवमेवायमात्मा जाग्रत्स्वप्रयोः 
कार्यकरणजन्यक्रियाफलैः संयुज्यमानः श्रान्तस्तच्छमापनुत्तये स्वात्मनो 
नीडं सर्वसंसारधर्मविलक्षणं सर्वायासशून्यं स्वं परमात्मरूपं सुषुपौ 
प्रविशतीति | अत्रापि श्येनस्याकाशाद्वयतिरिक्तत्वादिकमिवाऽ ऽत्मन 
स्थानत्रयातिखितत्वादिक सिध्यतीति स्पष्टम्‌ || १९|| 


जागरितावस्थायामेव विश्वाद्यनुभवः 


दक्षिणाक्षिमुखे विश्वो मनस्यन्तस्तु तैजसः | 
आकारो च हदि प्राज्ञस्रिधा देहे व्यवस्थितः || २ || 

(भाष्यम्‌) 


२०. जागरितावस्थायामेव विश्वादीनां त्रयाणाम्‌ अनुभवप्रदर्शनार्थाऽयं 
श्लोकः 


२१. दक्षिणम्‌ अक्ष्येव मुखं तस्मिन्‌ म्राधान्येन द्रष्टा स्थूलानां विश्वः 
अनुभूयते | ' इन्धो ह वै नामैष योऽयं दक्षिणेऽक्षन्‌ पुरुषः' (ब्‌. ४-२-२) इति 
श्रुतेः | इन्धः दीतिगुणः वैश्वानरः आदित्यान्तर्गतो वैरा आत्मा चक्षुषी च द्रष्ट 
एकः | नन्वन्यो हिरण्यगर्भः, क्षे्रजञो दक्षिणेऽक्षिणि अश्ष्णोर्नियन्ता द्रष्टा च अन्यो 
देहस्वामी | न | स्वतो भेदानभ्युपगमात्‌ | एको देवः सर्वभूतेषु गूढः" (श्वे. 
६-११) इति श्रुतेः | 'क्षेत्रसं चापि मां विद्धि सर्वक्षेत्रेषु भारत' (गी. १३-२)., 
' अविभक्तं च भूतेषु विभक्तमिव च स्थितम्‌' (गी. १३-१६) इति स्मृतेः | 
सर्वेषु करणेषु अविरशेषेऽपि दक्षिणाक्षिण्युपलब्धिपाटवदर्शनात्‌ तत्र विशेषेण निर्देशो 
विश्वस्य || 


(विवृतिः) 
विश्वस्य दक्षिणाकिमुखस्थत्वोपपत्तिः-- 


अथ जागसितावस्थायामेव विश्वादीनां त्रयाणामनुभवप्रदर्शनार्थोऽयं 
द्वितीयः श्लोकः | प्रदर्शनफलं तु पूर्वकारिकोक्तस्यैव एक एक त्रिध 
स्यत इत्यस्य प्रकारान्तरेणापि निर्धारणम्‌ | तदाह दक्षिणाक्षीति | 
दक्षिणमक्ष्येव मुखं दकषिणाकषिमुखम्‌ | तस्मिन्‌ विश्वोऽनुभूयते | तत्र 
स्थूलानां विषयाणां द्रष्त्वात्‌ तस्य | ननु कथं दक्षिणाक्षिमुखे इत्यवधारणम्‌? 
्रोत्रादिमुखानामपि तदधिष्ठितत्वदर्शनात्‌ | दशितं च श्रुत्या एकःन- 
वितिगुखः इति | न | उपलक्षणार्थत्वात्‌ | यद्यपि भवन्तीद्धियान्तराणि 
स्थूलविषयोपलन्धौ द्वाराणि तथापि चक्षुष्येव प्राधान्येन द्रष्टा भवतीत्युप- 
लक्षणार्थमुक्तं दक्षिणाक्षिमुखे इत्यदोषः | प्राधान्यं च शास्त्रदृष्टात्कस्मा- 

च्िदतिशयात्‌, पुरुषाणां दक्षिणाङ्स्य प्रायेण वीर्यवत्तरत्वोपलन्धेर्वेत्येतद्‌ 
भाष्यवातिकाभ्यामवगम्यत इति | तथा च श्रुतिः इन्धो ह वै नायै ऽयं 
दक्षिणेऽक्षन्‌ पुरुषः (बृ. ४-२-२) इति | योऽयमुपवर्णितविधया 

दकषिणेऽक्षिणि विशेषेणानुभूयते एषोऽसौ इन्धो ह वै नाम | इन्धसंक 

इत्यर्थः | क थमिन्धत्वम्‌ ? इध्यतेऽहर्निशमितीन्धः | इध्यमानत्वं च 
बुद्धयाद्युपाधिद्वारा न स्वत इत्युपदेशसाहसयां स्पष्टीकृतं भगवत्पादैः | 

आत्यानेस्थिना कुद्धिरनिदाकागकर्मभिः / दीप्ति प्रन्क्लत्येक वराटः 
शरोत्रालिभिः यदा / / दक्षिणाश्षिमरधानेएु कदा कृद्धिर्िचेषएते / विषयेटकिग 
दता आत्मानः स्थूलशुक्तदा / / (उ.सा. १५-२१,२२) इति | 

तदेवमिन्धो दीपिगुणो वैश्वानरः आदित्यान्तर्गत वैरान आत्मा चक्षुषि च 
दरष्टैकः | तत्‌ तत्त्यमसखौ स आदित्यो क एक एतस्मिन्मण्डले पृरुणे 
यश्चा दक्षिणेऽ कषर्‌ पुरुक्‌ / / (बृ. ५-५-१९) इति श्रुतावादित्याक्षिस्थ- 

पुरुषयोरुभयोरपि सत्याख्यस्य ब्रह्मणः संस्थानविशेषत्वेन निर्देशादाध्यात्मि- 

काधिदैविकाभेद एवावगन्तव्यः | सूचितं चैतदतीतानन्तरकारिकायां 
विश्वस्य विभुत्वविशेषणोपादानेनेति सर्व शिवम्‌ || 


विश्वस्याध्यात्मिकस्याऽऽधिदैविकेनैकत्वस्फुटीकरणम्‌-- 


एतदेव स्फुटयितुमाक्षिप्य समादधाद्धाष्यकारः | न्वन्यो हिरण्कगर्भ, 
कषत्ररो दक्षिणे कषिण्यक्ष्णोरियन्ता द्रष्टा चान्यो देहस्वा्या/ न/ स्वतो 
भेदानभ्युपगमात्‌ /इति | अत्र हिरण्यगर्भ इति समष्टिस्थूलाभिमानी वैराज 
आत्मोच्यते | शारीरात्मनो विराजैवैक्यस्य वक्तु प्रक्रान्तत्वात्‌ किरजैकत्क- 
मृ्लक्षणार्थ हिरण्कगभाव्याकृ तात्य इति तृतीयमन्त्रभाष्येणैकवाक्य- 
त्वार्थं चैवं व्याख्येयं भाष्यम्‌ | न देहस्वामिनो द्ष्टुरादित्यान्तर्गतपुरुषादिर- 
डात्पनः सकाशाद्‌ भेदः | उपाधिनिमित्तत्वाद्‌ भेदप्रतीतेः, स्वतो 
भेदानङ्ीकाराच्च | एको देकः सर्वभूेठु गढ (श्वे. ६-११) 

इत्येक स्यैवात्मनः सर्वेषु तारतम्येनावस्थितेषु कार्यकरणसंघातेषु 
स्वरूपेणावस्थानश्रवणात्‌ | श्चेत्रल चापि मा विद्धि सवक्षत्रिकु भारत (गी. 
१२-२) इति सरवदिहेष्वपि क्षत्रलभूतोऽहमेवेति भगवतः समुद्धोषणात्‌ | 
अविभक्त च भूते विभक्तमिव च स्थितम्‌ ( गी. १३-१६) इति भूतेषु 
प्रतिशरीरं विभक्तमिव स्थितत्वेऽपि वस्तुतौऽविभाग एवात्मन इति 
तेनैवेश्वरेणात्सविभागस्योपाधिकृतत्वेनोपपादनात्‌, तृतीयमन्त्रविवृत्युक्त- 
प्रकारेण जाग्रत्मतिबद्धसर्वपिण्डात्मनामनेनानन्यत्वाच्येत्यभिप्रायः || 


( भाष्यम्‌) 


२२. दक्षिणाक्षिगतो रूपं दृष्टवा निमीलिताक्षः तदेव स्मरन्‌ मनसि 
अन्तः स्वप्रे इव तदेव वासनारूपाभिव्यक्तं पश्यति | यथा अत्र तथा स्वप्रे | 
अतः मनस्यन्तस्तु तैजसोपि विश्व एव | आकाशे च हदि स्मरणाख्यव्यापारोपरमे 
प्राज्ञः एकौभूतो घनप्रज्ञ एव भवति | मनोव्यापाराभावात्‌ | दर्शनस्मरणे एव हि 
मनःस्पन्दिते | तदभावे हद्येव अविशेषेण प्राणात्मना अवस्थानम्‌ | ' राणो ह्येवैतान्‌ 
सर्वान्‌ संवृङ्क्ते' (छां. ४-२३-३) इति श्रुतेः | तेजसो हिरण्यगर्भः मनःस्थत्वात्‌ | 
लिङं मनः'(बृ. ४-४-६), "मनोमयोऽयं पुरुषः' (बृ. ५-६-१) 
इत्यादिश्रुतिभ्यः | | 


(विवृतिः) 
मनस्थस्य तैजसत्वम्‌-- 


सर्वेषु करणेष्वप्युपलब्धृत्वाविशेषेऽपि दक्षिणाक्षिण्युपलब्धि- 
पाटवदर्शनात्‌ तत्र विशेषेण निर्देशः कारिकायां विश्वस्येत्युक्तम्‌ | अथ 
सनस्यन्तस् तिन इति श्लोकपादस्यार्थो विव्रियते | दक्षिणाक्षिगतो 
रूपं दृष्ट्रा निमीलिताक्षः संस्तदेव स्मरन्‌ मनस्यन्तः स्वप्र इव तदेव 
वासनारूपेणाभिव्यक्तं पश्यति | यद्यपि जाग्रतस्वप्रयोरनुगतः कश्चिदेकः 


१-२ जागरितावस्थायामेव विश्वाद्यनुभवः 67 


कालप्रवाहो न विद्यते येन जागरितवासनाजन्यान्‌ रूपविशेषान्‌ पश्यति 
स्वप्रे इत्युक्तिराज्जसी स्यात्‌ | तथापि पूर्वोक्तरीत्या जागसितिदृष्ट्यैव 
वासनारूपदर्शनोक्तिः, स्मरणसमानयोगक्षमता च स्वप्रस्येत्यनवद्यम्‌ | 
अत एवं मनस्यन्तः स्मरणे स्वप्रे चैकस्यैवात्मनो वासनारूपदर्शन- 
कर्तृत्वान्मनस्यन्तस्तु तैनसोऽपि विश्व एव न विश्वतैनसयोः स्वरूपे 
काचन भिदास्तीति सिद्धम्‌ || 


स्वात्मरूपाकाशस्थितस्य प्राज्ञत्वम्‌-- 


आकाशे च हदि प्राज्ञः | यदा स्मरणाख्यव्यापारस्याप्युपरमः, 
तदा हदेवाऽऽकाशे स्वे आत्मनि स्थितः प्राज्ञः पञ्चममन्त्रविवृत्युक्तनीत्या 
ह्येकोभूतो घनप्रज्ञ एव भवति | विशानैन विज्ञानमादाय क एणेऽन्तहक्य 
आकारस्तस्यिज्छेते (बृ. २-१-१७) इति श्रुतेः | नात्र विषयविषयि- 
विभागो विशेषविज्ञानं वा विद्यते | मनोव्यापाराभावात्‌ | दर्शनस्मरणे 
एव हि मनःस्पन्दिते | तादृशस्पन्दिताभावे हद्ेवाकाशे स्वे प्रज्ञानघनरूप 
एवाविशेषेण कारणात्मनावस्थानम्‌ | तदिदमेव प्राणात्मनाऽवस्थान- 
मित्युच्यते | णो द्येवैतार्‌ खकार सकृङ्क्ते( छां. ४-२३-२) इति श्रुतेः | 
पुरुषो यदा स्वपिति तदा वागादयः प्राणमेव कारणात्मानमपियन्ति, प्राण 
एव कारणात्मा एतान्‌ सर्वान्‌ वागादीन्‌ संवृङ्क्ते स्वात्मरूपेण संगृहणातीति 
श्रुतेरर्थः || 


तेजसो हिरण्यगर्भ एव ग्राह्यः- - 


दक्षिणाक्षियुखे विश्वः इत्यत्र यथा विराडेव गृह्यते, एवमेव 
मनस्यन्तस्व्‌ तैजस इत्यत्र हिरण्यगर्भं एव ग्राह्यः आध्याल्िकाधि- 
दैविक यो रुपाधिनिरासे नै क्यस्य विवक्षितत्वात्‌ | तैजसस्येव 
हिरण्यगर्भस्यापि मनःस्थत्वात्‌ | व्यष्टिसमषटिमनसोर्निरासे स्वतो 

भेदाभावात्‌ | स्वप्रपुरुषस्य तैजसस्य मनःस्थत्वं तदेक खक्तः सह कमणि 
लिद्ध सनो कत्र निकक्तमस्य (बृ. ४-४-६) इति श्रुत्या यत्रैवास्य संसारिणो 
मन आसक्तमुद्धूताभिलाषं भवति, तदेव फलं सह कर्मणा प्राप्नोतीति 
ब्रवाणया दशितम्‌ | लिङ्शरीरस्य मनश््रधानत्वात्‌, लिङ््यतेऽनेनेति व्युत्पया 
संसार्यवगमसाधनत्वाद्वा लिङ्मिति मनसो विशेषणं श्रुतौ | मकेमयोऽयं 
रुके शाः सत्क (बु. ५-६-१९) इति श्रुत्या मनस्युपलभ्यमानत्वान्मनोमयत्वं 
न्रुवाणया हिरण्यगर्भस्यापि मनशस्थत्वं प्रदशितम्‌ | तस्मादेवमादिश्रुतिभ्यो 
सनस्यन्स्तु तैन इत्यत्र स्वम्रात्मनो हिरण्यगर्भेणैकत्वमेव 
विवक्षितमित्यवगन्तव्यम्‌ | | 
( भाष्यम्‌) 


२३. ननु व्याकृतः प्राणः | सुषुप्ते तदात्मकानि करणानि भवन्ति | 
कथम्‌ अव्याकृतता? नैष दोषः | अव्याकृतस्य देशकालविशेषाभावात्‌ | यद्यपि 
प्राणाभिमाने सति व्याकृततैव प्राणस्य, तथापि पिण्डपरिच्छिन्न विशेषाभि- 
माननिरोधः म्राणे भवति इत्यव्याकत एव प्राणः सुषुमे परिच्छिन्नाभिमानवताम्‌ | 
यथा म्राणलये परिच्छिन्नाभिमानिनां प्राणः अव्याकृतः, तथा प्राणाभिमानिनोऽपि 
अविशेषापत्तौ अव्याकृतता समाना | प्रसवबीजात्मकत्वं च | तदध्यक्षश्च 
एकोऽव्याकृतावस्थः | परिच्छिन्नाभिमानिनां अध्यक्षाणां च तेन एकत्वम्‌ इति 
पूर्वोक्तं विशेषणं एकीभूतः प्रज्ञानघनः इत्याद्युपपन्नम्‌ तस्मिन्‌ | उक्तहेतुमत्वाच् || 


( विवृतिः) 
प्राज्ञः प्राणापराभिधानोऽव्याकृत एव-- 


अथाकाशे च हदि राज्ञः इत्यत्रेदं विचार्यते | दर्शनस्मरणात्मक- 
मनोव्यापाराभवे हद्यवाविशेषेण प्राणात्मनावस्थानपित्युक्तम्‌ | तत्र कथं 
प्राणाव्याकृतयोरेक्यं संगच्छते 2 यावता प्राणो व्यष्टिभूतो व्याकृत एव | 
सुषुप्ते च तदात्मकानि वागादीनि करणानि भवन्ति ' प्राणमेव वागप्येति 

प्राणं चक्षुः प्राणः श्रोत्रं प्राणं मनः प्राणो द्येवेतान्‌ सर्वान्‌ संवृङक्ते' (छां. 
४-३-२३) इति श्रुतेः | तस्य कथमव्याकृ तता प्रत्येतव्येति ? नैष दोषः | 
अव्याकृतस्य देशकालविशेषाभावात्‌ | सौषुप्तस्य च | अव्याकृतात्मा 
हि देशकालविशेषशुन्यः | देशकालयोरपि व्याकृतजगदन्तपातित्वात्‌ | 
सौषुपतात्मापि निर्विशेष एव | ननु प्राणो व्याकृत इति व्युत्पादितम्‌| 
सत्यम्‌ | तथाप्यस्ति विशेषः प्रकृते | यद्यपि प्राणाभिमाने सति जागसिते 
व्याकृ ततैव प्राणस्य, तथाप्यहं देहः इति परिच्छिन्नाभिमानवतां 
पिण्डपरिच्छिन्नविशेषाभिमाननिरोधो भवति प्राणात्मनि सुषुप्ते | न हि 
शरीरपरिच्छिन्नप्राणविशेषवानहम्‌ इत्यभिमानो भवति कस्यचिदपि 
तदानीम्‌ | सर्वस्याप्यभिमानस्य संप्रलयात्‌ | तस्मादव्याकृत एव प्राणः 
पराज्ञात्मा सुषुप्ते परिच्छिन्नशरीराभिमानवताम्‌ | अत एव बाजसनेयक श्रुतिः 
यत्रैक एतत्यो भूद एक विजलानमयः एुरुक्सतदेका णाना विसनेन 
विज्िनमादाय च एणेऽ न्तद आकारस्तस्मिज्छेते / तारि कदा गृह्णात्यथ 
हैतत्ुरुणुः स्वपिति तय तद्हीत एक ऋणो शरकाति गृहीत कारटृहीतं 
चष्चुगृ्ीतः शरोत्रं गृ मनः (बृ. २-१-१७) इत्यविशेषेण 
व्याकृतप्राणस्याप्यव्याकृतरूपेणैव स्थितिमाह | दर्शयति च श्रुत्यन्तरम्‌ | 
तदन काक्यवेनमिभिः यह्प्योकि (कौ. ३२-३) इत्यादिसर्वविषयकरणानां 
प्राणेऽप्ययं निर्विरोषत्वज्ञापनाय | अतोऽव्याकृ ततैव प्राणस्यात्रेति | अत्र 
दृष्टान्तोऽपि भवति | यथा हि जीवानां परिच्छित्नप्राणाभिमानिनां प्राणलये 
प्राणाभिमाननिरोधे सति प्राग्‌ व्याकृतोऽपि प्राणोऽव्याकृतो भवति मृतदृष््या, 
एवं प्रबुद्धस्यापि प्राणाभिमानिनः सुषुपतेऽप्यविशेषापत्तौ देशकालविशेषाभावे 
सति सुषुपदृष्ट्या प्राणस्याव्याकृतता समाना | प्रसवबीजात्मकत्वं च 
समानम्‌ | यथा (मरणदशायां प्राणलये सत्यव्याकृतात्मना स्थितोऽपि 
पुनर्देहान्तरायोत्तिष्ठति व्याकृतप्राणाभिमानी च भवतीति प्रसवबीजात्मकत्वं 
प्राणस्य, एवं सुषुपेऽप्यव्याकृतात्मना स्थितोऽपि पुनर्देहपरिच्छिन्नाभिमानं 

बहतीति समानं तादृशाभिमानप्रसवनीजात्मक त्वम्‌ | अज्ञात्वैव 
स्वरूपसं पत्ते? समानत्वात्‌ | तदध्यक्षश्च सुषुप्तसाक्षी 
देशकालविशेषाभावादव्याकृ तावस्थोऽद्वितीय इति प्रा्षस्याव्याकृततायां 
स्नीक्रियमाणायां न कोऽपि विरोधः| परिच्छिन्लाभि- 
मानिनामध्यक्षाणामवस्थान्तरेऽनेकत्वेनावभासमानानां तेनैव प्राजञेनैकत्वमपि 
भवतीति पूर्वोक्तं विशेषणजातमेकोभूतः प्रस्ञानघन एवानन्दमय इत्याद्युप- 
पन्नम्‌ | तस्मिन्‌ देशकालविशेषाभावादित्युक्तहेतुत्वाच्च सर्वमेतदुपपन्नं 
भवतीति | | 


( भाष्यम्‌) 


२४. कथं प्राणशब्दत्वम्‌ अव्याकृतस्य 2? ' प्राणबन्धनं हि सोम्य मनः' 
(छां. ६-८-१) इति श्रुतेः } ननु तत्र ' सदेव सोम्य' (छां. ६-२-१) इति 
प्रकृतं सद्रह्य म्राणशब्दवाच्यम्‌ | नैष दोषः | बीजात्मकत्वाभ्युपगमात्‌ सतः | 
यद्यपि सद्रह्य प्राणशब्दवाच्यं तत्र तथापि जीवप्रसवबीजात्मकत्वमपरित्यज्यैव 
प्राणशब्दत्वं सतः सच्छब्दवाच्यता च | यदि हि निर्बीजरूपं विवक्षितं ब्रह्म 
अभविष्यत्‌ ' नेति नेति" (बृ. ४-४-२२) ' यतो वाचो निवर्तन्ते" (तै. २-९) 
* अन्यदेव तद्विदितादथो अविदितात्‌' (के. १-३) इति अवक्ष्यत्‌ ] " न 
सत्तन्नासदुच्यते" (गी. १३-१२) इति स्मृतेः | निर्बीजतयैव चेत्‌ सति लीनानां 
संपन्नानां सुषुपप्रलययोः पुनरुत्थानानुपपत्तिः स्यात्‌ | मुक्तानां च पुनरुत्पत्ति- 
प्रसङ्खः | बीजाभावाविशेषात्‌ | ज्ञानदाह्यबीजाभावे च ज्ञानानर्थक्यप्रसङः | तस्मात्‌ 
सनीजत्वाभ्युपगमेनैव सतः प्राणत्वव्यपदेशः सर्वश्रुतिषु च कारणत्वव्यपदेशः | 


(विवृतिः) 


अव्याकृतस्य प्राणशब्दवाच्यत्वोपपत्तिः-- 


अथैवं यदि सुषुप्तस्याव्याकृततेव कथं तहिं तस्य प्राणशब्द- 
वाच्यत्वम्‌ ? न हि व्याकृतवाची प्राणशब्दोऽव्याकृतमभिधातुमहतीति | 

उच्यते | श्रोतप्रयोगानुसार्ययं कर्कि कृतः प्राणशब्दप्रयोगः सर्व जनयाति 
ग्राणः (१-६) इत्यादिः | तत्कथम्‌ ? प्रणवन्धन हि खेम्य मनः (छा. 
६-८-२) इति श्रुतेः | प्राणोऽव्याकृतात्मा बन्धनं यस्य मनसः, तत्माण- 

बन्धनम्‌ | प्राणाख्यमेवाव्याकृतात्सानमुपाश्रयते मनउपाधिको जीव इति 
श्रुतेरर्थः | ननु तत्र श्रुतौ ब्रह्मवाचकः प्राणशब्द, क थमुच्यतेऽ- 

व्याकृतात्मवचन इति ? तथा हि | सदेव सोग्येदमग्र आरखीदेक मेका- 
तीयम्‌ (छां. ६-२-१) इत्यद्वितीयं सद्रह्य स्वपुत्राय श्वेतकेतवे उपदषटं 
प्रवृत्तः पिताऽऽरुणिः सता छोग्य कक सपत्र भवि (छां. ६-८-१९) 

इति प्रकृतेन सद्र्यणा संपन्नो भवति जीवः सुषुपे इत्युक्त्वा सदृष्टान्तं 
तदेव विशदयामास | स यशा शकु सूक्रेण ्रकद्धो त्ि त्थि 
एातित्वान्यक्रायतनमलन्ध्वा वन्धनमेकोगश्यत एकमेव खलु सोम्य तन्नो 
दिशि ति एकित्वान्यत्रायतनयलन्ध्का आणमेकोकश्षयते आणवन्थन हि 
सोस्य मन (छां. ६-८-२) इति | यथा कश्चित्‌ पक्षी सूत्रेण 
शाकुनिकहस्तगतेन पाशितो बन्धनमोक्षाथीं सन्नितस्ततः प्रतिदिशं 
पतित्वाऽन्यत्र विश्रान्तिस्थानमलब्ध्वा बन्धनस्थानमेवोपाश्रयते | एवं 
मनरउपाधिको जीवो जागरितस्वप्रयोर्नानासुखद्श्खान्यनुभूय परिश्रान्तः 

प्राणादन्यत्र विश्रान्तिस्थानमलभमानः प्रकृतं सद्‌ ब्रह्मैव प्राणाख्यमुपाश्रयत 
इति श्रत्यभिप्रायः | तत्कथमत्राप्रकृतस्याव्याकृतस्य प्राणशब्दवाच्यत्वं 
स्वीक्रियतामिति ? 


नैष दोष | बीजात्मकत्वाभ्युपगमात्‌ सतः | यद्यपि सद्रहयैव 
प्राणशब्दवाच्यं तत्र श्रुतौ, तथापि जीवप्रसवबीजात्मकत्वमपिरत्यज्यैव 
प्राणशब्दत्वं सतः | यत्‌ सत्यं “खता सोम्य तदा सपत्र भवि" (छा. 
६-८-१९) इति सुषुपे सति संपत्ति ब्रवीतीति तथाप्युत्त्र खि सण न 
किः सारि खषद्यामह इनि (छ. ६-९-२) इति सुषुपे इव मरणप्रलययोरपि 
सति संपतन्नानां वयं सति संपद्यामह इति संपन्ना इति वा ज्ञानाभावात्‌ 7 इह 

व्याक्रो का विशो का कको वा क्रहो का कटो का एतद्ध कादश्छेका 
मशको का यद्यद्भवत्ति 7वाभवत्ति (छां. ६-९-२३) इति पुनरपि यथापूर्व 
परिच्छिन्नाभिमानमेव दर्शयन्ती श्रतिर्जीवप्रसवबीनात्मकत्वमपरित्यज्यैव 
सदब्रह्मणः प्राणशब्दवाच्यत्वमाहैत्यवगम्यते } जीवप्रसवबीजात्म- 
कत्वमेवाव्याकृतस्य स्वरूपमित्यवोचाम | एवं सच्छब्दवाच्यतापि ब्रह्मणः 
सदेव सोम्य (छां. ६-२-१) इति बीजात्मकत्वमभ्युपगम्यैवेति क्षेयम्‌ | 
सय देवतैक्षत हन्तहमिमास्िसे दकता अनेन जीवेनात्यनाुपविर्य 
नामरूपे व्यकरकाणि( छं. ६-२३-२) इति जीवप्रसवबीजात्मकत्वस्योतसख 
प्रदर्शयिष्यमाणत्वात्‌ | यदि हि निर्बजरूपं कारणभावमप्यतिक्रान्तं ब्रह्म 
विवक्षितमभविष्यत्‌, आणकन्धन हि सोम्य इत्यत्र सता सोम्य तदा सपत्र 
शवतप्यत्र वा तदा रति नरि (बृ. २-२३-६) यत्रो काचो किवत (तै. 
२-९), अन्यदेव क्द्वितितादथो अविदिताकश्षि (के. १-४) 
इत्यादिरूपेणारोपितसर्वधर्मनिषेधेनैव निर्देशमकरिष्यत्‌ | अत एव हि न 
सत्त्रासदुच्यते (गी. १३-१२) इति सेयस्वरूपनिर्देशक स्मृतिरपि 
निषेधमुखेनैव ब्रह्म वर्णयति | अतो नायं निर्बीजब्रह्यनिर्दशः | युक्तिश्चात्र 
भवति | अजातं ब्रह्म खलु सबीजं ब्रह्मोच्यते | स एव चाव्याकृतात्मा 
जगत्कारणमिति | वक्ष्यति च (वै. २-१७) यथाऽनिश्चिता रल्जुः 
सर्पदिविकल्पकारणं भवति, एवमस्ातात्मापि जगत्कारणपिति | अत्र 
च सत्संपत्तिकथनं निर्बाजब्रह्मरूपविवक्षयैव चेत्‌ तहिं ्ञातर्मोः पुरुषस्य 
यथा तत्र पुनरपि सर्पदर्शनशङ्का न संभवति, एवं सुषुप्तौ प्रलये च सति 
संपन्नानां लीनानां पुनरुत्थानानुपपत्तिः स्यात्‌ | तथा च ग्क्त 
तदाभवन्ति छां. ६-९-२३ ) इति पुनरुत्थानकथनमसङ्तं भवेत्‌ | अथात्र 
निर्बीजब्रह्मणि संपन्नानामपि पुनरुत्थानमभ्युपगम्यते, तहिं मुक्तानामपि 
पुनरुत्पत्तिः प्रसज्येत | तेषामपि बीजाभावरूपापत्तेरविशेषात्‌ ] अत 

एतदोषपरिजिहीर्षणाबश्यमभ्युपगन्तव्यं यदत्र सनीजब्रह्मसं पत्तिरेव 
विवक्षितेति | | 


प्रा्षस्य बीजात्मत्वं कौदृशम्‌ ? -- 


ननु प्राज्ञस्य बीजात्मकत्वमेव प्रतिज्ञातं प्राभवता | तत्कथमिदानीं 
प्रक्रमविरोधमविगणय्य तस्यैव सबीजत्वं ब्रवीषि 2 न हि तस्यैव 
तत्साहित्यमिति युज्यत इति | नैष दोषः | प्राज्ञात्मनः सबीजत्वेनैव 
बीजात्मकत्वस्य विवक्षितत्वात्‌ | प्राज्षस्येश्वरस्याऽ ऽत्मभूत इवाऽविद्या- 
कल्पिते नामरूपे हि जगत्कारणत्वात्‌ बीजशब्देनाऽभिलप्येते | एकः 
कीज कटु कः क रोगि (श्वे. ६-१२) इति श्रुतेः | तच्च बीजं परमात्मस्थं 
तस्यैवोपाधिभूतं तत्त्वान्यत्वाभ्यामनिर्वचनीयं नामरूपाभ्यां व्याकरणात्‌ 
प्राक्ततद्रूपेणैव स्थितम्‌| यथा फेनं फेननामरूपव्याकरणात्‌ प्राक्‌ 
सलिलरूपेणैव तिष्ठति तद्वत्‌ | तत्रैवं स्थिते यथेव फेननामरूपबीज- 
शक्तिमत्वात्‌ सलिलमव्याकृ तफेनमित्यपि व्यपदिश्येत भाविव्याकरण- 
मपेक्षय, तथेव नामरूपबीजशक्तियुतः प्राज्ञोऽपि बीजात्मेति व्यपदिश्यते | 
तदित्थं सबीजन एव बीजात्मा प्रागपि विवक्षित इति न प्रक्रमविरोधः || 


ब्रह्मणि सबीजनिर्बीजत्वकृतभेदः -- 


ननु मास्त्वेव सबीजनिर्बीजब्रह्यद्रयविभागः | सबीजस्यैव 
सर्वासूपनिषत्सूपदेशात्‌ | शास्त्रोपदिष्टस्य च मिथ्यात्वानुपपत्तः | तस्य 
ब्रह्मणः कार्यरूपेण परिणामात्‌ तस्यापि सत्यत्वमेवास्तु | यथोक्तं श्रुत्या 
एण्यः एू्णपिद पूणात्यूणमुदच्यते / गृर्णस्य गृर्णमाकाय एूणमिककशिष्यते 
(बृ. ५-१-१) इति | अयमर्थः | पूर्णात्‌ सत्यभूतात्कारणात्‌ पूर्ण 
कार्यमुद्धिच्यते | तच्च कार्यमिदानीमपि पूर्णमेव सत्यमेव प्रपञ्चरूपेण | 
पुनरपि प्रलयकाले पूर्णस्य कार्यस्य पूर्णतामादायैव स्वात्मनि धित्वैव 

पूर्णं कारणमवशिष्यते | तदेवमुत्पत्तिस्थितिप्रलयकालेषु त्रिष्वपि 
कार्यकारणयोः सत्यत्वमेवेति किं ज्ञानदाह्यमिथ्याबीजभावकल्पनयेति ? 

अत्रोच्यते | ज्ञानदाह्यस्य बीजस्याभावे ज्ञानानर्थक्यप्रसङ£ ] ततश्च 
शास्त्रोपदेशानर्थक्यम्‌ | न हि कार्यकारणभावयोरुभयोरपि सत्यताया- 

मभ्युपगम्यमानायां सम्यग््ञानापनोद्यस्य मिथ्याज्ञानस्य कस्यचिदनभ्युपगमे 
ज्ञानमर्थवद्‌ भवति | न च शास्त्रोपदेशस्तत््वमसीत्यादिरर्थवानस्मिन्‌ पक्षे | 

तत्मरबोध्यस्याज्ञानिनः क स्यचिदप्यभावात्‌ | यस्य पुन कार्य कारणादनन्यत्‌ 
कारणभावश्चाविद्याकल्पित एव मिथ्याकार्यव्यपेक्षः, तस्य तत्सत्यं स 
आत्या तत्वमाधि (छां. ६-८-७) इत्यादिशास्त्रोपदेशस्तच्जन्यं सम्यग्ज्ञानं 
चेत्युभयं सार्थकं भवति | तस्मादस्ति ज्ञानदाह्यमज्चानकृतं सबीजत्वम्‌ | 

तस्मात्‌ सबीजत्वाभ्युपगमेनैव सतः म्राणत्वव्यपदेशश्छान्दोग्ये, 
आकाशत्वव्यपदेशश्च बृहदारण्यके, तदनुरोधेन च कारिकाकृतः प्रयोगः 

र्वजनवाति प्राणः (१-६) , आकाशे च हदि ( १-२) इत्यनवद्यम्‌ | 

सर्वश्रुतिषु च वस्तुतोऽ कारणेऽपि ब्रह्मणि कारणत्वव्यपदेशोऽप्येवमेव 
व्याख्येय इति || 


प्राज्ञस्य सबीजत्वस्वरूपे केषाचिन्मतं तत्रिराकरणं च -- 


अत्र केचिद्‌ भ्राम्यन्ति | सानदाह्यबीजशब्देन ज्ञानाभावसंशयज्ञान- 
मिथ्याज्ञानेभ्योऽतिरिक्तिमनाद्यनिर्वच्यं मूलाज्ञानं संसारस्य बीजभूतमत्र 
भाष्यकृता विवक्षितमिति | ते प्रष्टव्याः, किमव्याकृ तादिशब्दवाच्यं मूला- 
ज्ञानम्‌, किं वाऽऽत्मानात्मनोरितिरेतराध्यासस्याप्यविद्याख्यस्योपादान- 
कारणत्वेनेष्टमग्रहणसंशय्लानमिथ्याज्ञानतत्संस्कारेभ्यो व्यतिरिक्तत्वेन च 
कैश्चिद्रयवहियमाणं यत्किंचिदिति ? आद्ये तस्याप्यविद्याकल्पित- 
त्वाभ्युपगमान्न विवादः | आत्मन्यविद्याकल्मिते हिः नामरूपे तत्त्वा- 
न्यत्वाभ्यामनिर्वचनीये संसासमपञ्चबीजभूतेऽव्याकृ तशब्दवाच्ये | 

तदुपाध्यनुरोधित्वादेव चाऽऽत्मनो जगत्कारणत्वव्यपदेशः | स एव 
चाव्याकृतात्माऽत्र प्राणादिशब्देर्व्यपदिष्ट इत्यवादिष्म | द्वितीये तु वक्तव्यं 
भवति किं तदपि मूलाज्ञानमध्यस्तमाहोस्विन्नेति | यद्यध्यस्तं न 
तर्ध्यासकारणं तत्‌| अध्यासकार्य ह्यध्यस्तं नामेति | अथानध्यस्तम्‌, 
सानदाह्यबीजानभ्युपगमप्रसङ्खः | तत्र चोक्तो दोष इत्यलमप्रकृता- 
संभावितनिष््रयोजनमूलाज्ञानानयनेन | श्रुतियुक्त्यनुभवविरुद्धं भाष्यादूत- 
परक्रियाविरुद्धं चेदं मूलाज्ञानाख्यबीजस्वीकरणमित्यन्यत्र विस्तरः || 


( भाष्यम्‌) 


२५. अत एव ' अक्षरात्‌ परतः परः' ' सबाह्याभ्यन्तरो हयनः' (मु.२- 
१-२) “यतो वाचो निवर्तन्ते" (तै. २-९) ! नेति नेति' (बृ. २-३-६) 
इत्यादि बीनवतत्वापनयनेन' व्यपदेशः | तां अबीजावस्थां तस्यैव ्राज्ञशब्दवाच्यस्य 
तुरीयत्त्वेन देहादिसम्बन्धरहितां पारमार्थिकी पृथग्‌ वक्ष्यति || 


(विवृतिः) 
ब्रह्मणः कारणत्वव्यपदेशः! शब्दगोचरत्वव्यवहारश्च-- 


प्रकृतं त्विदम्‌ मिथ्याज्ञानकृतसबीजत्वाभ्युपगमेनैव सतः प्राणत्व- 
व्यपदेशः सर्वश्रुतिषु च ब्रह्मणः कारणत्वव्यपदेश इति | इहापि च 
प्रभवाप्ययौ हि भृतानाम्‌ इति | अत एवास्य सबीजत्वस्य मिथ्यात्वात्‌ 
अक्षरात्‌ एरतःः फर (मुं. २-१-२) इति सर्वविकरिभ्यः परस्मादव्या- 
कृताख्यादक्षरादपि परत्वम्‌, सकाह्माभ्यन्तरो ह्यजः (मुं. २-१९-२) इति 
स्वतोऽभ्यन्तरतः, परतो बाह्याद्वा जन्माभावम्‌, कते काचो रिवर्ततिऽ माप्य 


१. ' सबीजत्वापनयनेन' इति पाठान्तसम्‌ | 

मनया सह (तै. २-९) इति शब्दमनोगोचरयोः कार्यकारणत्वयोरभावम्‌, 
नैकि नेति (बृ. २-३-६) इति मूर्तामूर्ततद्वासनादि सर्वप्रपञ्चधर्माभावं च 
ब्रवत्यः श्रुतयो मिथ्याज्ञानकल्पितनीजवत््वापनयनेन निरुपाधिकमेवात्मतत््वं 
व्यपदिशन्ति | तस्मादसदेतत्‌ कार्यकारणयोरुभयोरपि शास्त्रोपदिष्टत्वात्‌ 
सत्यतेति | सर्वेष्वपि वेदान्तेषु कार्यकारणभावमध्यारोप्यैव ब्रह्मतत्त्वस्य 
प्रपञ्चनात्‌ तत्र तत्रैव कार्यकारणभावस्यापोदितत्वाच्च | तथा 
चाहुरभियुक्ताः अध्यारोफपकादाभ्या रिण्पपज्व प्रफज्च्यत्रौ इति| या 
पुनरुदाहता श्रुतिः पूर्णमदः पूर्णमिदमिति | तस्या नायमर्थः 
कार्यकारणयोरुभयोरपि सत्यतेति | क स्तर्हि, पूर्णमदो निरुपाधिकं परं 
ब्रह्य, पूर्णमिदं नामरूपाभ्यां व्यवहारापन्नमपि स्वेन परमात्मरूपेण | तदेवं 
पूर्णात्‌ कारणरूपात्‌ स्वरूपेण पूर्णमिव सत्‌ कार्यरूपेणोद्रच्छतिं स्वरूपं 
पूर्णत्वं 'परमात्मभावं न जहाति | तस्यास्य कार्यब्रह्मणः पूर्णत्वमादाय 
विद्ययाऽविद्याजनितमन्यत्वाबभासं निरस्य पूर्णमेब' 
प्रज्ञानघनैकरसस्वभावमवशिष्यत इति | तदेवं नीनवत््वस्या- 
विद्याकृतत्वात्‌, श्रुत्युपदेशजनितविद्यया च निर्बीजत्वस्यैव पारमाथिकत्वे- 
नावगमात्‌ सूक्तं प्राज्ञस्याव्याकृतत्वमध्यारोपितसबीजत्वाभ्युपगमेनैव, 
प्राणत्वकारणत्वव्यपदेशौ च ब्रह्मण इति | अत एवात्रापि तामबीनावस्थां 
तस्यैव प्राज्शब्दवाच्यस्य तुरीयत्वेन देहादिसंबन्धरहितां पारमार्थिकीं 
पृथग्वक्ष्यति श्रुतिः नान्तः ग्रम्‌ (मं. ७) इत्यादिना, कारिकाकृ च्च 
्क्तः खरद्रःखानाम्‌ (१-१०) इत्यादिभिः श्लोकेरिति सर्वमसंकरम्‌ || 


( भाष्यम्‌) 


२६. बीजावस्थापि ' न किञ्चिदवेदिषम्‌' इति उत्थितस्य प्रत्ययदर्शनात्‌ 
देहे अनुभूयत एव इति ' त्रिधा देहे व्यवस्थितः" इत्युच्यते || 

(विवृतिः) 
जागसििदेहे विश्वादित्रयानुभवोपपत्तिः-- 


परमप्रकृतं त्विदम्‌ - विश्वादीनां त्रयाणामिहैव जागस्तिदेहेऽनुभवः 
शक्यप्रदर्शन इति | ननु कथमिहैव त्रयाणामप्यनुभवः न हि युगपदेव 
कश्चिजागर्ति, स्वप्रं पश्यति, सुषुप्तश्च भवतीति शक्यसंपादनम्‌ | अस्तु 
वा कथंचिदर्शनस्मरणाभ्यां विश्वतैनसयोरनुभवो देहे इति | प्रास्य 
तूपवर्णितविधया सर्वदेहसंबन्धराहित्यात्‌ कथं त्रिधा देहे व्यवस्थित 
इत्युक्तिरिति ? 


अत्र भवान्‌ प्रष्टव्यः | किमेकस्मिन्नेव जागसिे कथं त्रयाणामनुभव 
इति चोद्यते ? किं वा जागरितादिभिन्नभिन्नावस्थावतां विश्वादीनां 
कथमेकस्मिन्नेव जागसितिदेहेऽनुभव इति | तत्र प्रथमकल्पे ब्रूमः | जागसि 
तावद्‌ यथोपवर्णितप्रकारेण दक्षिणाक्ष्युपलक्षितैबह्िन्दियैविषयोपलब्ध्या 
विश्वो भवति | मनस्यन्तस्तूपलन्धविषयविकल्पनेन स एव तैनसो 
भवति | तस्यापि विकल्पनव्यापारस्योपशमे सति प्राज्ञ एकोभूत इत्येकस्यैव 
त्रिधा देहेऽनुभव इत्यविवादम्‌ | तचेदमुपलक्षणार्थम्‌ । एवं स्वप्रसुषुप्तयोरपि 
तत्र तत्रत्यात्मनम्तरैरूप्यानुभवोऽस्तीति बोध्यम्‌ | तद्यथा स्वप्रेऽपि 
जागरावस्थायापिवेद्धियाभासेर्व्यवहरन्‌ यद्विषयोपलम्भनं कुरुते तेन 
तैजसोऽपि विश्वो भवति | तत्राऽपि यद्विकल्पयति तेन तैजसः | अथ 
यत्तत्र विषयविवेचनविकल्पयोरथावेऽविशेषापत्तिरिव तेन प्राञ्चः | अथ 
सुषुप्ते यद्यपि विशेषा न संभवन्ति तथापि तत्रलिविक्षायां 
विश्वतैनसयोरनुभवः शक्यप्रदर्शन एव | तत्र हि यन्मौढ्यं निविकल्प- 
चिद्धयापरेण चेतयते तेन विश्वो भवति | यत्तच्छान्तौ संस्कारकल्पविकल्प- 
वानिव तेन तैजसो भवति | यत्पुनरुभयविधोपाधिशून्योऽकिचित्संबोधवान्‌ 
तेन प्रास्च इत्येवं तिसृष्वप्यवस्थासु प्रातिस्विको विश्वाद्यनुभवोऽस्तीति 

जागर्ति एव तदनुभवप्रदर्शनोक्तिर्नधिटमाना | तेन च प्रदश्नेन प्रयोजनं 
यथा जागरायामेक एवाऽऽत्मा स्वरूपस्थित उपाधिभेदाद्धि्न इव विकल्प्यते 
तथा स एवैको जाग्रत्स्वप्रसुषुपस्थत्वेन त्रिधा विकल्प्यत इति 
पूर्वश्लोकोक्तार्थस्य दृढीकरणम्‌ || 


अथ कथं जागस्तादिभिन्नभित्नावस्थावतां विश्वादीनामेकस्मिन्नेव 
जागसितस्थानेऽनुभव इति शङ्न्यते | सेयं शङ्भुत्थमपनेया | न तावत्‌ 
तैजसस्य प्राज्ञस्य वा स्वावस्थायां जातुचित्‌ स्वप्रं पश्यामीति सुखं स्वपिमीति 
वाऽनुभव उपजायते, किं तु जागसिि एवेदृशं स्वप्रमहमद्राक्षमिति वा 
सुखमहमस्वाप्सं न किंचिदवेदिषमिति वा स्वप्रसुषुप्तानुभवयोर्यथायथं 
परामर्शो भवतीति सार्वननीनमेतत्‌ | सोऽयं परामर्शो देहावच्छिन्नस्यैव 
भवतीति देहे व्यवस्थित इत्युच्यते | तत्र सुखमहमस्वाप्समित्यादिपरमर्शस्तु 
बीजभावसहितस्याऽद्वितीयस्य प्र्ानघनस्येति स्पष्टम्‌ | तदेवं बीजाव- 
स्थाऽपि न किंचिदवेदिषमित्युत्थितस्य प्रत्ययदर्शनादेहेऽनुभूयत एवेति 
त्रिधा देहे व्यवस्थित इत्युक्तं सर्वथाप्यनवद्यमिति | | 


नावेदिषमिति स्मरणविषये केषाचिन्मतं तन्िराकरणं च-- 


केचित्वत्र साक्षिचैतन्यस्याविनाशिनः संस्काराभावे कथं साक्षि- 
सुखाज्ञानानामनुस्मरणं स्यादिति शद्धुमुत्थाप्य समादधुः - अज्ञानगत- 
चैतन्याभासजन्मोपाधित्वादज्ञानसुखसाक्षिविकल्पानुभवस्य, अन्ञाना- 
वस्थाभेदेन च चैतन्याभासानां भिन्नत्वात्‌, तद्विनाशसंस्कारनस्मरणमन्ञान- 
सुखसाक्षिचैतन्याकारमज्ञानविशिष्टाश्रयमेव संभवतीति | तदेतत्सर्वं - 
मभित्तिचित्रम्‌ | न हयज्ञानं भावरूपं सुषुपावृरीकृतं कार्किाकृता क्वचिदपि | 
कुत एव तदवस्थाभेदः, कुतस्तरां तत्म्रतिबिम्बितचिदाभासभेदः, कुतस्तमां 
च तद्रलेनानुस्मरणोपपादनपिति 2 न चैवं न किंचिदवेदिषमित्यनुस्मरणस्य 

का गतिरिति शद्धुल्यम्‌ | विकल्पमात्रत्वेनोपपत्तेः | यथोक्तं वार्तिककृद्धिः 
' न दुकुपिगाविज्लान नाद्ायिणमिति स्मृरिः/ कालादव्यकधानत्वात्र 
ह्यात्मस्थमतीतभाक् / / न भूतकाल स्फक्परत्यद्न चागापि स्यगध्यते / 
व्काथदेश्रः पराथो$र्शो विकल्फ्स्तेन स स्यतः “|| (बृ.वा. १-४- 
३००,३०१) इति | अतो नावेदिषमित्युक्तरीत्यैव बीजावस्थानुभवोपपादनं 
सुगममिति ध्येयम्‌ || २ || 


विश्वादीनां भोज्यव्यवस्था 
विश्वो हि स्थुलभुङ्‌ नित्यं तैजसः प्रविविक्तभुक्‌ | 
आनन्दभुक्तथा प्रास्स्तिधा भोगं निबोधत || ३ || 
स्थूलं तर्पयते विश्वं प्रविविक्तं तु तैजसम्‌ | 
आनन्दश्च तथा प्राज्ञं त्रिधा तृतिं निबोधत || ४ || 
( भाष्यम्‌) 
२७. उक्तार्थौ श्लोको | | 
(विवृतिः) 
भोक्तुरेक स्यैव भोज्यस्य चैकस्यैव त्रैविध्यम्‌-- 
प्रागेवोपनिषद्वयाख्यानावसररे उक्तार्थौ श्लोकाविति भाष्यकृता 
न व्यख्यातौ | विश्वस्य स्थूलभोक्तृत्वं तैजसस्य वासनामयत्वात्‌ 
सृक्ष्मभोक्तृत्वमिति च जाग्रदृ्टयेत्युपपादितम्‌ | आनन्दोऽत्र स्वरूपभूत 
एव, विषयविषयिविभागराहित्यादानन्दभुगित्युपचारत एवेति च | तन्न 


विस्मर्तव्यम्‌ | यत्तु व्याख्यानम्‌, आनन्दो विक्षेपाभावोपलक्षित आत्मा, 
तमेव भुङक्तेऽञ्ञानवृत्तिभिरवगच्छतीत्यानन्दभुक्‌ इति | तत्तुच्छम्‌ | 

व्याख्यातृसंमतस्य मूलाज्ञानस्य क्वचिदप्यनङ्खीकारात्‌ कारिकाकृद्धिः | 
तदुत्तीनां मनसा चिन्तयितुमप्यशक्यत्वात्‌ | अज्ञानवृत्तिभिरगच्छतीत्येततु 
स्वच्छायाकराद्ुलीभी रसयते इतिवद्वयाहतं वचनमित्यलं स्वयंहतहन- 
नोद्योगेन | इदं त्वत्र प्रकृतम्‌ | यथा विश्वतैनसप्राज्ञा एकस्यैवाऽऽत्मनो 
रूपभेदा एवं भोज्यमेकमेव स्थूलसृक्ष्मानन्दरूपेण त्रिधा, भोगश्च 
तत्संबन्धरूपः, तुपिश्च तत्कृतेति | | ३-४ || 


त्रिषु धामसु यद्भोज्यं भोक्ता यश्च प्रकीर्तितः | 
वेदैतदुभयं यस्तु स भुञ्जानो न लिप्यते || ५ || 


( भाष्यम्‌) 


२८. त्रिषु धामसु यत्‌ जाग्रदादिषु स्थूलप्रविविक्तानन्दाख्यं भोज्यम्‌ 
एकं त्रिधाभूतं यश्च विश्वतैनसप्राज्ञाख्यो भोक्ता एकः ' सोऽहम्‌" इत्येकत्वेन 
प्रतिसन्धानात्‌ द्रष्टत्वाविशेषाच प्रकौर्तितः | यो वेद एतदुभयं भोज्यभोक्तृतया 
अनेकधा भिन्नं सः भुञ्जानः न लिप्यते | भोज्यस्य सर्वस्य एकस्य भोक्तुः 
भोज्यत्वात्‌ ] न हि यस्य यो विषयः स तेन हीयते वर्धते वा ] न हि अग्निः 
स्वविषयं दग्ध्वा काष्ठादि | तद्वत्‌ | | 


(विवृतिः) 
भोक्तुभोज्ययोरेकत्वोपपादनम्‌-- 


तदेवाह | त्रिषु धाममु जाग्रदादिषु स्थानेषु स्थूलप्रविविक्तानन्दाख्यं 
यद्‌ भोज्यमेकमेव त्रिधा भूतमविद्यया | यश्च विश्वतैजसप्राज्ञाख्यो 
भोवतेकः | यस्त्वेतदुभयं वेद एकमेव भोज्यम्‌ एकश्च भोक्ता त्रिधा 
भिन्नत्वेनावभासत इति स भुञ्जानो न लिप्यते || 

तत्र भोज्यं तावत्‌ सुखसाधनत्वेन जागरिते मतं नास्ति स्वप्र 
स्वेन स्थूलरूपेण | यत्तु तत्र सूक्ष्मं विद्यते तत्तस्यैव जागसितिभोज्यस्य 
संस्थानान्तरमास्थेयम्‌ | कस्ते किद्धिते भको कभावको किदते सतः / / 
(गी. २-१६) इति न्यायात्‌ | न च स्वप्रकालेऽपि जागरितेनाविनाभूतं 
स्थूलं भोज्यं क्वचिद्िद्यत एवेति शक्यशङ्कुम्‌ | न ह्येक एव पुरुषौ 
युगपज्जागतिं स्वप्रं च पश्यतीति संभवति | न च जागसिद्ष्टरभवे नागसं 
जागरितमात्रोपलभ्यं विषयजातं वा स्वातन्त्येण स्थितं क्वचिल्लभत 
इति शक्यं कल्पयितुम्‌ | तस्माद्यथेव विश्वस्तैनसत्वं प्राप्रोति स्वप्रे, 
तथेव स्थूलं भोज्यं सृक्ष्मतां गच्छतीत्यभ्युपगन्तव्यम्‌ | 7 अस्य लोकस्य 
सकाकतो मात्रयफदाय( ब. ४-२३-९) इति श्रृतिमुदाहत्य पूर्व जग्रदवस्था- 
मात्रास्वीकरणेन स्वप्रे वासनामयं भोज्यं भवतीत्युक्तम्‌ | तत्क थमिदानी- 
मुच्यते स्थूलस्यैव सृक्ष्मतापत्तिरिति ? न, परिहितत्वात्‌ | जागरितदृष्टया 
हि मात्रास्वीकरणं श्रु्युक्तंपूर्वमुदाहतम्‌ | स्वप्रधानदृष्ट्या तु जाग्रत्स्वप्रयो 
सममेव भोक्तृभोज्यप्रतीतिरिति परिहतमेतत्‌ | अत एवावस्थाद्रयस्य 
सर्वसमतामभ्युपगम्य स्थानद्येऽपि पुण्यपापद्रष्टुत्वमेव न तु जागसतिऽपि 
पुण्यपापकर्तृत्वमस्त्यात्मन इति तत्रैव श्रुतौ स्थलान्तरे विज्ञापितम्‌ स्प्रसादे 
त्वा चर्विः दुष्क पुण्य च प्रः च (वृ. ४-३-१५) बुद्धान्ते एत्वा 
चर्कि दष्क एृण्क च एप च (वृ. ४-२-१७) इति च | अत एव 
श्रुतिरिहापि जागरितेऽपि यदर्शनं तदपि स्वप्र एवेत्यभिप्रायेणाह न कचन 
स्वप्र पश्यति त्युक्तम्‌ (मं. ५) इति कंचनेत्यविशेषिताभिधानेन | 
अतो न दोषः | तस्माद्‌ युक्तमुक्तं स्थूलस्यैव संस्थानान्तरं सुक्ष्म 
भोज्यमिति | अत एव सुषुप्ताद्रहिः क्वचिदपि भोज्यराशिर्वर्तत इति 
कल्पयितुमशक्यत्वात्‌, एकौभूतत्वश्रुतेश्च प्राज्षस्वरूपभूतानन्दरूपेणैव 
सर्वमवतिष्ठत इत्यङ्खीकार्यम्‌ | तदेवमेकमेव भोज्यं त्रिधा भिन्नं 
भातीत्यवगम्यते || 

एवं भोक्ताप्येक `एव सन्‌ विश्वतैनसप्राज्ञाख्यो भवति त्रिषु 
धामसु तत्तदुपाधिभेदादेव | न तु स्वत एव भोक्तृत्रित्वमस्ति | 
प्रथमकारिकाविवृत्युक्तप्रकारेण योऽहमस्वाप्सं तदनु च स्वप्रमद्राक्षं 
सोऽहमेगेदानीं जागर्मीति प्रतिसरं धानात्‌ | द्रष्टत्वाविशेषाच्च | 
चित्तस्पद्दितवशाद्धि जाग्रत्स्वप्रयोर्विंशेषानुभवः | जाग्रचितं स्वप्रे नास्ति, 
स्वप्नरचितं च जागरिते नास्तीत्येतदेन तु चित्तवैलक्षण्यं 
दरष्टविशेषत्वभ्रान्तिकारणम्‌ | सुषुप्तौ तु चित्तमेव नास्तीति दर्शनाभावश्रमः | 
स्वतस्तु नित्याविलुप्तचैतन्यस्वरूपस्य द्रष्टुर्न विशेषदर्शनं तदभावो वा 
विद्यत इति प्रतिस्थानमन्यादृशमन्यादृशं द्रष्टत्वं न शक्यं कल्पयितुम्‌ | 
अतस्तिष्वपि धामसु एक एव भोक्ता प्रकोर्तितो ब्रह्मविद्धिः | | 


भोक्तृभोज्यैकत्वविदः फलम्‌-- 


एवं यो वैतद्भयं भोज्यभोक्तृतयाऽनेकधाभिन्नमप्येकमेवेति वेद 
स भुञ्जानो न लिप्यते | आत्मन एव स्वस्यैकस्य भोक्तुः सर्वस्यापि 
भोज्यत्वात्‌ | न हि यस्य यो विषयः स तेन हीयते वर्धते वा | न ह्यग्निः 
स्वविषयं काष्ठादि दग्ध्वा हीयते वर्धते वा ] तददेवायं भोक्ता स्वात्मनः 
सर्वभूताना प्रभवाप्ययत्वं बुद्धवा, लोकदृष्ट्या सर्वानपि विषयान्‌ भुञ्जानो 
न लिप्यते | स्वदृष्ट्या सर्वस्यापि भोज्यस्याऽऽत्मसात्करणादित्यर्थः | | 


इदमत्र रहस्यम्‌ | यद्यप्युपपादितनीत्या भोक्तुरेकस्य सर्व 
भोज्यमित्येतावदेव सिद्धम्‌| तथापि सुषुप्ते भोक्तुभोज्यविभागरहित 
एक एवाऽऽत्मानुभूयते | तत्र हि प्राज्ञ एकोभूतः प्रसानघन एवाऽ- 
नन्दमयश्च श्रावित इति नैव मुख्यवृत्तत आनन्दभोक्तृत्वं तस्य समस्ति | 
ओ पचारिकमेव तु तदुक्तं तत्र विषयविषयिभावकृ तायासशून्य- 
स्थित्यनुभवकृतमित्यवोचाम | तथा च प्राज्ञे ज्ञानानन्दयोर्मुख्यैकत्व- 

मेवास्तीति स एवैक आत्मा भोज्यभोक्तृतयाऽनेकधा विभक्तो विभाव्यते 
स्वप्रनागरितयोरित्यतो नैव मिथ्याभोगलेपो युक्त एवं विदुष इति 
| | ५ || 


अथ सृष्टिकारिकाः 


प्रभवः सर्वभावानां सतामिति विनिश्चयः | 
सर्व जनयति प्राणश्चेतोऽश्‌न्‌ पुरुषः पृथक्‌ || ६ || 


( भाष्यम्‌) 


२९. सतां विद्यमानानां स्वेन अविद्याकृतनामरूपमायास्वरूपेण 
सर्वभावानां विश्वतैनसग्राज्ञभेदानां प्रभवः उत्पत्तिः | वक्ष्यति च - "वन्ध्यापुत्रो 
न तत्त्वेन मायया वापि जायते (का. २-२८) इति | यदि हि असतामेव जन्म 
स्यात्‌ ब्रह्मणः अव्यवहार्यस्य ग्रहणद्वाराभावात्‌ असत्त्वप्रसङ्ः | दृष्टं च 
रज्नुसर्पादीनाम्‌ अविद्याकृतमायाबीजोत्पन्नानां रज््वाद्यात्मना सत्त्वम्‌ | न हि 
निरास्पदा रज्नुसर्पमृगतृष्णिकादयः क्वचित्‌ उपलभ्यन्ते केनचित्‌ | यथा 
रज्वां प्राक्‌ सर्पोत्पत्तः रज््वात्मना सर्पः सन्नेव आसीत्‌, एवं सर्वभावानाम्‌ 
उत्पत्तेः प्राक्‌ प्राणबीजात्मनैव सत्त्वम्‌ | इत्यतः श्रुतिरपि वक्ति - "ब्रह्ैवेदम्‌' 
(मुं. २-२-११) ' आत्मैवेदमग्र आसीत्‌" (बृ. १-४-१)इति || 


(विवृतिः) 
प्राणात्मना सतामेव भावानां सृष्िः-- 


अथ व्यावहारिकिदृघ्या यदभ्युपगतं प्रभवाप्ययत्वं प्राणस्य तत्र 
ब्रह्मवित्संमतं सत्कार्यवादं विशदीकर्तुमुपक्रमते | सर्वभावानां 
विश्वतैजसप्रा्षभेदानां सतां विद्यमानानामेव प्रभव उत्पत्तिरिति वेदविदां 
विनिश्चयः | ननु सन्त एव चेत्‌ कथं तेषा प्रभवः ? भवन्ति च कार्यरूपेण 

प्रागेव सन्तश्चेति स्फुटो हि विप्रतिषेधः | स्ववचनव्याघातश्चात्र प्रतीयते | 

वक्ष्यति हि न कण्चिजायते जीवः (३२-४८) इति | तत्कथमत्र सतामेव 
विश्वादीनामुत्पत्तिरुच्यत इति 2 नैष दोषः | अविद्याकृतनामरूप- 

मायास्वरूपेण प्रभवात्‌ | यद्यपि स्वरूपेण सन्त एव, तथाप्यविद्याकृतेन 
नामरूपमायामयस्वरूपेणोत्पत्तिर्न विरुध्यते | न द्यत्यन्तासत््वे कथंचिदपि 
कस्यचिदप्यात्मलाभः शक्यशद्धुः | वक्ष्यति च वन्ध्यापुत्रो न तत्वेन 
मायया कापि नायते / (३-२८) सतस्तु यया जन्य युज्यते ( ३-२७) 

इति च | अपि चासत्कार्यवादिनां ब्रह्मासत्त्वमपि प्रसज्यते | कथम्‌ ? 

यदि ह्यसतामेव प्रागब्रह्मात्मनाऽविद्यमानानामेव जन्म स्यात्‌, तहिं कार्यस्य 
न ब्रह्मात्मकत्वमिति न कार्य ब्रह्यग्रहणे द्वारं भवेत्‌ | स्वतस्तु ब्रह्म 
शब्दादिहीनमव्यवहार्यमिति सर्वथाप्यसदेवेति प्रसज्येत | यस्य तु ब्रह्मात्मना 
सतामेव विश्वादीनां स्वेन मायामयरूपेणोत्पत्तिरिति मतम्‌, तस्य 
विश्वादीनामेव ब्रह्मग्रहणद्वारत्वं सिध्यति | यद्िश्वादिरूपेण भाति तदेव 

परमं ब्रह्म परमार्थत इति | यः सर्पः सा रज्जुरिति यद्वत्‌ | दृष्टानुसारी चायं 

सत्कार्यवादः | दृष्टा हि रल्नुसर्पादीनामविद्याकृतनामरूपमायाबीजोत्पन्नानां 

रज्न्वाद्यात्मना सत्त्वम्‌ | न हि निरास्पदा रजुसर्पमृगतृष्णिकादयः 

क्वचिदुपलभ्यन्ते केनचित्‌ | स््रैव तु रल्नुसर्पो रज्वास्पदः | मृगतृष्णिका 

चोषरास्पदा इत्येवं सास्पदमेव सर्व समारोपितं मायया जन्म लभत इति 

सुप्रसिद्धमेतत्‌ | तस्माद्ृष्टानु सारित्वात्‌ सत्कार्यवाद एवाऽऽस्थेयो 

विवेकिभिः || 


अविद्याकृतमायाबीजादेव सृष्िः-- 


अत्र केचिद्वयाख्यातार आहुः | अविद्याकृतनामरूपमायाबीजोत्पन्ना 
रजुसर्पादयः, अविद्ययाऽनाद्यनिर्वच्यया कृताश्च ते मायाबीजादुत्पत्ना- 
श्चेति | अविद्यैव मायेत्यङ्खीकारादिति | तदिदमनादेयं व्याख्यानम्‌ | 

दृष्टन्तासिद्धिप्रसङ्काद्‌ भाष्यविरोधप्रसङ्खाच | न ह्यनाद्यध्यसव्यतिर््ता- 
नाद्यिर्वाच्याविद्येति तत्कृता रज्नुसर्पादय इति वा लोके प्रसिद्धम्‌, येन 
दृष्टान्तसिद्धिः स्यात्‌ | भाष्यविरुद्धश्चायं वादः | सर्व््स्येश्वरस्यात्मभूत 
इवाकिद्याकल्यिते नामरूपे कत्वान्यत्वाभ्यामाकिर्वचनीये ससाटपपज्वकीन- 
भरते सर्वस्येश्करस्य माका, खक्ति, रक किरति च ककिस्त्योरभिलप्येते / 
(सू.भा. २-१-१४) इति हि सूत्रभाष्यवचनम्‌ | तदनुरोधेनेहाप्यविद्याकृतं 
यन्नामरूपबीजम्‌ तदुत्पन्ना रल्नुसर्पादयः इति व्याख्यानं राजमार्गस्थितं 
हित्वा किमित्येवं वक्रमार्गेण व्याख्यातव्यमिति प्रष्टव्या इमे वादिनः | 
तत्र च नास्त्यत्तरं तेषाम्‌ | तस्माद्ष्टान्ते यथाऽऽविद्याकृतनामरूपमायाबीजा- 
दुत्पत्तिमन्तो रज्नुसर्पादयः, एवमेवाविद्याकृतनामरूपमायाबीजादुत्पत्तिमन्तो 
विश्वादयो मायास्वरूपा इत्येव सम्यण्व्याख्यानपिति स्थितम्‌ || 


सृष्टेः प्राक्सर्वस्यापि बीजात्मनैव सत्त्वमित्यत्र श्रुतयः-- 


तत्रैवं यथा रज्ज्वां प्राक्‌ सर्पोत्पत्ते रज्वात्मनैव सर्पस्य सत्वम्‌, 
एवं सर्वभावानामुत्पत्तः प्राक्‌ प्राणबीजात्मनैव सत्त्वम्‌ इत्यतः श्रुतिरपि 
वक्ति ब्रह्मैवेदम्‌ (मुं. २-२-९९) इति । यदिदं सर्वतो दृश्यमानं 
व्याकृतनामरूपं विश्वम्‌, तद्‌ ब्रह्मैव | ब्रह्मरूपेणैव सदित्यर्थः | एवम्‌ 
आत्मा का इ्दमैक एकाग्र आरखीत्‌ (ए. १-१) इत्यादिश्रुतिरपि 
व्याख्यातव्या | अत्र भाष्ये आत्यकेदमग्र आर्खद्‌ (बृ. १-४-१) इति 
पाठो दृश्यते | स लेखकमप्रमादः स्यादित्यूह्यते | अत्येति प्रनाफतिः 
प्रथमोऽण्डजः शरीर्यभिधीयते | वैदिकन्ञानकर्मफलभूतः स एव | किम्‌ २ 
इदं शरीरभेदनातम्‌, तेन प्रजापतिशरीरेणाविभक्तमात्मैवासीदग्रे प्राक्‌ 
शरीरान्तरोत्पत्तेः इति प्रजापतिपरत्वेन भाष्यकाररेव व्याख्यानात्‌ | 
तुल्यन्यायतया कारणब्रह्मपरवाक्यान्यपि व्याख्येयानीतिं प्रनापतिवाक्य- 
मप्युदाहतमिति वा कथंचिन्नेतव्यम्‌ | सर्वथापि सर्वभावानां प्रागुत्पत्तेः 

प्राणात्मना सतामेव स्वेन मायारूपेण प्रभव इति वेदान्तविदां निश्चय 
इति श्लोकप्रथमार्धस्य पिण्डितोऽर्थः || 


( भाष्यम्‌) 


३०. सर्व जनयति प्राणः | चेतोऽशन्‌ अंशव इव रवेः चिदात्मकस्य 
पुरुषस्य चेतोरूपा (अंशवः ?) जलाक॑समाः प्रास्षतैनसविश्वभेदेन 
देवमनुष्यतिर्यगादिदेहभेदेषु विभाव्यमानाः चोताोंऽशवः ये, तान्‌ पुरुषः पृथक्‌ 
विषयभावविलक्षणान्‌ अगनिविस्फुलिङ्वत्‌ सलक्षणान्‌ जलाकवच्च जीवलक्षणास्तु 
इतरान्‌ सर्वभावान्‌ प्राणः बीजात्मा जनयति | ' यथोर्णनाभिः ..... यथाग्नेः क्षुद्रा 
विस्फुलिङ्धाः"(बृ. २-१-२०) इत्यादिश्रुतेः | | 


(विवृतिः) 
प्राणादेव चेतनाचेतनोभयसृष्िः- - 


र्व ननकार ऋणश्चेतो; ट्‌ पुरुक एथक्‌ | चतोंऽशून्‌ सवेरंशव 
इव चिदात्मकस्य प्राणस्य चेतोरूपा अंशवः किरणा इव स्थिताः | 
पराज्ञतैजसविश्वभेदेन देवमनुष्यतिर्यगादिदेहभेदेषु विभाव्यमाना जलाक- 
समाश्चिदाभासा ये तान्‌ पुरुषः पूर्णत्वात्‌ प्राणः प्राज्ञः कारणात्मा पृथक्‌ | 
विश्वतैजसप्राज्ञभेदेन मायारूपेण पृथक्त्वम्‌ | स्वरूपेणापृथग्भूतानपि 
पृथक्पृथगिव सृजतीत्यर्थः | यथा जलाका प्रतिबिम्बरूपेण 
बिम्बभूताद्कात्‌ पृथक्पृथगिव सन्तोऽपि वस्तुतो न ततो व्यतिस््यन्ते 
तदत्‌ | ननु प्राणः प्राज्ञ एव सन्‌ कथं सर्वान्‌ विश्वतैनसप्राज्लभेदेन 
जनयतीति? नैष दोषः | यथा सूर्यः स्वत एक एव सन्‌ मां प्रति मां 
प्रतीति सर्गेण विभाव्यते एबमेक एब सन्‌ प्राणः सर्वेणापि 
विर्वतैनसप्राज्षभेदेन विभाव्यत इत्यावेदितत्वात्‌ | कथं जनयति पृथगिति ? 
विषयभावान्‌ विलक्षणान्‌ पृथम्ननयति | अग्निविस्फुलिङ्वत्‌ जलाकवच्च 

सलक्षणान्‌ इतरान्‌ जीवलक्षणांश्च भावान्‌ प्राणो बीजात्मा जनयति | 
अत्र विषयभावानां वैलक्षण्यमचेतनत्वकृतम्‌, जीवानां तु सालक्षण्यं 
चेतनत्वकृतम्‌ इति विवेकः | न च विलक्षणानां विषयभावानां कथं 
चेतनकारणकत्वमिति शद्ुल्यम्‌ | चेतनेभ्यः पुरुषेभ्यो विलक्षणानां 
केशनखादीनामुत्पत्तिदर्शनात्‌, चेतना एव वा सन्तौ विषयभावा 
अविभावितचैतन्या अचेतनत्वेन व्यवहियन्त इत्यन्यदेतत्‌ | तदेवं सर्वान्‌ 
विलक्षणान्‌ विषयान्‌ सलक्षणांश्च जीवान्‌ इति सर्व जनयति प्राणश्चेतोऽशून्‌ 
पुरुषः पृथगित्युक्तम्‌ | एवं विलक्षणं सलक्षणं च सर्वं प्रागुत्पत्तेः प्राणरूपेण 
सदेन मायिकेन प्रातीतिकेन रूपेणोत्पद्यत इत्यवगम्यते | स 
यथो्णनाभिस्तनुनोच्चरेद कशथागनोः क्षुद्रा निस्पफलिद्धन व्युच्वटन्त्यैक- 
मैकास्ादात्यनः सर्वे ऋणा स्वे लोका सर्वे केकाः सर्काणि भूताति 
सर्व एते आत्मानो व्युच्छरत्ति (बृ.मा. २-१-२३) इति श्रुतेः | 
यथोर्णनाभिः कारणान्तरमनपेक्ष्य स्वात्माप्रविभक्तेन तन्तुनोच्चरेत्‌, यथा 
चैकरूपादेकस्मादग्नेः क्षुद्रा नानाविस्फुलिङ्खा विविधमुच्चरन्ति| 
एवमेवास्मादात्मनः सर्वे वागादिप्राणाः सर्वे भूरादिलोकाः सर्वेऽग्न्यादयो 
देवाः, सर्वाणि भूतानि ब्रह्मादिस्तम्बपर्यन्तानि, सर्वे चैते आत्मानो 
विश्वादिरूपेण विभाव्यमानाः सोपाधिका विशेषात्मनो व्युच्चरन्ति इति 
श्रुत्यर्थः | | ६ || 


विभूतिं प्रसवं त्वन्ये मन्यन्ते सृष्टिचिन्तकाः | 
स्वप्रमायासरूपेति सृष्टिरन्यैविकल्पिता | | ७ || 
( भाष्यम्‌) 


३९१. विभूतिः विस्तारः ईश्वरस्य सृष्टिः इति सृष्टिचिन्तकाः मन्यन्ते | नतु 
परमार्थचिन्तकानां सृष्टौ आदरः इत्यर्थः | ' इन्द्रो मायाभिः पुरुरूप ईयते' 
(ल्‌. २-५-१९) इति श्रुतेः | न हि मायाविनं सूत्रम्‌ आकाशे निक्षिप्य तेन 

सायुधम्‌ आरुह्य चकषर्गोचरताम्‌ अतीत्य युद्धेन खण्डशश्छिन्न पतित पुनरुत्थितं 
च पश्यतां तत्कतमायासतत्त्वचिन्तायाम्‌ आदरः भवति | तथेव अयं मायाविनः 
सूत्रप्रसारणसमः सुषुस्वम्रादिविकासः | तदारूढमायाविसमश्च तत्स्थः 
प्रा्तैजसादिः | सूत्रतदारूढाभ्याम्‌ अन्यः परमार्थमायावी | स एव भूमिष्ठः 
मायच्छन्नः अदुश्यमान एव स्थित्तः यथा, तथा तुरीयाख्यं परमार्थतत्त्वम्‌ । अतः 
तच्िन्तायामेव आदरो मुमु्षुणाम्‌ आर्याणां न निष्मयोजनायां सृष्टौ आदरः इत्यतः 
सृष्टिचिन्तकानामेव एते विकल्पा इत्याह | स्वप्रमायासरूपेति | स्वप्रसरूपा 
मायासरूपा च इति | | 


( विवृतिः) 
सृष्टिर्न पारमाथिकौ-- 


अथैवं प्राणात्‌ सृष्टिमभ्युपगम्य तत्र मतभेदा उच्यन्ते स्वसिद्धान्त- 
प्रदर्शनाय । प्रसूयते इति प्रसव ईश्वरस्य सृष्टिः | सृष्टं जगदित्यर्थः । तत्र 
केचित्‌ परमेश्वरस्य जगतो निमित्तकारणमात्रत्वं स्वीकृत्य वदन्ति जगतो 
विभूतिर्वैश्वरूप्यं ख्यापनीयमित्यत ईश्वर सृजतीति | तदपरे न क्षमन्ते | 
न हि विभूतिख्यापनेन कश्चिदतिशयो लभ्यते न चाख्यापनेन किचिद्धीयत 
इति | अथास्य स्वभाव एव कि न स्यादिति तदपि ? च | स्वभावस्य 
क्वचिदप्यनपायात्‌ सर्वदा सृषप्रसङ्धात्‌ | ननु बुद्धिमान्‌ स्वतन्त्रश्चेश्वरो 
जीवानां धर्माधमपिक्षश्च | तत्र कुतः सर्वदा सृष्रिसङ् ? न | अन्यपक्षस्य 
स्वाभाव्याभावादौपचारिक एव स्यात्‌ स्वभावशब्दव्यपदेश्य इति | 
केवलमनुमानेनैव साध्ये ईश्वरनिमित्तत्वे सशरीरत्वभोगादीनामप्यनु- 
मानसाध्यत्वप्रसङ्ः | अथ स ठक्षाचक्रे (प्र. ६-२), स ऋणमलनत 
(प्र. ६-४) इत्यादिश्रुत्यवष्टम्भान्निमित्तकारणत्वानुमानम्‌, तहिं सत्क चात 
च सत्ययभवठ्‌ (तै. २-६) इत्यादिश्रुत्यवष्टम्भादुपादानत्वमपि किं 
नानुमीयत इति 2 तस्मान्न निमित्तकारणमात्रमीश्वरः, नापि जगतो 
विभूतिख्यापनार्थं सृष्टिरिति | अपर ब्रुवते | पुरुषाणामर्थाय प्रधानमेव 

जगद्रूपेण परिणमते | तस्यैव च विभूतिः सृष्टिरिति | तच्वान्ये न मृष्यन्ते | 
ते हि प्रतिवदन्ति | पुरुषस्य भोगमोक्षौ संपादयितव्याविति प्रधानं प्रवर्तति 
इत्यपेशलेयं कल्पना | न ह्यचेतनस्य तस्य पुरुषार्थः संपादयितव्य इति 
वा स्वविभूतिः ख्यापयितव्येति वा स्वेच्छया प्रवृत्तिरुपपद्यते | 
मृदादिष्वदर्शनात्‌ | तस्माद्युक्तिविरुद्धोऽयं वादः | श्रुतिविरुद्धश्च | 
सोऽ कामयत कहुस्या प्जायेयोनि / स तणोऽ तप्यत / स तपस्तत्वा / टद 
सर्वणरजत / कक किच / तत्या / तकेकदपराक्शित्‌ / तद्ुमाकिश्य / 
छच् त्यच्चाभवत्‌ ( तै. २-६) इत्यादिना चेतनस्यैवेश्वरस्य निमित्तोपा- 
दानोभयकारणत्वश्रुतेः | तस्माद्विभूतिर्विस्तार ईश्वरस्यैव सृष्टिरिति 
केचित्‌| | 


एवं सृष्टिचिन्तका विविधं मन्यन्ते | सृष्टिचिन्तकानामेवैते 
विकल्पाः, न तु परमार्थचिन्तकानां सृष्टावादर इत्यर्थः | न हि पस्मार्थेवेयं 
सृष्टिरीश्वरपरिणाम इति युज्यते | परिणामित्वे तत एवेश्वरस्य 
सावयवत्वानित्यत्वादीनां दुर्वारदोषाणां प्रसक्तेः | नित्यं निरवयवं च 
परिणमते चेति विप्रतिषिद्धम्‌ | यत्त्वत्राधुनिकवेदान्तिनः केचित्पराहुः | 
नामरूपविभागानर्हसृक्ष्मदशापन्नप्रकृतिपुरुषशरीरं ब्रह्म कारणावस्थम्‌ | 
जगतस्तदापत्तिरेव प्रलयः | नामरूपविभागविभक्तस्थूलचिदचिद्रस्तुशरीरं 
ब्रह्म का्यविस्थम्‌ | ब्रह्मणस्तथाविधस्थूलभाव एव च सृष्टिसियुच्यते | 
एवमीश्वरशरीरतया तत्रकारभूतत्वाच्िदचितोः प्रकृतिपुरुषप्रकारसंस्थिते 
परमात्मनि प्रकारभूतप्रकृत्यंशे विकारः, प्रकार्यशे चाविकारः| 
प्रकारभूतजीवांशे तद्धर्मभूतज्ञानसंकोचविकासौ सर्वे चापुरुषार्थाः, 
प्रकार्यशे च नित्यनिरवद्यतेत्येवंविधाभिन्ननिमित्तोपादानकारणता- 
भ्युपगमे ब्रह्मणि परिणामवादगता दोषा न सेत्स्यन्ति | ब्रह्मणश्च 
समस्तचिदचिद्रस्तुनियामकत्वप्रदर्शनाय सृष्टेस्तद्विभूतित्वव्यपदेश इति 
विभूतिवादोऽपि संगच्छत इति | तदप्यपेशलम्‌ | तथा हिं चिदचिदंशौ 

तावद्िकारापुरुषार्थाश्रयत्वेनाभ्युपगताबेव | तयोश्च ब्रह्मणो ऽ- 
पृथक्प्रकारतया ब्रह्मण्येव तौ स्वगतविकारानित्यतादिदोषानासंजयत इति 
बलादभ्युपेतव्यं स्यात्‌ | अथ समस्तचिदचिद्विलक्षणतया तन्नियामक- 
तया च नित्यनिर्विकारता ब्रह्मण इत्यास्थीयते, तदा चिदचितोरेव 
कार्यकारणावस्थाभाक्त्वं न तु ब्रह्मण इति तस्याभिन्ननिमित्तोपादानकारणता 
पस्त्यक्तव्या स्यात्‌ | तदेवं ब्रह्मणि चिदचिद्विशिष्टत्वस्य मुख्यवृत्तेना- 
नभ्युपगमे सृक्ष्मचिदचिद्विशिष्टब्रह्मणः स्थूलचिदचिद्विशिष्टब्रह्मणैकत्व- 
मित्युक्तिरुक्तिमात्रफला स्यात्‌ | अभ्युपगमे तु चिदचिदुभयगतपरिणा- 
मादिदोषा दुर्वारणा एव ब्रह्मणि स्युरिति ब्रह्मपरिणामवाद एव नामान्तरेण 
स्वीकृ तः स्यादिति तदूषणेनैवाऽयमपि वादो दूषितो भवतीत्यलं 
नवीनकल्पनापरीक्षणेन | प्रकृतामेव परिणामपक्षपरीक्षामनुसरामः || 


युक्तिविरुद्धोऽयमीश्वरपरिणामकल्पनेत्युक्तम्‌ | श्रुतिविरुद्धा 
चेयम्‌ | इन्द्रो मायाभिः युरुरू द्यते (बृ. २-५-१९) इति हि श्रुतिः | 
स परमेश्वर एकरूप एव प्रज्ञानघनः सन्नविद्याप्रज्ञाभिर्बहुरू पत्वेन गम्यत 
इति हि तदर्थ] अतो मायामयस्येन सृष्टिरिति नादरस्तत्र 
परमार्थचिन्तकानाम्‌ | न हि मायाविनं सूत्रमाकाशे निक्षिप्य तेन सायुधमारुय 
चक्षर्गोचरतामतीत्य युद्धेन खण्डशश्छिन्नं पतितं पुनरुत्थितं च पश्यतां 
तत्कृतमायासतत््वचिन्तायामादरो भवति | न हि द्रष्टा कथमयं मायावी 
खण्डशश्छि्नः पुनरुत्थितश्चेत्यादिचिन्तायामादरं वहन्ति विवेकिनः | 
मायैवेदं सर्वमित्येव तूदासते | तथेवायं मायाविनः सूत्रप्रसारणसमः 
सुषुप्तस्वप्रादिविकासो युक्तिहीनप्रकाशः | तदारूढमायाविसमश्च तत्स्थः 
प्रास्षतैनसादिस्तत्तदवस्थोपाधिक इति सोऽपि युक्तिहीनप्रकाशवानेव | 
अतः परमार्थचिन्तका न मायामयावस्थाया वा तत्स्थत्वेन प्रतीयमानस्य 
विश्वतैनसप्राज्ञरूपस्य वा चिन्तायां बद्धादरा भवन्ति | | 

सृष्टिः परमात्मस्वरूपनिर्धारणे द्वारम्‌-- 


सूत्रतदारूढाभ्यामन्यस्तद्विलक्षणस्तु परमार्थमायावी स एव भूमिष्ठो 
मायाच्छन्नोऽसंसृष्टश्च तया स्वयं प्रसास्तिया यथा अदृश्यमान एव स्वरूपेण 
स्थित, तथा जागसििाद्यवस्थात्रयतत्स्थविश्वादिभ्योऽन्यद्‌अवस्थात्रय- 
च्छन्नमथ च तदसंस्पृष्टं तुरीयाख्यं परमार्थतत्त्वम्‌ | अतः परमार्थमाया- 
विस्वरूपनिर्धरणे एवादरे मायाद्रष्रणां यथा, तथा तुरीयचिन्तायामेवादये 
मुमुक्ूणामार्याणां न निष्प्रयोजनायां सृष्टावादर इत्यतः सृष्टिचिन्तकानामेवैते 
विकल्पा इत्याह कारिकाकार्‌ ' स्वप्रमायासरूपेति' | अन्यैः परमार्थवादि- 
भिरियं सृष्टिः स्वप्रसरूपा मायासरूपा च तद्वदेव दृष्टनष्टस्वरूपा इति 
विकल्पिता | अतः सृ किं कथमिति प्रश्नः प्रतिवचनं वाऽनुपपन्नमिति 
भावः | | 


स्वप्रमायादृष्टान्तादानम्रयोजनम्‌-- 


इदं त्वत्रावधेयम्‌ | प्रा्स्य प्राणापराभिधानस्य यत््रभवाप्ययत्वमत्र 

श्रुतम्‌, न तत्सृष्टिस्थितिप्रलयानां सृष्टप्रपञ्चस्य वा सत्यत्वावगमार्थं किं 
तर्हि व्यावहारिकोमवस्थत्रयदृष्टिमनुसृत्यावस्थानां च परस्परं कार्यकारण- 
संबन्धमध्यारोप्य प्रा्ञस्यैवेकीभूतस्य मायया प्रपञ्चतदध्यक्ात्मना 
विपरिवर्तो भवतीति प्रबोधनार्थम्‌ | तेन हि प्रबोधनेन मन्दमध्यमाधिकारिणां 
सहसा परमार्थतत्त्वं ग्रहीतुमसमर्थानां प्रपञ्चस्य स्वप्रमायादितौल्यात्‌ 
मिथ्यात्वे सति तदास्पदीभूत आत्मैवैकः परमार्थतत््वमिति क्रमेणा- 
जाहयात्मप्रतिपत्तौ चित्तावतारः कृतो भवतीति | तथा च वक्ष्यति खछिरिति 
छिन्द (२-२८), स्वग्रमाये कथा कुषे (२-३१), मायया भिद्यते 
हेत्‌ (३२-१९), उपायः खोऽक्तारय (२-१५) , नारिसु देशिता कृद्धः 
(४-४२) - इति च | तदेतत्सर्वमनुसंधायाऽऽह स्वप्रमायासरूपेति इति | 
यथा स्वप्रमाययोः सृष्टिरिति मिथ्याप्रतीतिरेव वाचारम्भणमात्रत्वात्‌ , 

न तु तत्र सृष्टिः सृष्टप्रपञ्चो वा वस्तुवृत्तेनापि संभवति, एवमयमपि 
श्रुत्युक्ता सृष्टिरिति भावः || ७ || 


इच्छामात्रं प्रभोः सृष्टिरिति सृष्टौ विनिश्चिताः | 
कालात्‌ प्रसूतिं भूतानां मन्यन्ते कालचिन्तकाः || ८ || 


( भाष्यम्‌) 


३२. इच्छामात्रं प्रभोः सत्यसङ्धल्पत्वात्‌ | सृष्टिः घटादिः सङ्कल्पनामत्र 
न सङ्कुल्पनातिरिक्तिम्‌ | कालादेव सृष्टिरिति केचित्‌ | | 


(विवृतिः) 
सृष्टौ वादिविकल्पाः-- 


इच्छामात्रं प्रभोः सृष्टिरिति सृष्टौ विनिश्चिताः | सृष्टिः परमेश्वर- 
संकल्पादेव समुद्धता सत्यकामः सत्यसंकल्पः (छां. ८-७-१) 
इत्यादिश्रुतेः | संकल्पनामात्रं न संकल्पनातिर्तिम्‌ | इच्छामात्रत एव 
सृनति परमेश्वर न तु कारणान्तस्पपेक्षते इति केचित्‌ सृष्टौ विनिश्चिताः | 
न च संकल्पमात्रत्वे मायिकत्वप्रसद् । सत्यसंकल्पश्रुतेः | शुद्धसत््वो- 
पाधिनिमित्ता हि संकल्पा ईश्वरस्येति | तदपि न शुध्यति | उपाधिनिमित्तत्वे 
स्वतः संकल्पवत््वासिद्धेः । क मपिक्षत्वेऽप्ययमेव दोषः | अथ स्वत 
एव सत्यसंकल्प इत्यभ्युपगम्यते | तन्न | मनआदिसाधनाभावे तदनुपपक्त | 
उपपत्तौ वा सदा संकल्पनप्रसङ्धादिति } यत्त्वत्र कश्चित्‌ | विनिश्चिता 
इत्युक्तिः सिद्धान्तत्वे एव संगच्छते मतान्तरबोधकान्यादिशब्दाभावाच्चेति | 
तदसत्‌ | सृष्टौ विनिश्चिताः सृष्टिः पारमार्थिक्येवेति दृढाग्रहवन्त 
इत्यर्थकत्वेनापि विनिश्चितशब्दप्रयोगोपपत्तेः | न चान्यादिशब्दाभावा- 
स्सिद्धान्तत्वम्‌ | अन्य पुनमन्यन्ते, अफ़र आह - इत्यपि सिद्धान्ताव- 

तरणग्रकारस्य दरीदृश्यमानत्वात्‌ | अनेकविकल्पेषु मध्ये स्वपक्षमपि 
विनिवेश्यान्ते सिद्धान्तावधारणस्यापि संगतत्वात्‌ | तथा च वक्ष्यति देक्स्यैष 
स्वश्ाकोऽ यम्‌ (१-९) इति | यद्यन्यादिशब्दादर्शनमेव विनिगमक- 
मभ्युपगम्येत तहिं कालात्‌ प्रसूतिमित्यस्यापि सिद्धान्तत्वापात इत्यतः 
परापशकुनार्थ स्वनासच्छेदकौशलमिदमिति | तस्माद्विकल्पमात्रा एते 
कालस्वभावनियतियदृच्छादिवादा इति सिद्धम्‌ || ८ || 


भोगार्थ सृष्टिरित्यन्ये क्रीडार्थमिति चापरे | 
देवस्यैष स्वभावोऽयमाप्तकामस्य का स्पृहा | ९ || 


( भाष्यम्‌) 


३३ .भोगार्थ क्रोडार्थम्‌ इति च अन्ये सृष्ट मन्यन्ते | अनयोः पक्षयोः 
दूषणम्‌ देवस्यैष स्वभावोऽयम्‌ इति | देवस्य स्वभावपक्षम्‌ आश्रित्य सर्वेषां वा 
पक्षाणाम्‌ ' आप्तकामस्स का स्पृहा' इति | न हि रज्न्नादीनाम्‌ 
अविद्यास्वभावव्यतिरेकेण सर्पाद्याभासतत्वे कारणं शक्यं वक्तुम्‌ || 


(विवृतिः) 
सृष्टिविचारोपसंहारः-- 


इतश्चैष एव सिद्धान्तः | यतो भोगार्थ सुजतीश्वर इत्येके | 
क्रीडार्थमिति चापरे | तदेतदनुपपन्नम्‌ | कथम्‌ 2 न तावद्धोगार्थम्‌ | 
नित्यतृप्तस्य भोगकाडक्षाप्रसक्त्यभावात्‌ | न च क्रौडार्थम्‌ | रत्यथित्वा- 
भावात्‌ | न हि क्रीडया विना रतिमविन्दन्‌ क्रोडामिच्छति भगवानिति 
कल्पयितुं युक्तम्‌ | ननु यथा लोके तृप्त एव कश्चित्‌ किंचिदपि 
प्रयोजनमनभिसंधायैव लीलया क्रौडाविहरषु प्रवर्ति, एवमीश्वरोऽपि 
प्रवर्तताम्‌ | अत्र को दोषः ? न | लीलायामपि कस्यचित्सृक्ष्मस्य 

प्रयोजनस्य शक्योत्ेक्षणत्वात्‌ | ईश्वरे च तदभावात्‌ | तदाह आप्तकामस्य 
का स्पृहा इति | तस्मान्न भोगार्थं क्रीडार्थं वा सृष्टिरित्युभयोः पक्षयोरपि 
दूषणम्‌ || 


अथवा देवस्यैष स्वभाव इति स्वभावपक्षमाश्चित्य सर्वेषां 
सृष्टिपक्षाणां दूषणमिदम्‌ आप्तकामस्य का स्पृहेति | आप्तकामत्वात्‌ स्वार्थ 
वा परार्थं वा तस्य प्रवृत्तिर्नैव युज्यते | प्रवृत्तिलक्षणा हि दोषाः | न च 
कामादिदूषितमिदं भगवतः स्वरूपम्‌ | अग्हतफप्माभयर रूपम्‌ | ...... 
आतकामणात्यकाममकामई रूफ शोकान्तरम्‌ (बृ. ४-३-२९) इति 
श्रुतेः | अतो देवस्य स्वभाव एवायं यदविद्या प्रपञ्चरूपेणाऽ- 
वभासनमिति | ननु श्वेताश्वतराणां संहितोपनिषदि स्कभाक्मेके कक्यो 
कदान्ति कालं तथान्ये फसिह्माना / देक्स्यैम महिमा क लोके येने 
्राम्यते ्रह्मचक्रम्‌ / / (श्वे. ६-१) इति स्वभाववाद व्युदस्य महिमावादः 
स्वीकृतः | कथमिह तद्विरोधेन स्वभाववादोऽद्गीक्रियते? नैष दोषः | 
विशिष्टदेशकालनिपित्तानपेक्षसृज्यमानस्वभाव एवोत्पत्तिकारणमिति- 
पक्षस्यैव श्वेताश्वते निरासात्‌ | अत्र तु स्रः स्वभाव उच्यते | अतो 
यत्किचिदेतत्‌ | एवं ल्ेककद्र लीलाकै कल्यम्‌ (ब्र.सू. २-१-३३) इत्यत्रापि 
प्रसोजनोदेशशून्यः सष स्वभाव एव लीलाशब्दवाच्यः | तेन 
नात्रत्यक्ीडापक्षनिरासेन विरोधः] सोऽकामयत (तै. २-६) 
इति श्रुत्याऽप्तकामस्य का स्पुहेत्यस्य विरोधस्तु दूरनिरस्तः | सोऽकामयतेति 
स्वरूपभूतविशुद्धकामविषये प्राणिक मपिक्षया ब्रह्मणः प्रवर्त- 
कत्वानुज्ञानात्‌ | का स्पृहेत्यत्र च पूर्वानुभवसंस्कारोद्रोधनिमित्त- 
प्रवर्तक कामरूपदोषप्रतिषेधात्‌ | तस्मात्सूक्तं देवस्यैष स्वभावोऽयमिति | 
न हि रञ््वादीनामविद्यास्वभावव्यतिरेकेण सर्पाद्याभासत्वे कारणं शक्यं 
वक्तुम्‌ ! स्वभाव एव हि रज्वादीनां यदज्ञातानां तेषां सपदिरूपेणा- 
वभासनम्‌ | तथाऽज्ञातब्रह्मणोऽ पीति | तदुक्तम्‌ इद जग्दफदान 

सर्व्क्त्यनमव्वयम्‌ / स्वात्ौकाऽज्ञानक्त्तेन ग्रयिष्यु परभकिष्णु च// 
(ब.वा. १-२-१२६) | एवं ' प्रभवाप्ययौ हि भूतानाम्‌" इति मन्त्रार्थः 
प्रपञ्चितः || ९ || 


अथ सप्तममन्रावतरणिका 


( भाष्यम्‌) 


२४. चतुर्थः पादः क्रमप्राप्तो वक्तव्यः इत्याह - ' नान्तः प्रज्ञम्‌! 
इत्यादिना | सर्वशब्दग्रवृत्तिनिमित्तशुन्यत्वात्‌ तस्य शब्दानभिधेयत्वम्‌ इति 
विशेषप्रतिषेधेनैव तुरीयं निदिदिक्षति || 


(विवृतिः) 
तुरीयस्य शब्दानभिधेयत्वम्‌-- 


अथोपनिषदि चतुर्थः पादः क्रमप्रा्ो वक्तव्य इत्याह ' नान्तःप्रसम्‌ 
इत्यादिना | तस्य च सर्वशब्दग्रवृत्तिनिमित्तशुन्यत्वाच्छनब्दानभिधेयत्वमिति 
-विशेषप्रतिषेधेनैव तुरीयं निर्दिदिक्षति | जातिगुणक्रियादिविशेषो हि 
शब्दपरवृत्तिनिमित्तम्‌ | तादृशप्रवृत्तिनिमित्तवतत्वादेव च पदार्थानां शब्दा- 
भिधेयत्वम्‌ | तत्र गौरिति गोत्वजातितः, शुक्ल इति गुणतः, गन्तेति क्रियातः, 
विषाणीति संबन्धत इत्येवं यथा गवादेरभिधेयत्वं नैवं तुरीयस्य 
शब्दाभिधेयत्वम्‌ | सर्वेषामपि विशेषाणां शब्दप्रवृत्तिनिमित्तभूतानां 
तत्राभावात्‌ | अतोऽन्तः्रज्ञत्वादिविशेषप्रतिषेधेनैव तन्निर्दष्टुमीहते || 


( भाष्यम्‌) 


३५. शून्यमेव तर्हि तत्‌ | न | मिथ्याविकल्पस्य निर्निमित्तत्वानुपपततः | 
न हि रजतसर्पपुरुषमृगतृष्णिकादिविकल्पाः शुक्तिकारजुस्थाणुषरादिव्यतिरेकेण 

अवस्त्वास्पदाः शक्याः कल्पयितुम्‌ | एवं तर्हिं प्राणादिसर्वविकल्पास्पदत्वात्‌ 
तुरीयस्य शब्दवाच्यत्वम्‌ इति न प्रतिषेधः प्त्याय्यत्वम्‌उदकाद्याधारस्येव घटादेः | 
न | माणादिविकल्पस्य असत्त्वात्‌ शुक्तिकादिष्विव रनतादेः | न हि सदसतोः 
संबन्धः शब्दप्रवृत्तिनिमित्तभाक्‌ | अवस्तुत्वात्‌ | नापि प्रमाणान्तरविषयत्वं 
स्वरूपेण | आत्मनो निरुपाधिकत्वात्‌ ] गवादिवत्‌ नापि जातिमत््वम्‌ | 
अद्वितीयत्वेन सामान्यविशेषाभावात्‌ | नापि क्रियावत्त्वं पाचकादिवत्‌ | 
अविक्रियत्वात्‌ | नापि गुणवत्वम्‌, नीलादिवत्‌, निर्गुणत्वात्‌ | अतो नाभिधानेन 
निर्देशमर्हति | | 


(विवृतिः) 


यदि सर्वविशेषाभाववनत्तुरीयं तहिं शून्यमेव तदिति प्राप्तम्‌ | न | 
मिथ्याविकल्पस्य निर्निपित्तत्वानुपपत्तेः | न हि स्नतसर्पादयो विकल्पा 
निरास्पदा दृष्टाः क्वचिदपि | सनतं शुक्तिकास्पदम्‌ सर्पो रज्वास्पद्‌ः, 
पुरुषः स्थाण्वास्पदः मृगतृष्णिका चोषरास्पदा इत्येवं स्रव विकल्पा 
वस्त्वास्पदा एवोपलभ्यन्ते | एवं प्राणादिविकल्पा अपि तुरीयास्पदा 
इति न तस्य शून्यत्वं शक्यं कल्पयितुम्‌ | | 


एवं तर्हिं ्राणादिसर्वविकल्पास्पदत्वात्‌ तुरीयस्य शब्दवाच्यत्व- 
मेवापन्नम्‌ | शक्यते हि प्राणादीनामास्पदं तुरीयमिति वक्तुम्‌ | यथा हि 
घटादिरुदकाद्याधारत्वेन दृष्टः शक्यत एव शब्दैरभिधातुम्‌ उदकाधारो 
घटः इत्यादिभि शब्दैः , एवं तुरीयमपि प्राणाद्याधासत्वेन शक्याभिधानमेवेति 
न प्रतिषेधैरेव प्रत्याय्यत्वं तस्येति चेत्‌ | न | वैषम्यात्‌ | दृष्टन्ते हि 
व्यावहास्किसत्यस्यैवोदकादेराधेयत्वं घटादेश्चाधारत्वमिति युक्तं घटादे 
शब्दवाच्यत्वम्‌ | अत्र पुनः प्राणादेः परमार्थसनत्ताभावादसत एव विकल्पस्य 
रनतादेरि शुक्तिकादिरस्पदं परमार्थसत्यं तुरीयमिति वैषम्यम्‌ | न हि 
सदसतोः शुक्तिकारनतयोः संबन्धः शब्दप्रवृत्तिनिपित्तभाक्‌ | 

अवस्तुत्वात्संबन्धस्य } एवं प्राणादिविकल्पस्य तुरीयस्य च संबन्धो न 
शब्दप्रवृत्तिनिपित्तभाक्‌ | अवस्तुत्वात्‌ प्राणादिविकल्पस्य | अतो 
धनवानिति यथा संबन्धद्वारेण शब्दवाच्यत्वं देनदत्तस्य एवं 
प्राणादिमन्तुरीयमिति शब्दवाच्यत्वं तस्य न संभवति | संबन्धाभावात्‌ | 
नापि रूढिर्निपित्तम्‌ | निरुपाधिकत्वेन प्रत्यक्षाद्यविषयत्वात्‌ तुरीयस्य | 
नापि जातिः | अद्वितीयस्य निर्विशेषत्वात्‌ | सामान्यं हिं जातिर्विंशेषेषु 
सर्वव्रानुवृत्ता | तथा च गोत्वादिजातिमत्तयाभिधीयन्ते गवादिविशेषाः | 
इदं तु तुरीयं न कु तश्चिद्धयावृत्तं न कुत्रचिदनुवृत्तं वेति न सामान्यं न च 
विशेष इति | नापि क्रियावत्त्वं निपित्तम्‌ | यथा पाचक 
पाकक्रियाकरृत्विनाभिलप्यते | कूटस्थस्याविचालिनः क्रि यानुपपत्तः | 
नापि गुणवत्त्वं निमित्तमत्र| यथा नीलादिगुणवत्त्मेन 
नीलोत्पलादिस्तत्तच्छब्देनोच्यते | निर्गुणत्वात्‌ | अतः कथंचिदपि 
नाभिधानेन निर्देशमर्हतीति प्रतिषेधरेव प्रत्याय्यमिति युक्तम्‌ | न चैवं 
वक्तुं शक्यं तुरीयशब्देनाप्यनभिधेयत्वम्‌ इति | इष्टापत्तेः | न हि 
चतुःसंख्यापूरणत्वमभिप्रेत्य तुरीयमिति व्यपदिश्यते | संख्यादिसर्वं- 
गुणरहितत्वात्‌ | किं तहिं विश्वादित्रयं कल्पितसंख्याकमपेक्ष्यैव तथोच्यते | 
न च प्रतिषेधशब्दवाच्याभाववत््ंप्राप्रोतीति शद्भुनीयम्‌ | भाववदभावस्या- 
प्यसत्तवाविरोषात्‌ | सदसतोः संबन्धस्य च शब्दप्रवृत्तिनिमित्तभाक्त्वं 
` नास्तीति परिहितत्वादिति || 


( भाष्यम्‌) 


३६. शशविषाणादिसमत्वात्‌ निरर्थकत्वं तर्हि | न | आत्मत्वावगमे 
तुरीयस्य अनात्मतुष्णाव्यावृत्तिहेतुत्वात्‌ शुक्तिकावगमे इव सनततृष्णायाः | न 
हि तुरीयस्य आत्मत्वावगमे सति अविद्यातृष्णादिदोषाणां संभवः अस्ति | न च 
तुरीयस्य आत्मत्वानवगमे कारणम्‌ अस्ति | सर्वोपनिषदां तादर्थ्यनोपक्षयात्‌ | 
। तत्त्वमसि" (छां. ६-८-७) , ' अयमात्मा ब्रह्म' (ब. २-५-१९) , ' तत्सत्यं 

स आत्मा' (छां. ६-८-७), ' यत्साक्षादपरोक्षाद्‌ ब्रह्म' (ब॒. ३-४-१)., 
' सबाह्याभ्यन्तरो ह्यनः' (मुं. २-९१-२), ' आत्मैवेद^ सर्वम्‌' (छां. ८-२५- 
२) इत्यादीनाम्‌ || 


(विवृतिः) 
तुरीयज्ञानं न निष््रयोजनम्‌-- 


ननु सर्वथाऽनभिधेयत्वे तुरीयं शशविषाणादितुल्यमेवेति प्राप्तम्‌, 
अतो निरर्थकं तज्ज्ञानमिति | न | आत्मत्वावगमे तुरीयस्यानात्मतृष्णा- 
व्यावृत्तिहेतुत्वाच्छुक्तिकावगम दव रनततृष्णायाः | न हीयं शुक्ति- 
कै वेत्यवगमे सति पुनः पूर्ववत्‌ रनततृष्णायाः संभवोऽस्ति | एवं तुरीयं 
ब्रह्मैवाहमित्यवगमेऽविद्यातृष्णाप्रवृत्यादिदोषाणां न संभवः | तुरीयं च 
स्वरूपत आनन्दरूपमविद्ययाऽप्राप्तमिव विद्यया च प्रा्तमिव भवतीति 
पुरुषार्थरूपम्‌। अतोऽनर्थनिवृत्तेरर्थप्राप्तेश्च सद्धावान्नानर्थक तुरीय- 
विज्ञानम्‌ || 


सर्वोपनिषदां तुरीये समन्वयः-- 


ननु तुरीयस्यात्मत्वावगमे न साधनमस्ति | निविशेषत्वात्तस्य 
प्रमाणविषयत्वाभावात्‌ | न | सर्वोपनिषदां तादर्थ्येनोपक्षयात्‌ | सर्वा 
ह्यपनिषदस्तात्पर्येण तत्स्वरूपावगमोत्पादन एव पर्यवसन्नाः | तथा हिं 
तत्वमि (छां. ६-८-७) इति कल्पितजीवरूपत्वप्रतिषेधेन स्वरूप- 
भूतसदात्मकतुरीयरूपत्वोपदेशः | अयमात्या ब्रह्म (बृ. २-५-१९) इति 
दरष्टत्वश्रोतृत्वादिकं निषिध्य ब्रह्यस्वरूपत्वोपदेशः | तत्सत्यं स आत्या 
(छां. ६-८-७) इति सद्रह्यणः सत्यत्वावधारणम्‌, तस्यैव चात्मत्वोपदेशः | 
यत्याश्षाद्योक्षद्रल्य य त्या सर्वान्तरः (नृ. ३-४-१) इति 
यदत्यन्तमव्यवहितमगौणं ब्रह्म स॒ एब सर्वान्तर आत्मेति ब्रह्मणः 

प्रत्यगात्मत्वोपदेशः ] सकाह्ाभ्यन्तरे ह्यजः / अप्राणो ह्मनाः सभर ्कष्ठत्‌ 
परतः ण्ट (मुं. २-१-२) इति सर्वमूर्तिवर्जितं ब्रह्मैव सर्वेषामात्मभूतं 
देहभेदेषु यद्यप्यविद्यया सप्राणं समनः सेद्धियं सविषयं च प्रत्यवभासते 
तथापि स्वरूपतो निर्विकार निरुपाधिकमन्याकृतादपि परमक्षरमिति 
तुरीयत्वेन निर्देशः | आत्मैकेद सर्वम्‌ (छां. ७-२५-२) इति यदिदं 
दृश्यते सर्वतोऽविद्यातस्तत्सर्ग परमार्थत आत्मैबेत्युपदेशः | 
तदेबमादिवाक्यानां तात्पर्येण तदर्थस्यैव प्रतिपादनादसमेवार्थ 
प्रतिपिपादयिषितः सर्वास्वप्युपनिषस्स्विति गम्यते | न चैवमुपदेशानन्तरं 
किंचिदुपासनाद्यनुष्ठानं विधित्सन्ति श्रुतयो येन तासां तादर्थ्ये निभगि 
न स्यात्‌ । तदेवं तादर््येनैवोपक्षयात्‌ सर्वोपनिषदाम्‌ तद्धास्य विन 
(छां. ६-१६-३) इत्यादि श्रुतिभ्यश्चावगत्यनुत्पततेरनाशङ्भनीयत्वात्‌ 
नास्ति तुरीयस्यानवगमे कारणम्‌| न चेयमवगतिरभरत्तिः | बाधका- 
भावादिति निरवद्यम्‌ || 


( भाष्यम्‌) 


२७. सोऽयम्‌ आत्मा परमार्थापरमार्थरूपः चतुष्पात्‌ इत्युक्तः | तस्य 
अपरमार्थरूपम्‌ अविद्याकृतं रल्नुसर्पादिसमम्‌ उक्तं पादत्रयलक्षणं बीजाद्धुर- 
स्थानीयम्‌ | अथ इदानीम्‌ अबीजात्मकं परमार्थस्वरूपं रस्नुस्थानीयं सर्पादि- 
-स्थानीयोक्तस्थानत्रयनिराकरणेन आह ~ ' नान्तश्मज्ञम्‌' इत्यादि || 


(विवृतिः) 
तुरीय एवाऽऽत्मनः परमार्थः पादः- - 


सोऽयमात्मा परमार्थापरमार्थरूपश्चतुष्पादित्युक्तः | यद्यपि 
द्वितीये मन्त्रे सोऽयमात्या चुष्फा्‌ इत्येकोक्तम्‌, न तु परमार्थापरमार्थ- 
रूपश्चतुष्पादिति, तथापि ओगमित्येतदकर स्वम्‌ (१) सर्व ह्यत्र 

(२) -इति चाभिधानाभिधेययोरेकत्वप्रतिपादनेन परमार्थतत्वमभिधाना- 
भिधेयोभयविलक्षणमित्यप्युक्तप्रायमेव | तथा च परमार्थरूपेणैक 
एवायमात्मा संव्यवहारमात्रेण चतुष्पाद्‌ भवतीत्युक्तं भवति | तथां च 
वक्ष्यति स आत्मा इति | तस्यास्यापरमार्थरूपमविद्याकृतं रल्नुसर्पादि- 
सममुक्तं विश्वतैनसप्राज्ञाख्यं पादत्रयलक्षणम्‌ | तच्च बीजाङ्करस्थानीयम्‌, 
बीजं प्रासोऽद्करौ च विश्वतैजसाविति | उक्तं हि एक कोति सर्वस्य 
अ्रभकाप्यकौ हि शरूतानाम्‌ (६) इति | अत्र नैवं मन्तव्यं बीजाङ्कुरवत्‌ 
पारमार्थिक एवैष कार्यकारणभाव इति ] न हि नीजस्यावयवोप- 
मर्देनादुरोत्पत्तिवदत्र ्राज्ञस्वरूपस्योपमर्देन विश्वतैनसपरादुर्भावो भवति । 
सोऽहमिति प्रत्यनुसंधानात्‌ | तस्मादविद्याकल्पितेनैव तु रूपभेदेन 
प्राज्ञतैेजसविश्वत्वभाक्त्वमविकृ तस्यैवात्मन इति मायिक बीजाद्धुर- 
स्थानीयमेवेदं पादत्रयं श्रुत्युक्तम्‌ | यथा मायामयाद्‌ बीजान्मायामयोऽ दुर 
जायते, एवं बीजात्मनः ग्राज्ञात्‌ तदङ्ुराविव विश्वतैजसौ प्रतीयेते इति | 
अथेदानीं तस्यैव प्राज्शब्दवाच्यस्याऽ बीजात्मकं परमार्थस्वरूपं 
रज्जुस्थानीयमुच्यते | तच्च स्वरूपेण न शब्दप्रवृत्तिनिमित्तभागित्यतः 
पूर्वोक्तिविधया समारोपितसपदिस्थानीयस्य यथोक्तजागरितादि- 
स्थानत्रयस्य निराकरणेन तत्स्थानित्रसनिराकरणेन चाह मन्त्रः | 
नान्तश््रज्ञमित्यादि | | 


तुरीयः पादः 
(उपनिषत्‌) 


नान्तःप्रज्ञं न बहिष्प्रज्ञं नोभयतः ग्रसं न प्रज्ञानघनं न 
प्रज्ञं नाप्रज्ञम्‌ | अदृष्टमव्यवहार्यमग्राह्यमलक्षण- 

मचिन्त्यमव्यपदेश्यमेकात्मप्रत्ययसारं प्रपञ्चोपशमं 
शान्तं शिवमदरैतं चतुर्थं मन्यन्ते स आत्मा स विज्ञेय 
| | ७ || 
( भाष्यम्‌) 


३८. ननु आत्मनः चतुष्पात्त्वं प्रतिज्ञाय पादव्रयकथनेनैव चतुर्थस्य 
अन्तश्मज्ञादिभ्योऽन्यत्वे सिद्धे ' नान्तरज्ञम्‌' इत्यादि प्रतिषेधः अनर्थकः | न | 
सर्पादिविकल्पप्रतिषेधेनैव रज्नुस्वरूपग्रतिपत्तिवत्‌ क्रवस्थस्यैव आत्मनः 
तुरीयत््वेन म्रतिपिपादयिषितत्त्वात्‌ | ' तत्वमसि" इतिवत्‌ | यदि हि 
क्रयवस्थात्मविलक्षणं तुरीयम्‌ अन्यत्‌, तत्मतिपत्तिद्ाराभावात्‌ शस्त्रोपदेशानर्थक्यं 
शन्यतापत्तिर्वा | | 


(विवृतिः) 
तुरीयः पादो न विश्वादिभ्योऽन्यः-- 


ननु ' अयमात्मा चतुष्पात्‌" इत्यात्मनश्चतुष्पात्वं प्रतिज्ञातम्‌ | 
तत्र च विश्वादिपादत्रयं कथितमित्यनेनैव चतुर्थस्यान्तःप्र्ञतैनसादि- 
भ्योऽन्यत्वं सिद्धमिति किमर्थं नान्तशश्रज्ञमित्यादिप्रतिषेधः क्रियते ? 
न हि सिद्धमेव पुनरपि वक्तव्यं भवत्यनुदिश्य किमपि प्रयोजनान्तरम्‌ | 
न च तैजसादिप्रतिषेधमात्रेण तुरीयस्य स्वरूपं सिध्यति, येन 
सप्रयोजनः स्यादयं प्रयास इति | अत्रोच्यते | नानर्थकोऽयं प्रतिषेधः | 
स्पदिविकल्पप्रतिषेधेनैव रज्नुस्वरूपप्रतिपत्तिवत्‌ क्रयवस्थस्यै - 
वाऽऽत्मनस्तुरीयत्वेन प्रतिपिपादयिषितत्वात्‌ | यथा हि सर्पोऽयं स्याद्‌, 
भूच्छिद्रमथवा दण्डः इति सर्पादिरूपेण विक ल्पिता रस्लु 
सर्पादिविकल्पप्रतिषेधेनैव न सर्पोऽयम्‌, न भृच्छिद्रम्‌, न वा दण्डः इति 

सर्वविकल्पनिवृत्तौ स्वरूपेणैव प्रतिपन्ना भवतिं | एवं क्यवस्थस्यैवाऽऽत्म- 
नस्तुरीयत्वेन प्रतिपादयितुमिष्टत्वात्‌ प्रतिषेधः क्रियते | जागसितावस्थावत्व- 
प्रतिषेधेनैव विश्वत्वप्रतिषेधः, स्वप्रावस्थावत्त्वप्रतिषेधेनैव तैजसत्वप्रतिषेधः, 
सुषुपावस्थावत््वप्रतिषेधेनैव च प्राजञत्वप्रतिषेधः | तुरीयमेव ह्यन्तः- 
प्र्ञत्वादिना विकल्प्यते तत्र तत्र | न च चूत्र्रयाकिर्वर्निता रव्युरियिम्‌ 
इतिवत्‌ स्वरूपेणापि शक्यं प्रतिपादयितुं तुरीयम्‌, येन विधिमुखेनैव 
तस्य निर्देशः क्रियेत | सर्वशब्दप्रवृत्तिनिमित्तशन्यं हि तदित्यवोचाम | 
तस्मात्‌ समारोपिततैजसत्वादिविकल्पप्रतिषेधेनैव प्रतिपाद्यते | 
तत्वमसीतिवत्‌ | यथोक्त गु कदोशसाटख्याम्‌ ““चिद्धादेकाह- 
पित्यय्याद्युष्यद्धर्मो नििध्वते / रल्वापिकाहिक्षीयुकत्या तत्वमित्यादि- 
शरासनः *^(उ.प. १८-४) इति | यथा रज्ज्वां समारोपितसर्पबुद्धिर्निवर्त्यते 
-रज्जुरियम्‌ इत्याप्तोक्त्या, एवं तत््वमस्यादिशास्त्रवचनैरपि स्वतः सिद्धात्मनः 
सकाशाद्विषयभूतोऽहङ्कारादिर्विविच्य युक्त्या निषिध्यते | त्वंपदार्थस्य 
परमार्थरूपं सिद्धमेव हि समारोपितयुष्मद्धर्मनिषेधेन प्रतिपाद्यते | न तु 
तदपि वाक्यप्रतिपाद्यं रूपम्‌ इति श्लोकार्थः | तस्मान्न तैनसादिभ्योऽन्यत्व- 
प्रतिपादनमिदम्‌, किं तु विकल्पप्रतिषेधेन सिद्धार्थज्ञापनमिति नानर्थको 
निषेधः || 


अथ क्रयवस्थात्मविलक्षणमेव तुरीयम्‌, अत एव ' नान्त्रम्‌! 
इत्यादिप्रतिषेधस्तैजसादिभ्योऽन्यत्वं प्रतिपादयितुमित्येव किं न स्यादिति? 
अत्र वयं पृच्छामः | को भावः ? कि जाग्रदादिभ्योऽन्यदपि स्थानं 
चतुर्थमस्तीति | अहोस्वित्‌ तुरीयपादः सर्वथा स्थानवजिंतः, अत एव 
चावस्थावद्ध्यस्तैजसादिभ्योऽत्यन्तविलक्षण इति ? तत्र समाध्यादेः 
स्थित्यन्तरत्वाभ्युपगमे शक्यमेव तुरीयं तादृशस्थानवत््वेन स्वरूपेणैव 
निर्देष्टुमिति पूर्वोक्तप्रतिषेधानर्थक्यदोषान्न निस्तारः | अथ सर्वथा 

स्थानवर्जितमेव तुरीयम्‌, तथापि दोषान्न मुच्यसे | स्वरूपेणैव हि येन 
केनचित्‌ तदापि िर्देशार्ह भवतीति | ननु तुरीयस्य सर्वथाऽव्यवहार्य- 
त्वान्न निर्देशार्हतेति चेत्‌ | यदि तर्हिं क्रयवस्थात्मविलक्षणमेव तुरीयं 
तेभ्योऽन्यत्‌ ततः शास्त्रोपदेशानर्थक्यम्‌ | तत्परतिपत्तिद्राराभावात्‌, स्वयं 
च निर्देशानर्हत्वात्‌ | न हि तदाऽ वस्थात्रयद्रारेण तन्निर्देशः कर्तुं शक्येत | 
तदन्यत्वात्‌ | नापि स्वतः | शब्दप्रवृत्तिनिमित्ताभावादिति | शून्यतापत्तिर्वा 
तुरीयस्यैतत्पक्षे | न हि सर्वशब्दप्रत्ययागोचरं सर्वथापि प्रतिपत्तिद्रारशून्यं 
च वस्त्वस्तीति कल्पयितुमपि शक्यमिति || 


प्रतिषेधवाक्यप्रामाण्यम्‌-- 


यदा पुनरस्मत्पक्षमालम्ब्य स्थानत्रयेऽप्यात्मैक एव स्वतो निविकल्पः 
स्थानत्रयवस्त्वारोपेण त्वन्तःशरज्ञादित्वेन विकल्प्यते रनुरिव सर्पादित्वेनेति 
स्वीक्रियते, तदा न कोऽपि दोषः | कथम्‌ ? स्थानत्रयविशिष्त्वं प्रतिभास- 
मात्रेण, वस्तुतस्तु तुरीयात्मत्वमेवेति स्थिते प्रातीतिकाद्विश्वत्वादि- 
रूपाद्विलक्षणस्वरूपत्वं सिध्यति, स्वतो निर्विकल्पत्वाद्िधिमुखेन 
निर्देशानर्हत्वं च । तत एव च विकल्पप्रतिषेधेनैव प्रतिपाद्यत्वमपि तुरौयस्य 
बलादायातीति न कोऽपि दोषातद्धुः | कि चैवमन्तःप्रज्ञादित्व- 
प्रतिषेधविज्ञानसमकालमेवात्मन्यनर्थप्रपञ्चनिवृक्तिरिति सप्रयोजनतापि 
प्रतिषेधस्य ] अन्तःप्रस्त्वादिविकल्प एव ह्यनर्थप्रपञ्चः | स च नित्यं 
निवत्त -एवात्मनीति प्रतिषेधविज्ञानादवगम्यत इति । यद्यप्यन्तःप्रसत्वादिरूपो 
विकल्पः प्रतीयमानमायारूपेण न विद्यत एव परमार्थतः, तथापि तस्य 
वस्तुतस्तुरीयात्मनैव सत्तवादसतोऽपि विकल्पस्य तुरीयाधिगमहेतुत्वमिति 
प्रागुक्तविधया पद्यतेऽधिगम्यतेऽनेन तुरीयतत्त्वमिति पादत्वं विश्वादीनां, 
पद्यतेऽधिगम्यत इति च पादत्वं तुरीयस्येत्युभयथापि पादत्वमुपपद्यते । 
तदुक्तम्‌ | गकादिकोधतिक््तिः क्दतज्छानहुतःः / भनवितण्दन- 

गोपिण्डका7क्यायिनी/ यथैक नासरूफादिप्रगज्योायटतुतः / 
अ्रयज्वात्यके भूष्ति प्रत्यग्कोक्षः प्रजायते // (बृ. वा. १९-४-९९५, 
९९६) इति | यथा गोपदाद्धतदेशतज्ज्ञानहेतुत एव नष्टगोबोधो जायते, 
अथ च स बोधो गोपदतज्सानाभ्यामसंसृष्टगोमात्रविषयः, एवमेव 
नामरूपक्रियाविकल्पप्रपञ्चोपायहेतुतः परमार्थतत्वबोधो जायते | सं 
च सर्वविकल्पासंसृष्टपरमार्थतत्त्वमात्रविषयः - इति वार्तिकार्थः | | 


( भाष्यम्‌) 


३९. रज्जुरिव सर्पादिभिः विकल्प्यमाना स्थानत्रयेऽपि आत्मा एक 
एव अन्तश्रज्ञादित्वेन विकल्प्यते यदा, तदा अन्तध्मस्लादित्वप्रतिषेध 
विज्ञानप्रमाणसमकालमेव आत्मनि अनर्थप्रपञ्चनिवृत्तिलक्षणफलं परिसमातम्‌ 
इति तुरीयाधिगमे प्रमाणान्तरं साधनान्तरं वा न मृग्यम्‌ | रज्नुसर्पविवेकसमकाले 
इव रज्ज्वां सर्पनिवृत्तिफले सति रज्वधिगमस्य | येषां पुनः तमोऽपनयव्यतिरेकेण 
घटाधिगमे प्रमाणं व्याप्रियते तेषां छेद्यावयसंबन्धवियोगव्यतिरेकेण अन्यतराव- 
यवेऽपि क्िदिर्व्याप्रियते इति उक्तं स्यात्‌ | यदा पुनः घटतमसोर्विवेककरणे 
प्रवत्तं प्रमाणम्‌ अनुपादित्सिततमोनिवृत्तिफलवसानं छकिदिखि छेद्यावयव- 
संबन्धविवेककरणे प्रवृत्ता तदवयवद्रौधीभावफलावसाना तदा नान्तरीयकं 
घटविज्ञानम्‌ न तत्‌ प्रमाणफलम्‌ | न च तद्वत्‌ अत्रापि आत्मन्यध्यारोपितान्तः- 
प्रसत्वादिविवेककरणे प्रवृत्तस्य प्रतिषेधविज्ञानप्रमाणस्य अनुपादित्सितान्तः- 
प्रज्ञत्वादिनिवृत्तिव्यतिरेकेण तुरीये व्यापारोपपत्तिः | अन्त्रस्ञत्वादिनिवृत्ति 
समकालमेव प्रमातृत्वादिभेदनिवत्तेः | तथा च वक्ष्यति ' ज्ञाते द्वैतं न विद्यते! 
(१-१८) इति | ज्ञानस्य . द्ैतनिवृ्तिक्षणव्यतिरेकेण क्षणान्तरानवस्थानात्‌ | 
अवस्थाने च अनवस्थाप्रसङ्कात्‌ द्वैतानिवृत्तिः | तस्मात्‌ प्रतिषेधविज्ञानप्रमाण- 
व्यापारसमकालमेव आत्मन्यध्यारोपितान्तशप्रज्ञत्वाद्यनर्थनिवृत्तिरिति 
सिद्धम्‌ || 

(विवृतिः) 
तुरीयस्याधिगमे शाब्दज्ञानमेवालम्‌-- 


अपि चास्मिन्‌ पक्षेऽन्तग्रज्ादित्वप्रतिषेधविज्ानप्रमाणसमकाल- 
मेवाऽत्मन्यनर्थनिवृत्तिलक्षणं फलं परिसमापं तुरीयं च नित्यसिद्धमेवेति 
न प्राप्यम्‌ इत्यतस्तुरीयाधिगमे प्रतिषेधरूपशाब्दविज्ञानातिरिक्तिं प्रमाणान्तरं 
तदर्थं साधनान्तरं वा न मृग्यं भवतीति प्रयोजनान्तरमप्यस्ति | तस्मान्न 
्यवस्थात्मविलक्षणस्तुरीयात्मा विश्वादिभ्योऽन्य इत्यभिप्रायेण नान्तः- 
प्रज्ञमित्यादिप्रतिषेधः, कि तहिं स्थानत्रयेऽप्येक एवाऽत्मान्त्रज्ञतादित्वेन 
विकल्प्यत इति तदपवादार्थ एवेति सिद्धम्‌ | ततश्च ये वादिनः प्राहु 
शाब्दज्ञानातिरि्तिमपि किचिज्सानान्तरं प्रमाणमपेक्ष्यते साक्षात्काररूपम्‌, 
यतो विगलितसंसर्ग ब्रह्म न शाब्दगोचर इति, ये च सामान्यविषयमेव 
शाब्दं ज्ञानं विशेषविषयं तु साक्षात्काररूपमिति, येऽपि च शाब्दप्रमाणा- 
निश्चितेऽप्यात्मतत््वेऽनादिमिथ्यादर्शनाभ्यासोपचितबलवत्संस्कास्न- 
मिथ्यावभासानुवृत््यभिभवाय तत्त्वदर्शनाभ्यासलक्षणं श्रुतिविहितं लोकसिद्धं 
वा कर्तव्यं भवतीति, किं बहुना येनकेनचित्साधनेन निविकल्पक- 
समाध्याद्यवस्थान्तरे' साक्षात्काररूपं संपादयितव्यमिति च ये 
के चिद्रानदूकाः ते सर्वे सुनिराकृता भवन्ति| न हि 
रस्नुसपदिविकल्पविवेकसमकाल एव रज्वां सर्पादिनिवृत्तिफले 
सिद्धे सत्यपि पुनरपि रज्वधिगमस्य प्रमाणान्तरसमपक्षा साधनान्तर- 
समपेक्षा वाऽवशिष्यते | शब्दस्य च विषयानुसारेण प्रमितिजनकत्वं 
न पुनः सामान्यविषयत्वं परोक्षविषयत्वं प्रवृत्यङ्विषयत्वं वा 
तत्र तन्त्रम्‌ | दशमन्ञानादौ निश्चितापरोक्ष्यस्य विषयाधिगमे 
प्रवृत्यन्तरानपेक्षत्नस्य च दृष्टत्वात्‌ | नि्सामान्यविशैषे 
देशकालाद्यव्यबहितस्वरूपे च सर्वविकल्पप्रतिषे धविज्ञानानन्तरं 

प्रमाणान्तरव्यापारस्य साधनसाध्यसद्धावस्य वा चिन्तयितुमप्य- 
शक्यत्वादिति || 


प्रमाणस्य प्रमेयाज्ञाननिवृत्तिमात्रे व्यापारः-- 


इतश्चैतदेवम्‌ | सर्वत्रेव हि प्रमाणफलमिदं यत्‌ स्वविषयतमो- 
निवृत्तिः ] न पुनर्विषयसाक्षात्करणमपि | न ह्यज्ञानव्यतिरेकेणापि विषय- 
प्राकट्यप्रतिबन्धकमन्यद्विद्यते | यदि नाम किचित्तादृशं प्रकल्प्येत, न 
तस्यापनयने समर्थ भवेत्‌ प्रमाणम्‌ | अकारकत्वात्‌ | अथ प्राकय्यं 
नामार्थगतः कश्चिदाधेयो धर्मविशेष, तत्र न प्रमाणस्य सामर्थ्यमस्ति | 
अकारकत्वादेव प्रमाणस्येति | तस्माद्विषयतमोऽपनयनव्यतिरेकेण नैवास्ति 
प्रमाणव्यापार इति सुष्टक्तमध्यारोपितानर्थप्रपञ्चनिवृत्तिव्यतिरेकेण 
तुरीयाधिगमे प्रमाणान्तरं न मृग्यमिति | येषां पुनर्वादिनां घटविषयक- 
तमोपनयनव्यतिरेकेण घटाधिगमेऽपि प्रमाणं व्याप्रियते घटविषयकान्ञानं 
च निवर्त्य घरप्राकस्यं च कार्यमित्युभयत्रापि प्रमाणव्यापारः - इति 
मतम्‌, तेषां छद्यकाष्टाद्यवयवसंबन्धवियोगव्यतिरेकेणान्यतरावयवेऽपि 
च्छिदि्व्यप्रियत इत्युक्तं स्यात्‌ | काष्टावयवसंबन्धवियोगश्च कार्यः, 
काष्ठावयवौ च निर्वर्त्य इत्यवयविन्यवयवयोश्च कुठारव्यापार इत्युक्तं 
स्यात्‌ ] ततश्च दृष्टविरोधः | यदा तु घटतमसोविवेककरणे प्रवृत्त 
प्रमाणमनुपादित्सिततमोनिवृत्तिमात्रफएलावसानम्‌, यथा च्छिदिक्रिया 
च्छेद्यकाष्ठाद्यवयवविश्लेषणफलावसाना तदा घटविज्ानं नान्तरीयकम्‌, 
न तत्ममाणफलम्‌ | तमोनिवृत्तिरिव तु फलं प्रमाणव्यापारस्य | न ह्यर्थात्‌ 
सिध्यति घटविज्ञाने तत्रापि प्रमाणव्यापाये दृष्टविरोधेनापि कल्प्यत इति | 
तस्मात्‌ साधूक्तं घटप्रमाणमनुपादित्सिततमोनिवृत्तिफलावसानमेव न तु 
घटाधिगमेऽपि व्याप्रियते तमोनिवृत्तिनान्तरीयकत्वाद्धटविज्ञानस्येति | 
तद्वदेव चात्मन्यथ्यारोपितान्तश्रत्वादिविवेककरणे प्रवृत्त प्रतिषेधविज्ञान- 

प्रमाणमनुपादित्सितान्तःप्रस्चत्वादिविक ल्पनिवृचिव्यतिरेकेण 
तुरीयाधिगमेऽपि न व्याप्रियत इति युक्तम्‌ | प्रमाणत्वाविशेषात्‌ || 


यत्तु कल्प्यते प्रमाणफले जातेऽप्यनादिमिथ्यादर्शनाभ्यासोपचित- 
बलवत्संस्कारजमिथ्यावभासा अनुवर्तन्ते तदभिभवाय च साधनान्तरं 
मृग्यमिति | तदसत्‌ | तदानीं निविषयत्वाममिथ्याप्रत्ययस्य | अनवधृत- 
विषयविशेषस्वरूपं हि सामान्यमात्रमाश्रित्य विपरीतप्रत्यय उत्पद्यमान 
उत्पद्यते | शुक्तिस्नतादिग्रत्ययवत्‌, न तु प्रमाणाद्िशेषावधारणवतः | 
इह तु प्रतिषेधविज्ञानेन निर्विंशोषवस्त्वधिगमे सति मिथ्यावभासस्यैव 
नावकाशः | यत्सत्यं क्वचित्‌ प्रमेयनिश्चये जातेऽपि पूर्वोत्पन्न- 
विपरीतप्रत्ययजनितसंस्कारेभ्यो विपरीतप्रत्ययावभासा स्मृतयो जायमाना 
विरीतप्रत्ययभ्रान्तिमकस्मात्कुर्वन्तीति, तत्र बाधकविद्यासंस्कार- 
जनितप्रत्यया एव प्रभवन्ति तद्वयुदासायेति न तत्र साधनान्तरं गवेषणीयं 
भवति | अतो यत्किंचिदेतत्‌ || 


शब्देन प्रमातृत्वनिवृत्तिः- - 


इतश्चान्तध्परज्त्वादिनिवृत्तिव्यतिरेकेण प्रमाणव्यापाराभावः | 
कथम्‌? अन्तःप्रस्त्वादिनिवृत्तिसिमकालमेव प्रमातृत्वादिभेदनिवृत्तेः | न 
हि देहेद्धियान्तकरणाध्यारोपणं विनाऽसङुस्यात्मनः प्रमातृत्वमवकल्पते | 
तच्चाध्यारोपणम्‌ अवस्थात्रयाध्यारोपणान्तर्गतमिति नान्तःश्रज्ञमित्यादि- 
प्रतिषेधप्रमाणजनितान्तध्परसत्वादिनिवृत्तिसमकालमेव निवृत्तमिति कथं 
पुनरपि प्रमातृत्वं तदाश्रितप्रमाणव्यापारो वावशिष्येतेति ? तथा च वक्ष्यति 
कारिकाकृदपि जते दैत न किद्ते (१-१८) इति | सर्वविकल्पवजिते 
तुरीयतत्तवे ज्ञाते सति पुनरपि जलातृत्वादिदरैतं नावशिष्यत इत्यर्थः ; अत 
एव ज्ञानस्य वुत्तिरूपस्य दैताभावबोधकस्य दैतनिवृत्तिक्षणव्यतिरेकेण 
क्षणान्तरानवस्थानम्‌ | ननु ज्ञानं निवर्तकमेव न निवर्त्यमिति तस्य 

निवृत्यनन्तरमप्यवस्थानं बलात्‌ स्वीकर्तव्यम्‌ | न | प्रमाणज्ञानस्य 
यथावस्थित्ञापकत्वे सति द्वैतमिथ्यात्वज्ञानस्यापि द्वैतान्तर्गतत्वात्‌ तस्य 
स्वपरबाधकत्वे विरोधाभावात्‌ | न हि ' नान्तः्रजञं न बहिर्‌" इत्यादिना 
सर्वस्यापि जाग्रज्ज्ञानस्य मिथ्यात्वे वचनेन ज्ञापिते पुनरपि ज्ञानस्य 
पारमार्थिक ज्ञानत्वेन तद्धेतुवचनस्य पारमाथिक वचनत्वेन वावस्थिति- 
रकल्पते | ज्ञानत्वमेव हि प्रकृतज्चानस्य तादृशं येन तदुत्पत्तिसमकालं 
ज्ातुज्ञानज्ञेयसामान्यं निरवशेषमपबाध्यत इति | अत केवलतकर्विष्टम्भेन 
दवै तनिवृत्तिक्षणन्यतिरेके णावस्थानमेतज्ज्ञानस्य न कल्पनीयम्‌ | 
अथाप्याऽऽग्रहेणैवमपि कल्प्यते, तदा तन्निवर्तकं ज्ञानान्तरं कल्पनीयम्‌, 
तस्यापि निवर्तकं ज्ञानान्तरमित्यनवस्थादौस्थ्यात्मथमोत्पन्नज्ञानस्यापि 
दैतनिवर्तकत्वं न सिध्येत्‌ | तथा च दैतानिवृत्तिरूपानिष्टप्रा्िरेव 
स्याच्छुष्कतक॑व्यसनिनः | तस्मान्न सम्यग््ानोत्पत्त्यनन्तरं प्रमातृत्वादि- 
भेदोऽदङीकरणीयः | तस्मात्‌ प्रतिषेधविन्ञानप्रमाणव्यापारसमकालै- 
वात्मन्यध्यारोपितान्तश्रजञत्वाद्यनर्थनिवृत्तिरिति सिद्धम्‌ || 


( भाष्यम्‌) 


४०. नान्तयज्ञम्‌ इति तैजसप्रतिषेधः | न बहिष्मज्ञम्‌ इति विश्वप्रतिषेधः | 
नोभयतःप्रज्ञम्‌ इति जाग्रत्स्वप्रयोः अन्तरालावस्थाप्रतिषेधः | न प्रज्ञानघनम्‌ इति 
सुषुप्तावस्थाप्रतिषेधः | बीजभावाविवेकरूपत्वात्‌ | न प्र्षम्‌ इति युगपत्‌ 
सर्वविषयप्रजञातृत्वप्रतिषेधः | नाप्रज्ञम्‌ इति अचैतन्यप्रतिषेधः | | 


(विवृतिः) 
तुरीयात्मन्यन्त्रज्ञत्वादिनिषेधः- - 


अथ मन्त्राक्षराणि व्याख्यायन्ते ] नान्तध््रलमिति चतुर्थमन्त्रोप- 
वणिततैनसप्रतिषेधः | प्रको हवमा श्रः (मुं. २-१९-२) इति श्रुत्या 

अमनस्त्वान्नान्तः्र्त्वं तुरीयस्य ] न कहिष्मज्ञम्‌ इति तृतीयमन्त्रोक्त- 
विश्वप्रतिषेधः | सर्वेद्धियकिकर्जेतम्‌ (श्वे. ३-१.७) इति श्रुतेरिन्दरिय- 
शन्यत्वात्‌ तस्य | कोभयत प्रम्‌ इति जाग्रत्स्वप्रयोरन्तरालावस्थाप्रतिषेधः | 
यद्यप्यन्तश्रज्ञत्वबहिष्पर्ञत्वव्यतिरिक्तिमुभयतः प्रज्ञत्वं नामावस्थान्तर- 
मान्तरालिकं नास्ति, तथापि न जागसितिवत्‌ स्थिरस्फुटावभासो बाह्यवस्तूनां 
नापि स्वप्रवदस्फुटास्थिरावभासो यस्यां तन्द्राद्यवस्थायां यत्र वा अन्तर्मनसि 
बहिरिन्दरियद्वारेण च क्रमशः प्रज्ञा अव्यवस्थिता चरति संनिपातज्वरादि- 
निमित्ता, तादृश्यवस्थाऽनेन प्रतिषिध्यत इत्यदोषः | न प्रज्ातषनम्‌ इति 
सुषुप्तावस्थाप्रतिषेधः | सुषुप्तस्य पञ्चममन््रविवृत्युक्तप्रकारेण द्वितीय- 
कारिकाविवृत्युक्तप्रकारेण च जाग्रत्स्वप्रस्थविश्वतैनसौ प्रति बीजत्वात्‌ | 
जाग्रत्स्वप्रयोरिि विशेषविज्ञानाधावेनाविवेकरूपत्वाच्च तत्प्रतिषेधेन 
तुरीयमबीजं विवेकाविवेकाभ्यां वजितमित्युपदिश्यते | 7 गरम्‌ इति 
युगपत्सर्वविषयप्र्ञातृत्वप्रतिषेधः | यद्यपि युगपत्‌ सार्वविषयकत्वं प्रज्ञाया 
नास्ति | पययिणैव विषयज्ञातृत्वस्योपलभ्यमानत्वात्‌, तथापि कः सर्वः 
सर्काकित्‌ (मुं. १-१-९) इत्यादि श्रुतिपस्िापितस्य प्रतिषेधः न ग्रज्म्‌ 
इति | य स्वज् इत्यादि श्रुतिस्त्वविद्याकल्मितनामरूपव्यवहार- 
विषयेत्यन्यदेतत्‌ | अस्तु तहिं सर्वविधप्रजञाप्रतिषेधादप्रज्ञमचेतनमित्या- 
शङ्ख्याऽऽह नाप्रज्मिति | प्र्ाप्रतिषेधेन विशेषविज्ञानवतत्वमेव निराक्रियते 
न तु सर्वथाप्यचेतनत्वं विवक्ष्यते | कू टस्थप्रज्ञतिस्वरूपत्वाभ्युपगमादिति 
भावः || 
( भाष्यम्‌) 

४१. कथं पुनः अन्तःपर्त्वादीनाम्‌ आत्मनि गम्यमानानां रज््वादौ 
सर्पादिवत्‌ प्रतिषेधात्‌ असत्त्वं गम्यते इति ? उच्यते | क्स्वरूपाविशेषेऽपि 
इतरेतरव्यभिचारात्‌ रज्वादाविव सर्पधारादिविकल्पभेदवत्‌ | सर्वत्र अव्यभिचारात्‌ 
ज्ञस्वरूपस्य सत्यत्वम्‌ | सुषुपते व्यभिचरति इति चेत्‌ | न | सुषुप्तस्य 

अनुभूयमानत्वात्‌ | ' न हि विज्ञातुविज्ञातेविपरिलोपो विद्यते" (बृ. ४-३-३०) 
इति श्रुतेः | | 


(विवृतिः) 
अन्त्रजत्वादीनामसत््वे युक्तिः- - 


आह | कथं पुनरन्तधमजञत्वादीनामात्मनि गम्यमानानां रज्वादौ 
सर्पादिवत्‌ प्रदिषेधादसत््वं गम्यत इति ? न हि र्नुसर्पादिवदन्तशपर्ञत्वादीनां 
बाधोऽस्ति | गम्यमानानामपि चेत्‌ तेषामसत््वम्‌ कस्तर्हि विखम्भस्तुरीय- 
स्यापि सत्त इति ? उच्यते | ज्स्वरूपाविशेषेऽपीतरेतरव्यभिचार- 
द्रज्वादाविव सर्पधारादिविकल्पितभेदवत्‌ | ननु सर्पधारादिविकल्पितभेदा 
बाध्यमाना दृश्यन्ते | नास्ति सर्पोऽत्र नास्त्युदक धारेत्यनुभवदर्शनात्‌ | 
बाधदर्शनानन्तरं च नासीदस्ति भविष्यति वा सर्पादिविकल्प इति 
निश्चीयते | इह पुनर्बाध एव न दृश्यते | न हि नास्वाप्सं न स्वप्रमद्राक्षमिति 
वा न जागर्मिति वा कस्यचिन्मतिः | तत्कथमसतत्वमन्तशप्रसचत्वादीना- 
मवगम्यत इति ? सत्यमविवेकि नामेवं स्यात्‌ | विवेकिनां तु 
जाग्रदाद्यवस्थासु सत्यत्वबुद्धिः सर्वथापि दुसंपादा | कथम्‌ ? यत्स्वरूपेण 
गृहीतं यत्‌ तत्स्वरूपं न व्यभिचरति तत्सत्यम्‌ | यत्तु व्यभिचरति तदनृतमिति 
सत्यासत्यविभागहेतौ स्थिते ज्ेयस्य जागरितादेरपीतरेतरव्यभिचारा- 
दसत्यत्वम्‌ | स्वरूपस्य तु सर्वत्राव्यभिचारात्‌ सत्यत्वं निविचिकित्सं 
सिद्धं भवति | ननु च यस्मिन्‌ देशे काले वा यस्य सद्धावः प्रतिपन्नस्तस्मि- 
न्न देशे काले च तस्याभावः प्रतिपन्नश्चेत्‌ तत्र विरोधात्‌ 
बलवत्प्रतीतेर्बाधकत्वम्‌, देशान्तरकालान्तरसंबन्धितयानुभूतस्यान्य- 
देशकालयोरभावप्रतीतौ तु नैव विरोध इति कथमत्र बाध्यबाधकभावः ? 
रज्नुसर्पादिषु तु तदेशकालसंनन्धितयैनाभावप्रतीतेलिरोधो 
बलवत्म्तीतेर्बाधकत्वं चेति वैषम्यम्‌ | न हि जाग्रत्काले जाग्रदभावः, 

स्वम्रकाले स्वप्राभावो वा केनचित्‌ प्रतिपन्न इति चेत्‌ | न| 
देशकालयोर्देशकालान्तराभावात्‌ | न हि देशाधारभूतं देशान्तरं 
कालाधारभतं कालान्तरं बा विद्यते, येनैतन्नियममबलम्न्य 
देशकालयोस्तत्रैव देशे काले वा भावमभावं वा निश्चित्य तयो 
सत्यत्वमसत्यत्वं वा निर्धारयितुं शक्नुयाम | यत्तूच्यते कालस्य 
पदार्थविशेषणतयैव प्रतीतेस्तस्य पृथगस्तित्वनास्तित्वादयो न वक्तव्या 
इति तत्पदा्थानामपि कालादपृथक्मरतीतेरस्तित्वनास्तित्वादयस्तेषामपि 
न वक्तव्या इति प्रतिवक्तव्यम्‌ | समानं हि देशकालवस्तूनां 
सहावस्थानं जाग्रत्स्वप्रयोः सुषुप्ते चाप्रतीतिः सहैवेति | न चात्मा 
देशकालयोरन्यतराधारकः | देशकालयोर्ञेयत्वात्‌ | तस्मान्नायं नियमः 
सत्यासत्यत्वविनिर्धारणहेतुः | किं तु यथोक्तमेव व्यभिचसत्स्वरूपत्वं 
मिथ्यात्वनिश्चायकम्‌, अनव्यथिचस्त्स्वरूपत्वं च सत्यत्वनिश्चाय- 
कमित्यकामेनापि भवताभ्युपगन्तव्यम्‌ | अपि च यदा जागतिं तदा न 
स्वप्रं पश्यति, यदा स्वप्रं पश्यति तदा नैव जागर्तीति जाग्रदशायां स्वप्रदू क्त्वं 
यथा न कथंचिदपि विद्यत इति मृषैव, एवं स्वप्रदशायां जाग्रद्रषटुत्वमपि 
मृषैवेति न किंचिद्रैषम्यं दृष्टान्तदार्त्तिकयोः } भिन्रभिन्नौ च कालप्रवाहौ 
जाग्रत्स्वप्रयोर्नैकः समानः कालप्रवाहोऽस्ति, येन प्रतीत्यप्रतीत्यो 
कालान्तरविषयत्वेन विरोधाभावः शङुन्येत | सुषु तु दयोरपि स्वरूपाभाव 
इति च सुप्रसिद्धमेतत्‌ | एवं सुषुप्तानुभवस्याऽपिं स्वरूपव्यभि- 
चारोऽवगन्तव्यः | तदेवं व्यभिचरत्स्वरूपत्वादसत्वमन्तःप्रज्ञत्वादीनापिति 
परिशुद्धम्‌ || 


आत्मनश्चैतन्यस्वरूपत्वात्‌ सत्यत्वम्‌-- 


सर्वत्र चाऽव्यभिचाराज्ज्स्वरूपस्य सत्यत्वम्‌ | न हि क्वचिच्यै- 
तन्यरूपमन्तध्मज्षत्वादिकमिव ज्ञस्वरूपं व्यभिचरत्यात्मा | ननु तदपि 

सुषुप्ते व्यभिचरति | सुपतेत्थितो हि सर्वः पुष्टो वदति न किचिदज्ञासिषमिति | 

नैतदेवम्‌ | सुषुपस्याप्यनुभूयमानत्वात्‌ | सुखगल्मस्काप्य न कि किदवेकिषम्‌ 
इति हि सुप्तोत्थितपरामर्शः सुषुप्तस्याप्यनुभूयमानत्वे प्रमाणम्‌ ] ननु 
नावेदिषमित्यस्य स्मृतित्वं त्वयैव प्राक्‌ प्रत्याख्यातं नाासिणमिकि स्यि 
इति वार्तिक मुदाहरता | बाढम्‌, न तु तद्विरुद्धमिहोच्यते कूटस्थानुभव- 

रूपेणात्मना व्याप्तिमन्तरा तादृशपरमर्शानुपपत्तिसित्यितावदिहोच्यते | अत 
एवोक्तं वातिंककारिरपि 7 चेदृभक्व्यािः युएुतस्फभ्युगेयते / नाके 
ते हिति शः कि क्लाद्‌ नेद्‌ / / (बृ-वा. २-४-१८३) इति | एवं 
'स्वप्रमद्राक्षम्‌' इति परामर्शान्यथानुपपत्या स्वप्रेऽपि कूरस्थचैतन्य- 

रूपन्ञस्वरूपस्याव्यभिचरितत्वं सिध्यतीत्यवगन्तव्यम्‌ | न च न 
किचिदलछािषम्‌ इरि फरमान स्वरू फयप्लप्यते, कि क रेयसामान्यम्‌ / 
त्था हिः क्तिः यद्र त्त्र किनानाति विजानन्वै त्त्र विजानाति न हि 
विज्दरर्गिातेर्किषस्तििफे किचतेऽविनाथित्वात्न वु त्द्‌ तितीयमस्ति 
ततोऽ -यद्विभक्त यहिनानीयाक्‌ (ब. ४-२-३०) इति | अयमर्थः | सुषुप्ते 
न विजानातीति यत्‌ तन्न विज्ञातृस्वरूपभूतचेतन्यस्याभावात्‌; कि तु 
विसेयस्य कस्यचिदपि द्वितीयस्य वस्तुनस्तत्रात्मनः 

प्रविभक्तस्यान्यस्याभावात्‌ | कथमेतत्‌? न हि विज्ञातुरात्मनो 
विन्ञातेश्चैतन्यस्य लिपरिलौपो निरन्वयलिनाशो विद्यते, 
अविनाशित्वादविकारस्त्वात्तस्येति । ननु च न विजानातीति व्यवहार 
सातृत्वं विना न संगच्छते | तद्‌ यदि ज्ञातृत्वं तत्र वर्तते कुतो न 
विजानाति ? अत न विद्यते कथमुच्यते विजानन्वै तन्न विजानातीति ? 
नैष दोषः | निर्विकारचैतन्यस्वरूपमात्रस्यै वात्र ज्ञस्वरूपत्वेन 
विवक्षितत्वात्‌ | सातुञ्लानज्ञेयविभागस्य ततोऽन्यस्य सुषुप्ते सर्वथाप्यभावात्‌ | 

तदुक्तम्‌ | रिष्कियश्चेतनः साक्षी सक्रियोऽ चेतनः परट्‌ / व्याकुत्तशव 
प्रमात्रादः चिद्धः क्षी युषुतगः / / (ब्‌.वा. ३-४-१८२) इति | | 

एतेन यदाहुराधुनिकाः केचित्‌ न किकिदखपिष्म्‌ इति न 
ज्लानाभावनः परामृश्यते कि तु ज्ञानविरोधिनो मूलान्ञानस्य 
भावरूपस्यानुभूततया स्मर्यमाणस्यानुपपत्त्ैव प्रमीयत इति, तदप्यपहस्तितं 
भवति | सुषुते कूटस्थचैतन्यव्यतिरिक्तस्य ज्ञातृत्वस्य ज्ञानसाधनस्य 
वाऽनभ्युपगमात्‌ तत्र मूलाज्ञानानुभवानुपपत्तेः | नाज्ञासिषमित्यस्य 
स्म॒तित्वस्य प्रत्याख्यातत्वाच्च | न च नाज्ञासिषमिति परामर्शन्यथानुपपत््या 
ज्ञानाभावः प्रमीयत इति युक्तम्‌ | निषेधस्य विषयत्वेन विशेषन्ञानस्य 
शक्यकल्पनत्वेऽपि जागर्ति यथा विशेषविज्ञानं तथा नैव सुषुप्ते इति 
निषेधस्यापि जागरितदृष्टयैवेत्त्युपपत्तौ तदुपपत्त्यर्थ सुषुप्ते ज्ञानाभावस्य 
कल्पयितुमयुक्तत्वात्‌ | न च कूरस्थचिन्मात्रव्यतिरिक्तं ज्ञानमज्ञानं वा 
ततो विभक्तमन्यत्‌ तत्रावस्थायां शक्यकल्पनम्‌, येन जानातीति न 
जानातीति वा व्यपदेशोऽर्थवान्‌ भवेत्‌ | तस्मान्नावेदिषमितिपरमर्श- 
बलान्नाविद्या भावरूपाऽ भावरूपा वा सुषुते सिध्यति, किं त्वनुभवरूपं 


ज्ञस्वरूपमात्रमित्यलमतिप्रसङ्धेन || 
( भाष्यम्‌) 


४२. अत एव अदृष्टम्‌ | यस्मात्‌ अदृष्टम्‌ तस्मात्‌ अव्यवहार्यम्‌ | 
अग्राह्यं कर्मद्धियैः | अलक्षणम्‌ अलिद्धम्‌ इत्येतत्‌ | अननुमेयम्‌ इत्यर्थः | अत 
एव अचिन्त्यम्‌ | अत एव अव्यपदेश्यं शब्दैः | एकात्मप्रत्ययसारं जाग्रदादिस्थानेषु 
एक एवायम्‌ आत्मा इति अव्यभिचारी यः प्रत्ययः तेन अनुसरणीयम्‌ | अथवा 
एकः आत्मप्रत्ययः सारम्‌ ` प्रमाणं यस्य तुरीयस्य अधिगमे तत्‌ तुरीयम्‌ 
एकात्मप्रत्ययसारम्‌ * आत्मेत्येवोपासीत (बृ. १-४-७) इति श्रुतेः | 
अन्तश्म्रज्ञत्वादिस्थानिधर्मप्रतिषेधः कृ तः | प्रपञ्चो पशमम्‌ इति 
जाग्रदादिस्थानधर्माभावः उच्यते | अत एव शान्तं शिवम्‌ | यतः अद्रैतम्‌ 


१." सारः इति पाठान्तरम्‌| 


114 माण्डुक्यरहस्यविवृतिः उप 


भेदविकल्परहितम्‌ | चतुर्थ तुरीयं मन्यन्ते | प्रतीयमानपादत्रयरूपवैलक्षण्यात्‌ | 
स आत्मा स विज्ञेयः इति | प्रतीयमानसर्पभूच्छिद्रदण्डादिव्यतिरिक्ता यथा रजुः 
तथा ' तत्त्वमसि इत्यादिवाक्यार्थः आत्मा ' अद्ष्टो द्रष्टा" (ब्‌. २-७-२३), “ न 
हि द्र्टषटर्विपरिलिपो विद्यते" (बृ. ४-२३-२३) इत्यादिभिरुक्तो यः स ' विज्ञेयः! 
इति भूतपूर्वगत्या | ज्ाते द्ैताभावः || 


(विवृतिः) 
आत्मनि ्ेयधर्मा अप्यध्यस्ताः-- 


तदेतावता निषेधग्रन्थेनेदमुक्तं भवत्यन्तःरस्त्वादिनां व्यभिच््रूप- 
त्वाज्सस्वरूपस्य च क्वचिदप्यव्यभिचाराच्चैतन्यमात्रस्वरूपत्वं तुरीयस्य 
न प्रज्ञत्वमप्र्ञत्वं वेति | इदानीं तत्र जेयधर्मा निषिध्यन्ते | यत एवं 
चैतन्यस्वरूपम्‌, अत एव ' अदृष्टम्‌" न मनइृन्द्रियादिगोचसरम्‌ | सर्वज्ञेय- 
धर्मरहितमित्यर्थः | सर्वत्ञेयप्रकाशकत्वात्‌ | यस्माददृष्टम्‌ तस्मादेव 
अव्यवहार्यम्‌ ] हानोपादानव्यवहारागोचरम्‌ | अदृष्टस्य व्यवहारगोचर- 
त्वानुपपत्तेः | न केवलं ज्ञनेन्दरियागोचरत्वादव्यवहार्यत्वं तस्य | यतोऽग्राह्यं 
च कर्मेन्रियैस्तत्‌ | कर्मन्द्रियगोचरबाह्यविषयसालक्षण्याभावात्‌, नित्य- 
विषयिचैतन्यस्वरूपत्वाच्च | अलक्षणम्‌ | लक्ष्यतेऽनेनेति लक्षणं लिदुम्‌ | 
तदनितम्‌ | नानुमेयं धूमादिलिङ्ानुमेयवद्यादिवदित्यर्थः | अत 
एवाचिन्त्यमत एवाव्यपदेश्यं च | न हि प्रत्यक्षानुमानयोरगोचरं किचिन्मनसा 
चिन्त्यं शब्दैर्व्यपदेश्यं वा भवति | ननु शास्त्रोपदिष्टधर्माधिर्मस्वर्गादि- 
वद्वयपदेश्यं भवेत्‌ तदनुसारेण चिन्त्यं चेति | न | अविषयचिन्मात्र- 
स्वरूपत्वात्‌ | न हि स्वरूपेणाविषयभूतं मनोगोचरं वाग्गोचरं वा भवेत्‌ | 
कथं तहिं श्रुत्या व्यपदेशः ? मनोवाग्गोचरत्वनिषेधेनैव श्रुत्यापि व्यपदिश्यते 
न तु विषयीक्रियत इत्यदोषः | | 


मं ७ तुरीयः पादः 115 


यत्तत्र दैतिव्याख्यानम्‌ विष्णुस्तुरीयरूपेण द्वादशान्ते व्यवस्थितः | 
अमुकतैरदुश्यत्वादटृष्टः | मुक्तिं विना तदूपविषयकग्रहणव्यवहारयोरभावात्‌ 
अव्यवहार्य - इत्यादि | तच्छृ तहानाश्रुतक ल्पनादूषितं हेयमेव 
्रेयोऽ्थिभिः | दृश्यत्वादेश्च चित्स्वरूपव्यतिरिक्तत्वेऽनात्मत्वप्रसङ्कात्तत 
एव चाचेतनत्वविनाशित्वादिदोषाणामपरिहार्यत्वाच्वेति न्यायबाह्यं च 
व्याख्यानम्‌ | न च विष्णुस्तुरीये द्वादशाद्धुलान्ते क्वचित्स्थाने व्यवस्थित 
इति विज्ञायते | प्रपञ्चोपशममिति सर्वस्थानवत््वनिषेधश्चास्मिन्‌ पक्षे 
विरुध्यत इति स्फुटमिति सर्वथोपेक्ष्यं व्याख्यानम्‌ | तस्माददृष्टत्वादयो 
यथाश्रुता एव ग्राह्या इत्यलं कुव्याख्यानविमर्शेन || 


तुरीयस्यात्मप्रत्ययगम्यत्वम्‌-- 


नन्वेवं सर्वथापि ज्ञातृन्षेयधर्मशन्यत्वे तुरीयस्य शुन्यत्वप्रसङ एव | 
मानाधीना हि मेयसिद्धिः | न चात्र मानमस्तीति | क एवमाह मानसिद्ध 
तुरीयमिति ? न हि मेयं तत्‌| कथं तर्हिं तुरीयसिद्धिरिति 2 उच्यते | 
एकात्मप्रत्ययसारं तत्‌ | ननु प्रत्ययसारत्वं प्रत्ययगोचरत्वमेव तत्कथम- 
चिन्त्यमित्युक्तम्‌ 2 अत्रोच्यते | जागस्तादिषु स्थानेष्वेकोऽयमात्मा 
अनव्यभिचरच्चै तन्यस्नरूपः इत्युक्तरीत्या योऽव्यभिचारी 
प्रत्ययस्तेनानुसरणीयं तुरीयम्‌ | अयमभिप्रायः | तुरीयं ह्यात्मा सर्वस्य | 
आत्मा च नाम स्वरूपमेव निकासोः प्रमाणमनपेक्ष्यैव स्वयं सिद्धम्‌ | 
प्रमाणादिव्यवहारश्रयत्वादेव | तथापि तु प्रमाणाद्याश्रयत्वमेव तस्यासाधारणं 
रूपमिति माभूत्क स्यचिन्मतिरित्यात्मप्रत्ययेनानुसरणीयं तुरीयमित्युच्यते | 
न चैतावता तस्य प्रत्ययगोचरत्वम्‌ | न ह्यात्मा एक एव स्थानत्रयेऽपीति 
प्रत्ययो जागरितिमात्रलन्धात्मा स्वसाक्षिणं स्थानत्रयेऽप्येकत्वेन स्थितं 
विषयीकर्तुमुत्सहते | आत्मा हि नाम प्रत्ययस्यापि प्रत्यक्स्वरूपम्‌ | 
यच्यापनोति यदादत्ते यच्चात्ति किण्यातिह/ कच्वास्य सन्ततो 

भावस्तस्मादात्सोति क्त्य // (?) इति स्मृतेरेक एवात्मा 
जाग्रदादिष्वित्यागमानुसारी यः प्रत्ययः, तेनानुसृतमेक एवात्माद्वितीय 
इति च विनिस्चितं तुरीयं न प्रत्ययान्तरमाकाङक्षते | तस्मात्परत्ययाविषयः 
प्रत्ययस्य च साक्षीत्येवं ज्ञाते सति द्रषुद्र्टव्यत्वादयः सर्वेऽपि विकल्पा 
निवर्तन्त इत्यत्र न कश्चिदातद्कः || 


अथवा एक आत्मप्रत्ययः सारं प्रमाणं यस्य तुरीयस्याधिगमे 
तत्तुरीयम्‌ एकात्यप्रत्ययखारम्‌ | न ह्यात्मप्रत्ययादन्यः प्रत्ययस्तुरीयं 
याथातथ्येन ज्ञापयितुमलमिति | स कोऽ एकैकस्ते न स केदाकृत्स्ने 
ह्येषोऽत एकैकेन भवत्यात्पेत्येकोयासीतात्र ह्येते सर्व एकः भवाति 
(बृ. १-४-७) इति श्रुतेः | प्राणवाक्चक्षुश्रोत्रमनआद्यन्यतमरूपेणैवात्मानं 
प्राणिमि वदामि पश्यामि श॒णोमि मन्ये - इत्येवमाद्येकैकक्रियाविशिष्टमेव 
यावद्‌ वेद तावन्न सम्यग्वेद परमात्मतत्त्वम्‌ | अकृत्स्नो हि तदा 
भवति | तस्मात्‌ कृत्स्नस्वरूपेणात्मविविदिषुश्चेत्‌ तमात्मेत्येवोपासीत | 
अत्र ह्यात्मनि निरुपधिके प्राणादिरूपोपाधिकृतविशेषा एकतां भजन्ते 
परमार्थत इति श्रुत्यर्थः | तस्माद्‌ यदेव सर्वदेहिष्वनात्मन आत्मत्वेन 
मतान्‌ आप्रोति स्वेन चैतन्यस्वरूपेण, यत्रैव चात्मप्रत्ययस्य 
निष्ठा तत्तुरीयमात्मैक प्र॑त्ययसारपिति विशेषणार्थोँ ज्ञेयः | 
अत्रात्मप्रत्ययरूपप्रमाणविषय इति शङ्खा तु न समुत्थापनीया | 
आत्मेत्येको फा इति श्रुत्यै बेतिपरपमरयो गे णात्मतत्त्वस्यात्म- 
शब्दप्रत्ययोरविषयत्वज्ञापनात्‌ | यत्तवत्रैकात्म्यप्रत्ययसारमित्यबद्धं पठित्वा 
एकः; रक्षन उदधि आत्मा गर्णत्कतः शतः / तदेवास्य स्वरूप यठैकात्स्य 
तेन कीर्तित / प्रत्ययो ज्ञानरूपत्वात्यार आनन्दरूपः / / इति 
व्याख्यानम्‌ | तत्सर्वथोपेक्ष्यम्‌, नान्तध्मज्ञमित्यादिना द्वितीयनिषेधे 
सत्येकस्य प्रधानत्वानुपपत्तेः | न हि सर्वेतसननशन्ये ग्रामेऽवशिष्टः 
कश्चिदेकः पुरुषो ग्रामणीरिति व्यपदेशमर्हति | न च सार आनन्दरूपतः 

इति युक्तिमत्‌, न हि पूर्णस्यानन्दस्य क स्मचित्सारत्वम्‌, 
सारशब्दस्यानन्दार्थकत्वं वोपपद्यत इति || 


आत्मनो निष््रपञ्चत्वम्‌-- 


नान्त्रम्‌ इत्यादिना स्थानिधर्मप्रतिषेधः कृतः | प्रज्वोप्णमम्‌ 
इति तुरीये जाग्रदादिस्थानधर्मप्रतिषेधः क्रियते | अत्राप्यात्मनोऽव्यभिचर- 
च्यैतन्यस्वरूपत्वं स्थानानामन्योन्यव्यभिचारित्वं स्वरूपव्यभिचारित्वं च 
तद्धर्मत्वाभावे गमकमिति समानम्‌ | एवं चेदमुक्तं भवति न स्थानिधर्माः 
स्थूलभुक्त्वादयोऽस्मिन्‌ स्वरूपे सन्ति, न वा स्थूलभोगादय स्वव्यतिरिक्तिः 
यदपेक्षया स्थूलभुक्त्वादि भवेत्‌ | तस्मादस्तुतः प्रपञ्चोपशममेव 
क्रियाकारकफलशुन्यं भोक्तृभोज्यभोगविभागशून्यं चेति | अत एव 
स्थानस्थान्युभयधर्माभावात्‌ तक्के तविक्षेपरहितमिति शान्तं कूटस्थ- 
मविचालि | शिवं मङ्लस्वरूपम्‌, यतोऽद्ैतं रागद्रेषास्पदभेद- 
विकल्परहितम्‌ | चदुर्थ मन्यन्ते अविद्याप्रत्युपस्थापितविश्वादिपादत्रय- 
रूपवैलक्षण्यात्‌ तुरीयमिति | वस्तुतस्तु न तुरीयमपि देशकालोपाधिकृत- 
संख्याप्रवेशराहित्यादित्युक्तम्‌ | | 


तुरीयस्य परमार्थात्मत्वम्‌-- 


छ आत्मा परमार्थतः | विश्वादयस्तु तस्मिन्नेव विकल्पिताः | 
च किज्ञेक“प्रतीयमानरज्नुसर्पभूच्छिद्रदण्डादिविकल्परहिता स्लुर्यथा विज्ञेया 
स्पदिविकल्पापनयनेन तथा त्वमसीति वाक्यार्थस्तुरीयात्मा' अष्ट 
द्र्श्चतः श्रोतामतो मन्ताविती विज्ञाता नान्योऽतोऽस्ति व्र 
नान्योऽतोऽस्ति श्रोता नान्योऽतोऽस्ति यन्ता नान्योऽतोऽस्ति विलातैष त 
अत्या (बृ. ३-७-२३) इत्यादिश्रुतिभिः सर्वसाक्षित्येन 
दर्शनादिविषयत्वशुन्य इति, तेनानन्याः सर्वेऽपि द्रषटुश्रोतृमन्तृविज्ञातृत््वेन 

कल्पिता इति, स एव च सर्वेषां न आत्मेति चोक्तः | नहि द्ष्िर्किएत्लिषे 
विद्तेऽकिनशित्वात्‌ (ब्‌. ४-३-२३) इत्यादिभिश्चाविपरिलुप्चैतन्य- 
स्वभावोऽद्ितीयोऽविकारी चोक्तो य आत्मा स विज्ञेयः | | 


कदिशमात्मनो विजेयत्वम्‌ 2 -- 


अत्र किङेय इति भूतपूर्वगत्या वचनम्‌ | यद्यप्यात्मैवाऽत्मनो न 
विज्ञेयो भवति, न चात्मनोऽन्यद्वि्तेयमस्ति वस्तुतः | अद्रैतत्वात्‌ | तथापि 
तत््वविज्ञानाभावनिमित्तो देहादिष्वनात्मस्वात्मत्वनिश्चयो जागसिताद्यभि- 
मानश्च यत्र भवति तस्यामवस्थायां विपरीतरूपापन्नस्यात्मनोऽप्यात्मा 
विज्ञेयो भवति | अतः परमार्थविन्ञानात्‌ पूर्वं विज्ञेय इवाविद्ययाभूदिति 
विज्ञेय इत्युक्तम्‌ | विज्ञाते तु परमार्थदृष्ट्या नान्योऽतोऽस्ति विज्ञेयो विज्ञाता 
वा| अत एव हि जाते व्रैत न विद्यत (का. १-१८) इति वक्ष्यति 
कारिकाकृत्‌ | श्रुतिश्चात्र भवति त्र हि द्वैतमिव भवानि... तदितर 
ब्तरकिनानाति कत्र का अस्य सर्वमात्यौकाभूत्‌..... तत्केन क किजानीयाद्‌ 
(लृ. २-४-१४) इति | तस्मात्‌ य आत्मा इति तुरीयोपदेश- 
जनितविनज्ञानानन्तरमपि स्र विजेय इति विधीयत इति न भ्रमितव्यम्‌ | 
तथा हि संप्रदायविदां वचनम्‌ “स्रह्यात्याऽहसित्येक कोधे कर्य कथं 
भवेह“ इति | | ७ | | 


अथ तुरीयकारिकाः 


अत्रैते श्लोका भवन्ति-- 
निवृत्तेः सर्वदुःखानामीशानः प्रभुरव्ययः | 
अद्वैतः सर्वभावानां देवस्तुर्यो विभुः स्मृतः | | १० || 

( भाष्यम्‌) 

४२. प्रातैजसविश्वलक्षणानां सर्वदुःखानां निवत्त ईशानः तुरीय आत्मा | 
ईशानः इत्यस्य व्याख्या प्रभुः इति | दुशखनिवृत्ति प्रति प्रभुर्भवति ` इत्यर्थः | 
तद्विज्ञाननिमित्तत्वात्‌ दुखनिवृ्तेः | अव्ययः न व्येति | स्वरूपात्‌ न व्यभिचरति 
इति यावत्‌ | कु तः? यस्मात्‌ अद्वैतः सर्वभावानाम्‌ | रज्नुसर्पवत्‌ मृषात्वात्‌ | स 
एष देवः द्योतनात्‌ | तुर्यः चतुर्थः विभुः व्यापी स्मृतः | | 


(विवृतिः) 
तुर्यात्मा नित्यनिवृत्तविश्वादिरूपः-- 


यथा विश्वादित्रयमन्त्रोक्तेऽर्थ श्लोकास्तथात्र तुरीयमन्त्रोक्तेऽर्थे 
एते वक्ष्यमाणा श्लोका भवन्ति | | 


तुर्य आत्मा प्राज्ञतैजसविश्बलक्षणानां सर्बदु्खानाम्‌ | 
सर्वदुःखानामपि तदाश्रयत्वात्‌ प्राज्ञादयो दुःखानीत्युच्यन्ते | प्रासो हि 
दुः्खबीजत्वेन दुखम्‌ विश्वतैनसौ तु दुखखविलासाधासत्वेनेति | यद्यपि 
प्राज्ञः स्वानुभवकाले आनन्द एव, तथाप्यनात्यन्तिक त्वात्‌ 
तैजसविश्वरूपेण दुखाकरत्वाच्च दुखम्‌ | विश्वतैजसौ यद्यपि 
क्वचित्सुखाधारावपि भवतः, तथापि तस्य सुखस्य क्षयातिशयवत्त्वदोषेण 
दुखावहत्वमव्याहतमिति सर्व एव प्राज्षतैजसविश्वा दुःखान्येव | तेषां 
सर्वेषां दुशखानामविद्यया कल्पितानां निवृत्तेरीशानः | ईशान इत्यस्यैव 
पदस्य व्याख्यानं प्रभुः इति | उक्तसर्बविधदुशखनिवृत्ति प्रति 
प्रभुर्भवतीत्यर्थः | तद्वि्ञाननिमित्तत्वाद्‌ दुःखनिवृ्तेः | आत्माज्ञाननिपित्त 
हि संसारद्श्खम्‌ | तस्मात्तदवि्ञानमन्तरा न दुखनिवृक्तिः स्यादिति युज्यते | 
कदा च्मक्दाकाश केषटविव्यत्ति मानवाः / तदा देकमाविजाय दुःखस्यान्ते 
भकिष्याति / / (शवे. ६-२०) इति श्रुतेः || 


१. ' प्रभवति! इति पाठान्तरम्‌| 

स च नित्यनिवृत्तदुश्ख आनन्दरूपस्तुरीयः अव्ययः न व्येति 
स्वरूपान्न व्यभिचरतीति यावत्‌ | न हि कूटस्थस्य निविकारस्य स्वतो 
व्ययः संभवति | नापि परतः | तदेतत्कृ तः ? यस्माददरैतः सर्वभावानाम्‌ | 
प्रतीयमानानामपि स्जुसर्पवन्मृषात्वात्‌ सर्वभावानाम्‌ अद्वैत एव | अतोऽ - 
द्वितीयस्य व्ययहेतोरभावादव्यय इतिं भावः | | 


स एष देवः, द्योतनवान्‌ स्वयंप्रकाशः | विभुः सर्वव्यापी च 
स्मृतो ब्रह्मविद्भिः | स हि विश्वतैजसप्राज्ञान्‌ व्याप्रोत्यात्मरूपेण | अतो 
विभुः स्मृत इति | | १० | 

कार्यकारणवबद्धौ ताविष्येते विश्वतैजसो | 
प्राज्ञः कारणबद्धस्तु द्रौ तौ तुर्ये न सिध्यतः || ११ || 


( भाष्यम्‌) 


४४. विश्वादीनां सामान्यविशेषभावो निरूप्यते तुर्ययाथात्म्याव- 


धारणार्थम्‌ || 
(विवृतिः) 


विश्वादिषु सामान्यविशेषभावकल्पनोपपत्तिः-- 


अथ विश्वतैनसप्राज्ञानां दुःखरूपाणां सामान्यविशेषभावो 
निरूप्यते तन्निवृत्तिरूपतुर्ययाथात्म्यावधारणार्थम्‌ | ननु विश्वादीनां 
सर्वेषामपि कल्पितत्वाविशेषात्‌ कुतः सामान्यविशेषभावः 2 न हि 
कल्पितेष्वनुवृत्तं व्यावृत्तं वा किचिच्छक्यं कल्पयितुम्‌ | किमर्थं वा 
विश्वादीनां सामान्यविशेषतिवेकेन नित्यसिद्धस्वरूपस्य तुरीयस्यावधारणं 
करणीयमिति? अत्रोच्यते | विश्वादीनां सर्वेषां कल्पितत्वेऽपि कल्पनाभेदेषु 

सामान्यविशेषभावो न कल्पनीय इति नास्ति नियमः | न हिं पुरुषादित्वेन 
कल्पितेषु स्थाण्वादिषु तद्विशेषोऽपि न कल्पनीय इति नियन्तृकारणं 
विद्यते |- कल्पनाया निरद्ुशत्वात्‌ | यद्यपि तुरीयस्वरूपं नित्यसिद्धं 
निरस्तसर्वविशेषमागमादेव के वलाच्छक्यावगममुत्तमाधिकारिणाम्‌, 
तथापि मन्दप्रज्ञा निस्ासवः कल्ितसामान्यविशेषभावान्‌ विश्वादीन्‌ 
द्वारीकृ त्याप्यन्वयव्यातिरेकाभ्यां व्युत्पाद्यन्ते कल्पितविशेषालम्बनेन 
कल्पितविशेषान्तरव्यपनयनेनेति नाऽनर्थक्यं सामान्यविशेषभावनिरूप- 
णस्य | न हि कल्पितानामपि सर्पादीनामन्यतमं विकल्पमवलम्ब्येतर- 
कल्पितव्यावृत्तिर्न शक्यते कर्तुं लोके | न चैवं कल्पितविशेषावशेष 
एव स्यादिति शदङ्ुन्यम्‌ | क्रमव्युत्पादनार्थत्वात्‌ कल्पितावलम्बनस्य | 
सर्वकल्पनापनयनेन रज््वधिगमे सति पुनः कल्पनाऽवलम्बनप्रसक्त्य- 
भाववत्‌ तुरीयाधिगमे सति कल्पनावशेषप्रसक्त्यभावात्‌ | यावच्यागमतः 
साक्षात्तुरीयवेदनं न भवति तावदेवान्वयव्यतिरेकाद्याश्रयणात्‌ | अतो न 
दोषः | उक्तं हि वार्तिककारैः | पुव्युत्यत्प्रिक्षानत्कादन्ककादेरदेष्ठा/ न 
त्वन्कवयादिनैकेह कस्ुत्त्कव्यकच्थितिः / / याक्त्वागमतः साक्षान्न 
केत्यात्यानमद्रयम्‌ / अन्वयाद्यात्यकोधार्थी ताकत्तत्केन कायति / क्टृतानामपि 
रल्कादी क ल्पितान्तरसश्चयात्‌ / क्लृत्ान्तराग्ह्ननि; स्यादशा 
तद्रदिहिऽऽत्यरि / / (बृ.वा. २-१-१६७, १७३, १७५) इति | | 


( भाष्यम्‌) 


४५. कार्य क्रियते इति फलभावः | कारणं करोति इति बीजभावः | 
तत्त्वाग्रहणान्यथाग्रहणाभ्यां बीजफलभावाभ्यां तौ यथोक्तौ विश्वतैनसौ बद्धौ 
संगृहीतौ इष्येते | प्रा्स्तु बीजभावेनैव बद्ध; | तत्त्वाप्रतिबोधमात्रमेव हि बीजं 
गराज्ञत्वे निमित्तम्‌ | ततः द्रौ तौ बीजफलभावौ तत्त्वाग्रहणान्यथाग्रहणे तुर्ये न 
सिध्यतः | न विद्येते | न संभवतः इत्यर्थः || 

(विवृतिः) 
विश्वादिषु कार्यकारणभावनिरूपणम्‌-- 


तत्र क्रियत इति कार्य फलभावः | करोतीति कारणं बीजभावः | 
अत्र बीजभावो नाम तत्त्वाग्रहणम्‌, फलभावो नामान्यथाग्रहणम्‌ | 
तत््वग्रहणाभावनिबन्धनमेव ह्यन्यथाग्रहणमिति | तत्र तत््वाग्रहणं समानं 
विश्वतैजसप्राज्ञानामिति त्रयाणां तत्‌ सामान्यम्‌ | अन्यथाग्रहणं तु 
विश्वतैजसयोरेवेति स विशेषः इति विश्वादीनां सामान्यविशेष- 
भावोऽवगन्तव्यः | | 


तदाह - कार्यकारणबद्धौ तत््वाग्रहणान्यथाग्रहणाभ्यां बीज- 
फलभावाभ्यां तौ दक्षिणाक्षिमुखे विश्वो मनस्यन्तस् तैजसः / इति 
कारिकाया यथोक्तौ विश्वक्तेनसौ बद्धौ संगरीताविष्येते तत्त्वविद्धिसित्यर्थः | 
ननु यद्युभावपि कार्यकारणबद्धौ, किकृ तस्ति तयोविशेषः 2 न हि 
भेदक धर्माभावेऽयं विश्वोऽयं तु तैजस इति विवेकः संभवेदिति चेत्‌ | 
नास्त्येव तयोर्भेदो वस्तुतः | जाग्रदूष्या त्वयं प्रकल्पितो विश्वतैनसभेदः | 
यथा चैतत्तथोपपादयिष्यते दितीयप्रकरण इतीहोपरम्यते | कारिकिाकृतस्तु 
सिद्धवत्कृत्योभयोरपि समानत्वं प्राहुः कार्यकारणबद्धौ ताविति | अतो 
न विरोधः | प्रास्स्तु केवलं कारणेन बीजभावेन तत्तवाग्रहणेन बद्धः | 
तत्त्वाप्रतिबोधमात्रमेव हि बीजं प्रास्षत्वे निमित्तमिति | ननु तत्त्वाग्रहणं 
ग्रहणाभावः, तस्य कथं कारणत्वम्‌ 2 न ह्यभावाद्धावोत्पत्तिरवकल्पत 
इति | भ्रान्तोऽसि | न हि वयं तत््वाग्रहणमन्यथाग्रहणरूपेण परिणमते 
तन्त्रान्तरप्रसिद्धप्रधानादिवदिति ब्रूमः येनेत्थमाक्षेपः स्यात्‌ | तत्त्वाग्रहणमेव 
तु निपित्तमन्यथाग्रहणे | अगृहीतत्वेन तु तत्तवं प्राणादिरूपेण विकल्प्यत 
इति ब्रूमः | तथा हि वक्ष्यति अगिश्निता कशा रजुरन्धकारे किक ल्यिता / 
सर्यक्षारादिभिभाकिस्तद्रदत्या किकल्यितः ॥/ ( २-१७) इति | अतोऽत्रा- 

ग्रहणस्योपादानकारणत्वाशङ्का न कार्या कारिकाप्रक्रि याविरोधादिति 
सेयम्‌ || 


तुर्यस्य कार्यकारणभावराहित्यम्‌-- 


अथैवं तत्त्वाग्रहणस्य प्रास्त्वनिमित्तत्वेन तत्त्वाग्रहणान्यथा- 
ग्रहणयोश्च विश्वतैनसत्वनिपित्तत्वेन स्वीकरि किं सिद्धं भवतीति ? द्रौ 
तौ बीजफलभावौ तत्त्वाग्रहणान्यथाग्रहणलक्षणौ तुर्ये परमार्थतत्वे न 
सिध्यतः | तुर्ये हि न विश्वत्वं तैजसत्वं वा परमार्थतोऽस्ति | तयोः 
कार्यकारणाञ्ञानकल्मितत्वात्‌ | नापि प्रा्ञत्वम्‌ | तस्य कारणाज्ञान- 
कल्पितत्वादित्यर्थः || 


विश्वादीनां तत्तत्स्थानसाक्षित्वमेव, न वस्तुतः कार्यकारणबद्धत्वम्‌- 


अत्रेत्थं पदार्थान्वियः | यौ तौ कार्यकारणबद्धौ इष्येते, 
कार्यकारणबद्धाविव लक्षयेतेऽविवेकिभिः, तौ परमार्थतः विश्वतेजसावेव 
मन्तव्यौ | तत्तत्स्थानसाक्षित्वेन तयोस्तत्तत्स्थानधर्मसंपकाभिावात्‌ | यश्च 
कारणबद्धत्वेनोपलक्ष्यते, स तु प्रास्च एव परमार्थतः | प्रजञामात्रासाधारण- 
लक्षणत्वेन सुषुपतस्थानसाक्ित्वात्‌ तत्स्थानधममसिंपकदिवेति | न पुनरेवं 
योजना कर्तव्या, यौ तौ विश्वतैनसाविष्येते तौ कार्यकारणबद्धाविति | 
्रुतिविरोधादनुभवविरोधाच्च | न हि यो विश्वोपाधिकः स विश्वधर्मविशिष्ट 
इत्युपपद्यते | न हि घटाद्याकाशो वस्तुत एव घरादिधर्मसंसृष्ट इति | एवं 
च सत्येतत्‌ सिद्धं भवति | न जागरितादिस्थानयोगादप्यन्या- 
दशस्याऽऽत्मनोऽन्यादृशः स्वभावो भवितुमर्हतीति } उपाधिभूतस्थान- 
निमित्तस्य वस्तुधर्मत्वानुपपत्तेः | स्थानानां चाविद्याप्रत्युपस्थापितत्वात्‌ | 
अत एव वक्ष्यति | विप्यपि तयोः कीणे वरीय फदमश्कुत (१-१५) 
इति | अत आह द्रौ तौ तुर्ये न सिध्यतः इति | वस्तुतस्तुरीय एवाऽसौ 

परमात्मा सदा, नास्मिज्जाग्रदादिसंबन्धकृतो विशेषः सिध्यतीत्यर्थः | 
यदाह भगवान्‌ बादरायणः न स्थानतोऽपि करस्योभवलिद्ध सवत्र हि 
(वे. सू. ३-२-११) इति || 


अग्रहणादिक कस्य ? -- 


ननु कस्यायमग्रहणात्मकोऽप्रतिबोधो यन्मात्रंप्रज्ञत्वे निमित्त- 
मित्युच्यते, कस्य चायमन्यथाग्रहणलक्षणोऽप्रतिबोधो यद्विश्वतैजसत््व- 
निमित्तमिति ? न तावत्तुरीयस्य | अनभ्युपगमात्‌ सिद्धान्तहानप्रसङ्काच्च | 
न च प्राज्ञादीनाम्‌ | अप्रतिबोधकल्ितत्वात्तेषाम्‌ | न हि पूर्वसिद्धस्या- 
प्रतिबोधस्य पश्चिमसिद्धाः प्रज्ञादय आश्रया भवितुमर्हन्तीति | अत्रोच्यते | 
योऽयं जिज्ञासुः परमार्थान्विषणे प्रवृत्तो जागसितादिस्थानत्रयानुसंचारित्वरूपं 
संसारमात्मन्यभिमन्यते तस्यायमप्रतिबोधः | तं चाप्रतिबोधं कार्यकारण- 
रूपत्वेन प्रतीयमानमनद्य शस्त्रेण स प्रतिबोध्यते, नासि त्वमेवं 
कार्यकारणाज्ञानबद्धः, न जागरितादिस्थानधर्मवान्‌, कि तु तुरीय एवात्मा 
तद्विलक्षण इति | जते तु शास्त्रोपदेशफले आत्मयाथात्म्यप्रतिबोधे नैवास्ति 
कस्यचित्‌ कश्चिदप्रतिबोध इति तस्य कारणात्मत्वं कार्यात्मत्वं च सहैव 
नश्यतः | तदुक्तं वार्तिककारैः का्यात्मि कारणात्मा च द्वावात्मानौ 
परात्यनः / -पत्यग्याथात्स्यमोहोत्थौ तत्रा नश्यतस्ततः / / (बृ.वा. २- 
४-२४२) इति || ११ || 
( भाष्यम्‌) 
नात्मानं न परांश्चैव न सत्यं नापि चानृतम्‌ | 
प्रा्षः किचन संवेत्ति तुर्य तत्‌ सर्वदुक्सदा || १२] | 


४६. कथं पुनः कारणबद्धत्वं प्राज्ञस्य ? तुरीये वा तत्त्वाग्रहणान्यथा- 
ग्रहणलक्षणौ बन्धौ न सिध्यतः इति ? यस्मात्‌ - 

४७. आत्मविलक्षणम्‌ ` अविद्याबीजप्रसूतं बाह्य वैत पराज्ञः न किञ्चन 
संवेत्ति यथा विश्वतैनसौ | ततश्च असौ तत्त्वाग्रहणेन तमसा अन्यथाग्रहणबीजभुतेन 
बद्धो भवति | यस्मात्‌ तुरीयं तत्‌ सर्वदुक्‌ सदा | तुरीयादन्यस्य अभावात्‌ सर्वदा 
सदैव भवति सर्वं च तत्‌ दुक्च इति सर्वदृक्‌ । तस्मात्‌ न तत्त्वाग्रहणलक्षणं 
बीजम्‌ | तत्र तत्रसूतस्य अन्यथाग्रहणस्यापि अत एव अभावः | न हि सवितरि 
सदा प्रकाशात्मके तद्विरुद्धम्‌ प्रकाशनम्‌ अन्यथाप्रकाशनं वा संभवति | न 
हि द्षटदष्टेविपरिलोपो विद्यते" (ब॒. ४-३-२२) इति श्रुतेः | अथवा जाग्रत्स्वप्रयोः 
सर्वभूतावस्थः सर्ववस्तुद्गाभासः तुरीय एव इति सर्वदृक्‌ सदा | “नान्यदतोऽस्ति 
द्रष्ट" (बृ. २-८-११) इति श्रुतेः | | 


(विवृतिः) 
प्राज्ञस्य कारणाविद्याबद्धत्वं कौदृशम्‌ 2 -- 


कथं पुनः कारणबद्धत्वं प्राज्ञस्य तुरीये वाकथं तत्त्वाग्रहणान्यथा- 
ग्रहणलक्षणौ बन्धौ न सिध्यत इति? तत्मरपञ्चनार्थमाह | प्रा्लो नात्मानं 
संवेत्ति, अयमहमस्मीति | न परांश्चैव त इमे यूयमिति | न सत्यं संवेत्ति 
इदमित्थमिति | नापि चानृतं संवेत्ति नैवेदमित्थं यथा विभातीति | नापि 
किचनान्यद्‌ वेत्ति | सर्वविशेषज्ञानशून्यत्वात्‌ | तथा च श्रुतिः नाह 
खल्वयमेव सपत्यात्यान नानात्येयमहयस्मीि नो एकेमारि भूतारि 
विनाशमेकाफीतो शव्ता7ि (छां. ८-११-२) | यस्मादेवमात्मविलक्षण- 
मविद्याबीजप्रसुतं बाह्यं द्वैत प्राज्ञः किंचन न संवेत्ति त्वमहमिदमित्यादिरूपेण 
यथा विश्बतैनसौ संवित्तः, तस्मादसौ तत्त्वाग्रहणेन तमसरान्य- 
थाग्रहणबीजभुतेन बद्धो भवतीत्युच्यते | | 


१.“ आत्मानम्‌ विलक्षणम्‌" इति पाठान्तरम्‌ | 

सुषुात्मनोऽज्ञत्वं सर्वत्वं च दृष्टिभेदात्‌-- 


नन्वेवं ततत्वाग्रहणबद्धत्वे कथं मन्त्रेणोक्तम्‌ एण सर्वः (मं. 
६) इत्यादि संगच्छताम्‌ ? न ह्यन्धश्चक्षुष्मानिति व्यपदेशमर्हतीति चेत्‌ | 
नैष दोषः | व्यपेक्षाभेदेनोभयथाप्युपपत्तेः । सुषुप्ते हि जीवः स्वस्वरूपभूतेन 
सच्छब्दवाच्येनाव्याकृतब्रह्मणा संपन्न एकीभूतो भवति | सता सोस्य 
तदा सपत्नो भवाति स्वयर्फीतो भवाति तस्फादेन स्वपितीत्याचक्षते स्व 
ह्रत्र भकि( छां. ६-८-१) इति श्रुत्यन्तरात्‌ | यस्मिंश्च स्वरूपेऽस्य 
संपत्तिस्तेन पारमार्थिकरूपेणायं सर्वज्ञत्वव्यपदेशभागभवति | तदुक्तं मन््रेण 
युएतस्थान एकीभूतः प्रलनषन एवः.......(मं. ५), एक सक्श्वर एव 
सक्छ (मं. ६) इति च | एकीभावादेव च हेतोर्जीवोऽयं न 
विजानात्यहमिदानीं सतिं संपत्न इति | स एव च हेतुरस्य स्वपरविज्ञानाभावे | 
अविद्याप्रविभक्तद्रैताभावे विशेषविक्ञानानुपपत्तेः | तच्यानृदितं श्रुत्यन्तरे 
याति सद्य न विदः यि यण्यामह (छां. ६-९-२) इति | यावता चायं 
न वेत्ति सति संपन्नोऽहमिदानीपिति तावता युः न किचन यके इति 
व्यपदेशभाग्‌ भवति भाविजाग्रतसंवेदनापक्षयेत्येवमुभयमप्युपपद्यते | | 


सुषुप्तात्मन्यप्यात्मप्रकाशोऽस्त्येव-- 


एतेनेदमपि प्रत्युक्तं भवति यदाशद्धुल्यते कैश्चित्‌ सत्यपि स्वयं 
प्रकाशस्वरूप येन तमसावृतस्तन्न जानाति तद्धावरूपमज्ञानम्‌ | न 
ह्यभावरूपस्याज्ञानस्यावरणत्वं घटत इति | एकौभावहेतुक मेवाञ्ञान- 
मित्युपपादिततत्वाद्धावरूपाज्ञानान्तरकल्पनानवकाशात्‌ | एकमेकाक फुरुक 
ग्राजञनात्यना सयरिष्विक्तो न काद्य कि चन केद नान्तरम्‌ (बृ. ४-३-२१) 
इति श्रुतेश्च | न चाभावस्यावरणत्वानुपपत्तिः | यथा ग्रकाशाभावे 
तमस्त्वव्यवहारश्चकषरवृत्तिनिरोधकत्वव्यवहारश्च तथास्यावरणत्वव्यवहार 
इत्युपपत्तेः | न चात्र स्ञानाभावसत्वेऽस्माकं निर्भरः, विद्याविद्ययो- 


१-१२ तुरीयकारिकाः 127 


रुभयोरप्यसंभवादत्रत्युक्तम्‌ | अविद्याभावशब्देन चात्मैव व्यपदिश्यते 
न पदार्थान्तरमित्यनवद्यम्‌ | तथा चोक्तम्‌ अविक्देरभागोक्त्या 
कृरस्थात्यैक भण्यते (बृ.वा. ४-३-१५२०) इति | | 


न चात्रावस्थायां सर्बथाप्यात्मप्रकाशाभावो विद्यते येन 
तदन्यथानुपपत्त्याभावरूपावरणं किचित्‌ कल्प्येत | तुर्यरूपेण तदापि 
प्रकाशमानत्वात्‌ | तदाह कारिकाकृत्‌ ' तुर्य तत्‌ सर्वद्क्सदा' इति | 
सदा अवस्थात्रयेऽपि तत्‌ तुर्य सर्वदृक्‌ | तस्मादन्यस्य सर्वदैवाभावात्‌ 
तदेव सर्वम्‌| दृक्व तत्‌ चैतन्यप्रकाशरूपं च | न हि सदा दग्रूपस्य 
स्वस्यैव स्वेन ग्रहणमग्रहणं वा शक्यमुत्परक्षितुम्‌ | तस्मात्तत्र न 
तत्त्वाग्रहणलक्षणं बीजं विद्यते | अत एव नित्यद्ृ्रूपत्वात्‌ 
तच्त्वाग्रहणबीजाभावात्‌ तत्त्वाग्रहणप्रसूतस्य अन्यथाग्रहणस्याप्यभावस्तुरये | 
न हि नित्यप्रकाशात्मके सवितसित्स्वभावविरुद्धमप्रकाशनमन्यथाप्रकाशनं 
वा संभवति | इदमुक्तं भवति | यद्यपि प्रमातृरूपे पुरुषे न किंचिदवेदिषं 
सुषुप्ते इत्यग्रहणम्‌, अद्राक्षमिव स्वप्रे पर्वतहस्त्यादीनिति, इदानीं जागम 
पश्यामि विभिन्नान्‌ भावानिति चान्यथाग्रहणमनुभवसिद्धम्‌, 
तथाप्यवस्थात्रयसाश्षिटृष््या नैव विद्यतेऽस्मिन्‌ प्रमात्रादिविभागः, 
चिन्मात्रत्वं त्वेवास्य स्वरूपमित्यनपलपनीयमिति| 
ईदृशाव्यभिचरितदुद्धात्रस्वरूपत्वं चास्य “न हि व्रषद्रभविफर्लिफो किते 
(बृ..४-२-२३) इति श्रुतेरवगम्यते || 


तुरीयस्य नित्यदृक्त्वोपपत्तिः-- 


अथवा सख्वटरकृ कदा इत्यस्यैवमपि व्याख्यानं कर्तुं शक्यते | 
जाग्रत्स्वप्रयोर्विविधभूतेष्ववस्थितः सर्वदृगाभासश्चायमेव तुरीय आत्मा | 
तस्मिन्नेव जाग्रत्स्वप्रप्रपञ्चस्य कल्पितस्य प्रतिभासात्‌ | तदेवं सर्वत्वा- 
दूक्त्वाच्च परमार्थतः, सर्वदृग्रूपेणाबभासमानत्वाच् व्यवहारतः, न 

तर्येऽग्रहणमन्यथाग्रहणं वा विद्यत इति सर्वदृक्सदेत्युक्तमिति | अत्र भवति 
श्रुतिः नान्यदतोऽस्ति द्रष्ट ( ब. ३-८-११) इत्याद्या | एको केव सर्वभूतेषु 
गढ सक्या सर्वभूतान्तरात्म / कमरध्यिः सर्वभताधिकाखः खी 
चेता के कलो रिगुणश्व / / (शवे. ६-११) क सर्वश सर्वाकि्‌ (मुं. ९- 
१-९) इत्यादिश्रुतयश्चात्रानुसंधेयाः | | १२ || 

दवैतस्याग्रहणं तुल्यमुभयोः प्राज्तुर्ययोः | 

बीजनिद्रायुतः प्राज्ञः सा च तुर्ये न विद्यते | | १२३ || 


( भाष्यम्‌) 


४८. निमित्तान्तसराप्ताशङ्ानिवृ्त्यर्थः अयं श्लोकः | कथं द्ैताग्रहणस्य 
तुल्यत्वात्‌ कारणबद्धत्वं ग्राज्ञस्यैव न तुरीयस्य ? इति प्राप्ा आशङ्का निवरत्यते | 
यस्मात्‌ | | 


४९. बीजनिद्रायुतः | तत्त्वाप्रतिबोधो निद्रा | सैव च विशेषप्रति- 
बोधप्रसवस्य बीजम्‌ | सा बीजनिद्रा | तया युतः प्राज्ञः | सदा सर्वदुक्स्वभावत्वात्‌ 
तत्त्वाप्रतिबोधलक्षणा बीजनिद्रा तुर्ये न विद्यते | अतः न कारणबन्धस्तसिन्‌ 
इत्यभिप्रायः | 


(विवृतिः) 
प्रा्ञतुर्ययोर्बीजनिद्रातदभावेन तारतम्यम्‌-- 


निमित्तान्तसपराप्ताशङ्कानिवृत्त्यर्थोऽयं श्लोकः | पराज्ञः कारणबद्धस्तु' 
इति प्रतिज्ञातं यत्‌ तदरयाख्यातं समनन्तरपूर्वस्मिन्‌ श्लोके ' न प्राज्ञः किचन 
संवेत्तीति' | तत्र यथा प्राज्ञः किंचन न गृण्हाति दैतं तथेव तुर्योऽ पीति 
स्थिते दवैताग्रहणस्य तुल्यत्वे कथं प्रासस्यैव कारणबद्धत्वमिति? यदि 
तस्य कारणबद्धत्वं तहिं तुर्यस्यापि तद्युक्तम्‌ | अविशेषात्‌ | अथ तुर्यस्य 
तन्नास्तीत्युच्यते, प्राज्ञस्यापि तन्नास्तीति प्राप्ता आशङ्का | सा निवर्त्यतेऽतर | 

कथम्‌ ? यद्यपि प्राज्ञतुर्ययोर्देतस्याग्रहणं तुल्यम्‌ | तथापि म्राज्ञ एव 
कारणबद्ध, न तुर्यः | कुतः 2 यस्मात्‌ बीजनिद्रायुतः प्राज्ञः | तत्तवाप्रतिबोधो 
निद्रा | सैव. च विशेषप्रतिबोधस्य विश्वतैजसदशायामुत्पित्सोर्बीजं 
निमित्तमिति सा बीजनिद्रत्युच्यते | तया विशेषप्रतिबोधबीजभूतया निद्रया 
युतः प्राज्ञः | न हि स्वात्मतत्त्वज्ञानं भवति कस्यचित्‌ कदाचिदपि 
सुषुप्ते | न हि ज्ञानस्य संभवोऽस्ति तदानीमिति | तस्मादात्मज्ञानाभावद्‌ 
बीजनिद्राय॒ुतत्वं तस्येति युज्यते | यथेह कश्चिद्रजुमहिं मन्यमानोऽ- 
हिवासनावासितधी रज्नुतत्त्व्ञानरहित एव कुतश्चिन्निमित्तात्‌ तद्रजु- 
दर्शनाभावे तावन्तं कालमहिदर्शनरहितोऽपि सन्‌ नात्यन्तमपनोदिताहि- 
भ्रान्तिनिमित्तो भवति | पुनरपि तद्रजुदर्शनेऽहिभ्रान्त्यनुवृत्तिसंभवात्‌ | 
एवमेव सुषुप्तागेकीभूतस्याऽप्यात्मतत्वज्ञानराहित्यात्पुनरपि 
जाग्रत्स्वप्रयोर्टैतसत्यत्वग्रहणं भवत्येवास्येति बीजनिद्रायुतः प्राज्ञः | | ननु 
यथा सुषुप्तौ तत््वप्रतिबोधो नास्ति तथाऽप्रतिबोधोऽपि नास्त्येव | 
अन्तश्करणाभावात्‌ | न हि कस्यचिदप्यन्तशक रणहीनस्य ग्रावादे 
प्रतिबोधोऽप्रतिनोधो बा शक्यकल्पन इति | न | परिहतत्वात्‌ | 
पराज्ञेन संपरिष्वक्तत्वान्न किंचिद्रेत्तीत्यप्रतिबोधोऽपि सत्यं नास्त्येव तदा | 
तथापि तु जाग्रत्ममातृद्ष्टयाऽप्रतिबोधव्यपदेश इति परिहतमेतत्‌ | अतो 
न दोषः || 


तदेवं बीजनिद्रायुतः प्राज्ञः | तस्य परमार्थस्वरूपे तु तुरीये 
सर्वावस्थासाक्षिणि नैव काचिननिद्रा विद्यते | न हि तस्मिन्नित्यबुद्धस्वरूपे 
प्रतिबोधाप्रतिबोधौ कदापि संभवत इत्युक्तम्‌ | अतो न कारणबन्ध- 
स्तस्मिनित्यभिप्रायः | | १३ || 


स्वप्रनिद्रायुतावाद्यौ प्रा्ञस्त्वस्वप्रनिद्रया | 
न निद्रां नैव च स्वप्र तुर्ये पश्यन्ति निश्चिताः | | १४ || 

( भाष्यम्‌) 

५०. स्वप्र अन्यथाग्रहणम्‌ सर्पं इव ररज््वाम्‌ | निद्रा उक्ता 
तत्तवाप्रतिबोधलक्षणं तमः इति | ताभ्यां स्वप्रनिद्राभ्यां युतौ ( आद्यौ) विश्वतैजसो | 
अतः तौ कार्यकारणबद्धौ इत्युक्तौ | प्रासस्तु स्वप्रवजितया केवलयैव निद्रया 
युतः इति कारणबद्धः इत्युक्तम्‌ | न उभयं पश्यन्ति तुरीये निश्चिताः ब्रह्मविदः | 
विरुद्धत्वात्‌ सवितरीव तमः | अतः न कार्यकारणबद्धः इत्युक्तस्तुरीयः | | 

(विवृतिः) 
विश्वतैजसयोरेव कार्यकारणाविद्याद्ययुक्तत्वम्‌-- 


कारणबन्धो बीजनिद्रारूपः प्रदशितः ग्रजे | इदानीं कार्यकारणो- 
भयबन्धः स्वप्रनिद्रारूपः प्रदश्यति विश्वतैजसयोः | आद्यौ विश्वतैजसौ 
स्वप्रनिद्रायुतौ | अत्र स्वप्रोऽन्यथाग्रहणम्‌ | निद्रा तु यथोक्ता बीजरूपा | 
सा च तत्त्वाप्रतिबोधलक्षणं तम एव | उत्तरकारिकायां तथेव निरुक्तेः | 
ताभ्यापेताभ्यां स्वप्रनिद्राभ्यां युक्तौ विश्वतैजसौ | अतस्तत््वाग्रहणा- 
न्यथाग्रहणोभययुतत्तवात्तौ कार्यकारणबद्धावित्युक्तमेकादशकारिकायाम्‌ | 
परास्तु स्वप्रवजितया केवलयैव निद्रया युत इति कारणबद्ध इत्युक्तस्तत्रैव 
कारिकायाम्‌ | तत्र विश्वतैजसयोरुभयोरपि स्वस्वरूपभूततुर्यतत््वाग्रहण- 
वदविद्याकल्पितप्रमातृप्रमाणप्रमेयविभागदर्शनरूपमन्यथाग्रहणमप्यस्तीति 
स्वप्रनिद्रायुतत्वम्‌ | प्राज्ञस्य तु त्तवाग्रहणमेव केवलपित्यस्वप्रनिद्रायुतत्व- 
मिति विवेक | अत्र विश्वतेनसप्राज्ञानां निद्रास्वप्रादियुतत्वे शद्भूा- 
व्याधिरेकादशकारिकाविवृत््युक्तनीत्या चिकित्सनीया | अध्यारोपदृष्टया 
तु तद्युतत्वं प्रकल्प्य तदपनयः क्रियतेऽत्रेत्यनुसंधेयम्‌ || 


तुर्यस्य सर्वाविद्याराहित्यम्‌-- 


तर्ये तु न निद्रां नैव च स्वप्रं पश्यन्ति निश्चिताः | य आत्मतत्त्वे 
निश्चिता ब्रह्मविदः, ते तुरीये तत्त्वाग्रहणमन्यथाग्रहणं चेत्युभयमपि न 

पश्यन्ति | सर्वदक्सदेत्युपपादितविधया नित्यविज्षपिस्वरूपे तस्मिन्नज्ञान- 
तत्कार्यन्यथाज्ञानयोविरुद्धत्वात्‌ सवितरीव तमसः, विवेकिनस्तत्र नोभयं 
पश्यन्ति | अत एव द्रौ तौ तुर्ये न सिध्यत इत्यनेन कार्यकारणबन्धाभाव- 
स्तुरीये प्रोक्तः पूर्वोक्तकारिकायामिति भावः | | 


कारिकाया नवीनवेदान्तिव्याख्यानं तद्ूषणं च-- 


यत्त्वत्र व्याख्यानम्‌ -- कार्यकारणवन्धय्य तदधीनत्वतो विभः / 
विश्वादिरूपो भगवान्‌ कद्ध इत्युच्यते श्तौ इति, नात्मानं न कराश्चैक न 
यत्य नापि चानृतम्‌ / माज सकेदयेत्किकिष्लीककालतमो विना // 
युत्यक्ट्था सुख चापि विना नान्यत्मरदशयेत्‌ / / इति निद्रायुतास्तु 
विश्वाद्यास्तदधीना यतो हि सा| यथा भृत्ययुतः स्वामी इति च| 
तच्निद्रातुरचेतसेव यक्किचिदुक्तम्‌ | न हि जाग्रता विवेकिना केनचिदपि 
बन्धस्वामी बद्ध इत्युच्यते निद्रास्वामी निद्रायुत इति वा | न च संवेत्तीति 
यथाश्रुतं विहाय संवेदयतीति विपरिणामे बीजं पश्यामः | ननु बन्धेशस्य 
बन्धानुपपत्त्या निद्रास्वामिनश्च निद्रानुपपत्त्या चैवं कल्पनीयम्‌ | 
प्रा्षस्यैवावेदनं प्रति स्वातन्त्यात्‌ तस्मिन्‌ संवेदनाभावानुपपत्त्या च 
सवेदयतीति विपरिणामः करणीयः | अस्ति चात्र कौषारवश्रुतिसंवादो 
ब्रह्मतक॑संवादश्चेति सर्वमिदमुपपन्नमिति चेत्‌ | अहो मोहमाहात्म्यम्‌। 
बन्धाद्यनुपपत्त्या नान्तःप्रसमित्यादिश्रुत्यनुसारेण सर्वथा तदभाव एव कुतो 
न कल्प्यते ? कुतो वा नरज न्म्‌ इति श्रुत्यनुसारेण संवेदनाभावोऽपि 
नास्तीति न कल्प्यते ? कुतश्चत्रैव कण्ठरेणोक्तं विहायाश्रुतचरः कौषारवः 
समाहूयते, कुत एव च किकयासि तयोः कीणे प्रीय दम्यते इत्यनुपदमेव 
प्रदश््यमानं तक विहाय तर्कितमात्रसिद्धो ब्रह्मत्कः समाश्रीयत इति प्रष्टव्याः 
श्रतहानाश्रुतकल्पनाचतुरा इमे व्याख्यातार ] तस्मात्‌ कार्यकारणबद्धत्वं 
विश्बतैजसयोः, कारणमात्रबद्धत्वं च प्रास्येत्येतत्‌ काल्पनिकमेव, 

तदपवादेन च तुरीये सर्वविकल्पास्पदे तदभाववचनमित्येव साधु- 
व्याख्यानमित्यलमतिप्रसङ्कुन || १४ || 


अन्यथा गृह्णतः स्वप्रो निद्रा तत्वमजोनतः | 
विपर्यासे तयोः क्षीणे तुरीयं पदमश्नुते | ] १५ | 


( भाष्यम्‌) 
५१. कदा तुरीये निश्चितो भवति इतिं > उच्यते - 


५२. स्वग्रनागरितयोः अन्यथा रज््वां सर्पमिव गृह्णतः तत्त्वं स्वप्रः 
भवति | निद्रा तत्त्वम्‌ अजानतः तिसृषु अवस्थासु तुल्या | स्वप्रनिद्रयोः तुल्यत्वात्‌ 
विश्वतैजसयोः एकरशित्वम्‌ | अन्यथाग्रहणप्राधान्याच्च गुणभूता निद्रा इति तस्मिन्‌ 
विपर्यासः स्वप्र | तृतीये तु स्थाने तत्त्वाज्ञानलक्षणः, निद्रैव के वला, विपर्यासः 
अतः तयोः कार्यकारणस्थानयोः अन्यथाग्रहणाग्रहणलक्षणविपर्यासे 
कार्यकारणबन्धरूपे परमार्थतत्त्वप्रतिबोधतः क्षीणे तुरीयं पदम्‌ अश्नुते | तदा 
उभयलक्षणं बन्धरूपं ` तत्र अपश्यन्‌ तुरीये निश्चितो भवति इत्यर्थः | | 


(विवृतिः) 
अविद्याप्रहाणेन विश्वादीनां तुरीयात्मता-- 


तुरीये निश्चिताः स्वप्रं निद्रां वान पश्यन्ति] कार्यकारणबन्धं 
विधून्वन्तीत्युक्तम्‌ | कदा पुनरयं जीवस्तुरीये निश्चितो भवति ? न हिं 
जातुचिदयं पुरुषो न निद्राति न जागर्ति, न च स्वपरं पश्यतीति संभाव्यते | 
अत्रोच्यते | अत्र निद्रादर्शनं स्वप्रदर्शनं चान्यादृशमेव विवक्षितम्‌ | कथम्‌? 
स्वप्रनागिरतयोरवस्थयोस्तततमन्यथा गृह्णतः रज्ज्वामिव सर्पं स्वेऽद्वितीय- 


१. ` बन्धनम्‌" इति पाठान्तरम्‌ | 

चैतन्यस्वरूपे द्वैतं गृह्णतः स्वप्र भवति | अन्यथाग्रहणमेवात्र स्वप्रशब्द- 
नाच्यमित्यर्थं४| चिद्रा ततत्नममजानतः| तत्त्वाज्ञानमेव 
निद्राशब्दवाच्यमित्यर्थः | सा च निद्रा तिसृष्वप्यवस्थासु तुल्या | न हि 
स्थानत्रयाभिमानिनः कस्यचिदपि स्वात्मतत्त्वज्ञानं संभवतीति | तत्र 
विश्वतैजसयोरुभयोरप्यन्यथाग्रहणलक्षणस्य स्वप्नस्य समानत्वात्‌ 
तयोरेकराशित्वं स्वीकृत्य अन्या गृह्णतः स्वप्र इत्युक्तम्‌| 
यद्यप्यन्यथाग्रहणपिवाग्रहणमपि भवत्यस्मिन्‌ राशौ, तथाप्यन्यथाग्रहणस्यैव 
प्राधान्यम्‌, गुणभूता तु निद्रा न स्वप्रधानेति स्वप्र एक एवात्र मुख्यो 
विपर्यासः | तृतीये तु सुषुपाख्ये स्थाने प्राज्ञस्य तत्तवाज्ञानलक्षणा निद्रैव 
केवला विपर्यासः | एतदुक्तं भवति | दैतसत्यत्वकल्पनं जाग्रत्स्वप्रयो 
समानम्‌ | अद्रैताप्रतिपत्तिकल्पनमेव तु सुषुप्तस्य सुषुप्तत्वे बीजमिति || 


अतस्तयोर्विपयसि क्षीणे तयोः कार्यकारणस्थानयोः अन्यथाग्रहण- 
लक्षणेऽग्रहणलक्षणे च विपयसि कार्यकारणबन्धरूपे परमार्थतत्त्वप्रति- 
बोधेन नित्यचैतन्यस्वरूप एवाहमिति ग्रतिबोधतः क्षीणे बाधिते सति 
तदा कार्यकारणबन्धरूपं तत्रापश्यंस्तुरीये निश्चितो भवति | असकृ चित- 
चित्प्द्रः ग्रार्धे स्वप्रप्रगोधषयत्‌ / तथाऽ्रनुद्धन धाम्न 
ग्रा्कत्स्वप्रकोधयोः / / ( सं.वा. १०८५) इत्युक्तरूपोऽहं चिन्मात्रस्वरूपो 
नाग्रहणमन्यथाग्रहणं वा मां जातु संस्पृशतीति निश्चितो भवतीत्यर्थः | | 


तुरीयत्वप्रतिपत्तिक्रमः-- 


इदमत्र निश्चयप्रकाररहस्यम्‌ | आध्यासिकेन प्रमातुरूपेण विश्व- 
तैजसयोर्यद्यपि दैतदर्शनलक्षणमन्यथाग्रहणं भवति, तथापि पारमार्थिकेन 
तत्तदवस्थासाकषिरूपेण चिन्मात्रत्वमेवेति तयोस्तत्नास्तीति बोधेन तादृश- 
स्वप्रविपर्यासक्षयः | तथा जाग्रत्स्वप्रापिक्षया प्राज्ञे यद्यपि दैतादर्शनलक्षण- 

मग्रहणं भवति, तथापि पारमा्थिकेनाव्याकृतात्मरूपेण चिन्मात्रत्वमेवेति 
न तस्मिन्‌ ग्रहणमग्रहणं वेति बोधेनाग्रहणरूपनिद्राविपर्यसिक्षयः | 
किं च विश्वतेजसयोस्तत्तदवस्थायां प्रतीयमानानां पिण्डात्मनां च 
यद्यपि प्रातीतिकेन रूपेण भेदः, तथापि पारमाथिकेन रूपेण 
तेषां तत्तदबस्थासाक्ष्यव्यतिरिक्तत्वमिति विश्बेनैनेकेन 
जाग्रत्प्रपञ्चो पलब्धकार्यकरणसंघातानां तैजसेनैन चैकेन 
स्वप्रप्रपञ्चोपलनब्धकार्यकरणसंघातानां सर्वेषामप्यात्मवत्त्वमिति 
बोधेनानेकात्मग्रहणरूपस्वप्रविपर्यसक्षयः | एवं जाग्रत्स्वप्रसुषुप्तावस्था- 
रूपोपाधिभेदेन यद्यपि विश्वतैजसप्राजञानां भेदः, तथापि तु स्वेनानौपाधिकेन 
रूपेण तेषामेकत्वमेवेति बोधेन विश्वादित्रयदर्शनलक्षणस्वप्रविपर्यासक्षयः | 
तथोपाधिभूतानां जाग्रदाद्यवस्थानां जाग्रदूषट्या यद्यपि भेदः सत्यत्वं च 
तथापि तेषामन्योन्यव्यभिचारादसत्यत्वमेवेति बोधेन तद्धेदसत्यत्वग्रहण- 
रूपस्वप्रविपर्यसक्षयः | अवस्थात्रयस्राक्षिणस्त्वैकात्मनो यद्यपि 
प्रमातृद्ष््या सद्वितीयत्वम्‌, तथाप्यवस्थात्रयस्य मिथ्यात्वादात्मनश्च 
चिन्मात्ररूपाविशेषात्तुरीयस्याद्वितीयचिन्मात्रात्मत्वमेवेति बोधेन 
सद्ितीयात्मत्वग्रहणरूपस्वप्रविपर्यासक्षय इति | तस्मात्साधूक्तं 
परमार्थतत्वबोधतो विपयसि क्षीणे तुरीयं पदमश्नुत इति || १५ || 


अनादिमायया सुपो यदा जीवः प्रबुध्यते | 
अजमनिद्रमस्वप्रमद्वैतं बुध्यते तदा || १६ || 
( भाष्यम्‌) 


५३. योऽयं संसारी जीवः सः उभयलक्षणेन- तत्त्वाप्रतिबोधरूपेण 
९ 
बीजात्मना अन्यथाग्रहणलक्षणेन च अनादिकालप्रवृत्तेन मायालक्षणेन स्वप्नेन 





१. ' स्वापेन' इति पाठान्तरम्‌| 


९ - 

ममायं पिता, पुत्रोऽयम्‌, नप्ता, क्षेत्रम्‌, गृहम्‌, पशवः, अहम्‌एषां स्वामी, सुखी, 
दुखी, क्षयितोऽहम्‌ अनेन, वर्धितश्च अनेन इति एवंप्रकारान्‌ स्वप्रान्‌ स्थानद्वयेऽपि 
पश्यन्‌ सुप्तः, यदा वेदान्तार्थतत्त्वाभिज्ञेन परमकारुणिकेन गुरुणा “ नासि एवं त्वं 
हेतुफलात्मकः किंतु तत्‌ त्वमसि' इति प्रतिबोध्यमानः, तदा एवं प्रतिबुध्यते | 
कथम्‌ ? नास्मिन्‌ बाह्यम्‌ आभ्यन्तरं वा जन्मादि भावविकारः अस्ति | अतः 
अजम्‌ ' सबाह्याभ्यन्तरो ह्यजः' (मुं. २-१-२) इति श्रुतेः | सर्वभावविकारवर्जितम्‌ 
इत्यर्थः | यस्मात्‌ जन्मादिकारणभूतं न अस्मिन्‌ अविद्यातमोबीजं निद्रा विद्यते 
इति अनिद्रम्‌ | अनिद्रं हि तत्‌ तुरीयम्‌ | अत एवास्वप्रम्‌ | तन्निमित्तत्वात्‌ 
अन्यथाग्रहणस्य | यस्माच्च अनिद्रम्‌ अस्वप्रम्‌ तस्मात्‌ अजम्‌ अद्रैतं तुरीयम्‌ 
आत्मानं बुध्यते तदा | | 
(विवृतिः) 
तुरीयात्मबोधप्रकारः-- 


तमेव बोधप्रकारं विवृण्वन्नाह | अनदिमाययेत्कादि योऽयं संसारी 
जीवः स तत््वाप्रतिबोधरूपेण बीजात्मना, अन्यथाग्रहणलक्षणेन च 
फलात्मनेत्युभयलक्षणेनानादिकालप्रवृत्तेन स्वप्रेन मायया सुपः 
पायालक्षणेन स्वप्रेन युक्त इत्यर्थः | उभयमपि हयग्रहणमन्यथाग्रह्णं च 
विपर्यास एवेति स्वप्र इत्युच्यते | तदेवं सुपः ममायं पिता, पुत्रोऽयम्‌, 
नप्तायम्‌, क्षेत्रमिदं पशवश्चेमे | अहमेषां स्वामी, सुखी, दुश्खी, 
क्षयितोऽहमनेन, व्धितश्चानेन इत्येवप्रकारान्‌ विपर्यासलक्षणान्‌ स्वप्रान्‌ 
स्थानदयेऽपि पश्यन्‌, यदा वेदान्तार्थतत््वाभिज्ञेन परमकारुणिकेन गुरुणा- 
परमकरुणैव हि हेतुर्यत्मरेरितः सन्‌ स्वयं कृतकृत्यो गुरुः संसारिणं शिष्यं 
मायास्वप्रात्‌ प्रतिबोधयति | तेन गुरुणा - नास्ये त्व हेकुफलात्यकः;, 
नाधि त्व क्षमरधि्पप्रकशः कर्ता भोक्ता च, कि कर तदेव एरमार्थतत्वः 
त्वमि इत्येवं प्रतिबोध्यमानो यदा प्रतिबुध्यते सुपप्रबुद्ध इव स्वप्रान्‌ 
हित्वा तदैवं स्वात्मानं याथार्थ्यतः प्रतिबुध्यते | कथम्‌ ? नास्मिन्नात्मतत्तव 

बाह्यमाभ्यन्तरं वा स्वतः परतो वा जन्मादिभावविकारोऽस्ति| न ह्यत्र 
जायते, अस्ति, वर्धते, विपरिणमते, अपक्षीयते, नश्यतीतीमे भावविकाराः 
संभवन्तीत्यजमात्मानं बुध्यते | सकाह्याभ्यन्तयो हवनः (मुं. २-१९-२) 
इति श्रुतेः | कथमजपित्ति ? यस्माजन्मादिकारणभूतं नास्मिन्न- 
विद्यातमोनीजं निद्रा विद्यत इत्यनिद्रम्‌ | अनिद्रं हि तत्तुरीयम्‌ | 
नित्यचित्मरकाशस्वरूपत्वात्‌, अध्यारोपितनीजनिद्रायुतप्राज्ञावस्थायामपि 
तत्साक्षित्वात्‌, निद्राबभासस्यापि तद्रलेनैव लब्धात्मक त्वात्‌, 
तत्त्वान्यत्वाभ्यामनिर्वचनीयस्वभावत्वाच्च | अत एवैवमनिद्रत्वात्‌ 
अस्वप्रम्‌ | तादृ शनिद्रानिपित्तत्वादन्यथाग्रहणलक्षणस्य स्वप्रस्य | 
यस्मादनिद्रमत एवान्‌, यस्मादस्वग्रं तस्मादेव चाद्वैतं तत्तुरीयं बुध्यते 
तदा | प्रागुपवर्णितप्रकारेणेत्यर्थः || 


आत्मनि विद्याविद्याव्यवहारो व्यवहारद्ृषट्यैव-- 


अत्र अनल्सिका सुक इति मायास्वापस्यानादिकालप्रवृत्तत्वम्‌, 
यदा जीव प्रकुध्यते इति प्रबोधस्य क्वाचित्क आत्मलाभः, अनयु्रैत 
कुध्यते तदा इति च कालविशेषे बोधविशेषोत्पत्तिर्वा न वस्तुवृत्तेन । कुत 
एतत्‌? तुरीये देशकालनिमित्तप्रतिबन्धाभावात्‌ | अव्याकृ तात्मैव हि 
तावदेशकालाद्यतीतः | कुत एव तत्संसर्गः स्यात्तुरीये? देशकाला- 
देर्मायाकार्यत्वाच्च | देशकालनिमित्तप्रतिबद्धनन्मनाशयोरपि हि 
मायास्वप्रान्तर्गतत्वमेवेति तत्क्षये न देशकालनिमित्तान्तरसंभवः | प्रबोध 
एव हि तादृशो येन देशकालनिमित्तजन्मादिरूपः स्वप्र अत्यन्तं बाध्यते | 
तस्मादयमेवाजादयतुरीयात्मबोधो नाम यस्मिन्‌ सत्यप्रबोधो नासीन्नास्ति 
न भविष्यतीति प्रतिबोधश्च नास्त्यनुत्पन्नो नित्यप्रतिबुद्धस्वरूपत्वा- 
तुरीयस्येत्यवगम्यत इति रहस्यम्‌ | तदुक्तमभियुक्तैः | देशकालाद्य- 
सनन्धादेखादेमोहकायति / नानुत्प्रमदरक्षं कवा ज्ञानमज्ानणस्त्यतः / / 

(ने.सि. ४-५८) इति | तस्मात्‌ सर्वमिदं यथोक्तं व्यवहारटृष्थैवेति 
संतेष्टव्यम्‌ || 


कारिकाया व्याख्यानान्तरं तद्धूषणं च-- 


यत्तवत्राधुनिकव्याख्यानम्‌ “ अनादिमायया विष्णोरिच्छया सुप्तः 
स्वापितः, यदा प्रबुध्यते तयैव प्रबोधमायाति तदा विष्णं प्रपश्यती"ति | 
तत्रानिद्रमस्वप्रमित्यप्रसक्तप्रतिषेधः स्थित एव | न हि तुरीये विश्वतैनस- 
प्राज्ञभिन्ने निद्रास्वप्रयोः प्रसक्तिरस्ति ] स्वापित इति णिजन्तत्वेन 
विपरिणामोऽपि निर्हेतुक एव पूर्ववत्‌ | अपि चैवं परमेश्वरेच्छयेव चेत्‌ 
सुतिः संसारप्रवेशः, तयैव च ततः प्रबोधो मोक्षः, तहिं सर्वसाधनानि 
मोक्षसाधनत्वेन शास्त्रोपदिष्टान्यपि दत्तनलाञ्जलीनि स्युः | ननु 
परमेश्वसप्रसादलाभार्थः सर्वोऽयं साधनसंदर्भः स्यात्‌ | प्रसन्न एव ह्यसौ 
भगवान्‌ स्वेच्छानिर्मितमविद्यावरणमपाकरोतीति | नैतत्‌ संभावनीयम्‌ | 
यो हि स्वेच्छया क्रीडार्थं जीवान्‌ संसारसागरे न्यमजखयत्‌, स तेषां दुश्खायैव 
साधनादीनि च न प्राकल्पयदित्यत्र को विस्रम्भः 2 ननु च शास्त्रमेव 
तत्प्रसादेन मुक्तिमाह | बाढम्‌ | तदपि क्रडार्थमेव तेन स्वेच्छया कल्पितं 
वचनं वृथाश्रमे साधनानुष्ठाने जीवान्‌ प्रवर्तयितुमिति किं न स्यात्‌? न च 
श्रतेरपौरुषेयत्वादेतत्नोपपद्यत इति प्रत्यवस्थेयम्‌ | श्रत्यर्थस्यान्यथेवाव- 
गमितत्वात्‌, त्वद्वयाख्यानमक्षरबाह्यमिति प्रद्शितत्वाच्च | अतौ न 
किंचिदेतत्‌ | मायाशब्दो ऽपीच्छावचन इति कु कल्पनमेवेत्यल- 
मतिविस्तरेण | | १६ || 

( भाष्यम्‌) 


प्रपञ्चो यदि विद्येत निवर्तेत न संशयः | 
मायामात्रमिदं दवैतमटैतं परमार्थतः | | १७ | | 

५४. प्रपञ्चनिवृत्त्या चेत्‌ प्रतिबुध्यते, अनिवृत्ते प्रपञ्चे कथम्‌ अद्वैतम्‌ 
इति ? उच्यते - 


५५. सत्यम्‌ एवं स्यात्‌ प्रपञ्चो यदि विद्येत | रज््वां सर्पं इव 
कल्पितत्वात्‌ न तु स विद्यते | विद्यमानश्चेत्‌ निवर्तेत न संशयः | न हि रज्चां 
भ्रान्तिलुद्ध्या कल्पितः सर्पः विद्यमानः सन्‌ विवेकतो निवृत्तः | न च माया 
मायाविना प्रयुक्ता तदशिनां चक्षर्बन्धापगमे विद्यमाना सती निवृत्ता | तथा इदं 
प्रपञ्चाख्यं मायामात्रं दैतम्‌ | रज्नुवत्‌ मायाविवच्च अद्रैतं परमार्थतः | तस्मात्‌ न 
कश्चित्‌ प्रपञ्चः प्रवृत्तः निवृत्तो वा अस्ति इत्यभिप्रायः | | 


(विवृतिः) 
प्रपञ्चप्रविलयवादावतरणम्‌-- 


अग्रहणान्यथाग्रहणविपयसि तुरीयप्रतिबोधेन क्षीणे सत्यदरैतं बुध्यते 
तदित्युक्तम्‌ | तदयुक्तम्‌ | प्रपञ्चस्य द्वितीयस्य सत्त्वात्तरीयप्रतिबोध- 
मात्रादद्रैतासिद्धः | न हि तुरीयस्याग्रहणान्यथाग्रहणे न स्त इति बोधमात्रात्‌ 
प्रपञ्चनिवृत्तिः स्यात्‌ | अन्यबोधादन्यनिवृत्तेरदृष्टत्वात्‌ | अथोच्येत 
प्रपञ्चनिवृत््यैव प्रतिबुध्यत इति, तर्यनिवृत्ते प्रपञ्चे कथमद्रेतमिति? उच्यते | 
सत्यमेवं स्यात्‌ प्रपञ्चो यदि विद्येतेति | अत्र हि वाक्यमात्राननिष्रपञ्चात्म- 
ज्ञानमनभ्युपयन्तो वादिनोऽनेकप्रकाराः प्रत्यवतिष्ठन्ते | तत्र केचिद्राक्य- 
ज्ञानादन्यत्साक्षात्काररूपमसंसृष्टर्थप्रकाशक ज्ञानाभ्यासरूपप्रसंख्यान- 
फलमिच्छन्ति | ते प्रागेव प्रत्युक्ताः प्रतिषेधविज्ञानप्रामाण्यविमर्शावसरे | 
केचित्‌ वाक्यज्ञानाटूर्ध्वमुपासनामद्खीकुर्वन्ति | तेषामुपासनेनैवाविद्यानाशो 
मोक्षलाभो वा फलमिष्टम्‌ | ते तु तृतीयप्रकरणे निराकर्ष्यन्ते | केचित्तु 
वाक्यस्य प्रामाण्यं स्वीकुर्वन्त एव तज्जञानेनाभिभूताप्यविद्या नैसर्गिकत्वा- 

त्पुनरप्युत्तिष्ठतीति कल्पयन्तस्तदध्व॑सार्थं प्रसंख्यानादिसाधनं प्रशंसन्ति | 
तेषामपि मतमुत्तत्र (२-३८) प्रतिपेक्षयते | ये पुनः प्राहर्वाक्यज्ञाने जातेऽपि 
दैतप्रपञ्चावरोषादद्रैतत्वासिद्धिः | तस्मात्‌ प्रपञ्चप्रविलयार्थं साधनान्तरं 
कर्तव्यमिति | तान्‌ प्रत्यधुनोच्यते प्रपञ्चो यदि विद्येतेति || 


विद्यमानप्रपञ्चप्रविलयो न शक्यकरणः-- 


अयमयिप्रायः | यदि तावत्‌ प्रपञ्चो नाम कश्चन स्वातन्त्रयेण 
विद्यमानः पदार्थ, न तर्हिं स पुरुषमात्रेण शक्यप्रविलापनः | न ह्यभावो 
विद्यते सतो वस्तुनः | अतस्तदभावो न शक्यसंपादनस्तत््वबोधेन 
तदतिरिक्तेन वा साधनान्तरेणेति | नन्वग्रहणादेरभावं पश्यन्ति तुरीये 
निश्चिता इत्युक्तम्‌ | सत्यमुक्तम्‌ | कल्पनाविद्यमानतामात्रत्वं तु तेषां न 
तु वस्तुतो विद्यमानत्वम्‌ | न च तत््वबोधादग्रहणादे्नशिो व्यतिरेकोऽन्वयो 
वा प्रत्यगात्मनि भवतीत्यभ्युपगम्यते | तुरीयस्वरूपमात्रमेव हि तेषां तत्त्वम्‌ | 
यथोक्तम्‌ - तत्वकोधात्न नाशः स्वाद्वयारिरेकान्कौ 7 च / रत्यदगप्रैक- 
याशात्स्फदकिदादेहित्यरि / / (ब्‌. वा. ४-४-७६६) इति | अतः प्रपञ्चो 
यदि तत्त्वतो विद्येत, तर्हिं तत्त्वतो निवर्त्येत | यद्यपि कारिकायां यदि 
विद्येत तर्हिं तत्त्वतो निवर्तेत न संशय इत्युक्तम्‌, तथापि तत्र न निरन्वयतो 
निवृत्तिरभिप्रेता, किं तु स्वकारणे लय एव | तादृशी चेत्निवृत्तिरत् 
प्रपञ्चप्रविलयशब्देनोच्यते तर्हिं साधनं विनापि तस्या अनायासेनैव सुषुपादौ 
लभ्यत्वात्‌ तथा प्रविलीनस्य प्रपञ्चस्य पुनरप्युद्धवदर्शनाच् तदर्थ 
साधनोपदेशस्य वैयर्थ्यमेव प्राप्नुयात्‌ | तस्मान्न विद्यमानस्य प्रपञ्चस्य 
प्रविलय आशंसनीयः | | 


वस्तुतः प्रपञ्चो नैवास्ति-- 
न च प्रपञ्चो वस्तुतो विद्यते | रज््वां सर्पं इव कल्पितत्वात्‌ | 
प्रतिपादितं चैतत्‌ स्वग्रमाकासरूगेति ( १-७) इत्यत्र | अतोऽपि न तस्य 

निवृत्ति्वस्तिवी संभवति | न हि रज्न्वां भ्रान्तिबुद्धया कल्पितः सर्पो 
विद्यमानः सन्‌ तत्त्वत एव विवेकतो निवर्तते | न च माया मायाविना 
प्रयुक्ता तदर्डिनां चक्ुर्बन्धापगमे विद्यमाना सती निवर्तते | कि तु 
नित्यमविद्यमान एव रज्नुसर्पो विद्यमान इव निवृत्त इव च विकल्प्यते | 
एवं मायापि चकषर्बन्धकाले विद्यमानेव तदपगमे निवृत्तेव च | तथेदं 
प्रपञ्चाख्यं द्वैतं मायामात्रम्‌ अद्वैतं परमार्थतः | तस्मादविद्या- 
मात्रविद्यमानत्वात्‌ प्रपञ्चस्य विद्ययैव प्रविलापः कार्यः | विद्या 
चाविद्याध्यारोपितप्रपञ्चप्रत्याख्यानेन तुरीयोपदेशे सति स्वयमेवोत्पद्यते | 
तेनैव च विद्योत्पादेन प्रपज्चप्रविलयश्च सिध्यतीति न तदर्थ पृथग्यत्नः 
कार्यः | यथा हि सर्पाध्यारोपकाले रज्ज्ञानकाले च रस्नुरेव परमार्थतोऽस्ति, 
यथा च मायाप्रतीतिकाले तदपगमकाले च मायाव्येव परमार्थतोऽस्ति | 
एवमदवेतमेव परमार्थतोऽस्ति, न कश्चित्प्रपञ्चो नाम प्रवृत्तो निवृत्तो 
वास्तीत्यभिप्रायः || 


नवीनवेदान्तिव्याख्यानं दूषणं च-- 


यत्त्वत्र नवीनैरव्यख्यातम्‌ - तन्वा स्क्स्वामिसनन्थः प्रफस्चोऽस्य 
सरीर / कस्रतोऽ खै न चैठरात्ति फरमस्य वे यतः / / तन्वादिक स्तथाप्येष 
ह्भिमानात्‌ गद्सयते / अतः स कित इरि ह्यद्मकारे भकेदादि / तथापि 
भगावन्छानात्‌ स किवतदयश्ययः / / इति, एरेण ब्रह्मणा य हिधा न 
सत्णज्जसखा / तद्द्रैत एर व्रह्म तदेक ज्ञातमन्यथा / / जीवेन द्वैतयुदि 
मिथ्याज्ञान तदेक च / रमाथाट्‌ परद्धिष्णोनागिमिच्छाक्श्ादनु / / इति च 
स्वतकमात्रसिद्धं ब्रह्मतक॑मुदाहरद्धिः, तत्सर्वमक्षराज्जस्यं प्रकरणं चानादूत्य 
स्वोत्प्क्षितप्रक्रियासाधनार्थं स्मृतिकल्पनचातुरीदर्शनस्वभावजमिति न 
विस्मयावहम्‌ ] कथं हि तन्वाः स्वस्वामिसंबन्थ एवात्र प्रपञ्चशब्देन 
विवक्षित इत्यभ्यूहितुं शक्येत केनचिदपि पूर्वापरपर्यालोचनसमर्थन | 

कथं च यदि विदधत इत्यस्य अभिमानाद्‌ दृश्यमानो विद्यत इत्यद्खीकारो 
भवेद्यदीत्यक्षरबाह्यार्थ उत्मरक्षयेत ? कथंतरं च मायामात्रमिदं द्वैतमद्वैतं 
परमार्थतः इति वाक्यस्य अरत यत्परेण ब्रह्मणा द्विधा न जातम्‌, तदिदमेव 
दैत लिक्षा तमेन कीकेन/ तत्‌ परमाः फरद्‌ किष्ोः मायामात्रं 
तदिच्छया रिर्थितम्‌, तस्यात्तदिच्छयौक रिवर्तत इत्यर्थः इति तात्पर्य 
वर्ण्येतेति? मायाशब्दश्चेच्छावाचक इति कथमवगतमेतैरिति च न जानीमः | 
न हि क्वचिदपि वेदे लोके वा मायाशब्दस्तथा प्रयुक्तचरः | | 


ननु महामायेत्यकिद्योति तियकिमोहिनीति च / प्रकृ किवासिनेत्येवं 
तकेच्छानन्त कथ्यते / / यायेताच्छा समुदि इत्यादिवचनबलादेव- 
मवसीयत इति चेत्‌ | साधु भोः कृतं भवद्भिः | यतः प्रज्ञानामसु मायां 
पठन्ति वैदिकनिघण्टुकाराः | शाम्बर्या च प्रचुर प्रयोगो दृश्यते लोके | 
भवद्धिस्तु विचित्रप्रजः केनाप्यनाघ्राततनामगन्धाः स्मृतय एव प्रमाणीकृताः | 
अपि च मायाया तरन्ति 7 (गी. ७-१४) इति भगवत्परपत्तिमतां 
मायातरणसामर्थ्यमुक्तं गीतासु | न चेश्वरेच्छा तर्तव्या भवेदिति नैव 
मायाशब्देनेश्वरेच्छा विवक्षितेत्यवगम्यते | तस्मादभागवतमपीदमिच्छा- 
वादिमतम्‌ ] ननु चास्मत्पक्षे इच्छामात्रपभोः सिरि एष्टौ विरिश्किता 
(का. १-८) इत्यादिना सृष्टरीश्वरेच्छाधीनतोक्तेः, तत्र चान्यादिशब्दा- 
नामभावेन स्वसिद्धान्तत्वविज्ञानात्‌ स्वमते च सृष्टेरीश्वराधीनत्व- 
मेवेत्यवगमात्‌ मायामात्रमित्यत्रापि मायाशब्देनेश्वरेच्छैव न त्वैन्द्रनालिका- 
दिसरूपमाया विवक्षितेति श्लिष्यते | तव दु स्वप्रणयासरूगति 
सृिरन्यकिकल्यिता (१-७) इत्यन्यशब्दात्‌ परपक्षत्वेन परित्यक्त 
एव मायापक्षोऽत्र कक्षीक्रियत इति विरोधः प्रसज्यते | अपि चात्र करि 
किद्ठीत किकि्ि न सशयः इत्युक्तेस्तक रूपत्वाद्‌ 
विपर्ययपर्यवसानेनार्थबोधकत्वमुचितम्‌ | तथा च यदि प्रपञ्चो विद्येत 
तदा निवततित्युक्तौ ब्रह्मणोऽपि विद्यमानत्वान्निवृत्तिः प्रसज्यते | न त्वेतदिष्ं 

तवेति नेयं व्यापिरादरणीया भवति | तत्कथं परापशकुनाय स्वनासाच्छेदं 
करोषीति चेत्‌ || 


नैतदेवम्‌ ] यत इच्छामात्रं प्रभोः सृष्टिसित्येतत्ूर्वपक्षत्वेनैव 
प्रतिष्ठापयद्धिरस्माभिस्तवाभिमता प्रक्रिया पूर्वमेवापहस्तिता | इह च 
मायाशब्दस्येच्छापरत्वे प्रमाणाभावात्‌ याकायात्रपिदः द्वैतमद्वैतं फरर्थतः 
इति वाक्यस्य च वक्रपथानुसरणं विना भवता व्याख्यातुमशक्यत्वान्नैव 
प्रत्याशास्तीच्छापक्षस्य प्राणधारणे | प्रपञ्चो यदि विद्येतेत्यस्य तु प्रपञ्चस्य 
वस्तुतो विद्यमानता निवृत्तिर्वा नाभ्युपगम्यत इत्यर्थत्वेनैव नीतत्वान्नानिष्टा- 
पत्तिरस्माकम्‌ | एतदनुगुणमेव स्वप्रमायासरूपेति वचनम्‌ | यतस्तत्रापि 
यथा स्वप्रमाययोः प्रवृत्तिनिवृती नाभ्युपगम्यते तथैव प्रपञ्चस्य सृष्िग्रलयौ 
इत्यत्रैव स्वरसं वाक्यम्‌ | त्वयापि तत्र श्लोके मायाशब्दो 
प्रसिद्धमायावाचकत्वेनैवाद्ीकृतो मायावादनिरसार्थम्‌ | अ्द्णियया 
दत, माकामात्रिदः द्वैतम्‌ इत्यत्र पुनः संभवत्यपि तसििन्नेवार्थे विनैव 
कारणमिच्छावाचकत्वं तस्य स्वीकृतम्‌ | इत्थं च प्रपञ्चशब्दस्य 
दैतशब्दस्य च विना कारणमेव प्रसिद्धार्थत्यागेनाप्रसिद्धार्थकतां स्वीकृत्य 
मायामोहपरवशतैव प्रदर्शितेति तु चित्रम्‌ || 


अपि चात्र भवदीयो बाणो भवन्तमेव प्रहरति | तथा हि | तन्वा 
स्वस्वामिसंबन्धरूपः प्रपञ्चो यदि विद्येत तहिं निवर्तेत न संशय इतिं 
कथंकारं शक्यं वक्तुम्‌ ? अथ तत्राथिमानकृतः संबन्ध इति न दोष इति 
ब्रूषे, तहिं ममापि मिथ्याभिमानकृ त एव प्रपञ्चस्य विद्यमानता 
तन्िवृत्तिश्चेति किं न स्यादिति ? यस्तु भदग्रपज्ो यादि किद्धेत उत्पद्येत, 
तहि रिकती / न च पिवति / योक्षेऽपि भेदतः / त्स्यादनादिसि्यर्थः / 
इति व्याचष्टे, स तु स्वभाष्यकारानादरेण व्याख्यायापि दोषान्न मुच्यते, 
भक्षितेऽपि लशुने न शान्तौ व्याधिः | कुतः ? पूर्वश्लोके 

भेदनित्यत्वस्यानित्यत्वस्य वा अप्रकृतत्वात्‌ कथमिहाकस्मादनादित्वं 
भेदस्य विधीयेतेति ? न च अनालिमायया युर (१-१६) इति जीवस्य 
यत्‌ पारतन्त्यं प्रकृतम्‌, तस्यैव चात्रोपसंहार क्रियत इति वक्तुं सांप्रतम्‌ | 
तथापि परणज्की यदि किद्त इति श्लोकार्धस्यासामञ्जस्य तादवस्थ्यात्‌ | 
न चोत्तरार्धस्यापि सामञ्जस्यम्‌ | इच्छावादस्य निराकृ तत्वात्‌ | 
तस्मादद्वैतं परमार्थमधिगन्तुमशक्तानां मिथ्यानिन्दावचनप्रयोगोऽयं 
द्राक्षाफलप्राप्तावशक्तस्य जम्बुकस्य तदाम्लत्वकौर्तनवदिति | अतो 
पायामातरपिद द्वैतमद्रैतं पर्णाः इति यथाश्रुतव्याख्यानमेव साधु, तथैव 
च व्याख्यातं भाष्यकारेणेत्यलमति प्रपञ्चेन | | १७ || 


( भाष्यम्‌) 
विकल्पो विनिवर्तेत कल्पितो यदि केनचित्‌ | 
उपदेशादयं वादो ज्ञाते हैतं न विद्यते || १८ || 


५६. ननु शास्ता शास्त्रं शिष्यः इति अयं विकल्पः कर्थं निवृत्तः इति? 
उच्यते - 


(विवृतिः) 
तुरीयात्मा नित्यनिवृत्तशास्त्रादिविकल्पः-- 


परमार्थतो नित्यशुद्धमुक्तस्वभावस्यैव सत आत्मनोऽनादिमायया 
सुप्तस्य स्थानत्रयवत््वरूपाऽशुद्धिः कार्यकारणाविद्याद्यविपर्यासनिबन्धना 
तेनैव च तस्य संसारबन्धः सप्रपञ्चत्वं च | तत्त्वोपदेशजनितविद्यया 
क्षीणे तु तस्मिन्‌ विपयसि स्वेनैव नित्यनिरवस्थनिष्मपञ्चतुरीयात्मनाऽव- 
स्थानमित्यावेदितमेतावता कारिकाग्रन्थेन | अथेदमपरमाशद्भूयते | यदि 
कल्पित एवायं संसारबन्धो गुरूपदेशजनितेन च प्रतिबोधेन निवर्तते तहिं 

स एव गुर्वादिविकल्पः कथं निवर्तत इति वक्तव्यम्‌ | न हि शास्ता 
शास्त्रं शिष्य इति विकल्पमनालम्ब्योपदेशो नाम भवतिं | न च द्ैतविकल्पे 
जाग्रत्यद्रैतमिति शुध्यति | अथ नास्त्येवाऽयमपि विकल्प इत्युच्यते, 
तहिं कथमुपदेश इति 2 अत्रो च्यते | विकल्पतन्निवृत्ती अपि 
प्रपज्चतननिवृत्तिसमानयोगक्षेमत्वान्न वस्तुसत्यौ | अतो विकल्पविनिवृक्तिः 
कथमिति तदा चोद्यं शोभेत यदा विकल्प केनचित्‌ कल्पितो 
वस्तुवृ्तेनेत्यभ्युपगम्येत | न त्वभ्युपगम्यते | कि तहिं यथाऽयं प्रप्रज्चो 
मायारल्नुसर्पवत्‌, तथाऽयं शिष्यादिविकल्पोऽपि प्रा्वग्रतिबोधादेवोप- 
देशनिमित्तः | अत उपदेशात्‌, उपदेशमुदिश्यायं वादः शिष्यः, शास्ता 
शास्त्रमिति | उपदेशकार्ये त्वदैतज्ञाने निर्वृत्ते साते तुरीये परमार्थतत्त्वे 
शस्त्रादिद्रैतं विकल्परूपं न विद्यत एव | | 


( भाष्यम्‌) 

५.७. विकल्पः विनिवर्तेत यदि केनचित्‌ कल्पितः स्यात्‌ | यथा अयं 
प्रपञ्चः मायारलनुसर्थवत्‌, तथा अयं शिष्यादिभेदविकल्पोऽपि प्राक्‌ प्रतिबोधादेव 
उपदेशनिमित्तः | अतः उपदेशात्‌ अयं वादः शिष्यः शास्ता शास्त्रम्‌ इति | 
उपदेशकार्ये तु ज्ञाने निर्वृत्ति ज्ञात्रे परमार्थतत्त्वे द्वैतं न विद्यते || 


(विवृतिः) 
सर्वमुक्तिप्रसङ्वारणम्‌-- 
ननु यद्येकेन जीवेन परमार्थतत्त्वे ज्ञाते शास्त्र न विद्यत एव, 
कथं तर्हन्येषां पुरुषार्थप्रा्तिः ? न ह्यपदेशं विनैव ते मोक्ष्यन्त इति शक्यं 
कल्पयितुम्‌ | आद्यस्यापि तथेव किं न स्यादिति चोदनायाः सुकरत्वात्‌ | 


अथ तुरीयात्मैव संसरत्यविद्यया स एव चोपदेशेन ज्ञानं लब्ध्वा मुच्यते ] 
तर्हकमुक्तौ सर्वमुक्तिप्रसङ्ः | न हि विगलितसर्वद्ैतविभागे तुरीये मुक्ते 

सति कश्चिद्रद्धोऽ वशिष्येतेति | तथा च दृष्टविरोधः | अत एतदोषपरिहाराय 
जीवा अनेके तेषामविद्याभेदाश्चानेके , अविद्याकल्पितत्वाच्च शास्त्रादीनां 
तेन तेन जीवेन तत्त्वे ज्ञाते तस्य तस्याविद्याकल्पितशास्त्रादेर्निवृत्तिरिति 
चाभ्युपगन्तव्यम्‌ | नैतदस्ति | न ह्यभिलषितसिद्धिनिबन्धना वस्तुस्थितिः | 
न हि सर्वमुक्तिर्मास्त्विति कस्यचिदभिलषितमित्येतावता जीवनानात्व- 
मविद्यानानात्वं वा सेद्धुमर्हति | न चान्यथोक्तदोषातङ्कुः | उपदेशार्थ- 
मद्धीकृतस्य शास्त्रादिभेदवादस्य परमार्थदृष्याप्यङ्धीकार्यत्वे हेत्वभावात्‌ | 
सर्वमिदं दतं मायामात्रम्‌ रज्जुसर्पादिवदविद्यावत एव भासमानत्वादित्युप- 
पादितत्वात्‌ | वक्ष्यति च परमार्थदृष्ट्या मुक्त्यादिव्यवहाराभावम्‌ न मग्न 
वै युक्त इत्यण करमार्थता (२-३२) इति | अविद्याव्यवहारदृष्ट्या तु 
येनैव जीवेन ज्ञातमद्वितीयं तुरीयात्मतत्त्वम्‌, तस्यैव शास्त्रस्य प्रामाण्यं 
प्रत्यर्थित्वं निवर्तत इत्यन्येषां शास्त्रादिव्यवहारो नैवापलपितुं शक्यते | 
अतो न दोषः | अतः शास्त्रादेः परमार्थतोऽभावान्नैव किमपि 
चोद्यमवतरतीति ज्ञेयम्‌ || १८ || 


अथोदङ्कारमात्राप्रविभागः 
(उपनिषत्‌) 


सोऽयमात्माऽध्यक्षरमोकारोऽधिमात्रं पादा मात्रा मात्राश्च 
पादा अकार'उकारो मकार इति | | ८ || 
( भाष्यम्‌) 


५८. अभिधेयप्रधानः ` ओंकारः चतुष्पात्‌ आत्मा इति व्याख्यातो यः, 
सोऽयम्‌ आत्मा अध्यक्षरम्‌ अक्षरम्‌ अधिकृत्य अभिधानप्राधान्येन वर्ण्यमानः 


१. ' अभिधेयप्राधान्येन' इति पाठान्तरम्‌| 

अध्यक्षरम्‌ | किं पुनस्तत्‌ अक्षरम्‌ इति ? आह - ओंकारः | सोऽयम्‌ ओंकारः 
पादशः प्रविभज्यमानः अधिमात्रं मात्राम्‌ अधिकृत्य वर्तते इति अधिमात्रम्‌ | 
कथम्‌ 2 आत्मनो ये पादाः ते ओंकारस्य मात्राः | कास्ताः ? अकार उकारो 
मकारः इति || 


(विवृतिः) 
अभिधानप्राधान्येनात्मवर्णनम्‌-- 


ओपित्येतदक्षरपिदःई सर्वम्‌ इति परापरब्रह्यरूपस्याक्षरस्यो- 
मित्येतस्य उपव्याख्यानं प्रस्तुतम्‌ | तत्रापख्रह्मण ओंकारवाच्यत्वा- 
दोँकारत्वम्‌, परत्रह्मणस्त्वथिधानाभिधेयोपायपूर्वकमेवोँकारगम्यत्वा- 
दोंकारत्वपित्युक्तम्‌ | तत्र स्वतोऽभिधानाभिधेयविलक्षणस्य पखब्रह्मण 
ओंकारत्वेन निर्दिष्टस्यभिधेयप्रधानं व्याख्यानं कृतम्‌ सरक ह्ोत्रह्मायमयत्मा 
रह्म छोऽय्मात्मा चव्फाठ्‌ (मं. २) इति | तदेव्मोकारश्चतुष्पादात्मेति 
व्याख्यातो यः सोऽयमात्मा इदानीमध्यक्षरम्‌ अक्षसमधिकृत्य, अभिधान- 
प्राधान्येन वर्ण्यमानोऽध्यक्षरमोकारः | प्राग्वणित आत्माऽभिधेयप्रधानः 
स इति निर्दिश्यते, इदानीं वर्णयिष्यमाणस्त्वभिधानप्रधान अयम्‌ इतीति 
विवेकः | किपुनस्तदक्षरं यदधिकृत्य वर्ण्यते इत्यत आह ओंकार इति || 


ओंकारात्मनो मात्ाः-- 


सोऽयमोंकारः पादशः प्रविभज्यमानोऽधिमात्रं मात्रामधिकृत्य 
वततिऽत्रेत्यधिमात्रम्‌ | योऽसौ विश्वतैनसप्राज्ञत्वेन प्राक्प्रविभज्य दशितः 
सोऽयमेवेदानीं मात्रशः प्रविभज्य प्रदर्शयिष्यत इत्यभिप्रायः | कथम्‌? 
आत्मनो ये पादाः, त ओंकारस्य मात्रा | आत्मन एवोंकारत्वात्‌ | | 


पादा अभिधेयाः मात्रास्त्वभिधानभूताः इति तेषां पृथक्त्वमेवा- 
भिप्रेतमिति मा भूत्‌ -कस्यचिदपि मतिरत्याह पादा मात्रा मात्राश्च पादा 

इति | यत्तदवोचाम द्वितीयमन्त्रविवृतौ अभिधानप्राधान्येन प्रथममन्त्र 
नि्दिष्टस्यैव पुनरभिधेयप्राधान्येन निर्देशः क्रियते अभिधनाभिधेययो- 
मुख्यैकत्वप्रतिपादनेनाभिधानाभिधेयोभयविलक्षणनब्रह्यप्रतिपत्तयर्थपिति, 
तत्रेदमेव व्यतिहारवचनं गमकं एदा मात्रा मात्रार्च एदा इति | 
कास्ता मात्राः 2 अकार उकारो मकार इति | एक एवाथिधाना- 
भिधेयविलक्षण ओंकारात्माऽपादोऽमात्रश्च सन्‌ वैश्वानराकारादि- 
पादमात्रोपायद्वरेणोपदिश्यत इत्यभिप्रायः | | 


ग्रन्थसंबन्धे मतान्तरं तद्ूषणं च-- 


अत्र केचिद्रन्थसंबन्धमन्यथेव व्याचक्षते | कथम्‌ ? तत्त्वज्ञान- 
समर्थानां मध्यमानामुत्तमानां चाधिकारिणामध्यारोपापवादाभ्यां पारमाथिक- 
तत्त्वमुपदिष्टमेतावतोपनिषद्धागेन | इदानीं तु तत्तवग्रहणासमर्थानामध- 
माधिकारिणामाध्यानविधानायारोपद्ष्टिमेवावष्टभ्योकारमात्रादिकथनमिति | 
तदसत्‌ | ओमित्येतदक्षरमिदः सर्वम्‌ इत्युपक्रमविरोधप्रसङ्कात्‌ | न हि 
तत्रोपासनं विवक्षितम्‌ | वस्तुमात्रनिर्देशात्‌ | भाष्यविरोधप्रसङ्ाच | इत्स 
ह्मभिधानतन्ताभिधेयप्रतिप्तित्यिभिधेयस्याभिकानत्व गौणवित्याशद्भा 
स्याह इति हि गौणत्वाशद्ानिराकरणेनोकास्रह्मणोर्मुख्यैकत्वमेव वर्णितं 
भाष्ये | तेनेह स्पष्टं विरोधः स्यादारोपदृष्ट्या पादमात्रैक्यं स्वीकुर्वाणानाम्‌ | 
उपसंहारविरोधाच्च | अमात्रर्चदु शो व्यवहार्यः (१२) इत्यादिना 
ह्यपसंहारेऽध्यारोपितानां मात्राणामपवादेन एकमौकार आत्यौक इति 
तुरीयात्मनोँकारस्य मुख्यैकत्वमेव वक्ष्यत इति तेनापि स्फुटो विरोध 
अध्यारोपदृष्टयोपासनं विधीयत इति व्याचक्षाणानामिति | तस्मादभिधाना- 
भिधेयविलक्षणोकारात्मप्रतिपत्तिरेवेह प्रधानत्वेन विवक्षिता न त्वाध्यानम्‌ | 
अवान्तरवाक्येषु पादमात्रासामान्यक थनं तज््ानफलकथनं च प्रधानप्रति- 
पत्िस्तुत्यर्थमेवेति ज्ञेयम्‌ | मन्दमध्यमाधिकारिणां तु तत्त्वज्ञानासमर्थानां 

सामान्यध्यानमोंकारध्यानं च क्रमेण ब्रह्यप्रतिपत्तये साधनं भविष्यतीत्यन्य- 
देतत्‌ ] न च तेषामप्यधिकारिणां विध्यनङ्खीकारपक्षे कथमुपासनायां 
प्रवृत्तिः फलावापिर्वा 2 न हि शास्त्रेणाविहितमप्युपास्यं फलदायक वा 
भवेदिति शङुन्यम्‌ | श्रुत्यन्तरपसिपितविधेरपि सफलप्रवर्तकत्वोपपत्तः | 
विशदयिष्यते चेदमग्र इत्यास्तां तावत्‌ | | 


जागरितस्थानो वैश्वानरोऽकारः प्रथमा माताऽऽपसे- 
रादिमत्त्वाद्वाऽऽप्रोति ह वै सर्वान्‌ कामानादिश्च भवतिं 
य एवं वेद | | ९ || 


( भाष्यम्‌) 
५९. तत्र विशेषनियमः क्रियते - 


६०. जागरितस्थानः वैश्वानरः यः सः ओंकारस्य अकारः प्रथमामात्रा | 
केन सामान्येन इति ? आह-आपेः | आसिः व्यापिः | अकारेण सर्वावाग्‌ व्याप्ता | 
' अकारो वै सर्वा वाक्‌" (एे.आ. २-३-१९) इति श्रुतेः | तथा वैश्वानरेण 
जगत्‌ ' तस्य ह वा एतस्यात्मनो वैश्वानरस्य मूर्धव सुतेजाः' (छां. ५-१८-२) 
इत्यादिश्रुतेः | अभिधानाभिधेययोः एकत्वं च अवोचाम | आदिः अस्य विद्यते 
इति आदिमत्‌ | यथैव आदिमत्‌ अकाराख्यम्‌ अक्षरम्‌, तथैव ` वैश्वानरः | तस्मात्‌ 
वा सामान्यात्‌ अकारत्वं वैश्वानरस्य | तदेकत्वविदः फलम्‌ आह-आप्रोति 
ह वै सर्वान्‌ कामान्‌ आदिः प्रथमश्च भवति महताम्‌ य एवं वेद यथोक्तम्‌ 
एकत्वं वेद इत्यर्थः | | 


९. ` तथा' इति पाठान्तरम्‌ | 

( विवृतिः) 
वैश्वानराकारयोस्तादात्म्यम्‌-- 


तत्र पादमात्रैक्यप्रतिपत्तौ विशेषनियमः क्रियते | जागरितस्थानो 
वैश्वानरो य उक्तोऽभिधेयप्राधान्येन सोऽभिधानप्रधानस्योकारस्याकायु 
प्रथमा मात्रा | केन समान्येनेति ? आह | ेएदिमतत्वाप्रा| आपिरव्यपिः | 
अकारेण सर्वा बाण्व्याप्ता| अकारो गै छर्गा काक सैषा 
स्यश्रोष्मभिव्यन्यमाना वह्नी नानारूपा भवाति (ए. आ. २-२३-१९) इति 
श्रुतेः | अकार एव सर्वस्वराणां सामान्यभूतः सर्वस्य वाक्प्रपञ्चस्य 
मूलस्वरूपम्‌ | रषा अकाररूपा वाक्‌ स्थानकरणधर्मँः स्पर्शैरूष्मभिश्च 
व्यञ्जनैरभिव्यज्यमाना नानारूपं भजते व्योमेवोपाधिभिरिति श्रुत्यर्थः | 
तथा वैश्वानरेण जगद्वयाप्तम्‌ | तस्य ह वैतस्याऽऽत्मनो वैश्वानरस्य मूर्धैव 
युतेजा (छां. ५-१८-२) इत्यादिश्रुतेः | व्याख्यातपूर्वेयं श्रुतिः | न च 
व्याप्तिसामान्यद्ारैव वैश्वानराकारयोरैक्यम्‌ | यतोऽभिधानाभिधेययोरेकत्वं 
चावोचाम | वैश्वानरो ह्योकाराभिन्नब्रह्मणो विकारो विकल्पमात्रम्‌| 
विकारस्य च बाचारम्भणमात्रत्वात्‌ स्बाभिधानन्सतिरेकेण 
नास्तित्वमेवेत्यतोऽपि वैश्वनरोऽकारः] न चैवं वैश्वानरस्य 
वाचारम्भणमात्रत्वे ऽनात्मत्वप्रसङ इति शङुन्यम्‌ | उपाधिमात्रस्य 
वाचारम्भणत्वेऽपि तद्विक ल्पनास्पदस्साऽऽत्मनोऽव्यभिचरित- 
स्वरूपत्वात्‌ | तुरीयात्मैव हि वैश्वानरादिरूपेण विकल्प्यत इत्यवोचाम | 
अतो न दोषः | एवं तैजसप्राज्ञयोरपि स्वाभिधानाव्यतिरेको सेयः | 
आदिमत्वाद्रा वैश्वानरोऽकारः | आदिरादित्वम्‌ अस्य विद्यत 
इत्यादिमदकाराख्यमक्षरम्‌ | ओं कारमात्राणां मध्ये प्रथमत्वाद्‌ 
सथैवादिमानकारस्तथैन वैश्वानरः | तदधिगमपूर्वक त्वादि- 
तरपादाधिगमस्येत्यवोचाम | तस्माद्वा सामान्यादकारत्वं वैश्वानरस्य | 
तदेवं सर्वथापि वैश्वानरोऽकारः | | 

वैश्वानराकारयोरेकत्वज्ञानफलम्‌-- 


वैश्वानराकारयोरेकत्वविदः फलमाह । आप्नोति ह वै सर्वान्‌ 
कामानादिश्च भवति य एवं वेद | य एवं व्यापिसामान्यादैक्यं वेद स 
सर्वान्‌ कामानाप्नोति, सर्वव्यापक वैश्वानरवत्‌ ! न हि वैश्वानरेणानापं 
किंचिदस्ति] अद्वितीयत्वात्तस्य | वन्मदन्यत्रास्ति (ब्‌. १-४-२) इति 
श्रुत्यन्तरात्‌ | यश्चादिमतत्वसामान्यादैक्यं वेद स आदिः प्रथमो भवति 
महतां वैश्वानरवदेव | स हि वैश्वानरः पूर्वमेव सर्वस्मात्‌ स्वस्थानं 
प्राप्तवानिति श्रूयते । क्त्यूर्कोऽ स्मात्‌ सर्क॑स्यात्‌ सर्वादि कष्य गौ कतस्यात्‌ 
फृरुकः (ब॒. १-४-१) इति ] प्रथमपादत्वाद्रा वैश्वानरस्यादित्वम्‌ | 
तैजसस्योभयत्वश्रवणादुत्तस्र | फलकथनमोंकारात्मैकत्वन्ञानस्तुत्यर्थ- 
मित्युक्तम्‌ || ९ || 


(उपनिषत्‌) 


स्वप्रस्थानस्तैनस उकारो द्वितीया मात्रोत्कर्षादुभय- 
त्वादोत्कर्षति ह वै ज्ञानसन्ततिं समानश्च भवति 
नास्याब्रह्मवित्कुले भवति य एवं वेद | | १० || 


( भाष्यम्‌) 


६१. स्वप्रस्थानः तैजसः यः स ओंकारस्य उकार द्वितीया मात्रा | केन 
सामान्येन इति ? आह-उत्कर्षात्‌ | अकारात्‌ उत्कृष्ट इव हि उकारः | तथा 
तैजसो विश्वात्‌ | उभयत्वाद्‌ वा | अकारमकारयोः मध्यस्थः उकारः | तथा 
विश्वप्राज्ञयोः मध्ये तैजसः | अतः उभयभाक्त्वसामान्यात्‌ | विद्वत्फलम्‌ उच्यते | 
उत्कर्षति ह वै ज्ञानसन्ततिं विक्ञानसंतति वर्धयति इत्यर्थः | समानः तुल्यश्च 
मित्रपक्षस्येव शत्रुपक्षाणामपि अ्रद्रेष्यो भवति | अब्रह्मवित्‌ अस्य कुले न भवति 
य एवं वेद || 

(विवृतिः) 
तैजसोकारयोस्तादात्म्यम्‌-- 


स्वप्रस्थानस्तैनसो हिरण्यगर्भाभिन्नो य उक्तोऽभिधेयप्राधान्येन, 
सोऽभिधानप्राधान्येनोंकारस्योकारो द्वितीया मात्रा | केन सामान्येन 
तयोरैक्यम्‌? तत्राह | उत्कर्णदभयत्वा्ठा इति | उत्कर्षात्‌ | उत्कृष्ट इव 
ह्यकारोऽकारादुच्चारणकाले प्रतिभाति | अकारादुत्कृष्येवोच्चारयन्त्युकार- 
मित्यर्थः | तथा तेजसोऽपि विश्वादुत्कृष्ट इव | विश्वोपाधिभूतात्‌ 
स्थूलोपाधेरुत्कृष्ट इव वासनारूपसृक्ष्मोपाधिरिति | उदाहता च श्रुतिः 
अय्य लोक स्य यवाकितो यात्रयफदाय (बृ. ४-३२-९) इतिं | अतस्तैनस 
उकारः | उभयत्वादरा सामान्यात्तैजस उकारः | कथम्‌ ? 
अकारमकाययोर्मध्यस्थ उकारः | उच्चारणक्रमे माध्यस्थ्यात्‌ | तथा 
विश्वप्राज्ञयोर्मध्ये भवति तैजसः | प्रतिपत्तिक्रमे तस्य माध्यस्थ्यात्‌ | 
अन्यथाग्रहणसद्धावाद्िश्वेन सादृश्यम्‌, तत्त्वाग्रहणसद्धावादेकोभूतेन प्राज्ञेन 
सादृश्यमित्युभयधर्मभाक्त्वं हि तस्य भवति | अत उभयभाक्त्वसामान्यात्‌ 
तेजस उकारः || 


द्ितीयपादमात्रयोरेकत्वज्ञानफलम्‌-- 


तैनसोकारयेरेकत्वविदः फलमुच्यते | य एवमुत्कर्षसामान्यादेक्यं 
लेद स उत्कर्षति ह वै ज्ञानसंततिं विज्ञानसन्तति वर्धयति 
सततविन्ञानसंपन्नः सन्नुत्कृष्टो भवतीत्यर्थः | हिरण्यगर्भवदेव | अप्रतिघं 
हि ज्ञानं हिरण्यगर्भस्य | यश्चोभयत्वसामान्यादैक्यं वेद स समानस्तुल्यश्च 
भवति | मित्रपक्षस्येव शत्रुपक्षाणामप्यप्रद्रेष्यो भवति | हिरण्यगर्भवदेव | 
स हि समानः सर्वेषाम्‌ सर्वभूतमयत्वात्‌ ] नास्याब्रह्मवित्‌ कुले भवति 
य एवं वेद | एवं तैजसोकारयोरेकत्वमुत्कर्षोभयत्वसादृश्यकृतं यो वेद 


15 माण्डूक्यरहस्यविवृति उप 


तस्यायमपर उत्कर्ष समानता च फलति] न केबलं स्वयं 
विज्ञानसं ततिमुत्कर्षति, किं तु सर्बोऽप्यस्य कुले जातो 
ब्रह्मविज्ञानसंततिमुत्कर्षति | तथा सर्वोऽप्यस्य कुले जातो ब्रह्मविज्ञानेन 
सर्वात्मभूतः सर्वेषां. समानो भवतीति द्रष्टव्यम्‌ | अत्रापि 
फलकथनमात्मविनज्ञानस्तुत्यर्थमेव || १० || 


(उपनिषत्‌) 


सुषुप्तस्थानः प्राज्ञो मकारस्तृतीया मात्रा मितेरपीतेर्वा 
मिनोति ह वा इद सर्वमपीतिश्च भवति य `एवं 
वेद || ११ || 

( भाष्यम्‌) 

६२. सुषुप्तस्थानः प्राज्ञः यः स ओंकारस्य मकारः तृतीया मात्रा | केन 
सामान्येन इति ? आह-सामान्यमिदमत्र | मितेः | मितिः मानम्‌ | मीयेते इव हि 
विश्वतैजसौ प्राज्न प्रलयोत्पत्त्योः प्रवेशनिर्गमाभ्यां म्रस्थनेव यवाः | तथा 
ओंकारसमापौ पुनः प्रयोगे च प्रविश्य निर्गच्छत इव अकारोकारौ मकरे | 
अपीतेर्वा | अपीतिः अप्ययः, एकीभावः | ओंकारोच्वारणे अन्त्ये अक्षरे 
एकौभूताविव अकारोकारौ | तथा विश्वतैजसौ सुषुपकाले प्राज्ञे | अतो वा 
सामान्यात्‌ एकत्वं प्राज्ञमकारयोः | विद्रत्फलमाह | मिनोति ह वै इदं सर्वम्‌| 
जगद्याथात्म्यं जानाति इत्यर्थः | अपीतिश्च ? जगत्कारणात्मा च भवति इत्यर्थः | 
अत्र अवान्तरफलवचनं प्रधानसाधनस्तुत्यर्थम्‌ | | 


(विवृतिः) 
प्राज्ञमकारयोस्तादात्म्यम्‌-- 


सुषुपस्थानः प्रास्लोऽव्याकृताभित्नो यः मकारस्तृतीया मात्रा पूर्ववदेव | 
केन सामान्येनेति > आह | सामान्यमिदमव्र | मितेरपीतेर्वा | मितिर्मानम्‌ | 

मीयेते इव विश्वतैनसौ प्राज्ञेन प्रलयोत्पत्योः | प्रभवाप्ययौ हीत्युक्तम्‌ | 
प्रलये प्राज्ञं प्रविशतः, उत्पत्तौ च प्राज्ञानिर्गच्छतः इत्येवं मानकाले यथा 
प्रस्थं प्रविशन्तो निर्गच्छन्तश्च ततो यवाः प्रस्थेन मीयन्ते एवं विश्वतैजसा- 
वपि प्रवेशनिर्गमाभ्यां प्राज्ञेन मीयेते इवेति मितिः सामान्यमुभयोः | अत्र 
प्रास्षरूपेणावस्थितिरेव न तु वास्तविकः प्रवेश इति यद्यपि वैषम्यम्‌, 
तथापि यथाप्रतीतेनैव स्वरूपेण प्राज्ञे स्थिताविव पुनरपि तेनैव 
सोपाधिकरूपेण निर्गच्छत इव चेति मीयेते इवेत्युक्तमिति ध्येयम्‌ | 
त्थोकारेच्चारणसमापौ मकार प्रविष्टाविव पुनः प्रयोगे च तत एव 
मकारानिर्गच्छत इवाकारोकारौ ओमोमिति नैरन्तर्येणोच्वारणे इति तत्रापि 
मीयमानत्वं तयोर्मकरेण | तदेवं मितेः सामान्यात्‌ प्राज्ञो मकारः | | 


अपीतेर्वा | अपीतिरप्यय एकीभावः | ओंकारोच्चारणकाले 
ह्यन्त्येऽक्षरे मकारे एकौभूताविवाकारोकारौ | तयोस्तदानीमव्यक्तत्वा- 
न्मकारस्यैव चोच्चार्यमाणत्वात्‌ तत्रैवाऽपीतः प्रमीयेते स्वरूपविलयं गच्छत 
इवेत्यपीतिरुच्यते तयोरिति ध्येयम्‌ | तथा विश्वतैजसावपि सुषुपतकाले 
प्राज्ञे एकीभवतः, एकतां गच्छतः | तत्स्वरूपेण स्थितेस्तदानीम्‌ इत्यतो 
वा सामान्यादेकत्वं प्राज्ञमकारयोः || 


तृतीयपादमात्रयोरेकत्वज्ञानफलम्‌-- 


अत्रापि पूर्ववत्‌ विद्रत्फलमाह | मिनोति ह वा इदं सर्वमपीतिश्च 
भवति य एवं वेद | य एवं मितिसामान्यादैक्यं वेद स इदं सर्व जगम्मिनोति | 
तद्याथात्म्यं जानातीत्यर्थः | जगद्याथात्प्यं हि प्रासरूपेणैकौभवनं तत एव 
निर्ग्मवत्त्वं चेति तह्वयतिरेकेणासत्वमेव | तज्ानातीत्यभिप्रायः | 
यश्चाप्ययसादृश्यादैक्यं वेद सोऽपीतिश्च जगत्प्रलयस्थानं भवति | 
जगत्कारणात्मा भवतीत्यर्थः || 

अत्रोपासने न परमतात्पर्यम्‌-- 


उत्र सर्वत्र विश्वाकरिक्यविज्ञानाद्यवान्तरसाधनस्य फलवचनं 
न पृथक्पुथगुपासनाविध्यर्थम्‌ | अतत्मकरणत्वात्‌ | किं तु प्रधानसाधन- 
स्तुत्यर्थम्‌ | अत्र ह्यभिधानाभिधेयविलक्षण ब्रह्यात्मै वकार इत्यैक्यविज्ञानं 
प्रधानं साधनं मुक्तेर्विवकषितम्‌ | तत्स्तुत्यर्थमेवेहावान्तरसाधनानां 
मात्रापादैक्यविज्ञानानां फलवत्वकीर्तनम्‌ | इत्थं महाभागमिदमोंकार- 
त्मौक्यविज्ञानं यत्स्वावयवभूतमात्रापादैक्यविन्ञानेनापि यथोक्तं फलमाप्यत 
इति | अतोऽत्रोपासनं विधित्सितमिति न भ्रमितव्यम्‌ | एतेन यदाहुः 
केचित्‌ माण्डुक्योपनिषद त्रिविधस्य जीवस्य त्रिविधेनेश्वरेणाऽभेदचिन्तनं 
विधित्सितं महावाक्यविचारपूर्वकतत्त्वसाक्षात्कारासमर्थानां प्रणवचिन्तनं 
चेति तदपि सुदूरनिरस्तं भवति | उपनिषत्तात्पर्यमजानद्धिभष्यिकारिकिा- 
विरोधमप्यनादूत्य कल्पितत्वात्तत्मक्रियाया इति | | ११ || 


अथ प्रणवमात्राकारिकाः 
अन्रैते श्लोका भवन्ति-- 


विश्वस्यात्वविवक्षायामादिसामान्यमुत्करम्‌ | 
मात्रासंप्रतिपत्तौ स्यादापिसामान्यमेव च ] | १९ || 


( भाष्यम्‌) 


६३. विश्वस्य अत्वम्‌ अकारमात्रत्वं यदा विवक्ष्यते तदा आदित्व- 
सामान्यम्‌ उक्तन्यायेन उत्कटम्‌ | उद्धूतं दृश्यते इत्यर्थः | अत्वविवक्षायाम्‌ 
इत्यस्य व्याख्यानम्‌ मात्रासंप्रतिपत्तौ इति | विश्वस्य अकारमात्रत्वं यदा 
संप्रतिपद्यते इत्यर्थः | आपिसामान्यमेव च | “उत्कटम्‌ इति अनुवर्तते | 
चशब्दात्‌ | | 

(विवृतिः) 
विश्वस्य प्रणवाद्यमात्रारूपत्वम्‌-- 


अत्र श्ुत्युक्तेऽर्थे पूर्ववबदेते वक्ष्यमाणाः श्लोका भवन्ति | 
विश्वस्यात्वविवक्षायाम्‌ अभिधेयप्राधान्येन विश्व इत्युक्तस्याभिधान- 
प्राधान्येनाकारमात्रात्वं यदा विवक्ष्यते तदेत्यर्थः | अत्वविवक्षायामित्यस्य 
व्याख्यानं मात्रासंप्रतिपत्तौ इति | विश्वस्य वस्तुतोऽभिधानाभिधेय- 
रहिततुरीयस्वरूपेणावस्थितस्यैव यदा अत्वविवक्षा भवति यदाकार- 
मात्रासंप्रतिपतिर्भवति | यदायममात्रोऽप्यकारवानोकार इतिं संप्रतिपद्यते 
तदेति यावत्‌ | एवमुत्तरत्रापि मात्रासंप्रतिपत्तावित्यस्य योजनोह्या | तदेवं 
मात्रासंप्रतिपत्त्या यदा विश्वस्यात्वं विवक्ष्यते तदा आदित्वसामान्यं 
मन्त्रविवुत्युक्तन्यायेनोत्करम्‌ उद्धूतं दृश्यत इत्यर्थः | `यत्तवत्र कश्चिदाह 
अत्वविवक्षायामिति विवक्षापदेनोपासनं ग्राह्यमिति तत्परकरणानभिज्ञ- 
तयेत्युपेक्ष्यम्‌ | आपिसामान्यमेव च उत्कटम्‌ इत्यनुवर्तते | सामान्यमेव 
चेति चशब्दात्‌ || १९ || 


तैजसस्योत्वविज्ञान उत्कर्षो दृश्यते स्फुरम्‌ | 
मात्रासंप्रतिपत्तौ स्यादुभयत्वं तथाविधम्‌ || २० || 


( भाष्यम्‌) 


६४. तैजसस्य उत्वविन्ञाने उकारत्वविवक्षायाम्‌ उत्कर्षः दृश्यते स्फुटम्‌ 
स्पष्टम्‌ इत्यर्थः | उभयत्वं च स्फुटमेव इति | पूर्ववत्‌ सर्वम्‌ || 

(विवृतिः) 


तैजसस्य प्रणवद्वितीयमात्रारूपत्वम्‌-- 


तैजसस्य मात्रासंप्रतिपत्तौ सत्याम्‌ उत्वविज्ञाने उकारत्वविवक्षायाम्‌ 
उत्कर्षः सामान्यमिति स्फुटं दृश्यते | उभयत्वं च तथाविधं स्फुटमेवेति 
पूर्वश्लोक विवृत्यनुसारेण सर्व ज्ञेयम्‌ | | २० || 


मकारभावे प्राज्ञस्य मानसामान्यमुत्करम्‌ | 
मात्रासंप्रतिपत्तौ तु लयसामान्यमेव च | | २१|| 


( भाष्यम्‌) 
६५. मकारत्वे प्रा्षस्य मितिलयौ उत्कृष्टे सामान्ये इत्यर्थः | | 
(विवृतिः) 
प्राज्ञस्य प्रणवतृतीयमात्रास्वरूपत्वम्‌-- 


प्राज्ञस्य मात्रासंप्रतिपत्तौ मकारभावे विवक्षिते तु मितिसामान्यमुत्करम्‌ 
उत्कृष्टम्‌, लयसामान्यमेव चोत्कटमिति पूववत्‌ || २१ || 


त्रिषु धामसु यस्तुल्यं सामान्यं वेत्ति निश्चितः | 
स पृज्यः सर्वभूतानां वन्द्यश्चैव महामुनिः | । २२ || 
( भाष्यम्‌) 


६६. यथोक्तस्थानत्रये यः तुल्यम्‌ उक्तं सामान्यं वेत्ति एवमेव एतत्‌ 
इति निश्चितः सः पूज्यः वन्द्यश्च ब्रह्मवित्‌ लोके भवति | | 

(विवृतिः) 
पादमात्रासामान्यविदः स्तुतिः-- 


त्रिषु धामसु जाग्रतस्वप्रसुषुप्ताख्येषु यथोक्तस्थानेषु तुल्यं सामान्य- 
मुक्तप्रकारेण यो निश्चितः एवमेवैतदिति तत्सामान्यहेतुविज्ञानपूर्वकं वेत्ति, 
स वक्ष्यमाणेन प्रकारेण ब्रह्मवित्‌ सन्‌ लोके सर्वभूतानां पूज्यो वन्द्यश्चैव 
भवतिं | पूजावन्दनमात्रेण तस्य सत्यसंकल्पत्वात्‌ तद्धक्ता आप्तकामा 
भवन्तीत्यभिप्रायः | त्स्फदात्यज्ल ह्व च्येद्धाणिकामः (मुं. ३-१-१०) 
इति श्रुतेः | स्तुतिरेषा प्रधानस्तुतय इत्युक्तम्‌ | एष एव चावस्थात्रये 
सामान्यवत्ता महामुनिर्भवति ब्रह्यस्वरूपमननात्‌ | | २२|| 


अकारो नयते विश्वमुकारश्चापि तैजसम्‌ | 
मकारश्च पुनः प्राज्ञं नामात्रे विद्यते गतिः | | २३ || 


( भाष्यम्‌) 


६७. यथोक्तै सामान्यैः आत्मपादानां मात्राभिः सह एकत्वं कृत्वा 
यथोक्तोद्कार प्रतिपद्य यो ध्यायति तमकारः नयते विश्वं प्रापयति । अकारलम्बनम्‌ 
ओकारं विद्वान्‌ वैश्वानरो भवति इत्यर्थः | तथा उकारः तैजसम्‌ | मकारश्चापि 
पुनः प्राज्म | चशब्दात्‌ नयते" इति अनुवर्तते | क्षीणे तु मकारे बीजभावक्षयात्‌ 
अमात्रे ओंकारे गतिः न विद्यते क्वचित्‌ इत्यर्थः | | 


(विवृतिः) 
अमात्रोकारज्ञाने सति पुनर्निव्यापारो नास्ति-- 


अकारादिसामान्यज्ञानं प्रधानसाधने कथमुपायो भवतीति ? आह | 
यथोक्तैराप्यादिसामान्यैरात्मपादानां मात्राभिः सहैकत्वं कृत्वा यथोक्तोकारं 
प्रतिपद्य यो ध्यायति प्रणिधानपूर्वकं रत्नपरीक्षकवत्‌ तम्‌ अकाले कयते 

किश्किय्‌ | नात्रोपासनं विवक्षितम्‌ नापि तत्फलभूता गतिः | केके श्रत्वा 
देकानप्यैि (बृ. ४-१-२) इत्याद्युपदेशे देवो भूत्वेहोपासनया 
साक्षात्कृतदेवभावः सन्‌ शरीरपातोत्तरकालं देवानपिगच्छति तत्सायुज्यं 
गच्छतीति यथा विज्ञायते नैवेह तथाकारोपासनं तत्कृ तसाक्षात्कारेण 
विश्वप्रापिर्वा विवक्ष्यत इति वक्तुं शक्यम्‌ | ` नागसितस्थानस्यात्मनो 
नित्याप्तविश्वस्वरूपत्वात्‌ | कथं तहिं अकारो नयते विश्वम्‌ इति 2 
यथोक्तेनापिसामान्येनादिमत्वसामान्येन चाकारसंसको विश्व इत्यर्थ गृहीत्वा 
विश्वं स्वरूपेण जाग्रदन्तर्भूतान्‌ सर्वानपि लोकान्‌ स्थावस्नङमव्यापिभिः 
स्वांशभूतैश्चैतन्यकि रणैव्यप्ति इव वर्तते, स एव च तैनसादिग्रतिपत्यु- 
पायत्वेनऽऽदिभूत इति यो वेद तमकारो नयते विश्वम्‌ | अकारालम्बनोंकारं 
विद्वान्‌ वैश्वानरो भवति | अकारार्थविज्ञानपूर्वकमोकारात्मानं विद्वान्‌ 
अयमहमस्मि वैश्वानर इति प्रतिपद्यत इत्यर्थः || 


तथोकारश्चापि तैजसम्‌ | नयत इत्यनुवर्तते | उकारालम्बनोँकारं 
विदान्‌ स्वप्रान्तर्गतसर्वप्रपञ्चोपहितस्तैनसोऽहं हिरण्यगर्भ इति प्रतिपद्यते | 
मकारश्च पुनः प्रासं नयते | विध्वस्तसर्वदेशकालवस्तुप्रपञ्चस्तत्कारण- 
त्वमात्रो पाधि प्रासोऽहमस्मीति प्रतिपद्यते | मकारालम्बनोंकारं 
विद्वानित्यर्थः | तदेवं सर्वत्र तत्तन्मात्रासंप्रतिपत्तिद्रार तत्तदुपाधियुतमात्मानं 
निदिध्यास्य प्रतिपद्यते | न तूपास्त्या तत्तद्धावं गतः प्रेत्य तत्तदपि- 
गच्छतीत्यर्थः | आलम्बनत्वं चाकारादीनामिह नोपास्यत्वम्‌, कि तहिं 
तत्तत्पादस्य तत्तत्सामान्यपर्यालोचनया प्रतिपच््युपायभूतत्वमेव | ज्ञान- 
प्रकरणत्वादेवमेवात्रार्थ इत्यवगम्यते || 


तदेवं तत्तन्मात्रालम्बन ओंकारो विश्वाद्यवगतिसाधनं भवति | 
पूर्वोक्तनीत्या पादानां मात्राणां चैक्यावगमेन पूर्वपूर्वस्योत्तरस्मिन्ुत्तरस्मिन्‌ 
प्रविलापनं कृत्वा क्षीणे तु मकरि बीनभावस्यापि कारणत्वोपाधे 

पूर्वमात्राद्यापेक्षयाध्यारोपितत्वात्‌ स्वतो न प्रज्ञं नाप्रज्ञमव्यवहार्य 
यत्तत्तुरीयमोंकारतत््वं ततत्वमसीत्येवमाचार्योपदेशेन क्षये सत्यस्तंगमिते 
मकारे निरुपाधिक अमात्र ओंकारात्मनि गतिर्न विद्यते क्वचित्‌ | अमात्र 
ओंकारोऽपादश्चाऽऽत्मा सर्वथैक एव भवतीति न तस्मिन्रभिधानाभिधेय- 

विभागः प्रतिपत्तिप्रतिपत्तव्यविभागो वा भवतीति नामात्रे विद्यते गतिः | 

क्वचिदोँकारभिन्नेऽ वगतिर्न भवतीत्यर्थः | अनन्यप्रोक्ते ग्र नासति 
(क. १-२-८) इति श्रुतेः | | 


नवीनव्याख्यानं तदूषणं च-- 


यत्तु व्याख्यानं प्रतिदिवसं विभाग एकीभावश्च विद्यते 
विश्वादीनाम्‌ | तुरीयस्य तन्न विद्यत इत्यमात्रः | विश्वादीनां 
व्यवहारकारणत्वं विद्यते तुरीयस्य तन्न विद्यत इत्यतो गम्यत्वमपि 
नास्तीत्याशद्कां निवारयति  अगतिर्न विद्यत इति" इति | 
ततराश्रुतकल्पनाधुरीणस्याऽकाखप्रश्लेषमात्रे न कश्चनायासो विद्यत इति 
मनध्समाधि संपाद्योदासीनैभव्यं सुधीभिः || २२३।। 


(उपनिषत्‌) 


अमात्रश्चतुर्थोऽव्यवहार्यः प्रपञ्चोपशमः शिवोऽद्वैत 
एवर्मोकार आत्मैव संविशत्यात्मनाऽऽत्मानं य एवं 
वेद य एवं वेद | | १२] | 


( भाष्यम्‌) 


६८. अमात्र मात्राः यस्य न सन्ति सः अमात्रः ओंकारः चतुर्थः तुरीयः 
आत्मैव केवलः अभिधानाभिधेयरूपयोः वाडनसयोः क्षीणत्वात्‌ अव्यवहार्य | 
प्रपञ्चोपशमः शिवः अद्वैतः संवृत्तः | एवं यथोक्तविज्ञानवता प्रयुक्तः ओकारः 

त्रिमात्रः त्रिपादः आत्मैव | संविशति आत्मना स्वेनैव स्वं पारमार्थिकम्‌ आत्मानं 
य एवं वेद्‌ । परमार्थदशिनां ब्रह्मविदां ` तृतीयं बीजभावं दग्ध्वा आत्मानं प्रविष्ट 
इति न पुनः जायते | तुरीयस्य अबीजत्वात्‌ | न हि रल्नुसर्पयोः विवेके रज्वा 
प्रविष्टः सर्पः बुद्धिसंस्कारात्‌ पुनः पूर्ववत्‌ तद्विवेकिनाम्‌ उत्थास्यति | 
मन्दमध्यमधियां तु प्रतिपन्नसाधकभावानां सन्मार्गगामिनां संन्यासिनां मात्राणां 
पादानां च क्लतसामान्यविदां यथावत्‌ उपास्यमानः ओङ्कार ब्रह्यप्रतिपत्तये 
आलम्बनीभवति | तथा च वक्ष्यति ' आश्रमास्तिविधाः' (३-१६) इत्यादि | | 


(विवृतिः) 
अमा््रोकारस्वरूपम्‌-- 


कथं तर्हिं सर्वमात्रारहितीकासतिपत्तिसित्यत आह | अमात्रः | मात्रा 
यस्य नास्ति सोऽमात्रः | अकारोकारमकाररूपमात्राविरहित ओं कार 
इत्यर्थः | यद्यपि शब्दरूप ओंकारो ब्रह्माभिधानरूपस्तरिमात्रत्वेन 
प्रत्यक्षमनुभूयते तथापि तस्य सर्बाभिधानग्रपञ्चप्रकृ तिभूतस्य 
परमार्थस्वरूपभूतः परमात्यैवाभिधानाभिधेयविलक्षणोऽत्रोकारशब्देन 
लक्ष्यत इत्यमात्रः | स चोँकारो यद्यपि जागस्तिस्थानाद्युपाधिवशाद्‌ 
वैश्वानराद्यभित्नाकाराद्यालम्बन इव विकल्प्यते, तथापि स्वतो निरुपाधिकेन 
रूपेण सर्वविकल्पापहवसिद्धो कल्पितमात्रात्रयविलक्षण एवेति चतुर्थस्तुरीय 
आत्मैव केवलः | अव्यवहार्य | अभिधानाभिधेयरूपयोर्वादनसयोः 
क्षीणत्वात्‌ | यथा द्रव्यदेवते यागस्य रूपम्‌, एवमभिधानाभिधेये वादूनसयो 
रूपम्‌] ताभ्यां हि ते रूप्येते | तदेवं वाडुनसयोर्व्यवहारसाधनयोः 
क्षीणत्वादव्यवहार्य ओंकारः | तथा प्रपञ्चोपशमः | यथा अमात्र इति 
विश्वादिस्थानिवाचक प्रतिषेध एवं प्रपञ्चोपशम इति जागरितादिस्थान- 
वाचकप्रतिषेधः } तुरीयमन्तरे प्रपञ्चोपशम इत्यनेन ग्राह्यग्राहकादि- 





१. "परमार्थदर्शी ब्रह्मवदिति' इति पाठान्तरम्‌ | 

विविधभेदसहितस्थानत्रयापहवः कृतः | अत्र पुनस्तद्वाचकापहवः क्रियत 
इति विशेष | तत्र हि प्रपञ्च्यते इति प्रपञ्च इति कर्मसाधनः प्रपञ्चशब्दः | 
नाच्यभेदपरत्वात्‌ | इह तु प्रपञ्च्यतेऽनेनाभिधेयपूग इति, 
प्रपज्चयत्यभिधेयपूगमिति बा बाचक सामान्यत्वेन करणसाधनः 
कतुंसाधनो वा स्वीकार्य | वाच्यापह्ननवबदेव बाचकापह 
वस्तदुभयविलक्षणत्वादोंकारत्मन इति ध्येयम्‌ | अत एव शिवोऽद्वैत 
संवृत्तोऽयमोंकारः | शान्तनिखिलद्रैताशिबविक ल्पत्वात्‌ | एवं 
यथोक्तविन्ञानवता प्रयुक्त ओंकार कल्पितत्रिमात्रः कल्ितत्रिपादोऽपि 
वस्तुवृत्ततोऽमात्रोऽपादश्चात्मैव | अनत्रात्मैवेति नात्मशब्दाभिधेयत्वेन निर्देशो 
यथा भयमरात्या ब्रह्म (मं. २) इत्यत्र | किं तु विगलितसर्वाभिधानाभिधेय- 
विभागोऽपादोऽमात्रश्च | स आत्मा स विज्ञेयः इत्यत्र हि प्रत्यस्तमितसर्व- 
पादविकल्पोऽभिहितः | अत्र च मिरस्तसर्वमात्राविकल्पोऽभिहित इति | 
तस्मिन्‌ पादमात्राकल्पनं तु तत्त्वप्रतिपत््युपायत्वेनेत्युक्तम्‌ | तदेवं 
कल्मितोपायेनामात्रोंकारप्रतिपत्तिस्त्युक्तं भवति || 


ओंकारात्मैकत्वज्ञानफलम्‌-- 


संविशत्यात्मनात्मानं य एवं वेद | य एवं कल्पितोपायेनैव 
तुरीयोकारात्यनः प्रतिपत्तिरिति वेद, स संविशत्यात्मना स्वेनैव निरुपाधिकेन 
रूपेणात्मानं स्वं पारमाथिकमात्मानं तुरीयम्‌ | परमार्थदशिनां ब्रह्मविदां 
य आत्मा क्रियाकारकफलरूपवजितस्तमेव स्वात्मानं प्रतिपद्यत इत्यर्थः | 
अत्र संविशतीत्युक्त्या पुनरपि निर्गच्छति प्राज्ञसंवेशनादूर्ध्वमिवेति न 
शङ्कनीयम्‌ | यस्मात्‌ तृतीयं प्राज्ञरूपं बीजभावमज्ञातस्वरूपत्वेन 
जगत्कारणत्वं ज्ञानेन दग्ध्वैवात्मानं प्रविष्ट इत्यतो न पुनर्जायते सुषुप्तिमरण- 
प्रलयानन्तरमिव, तुरीयस्याबीजत्वात्‌ | न हि रज्नुसर्पयोविवेके सति नात्र 
सर्फ कि द्र रच्युरेवौगा इति प्रतिपत्या रल्वां प्रविष्टः सर्पः सर्पवुद्धि- 


162 माण्डूक्यरहस्यविवृतिः उप 


संस्कारादविवेकिनां यथा तथा पुनः पूर्ववद्विवेकिनां रल्नुतत्वविदाम- 
प्युत्थास्यतिं | तस्मात्तुरीयमोंकारात्मानं प्रविष्टः प्रविष्ट एव भवति तदात्मना, 
न पुनर्विश्वादिभावं कदापि प्रतिपद्यत इत्यवगन्तव्यम्‌ | एक्मेवैक 
सप्रखादोऽ स्याच्छरीरा्‌ समुत्थाय रन्योतिरुफ्यफद स्केन 
रूपेणाभिनिव्यद्यते य उत्तणयृरुणः (छां. ८-१२-३) इति श्रुत्यन्तरात्‌ || 


अवान्तरतात्पर्येणोपासनाङ्ीकारः-- 


तदेवमुत्तमाधिकारिणामोंकार आत्मैव संपद्यते | मन्दमध्यमधियां 
तु प्रतिपन्नसाधक भावानां सन्मार्गगामिनामोकारविचारसमर्थानां संन्यासिनां 
मात्राणां पादानां च क्लृप्तसामान्यविदां यथावदुपास्यमान ओंकारो नामत्वेन 
प्रतीकत्वेन वाऽऽलम्बनी भवति | क पुनरत किमात्रेणोषित्येतेनैकाकरेण 
क्र फृठक्यभिध्यार्यात् य तजि युर्य सपत्नः / यथा एरदेदरस्त्वचा 
विनिमुच्यत एक ह वौ ख फाप्मना किनिुक्तःः स सायभिरुजीयते ब्रह्मलोक 
स एत्स्माव्नीकषनात्‌ फरत्परं दिय पुरुकग्ीकषते / (प्र. ५-५) इति 
कालान्तरदेशान्तरमुक्तिभाजां ब्रह्मप्रा्िसाधनत्वस्य श्रुत्यन्तरे प्रसिद्धत्वात्‌ | 
तत्राऽपि क्सि यात्रा म॒त्युयत्यः परयुक्ता अन्योन्ययक्ता अनविप्रयुक्ताः / 
करि या काह्लाभ्यन्तरमध्कयाट् सम्यक्प्रयुक्ताद् न कम्पते जः (प्र. ५- 
६) इति मात्रोपासनापरामर्शदर्शनात्‌ | अथ तत्र मात्रापादैक्योपासना- 
चोदनाभावात्‌, मनुष्यसोमसूर्यलोकम्रा्िरूपफलभेदसंकोर्तनाच्च न 
तद्विद्यैक्यमत्र संभवतीति मन्यते, तह्रिबाऽ वान्तरतात्पर्येणाऽकार- 
वैश्वानरादिमात्रैक्योपासनाप्युपदिदिक्षितेति कल्प्यताम्‌ | आप्यादिमत््वादि- 
धर्मोपदेशदर्शनात्‌, तत्तदुपास्त्यनुरूपफलसंकौर्तनाच्च | तथा चाकार- 
वैश्वानरेक्योपासनया आप्यादि दृष्टं फलं शरीरपातोत्तरं च सम्यग्दर्शनद्रारेण 
क्रममुक्तिश्च भविष्यति | नन्वेतदपि व्याख्यानं न साधु लक्ष्यते | यस्माद्‌ 
भूम्नः ऋुवज्यायस्त्वम्‌ ( वे.सू. ३-३-५७) इति न्यायेनोकारज्ञानस्यैवेह 

ज्यायस्त्वं युक्तं प्रतिपत्तुम्‌ | ओं कारप्रतिपत्तेरेवात्राधिकृ तत्वात्‌ 
अध्यक्षरमोद्भर (मं. ८) इति | उपसंहारेऽपि !एवमोद्भूार आत्मैव 
संविशत्यात्मनात्मानं य एवं वेद (मं. १२) इति महाफलसंकोर्तनाच | 
भवतैव चोक्तम्‌ अत्रावान्तरफलवचनं प्रधानसाधनस्तुत्यर्थमिति | 
तत्क थमिदानीं मात्रापादैक्योपासनाप्यङ्क्रियत इति 2 नैष दोषः | 
उभयथाप्युपपत्तेः | कथम्‌ ? अधिधानाभिधेयविलक्षणोकाख्रह्यात्म- 
प्रतिपत्तिरिह प्राधान्येन विवक्षिता | सर्वस्याप्युपनिषदस्तादर््येनैवोपक्ष- 
यादित्यवोचाम | तथा चोत्तमाधिकारिणामोंकारात्मप्रतिपत्तेरिहैवाऽऽत्म- 
नात्मनि संवेशफलसंकौर्तनेनेहोपसंहार उपपद्यते | तदत्र यदुक्तमोकार- 
ज्ञानस्यैवेह ज्यायस्त्वं युक्तं प्रतिपत्तुमिति तदभ्यनुज्ञायते | श्रुत्यनुगमात्‌ | 
यत्पुनरुक्तं मात्रापादैक्योपासनाऽत्र नोपदेश्येति, तन्न क्षम्यते | न हि 
वैश्वानरविद्यायां व्यस्तोपासनाया इवेह मात्रापादैक्योपासनाया निन्दावचनं 
किंचिदुपलभ्यते | तस्मादुपासनायाम्‌ अविद्याविषयेऽधिकारि- 
विशेषपेक्षयाऽनुमन्यमानायां न कोऽपि विरोधो भवेत्‌ | श्रत्यक्षरवैलोम्या- 
भावात्‌ | न चैवं वाक्यभेदग्रसङ्धः | अवान्तरतात्पर्येणोपासनाङ्गीकारा- 
देकवाक्यताया अप्रहाणात्‌ | न चाकारवैश्वानरद्यैक्याचिन्तनमोंकाख्रह्म- 
प्रतिपत्तिविघातकम्‌, येन तदुपास्त्यङ्ीकारोऽनिष्टः स्यात्‌ | प्रत्युत 
तादृशेक्यचिन्तनस्य द्वारत्वादोद्कुरत्मप्रतिपततेरदष्टोपकारकमेव भवेत्‌ | न 
चोपासनादिसहायानपक्षणादात्मज्ञानस्य व्यर्थस्तद्विधिकल्पनाप्रयासोऽ- 
स्मिञ्ज्ानप्रकरण इति शङ्ुन्यम्‌ । ज्ञानप्रकरणे विहितत्वदेवोपासनाया 
आत्पविज्ञानयोग्यत्वाय विनियोगोपपत्तेः | यथाहूर्बा्तिक काराः उफ़सनं 
च यक्िचिष्ियाप्रकरणे तम्‌ / ्दप्यात्सौक्यकिलितकोगकत्वायैव कल्यते / 
(सं.वा. ३२९) इति | तस्मादधिकारिभिदेन ज्ञानोपासनयोरुभयोरप्युपदेशे 
न कश्चिद्विरोधः स्यादिति द्रव्यम्‌ | तथा च अधिकारिभेदेन ज्ञानोपासना- 
विनियोग इतीहापि वक्ष्यति कारिकाकारः आश्रमाखिविधा हीन 

मध्वमोत्कएक्षवः / उफयगेफद्िय तदर्थमकृकस्फया] | (३-१६) इति | 
सर्वथापि त्वत्रोपनिषद्योकारोपासनं न प्राधान्यतया विधित्सितमतत्मकरण- 
त्वादिति तु नैव प्रस्मर्तव्यम्‌ || 


मन्त्रस्य व्याख्यानान्तरं दूषणं च-- 


यत्त्वत्र कैश्चिद्धयाख्यातम्‌ आत्मैव व्यूहवासुदेव एव एवमोंकार 

ओंकारिकदेशनादरूप इति यावत्‌ | अस्य व्यूहवासुदेवस्य परवासुदेवेन 
समस्तप्रणवरूपेणातिसंनिकृष्टैक्यसूचनार्थमोकार इति समस्तनिर्देश इति | 

तदक्षरबाह्यमश्रुतकल्पनं चेत्युपिक्ष्यम्‌ | न हि व्यूहचतुष्टयस्य व्यूहवासुदेव- 

परवासुदेवविभागस्य वाऽस्यामुपनिषद्यन्यत्र वा सर्वसंग्रतिपत्ेषु वेदान्तेषु 
प्रतिपादनमस्ति | ओंकारिकदेशनादमात्रपरत्वेनोंकारशब्दार्थसंकोचने च 
कारणाभावः स्फुट एवेति | एवम्‌ आत्मैव भूत्वाऽन्याभिमानं त्यक्त्वा 
परमात्मनैव परमात्मानं प्रविशत्युपासकः | .....-. तुरीयं नादनामानं हरि 
ज्ञात्वा परं पदम्‌ | तमेव प्रविशेच्छुद्धरूपी तत्सदृशात्मवान्‌ | | ज्ञानानन्दौ 
. च शक्तिश्च तथापि न समाः क्वचित्‌ | विमुक्तस्यापि जीवस्य पारतन्त्र्यं 
च नित्यदा || इत्यादि बहुभाषिणामपि व्याख्यानं वेदे परिच्छि्नवुद्धि- 

मात्रप्रदर्शकमित्यलं श्रुतहानाश्रुतकल्पनाधुरीणमतविमर्शेन || १२ || 


अथ प्रणवकारिकाः 


अत्रैते श्लोका भवन्ति-- 
ओंकारं पादशो विद्यात्‌ पादा मात्रा न संशयः | 
ओंकारं पादशो ज्ञात्वा न किंचिदपि चिन्तयेत्‌ || २४ || 
( भाष्यम्‌) 


६९. पूर्ववत्‌ अत्र एते श्लोका भवन्ति | यथोक्तैः सामान्यैः पादा एव 
मात्राः मात्राश्च पादाः | तस्मात्‌ ओंकारं पादशः विद्यात्‌ इत्यर्थः | एवम्‌ ओंकारे 

ज्ञाते दृष्टार्थम्‌ अदृष्टार्थं वा न किञ्चित्‌ अपि प्रयोजनं चिन्तयेत्‌ कृतार्थत्वात्‌ 
इत्यर्थः | | 
(विवृतिः) 


पूर्ववदेवात्राऽपि श्रुत्युक्तेऽर्थे एते वक्ष्यमाणा श्लोका भवन्ति || 
परमार्थोकार्तानी कृतकृत्यः-- 


ओंकारं पादशो विद्यात्‌ | नन्वध्यक्षरमोंकार इति प्रकृते कथं 
पादशो विद्यादित्युच्यते ? मात्रशो विद्यादिति खलु वक्तव्यम्‌ | नैष 
दोषः | तुरीयस्य के बलस्योँकारस्याभिधानाभिधेयविलक्षणस्य 
विवक्षितत्वात्‌ | यथोक्तैः सामान्यैः पादा एव हि मात्राः मात्राश्च पादाः, 
नात्र पादमात्राविवेकोऽस्ति | नात्र संशयः कर्तव्यः | तस्माद्‌ युक्तमुक्तं 
पादशो विद्यादिति | अयमाशयः | अकारालम्बन ओंकारोऽहमिति 
जागसितस्थानोपाधिको वैश्वानरो भवति | तं च सोपाधिकं वैश्वानरं 
स्वात्मनि प्रविलाप्य उकारालम्बन ओंकारोऽहमिति विद्वान्‌ 
स्वप्रस्थानोपाधिकस्तैजनसो हिरण्यगर्भो भवति | तमपि तथेव स्वात्मनि 
प्रविलापयन्‌ मकारालम्बन ओंकारोऽहमिति विद्वांस्तु सुषुपतस्थानोपाधिकः 
प्रासोऽव्याकृ तबीजात्मा | तमपि तथैव स्वात्मनि प्रविलापयन्‌ क्षीणे 
लीजभावे तुरीयेण स्वेनैव के वलोँकारत्मरूपेणावतिष्ठत इत्येवमोकारं 
पादशो विद्यादिति || 


ओंकारं पादशो ज्ञात्वा | यथोक्तोपायेनैवंक्रमेणोंकारे ज्ञाते 
सतीत्यर्थः | अन्यस्य ज्ञातव्यस्य कर्तव्यस्य वाऽनवशेषान्न किचिदपि 
चिन्तयेद्‌ दृष्टर्थखक्चन्दनादि, अदुष्टर्थं वा स्वर्गादिभोगं न किंचिदपि 
चिन्तयेत्‌ | न किंचिदपि चिन्तयति ज्ञानीत्यर्थः | नायं विधिः न किचिदपि 
चिन्तयेदिति | यतः कृतकृत्य एव सर्वथापि विधिनिषेधागोचर 

ओंकारात्मनज्ञानी | विशिष्टफलसंकीर्तनं त्विदं यथो क्तज्ञानिनः 
सकलदृष्टादृष्टेष्टानिष्टम्रातिपरिहारचिन्ता नैव भवतीति | तथा चोक्तम्‌ 
इति भृतार्थयकोधलनोन्मीलितच्चणय्‌ / ऋसि व्याधिर्न नासति नस्ति 
देशरिपरयः / / नालति रोगो न सता नास्ति कामादिसप्लुतिः/ 
न स््टर्णभयोद्गह्यनोपचयसत्यकः / / न शोको नारि काचिन्न कठत्वं 
न कार्यता/ न जेय नापि च ज्ञता तदभावोऽपि नेष्यते // (ब्‌. वा. 
२-१-२७६, २७७, २७८) इति | | २४ || 


युञ्जीत प्रणवे चेतः प्रणवो ब्रह्य निर्भयम्‌ | 
प्रणवे नित्ययुक्तस्य न भयं विद्यते क्वचित्‌ | ] २५ | | 


( भाष्यम्‌) 


७०. युञ्जीत समादध्यात्‌ यथाव्याख्याते परमार्थरूपे प्रणवे चेतः मनः | 
यस्मात्‌ प्रणवः ब्रह्म निर्भयम्‌ | न हि तत्र सदा युक्तस्य भयं विद्यते क्वचित्‌ | 
“विद्वान्‌ न बिभेति कुतश्चन" (तै. २-९) इति श्रुतेः | | 


(विवृतिः) 
परमार्थप्रणवो ब्रह्मैव निर्भयम्‌-- 


तस्मात्‌ प्रणवे यथाव्याख्याते पादमात्राविभागविधुरे परमार्थरूप 
आत्मनि चेतो मनो युञ्जीत समादध्यात्‌ | तत्रैवोक्तोपायेन ज्ञानं 
संपादयेदित्यर्थः | ओचित्यात्मान युज्नीत (तै.ना. ७९) इति श्रुतेः | 
जात्वा तस्मिन्नेव मनःसमाधानं कुर्यादिति विधिस्तु न शद्धूनीयः | ज्ञाते 
दैताभावाद्‌ विधेरसंभवात्‌ | नित्यप्राप्तत्वाच्च परमार्थप्रणवचिन्तनस्य | | 


१. ' किञ्चित्‌" इति पाठान्तरम्‌| 

किमित्योकाररू पमात्मानमेव जिज्ञासेत्‌, किं कारणं वा नान्यस्मिन्‌ 
मनश््रसारं कुर्यादिति ? अत आह प्रणवो ब्रह्य निर्भयम्‌ इतिं | प्रणवः 
परमार्थरूपस्तुरीयात्मा निर्भयं ब्रह्मैव | च का टक महानज आत्याछनरेऽ- 
सरोऽ मृतोऽ भयो ब्रह्माभय वै ब्रह्म (ब्‌. ४-४-२५) इति श्रुतेः | यस्मात्‌ 
प्रणवो ब्रह्म निर्भयम्‌, तस्मात्‌ प्रणवे नित्ययुक्तस्य सदा आत्मभावेन 
युक्तस्य | तदनन्यत्वेन स्थितस्येति यावत्‌ | न भयं विद्यते क्वचित्‌ 
कुतश्चिदपि हेतोर्भयं नास्तीत्यर्थः | नात्र नित्ययुक्तस्येति चित्तसमाधान- 
सातत्यं विवक्षितं कि तु जानेन तदात्मनाऽ वस्थानमेव | न हि ध्यानयोग- 
युक्तस्य सर्वथा भयवनजितत्वमवकल्पते | उपजनापायधर्मवत्त्वेन 
भयसंकौर्तनात्‌ गोगो हि प्रभवाप्ययौ (काठ. २-३-११) इति श्रुत्यन्तरे | 
नित्ययुक्ता एवानेन प्रणवात्मना अज्ञा अपि परमार्थतः, तदविज्ञानाततु 
तेषां भयम्‌ | यदा तु ज्ञानी एतस्मिन्नदृश्येऽनात्म्येऽनिरुक्तेऽनिलयने 
सर्वभयकारणवर्जितेऽभयं प्रतिष्ठां विन्दते अथ सोऽभयं गतो भवति | 
विद्यासामर्थ्यादिति शेष | तस्मान्न भयं विद्यते क्वचिदिति ज्ञानस्यैव 
महिमा वर्ण्यते | आनन्द ब्रह्मणो विद्रात्र बिभति कृतश्वन (तै. २-९) 
इति श्रुतेः | ब्रह्मरूपं स्वात्मानन्द विद्वान्‌ विद्यासमसमयमेवाभयं गतो 
भवति | अतो न कुतश्चन हेतोलिभेति| भयनिमित्तस्य 
वत्स्वन्तरस्याभावादित्यर्थः | | २५. | | 


प्रणवो ह्यपरं ब्रह्म प्रणवश्च परः! स्मृतः | 
अपूर्वोऽनन्तरोऽबाह्योऽनपरः प्रणवोऽव्ययः || २६ || 
( भाष्यम्‌) 


७१. परापरे ब्रह्मणी प्रणवः | परमार्थतः क्षीणेषु मात्रापादेषु पर एव 
आत्मा ब्रह्म इति न पूर्वं कारणम्‌ अस्य विद्यते इति अपूर्वः | नास्य अन्तरं 


1. ^“ पर'' इति पाठान्तरम्‌| 

भिन्नजातीयं किञ्चित्‌ विद्यते इति अनन्तरः | तथा बाह्यम्‌ अन्यत्‌ न विद्यते इति 
अबाह्य; | अपर कार्यम्‌ अस्य न विद्यते इति अनपरः | सबाह्याभ्यन्तरो ह्यजः 
सैन्धवघनवत्‌ म्रज्ञानघनः इत्यर्थः | | 


(विवृतिः) 

परमार्थप्रणव एव परापब्रह्मरूपेणावस्थितः-- 

प्रणवस्वरूपकथनमिदं तज्ज्ानस्तुतये | प्रणवः प्रकृत एव ह्यपरं 
ब्रह्म मन्दमध्यमाधिकारिणां नामरूपादिविशेषविशिष्टमुपासनायो - 
पदिश्यमानम्‌, प्रणव एव च परः परमात्मा, परं ब्रह्म यदविद्याकृत- 
नामरूपादिविशेषप्रतिषेधेनोपदिश्यत उत्तमाधिकारिणां सेयत्वेन | एक 
एवात्मा प्रणवोऽपेकषितोपाधिसंबन्धत्वेनापरो निरस्तोपाधिसंबन्धत्वेन च 
पर उच्यत इत्यतः परापरे ब्रह्मणी प्रणव एव | तस्मिन्‌ प्रणवत्वव्यपदेशस्तु 
त्परतीकत्वेन तदभिधेयत्वेन चोपास्यत्वात्‌, यथोक्तरीत्या मात्रापादोपायेन 


ज्ेयत्वाच्च | एत्र सत्यकाम पर चापरं च व्रह्म यदोकार्‌ः (प्र. ५-२) 
इति श्रुतेः | | 


कि तहिं परं वापरं वा तस्य वास्तवं स्वरूपम्‌ ? तत्राह 
अपूर्वोऽनन्तर इत्यादि | परत्वमपरत्वं चोपाध्यपेक्षातन्निरपेक्षात इत्युक्तम्‌ | 
स्वतस्तु क्षीणेषु मात्रापादेषु वर्णितप्रकारेण प्रणवोऽयं न परं कारणम्‌, 
नाप्यपरं कार्य ब्रह्य | कुत ? यस्मादपूर्वः | नास्य पूर्वं कारणं विद्यत 
इत्यपूर्वः | नास्यान्तरं भिन्ननातीयमन्तराले किचिदपि विद्यत इत्यनन्त | 
तथा अबाह्य बाह्यमप्यन्यन्न विद्यत इत्यबाह्य तथा अनपरः | अपरं 
कार्यमस्य न विद्यते इत्यनपर | 7देतद्रलयापर्वमनयरमननतरपकाह्यमयमात्मा 
क्र्म (बृ. २-५-१९) इति श्रुतेः | कार्यकारणविभागवसितोऽयं 
नैव प्रणवशब्दवाच्यः तल्लक्ष्यत्वादेव तु प्रणव इत्युच्यते इति भावः | 
तदुक्तम्‌ कण्यकारणगौ तत्य नाय लन्धास्फदः यतः / 

रू फाभिधैयसनन्धमरू फारन्दमक्षारम्‌ / लक्षयेत्राज्जसखा वक्ति पर ब्रह्म 
क श्चन / शन्दप्रकत्तिहदरना याश््रह्मण्यखभवात्‌ / / (बृ. वा. २-४- 
२५३,२५४) इति | यत अपूर्वोऽनन्तरोऽ बाह्योऽनपरः प्रणवः, तत 
एवाव्ययः | व्ययहेतोरन्तरस्य बाह्यस्य वाऽ भावात्‌ | सकाह्याभ्यन्तरर 
ह्न (मुं. २-१९-२), सैन्थकषन (बृ. ४-५-१३) वदनन्तरोऽबाह्य 
अखण्डैकरसश्चेत्यभिप्रायः | यत्त्वत्र पूर्वावतारे पश्चिमावतारेऽपि 
पूर्ण एवेति श्लोकार्थव्याख्यानम्‌, तदवतारप्रक्रियावतरणकौशल- 
मात्रप्रदर्शनपित्युपेक्ष्यते | | २६ || 


सर्वस्य प्रणवो ह्यादिर्मध्यमन्तस्तथेव च | 
एवं हि प्रणवं जञात्वा व्यश्नुते तदनन्तरम्‌ | | २७ || 


( भाष्यम्‌) 


७२. आदिमध्यान्ता उत्पत्तिस्थितिप्रलयाः सर्वस्य प्रणव एव | 
मायाहस्तिरजनुसर्पमृगतृष्णिकास्वप्रादिवत्‌ उत्पद्यमानस्य वियदादिप्रपञ्चस्य यथा 
मायाव्यादयः | एवं हि प्रणवम्‌ आत्मानं मायाव्यादिस्थानीयं ज्ञात्वा तत्क्षणादेव 
तदात्मभावं व्यश्नुते इत्यर्थः || 


(विवृतिः) 


प्रणवात्मन्ञानिनस्तदात्मनावस्थानम्‌-- 


सर्वस्यैव मायाहस्तिरलनुसर्पमृगतृष्णिकास्वप्रादिवसििथ्यैवोत्पद्य- 
मानस्य वियदादिप्रपञ्चस्य प्रणवो ह्यादिर्मध्यमन्तस्तथैव च | सर्वस्य 
हि मायामात्रस्य द्ैतस्योत्पत्तिस्थितिप्रलयाः प्रणव एव | न तदात्मकत्वं 
जहति ते तिसुष्वप्यवस्थास्विति भावः | यतो का इयारि शताति जायन्ते / 
यैन जाताति जीवाति / कत्ययन्त्यभिसकिशि तति / तद्विनेखसस्व / तद्र 

(तै. ३२-१) इति श्रुतेः | यथा मायावी मायाहस्तिनः, रल्नुः सर्पस्य, 
मरुभूर्मगतृष्णिकायाः, स्वप्रदृक्च स्वप्रस्येत्येवं यथा मायाव्याद- 
यस्तत्तन्मिथ्याप्रतीतेरुत्पत्तिस्थितिलयकारणं तद्वत्‌ प्रणवोऽपि सर्वस्य 
कार्यजातस्येत्यर्थः | | 


तस्मादेवं हि प्रणवमात्मानं मायाव्यादिस्थानीयं सर्वमिथ्याप्रतीत्या- 
स्पदभूतं सर्वदापि तदसंस्पृष्टं ज्ञात्वा तदनन्तरं व्यश्नुते तत्क्षणादेव 
तदात्मभावं भजते, न तु ज्ञानकालात्‌ कालान्तरव्यवधानेनेत्यर्थः | 
नित्यप्राप्तत्वादज्ञानमात्रव्यवधानाच्च म्रणवात्मत्वस्येति भावः | यत्तु 
कस्चिदाह “एवं ब्रह्यत्वादिना प्रकारेण हरि जात्वा अनन्तरं प्रार्धभोगानन्तरं 
ब्रह्म व्यश्नुते विशेषेण प्राप्रोति | सदा सत्त्वेऽपि स्थानादिविशेषाभिप्रायेण 
वीत्युक्तिः' इति | तदसत्‌ | अन्यस्य हरर्ब्रह्यत्वादिना ज्ञानेऽपि ब्रह्मप्राप्तौ 
न्यायाभावात्‌ | न चात्र ज्ञानमुपासनम्‌ | येन ध्येयसाम्यापत्तिराशङ्ु्येत | 
अतत्प्रकरणत्वेन प्रत्युक्तत्वात्‌ | अनन्तरमित्यस्य व्यवधानरहित- 
कालवाचिनः प्रारब्धभोगानन्तर्यवाचकत्वेन व्याख्याने प्रमाणाभावाच्येति 
जेयम्‌ || २७ || 


प्रणवं हीश्वरं विद्यात्‌ सर्वस्य हृदये स्थितम्‌ | 
सर्वव्यापिनमोकारं मत्वा धीरो न शोचति || २८ || 
( भाष्यम्‌) 


७३. सर्वस्य प्राणिजातस्य स्म॒तिप्रत्ययास्पदे हृदये स्थितम्‌ ईश्वर प्रणवं 
विद्यात्‌ | सर्वव्यापिनं व्योमवत्‌ ओंकारम्‌ आत्मानम्‌ असंसारिणम्‌ धीरः बुद्धिमान्‌ 
मत्वा जञात्वा न शोचति | शोकनिमित्तानुपपत्तेः | ' तरति शोकमात्मवित्‌' (छा. 
७-१-३) इत्यादिश्रुतिभ्यः || 


१. "हदि संस्थितम्‌" ' इति पाठान्तरम्‌ | | 

(विवृतिः) 
प्रणव एव सर्वभूतहदयस्थितः साक्षी-- 


प्रणवं सर्वप्राणिजातस्य हृदये स्मृतिप्रत्ययास्पदे बुद्धौ तत्साक्षित्वेन 
स्थितमीश्वरं तुरीयात्मानं विद्यात्‌ | ' एष देवो विश्वकर्मा महात्मा सदा 
जनानां हदये संनिविष्ट |' (श्वे. ४-१७) ' स वा एष आत्मा हदि! 
(छां. ८-२-२३) "ईश्वरः सर्वभूतानां हदेशेऽर्जुन तिष्ठति" (गी. १८- 
६१), ' अहमात्मा गुडाकेश सर्वभूताशयस्थितः" (गी. १०-२०) 
इत्यादिश्रुतिस्मृतिभ्यः || 


एवं व्योमवत्‌ सर्वव्यापिनम्‌ ओंकारं मत्वा अयमहमस्मि 
सर्वव्यापक ओंकारस्तुरीयात्मा इत्यात्मानमसंसारिणं ज्ञात्वेत्यर्थः | धीरो 
बुद्धिमान्‌ ओंकारं सर्वव्यापिनं मत्वा न शोचति | सर्वव्याप्यद्वितीयात्म- 
भावावगमे शोकनिपित्तानुपपत्तेः | तरति शोकमात्मवित्‌ (छां. ७-१- 
२) महान्तं विभुमात्मानं मत्वा धीरो न शोचति (क. २-१-४) - 
इत्यादि श्रुतिभ्यो व्यापिनमद्वितीयमात्मानं विदितवतः संतापकारणा- 
भावावगमादित्यभिप्रायः || २८ || 


अमात्रोऽनन्तमात्रश्च टैतस्योपशमः शिवः | 
ओंकारो विदितो येन स मुनिर्नेतरो जनः || २९ || 


( भाष्य) 


७४. अमात्रः तुरीयः ओंकारः | मीयते अनया इतिं मात्रा परिच्छित्तिः | 
सा अनन्ता यस्य सः अनन्तमात्रः | न एतावत््वम्‌ अस्य परिच्छेत्तुं शक्यते 
इत्यर्थः | सर्वहैतोपशमत्वादेव शिवः | ओकारः यथाव्याख्यातः विदितः येन सः 
परमार्थतत्त्वस्य मननात्‌ मुनिः | नेतरो जनः शास्त्रविदपि इत्यर्थः | | 

(विवृतिः) 
अमात्रः प्रणव एवापाद जात्मा-- 


अधुना चरममन्त्रव्याख्यां समापयन्‌ सर्वोपनिषत्मतिपाद्यमर्थ- 
मुपसंहरति | अमात्र | मीयतेऽनयेति मात्रा परिच्छित्तिः | न विद्यते मात्रा 
अस्येत्यमात्रस्तुरीय ओंकारः | अनन्तमात्रश्च | अनन्ता मात्रा यस्य 
सोऽययनन्तमात्रः | विश्बतैनसप्राज्ञा ह्यकारादिमात्राव्यपदेश्याः | 
तत्तदवस्थाप्रतिबद्धत्वेन परिच्छित्तिमन्तश्च | अयं तु अमात्रोऽनन्तमात्रश्च 
वादुनसयोरगोचरत्वादिति भावः | द्वैतस्योपशमः, सर्वस्यापि स्थानिस्थान- 
विभागात्मकस्य तद्राचकविभागात्मकस्य च उपशमः नाशः | 
तदभावरूपः | नित्यनिवृत्तदैतद्श्च इत्यर्थः | अत एव सरव्द्वैतोपशमत्वात्‌ 
शिवः सर्वसंसारधर्मवजितः परमानन्दरूपः | य ईदृशोऽदरैत ओंकारो 
यथाव्याख्यातः स येन स्वात्मत्वेन विदितः स एव मुनिः | परमार्थतत्त्वस्य 
मननात्‌ | ' बाल्यं च पाण्डित्यं च निविद्याथ मुनिः' (बृ. ३-५-१९) इति 
श्रुतेः | आत्सविज्चानमनात्मप्रत्ययतिरस्कारं च निरवशेषं कृत्वाऽथ 
मुनिर्भवति, तत्फलभूतं निरन्तरमात्मतत्त्वमानन्दरूपं मौनमश्नुत इति 
श्रुत्यर्थः | नेतरो जनः | इतरः साध्यसाधनचिन्ताव्यग्रः शास्त्रविदपि 
वादौनधारणादिमात्रेण न मुनिः | आत्मतत्त्वस्योकारस्याविज्ञानादित्यर्थः | 
"मौनान्न स मुनिर्भवति नारण्यवसनान्मुनिः | स्वलक्षणं तु यो वेद स 
मुनिश्रेष्ठ उच्यते" | | (उद्यो. ४२-६०) इति स्मृतेसित्योमिति | |२९ || 

इति श्रीमत्परमहंसपसित्रानकाचार्यवरेण्य | श्रीपूज्यपादशङ्कुरभगवच्वरणस्मरण | 
परिचयावाप्तवेदान्तप्रवेशेन श्रीबोधानन्देन्द्रसरस्वतीशिष्य | 


श्रीसच्िदानन्देन्द्रसरस्वत्याख्येन भिक्षुणा प्रणीतायां 
माण्डूक्यरहस्यविवृतौ प्रथममागमप्रकरणम्‌ः 


ॐ तत्सत्‌ 


अममप्रकरणसारः 173 


अथागमप्रकरणसंवलितमाण्डुक्योपनिषत्सारः 


प्रपञ्चोपशमं शान्तं शिवमदरैतं तत्त्वं सर्वेषां न आत्मेति 
वस्तुस्थितिः | तथापि तस्मिन्‌ जागस्तादिस्थानत्रयवत्तवं स्थानिधर्म च 
बहिष्पर्त्वादिकमविद्ययाध्यारोप्य जननमरणशोक मोहभयादिसंसार- 
मनुभवति लोकः | सा चाविद्या द्विविधा, कारणरूपा कार्यरूपा चेति | 
तत्र कारणाविद्या नामात्मतत्त्वाग्रहणं येन सुषुपिस्थानस्थानिधर्मा आत्मनि 
समारोप्यन्ते | कार्याविद्या चान्यथाग्रहणं येन स्वप्रजागसितिस्थानस्था- 
निधर्मस्तित्र समारोप्यन्ते | सा चैषाऽविद्या नात्मनः स्वाभाविको धर्मः, 
किं तु जागसििप्रधानदृष्टिजिनितविपर्यासमात्रम्‌ | तसिश्च विपयसिऽ- 
वस्थात्रयसाक्षिदृष्टयवलम्बनजनितेन स्वात्मतत््वयाथात्म्यज्चानेन क्षीणे 
निष्परपज्च-स्वात्मभावेनैवावस्थानं मोक्षः सेत्स्यतीत्यतोऽध्यारोपापवादाभ्यां 
निष्प्रपञ्चमदैततत्तवं प्रपञ्च्यते श्रुत्या | | 


तद्यथा | अभिधानाभिधेयविलक्षणमप्यात्मतत्वमथिधानप्राधान्ये- 
नकार इत्यभिधेयप्राधान्येन ब्रह्मेति च व्यपदिश्यते | तत्रौकारशब्दवाच्यं 
ब्रह्य प्रत्यगात्ा्थिन्नमपि सत्‌ स्थानत्रयभेदेन वैश्वानरादिभेदभाग्भवति | 
तैश्च वैश्वानरादिभिः परमार्थात्मा प्रतिपद्यत इति ते तस्य पादा उच्यन्ते | 
तत्र जागसितसाक्षी वैश्वानरस्तावत्‌ साधिदैविकप्रपञ्चोपहितः स्वेन चैतन्येन 
सर्वं स्थावरनङमप्राणिजातं व्याप्य प्रकाशयन्‌ बहिष्प्रज्ञः स्थूलभुक्च 
भवति | स्वप्रसाक्षी स एवात्मा तैनसो हिरण्यगर्भस्तथाविध एवान्तः- 
प्रज्ञः सुक्ष्मभुक्च | वासनारूपप्रज्ञायाः प्रकाशकत्वात्‌ | तौ च 
विश्वतैनसावन्यथाग्रहणसाक्षित्वाविशेषात्‌ स्वप्रप्रकाशकावेवेति मन्यते 
श्रुतिः | सुषुप्तसाक्षी तु स एवात्माऽन्यथाग्रहणकृत स्वाप्रनागसितप्रपञ्च- 
प्रतिभासबीजभूताऽग्रहणमात्रसाक्षित्वाद्‌ बीजनिद्रोपहितो घनप्रस् एकौभूत 
आनन्दभुक्व भवति | यथैव वाच्यं ब्रह्मोपाधिभेदेन वैश्वानरदिभेदवद्धवति, 

एवमेव तद्वाचकः प्रणवापराभिधान ओंँकारोऽपि तत्तद्राच्य- 
भेदेनाकारादिमात्राभेदवद्‌ भवति | ते चाकारादयो वैश्वानरादिज्ञापनेन 
तत्र तत्र मानमिव भवन्तीति मात्रा उच्यन्ते | तत्राकारमात्रालम्बन 
ओंकारो वैश्वानरवाचकः | यथा वैश्वानरस्य जागसितिस्थाभिधेय- 
जातव्यापकत्वं स्वोत्तरपादाधिगमोपायत्वाच्वाऽ द्यपादत्वम्‌, एवमकारस्यापि 
जागसितिस्थसर्वाभिधानजातव्यापकत्वं मात्रोच्चारणक्रम आदित्वं चेति 
वाच्यवाचकयोरानुगुण्यम्‌ | एवमुकारालम्बन ओंकारस्तैजसवाचकः 
अत्रापि यथा तैजसस्य वैश्वानरशरीरादत्कृ टत्वं वैश्वानरपराज्ल- 
मध्यवर्तित्वादभयभाक्त्वं च, एवमुकारस्याप्यकारदुत्कृष्टत्वमुच्वारणार्थम्‌ 
अकारमकारयोर्मध्यवर्तित्वेनोभयभाक्त्वं चेति वाच्यवाचकयोरनुगुण्यम्‌ | 
एवं मकारालम्बन ओंकारः प्राक्षवाचकः | अत्रापि यथा विश्वतेनसौ 
प्रलयोत्पत्त्योः प्रवेशनिर्गमाभ्यां प्राज्ञेन मीयेते इव, एवमोंकारोचारणा- 
भ्यासेऽकारोकारो मकारिणेति वाच्यवाचकयोरानुगुण्यम्‌ | इत्यध्यारोपः || 





अथापवादः | यदैव जिज्ञासुरकारालम्बनोंकारवाच्यमात्मान- 
मयमहमस्मीति विजानाति तदैवास्य वैश्वानसत्वप्राततिः | यदैवोकारा- 
लम्बनोकारवाच्यमात्मानं तथा विजानाति तदैव चास्य हिरण्यगर्भत्वप्राप्तिः | 
तदानीं तु वैश्वानरत्वस्याकारवाच्यत्वस्य च निवृत्तिरेव | एक स्यैवात्मनो 
युगपल्नामग्रत्स्वप्रोभयोपाधिमत््वासं भवादित्यबधेयम्‌ | एवं यदैव 
मकारालम्बनोकारवाच्यमात्मानं तथा विजानाति तदैवास्याऽ- 
व्याकृ तात्मत्वप्राप्तिः } तदा तैनसत्वोकारत्वयोर्निवृक्तिः पूर्ववत्‌ | 
अत्र जागरितस्वप्रयोरुपाधिभूतयोरन्यथाग्रहणत्वेन सर्वसमता- 
विज्ञानेनोपहितस्यात्मनश्चैकत्वावगमे वैश्वानरस्तैनसे प्रविलापितो भवति | 
तथा तैनसप्राज्ञयोरुभयोरपि वस्तुतो निष्मरपञ्चस्वरूपत्वाविशेषावगमे 
सति तैनसः प्राने प्रविलापितो भवति | प्रास्षस्य त्वग्रहणसाक्षित्वं 
जागरितस्वप्रदृष्टयैव, स्वतस्तु विशुद्धचैतन्यमात्रस्वरूपः स एवाय- 

महमस्मीति विज्ञानेन तुरीयप्रणवात्मनैवावस्थानं भवति | इत्थं चैक एवात्मा 
जागसितिाद्युपाध्यपेक्षया वैश्वानरादिरूपोऽपि सन्‌ जागसिताद्यवस्थात्र- 
यासंस्पृष्टस्वभाववत्वानिरुपाधिकेन स्वेन रूपेण वैश्वानरादिवाच्यरूप- 
विलक्षणो यथा तथैक एवोकार निरुपाधिरूपाऽत्मलक्षकस्वरूपेणा- 
कारादिमात्रालम्बनोंकारादिवाचकत्रयविलक्षणोऽमात्रः प्रणवो सेयः | 
तत्र यथैव वैश्वानरत्वादिकं जागरितादितत्तस्स्थानप्रतिबद्धम्‌, तथव 
तद्वाचकाकारादीनां मात्रात्वमपि | तथा च पादत्रयविलक्षणेन तुरीयात्मना 
मात्रात्रयविधुरस्य प्रणवस्य मुख्यमेवैकत्वम्‌ | तत्र वाच्यवाचक - 
विभागाभावात्‌ | तदेतत्‌ परमार्थतत््वममात्रप्रणवत्वेन तुरीयात्मत्वेन च 
संव्यवहियमाणं प्रणवशब्देन ब्रह्मात्मादिशब्देन च लक्ष्यते न तूच्यते | 
अवादङनसगोचरत्वात्‌ | | 


तदेवं शास्त्राचार्योपदेशननितेन ततत्वप्रतिबोधेनाग्रहणान्य 

थाग्रहणरूपविपर्यासलक्षणमविद्यादयं मायास्वप्ं विधूय यदा जीवः प्रबुध्यते 
तदाऽजमनिद्रमस्वप्रमहैतं त्वमेवाहं तुरीयत्माभिन्नरपरमार्थप्रणव इति 
प्रतिपद्यते | तस्यैवं स्वस्थतां गतस्य नित्यनिवृत्तप्रपञ्चत्वात्‌ 
तन्िवृत्याकाङ्क्षा न भवति, नित्यनिवृत्तज्ञात्रादिविभागत्वाच्च न 
शास्त्राचार्योपदेशाकाङक्षौ | अपूर्वमनन्तरमबाह्यमनपरमभयं ब्रह्मैवासौ 
संवृत्त इति न तस्य शोकमोहादिसं सारधर्मगन्धोऽप्यवशिष्यते | 
ईद्शप्रणवात्मविदेव परमार्थमुनिरिति सर्वं शिवमिति || 

अथ वैतथ्यप्रकरणम्‌ 
प्रकरणसंबन्धः 


( भाष्यम्‌) 


७५. ओं ज्ञाते द्वैतं न विद्यते (१-१८) इत्युक्तम्‌ | ' एकमेवाद्वितीयम्‌' 
(छां. ६-२-१) इत्यादिश्रुतिभ्यः } आगममात्रं तत्‌ | तत्र उपपत्यापि दतस्य 
वैतथ्यं शक्यते अवधारयितुम्‌ इति द्वितीयं म्रकरणम्‌ आरभ्यते '“ वैतथ्यम्‌ ' 
इत्यादिना - 


प्रकरणारम्भविषये आक्षेपः-- 
(विवृतिः) 


प्रपञ्चोपशमः शिवोऽद्वैतस्तुरीयात्मा इत्ययं श्रुत्यर्थ `उपसंहतो 
ज्ञाते हैतं न विद्यते (१-१८) इत्यतीते प्रकरणे | अतः परस्य ग्रन्थस्य 
किमुत्थानमिति 2 अत्राह भगवान्‌ भाष्यकारः | ' आगममात्रं तत्‌ | 
तत्रोपपत्यापि द्रैतस्य वैतथ्यं शक्यतेऽवधारयितुमिति द्वितीयं प्रकरणमा- 
रभ्यत' इति || 


अत्रेदं विचारयति | आगमसमधिगतेऽप्यर्थे किमुत्युपपत्तिप्रधानं 
प्रकरणमारम्भणीयमिति 2 ननूक्तमागममात्रं तदिति | न तहिं श्रुतिवाक्यस्य 
निरपेक्षं प्रामाण्यम्‌ | येनोपपत्तिमप्यपेक्षते श्रुतिः स्वोक्तार्थनिर्धारणार्थम्‌ | 
तकस्यैव वात्र निरपेक्षं प्रमाण्यं प्राप्तम्‌ | यतः स एवानुभवस्य संनिकृष्यते | 
श्रुतिस्त्वैतिह्यमात्रेण स्वार्थमभिदधती विप्रकृष्यत इति || 


एकदेशिनां समाधानविकल्पाः-- 


अत्र केचिद्‌ ब्रुवते | प्रत्यक्षाद्यविरोधार्थ दैतवैतथ्यं तर्कणापि 

प्रतिपाद्यम्‌ | भेदो हि प्रत्यक्षादिसिद्धः श्रुत्यापबाध्यत इति प्राप्तं तस्यास्तेन 
विरोधः | सति तु विरोधे प्रत्यक्षाद्येव बलवत्‌ | श्रुतिस्तु तदपेक्षया 
दुर्बलैव | तथा हि| श्रुतेः स्वरूपसिद्धयर्थ प्रत्यक्षाद्यपेक्षणात्‌, 
स्वार्थपरिच्छे दार्थ प्रत्यक्षाद्यायत्तपदपदार्थादिविभागाश्रयणात्‌, 
कर्मकाण्डन्ञानकाण्डयोर्यथाक्रमं भेदाभेदबोधकत्वेन श्रते्व्याकुलत्वात्‌, 
प्रत्यक्षादीनां म्रपञ्चविषयेऽप्सप्रामाण्ये निरवकाशत्वप्रसङ्गात्‌, 
आत्मनोऽद्वितीयत्वबोधनांशे श्रतेः प्रत्यक्षविरोधे दौर्बल्यमेवेति युक्तम्‌ | 
अतो दवैतमिथ्यात्वांशोऽप्यविरोधाय प्रयतितव्यमिति | अन्ये तु यद्यपि 
श्रुतिः प्रमाणमात्मनि, प्रत्यक्षादीनि च भेद इति श्रुतेः प्रत्यक्षादीनां च 
तुल्यबलत्वमेव, तथापि निष्प्रपञ्च आत्मा, सप्रपञ्चो वेत्यत्र वस्तुनि 
क्रियायामिव विकल्पानुपपत्तर्विरोधे सति संशय एव स्यान्न निर्णय 
इत्यतोऽविरोधाय प्रयतितव्यमित्याहुः | अप पुनः प्राहुः | प्रत्यक्षादिविरोधे 
श्रुतेरेव प्राबल्यम्‌ | प्रत्यक्षसिद्धभेदज्ञानस्य नैसर्गिकत्वादद्वैतात्मावगमस्य 
चागन्तुकत्वात्‌ पौर्वापर्ये पूर्वदर्बल्यं युक्तम्‌ | ' पूर्वाबाधेन नोत्पत्तिरुत्तरस्य 
हि सिध्यति' (श्लो.वा. चोदना सू. ५७) इति न्यायात्‌ | अपौरुषेयत्वेन 
च विगलितनिखिलदोषाशङत्वाच्छुतेः, संभवद्विचित्रविभ्रमहेतोः प्रत्यक्षादेः 
श्रुत्या विरोधेन प्रकृतविषयेऽनाद्यविद्यादोषसंस्कारस्य देहात्माभिमान 
इव शक्यकल्पनत्वात्‌ | न च श्रुतेः प्रत्यक्षादिसापेक्षत्वं दोषः | 
इद्धियाद्यपेक्षामात्रेण प्रत्यक्षादीनामपि तत्प्रसद्धात्‌ | प्रमितिजनने तु निरपेक्षत्वं 
्रतेरस्त्येवेति न प्रामाण्यविघातः | उपायत्वेन प्रत्यक्षाद्यपक्षा तु न दोषाय | 
असत्योपायेनापि सत्यप्रतिपततर्बहलमुपलम्भात्‌ | न चैवं निरवकाशत्वमेव 
प्रत्यक्षादीनाम्‌ | व्यवहाराविसंवादलक्षणस्य प्रामाण्यस्यानपहारात्‌ | 
प्रत्युत प्रत्यक्षादिप्राबल्यस्वीकर श्रुतेरेव सुतरां निरवकाशत्वं 
भवेत्‌ | न च व्याकु लत्वं श्रुतेरस्ति | कर्मकाण्डवाक्याना- 
मप्यदृष्टफलकतत्तदुपायप्रकाशनपरत्वेन भेदपरत्वाभावात्‌ | तदेवं 

नलवत्वेऽप्यागमस्य यो मन्यते शब्दत्वसामान्यात्मत्यक्षादिविरोधे 
प्रत्याक्षादेरेव म्राबल्यपिति, श्रुतेरुपचरितार्थत्वं कल्प्यमिति वा, 
तत्मरतिबोधनायाविरोध उपपादनीयः | न हिं यो नाम मन्दविषेण वृश्चिकेन 
दष्टो प्रियते नासौ न चिकित्स्यत इति || 


उक्तमतभेदनिराकरणपूर्वक सिद्धान्तोपन्यासः-- 


अत्र वयं ब्रूमः | नेमे तर्केण द्रैतवैतथ्यावधारणप्रयत्ने हेतवः | 
कस्मात्‌? स्वविषयशुराणां प्रमाणानां परस्परविरोधस्यैवासंभवात्‌ | विशिष्य 
चाऽगमेन निष्प्रपञ्चात्मावगमे सति प्रमाणव्यवहारमात्रस्य बाधित- 
त्वाद्विरोधगन्धस्याप्यनवकाशात्‌ | न चैवं प्रत्यक्षादीनामनवकाशता | 
प्राक्प्रबोधात्‌ स्वप्रव्यवहारवत्तदुपपत्तेः | तथा हि श्रुतिः “यत्र हि द्वैतमिव 
भवति तदितर इतरं पश्यति" (बृ. ४-५-१५) इत्यादिनाऽप्रबुद्धविषये 
प्रत्यक्षादिव्यवहारमुक्त्वा पुनः प्रबुद्धविषये “यत्र त्वस्य सर्वमात्मैवाभूत्तत्केन 
कं पश्येत्‌" (बृ. ४-५-१५) इत्यादिना तदभावं दर्शयति | प्रमाणव्यवहार 
एव खल्वाविद्यकोऽसङ् आत्मनि प्रमातृत्वाध्यारोपणनिबन्धनः | अतो 
न तुर्यात्मप्रबोधे सत्यप्रमातृकाणि प्रमाणानि भवितुमर्हन्ति, येन तेषामन्योन्य- 
विरोधोऽविरोधो वा चिन्त्यः स्यात्‌ | न च तहिं श्रुतेरप्यभावप्रसद्धः | 
इष्टत्वात्‌ | इषं हि प्रबुद्धं प्रति श्रुतेरप्यभावः | ' वेदा अवेदाः" (बृ. ४-२३- 
२२) इति श्रुतेः | तस्मात्‌ सर्वेषामपि प्रमाणव्यवहाराणां स्वप्रव्यवहार- 
वदप्रबुद्धविषये चसार्थत्वमागमार्थे सञाते सत्यनवकाशत्वं चेति न विरोधः | 
तस्मादागमेऽबोधकत्वं संशयितबोधकत्वं विपरीतबोधकत्वं वा न शक्यं 
चोदयितुमिति || 


कथं तहिं भाष्यकारीयं वाक्यम्‌ ' आगममात्रं तत्‌ | तत्रोपपत्त्यापि 
दतस्य वैतथ्यं शक्यमवधारयितुम्‌' इति? उच्यते | आगमो नामाऽत्म- 
तत्त्वोपदेशग्रकारविशेषः | उपदेशप्रधानं ह्यतीतं प्रकरणम्‌ | अवादुनसगोचरं 

हि ब्रह्माभिधानाभिधेयलक्षणवाक्यधममङ्धीकारेण न प्रतिपाद्यमिति 
प्रमातप्रमाणादिव्यापासप्रतिषेधेनैवोपदिश्यते | प्रतिपत्तिश्च तस्मित्नतदात्म- 
भावव्यावृत्तिरेवेति नाऽत्मभावो विधीयते आगमेन | अतदात्मभावनिवृ्तौ 
सत्यामात्मभावः स्वात्मनि स्वाभाविक एव केवलो भवतीत्यात्मा ज्ञायत 
इत्युच्यते | एवं ज्ञाते चाऽत्मनि द्रैताभाव इत्यागममात्रं तदित्युक्तम्‌ | 
तदेवमागममात्रेण य उत्तमोऽधिकारी शक्नुयादात्मतत्त्वमनुभवितुं न तं 
प्रति किंचिदन्यदपेक्ष्यते | यस्तु न शक्नोति तं प्रत्युपपत्त्यापि शक्यं 
दैतवैतथ्यं प्रतिपादयितुमित्युक्तम्‌ | तत्र नायमभिप्रायस्तकंमात्रेण स्वतन्त्रेण 
द्वैतमिथ्यात्वमद्रैतं वा प्रतिपाद्यत इति | तथा हि श्रुतेः सापेक्षता तकस्य 
स्वतन्त्रप्रमाणत्वं च प्रसज्येयाताम्‌ | श्रुत्यनुगृहीत एव त्वत्र तर्कोऽनु- 
भवाङ्त्वेनाश्रीयते | अत उच्यते शक्यत उपपत्याप्यवधारयितुमिति | 
आगमप्रतिपाद्य एव त्वर्थोऽत्रोपपत्त्या संशयविपर्ययरूपतत्तत्प्रतिभानप्रति- 
बन्धापनयनेन क्रमशोऽनुभावयितुमिष्यत इत्यभिप्रायः | अनुभवावसान- 
त्वाद्रह्यविद्यायाः | तदेवमागमशेषत्वात्तकंस्य नैव कश्चन शङ्कातद्कुः | 
यद्यप्यागमप्रकरणेऽपि युक्तिलेशः प्रदर्शित एव | वैतथ्याद्रैतप्रकरणयोरपि 
श्रतिः परामृश्यते | तथापि तकस्यागमशेषत्वप्रदर्शनार्थमेव तदित्यागम- 
प्राधान्यमाद्यप्रकरणस्य तकप्राधान्यं चेतरयोरिति व्यवहारे नोपरुध्यत 
इत्यवधेयम्‌ || 


अथ स्वप्रकारस्किसंबन्धः-- 


कः पुनरसावागमार्थो यो वैतथ्ये तर्केण प्रतिपाद्यत इति ? उच्यते | 
जागसितस्थानिनो वैश्वानरस्याकाराभिधेयस्य प्रथमपादस्य द्वितीये पादे 
तैजसे प्रविलापनार्थं ' सप्ताङ़ एकोनविशतिमुखः' इत्युभयोरपि समानं 
विशेषणं दत्तम्‌ | तच्च ' स्वप्रनिद्रायुतावाद्यौ' (१-१४) , ' अन्यथा गृह्णतः 
स्वप्र" (१-१५) इति च श्लोकद्वयेन व्याख्यातं जागसितिस्वप्रयोरुभयोरपि 

स्वप्रत्वप्रतिपादनेन | तत्र यद्यप्युभयावस्थासाक्षिद्ृष्ट्या परिशीलयत 
उत्तमाधिकारिणोऽ वस्थाहयस्यान्योन्यव्यभिचास्त्वात्‌ तत््वान्यत््वाभ्याम- 
निर्वचनीयत्वाच्यासत्यत्वं विज्ञातुं शक्यत एवागममात्रेण, तथापि 
जाग्रत्ममातृदृष्टया पश्यतो भवत्याशङ्क कथं जागस्िस्य मिथ्यात्वं भवेत्‌ 
स्वप्रस्य मिथ्यात्वाद्धीकारेऽ पीति | स्वप्रो हि बाध्यते प्रतिबुद्धस्य, एतावन्तं 
कालमहं स्वप्रमेवान्वभूवं निद्राग्लानमनस्त्वात्तु मम भ्रान्त्या तत्रावस्थायां 
जागसितिबुद्धिर्बभूवेति | न त्वेवं जागसितस्य कस्यांचिदप्यवस्थायां बाधो 
भवति | न च स्वप्रावस्थापि सर्वथा मिथ्या भवितुमर्हति | यस्मात्‌ सा 
जाग्रदनुभववासनाजन्या | सूचकस्वप्राश्च भवन्ति यद्रलात्‌ स्वप्राध्यायविदो 
भविष्यत्साध्वसाधुनी निश्चिन्वन्ति, भौतिकविज्ञानकोविदाश्चान्तः- 
करणवृत्तिविश्लेषणचणाः पुरुषस्य मनस्वभावं शोधयन्ति, चिकित्सकाश्च 
मानसरोगान्‌ भिषजन्ति | अस्पद्विशिष्ट योगिनश्च केचिद्‌ ब्रुवते स्वप्रकाल 
एव स्वप्रोऽयमिति निर्धारणपूर्वकमपि स्वप्रोऽनुभवितुं शक्यते, येन 
स्वाप्रसोषुप्तानुभवतत्त्वं विवेचयितुं प्रभवाम, स्वप्रे चाऽत्मा लोकान्तर- 
संबन्ध्यपि भवतीति च | श्रुतिश्चात्र भवंति ' तस्मिन्‌ संध्ये स्थाने तिष्ठन्नेते 
उभे स्थाने पश्यतीदं च परलोकस्थानं च' (बृ. ४-३२-९) इति | तस्मात्‌ 
कथमिवावधारयितुं शक्नुयाम स्वप्रस्य सर्वथा मिथ्यात्वमवगन्तुं कथंतरां 
च तदृष्टान्तेन जागरितस्येति ? तमिमं मन्दप्रज्ञानां संशयं परिहर्तु 
स्वप्रदष्टान्तेनैव जागसितस्य मिथ्यात्वं प्रसाधयन्‌ स्वप्रस्यैव तावसिथ्यात्वं 
यथोक्तशद्कानिरसनपू्व॑क मनुवदति | | 


अथ स्वप्रवैतथ्यकारिकाः 


वैतथ्यं सर्वभावानां स्वप्र आहुर्मनीषिणः | 
अन्तःस्थानात्तु भावानां संवृतत्वेन हेतुना | | १ | | 

७६ . वितथस्य भावः वैतथ्यम्‌ | असत्त्वम्‌ इत्यर्थः | कस्य ? सर्वेषां 
बाह्याध्यत्मिकानां भावानां पदार्थानां स्वप्रे उपलभ्यमानानाम्‌ | आहुः कथयन्ति, 
मनीषिणः प्रमाणकुशलाः | वैतथ्ये हेतुमाह-अन्तःस्थानात्‌ | अन्तश्शरीरस्य 
मध्ये स्थानं येषाम्‌ | तत्र हि भावाः उपलभ्यन्ते पर्वतहस्त्यादयः न बहिः 
शरीरात्‌ | तस्मात्‌ ते वितथा भवितुमर्हन्ति | ननु अपवरकाद्यन्तरूपलभ्यमानैः 
घटादिभिः अनैकान्तिको हेतुः इत्याशङ्य आह- संवृतत्वेन हेतुना इति | अन्तः 
संवृते स्थानात्‌ इत्यर्थः | न हि अन्तः संवृते देहान्तर्नाडीषु पर्वतहस्त्यादीनां 
संभवः अस्ति | न हि देहे पर्वतः असि || 


स्वप्रमिथ्यात्वमुचितदेशासंपत्तितः-- 
(विवृतिः) 


स्वप्र उपलभ्यमानानां सर्वभावानां सर्वेषां बाह्याध्यात्मिकानां भावानां 
पदार्थानां मनीषिणो विद्वांसः प्रमाणकुशलाः | वैतथ्यम्‌ | विगतं तथा 
सत्यत्वं यस्मात्‌ तद्वितथम्‌ | वितथस्य भावो वैतथ्यम्‌ | असत्यत्वमित्यर्थः | 
यद्यपि केचिदविवेकिनः स्वप्रस्यापि सत्यतां प्रतिजानते | तथापि 
मनीषिणस्तैतथ्यमेवाहुः कथयन्ति | तथा हि चतुर्लक्षणीकारो भगवान्‌ 
बादरायणः “मायामात्रं तु कात्स््यैनानभिव्यक्तस्वरूपत्वात्‌' (ब्र.सू. 
२-२-३) इति सूत्रयामास | का्त्स््य नानभिव्यक्तस्वरूपत्वात्‌ 
स्वप्रस्य मायामात्रत्वं वैतथ्यमित्यर्थः | कारत्स््य चात्र संपूर्णता 
समुचितदेशकालनिमित्तसंपत्तिरवाध्यता चेति रूपदयवत्ता विवक्षिता | 
तत्र देशसंपत्त्यभावं तावत्साधयति | ' अन्तःस्थानात्तु" इति | अन्तः शरीरमध्ये 
स्थानं येषां त इमे भावा अन्तःस्थानाः | तत्र हि स्वाप्रभावा उपलभ्यन्ते 
पर्वतहस्त्यादयो न बहि शरीरात्‌ | तस्मात्‌ ते वितथा भवितुर्महन्ति | 
नन्वपवरकान्तरुपलभ्यन्ते घटादिपदार्थाः, एवं कुण्डान्तरुपलभ्यन्ते 

बदराणि | न च तावता तेषां वैतथ्यं दृष्टम्‌, संप्रतिपन्नं वा | तस्माद्यत्र 
यत्रान्तस्थानत्वं तत्र तत्र वैतथ्यमिति व्याप्यभावादनैकान्तिकोऽयं हेतुरिति 
शङ्धयित्वाऽह संवृतत्वेन हेतुनेति | अत्र संवृतदेशस्थितत्वमेव भावानां 
संवृतत्वमित्युपचर्यते | अयं भावः | न वयं केबलमन्तःस्थानत्वं हेतूकृत्य 
वैतथ्यं साधयामः | कथं तर्हिं, अन्तःसंवृतस्थानत्वं हेतूकृत्य | न च 
देहान्तर्नादीषु संवृते देशे पर्वतहस्त्यादीनां संभवोऽस्ति | तत्र हि 
स्वप्रदर्शनमाह श्रुतिः | ' ता वा अस्यैता हिता नाम नाड्यो यथा केशः 
सहस्रधा भिन्नस्तावताणिम्ना तिष्ठन्ति" (ब्‌. ४-३-२०) इत्याद्या | नहि 
देहे नृहत्तरस्य पर्वतस्य पर्याप्तौ देशो विद्यते, प्रागेव 
तदन्तर्गतहदयनाडीष्विति | तस्मात्समुचितदेशाभावात्‌ स्वप्रभावानां 
वैतथ्यमिति युक्तमित्यर्थः | ननु पर्वतदर्शनमेवेदं न तु पर्वतोऽत्र विद्यते | 
न | आभ्यन्तरदर्शनस्येव बाह्यपर्वतस्यापि प्रतीयमानत्वात्‌ | तथा 
ह्याख्यातारो भवन्ति ' आरुक्षमिव पर्वतशिखरं स्वप्रे इति |. इवशब्दस्तु 
जागरिते बाधद्योतक इत्यन्यदेतत्‌ | ननु तहिं बाध्यमानत्वात्‌ पर्वतस्यैव 
वैतथ्यमस्तु, समुचितदेशाभावाच् स्वप्रे | न तु तदर्शनस्य | अबाधादिति 
चेत्‌ | न | अद्राक्षमिव पर्वतमिति तस्यापीवशब्देन प्रत्याख्यानात्‌ | कथं 
तहिं स्वप्रदर्शनस्मरणम्‌ 2. न ह्यसतिदश्ने तदवकल्पत इति चेत्‌ | न | 
उक्तोत्तरत्वात्‌ | सौषुपस्मरणस्य विकल्पत्वेन प्रतिष्ठापनेन सौषुपस्मरणान्य- 
थानुपपत््या सुषुप्तेऽप्यात्मानुभवन्याप्िसाधनेन च उक्तोत्तरमेतत्‌ | 
स्वप्रावगति्हिं न बाध्यते | अवगतिस्वरूपश्चाऽत्मा एक एव सन्‌ 
वैश्वानरत्वेन तैजसत्वेन च विकल्प्यतेऽ वस्थाविशेषसंबन्धाध्यारोपणेनेति 
स्थितिः | तदेवं बाह्यानामाध्यात्मिकानां च भावानां सममेव वैतथ्यम्‌ | 
तत्र बाह्यानां जागरित इव शरीराद्रहिरिबोपलभ्यमानानामन्तशशरीर 
एवानुभवात्समुचितदेशाभावाद्रैतथ्यम्‌, आध्यात्मिकानां तु तद्रूपितत्वा- 
दयथार्थत्वम्‌ | जागरिते बाध्यमानत्वं त्वविशिष्टमुभयोरिति स्थितम्‌ | १ ॥ 

( भाष्यम्‌) 
अदीर्घत्वाच्च कालस्य गत्वा देशान्न पश्यति | 
प्रतिबुद्धश्च वै सर्वस्तस्मिन्‌ देशे न विद्यते | | २ || 


७७. स्वप्रदृश्यानां भावानाम्‌ अन्तः संवृते स्थानम्‌ इत्येतत्‌ असिद्धम्‌ | 
यस्मात्‌ प्राच्येषु सुपः उदक्ु स्वप्रान्‌ पश्यन्‌ इव दृश्यते इत्येतत्‌ आशङ्क्य 


७८. न देहात्‌ बहिः देशान्तरं गत्वा स्वप्नान्‌ पश्यति | यस्मात्‌ सुसमात्र 
एव देहदेशात्‌ योजनशतान्तरिे मासमात्रप्राप्ये देशे स्वप्रान्‌ पश्यन्निव दृश्यते | 
न च तदेशप्रापतेः आगमनस्य च दीर्घः कालः अस्ति | अतः अदीर्घत्वाच्च 
कालस्य न स्वप्रदुक्‌ देशान्तरं गच्छति | किं च प्रतिबुद्धश्च वै सर्वः स्वप्रदृक्‌ 
स्वप्रदर्शनदेशे न विद्यते | यदि च स्वप्रे देशान्तरं गच्छेत्‌ यस्मिन्‌ देशे स्वप्रान्‌ 
पश्येत्‌ तत्रैव प्रतिबुध्येत | न च एतत्‌ अस्ति | रात्रौ सुपः अहनीव भावान्‌ 
पश्यति | बहुभिः सङ्गतो भवति | यैश्च सदतः तैः गृह्येत | न च गृह्यते | 
गृहीतश्चेत्‌ ' त्वाम्‌ अद्य तत्र उपलब्धवन्तो वयम्‌' इति ब्रूयुः | न च एतत्‌ 
अस्ति, तस्मात्‌ न देशान्तरं गच्छति स्वप्रे || 


स्वप्रमिथ्यात्वमुचितकालासंपत्तितः-- 
(विवृतिः) 


अधुना शङ्कान्तरमुद्धाव्य समुचितकालासंपत्या परिहरति | 
स्वप्रदृश्यानां भावानामन्तः संवृते स्थानमित्येतदसिद्धम्‌ | यस्मात्‌ प्राच्येषु 
सुप्त उदक्ष्वपि कदाचित्‌ स्वप्रान्‌ पश्यन्निव दृश्यते | अतो देहाद्‌ बहिरेव 
देशान्तरं गत्वा स्वप्रान्‌ पश्यतीति युक्तं भाति | श्रुतिश्च ' बहिष्कुलायाद- 
मृतश्चरित्वा' (बृ. ४-२३-१२) इत्यादिना बहिर्दहात्‌ स्वप्रं दर्शयति | 
स्थितिगतिप्रत्ययभेदश्चास्ति स्वप्रे इति चेत्‌ | नैतदस्ति | न देहाद्‌ बहिर्देशान्‌ 

गत्वा स्वप्रान्‌ पश्यति | कुतः ? अदीर्घत्वात्‌ कालस्य | सुप्तमात्र एव 
देहदेशात्‌ प्राच्येषु स्थिताद्‌ ग्रामादेरुदक्षु स्थिते ग्रामेऽरण्ये वा योजनशतान्तस्ति 
मासमात्रप्राप्यदेशे स्वाप्रपदार्थान्‌ पर्वतहस्त्यादीन्‌ पश्यन्निव लक्ष्यते | न 
च तदेशप्रपतः प्रत्यागमनस्य च पर्यपतो दीर्घः कालोऽस्ति | अतोऽदीर्घत्वाच्च 
कालस्य न स्वप्रदृग्‌ देशान्तरं गच्छति | न हि क्षणमात्रेण तावदूरदेशं गन्तं 
ततः प्रत्यागन्तुं च सामर्थ्य संभाव्यते || 


इतश्च न बहिर्दहादेशान्त स्वप्रदर्शनं संभाव्यते | यतः प्रतिबुद्धश्च 
वै सर्वः स्वप्रदूक्‌ प्रत्यागमनवजितोऽपि स्वप्रदर्शनदेशे न विद्यते | उदक्षु 
चेत्‌ तथ्यतो गतः स्वप्रान्‌ दृष्टवान्‌ ततस्तस्मिन्नेव देशान्तरे प्रतिबुध्येत | 
न चैतदस्ति | प्राच्येष्वेव तु शयानस्तत्रैव स्वप्रदर्शनानन्तरं प्रतिबुध्यते | 
किं चान्यत्‌ | रात्रौ सुपोऽहनीव भावान्‌ पश्यति | रात्रावेव तु प्रतिबुध्यते 
कदाचित्‌ | न च तस्यामेव रात्रावहर्व्यवधानं शक्यं संभावयितुम्‌ | तदेवमपि 
कालविसंवादः | भावविसंवादोऽपि बहुलं भवति | बहुभिः संगत इव 
भवति स्वप्रे यद्यप्येकाकी सुपः | तथ्यत एव तथा संगतश्चेद्यैश्च संगतो 
भवति तैग्हयित | न च गृह्यते | गृहीतश्चेद्धि त्वामद्य तत्रोपलब्धवन्तो 
वयमिति ब्रूयुः | न चैतदस्ति | यतस्तेऽपि प्राच्येष्वेव स्थिता नैव देशान्तरं 
गताः | तदेवं देशान्तरगमनतत्रत्यपदार्थदर्शनप्रत्यागमनोचितकाल- 
संपत्यभावान्न देशान्तरं गत्वा स्वप्रान्‌ पश्यतीति स्थितम्‌ || 


तस्मान्नासिद्धो हेतुर्तस्थानात्तु भावानामिति | दर्शयति च श्रुतिरन्तेव 
स्वप्रदर्शनम्‌ ' स्वे शरीरे यथाकामं परिवतति' (बृ. २-१-१८) इति | या 
तूदाहता श्रुतिः ' बहिष्कुलायादमृतश्चसत्वा' इत्याद्या सा न्यायोपबंहित- 
श्रतिविरोधाद्‌ गौणी व्याख्यातव्या बहिरिि कुलायादिति'। वसन्नपि हि 
शरीरे न तेन प्रयोजनं करोतीति बहिर शरीराद्‌ भवतीत्यभिप्रायः श्रुतेः | 
स्थितिगतिप्रत्ययभेदोऽप्येवं सति भ्रान्तिरेवेत्यभ्युपगन्तव्यम्‌ || २ || 

( भाष्यम्‌) 


अभावश्च रथादीनां श्रुयते न्यायपूर्वकम्‌ | 
वैतथ्यं तेन वै प्रापतं स्वप्र आहुः प्रकाशितम्‌ | | ३ || 


७९. इतश्च स्वप्रदश्यभावा वितथाः | यतः - 


८०. अभावश्चैव' रथादीनां स्वप्रदृश्यानां श्रूयते न्यायपूर्वकं युक्तितः 
रुतौ " न तत्र रथाः' (ब्‌. ४-२-१०) इत्यत्र | तेन देहान्तःस्थानसंवृतत्तवादिहेतुना 
प्राप्तं वैतथ्यं तदनुवादिन्या श्रुत्या स्वप्रे स्वयं ज्योतिष्टवप्रतिपादनपरया प्रकाशितम्‌ 
आहुः ब्रह्मविदः | | 


स्वप्रमिथ्यात्वमुचितनिमित्तासंपत्तितः-- 


इतश्च स्वप्रदृश्या भावा वितथाः | यतोऽभावश्चैव रथादीनां 
स्वप्रदृश्यानां न्यायपूर्वकं युक्तितः श्रूयते ' न तत्र रथा न रथयोगा न पन्थानो 
भवन्त्यथ रथान्‌ रथयोगान्‌ पथः सृजते न तत्राऽनन्दा मुदः प्रमुदो 
भवन्त्यथानन्दान्‌ मुदः प्रमुदः सृजते न तत्र वेशान्ताः पुष्करिण्यः स्रवन्त्यो 
भवन्त्यथ वेशान्तान्‌ पुष्करिणीः सरवन्तीः सृजते स हि कर्ता" (बृ. ४-३- 
१०) इत्यत्र | अतो न केवलं समुचितदेशाभावः समुचितकालाभावश्च 
स्वप्रे, निमित्तान्यपि च न बुद्धये कर्मणे वा समुचितानि तत्र विद्यन्ते | 
करणोपसंहरणाद्धि नास्य रथादिग्रहणाय चक्षुरादीनि करणानि तदनुग्राहका- 
दित्यादिज्योतीषि वा विद्यन्ते | रथादिनिमणि चात्यल्पकालेन सामर्थ्य 
दार्वादीनि वा कुतः स्युः ? जागरितद्ष्टरथादिवासनामात्रं तु केवलं 
तदुपलब्धिकर्मनिमित्तचोदितेद्धूतान्तश्करणवृत्याश्रयं दृश्यत इति ' रथादीन्‌ 
सृजते, स हि कर्ता" इत्युच्यते | तेन देहान्तस्थानसंवृतत््वम्‌, उचितकाल- 


१. ' अभावश्च! इति पाठान्तरम्‌ | 
२." अन्तस्थान------ ' इति पाठान्तरम्‌ | 

निमित्ताभावो, जागर्ति बाध्यमानत्वं स्वप्र एव च सुलभबाधत्वं चेत्यादिना 
हेतुना वैतथ्यं प्राप्तं वै प्रसिद्धमेव तदनुवादिन्या श्रुत्याऽन्यपरयैव 
प्रकाशितमाहुब्रह्यविदः | न हीयं श्रुती रथाद्यभावप्रतिपादनपरा | 
अतत्मकरणत्वात्‌ | " अत्रायं पुरुषः स्वयंज्योतिर्भवति' (बृ. ४-२३-९) 
इति समनन्तरपूर्वकण्डिकायां यत्‌ प्रतिज्चातमात्मनः स्वयंज्योतिष्टवं 
तत्प्रतिपादनपरा त्वेषा | जागर्ति दीद्धियबुद्धिमनआलोकादिव्यापार- 
संकीर्णमात्मन्योतिः | इह तु तदभावाद्विविक्तं के वलं भवतीति 
स्वयंज्योतिष्टवं प्रतिपादयितुं प्रवृत्ता श्रुतिस्तत्परापि न्यायसिद्ध 
स्वप्रवैतथ्यमनुवदन्ती तत्राप्यवान्तरतात्पर्यवतीति कृत्वा वैतथ्यं श्रुत्या 
प्रकाशितमित्याहुस्त्यर्थः | | ३ || 


जाग्रत्स्वप्रयोस्तुल्यत्वम्‌ 
अन्तःस्थानात्तु भेदानां तस्माज्नागसिते स्मृतम्‌ | 
यथा तत्र तथा स्वप्रे संवृतत्वेन भिद्यते || ४ || 


( भाष्यम्‌) 


८१ . जाग्रदूश्यानां भावानां वैतथ्यम्‌ इति प्रतिज्ञा | दृश्यत्वात्‌ इति हेतुः | 
स्वप्रदृश्यभाववत्‌ इति दृष्टान्तः | यथा तत्र स्वप्रे दृश्यानां भावानां वैतथ्यं तथा 
जागरितेऽपि दृश्यत्वम्‌ अविशिष्टम्‌ इति हेतपनयः | तस्मात्‌ जागरितेऽपि वैतथ्यं 
स्मृतम्‌ इति निगमनम्‌ | अन्तःस्थानात्‌ संवृतत्वेन च स्वप्रदृश्यानां भावानां 
जाग्रदूश्येभ्यो भेदः | दृश्यत्वम्‌ असत्यत्वं च.अविशिष्टम्‌ उभयत्र | | 


जागरितभेदानां वैतथ्यानुमानम्‌-- 
(विवृतिः) 


तदेवमन्तःसंवृतस्थानादिहेतुभिः स्वप्रभेदानां वैतथ्यं प्रतिष्ठापितम्‌ | 

यत्तु शङ्धितम्‌ सूचकत्वात्‌ केषांचित्स्वप्रानां सत्यत्वमपीति तत्रापि भवेन्नाम 
सूच्यमानस्य सत्यत्वं सूचकस्य तु भावस्य वैतथ्यमपह्वोतुं न युक्तम्‌| 
उक्तहेतोस्तत्रापि सद्भावात्‌ | यत्त्वाधुनिकविन्ञानशास्त्रज्ञानां योगिनां च 
केषाचिन्मतमालम्ब्य शङ्कादयं कृतम्‌ | तत्र विप्रतिपत्तिसंभवादसाव॑- 
जनीनानुभवाच्च न तस्स्थितं न्यायं बाधितुमुत्सहते | प्रदर्शयिष्यते चाग्रे 
निदर्शनद्यस्यापि स्वप्रसत्यत्वासाधकत्वमितीहोपरम्यते | अत उक्तन्यायेन 
स्वप्रवैतथ्यं सिद्धवत्कृत्य दृष्टान्तेन जागरितमिथ्यात्वमनुमिनोमीत्याह 
अन्तःस्थानात्विति || 


जागसिते दृश्यमानानां भेदानां बाह्याध्यात्मिक भावानां वैतथ्यमिति 
प्रतिज्ञा | दृश्यत्वात्‌ स्वप्रदृश्यभाववत्‌ इति हेतुदृष्टान्तौ बहिरेव दर्शितौ 
वेदितव्यौ | प्रसिद्धत्वात्‌ | दृश्यत्वेन हि भेदाः प्रसिद्धाः स्वप्रनागसितियो- 
रिति| यथा तत्र स्वप्रे तथात्र जागरितेऽपीति हेतोर्दृश्यत्वस्योपनयः | 
तस्मा्जागसितेऽपि वैतथ्यं स्मृतमिति निगमनम्‌ | अत्र जागसि भेदानामिति 
च पदद्रयं प्रतिज्ञायां निगमने चाऽवृत्त्या योजयितव्यम्‌ | वैतथ्यमिति तु 
व्यवहितादाद्यश्लोकादनुवृत्येत्यवधेयम्‌ || 


ननु सिद्धान्ते दैतमात्रस्य वैतथ्याभ्युपगमात्‌ क विशेषमाश्रित्य 
स्वप्रस्य दृष्टान्तत्वमाश्रीयत इत्यत आह - अन्तःस्थानात्‌ इति | स्वप्रदृश्यानां 
ह्यन्तःसंवृतदेशे स्थानं यथोक्तनीत्या, न तु जागसितिदृश्यानामिति 
तयोर्भेदमभ्युपगम्येदमनुमानमारचितमित्यभिप्रायः | दृश्यत्वं वैतथ्यं 
चाविशिष्टमुभयत्रेत्यनवद्यम्‌ || 


भेदानां दृश्यत्वं कौदृशम्‌ ? 


अत्रेदं विचारणीयम्‌ | किमिदं दृश्यत्वं नाम यद्‌ हेतूकृत्य 
जागर्तिवैतथ्यं साध्यत इति ? न तावद्‌ बुद्धिविषयत्वम्‌ | स्वाप्रभावानां 

हि बुद्धिविषयत्वं नाम स्वाप्रबुद्धिविषयत्वं वा स्याल्जागस्तिबुद्धिविषयत्वं 
वा | उभयथापि हेतुरसमीचीन एव भाति | कथम्‌ 2 यदि स्वाप्रबुद्धि- 

विषयत्वं दृश्यत्वं विवक्षितम्‌, तहिं स्वाप्रबुद्धेः सत्यत्वं स्यात्‌ | अदृश्य- 

त्वात्तस्य | न हि स्वाप्रबुद्धेरपि स्वाप्रनुद्धिविषयत्वं भवेत्‌ | एकस्या एव 
बुद्धर्युगपद्विषयविषयित्वानुपपत्तः | जागस्तिभावानां च दूश्यत्वासिद्धिरस्मिन्‌ 
पक्षे स्फुटैव | अथ जागरितबुद्धिविषयत्वं तदित्युच्यते, तहिं स्वाप्रभावानां 
बाधितत्वात्स्मृतिविषयत्वाच्चाबाधितत्वेनानुभूयमानजागसिति भावेभ्यो 
वैधर्म्यमिति न वैतथ्यं संभवति | न ह्यन्यस्य वितथभावादन्यस्य वैतथ्यं 
भवेदिति | तथा ह्याह भगवान्‌ बादरायणः ' वैधर्म्याच्च न स्वप्रादिवत्‌' 

(वे. सू. २-२-२९) इति | न चोभयसाधारणं टृश्यत्वमात्रं हेतुः | विषयिण्या 
बुद्धरवेतथ्याभावस्य तादवस्थ्यात्‌ | तस्या अपि कथंचिदूश्यत्वोपपादनेऽपि 
न दोषान्निस्तारः | एकधेवानुद्रष्टव्यम्‌' (बृ. ४-४-२०), ' स आत्मा स 
विज्ञेयः' (मां. ७) इत्यादिश्रुत्युपपत्तये ब्रह्मण्यपि दृश्यत्वस्याभ्युपगन्तव्य- 

तया तस्यापि वैतथ्यप्रसङ्कात्‌ | तस्मान्न दृश्यत्वमत्र हेतुरिति चेत्‌ || 


अत्र ब्रूमः | साक्षिप्रकाश्यत्वमेव दृश्यत्वमिह विवक्षितम्‌ | तेनैव 
ल्येकेनाऽत्मना साक्षिणा नित्यटूम्रूपेण स्वप्रस्थानमिव जागरितस्थानमपि 
दृश्यते | ' स्वप्रान्तं जागरितान्तं चोभौ येनानुपश्यति' (का. २-१९-४) 
इति श्रुतेः | न च तस्मिन्नपि 'एकधैवानुद्रष्टव्यम्‌", ' स विज्ञेयः! 
इत्यादिश्रुत्युपपत््यर्थ दृर्यत्वमभ्युपगन्तव्यमिति युक्तम्‌ | तत्रादृश्यत्वेनैव 
द्रष्टव्यम्‌, अविज्ञेयत्वेन च विज्ञेयः - इत्युपदेशात्‌ | तथा हि तत्र तत्र 
'एकधेवानुद्रष्टव्यमेतदप्रमयं भ्रुवम्‌", * अदृष्टमव्यवहार्यमग्राह्यमलक्षण- 
मचिन्त्यमव्यपदेश्यम्‌' इत्यादिना दृश्यत्वनिषेधेनैवोपदिश्यते साक्ष्यात्मेति | 
तदिदं दृश्यत्वं श्रुत्युपदिष्टं स्वानुभवसिद्धं च हेतूकृत्य स्वप्रसादृश्यं 
जागरितस्यानुमानप्रक्रिययेव ज्लापयत्याचार्यः | वस्तुतस्तु नेदमनुमानम्‌ | 
लोकसिद्धप्रत्यक्षमुपजीव्य व्यापिग्रहणादेसप्रदर्शनात्‌ | तथा हि | यत्र यत्र 

दृश्यत्वं तत्र तत्र वैतथ्यं दृष्टम्‌, यथा स्वप्रेषु इति व्यापिग्राहकत्वं न 
तावजागसितावस्थाप्रतिबद्धस्य प्रमातुः संभवति | तस्य स्वप्रावस्थानुभवा- 
भावात्‌ | न हि कश्चिज्नागरितादहमिदानीं स्वप्रावस्थां प्राप्त इति 
जागरितिपरमर्शपूर्वक स्वग्रं पश्यति जातुचित्‌ | नापि स्वप्रावस्थाप्रतिबद्धस्य 
प्रमातुस्तदिति युज्यते | स हि जागसिप्रमातुः सकाशात्‌ सर्वथा विलक्षणः 
स्वासाधारणदेहेद्धियमनोबुद्धिविषयवेदनावान्‌ न कदाचिदपि स्वोपाधियुक्तः 
प्रतिबुध्यते येन योऽसावहं स्वप्रमद्राक्षम्‌, स एवाहमिदानीं प्रबुद्धो 
जागरितमनुभवामीति प्रत्यथिज्लायेत | असति त्वैकस्य कस्यचिद्राहकत्वे 
को नामानुमिनुयात्‌ यथा तत्र तथात्रापीति हेतूपनयेनेति ? अथ च 
प्रतिबुद्धस्य सर्वस्यापि ' सोऽहं सुपप्रतिबुद्धः' इति स्वप्रनागरितियोरुभयोरपि 
प्रत्यवमर्शकत्वं नियमेन भासत इति स्वसंवेद्यमेतत्‌ | तदिदमन्तरा स्थान- 
हयस्य समानं द्रष्टासमेक मनुपपन्नमिति य एवायं साक्षी चेतयिता स 
एवोपाधिवशात्‌ तत्तत्स्थाने प्रमातूवेषेण स्थित इव स्वरूपाद- 
प्रच्युतोऽपीत्यभ्युपगन्तव्यं भवति | तदेतदनुभवबलात्‌ स्थानद्वयस्यापि 
सर्वथा साम्येन वैतथ्यमेवेति ज्ञापयन्‌ सर्वसंसारधर्मसंप्काभावमात्मनि 
प्रदर्शयितुकामः कारिकाकार आह अन्तःस्थानात्तु भेदानामित्यादि | | 


स्वप्रनागरयोर्वैधर्म्याभावः-- 


नन्वन्तःस्थानादिभिर्हेतुभिस्त्वयैव जागस्तिवैलक्षण्यं स्वप्नस्य 
प्रदर्शितम्‌ | बाध्यमानत्वं चाशक्यापहवं स्वप्रस्य | तत्कथमिदानीमात्थ 
सर्वथा साम्येन सममेवोभयोर्वेतथ्यमिति ? अत्रोच्यते | सत्यमुक्तं 
वैलक्षण्यम्‌ | तत्तु जागसिदृष्ट्या मन्दबुद्धीनां परमार्थप्रतिपत््युपायत्वेन, 
न वस्तुदृष्या | वस्तुतस्तु नायमपि विशेषो विद्यते | यतोऽयमेव श्लोकः 
स्वप्रनागरितयोः सर्वसमताप्रतिपादनपरत्वेनापि योजयितुं शक्यते | 
तत्कथम्‌ ? तदुच्यते | तस्माजागसिते स्थितानां भेदानामपि वैतथ्यं स्मृतं 

तत्वविद्धिः | कुतः ? अन्तःस्थानात्तु स्वान्तशस्थानादेव | अन्तरेव हि 
स्वात्मनि सर्वमिदं दुश्यजातं बाह्यमाध्यात्मिकं च स्थितम्‌ | ' अन्तरस्मिन्निमे 
लोकाः | अन्तर्विश्वमिदं जगत्‌" (तै.ब्रा. २-८-८-१०) इति श्रुतेः | न 
हि जात्वयं जनागरितिप्रपञ्च आत्मनोऽन्यत्वेन स्वातन्त्रयेण प्राणान्‌ 
धारयितुमीष्टे | तत्तवान्यत्वाभ्यामनिर्वचनीयत्वेनैव प्रतिभासमानत्वात्‌ | न 
ह्ययं प्रपञ्च आत्मैव | तटूश्यत्वात्‌ | नाप्यात्मनोऽन्य एव यथाश्वान्महिषः | 
तदविनाभावेनैवोपलम्भात्‌ | यथा च तत्र स्वप्रे दृष्टानां भेदानामात्मन्येव 
स्थितिः, तत््वान्यत्वाभ्यामनिर्वचनीयता च तथैव हि जागस्तिभेदानामपीति 
न किचिद्रेधर्म्यमस्ति | यत्तूदाहतं सूत्रम्‌ ' वैधर्म्याच्च न स्वप्रादिवत्‌' (ब्र.सू. 
२-२-२९) इति तद्वाह्यार्थापलापिनः स्वप्रप्रत्ययसाधर्म्याजागसििप्रत्यया- 
नामपि निरालम्बनतामनुमिमानस्य तदीयेनैवाऽभ्युपगमेन प्रत्याख्यानार्थमिति 
न तेनास्य सिद्धान्तस्य विरोधः | कथं तहि स्वप्र भवता दृष्टान्तत्वेनानीतः? 
तत्राह ' संवृतत्वेन भिद्यते' | संकुचितप्रदेशे विद्यमानत्वेन प्रतीयमानत्वात्‌ 
स्वप्रस्य स्फुटमिथ्यात्वं लोकदृषटयेति दृष्टान्तत्वेनोक्तः स्वप्रो न पुनर्वै- 
लक्षण्यमपि वास्तवमङीकृ त्येत्यर्थः | यस्मादिदमपि संवृते स्थानं 
स्वप्रभावानां जागरितदृष्यैव, न तु वस्तुदृष्छ्या | यत्कारणं स्वप्नोऽपि 
स्वानुभवकाले जागस्तिवदेव प्रतिभासते स्वान्तर्गतस्वयप्रान्तरपेक्षया | तत्रापि 
ह्यन्तर्भावितः स्वप्र संवृतस्थानत्वेनैव भासते जागस्तित्वेन प्रतिभासमानं 
स्वप्रमपेक्षय | न तु तत्र संवृतस्थानत्वमसंवृतस्थानत्वं वाऽस्ति वास्तविकम्‌ | 
एतेन बाध्यत्वमपि व्याख्यातं वेदितव्यम्‌ | जागस्ताभासस्वप्रस्याबाध्यत्वेन, 
तदन्तर्गतस्वप्रस्य च बाध्यत्वेन प्रतिभासेऽपि तादृशवैलक्षण्यस्य वास्तविक- 
त्वाभावात्‌ | तस्मान्नेदमनुमानमुक्तं निभरिण भगवता कारिकाकृता | तथा 
हि जागरितवैतथ्यज्ञानं परोक्षत्वमात्रे पर्यवस्येत्‌ | जाग्रत्स्वप्रयोरैक्यपरमपि 
सद्वाक्यं भाष्यकृता तक॑बुद्धिवासितधियां सन्मार्गगाणां कृतेऽनुमानरीति- 
मेवानुसृत्य व्याख्यातमित्यवधेयम्‌ | | ४ || 

स्वप्रजागसितस्थाने द्येक माहूर्मनीषिणः | 
भेदानां हि समत्वेन प्रसिद्धेनैव हेतुना | | ५ || 
( भाष्यम्‌) 
८२. म्रसिद्धेनैव भेदानां ग्राह्यग्राहकत्वेनः हेतुना समत्वेन 


स्वप्रनागरितस्थानयोः एकत्वम्‌ आहुः विवेकिनः इति पूर्वप्रमाणसिद्धस्यैव 
फलम्‌ || 


जागसििस्वप्रयोः सर्वथा साम्यम्‌-- 
(विवृतिः) 


प्रसिद्धेनैव भेदानां ग्राह्यग्राहकत्वेन हेतुना समत्वेन | समं हि 
स्वप्रे जागरिते च केषांचिदाध्यात्मिकानां भेदानाम्‌ इद्दियमनादीनां 
ग्राहकत्वं तदग्राह्यत्वं चान्येषां विषयवेदनादीनाम्‌ | तेन समत्वेन 
स्वप्रनागस्तिस्थाने एक माहु | तयोरेक त्वमेव स्वप्रत्वमेवाहूर्मनीषिणो 
विवेकिनो ब्रह्मविदः | "त्रयः स्वप्राः' (ए. ३- १२) , ' बुद्धान्ते रत्वा चरित्वा 
दृष्टवैव पुण्यं च पापं च' (बु. ४-३-१७) इत्यादिश्रुतिभ्यः | इहाप्युक्तम्‌ 
'स्वप्रनिद्रायुतावाद्यौ' ( १-१४) इति | पूर्वप्रमाणसिद्धस्यैव फलमिदमिति 
मन्तव्यम्‌ | पूर्वं यदनुमानरूपं प्रमाणमुपन्यस्तं मन्दानुकम्पया तस्यैव 
विमृष्टस्य फलमिदमुभयोरप्येकत्वङ्नमिति || ५ || 


आदावन्ते च यन्नास्ति वर्तमानेऽपि तत्तथा | 
वितथैः सदृशाः सन्तोऽवितथा इव लक्षिताः | | ६ || 
( भाष्यम्‌) 
८३ . इतश्च वैतथ्यं जाग्रदूश्यानां भेदानाम्‌ | आद्यन्तयोः अभावात्‌ || 


१. ' ग्राह्यत्वेन" इति पाठान्तरम्‌| 

जागसितिप्रपञ्चस्याप्याद्यन्तवत्त्वामिथ्यात्वम्‌-- 
(विवृतिः) 


स्यादेतत्‌ | स्वप्रनागरितयोः समत्वं यदनुमितं स्वप्रदृष्टान्तेन 
तदयुक्तम्‌ | कुतः ? दृष्टन्तदा्टन्तिकयोर्वेषम्यात्‌ | कथं वैषम्यमिति? 
उच्यते | आद्यन्तयोरभावात्‌ स्वप्रप्रपञ्चस्य, जागसितप्रपञ्चस्य च 
तदरैलक्षण्यात्‌ | स्वप्रे हि भेदानामाद्यन्तयोरभावोऽस्ति | सथोऽयमिति हि 
कदाचित्‌ तत्र निर्धारितः क्षणेन मनुष्यः संपद्यते | मनुष्योऽयमिति 
निर्धारितिश्च क्षणेन वृक्षः | एवमाद्यन्तयोरभावाद्‌ भवतु नाम वैतथ्यं 
स्वाप्रभेदानाम्‌ | न तु जागरितभेदानां तद्युक्तम्‌ | न हि तेषां 
तथाऽऽद्यन्तयोरभावौ दृश्यते किं च स्वप्नो नाम 
कश्चित्तात्कालिकोऽनुभवविशेषो भूतभविष्यदत्तिहीनः | स हि प्रतिदिनं 
प्रबोधे सति बाध्यते | न तु तथा जागस्तिं कस्यांचिदन्यस्यामवस्थायां 
बाध्यत इत्यवोचाम | यत्पुनरुक्तं त्वया स्वप्नोऽपि स्वान्तर्गत- 
स्वप्रान्तरदृष्टया जागसितवद्धासते | तस्मिंश्च तत्स्वप्रान्तरं बाध्यत इति तेन 
स्वप्रबाध्यत्वमेव दढीकृतं न तु जागसितिबाध्यत्वमादर्शितमिति सोऽयं 
पिण्याकयाचिने पाचिने खारिकातैलदानाभ्युपगमः | किं चैकस्यामेव रात्रौ 
नैके स्वप्राः-कदाचिदनुभूयन्ते बाध्यन्ते च परस्परविसदृशाः | न तु तथा 
जागरितान्यनेकान्येकसिन्नेवाहनि परस्परविसदृशानि भवन्ति बाध्यन्ते 
वेत्यतोऽपि वैषम्यं स्वप्रनागरितयोः | यदि नाम भ्रान्तिरेवेयं जागसििक- 
त्वबुद्धस्तदतभावानां सुव्यवस्थितत्वनुद्धिश्चेति केनचिहुरग्रहेणास्थीयेत 
तथापि स्वप्रनागरितवैषम्यं तदवस्थमेव भवेत्‌ | यस्मात्‌ स्वप्रे जागरित 
इवैकत्वाध्यासकारिणी न कापि बुद्धिरदूश्यते | न च तत्रत्यभावानां 
व्यवस्थितसंबन्धः कश्चन नियमेन दृश्यते | यत्रापि क्वचिद्ूश्यत इव 
तत्सर्व जागरितवासनोद्धूतत्वाज्जागसििानुकरणमात्रं न जागसिवत्साकल्ये 

नेति | अतो वैषम्याहूष्टान्तदार्ात्तिकयोर्न जागसििभावानां स्वप्रदृश्यभाव- 
वद्वैतथ्यं युक्तमनुमातुमिति || 


( भाष्यम्‌) 


८४. यत्‌ आदौ अन्ते च नास्ति वस्तु मृगतृष्णिकादि तत्‌ मध्येऽपि 
नास्ति इति निश्चितं लोके | तथा इमे जाग्रूश्या भेदाः आद्यन्तयोः अभावात्‌ 
वितथेरेव मृगतष्णिकादिभिः सदृशत्वात्‌ वितथा एव | तथापि अवितथा इव 
लक्षिता मूढैः अनात्मविद्धिः | | 


(विवृतिः) 


अत्राभिधीयते | आदावन्ते च यन्नास्ति वर्तमानेऽपि तत्तथा' | 
अयमभिप्रायः | नास्ति वैषम्यं स्वप्रनागरितियोः | कस्मात्‌ ? आद्यन्तयोर- 
भावादुभयोः | आदावन्ते च यन्नास्ति मृगतृष्णिकादि तन्मध्येऽपि नास्तीति 
निश्चितं लोके | अभ्युपगतश्च भवतापि स्वाप्रभावानामाद्यन्तयोरभावः | 
स्वप्र एव सुलभबाधत्वात्‌ जागसिे सर्वथा बाध्यत्वात्‌, स्वप्रस्यैकत्वेना- 
प्रत्यभिज्ञानात्‌, तद्रतभावानां सुव्यवस्थितसम्बन्धाभावाच्ेति | तथाभ्युप- 
गम्यैव हि भवान्‌ जागरितिभावानामाद्यन्तयोरभावो नास्तीति प्रतिजानीते | 
ततश्च तेषां तथ्यतेति च | सेयं प्रतिज्ञा स्वात्मघातिन्येव | यस्माजागसिति- 
भावानामत्रापि तुल्यतैवास्ति | कथम्‌ ? यत्तावदुच्यते स्वाप्रभावानां तत्रैव 
बाध्यत्वं दृष्टमिति | तत्र तथा बाध्यत्वं दृष्ट्वा न कोऽपि स्वप्रोऽयमिति 
निश्चेतुं शक्नोति, जागरितत्वेनैव तु तामवस्थां तत्काले गृह्णातीति 
सार्वजनीनमेतत्‌ | यत्त॒ जागरिते बाध्यत्वं स्वप्नस्येति, तत्र सर्वस्यापि 
स्वप्रस्य स्वकाले जागरितत्वेनैव ग्रहणात्‌ - न हि जागस्तिं नाम स्वतन्त्रा 
काचनाऽवस्था विद्यत इत्यद्याप्युभयसंप्रतिपन्नम्‌ | तत्त्वेन गृह्यमाणत्वं तु 
स्वप्रस्याप्यविशिष्टमिति स्थिते - किमिदमुच्यते जागसितिस्य बाधो नास्तीति? 
इयं जागरितावस्था न कस्यांचिदवस्थायां बाध्येति कृत्वैव खलु व्यवहरति 

सर्वोऽपि जनो यदि जागरिते यदि वा स्वप्रे | तत्र किमपि वेषम्यं न 
पश्यामः | एतेन स्वप्रस्यैकत्वेन प्रत्यभिज्ञानाभावः प्रत्याख्यातो भवति | 
कामं सन्तु परः शतं स्वप्राः सदृशा विदृशा वा | एकैवेयमवस्था 
कालत्रयानुवर्तिनी जागसििं नामेत्येव खलु बुद्धिः सर्वत्र दर्शनवृत्यवस्थाया- 
मव्याहता वरीवर्तीति | यच्च सुव्यवस्थितसंबन्धाभावः स्वाप्रभावानामिति, 
तत्र व्यवस्थाभावो नाम यदि विविधविकारभाक्त्वं न तच्जागस्तिभावानां 
न दृष्टम्‌ | न द्येकोऽपि भावोऽस्ति तादृशो लोके यो विविधविकारनननुभवन्‌ 
दृष्ट इत्यत्राधुनिक भौतिक विज्ञानशास्त्रज्ञा एव प्रमाणम्‌ | अथ 
व्यवस्थाऽ भावोऽनियमेन विकारभाक्त्वं मिथ्यानुद्धिग्रस्तत्वं चेति 
विवक्षितम्‌, तत्स्वाप्रेऽपि भावे स्वप्रकाले नास्तीत्यकिचित्करम्‌ | 
यदपि जागरितवासनो द्भूतत्वं स्वप्रस्य जागरितभावानुकारसित्विं च 
स्वाप्रभावानामिति, तत्राद्यापि जागरितावस्थाया असाधारणधर्मस्या- 
निर्धारणात्‌ दर्शनवृत्यवस्थामात्रस्य स्वकाले जागस्तित्वेन ख्यायमानत्व- 
स्यास्माभिरुपप्रदशितत्वाच्च भवतः प्रतिन्ञामात्रमेतदिति न प्रत्युच्यते | 
तस्मान्नास्ति किंचिदपि वैषम्यं स्वप्रजागरितत्वेनाभिमतयोरवस्थयोः | | 


आद्यन्तयोरभावस्तु स्थित एवोभयत्र | तत्कथम्‌ ? साधितं 
तावदस्माभिरुभयोरप्यात्मन्यन्तःस्थानत्वात्‌ स्वकाले भानमवस्थान्तर- 
कालेऽ भावश्चेति | यथा हि स्वाप्रप्रपञ्चस्य स्वप्रावस्थाप्रतिबद्धत्वान्न 
ततोऽन्यत्रापि सतत्वमवकल्पते, एवं जागसितिप्रपञ्चस्यापि जागस्तिावस्था- 
प्रतिबद्धत्वान्न स्वप्रेष्वप्यनुगतत्वमवकल्पते | अत आद्यन्तयोरभाव एव 
सर्वेषां नागरितिभेदानां स्वाप्रभेदवदेवेति न किचिच्वोद्यमत्रावतरतीति | | 


तस्मादाद्यन्तयोरभावाद्‌ वितथेरेव मृगतृष्णिकादिभिः सदृशा 
जागस्िभावा अपि स्वाप्रभाववत्‌| तथासन्त एवावितथा इव लक्षिता 
मदै रनात्मविद्धिः | समं हि स्वाप्रानामिव जागरितभावानामपि 

स्वभानकालेऽवितथत्वेन लक्ष्यमाणत्वम्‌ | अन्योन्यव्यभिचरितस्वरूप- 
त्वादाद्यन्तयोरभावधौव्यादुभयोरप्यवस्थयोर्मुगतृष्णिकादितौल्यमेव 
न पुनरव्यभिचरितज्ञस्वरूपात्मतौल्यमित्यात्मविदां निश्चय इत्यभिप्रायः 
|| ६ |, 
( भाष्यम्‌) 


सप्रयोजनता तेषां स्वप्रे विप्रतिपद्यते | 
तस्मादाद्यन्तवत््वेन मिथ्यैव खलु ते स्मृताः | | ७ || 


८५. स्वप्रदश्यवत्‌ जागरितदृश्यानामपि असत्त्वम्‌ इति यत्‌ उक्तम्‌, 
तत्‌ अयुक्तम्‌ | यस्मात्‌ जाग्रदूश्याः अन्नपानवाहनादयः ्षुत्पिपासादिनिवृत्ति कुर्वन्तः 
गमनागमनादिकार्य च सप्रयोजना दष्टाः | न तु स्वप्रदृश्यानां तत्‌ अस्ति | तस्मात्‌ 
स्वप्रदृश्यवत्‌ जाग्रदूश्यानाम्‌ असत्त्वं मनोरथमात्रम्‌ इतिं | तन्न | कस्मात्‌? 


जाग्रद्धेदानां स्वप्रेऽर्थक्रियाभावः-- 
(विवृतिः) 


स्वप्रद्श्यवस्जागसितिदृश्यानामप्यसत्वमाद्यन्तयोरभावादिति यदुक्तम्‌, 
तदयुक्तम्‌ | सप्रयोजनत्वतदभावाभ्यां जाग्रतस्वप्रभावयोर्वेलक्षण्यदर्शनात्‌ | 
जाग्रूश्या ह्यन्नपानवाहनादयः क्षुत्पिपासादिनिवृत्ति कुर्वन्तो गमनागमनादि- 
कार्य च सप्रयोजना अर्थक्रियाक्षमा भवन्ति | अत एव हि भावानां नियमेन 
सप्रयोजनत्वाद्धेतोर्जागस्िप्रपञ्चस्य प्रतिनियतदेशकालनिमित्तक्रिया- 
फलाश्रयत्वम्‌, लौकिकवैदिकव्यवहाराश्रयत्वं च सार्थकं भवति | नियमेन 
सप्रयोजनत्वाभावे हि भावानां को नाम विवेको तत्तत्फलावाप्तये सविसखम्भं 
तत्तत्कारकोपसंग्रहपूर्वकं तत्तक्रियानिर्व्तन प्रवर्ततेति ? तस्मात्रास्त्याद्यन्त- 
वत्त्वं सर्वेषां जागस्तिभावानाम्‌ | न तु स्वप्रदृश्यानां तत्तादृशं सप्रयोजन- 
त्वमस्ति | न हि स्वप्रात्नभोजनेन कस्यचित्‌ क्षुतनिवृक्तिस्तत्रत्यजलपानेन 


156 माण्डूक्यरहस्यविवृतिः २-७ 


पिपासापगमो वा स्वाप्रहस्त्याद्यारोहेण देशान्तरगमनं प्रत्यागमनं वा समस्ति | 
आशामोदक मृगतुष्णिकोदकमायाहस्त्यादितुल्यत्वात्‌ स्वाग्रभावानामिति | 
तस्मात्‌ स्वप्रदृश्यबज्नाग्रदूश्यानामप्याद्यन्तवत्वादसत्वमिति तव 
मनोरथमात्रमेतदिति चेत्‌ || 


( भाष्यम्‌) 


८६. यस्मात्‌ सप्रयोजनता दुष्टा या अन्नपानादीनां सा स्वप्रे विप्रतिपद्यते | 
जागरिते हि भुक्त्वा पीत्वा च तृप्तः विनिवतिंततृट्‌ सुप्तमात्र एव क्षुत्पिपासाद्यर्तम्‌ 
अहोरात्रोपोषितम्‌ अभुक्तवन्तम्‌ आत्मानं मन्यते | यथा स्वप्रे भुक्त्वा पीत्वा च 
तृपोत्थितः तथा | तस्मात्‌ जाग्रहूश्यानां स्वप्रे विप्रतिपत्तिः दुष्टा | अतः मन्यामहे 
तेषामपि असत्त्वं स्वप्रदुश्यवत्‌ अनाशद्ूनीयम्‌ इति | तस्मात्‌ आद्यन्तवत््वम्‌ 
उभयत्र समानम्‌ इति मिथ्यैव खलु ते स्मृताः || 


(विवृतिः) 


तन्न | कुतः ? यस्मात्‌ सप्रयोजनता दृष्टा या तेषामन्नपानादीनां 
जागरितिभावानां सा स्वप्रे विप्रतिपद्यते | जागरिते हि भुक्त्वा पीत्वा च 
तृषो विनिवर्तितक्षुततट्‌ सुपमात्र एव क्षुत्पिपासाद्यार्तमहोरात्रोपोषितमात्मानं 
मन्यते | हस्त्यादिवाहनेन देशान्तरं प्राप्तोऽपि सन्‌ स्वदेशस्थमिव 
वाहनान्वेष्टारमिव च | यथैव स्वप्रे भुक्त्वा पीत्वा वाहनेन गत्वा च 
देशान्तरमुत्थितस्तथा | तस्माजागरितदृश्यानामपि सप्रयोजनता स्वप्र 
विप्रतिपद्यते | अतो मन्यामहे तेषामप्यसत््वं स्वप्रदृश्यवदनाशद्भुनीयमिति || 


यत्तु नियमेन सप्रयोजनत्वं भावानां जागसि लौकिकवैदिक- 
व्यवहासखमयोजकमिति तत्तथा नामास्तु | स्वप्रेऽपि तु जागस्तिावस्था- 
बुद्धिर्भावानां सप्रयोजनताबुद्धिश्च न क्वचिदपि विहन्येते इत्यप्रत्याख्येयम्‌ | 
तत्रापि भूतक्रियाफलानुभवस्मृतिर्भविष्यत्कालेऽद्यतनक्रियाफलप्रत्याशा 

तदनुगुणप्रवृक्तिश्चेत्येतत्‌ सर्व जागसितेन समानम्‌ | तत्र प्रतिनियतदेशकाल- 
निपित्तक्रियाफलाश्रयत्वाभावनुद्धिस्तु प्रबुद्धस्यैव न स्वाप्रप्रमातु 
स्वप्रानुभवकाले इति यत्किचिदेतत्‌ } ननु चाधुनिकविन्ञानशास्त्रसाः 
केचिन्मनोविश्लेषणेन मनुष्यस्वभावं परिशोध्य मानसरोगान्‌ भिषजन्तीति 
शृणुमः | योगिनश्च केचित्‌ स्वप्र सविज्ञानमेव प्रविश्य लोकान्तरस्ञानं 
संपादयितुं प्रभवाम इति ब्रुवत इत्यवोचाम | ततश्च जागरितिबुद्धिः 
स्वप्रऽप्यर्थक्रियाकारिणीत्यवगम्यते | न त्वेवं स्वाप्रबुद्धर्जागसिऽर्थक्रिया- 
कारित्वमस्तीति वैषम्यमिव लक्ष्यते | तस्मात्‌ स्वप्रस्याऽ ऽद्यन्तवत्वेऽपि 
न जागसतिस्य तथात्वमिति भातीति चेत्‌ | मैवं वोचः | यस्माज्ागसितदृ््यैव 
ते चिकित्सका योगिनश्च स्वप्र परीक्षितुमीहन्ते न स्वप्रधानदृष््या | न हि 
स्वजागरिते यजनान्तरस्वप्रवृत्तविज्ञानं चिकित्सकस्य तत्स्वनागसिावस्था- 
मतिलङ्घ्य भवति | नापि योगिनः | स्वप्रप्रवेशो नाम जाग्रत्स्वप्रतारतम्य- 
मनुपगम्य भवति | यावद्धि जाग्रत्परामर्शपूर्वकं जाग्रद्िस्लानमनुवर्तति तावत्सर्वं 
जागरितानुभवक्षेत्र एव वर्तत इत्यकामेनाप्यभ्युपगन्तव्यम्‌ | स्वप्रो हि नाम 
जागसितिस्य जागसितित्वमविपस्लिप्य न कदाप्यात्मानं लभते | इदमेव हि 
स्वप्रस्य स्वप्रत्वं नाम यत्‌ स्वानुभवकाले जाग्रत्वेन प्रतिभासमानत्वं सर्वथापि 
जागरितान्तरस्वनबुद्धिविस्मारकत्वं चेति | तस्माजागरितदृष्टिदूषितैव 
चिकित्सकानां योगिनां च स्वप्रपरीक्षेति सिद्धम्‌ | किं चान्यत्‌ | स्वप्रेऽपि 
चिकित्सकस्य योगिनो वा कस्यचित्‌ स्वप्रत्वेन विभाव्यमानावस्थान्तर- 
परीक्षणक तूहलित्वं तादृशपरीक्षणफलत्वेनानुभवविशेषश्च जायेतैव 
कदाचित्‌ | न च तावता तत्स्वप्रस्य तदन्तर्गतस्वप्रेऽपि लब्धसत्ताकत्वमनु- 
मन्तव्यं भवेत्‌ | अतो विभ्रममात्रमिदं जागसितस्य स्वप्रेऽपि लब्धप्रसरत्वं 
नाम | तस्मादाद्यन्तवत्वमुभयत्र समानमेव | तेन मिथ्यैव खलु ते 
जागसितिभावाः स्मृता इत्यलमतिमतिकर्दमिन | ' स्वप्रेऽपि प्रतिपद्यते" इत्यपि 
क्वाचित्कः पाठः | स नादर्तव्यः | तस्मादाद्यन्तवत्वेनेत्यनेनोत्तरार्धना- 

सांगत्यप्रसङ्खात्‌ | न हि जागरित इव स्वप्रेऽपि भावानां सप्रयोजनतया 
प्रतिपादितयाऽप्याद्यन्तवत्वेन जागरितभावानां मिथ्यात्वं साधितं भवेत्‌ | 
"विप्रतिपद्यते" इत्यनेन तु साधितेनोद्धाव्यमाना शद्ध परिहता भवेत्‌| 
कथं कृत्वा ? स्वप्रोपलब्धभावानां सप्रयोजनत्वाभावाद्धवतु नामाद्यन्तवत्तव 
मृगतृणिकादिवत्‌ | सप्रयोजनानां तु जागस्तिभावानां तत्कथं भवेदित्या- 
शद्भायामुद्धावितायां जागरितिभावानां सप्रयोजनता तथेव स्वप्र विप्रतिपद्यते 
यथैव स्वाप्रभावानां सा विप्रतिपद्यते जागस्ति | तस्मादाद्यन्तवत्वमेवोभयेषां 
भावानामिति युक्तमेव मिथ्यात्वमुक्तमुभयेषामपीति | | ७ || 


( भाष्यम्‌) 


८७. स्वप्रनाग्रद्धेदयोः समत्वात्‌ जाग्रद्वेदानाम्‌ असत्त्वम्‌ इति यदुक्तं 
तत्‌ असत्‌ | कस्मात्‌ ? दृष्टान्तस्य असिद्धत्वात्‌ | कथम्‌ | न हि जाग्रदृष्टा एव 
एते भेदाः स्वप्रे दृश्यन्ते | किं तहिं 2 अपूर्वं स्वप्रे पश्यति | चतुर्दन्तगजम्‌ 
आरूढम्‌, अष्टभुम्‌ आत्मानं मन्यते | अन्यदपि एवं प्रकारम्‌ अपूर्व 'पश्यति 
स्वप्रे | तत्‌ नान्येनासता समम्‌ इति सदेव | अतो दृष्टान्तोऽसिद्धः | तस्मात्‌ 
स्वप्रवत्‌ जागसितस्य असत्त्वम्‌ इति अयुक्तम्‌ | तन्न | स्वप्र दुष्टम्‌ अपूर्वं यत्‌ 
मन्यसे न तत्‌ स्वतसिद्धम्‌ । किं तहिं ? 
अपूर्वानुभवमात्रान्न स्वप्रसत्यत्वम्‌-- 

( विवृतिः) 
स्वप्रनाग्रद्धेदयोः समत्वाज्नाग्रद्धदानामसत्वमिति यदुक्तम्‌, तदसत्‌ | 
कस्मात्‌ ? दृष्टान्तस्यासिद्धत्वात्‌ | स्वप्रो हि नामापूर्वोऽयं कश्चनानुभव- 
विशेषः | न हि जाग्रदूष्टा एवैते भेदाः स्वप्रे दृश्यन्ते | किं तहिं > अपूर्वमपि 
स्वप्रे पश्यति चतुर्दन्तगजमारूदरमष्टभुजमात्मानं मन्यते | अन्यदप्येवंप्रकारं 
तरिनत्रत्वादयपूर्वं पश्यति स्वप्रे | यत्रापि च जाग्रद्धेदा एव दृष्टा इति मतिस्तत्र 
जाग्रद्धेदानां सादृश्यवद्‌ वैसादश्यमपि भवति | न च त एवैते इति प्रबुद्धेन 

प्रत्यभिज्ञायन्ते | तस्माद्‌ यद्यदीश्ष्यते स्वप्रे तत्तदपूर्वमेवेति स्थिते कथमन्येन 
मृगतृष्णिकोदकादिना सममित्युच्येत? अतो दृष्टन्तोऽसिद्धः | तत्र लोकान्तरं 
गतानामिव सत्यमेवापूर्वमनुभूयत इत्येव युक्तं भाति | तस्मात्‌ 
स्वप्रवस्जागसितिस्यासत्वमित्ययुक्तमिति चेत्‌ | तन्न | स्वप्रे दृष्टमपूर्व यन्मन्यसे 
न तत्‌ स्वतःसिद्धम्‌ | कि तहिं ? 


अपूर्वं स्थानिधर्मो हि यथा स्वर्गनिवासिनाम्‌ | 
तानयं प्रेक्षते गत्वा यथेवेह सुशिक्षितः || ८ || 


( भाष्यम्‌) 


८८. अपूर्व स्थानिधर्मो हि स्थानिनः द्रष्टेव हि स्वप्रस्थानवतः धर्म | 
यथा स्वर्गनिवासिनाम्‌ इन्द्रादीनां सहस्राक्षत्वादि तथा स्वप्रदृशः अपूर्वोऽयं 
धर्मः | न स्वतःसिद्धः द्रष्टुः स्वरूपवत्‌ | तान्‌ एवंप्रकारान्‌ अपूर्वान्‌ 
स्वचित्तविकल्पान्‌ अयं स्थानी स्वप्रदृक्‌ स्वप्रस्थानं गत्वा प्रेक्षते | यथैव 
इहलोके सुशिक्षितः सुशिक्षितदेशान्तरमार्गः तेन मार्गेण देशान्तरं गत्वा तान्‌ 
पदार्थान्‌ पश्यति, तद्वत्‌ | तस्मात्‌ यथा स्थानिधर्माणां रजुसर्पमृगतृष्णिकादीनाम्‌ 
असत्त्वम्‌, तथा स्वप्रदुश्यानामपि अपूर्वाणां स्थानिधर्मत्वमेव इति असक्तम्‌ | 
अतः न स्वप्रदृष्टान्तस्य असिद्धत्वम्‌ || 


(विवृतिः) 


तदपूर्वम्‌ स्थानिधर्मो हि| एतदुक्तं, भवति | नापूर्वत्वं 
सत्यत्वव्याप्तम्‌ | न हयपूर्वत्वमात्राद्‌ रर्जुसर्पोऽपि सत्यो भवेत्‌ | स्वतः 
सिद्धं तु सत्यम्‌ | निरपेक्षत्वात्‌ | यद्ध्यन्यापेक्षं न तद्स्तुनस्तत््वम्‌ | 
अन्याभावेऽभावात्‌ | स्वप्रदृष्टं चेदमपूर्वमन्यापेक्षं न स्वतःसिद्धं द्रष्टुः 
स्वरूपवत्‌ | न हि स्वप्रस्थानमनपेक्षय स्वाप्रभेदो विद्यते | स्वप्रावस्था 
वाऽऽत्मानमनपेक्ष्य | स्थानिधर्मो हि स्थानिनो दरष्टरेव हि स्वप्रस्थानवतो 

धर्मः स आगन्तुकः | यथा स्वर्गनिवासिनामिन्द्रादीनां सहस्राक्षत्वादि | 
अतो वितथ एव भवितुमर्हति || 


अपूर्वदशनि दृष्टान्तः- - 


तानेवंप्रकारन्‌ अपूर्वान्‌ स्वचित्तप्रभवानेव विकल्पान्‌ अयं स्थानी 
स्वप्रदुक्‌ स्वप्रस्थानं गत्वा गरेक्षते | तथा च वक्ष्यते ' स्वप्रदूक्चित्तदृश्यास्ते 
न विद्यन्ते ततः पृथक्‌ | तथा तदूश्यमेवेदं स्वप्रदूक्चित्तमिष्यते' (४- 
६४) इति | अत्र पूर्वार्धे ' अपूर्व स्थानिधर्मो हि' इति सामान्येन निरव 
नपुंसकलिङ्शब्देन यत्तदेव तानयं परेक्षते इति पुल्लिङ्खत्वेन विपरिणमय्य 
बहुवचनत्वेन च निर्दिष्टम्‌ | एतदनुरोधेन यदि ' अपूर्वाः स्थानिधर्मा हि' 
इत्यपि पाठोऽस्ति तदा लिङ्वचनविपरिणामोऽनपेक्षित एव स्यात्‌| 
उपलन्धकोशेषु तु अपूर्वम्‌" इत्येव दृश्यते | अत्र ग्रन्थतत्त्वविमर्शन- 
कोविदा एव प्रमाणमित्युपरम्यते | यथैवेह लोके सुशिक्षितः 
सूपदिष्टेशान्तरमार्गस्तेन मार्गेण देशान्तरं गत्वा तास्तान्‌ पदार्थान्‌ परेक्षते, 
तद्त्‌ | अत्र देशान्तरमार्गविज्लानवत्तवं न दृष्टान्ते विवक्षितम्‌ | किं तु यथा 
स्वयमत्र देशे चिराभ्यस्तदर्शनसंस्कारबलात्पश्यति तत्तत्पदार्थान्‌ तथा 
स्वयमेव देशान्तरेऽपि पश्यतीति द्रष्टेरवायं धर्मो यत्दार्थदर्शनं नाम | 
अपूर्वत्वं तु पदार्थानां स्थानान्तसयोगप्रयुक्तमित्यन्यदेतत्‌ | यथा तत्र तथा 
प्रकृतेऽपीति ज्ञेयम्‌ | द्रष्टु ह्ययमपूर्वदर्शनं नाम स्वप्रस्थानप्रयुक्तः | 
अव्यवस्थितवासनाशिक्षितस्तु पुरुषः स्वचित्तप्रभवाने वापूर्वान्‌ 
तास्तान्विकल्पांस्तत्र पश्यतीति न चित्रमेतदिति | अथवा देशान्तरस्थित- 
वस्तुपरेक्षणं सविज्ञानं तत्र गतस्य पुरुषस्य यथा वस्तुतन्त्रं तथा स्वाप्रभेददर्शनं 
न भवतीति व्यतिरेकद्ृष्टान्तोऽयं द्रष्टव्यः } न हि तथ्यत एवायं पुरुषः 
स्वयं सविज्ञानः स्वप्रं गत्वा तत्र यथावस्थितानेवापूर्वान्‌ भेदान्‌ पश्यति | 

स्थानिधर्मत्वात्‌ स्वप्नस्य दरष्टुव्यतिरेकेण देशान्तरवदनवस्थितत्वात्‌ | 
तस्मादपूर्वत्विऽपि यथैव स्थानिधर्माणां द्रषटुचित्तविकल्पानां रल्नुसर्पमृग- 
तुण्णिकोदकादीनामसत्वं तथेव स्वप्रदृश्यानामपि स्थानिधर्मत्वादसच्व 
नायुक्तम्‌ | अतो न स्वप्रदृष्टान्तस्यासिद्धत्वम्‌ || 


अत आद्यन्तवत्वेन मिथ्यैव खलु ते स्मृता इति यदुक्तं स्वप्रदष्टान्त- 
मवष्टभ्य तत्तथैव स्थितम्‌ | तस्मात्‌ स्वप्रदृश्यापूर्वभाववच्जाग्रदूश्यानां 
स्वप्रदृश्यभावविसदृशानामपि वैतथ्यं जामग्रत्स्थानिधर्मत्वेन स्वतः- 
सिद्धयभावादिति सिद्धम्‌ || ८ || 


स्वप्रवृत्तावपि त्वन्तश्चेतसा कल्पितं त्वसत्‌ | 
बहिश्चेतोगृहीतं सद्‌ दुष्टं वैतथ्यमेतयोः | | ९ || 


जाग्रहुत्तावपि त्वन्तश्चेतसा कल्पितं त्वसत्‌ | 
बहिश्चेतोगृहीतं सद्युक्तं वैतथ्यमेतयोः | | १० || 


( भाष्यम्‌) 


८९. अपूर्वत्वाशङ्कां निराकृत्य स्वप्रदष्टान्तस्य पुनः स्वप्रतुल्यतां 
जाग्रद्धेदानां प्रपञ्चयन्‌ आह- 


भेदानामन्तर्बहिर्भावतारतम्येऽपि वैतथ्यमेव-- 
(विवृतिः) 


अपूर्वदर्शनप्रयुवतं स्वप्रदष्टान्तस्यासिद्धत्वं निराका्षीदतीतानन्तर- 
श्लोके | इदानीं पुनरपि स्वप्रतुल्यतां जाग्र द्धेदानां प्रपञ्चयिष्यन्‌ 
शङ्कान्तरमुद्धाव्य समाधत्ते | 

( भाष्यम्‌) 


९०. स्वप्रवृत्तावपि स्वप्रस्थाने अपि अन्तः चेतसा (कल्पितं तु) 
मनोरथसङ्कुल्पितमसत्‌ । सङ्कल्पानन्तरसमकालमेवादर्शनात्‌ | तत्रैव स्वप्र बहि 
चेतसा गृहीतं चक्षुरादिद्रारेण उपलब्धं घटादि सत्‌ | इत्येवम्‌ असत्यमिति 
निश्चितेऽपि सदसद्विभागो दष्टः | उभयोरपि अन्तर्बहिश्चेतशकल्पितयोः 
वैतथ्यमेव दृष्टम्‌ || 


९१. सदसतोः वैतथ्यं युक्तम्‌ | अन्तबर्हंश्चेतःकल्मितत्वाविशेषात्‌ 
इति | व्याख्यातम्‌ अन्यत्‌ || 


(विवृतिः) 


अत्रेयमाशद्धा द्रष्टव्या | यद्यपि जागरितमपि स्वप्रवदर्शनवृत्यवस्थेव 
तथापि तदूतभेदानामीषद्वैलक्षण्यं दृश्यते | कथम्‌ ? यद्धि जागस्ति देहान्तरेव 
कल्पितं चेतसा मनोरथादिरूपं तस्यासत्वं युक्तम्‌ | संकल्पानन्तर- 
मेवादर्शनात्‌ | न तु तथा बहिश्चेतसेद्धियद्वारेण गृहीतं प्रमितमप्यसद्‌ 
भवितुमर्हति | सत्वेनैव ग्रहणात्‌ सर्वैरपि | स्वप्रदष्टभेदास्तु सर्वेऽन्तरेव 
कल्पिता इति तेषां वैतथ्यं युक्तमिति वैषम्यमिति | तामेतामाशङ्ख 
दृष्टान्तबलेनैव समाधत्ते | यद्यपि जागसितिदृष्टया स्वप्र सर्वोऽपि देहान्तरेव 
भवतीव, तथापि स्वप्रकाले न तथानुभवोऽस्ति | जागर्तिपरमर्शाभावात्‌ 
स्वप्रस्यैव जागसितित्वेन विभावितत्वाच्चेत्यवोचाम | स्वप्रानुभवो हि 
जागरितानुभव इव स्वगतभेदानन्तर्बहस्थितत्वेनैव दर्शयति | स्वप्रवृत्ता- 
वप्यन्तश्चेतसा संकल्पितमसदित्यवगम्यते | बहिश्च चेतसा गृहीतं 
घटादिप्रत्यक्षादिप्रमितत्वेन सदित्येव गृह्यते | एवमसत्यमिति निश्चितेऽपि 
स्वप्रे दृश्ये सदसद्विभागो दृष्टः | न च तत्रापि बहिर्गृहीतस्य तथ्यतैवास्त्विति 
वाच्यम्‌ | दृष्टविरोधप्रसङ्ात्‌ । दृष्टं ह्यभयोरप्यन्तर्बहिश्चेतशकल्पितयोरव- 
तथ्यमेव | जागरे व्यभिचरत्स्वरूपत्वात्‌ | | 

तस्मादन्तर्बहिरदर्शनमहेतुः परमार्थसदसत्वनिश्चये | स्वप्रेऽपि 
ताद्‌शदर्शनसद्धावात्‌ | सदसद्विभागप्रतिभासस्तु स्वप्रावस्थाप्रतिबद्धो 
नापहयते | एवं जाग्रदत्तावप्यन्तर्बहिदर्शननिमित्तः सदसद्धिभागेन 
प्रतिभासस्तदवस्थाप्रतिबद्धोऽ डीक्रियतां नाम | न तेन काचित्‌ क्षतिः 
प्रस्तुतप्रतिज्ञायाः | सदसत्वेन प्रतिभासमानयोस्तु भावजातयोर्वैतथ्यमेवेति 
युक्तम्‌ | अन्तर्बहिश्च तश्क ल्पितत्वाविशेषात्‌ | न हि ते भावाः 
स्वप्रेऽप्यव्यभिचरत्स्वरूपेण लब्धप्रसरा भवन्तीति || 


अत्रेदं रहस्यम्‌ | स्वप्रदृष्टान्तावलम्बनेन जागसितिस्यापि वैतथ्यमनु- 
मानेन साधयितुं प्रवृत्तस्येव कारिकाकृत इदं वचनं ' युक्तं वैतथ्यमेतयोः' 
इति | यदा पुनरन्तःस्थानत्वमात्मनि स्थितत्वमेवेति गृह्यते तदा तु 
स्वप्रनागरितियोरुभयोरेकत्वमेव हृदयमागच्छति | अन्तर्बहिर्भावानां हि 
सदसत्वविभागेन प्रतीतिरुभयोरपि समाना तत्तदवस्थाकाले नागरितत्वेनैव 
प्रतीतिश्च | अत एव अयं स्वप्र", "इदं तु जागस्तिम्‌' इति विविच्य 
निर्धारणमशक्यमेवेत्युभयोरपि स्थानयोर्भदानां वैतथ्यमेव तत्तदवस्थामात्रा- 
वच्छिन्नत्वेनाविष्कारात्‌ अव्यभिचरितसत्यत्वावधारणे कारणाभावाच्येति 

| | ९-१० || 
विशुद्धात्मैव सर्वकल्पनास्पदम्‌ 


उभयोरपि वैतथ्यं भेदानां स्थानयोर्यदि | 
क एतान्‌ बुध्यते भेदान्‌ को वै तेषां विकल्पकः || ११ ॥ 
( भाष्यम्‌) 
९२. चोदक आह- 
९३. स्वप्रजाग्रत्स्थानयोः भेदानां यदि वैतथ्यं कः एतान्‌ अन्तर्बहिश्चेतः- 
कल्पितान्‌ बुध्यते ? को वै तेषां विकल्पकः ? स्मृतिज्ञानयोः क आलम्बनम्‌? 
इत्यभिप्रायः | न चेत्‌ निरात्मवाद इष्टः | | 

स्वप्रनागसितियोर्वेतथ्ये आक्षेपः-- 
(विवृतिः) 


अत्राह चोदकः | यद्येवं स्वप्रजाग्रत्स्थानयोरुभयोरपि भेदानां 
वैतथ्यम्‌, तहिं को वै तेषां विकल्पकः ? को वै तान्‌ बुध्यत इति 2 न 
ह्यसति विकल्पके भ्रान्तिस्त्युपपद्यते | असति बोद्धरि बोधौ वा | भवता 
तु स्वाप्र इव जाग्रत्ममाताऽपि वितथत्वेनैवाध्यवसित इति कथं 
भ्रात्तिबोधावुपपद्येयातामस्मिन्‌ पक्ष इति 2 कि च यथाकथंचित्‌ 
प्रसिध्यन्नपि यः कोऽपि विकल्पकः किं विकल्पयेत्‌, किं वा बुध्येत 
बाधदशायामस्मिन्‌ पक्षे ? न ह्यसति स्थाणौ पुरुषे च, स्थाणौ पुरुष इति 
भ्रा्तिर्भवति स्थाणौ स्थाणुरिति वा निश्चयेन तद्रोधः | अथ च भवता 
स्वाप्रा इव जागरितिगता अपि विषयाः सर्वे वितथत्वेनाध्यवसिता इति 
कथमसति निपित्तेऽसत्सु विकल्पविषयेषु च भ्रान्तिबाधावुपपद्येयातामिति? 
किं चान्यत्‌ | यदि नाम कथंचिद्यौ कौचन निमित्तविकल्पविषयौ 
प्रसिध्येताम्‌ तथापि किंकरणः सन्‌ विकल्पयेद्िकल्पयिता बुध्येत 
वा बोद्धा बोधकाले ? न हसतीद्ियादौ भ्रान्तिः संभवेदुदकमिदं 
सर्पोऽयपिति, तद्वाधेनोषरमेवेदमिति रल्नुरेवेयमिति वा बोधः | अथ च 
भवता स्वप्र इव जागसितिऽप्याध्यात्मिकान्यन्तर्बह्िकरणानि सर्वाण्येव 
वितथत्वेनाध्यवसितानि | तत्र कथं भ्रान्तिबोधावुपपद्येयातामिति? 


तदेवं स्वप्रजागरितानुभवयोः विकल्पकसिद्धयर्थं स्मृतिज्ञानयोः 
क आलम्बनमिति भवता वक्तव्यम्‌ | तयोः विकल्पयितुविकल्प- 
नासिद्ध्यर्थं बाह्यभेदाः संपादयितव्या, विकल्पोपपत्यर्थं च करणान्यपि | 
न चेनिरात्मवाद इष्टः | वैनाशिकैहिं वेदबाद्यैः सर्वमाध्यात्मिक बाह्यं च 
निरात्मकमिष्यते | तन्मतं भवतोऽपीष्टमापद्यते स्वप्रनागरितियोरुभयोरपि 
वैतथ्यं प्रतिजानानस्य | न च तद्युक्तम्‌ | न हि स्थानद्रयातिरिक्तं 

किचिदन्यत्तत्वमनवलम्ब्य सर्वप्रमाणप्रसिद्धोऽयं लोकव्यवहारः शक्यतेऽ- 
पवदितुमिति | | ११ || 


कल्पयत्यात्सनाऽऽत्मानमात्मा देवः स्वमायया | 
स एव बुध्यते भेदानिति वेदान्तनिश्चयः | | १२|| 


(भाष्यम्‌) 


९४. स्वयं स्वमायया स्वम्‌ आत्मानम्‌ आत्मा देवः आत्मन्येव वक्ष्यमाणं 
भेदाकारं कल्पयति रज्चादाविव सर्पादीन्‌ | स्वयमेव च तान्‌ बुध्यते भेदान्‌ 
तद्वदेव इत्येवं वेदान्तनिश्चयः | नान्योऽस्ति ज्ानस्मृत्याश्रयः | न च निरास्पदे 
एव ज्ञानस्मृती वैनाशिकानामिव इति अभिप्रायः || 


स्थानद्रयस्य वैतथ्यमागमतः प्रा्तम्‌-- 
(विवृतिः) 


अत्रोच्यते | भवेदेतच्चोद्यं यदि वयं यं कचिदष्टान्तमवष्टभ्य केवलं 
तकश्रियणेनैव स्वप्रनागसितियोर्वेतथ्यं प्रसाधयेम | आगमसमधिगम्य एव 
त्वर्थ एषोऽस्माभिस्तदनुगृहीतयुक्तिभिरुपपाद्यत इत्यवोचाम | आगमेन 
हि ' सप्ताड़ एकोनविंशतिमुखः" इति तुल्यवदेव वैश्वानरतैजसयोरेक- 
रूपविशेषणदानेन योरपि स्थानयोस्तदुपाधिभूतयोरेकत्वं सूचितम्‌ | तदेव 
चैक्यमत्रास्माभिरुपपत््याप्युपप्रद्ितम्‌ | न च केनचित्ताकिंकेण तयोः 
स्थानयोर्वैधर्म्यं दर्शयितुं शक्यते | न हि स्वप्रे जाग्रति वा तत्तत्स्थानोचित- 
करणवता विकल्पयित्रा दृष्टा बाह्याध्यात्मिकभेदाः सदसदिभागेन 
विभाव्यमाना न सन्ति| न च तेषां तत्तत्स्थानमात्रावच्छिन्नत्वं नास्ति| 
नापि तयो! स्थानयेरेकात्मावलम्बनेनैव प्रतीतिरन्योन्यव्यभिचारो वा न 
दृश्यते | तस्मादुभयोरपि स्थानयोरेक्यमेवैष्टव्यं संविदनुसारिभिः | न हि 
दृष्टेऽनुपपन्नं नाम किचिदिति || 

सति चैवं भ्रान्तिबाधयोरुपपत्यर्थं यदि दृग्दृश्यकरणान्यपेक्ष्यन्ते 
तर्हिं यथादृष्टान्येव तान्यङ़ीकर्तव्यानि | यदि तान्यवस्थान्तरे न 
लब्धात्मकानीति वैतथ्यं प्रप्रयुः, तदपि तथेवाभ्युपगन्तव्यम्‌ | यदि च 
स्वप्रनागरितोभयवैतथ्यं केनचित्तर्कैण विरुद्धं भाति, ततस्ताद्शस्तकः 
कुतकः एवेति परत्यक्तव्यः, न तु दृष्टमपि वैतथ्यं परित्यक्तव्यम्‌ | 
प्रतिपादितं ह्य भयोरपि सर्वथा साम्यम्‌ | न चास्ति कश्चित्‌ 
तादृशोऽसाधारणधर्मः स्वप्नस्य यदालम्बनेनायं स्वप्र एवेति स्वप्रावस्थायां 
प्रत्यभिज्ञानं सुशकं भवेदिति | तस्मादनुभवानुसारी तादृश एव तक; 
पस्राह्यो यादृशेन सर्वमेतदुपपादयितुं शक्यत इति || 


आत्मैव सर्वकल्पनाधारः-- 


अथ कोऽयं तर्को यदुपपादयति सर्वमिदमिति ? उच्यते | 
कल्पयत्यात्मनाऽऽत्मानमात्मा देकः स्वमाययेति | अयमभिप्रायः | न तावत्‌ 
कल्पकाभावः | यतोऽयं देवः स्वयंप्रकाशचिन्मात्र आत्मैव कल्पयति 
सर्वान्‌ भेदान्‌ | न चाऽऽत्मा नाम कश्चित्नास्त्येव तस्यापि कल्सितत्वा- 
विशेषादिति वाच्यम्‌ | श्रुतिविरोधप्रसङ्कात्‌ | ' तस्माद्रा एतस्मादात्मन 
आकाशः संभूतः" ( तै. २-१), * आत्मा वा इदमेक एवाग्र आसीत्‌'(ए.१- 
१) ^एवमेवास्मादात्मनः सर्वे प्राणाः "८ ब. २-१-१०) इत्यादिषु श्रुतिष्वात्मन 
एव सर्वकारणत्वं विज्ञायते | तेन विरोधः प्रसज्येत यद्यात्सापि 
कल्पितोऽभ्युपगम्येत | नन्वेतानि वाक्यान्यात्मन कारणतां वदन्ति, न तु 
वितथभावकल्पकत्वम्‌ | तत्र स्वाप्रनागसितिभावानां वैतथ्ये प्रतिपादयितव्ये 
कथं कारणवाक्यानामुदाहरणं संगतमिति ? न | उक्तोत्तरत्वात्‌ | एष 
योनिः सर्वस्य प्रभवाप्ययौ हि भूतानाम्‌'(मं. ६) इति श्रुतिमाश्चित्य 
।स्वप्रमायासरूपेति सृष्टिरन्येर्विकल्सिता'(१-७) इत्यत्र स्वाप्रनागस्ति- 
भावानां सृष्टिर्विकल्पनामात्रमिति पूर्वमेवोक्तोत्तरमेतत्‌ | प्रपञ्चयिष्यते 

चैतदुदर्क इति कारणश्रुत्युदाहरणं संगतमेव | तस्मादात्मनोऽपि 
कल्पितत्वमित्ययुक्तम्‌ | श्रुतिविरोधात्‌ | आत्मत्वाच्चाऽऽत्मनोऽकल्पि- 
तत्वसिद्धिः | आत्मा हि नाम स्वयंसिद्धः | तदपेक्षयैव चान्यत्सर्वं 
कल्पितत्वेनाकल्पितत्वेन वा व्यवस्थापनीयम्‌ | न च तस्य कल्पितत्वं 
कल्पयितुमपि शक्यते केनचित्‌ | येनैव हि तथा कल्प्यते तस्यैव 
तत्स्वरूपत्वात्‌ | स हि स्वाप्रनागस्तिभेदानां गमागमसाक्षी न केनचिद्ूश्यते | 
“न दुष्टदर्टारं पश्येः" (बृ. ३-४-२) , " अदृष्टो द्रष्टा" (ब्‌. ३-७-१३), 
' अदृष्टं द्रष्ट' (बृ. ३-८-११) इत्यादिश्रुतिभ्यः | न चाऽ ऽत्मद्रष्त्व- 
मात्मनः | स्वात्मनि युगपत्‌ कर्मकर्तृत्वानुपपत्तेः | निरंशत्वाच तस्मिन्‌ 
कर्तृत्वकर्मत्वांशविभागानुपपत्तिः | तस्मात्स एव कल्पयति भेदानिति न 
तावन्नास्ति विकल्पकः || 


नन्वात्मनोऽपि न विकल्पकत्वं युज्यते | निर्विकारत्वात्‌ | न हि 
निर्विकारस्य विकल्पनक्रियाकर्तृत्वं संभवति | न च तस्य विषयभूतं 
ततोऽन्यद्स्तुसदस्ति यस्मिन्‌ यच्च विकल्पयेत्‌ | नापि तस्य करणं यत्साधनं 
भवेद्धिकल्पन इत्युक्तम्‌ | तदुरुक्तम्‌ | कर्तृत्वेन कर्मत्वेन करणत्वेन 
चाऽऽत्माऽऽत्मानमेव विकल्पयतीति श्रुतेः | ' तदात्मानं स्वयमकुरुत 
(तै. २-७) इति हि विज्ञायते | ननु च भावाश्चेतनाचेतनविभागेन 
सत्यानृतविभागेन च दृश्यन्ते | तत्र कथमिवाऽऽत्माऽत्मानमचेतनत्वेना- 
नृतत्वेन च कल्पयेदिति 2 नैष दोषः | विज्ञानं चाविज्ञानं च | सत्यं 
चानृतं च सत्यमभवत्‌" (तै. २-६) इत्यपि श्रुतेः | ननु श्रुत्यापि न 
शक्यते विरुद्धोऽर्थः प्रत्याययितुम्‌ | निरवयवो नित्यचैतन्यस्वरूप- 
श्चाऽऽत्माऽऽत्मानमेव कर्तकर्मकरणत्वेन विभज्याऽ वतिष्ठते, स्वस्वभाव- 
वैपरीत्येनाचेतनमनृतं च भवतीति | नैष दोष | स्वमायया कल्पयतीति 
परिहतत्वात्‌ | न हि माययाऽऽत्मानं विविधं विभक्तया प्रदर्शयत्नपि 
मायावी स्वमायाकल्पितैर्विभागैस्तथ्यत एव विभक्तो भवति | एवमयं 

महामायाव्यात्मा स्वरूपेण स्थित एब मायया द्रष्टुदर्शनदृश्य- 
विभागेनाऽऽत्मानं प्रदर्शयत्नपि न तेन तथ्यत एव विभक्तो भवतीति | | 


अथ केयं माया यया कल्पयति भेदानिति ? उच्यते | अजा- 
दैतात्मनो देवस्याऽऽत्मभूते इवाविद्याकल्पिते नामरूपे तत्वान्यत्वाभ्या- 
मनिर्वचनीये वितथस्य दैतप्रपञ्चस्य बीजभूते आत्मनो मायेति व्यपदिश्येते | 
"मायां तु प्रकृतिं विद्यान्मायिनं तु महेश्वरम्‌" (श्वे. ४-१०) इति श्रुतेः, 
' सं भवाम्यात्ममायया' (गी. ४-५) इति स्मृतेश्च | दशितं हि 
तद्वीनमग्रहणात्मकं सुषुप्तावस्थायाम्‌ 'एष योनिः सर्वस्य प्रभवाप्ययौ हि 
भूतानाम्‌" (मं. ६) इति | अन्यथाग्रहणात्मकं च कार्यं वैश्वानरतेनस- 
रूपपाददयोपन्यासेन पूर्वमप्युपप्रदशितम्‌ | तद्वयाख्यानाय तु श्लोकेऽस्मि- 
स्रुच्यते स्वमायया कल्पयतीति | सेयं मायाऽऽध्यात्मिकद्ृष्ट्याऽग्रहणमिति 
बाह्यदुषए्या च मायाबीजमिति चाभिलप्यते | यदेव चोक्तं प्रागध्यात्मदूष्या 
'कार्यकारणबद्धौ तौ" (१-११) , ' स्वप्रनिद्रायुतावाद्यौ' (१-१४) इति 
च तदेवेदानीं बाह्यदृष्ट्योच्यते 'कल्पयत्यात्मनाऽऽत्मानमात्मा देवः 
स्वमायया' इति | यथा हि सलिलादेकस्मात्‌ फेननामरूपव्याकरणम्‌, 
तथेवैकीभूतात्‌ प्राज्ञात्मनो द्रष्टदृश्यादिव्याकरणम्‌ | यथा च फेनं 
व्याकृ तमव्याकृतं वा सलिलत्वतदन्यत्वाभ्यामनिर्बचनीयम्‌, एवं 
व्याकृ तोऽव्याकृतो वा द्रैतप्रपञ्च आत्मत्वतदन्यत्वाभ्यामनिर्वाच्यः | यथा 
च फेननामरूपव्याकरणात्‌ प्राक्सलिलमिति व्याकृतावस्थायां तु सलिलं 
फेनमिति च व्यपदेशभेदभाक्‌ फेनम्‌, तथेवायं प्रपञ्चोऽपि नामरूप- 
व्याकरणात्‌ प्रागात्मेति व्याकृ तावस्थायां त्वात्मा प्रपञ्च इति च 
व्यपदेशभाग्भवति | तदेतत्‌ सर्वं मायाद्ष्टैवेत्यतः “कल्पयत्यात्म- 
नाऽऽत्मानमात्मा देवः स्वमायया' इत्युक्तम्‌ || 

आत्मा कल्पयतीत्यत्रैकदेशिविवादः-- 


अत्राऽऽत्मा कल्पयतीति यथाश्रुतमादाय वादिनो विप्रतिपद्यन्ते | 
किमत्र ब्रह्मणः कल्पनेयम्‌, कि वा जीवानामिति संशय्य ब्रह्मणो विद्यात्मनः 
कल्पनाशून्यत्वाज्जीवानामेवेषेत्येके | यद्यपि जीवानामपि कल्पितत्वात्‌ 
कल्पनात्‌ प्राक्तदभावादितरेतराश्रयत्वमिवास्मिन्‌ पक्षे, तथापि मायायां 
क स्याश्चिदनुपपत्तेरभावात्‌, अनादित्वाद्रा जीवाविद्ययोरुभयोरपि 
बीजाङ्कुरसन्तानयोखि नोक्तदोष इति तेषामाशयः | अन्ये पुनर्ब्रह्यण एवेयं 
कल्पनेत्याहु | तस्य विद्यात्मता तु न वेदजन्यविद्यात्मता | तस्या 
अनित्यत्वात्‌ | नाप्यविद्यारहितत्वम्‌ | अनभ्युपगमात्‌ | चिदात्मत्वं तु 
जीवानामपि तुल्यं नाविद्याविरोधीति तेषामभिप्रायः | ब्रह्मैवाविद्यया 
संसरतीति पक्ष एकमुक्तौ सर्वमुक्तिप्रसद इति जीवाविद्यावादिनः | ब्रह्मभूयं 
गतस्याप्यनिर्मोक्षप्रसद इति च | नेति ब्रह्माविद्यावादिनः | ब्रह्मण एकस्य 
मुक्तावेकमुक्तिरेव | अनेकाभावात्‌ | प्रत्युत जीवभेदकल्पनाहेतुरेकैव 
चेदविद्या एकमुक्तौ सर्वमुक्तिप्रसङो दुर्वारः | प्रत्येकमेका चेत्‌ 
बहविद्याकल्पनादोषः | किं च जीवस्य कल्पितत्वेन जडत्वात्सादित्वाच 
नानाद्यविद्याश्रयत्वं स्यात्‌ | अविद्यानिवृत्तौ जीवानामपि नाशान्न 
मुक्तिभाक्त्वम्‌, तदनिवृत्तौ विद्याया अप्यविद्यात्वम्‌ | न च मायायां 
काचिन्नानुपपत्तिः | अनुपपत्यभावे मुक्तानामपि कल्पनासद्धावप्रसद्धात्‌ | 
तस्माद्विद्ययाऽविद्यानिवृत्युपपत्यर्थ ब्रह्मण्येवाऽविद्याकल्पना न्याय्येति 
तेषामभिप्रायः | एवं दोषान्तराण्यपि परस्परमते आसज्जयन्तो दरीदृश्यन्ते 
जीवाश्रयाविद्यां ब्रह्माश्रयाविद्यां च पुरस्कुर्वन्तः || 


एकदेशिमतनिराकरणम्‌-- 


अथानयोः कतरः पक्षः कारिकाकृत्संमत इति विचारणीयम्‌ | 
यदा जीवः प्रबुध्यते" (१-१६) इति वदन्‌ हि जीवाविद्यापक्षं 

कक्षीकरोतीव | 'कल्पयत्यात्मनाऽऽत्मानम्‌' इति चेह परमात्मा- 
विद्यापक्षम्‌ | न चोभयपक्षग्रहणं युक्तम्‌ | वस्तुनि क्रियास्विव 
विकल्पानुपपत्तेः | विरुद्धव्याहारत्वादाप्तत्वहानिप्रसङ्काच्चाचार्यस्येति | अत्र 
नयं पश्यामः | नेहाविद्याश्रयपरीक्षाऽवबतरणं न्यास्समिति | 
अप्रकरणार्थत्नात्‌ | न हयत्राविद्याविचारः प्रकृ तः, कि तु 
द्ैतमिथ्यात्वप्रतिपादनेनाऽऽगमार्थस्यद्रैतस्याप्रतिबन्धेनावधारणम्‌ | 
तस्मादप्रकरणार्थत्वादविद्याश्रयनिरूपणं न प्रकृतश्लोकार्थ इत्यवगम्यते | 
अनर्थकत्वाच्च | न ह्यविद्याश्रय किं जीव उत परमात्मा इति परीक्ष्य 
निश्चयेन कस्चिदर्थोऽस्ति | म्रत्युताविद्याऽऽश्रयो जीवः परमात्मा वा 
इत्यध्यवसायेन वस्तुत एव हातव्याऽविद्या नाम काचिदस्तीति प्रतिष्ठापितं 
स्यादित्यागमविरोधादनर्थकारिण्येव चिन्ता स्यात्‌ | ' नान्तश्रज्ञं न 
बहिष््र्तम्‌' (मं. ७) इत्यादिना हि श्रुतिविद्याविद्याश्रयत्वनि- 
रसनपूर्वकमेवाद्रैतात्मानं ज्ञापयति स्म | ' विपयसि तयोः क्षीणे तुरीयं 
पदमश्नुते" (१-१५) इत्यंविद्याद्रयस्य विपर्यासरूपत्वमेवाह 
कारिकाकृदपि "विकल्पो विनिवर्तेत कल्पितो यदि केनचित्‌! 
(१-१८) इति च | तद्विरोधेन चेहाऽऽ त्मा स्वात्मनि भेदान्‌ कल्पयत्येवेति 
दन्‌ श्रुतिविरुद्धबचनो व्याहतवबचनश्चेति स्पष्टमापादितं 
स्याद्यद्त्राविद्याश्रयविचार प्रतायेत | तस्मादनर्थकत्वाच्च नायं श्लोकार्थ 
इत्यवगम्यते || 


उक्तविषये सिद्धान्तः-- 


कस्तहिं श्लोकार्थः प्रकरणसंगतः सार्थकश्चेति ? सोऽभिधीयते | 
देतवैतथ्यप्रदर्शनेन शिवमदैतात्मानमप्रतिबन्धेनावगमयितुमिदं प्रकरणं 
प्रवृत्तमित्युक्तम्‌ | तत्र स्वप्रनागसिियोर्भदानां सममेव वैतथ्यं प्रसाधितम्‌ | 
न त्वद्य आत्मा प्रदर्शितः | तदर्थमाक्षेप उत्थापितः | यद्युभयोरपि 

स्थानयोर्भदानां वैतथ्यं तर्हि धरुवं शून्यतैव प्राप्ता | न हि स्थानद्यप्रविभक्त- 
भेदव्यतिरेकेण कश्चिदर्थोऽवशिष्यते यः परमार्थत्वेनाऽऽस्थीयेत | न च 
यः स्थानी स एवावशिष्यत इति वाच्यम्‌ | तस्यापि प्रमातुरूपस्य 
प्रमेयभेदबदेव वैतथ्यात्‌ | व्यभिचरितस्वरूपत्वं हि समानो हेतुः 
स्वप्रनागसितप्रमात्रोरिति | अतः क एतान्‌ बुध्यते भेदान्‌ को वै तेषां 
विकल्पकः ? न कश्चिद्विकल्पको बोद्धा वा तिष्ठति स्थानद्रयादन्यत्वेन 
विभक्तो यः स्याद्विकल्पनाश्रयो बोधाश्रयो वा| अत उभयोरपि 
स्थानयोर्वैतथ्यं ब्रुवतो वैनाशिकमतप्रवेश एव स्यादित्याक्षेपः || 


परिहारस्तु स्थानदयसाक्षिणमेकमवलम्ब्य क्रियते | ' स्वप्रान्तं 
जागरितान्तं चोभौ येनानुपश्यति | महान्तं विभुमात्मानं मत्वा धीरो न 
शोचति ||' (का. २-१-४) इति श्रुतेः | योऽयं स्वयंप्रकाश आत्मा स 
एव स्थानहयप्रविभक्तविकल्पानामाश्रयः | तस्मिन्नेव वक्ष्यमाणाः 
प्राणादिभेदाः कल्प्यन्ते रज््वादाविव सर्पादयः | नित्यबोधस्वरूपेण तेनैव 
च बुध्यन्ते भेदास्तद्रदेव | यथा हि कश्चित्‌ संतमसे पतितां रजुं सर्पत्वेन 
विकल्पयेत्‌, पुनश्चापरेण बोधितो रस्नुरेवेयमिति निश्चिनुयाच्, न तु 
तावता सर्पविकल्पनकाले तद्वाधेन रज्नुबोधकाले वा तस्येक्षितृत्वस्वरूपे 
कश्चिद्‌ विशेषः स्यात्‌ तथेवैतदपि द्रष्टव्यम्‌ | ननु विषम उपन्यासः | 
युक्तं तत्र स एवेक्षिता सर्पविकल्पयिता रज्नुबोद्धा चेति तदीक्ितृत्वे न 
कश्चिद्विशेष इति | इह पुनः स्वाप्रभेदविकल्पयिताऽन्यः अन्य एव तु 
जागरिते बोद्धा | स्वप्रप्रमाता हि स्वप्रेनाविनाभूतः स्वप्रेन सहैव बाध्यते 
जागरिते | न हि तस्य ये देहेद्धियाद्याभासास्त एव जाग्रत्ममातुरपीति | 
अतो वैषम्यम्‌ | अत्रोच्यते | न विषम उपन्यासः | कथम्‌ ? यथा हि रजुं 
सर्पं मन्यमानस्योपहतेद्दरियमनआदिमत्वं विकल्पनकाले न तथा 
रज्नुनिश्चयकाल इति वैलक्षण्यम्‌ अथ चेक्षितृस्वरूपे न कश्चन विशेषो 
भवति | एवमिहापि स्वम्रजाग्रत्ममातृरूपयोर्वँ लक्षण्यम्‌ अथ 

चेक्षितृत्वस्वरूपे न कश्चन विशेषो भवति | स एव द्येक आत्मा 
चित््रकाशस्वभावो जञानस्म॒त्याश्रयो यदनुग्रहीतावेव तौ प्रमातारो यथायथं 
प्रमेयभेदान्‌ गृह्णीत इति | अतो न किचिद्रषम्यम्‌ | तदिदमुक्तं 
कल्पयत्यात्मनाऽऽत्मानमात्मा देव इति | आत्मैव द्येक स्थानद्रयेऽपि 
प्रमातृप्रमाणप्रमेयात्मना विकल्प्यत इत्यर्थ | तस्मान्नान्यो ऽस्ति 
ज्ानस्मृत्याश्रयः ] ' नान्योऽतोऽस्ति द्रष्टा नान्योऽतोऽस्ति श्रोता 
नान्योऽतोऽस्ति मन्ता नान्योऽ तोऽस्ति विज्ञाता' (बृ. ३-७-२३) इति श्रतेः | 
न च निरास्पदे एव ज्ञानस्मृती वैनाशिकानामिवेत्यभिप्रायः | "मनसो 
मनः' (के. १-२) , ' येनाहुर्मनो मतम्‌' (के. १-६) इत्यादिश्रुतिभ्यः | 


इति वेदान्तनिश्चयः | वेदान्तावगम्यमद्वितीयात्मानमवलम्ब्येदं 
स्थानदयवैतथ्यमस्माभिरुक्तम्‌, न तु वैनाशिकादिवच्छुष्कतक बला- 
दित्यर्थः | | 


वैनाशिकमतेऽवस्थादयबोद्धा न सिध्यति-- 


ननु वैनाशिकसमयसमाश्रयणेऽपि को दोषो यदि तत एव 
सर्वमिदमुपपाद्यते > तथा हि स्मृतिज्ञानयोर्यद्यपि नास्ति व्यतिरिक्तं 
किचिदालम्बनम्‌, तथापि वसुबन्धुमतेन चित्तस्यैवोपलब्धृत्वोपगमात्‌ 
चैत्तधर्माणां च चिनत्तस्येव वस्तुतो नित्यत्वाङीकारात्‌ सर्वास्तित्ववादिमते 
तावन्नास्ति बोद्धुविकल्पयितुर्वा अभावः | यदापि वसुमित्रमतमाश्चित्ये- 
द्ियसंघात एवोपलब्धेति स्वीक्रियते तदापि तस्य व्यवहारदृष्ट्या 
क्षणिकस्याप्यधिष्ठानवस्तुरूपेण नित्यत्वान्न बेद्धुविकल्पयितुर्वा अभावः | 
विनज्ञानवादिनां मते यद्यपि न सन्ति स्वतन्त्रा बाह्यधर्माः, विज्ञानाकार- 
विशोषत्वाभ्युपगमात्‌ सर्वस्य, तथाप्यालयविन्ञानस्य नित्यविकारिणोऽपि 
संतानैक्यात्‌ सूपपादा भवति स्मृतिः | उपपद्यते हि विज्ञानान्तरं 
समनन्तरपूर्वसमानसंतानान्तश्रविष्टत्वात्‌ पूर्वविज्ञानसमानरूपं समानविषयं 

चेति | तत्‌ किमत्राऽऽत्मतत्वेन केनाप्यनुपलब्धेनाऽश्चितेन ? यदाह 
चन्द्रकीर्तिरात्मपरीक्षायाम्‌ | ननु च तीर्थिका स्कन्धेभ्यो व्यतिरिक्तमात्मानं 
प्रतिपन्ना भित्रलक्षणमाचक्षते इत्याशदुल्य, ' सत्यमुशन्ति ती्थिकास्कन्ध- 
व्यतिरिक्तस्य लक्षणम्‌, न पुनस्तत्स्वरूपतं आत्मानमुपलभ्य तस्य 
लक्षणमाचक्षत' (मा. वृ. पृ. १२२) इति | संवृतिसत्यादपि परिभ्रष्टा 
मिथ्याकल्पनयैव केवलमनुमानाभासमात्रविप्रतिलब्धाः सन्तो मोहात्‌ 
कल्पयन्त्यात्मानम्‌ इति च || 


अत्राऽभिधीयते | धर्माणां वस्तुतो नित्यत्वाद्धीकारेऽपि सर्वास्तित्व- 
वादिमते तावत्‌ इद्धरियसंघातस्य चित्तस्य वा न बोद्धूत्वं विकल्पयितृत्वं 
वा प्रकृतविषये शक्यमुपपादयितुम्‌ | कथं कृत्वा ? स्वप्रनागरितयोः 
शरीरेन्दियचित्तानां तत्तदवस्थावच्छिन्नानां भिन्नभिन्नानां सर्वेरप्युपलभ्य- 
मानत्वात्‌ | तथा च वक्ष्यत्यलातशान्तौ * तथा तदुश्यमेवेदं स्वप्रदुकचित्त- 
मिष्यते" (४-६४), इति ' तथा तदूश्यमेवेदं जाग्रतश्चित्तमिष्यते' (४- 
६६) इति च | एवं धर्मा अपि चित्तदृश्याः स्वप्रनागरितयोभिन्नभिन्ना 
एवेत्यवगम्यते | तदपि वक्ष्यति ' तथा स्वप्रे विपर्यसाद्धर्मास्तत्रैव पश्यति, 
(४-४१) इति | तद्यदि नाम धर्माः स्वरूपतो नित्या अ्कीक्रि यन्ते 
काममङुीक्रियन्तां जागसितप्रतिबद्धदृष्टया, न ते स्वप्रेऽपि लब्धप्रसरा 
भवेयुरिति कतरस्य चित्तस्येद्दरियपुगस्य वाऽवस्थाद्रयविकल्पयितृत्वमभ्युप- 
गम्येत ? अङीकारवदेनेदमुक्तं न तु संवृत्यापि ते नित्या भवितुमर्हन्ति | 
तत्र प्रमाणाभावात्‌, अनुमानस्य चाभासमानयोगक्षेमत्वोपपत्तेरिति | 
विज्ञानवादे त्वाश्रीयमाणेऽपि न संतानैक्यमाश्रयितुं शक्यतेऽत्र | कथम्‌ ? 
न हि सैव विज्ञानसंवतिः स्वप्रनागरितियोरविच्छिन्ना समनुभूयते केनाऽपि | 
जागरितविज्ञानेन स्वाप्रविज्ञानस्य नियतं बाध्यमानत्वात्‌ | ननु च 
मनोविज्ञानमव्यक्तं सुषुपेऽप्यविरतं व्याप्रियत इतीच्छन्ति विज्ञानवादिनः, 
जआलयविज्ञानं च चित्तापरपर्यायमविच्छिन्नं सर्वत्रगमानिर्वाणादिति च| 

तदसत्‌ | जाग्रतस्वप्रयोरन्यादृशस्यान्यादृशस्यैव चित्तस्योपलम्भात्‌ | न 
चावस्थात्रयस्यापि केनचिदेकेन चित्तेनानुस्यूतेन संबन्धः कार्यकारणभावो 
वा शक्यकल्पनः | स्वप्रनागरितयोः स्वस्वोचितदेशकालनियतभाव- 
भेददर्शनात्‌ | सुषुप्ते च कस्यचिदपि कालादेरनवकाशात्‌ | तदेवं 
सर्वास्तित्ववादिनां विज्ञानमात्रवादिनां वा मते नास्ति स्वप्रनागरिति- 
विकल्पकसिद्धिः | ये पुनर्बाह्याध्यात्मिक भावानामुभयेषामपि शून्यता- 
मेवास्थिषत तेषामपि विज्ञानमात्रवादिसमानयोगक्षेमतैव | अवस्थाहय- 
साधारणस्य धर्मशून्यतासाधकस्य कस्यचिदप्यनिरूपणात्‌ | यथा चैवं 
तथा सप्रपञ्चं निरूपयिष्यते चतुर्थे इत्यलं स्वाभ्यूहमात्रावष्टम्भिनां 
कु दृष्टिपरिशीलनेन | यः पुनश्चन्द्रकौर्तिकृ तोऽभियोगः, “न स्वरूपत 
आत्मानमुपलभ्य तस्य लक्षणमाचक्षते अनुमानाभास विप्रलब्धाश्च 
तीथिका' (मावर. १२२) इति | स सांख्यादिताकिंकविषये सावकाशः | 
ते ह्यनुमेयमात्मानमाचक्षते, तस्य लक्षणप्रणयनेऽपि सादरा भवन्ति | 
न ह्यौपनिषदाः "यत्साक्षादपरोक्षाद्‌ ब्रह्म य आत्मा सर्वान्तरः' (बृ. ४- 
४-१), 'न हि विज्ञातेर्विज्लातारं विजानीयाः" (बृ. ३-४-२) 
इत्यादिश्रुत्युपदेशमनुरुन्धाना स्वयंसिद्धमात्मानं नित्योपलब्धृस्वरूपं 
लक्षणप्रमाणाभ्यां साधयितुमीहन्ते, संवृतिसत्यं प्रमातृरूपमात्मानं वा लोकत 
एव सिद्धम्‌ | तस्मादेतादृशोपालम्भस्य शुष्कतकवच्चिताः स्वात्मानमपि 
युक्त्या निराचिकौर्षव एव पात्रमित्युपरम्यते || 


विकल्पवाक्यार्थोपसंहारः-- 


इदमत्र रहस्यम्‌ | यद्यप्ययमात्मा सुषुपस्थाने एकभूत इव प्रस्लानघन 
इव, स्वप्रनागसितियोस्तूच्चावचविविधविकल्पविकल्पक इव च प्रथते तथापि 
सर्वविकल्पतदभावास्पदत्वेन तदवभासकत्वेन च स्वयंप्रसिद्धनिर्धर्म- 
काैतरूपेणेवावस्थितः स्थानत्रये ऽपीति तस्य निर्विंशेषत्वज्ञापनार्थं यथायथं 

विकल्पनिषेधेनैव ज्ञाप्यते ' नान्त्रज्ञं न बहिध्रसं नोभयतःप्रज्ञं न प्रज्ञानघनं 
न प्रस्तं नाप्रज्ञम्‌ अदृष्टमनव्यवहार्यमग्राह्यमलक्षणमचिन्त्यमनव्यप- 
देश्यमेकात्मप्रत्ययसारं प्रपञ्चोपशमं शान्तं शिवमद्वैतं चतुर्थं मन्यन्ते स 
आत्मा स विज्ञेयः" (मं. ७), ' अथात आदेशो नेति नेति' (बृ. २-३- 
६) - इत्यादिश्रुतिषु |“ न च मत्स्थानि भूतानि' (गी. ९-५.) इत्यादिस्मृतिषु 
च | स चायं निषेधो न निषेध्यस्य सुषुप्तावसत्त्वं स्वप्रजागरितियोश्च 
सत्वमभिप्रेत्य | किं तर्यजाद्रयात्मव्यतिरेकेण तत्स्वतन्त्रं नास्त्येव 
अजादयात्मैव तु सर्वमिति विज्ञापनार्थम्‌ | यथोक्तमुपदेशसाहख्याम्‌ 
'विकल्पनाच्वापि विधर्मकं श्रुतेः पुरा प्रसिद्धेश्च विकल्पतोऽद्वयम्‌ || न 
चेति नेतीति यथा विकल्पितं निषिध्यतेऽत्राप्यविशेषसिद्धये | |' (उ.प.१९- 
१८) इति | अतं एवेह कल्पककल्पनादिरूपेण बोद्धूबोधादिरूपेण 
चाऽऽत्मैवाहयोऽवस्थित इत्युपदिश्यते | यः स्थाणुः स चोर इतिवत्‌ | 
कल्पयत्यात्मा इति कल्पकान्तरनिषेधः | योऽयं कल्पकः स 
अत्मैवेत्यभिप्रायः | आत्मना इति करणान्तरनिषेधः | करणान्यप्यात्मैव 
वस्तुत इत्यभिप्रायः | आत्ानमिति कल्प्यभेदान्तरनिषेधः | य इमे विकल्प्या 
भेदास्तेऽप्यात्यैवेत्यभिप्रायः | एवं हि ' तस्मादद्रयता शिवा" (२-३३), 
। उद्धते योजयेत्स्मृतिम्‌' (२-३६) इति चोत्तर्रोपसंहारः सङ्गच्छते || 


नन्वेवमविद्यादिबन्धो नास्त्येवेति प्राप्तम्‌ | सत्यमेतदेव प्राप्तम्‌ | 
तत्प्रतिपादनार्थमेव हि शास्त्रप्रकरणयोरारम्भः | तथा च वक्ष्यति "न 
बद्धो न च साधकः | न मुमुक्षुर्न वै मुक्त इत्येषा परमार्थता' (२-३२) 
इति | उपपादयिष्यते चेदमग्र इत्यलमतिप्रपञ्चेन || १२ || 

विकरोत्यपरान्‌ भावानन्तश्चित्ते व्यवस्थितान्‌ | 
नियतांश्च बहिश्चित्त एवं कल्पयते प्रभुः || १३ || 

( भाष्यम्‌) 
९५. स कल्पयन्‌ केन प्रकरेण कल्पयति इति 2 उच्चते - 


९६. विकरोति नाना करोति अपरान्‌ लौकिकान्‌ भावान्‌ पदार्थान्‌ 
शब्दादीन्‌ अन्यांश्च अन्तश्चित्ते वासनारूपेण व्यवस्थितान्‌ अव्याकृतान्‌ 
नियतांश्च पृथिव्यादीन्‌ अनियतांश्च कल्पनाकालान्‌ बहिश्चित्तः सन्‌ | तथा 
अन्तश्चित्तः मनोरथादिलक्षणान्‌ इति एवं कल्पयति | प्रभुः ईश्वर आत्मा 
इत्यर्थः | | 


भावानां स्वरूपभेदाः-- 
(विवृतिः) 


स कल्पयन्‌ केन प्रकारेण कल्पयतीति ? उच्यते | प्रभुः ईश्वर 
आत्मा | प्रभवत्यस्मात्सर्वमिति, प्रभवति स्वयं नानाविकल्पाकारेणेति 
प्रभवति समर्थो भवति मिथ्याविकल्पानामास्पदत्वेन स्थित्या इति वा 
प्रभुः | अपरान्‌ लौकिकान्‌ शब्दादीन्‌, अन्यांश्च वैदिकान्‌ अन्तश्चितते 
वासनारूपेण व्यवस्थितान्‌ अनव्याकृतान्‌ | नियतांश्च पृथिव्यादीन्‌ 
बहिश्चित्तः सन्‌ विकरोति विविधं नाना करोति | तथा अन्तश्चित्तः सन्‌ 
अनियतांश्च कल्पनाकालान्‌ मनोरथादिलक्षणान्‌ इत्येवं कल्पयते | 
मूर्तमूर्ततद्रासनारूपेण स्थितान्‌ सर्वान्‌ भावान्‌ स एवात्मा कल्पयति | 
तेषां च सर्वदेव तेनैवाऽ ऽत्मनाऽऽत्मवत्वम्‌ | स्वेन प्रातीतिकरूपेण तु 
तेषां मृषात्वमेव स्वाप्रभाववत्‌ इत्यभिप्रायः || १३ || 


चित्तकाला हि येऽन्तस्तु दयकालाश्च ये बहिः | 
कल्पिता एव ते सर्वे विशेषो नान्यहेतुकः | | १४ || 

( भाष्यम्‌) 


९७. स्वप्रवत्‌ चित्तपरिकल्पितं सर्वम्‌ इत्येतत्‌ आशङुन्यते | यस्मात्‌ 
चित्तपरिकल्पितैः मनोरथादिलक्षणैः चित्तपरिच्छद्यैः वैलक्षण्यं बाह्यानाम्‌ 
अन्योन्यपसिच्छिद्यत्वम्‌ इति | सा न युक्ता आशङ्का | | 


९८. चित्तकाला हि ये अन्तस्तु | चित्तपरिच्छेद्याः नान्यः 
चित्तकालव्यतिरेकेण परिच्छेदकः कालो येषां ते चित्तकालाः | कल्पनाकाले 
एव उपलभ्यन्ते इत्यर्थः | दयकालाश्च भेदकालाः अन्योन्यपरिच्छद्याः | यथा 
' आ गोदोहनम्‌ आस्ते' | यावत्‌ आस्ते तावत्‌ गां दोग्धि यावत्‌ गां दोग्धि 
तावत्‌ आस्ते | तावान्‌ अयम्‌ एतावान्‌ सः | इति परस्परपरिच्छेद्यपरिच्छेदकत्वं 
(येषां) बाह्यानां भेदानां ते दरयकालाः | अन्तः चित्तकालाः बाह्याश्च दयकालाः 
कल्पिता एव ते सर्वे | न बाह्य द्रयकालत्वविशेषः कल्पितत्वव्यतिरेकेण 
अन्यहेतुकः | अत्रापि हि स्वप्रदृष्टान्तो भवत्येव || 


कालदेशकृ तविशेषेऽपि भावानां कल्पितत्वमेव-- 
(विवृतिः) 


अन्तर्बहिश्च सर्व स्वप्रवच्ित्तपरिकिल्पितमेवेत्युक्तम्‌ | तदेतदा- 
शङन्यते | यद्यपि ' कल्पयत्यात्मनाऽ ऽत्मानम्‌' इत्यत्र सर्वमात्मनि 
कल्पितमिति प्रसाधितम्‌ तथापि तदेव विशदीकर्तुमन्वारम्भेणेहासन्नपि 
हेतुः पुनरुद्धाव्य निरस्यत इत्यदोषः | तत्रेयमाशद्धूा | जागसितिऽन्तर्मनो- 
रथादिभिश्चित्तपरिच्छेद्ैर्वेलक्षण्यं बहिः कल्पितानामन्योन्यपरिच्छे- 
द्यत्वमस्ति | मनोरथादयो हि चित्तकालाः | नान्यस्चित्तकालव्यतिरेकेण 
परिच्छेदकः कालो येषां ते चित्तकालाश्चित्तपरिच्छेद्याः | तदेवं 
चित्तकालत्वात्तेषां कल्पितत्वं कामं भवतु | न तु बहिर्नियतानां भेदानां 
कल्पितत्तवं न्याय्यम्‌ | हयकालत्वात्‌ | द्वयस्य भेदरूपस्य कालो येषां ते 

दयकालाः | अन्योन्यपरिच्छेद्याः | यावद्धि अन्यदतति तावदन्यदपीत्यन्यो- 
न्यकालपरिच्छद्यत्वं बाह्यभेदानामस्ति | यथा आगोदोहनमास्ते इत्युक्ते, 
यावदास्ते तावदरं दोग्धि, यावद्वा दोग्धि तावदास्ते | तावत्कालोऽयम्‌, 
एतावत्कालश्च सः इति परस्परकालपरिच्छेद्यपरिच्छेदकत्वं बाह्यानां 
भेदानामस्तीति तेषां यकालानां तावत्तावत्कालस्थायित्वमिति स्फुटं 
वैलक्षण्यमन्तशकल्पितैश्चित्तकालैः | स्वाप्रभेदास्तु सर्वेऽन्तश्चित्त एव 
विकल्पिताश्चित्तकालपरिच्छिन्ना एवेति तेषां कल्पितत्वं युक्तम्‌ | तदानेन 
जागसितेऽप्यन्तस्चित्तस्थानामेव कल्पितत्वं सिध्येन्न तु दयकालानामपि 
तत्याय्यपिति | | 


सैषा न युक्ताऽऽशद्खा | कुत ? स्वप्रेनावैलक्षण्यात्‌ | उ्रापि 
हि स्वप्रदष्टान्तो भवत्येव | ननुक्तं वैलक्षण्यम्‌ | स्वाप्रभेदाः सर्वेऽन्तश्चित्त 
एव विकल्पिता न तु तत्र दयकाला भेदाः सन्तीति | बाढम्‌ | तत्तु 
जागसितिदृष्टया | स्वप्रदष्ट्या तु जागरितावस्थेव तावन्नास्ति स्वप्रविलक्षणा 
कुत एव तचत्तं यदन्तःकल्पितः स्वप्र इत्यवधार्येत ? स्वप्र एव हि 
तदानीं जाग्रददवभासते जागरितान्तरपरामर्शशन्यः | स्वप्रेऽपि हि तदुष्टया 
केचिचित्तकाला इवासत्वेन भान्ति केचित्तु दयकाला इव सत्वेन बहिश्च | 
तथापि तु तेषां कल्पितत्वं दृष्टम्‌ | उत्थितस्य बाह्यानामाध्यात्मिकानां च 
तुल्यमेव बाधदर्शनात्‌ | जागरितावस्थायां स्वाप्रभेदानां कुत्राप्यसंभावित- 
सत्वाच्च | तस्मादध्यवस्यामो जागरितेऽपि चित्तकाला हि येऽन्तस्तु 
दयकालाश्च ये बहिः कल्पिता एव ते सर्वे | न बाह्यभेदगतो 
दयकालत्वरूपो विशेष कल्यितत्वव्यतिरेकेणान्यहेतुक इति || 


इदमुक्तं भवति | जाग्रदत्स्वप्रस्यापि स्वोचितासाधारणदेशकाल- 
संपत्तिप्रतिभासोऽस्त्येव | सन्ति च परःशतं स्वप्रा यत्र भेदाः परस्पर 
कालपरिच्छेद्यत्वेन स्थिरा विभाव्यन्ते | अथ च स्वाप्रभेदाः सर्वे वितथा 

एवेत्यविवादम्‌ | तत्र जाग्रद्धेदानामेव के षाचित्परस्परकालपरिच्छेद्यत्व- 
दृष्टिभाक्त्वमात्रेणाकल्पितत्वावधारणे कमपि हेतुविशेषं न पश्याम इति 
| | १४ || 


अव्यक्ता एव येऽन्तस्तु स्फुटा एव च ये बहिः | 
कल्पिता एव ते सर्वे विशेषस्त्विन्दरियान्तरे | | १५ | | 


( भाष्यम्‌) 


९९. यदपि अन्तअव्यक्तत्वं भावानां मनोवासनामात्राभिव्यक्तानां, 
स्फुटत्वं वा बहिः चक्षुरादीन्दरियान्तरे विशेषः, नासौ भेदानाम्‌ अस्तित्वकृतः | 
स्वप्रेऽपि तथा दर्शनात्‌ | किं तहिं 2 इद्दियान्तरकृत एव | अतः कल्पिता एव 
जाग्रद्धावा अपि स्वप्रभाववत्‌ इति सिद्धम्‌ || 


भावानामव्यक्तत्वस्फुटत्वविभागेऽपि कल्पितत्वम्‌-- 
(विवृतिः) 


यदप्यन्तस्चित्ते वासनामात्ररूपेणावस्थितानां भावानामव्यक्तत्वम्‌, 
बहिश्चाभिव्यक्तानां स्फुटत्वं वा नासौ विशेषो भेदानां सत्यत्वकृतः | 
स्वप्रेऽपि तथा दर्शनात्‌ | किं तहिं चक्षुरादीद्धियान्तरकृ त एव | 
तस्मादन्तकरणस्था बहिरिन्दरियदृश्या वा भवन्तु भावा अव्यक्ताः स्फुटा 
वा, ते सर्वे कल्मिता एव स्वप्रभाववदिति सिद्धम्‌ || १५|| 


जीवं कल्पयते पूर्व ततो भावान्‌ पृथग्विधान्‌ | 
बाह्यानाध्यात्मिकांश्चैव यथाविद्यस्तथास्मृतिः || १६ ॥ 

( भाष्यम्‌) 


१००. बाह्याध्यात्मिकानां भावानाम्‌ इतरेतरनिमित्तनैमित्तिकतया 
कल्पनायां ` किं मूलम्‌ इति ? उच्यते 


१०१. जीवं हेतुफलात्मकम्‌ ' अहं करोमि मम सुखदुःखे" इत्येवं 
लक्षणम्‌ | अनेवंलक्षणे एव शुद्धे आत्मनि रज्वामिव सर्पं कल्पयते पूर्तम्‌ | 
ततः तादर्थ्येन क्रियाकारकफलभेदेन प्राणादीन्‌ (पृथग्विधान्‌ 2) नानाविधान्‌ 
भावान्‌ बाह्यान्‌ आध्यान्मिकांश्चैव कल्पयते | तत्र कल्पनायां को हेतुः इति? 
उच्यते | योऽसौ स्वयं कल्पितो जीवः सर्वकल्पनायाम्‌ अधिकृतः स यथाविद्य 
यादृशी विद्या विज्ञानम्‌ अस्य इति यथाविद्यः तथाविधैव स्मृतिः तस्य इति 
तथास्मृतिः, भवति सः इति | अतः हेतुकल्पनाविज्ञानात्‌ फलविक्ञानम्‌, ततो 
हेतुफलस्मृतिः, ततः तद्विज्ञानम्‌ | तदर्थक्रियाकारकतत्फलभेदविज्ञानानि, तेभ्यः 
तत्स्मृतिः, तत्स्मृतेश्च पुनस्तद्िज्ञानानि इत्येवं बाह्यान्‌ आध्यात्मिकांश्च 
इदरेतरनिमित्तनैमित्तिक भावेन अनेकधा कल्पयते | | 


जीवकल्पना सर्वकल्पनामूलम्‌-- 
( विवृतिः) 


सर्वे भावाः कल्पिता एव | न बाह्यानामाध्यात्पिकेभविः किचिद्ै- 
लक्षण्यमस्तीत्युक्तम्‌ | तत्र बाह्यभावान्निमित्तीकृत्याध्यात्मिकाः कल्प्यन्ते 
तानप्याध्यास्मिकानिपित्तीकृत्य बाह्याः कल्प्यन्ते इत्येवमितरेतरनिमित्त- 
नैमित्तिकतया कल्पनायां कि मूलमिति ? उच्यते | जीवं कल्पयते पूर्वम्‌ | 
जीवो नाम हेतुफलात्मकः | धर्माधर्मौ हि कृत्वा स तत्फलं भुङ्क्ते 
इति | तं जीवम्‌ अहं करोमि इत्येवमभिमानलक्षणमनेवंलक्षण एव शुद्ध 
आत्मनि रज्वामिव सर्पं कल्पयते पूर्वम्‌ | ' अनेन जीवेनाऽऽत्मनानुप्रविश्य 


१. ` कल्पनाया" इति पाठान्तरम्‌| 

नामरूपे व्याकरवाणि (छां .६-३-२) इति श्रुतेः | अत्र पूर्वमिति न 
कालकृतक्र मविवक्षया विशेषणम्‌, कि तु जीवकल्पनामाश्रित्यैवेतरा 
सर्वा कल्पना भवतीति प्रतिपत्तिक्रमविवक्षयेदमिति द्रष्टव्यम्‌ | 
कालदेशनिपित्तक्रियाकारकफलात्मकः सर्वोऽपि हि भेदप्रपञ्चो 
युगपदेवाविर्भवति जागरिते, तिरोभवति चावस्थान्तर इति प्रसिद्धमेतत्‌ | 
तदेवं जीवं कल्पयते पूर्वं सर्वकल्पनामूलतया || 


ततस्तमा्रित्य तादर्थ्येन क्रियाकारकफलभेदेन प्राणादीन्‌ भावान्‌ 
पृथग्विधान्‌ नानाविधान्‌ बाह्यानाध्यात्मिकांश्चैव कल्पयते इत्यनुषद्धः | 
तत्र स्थावरा जङुमाश्च प्राणिनोऽ चेतनानि च मृत्पाषाणनलादीन्याधि- 
दैविकसूर्यचन्दरनक्षत्रादीनि चेति बाह्याः पृथग्विधा भावाः | सानकुतूहलेच्छा- 
भयाश्चर्यमनोरथादयश्चाध्यात्मिकाः पृथग्विधा भावाः | तदेवं 
पृथग्विधभावानां कल्पने को हेतुरिति ? उच्यते | यथाविद्यस्तथा स्मृतिः | 
योऽसौ स्वयं कल्पितो जीवः सर्वकल्पनायां मूलत्वेनाधिकृतः स यथाविद्य 
- यादृशी विद्या विज्ञानमनुभवोऽस्येति यथाविद्यः तथाविधैव स्मृतिरस्येति 
तथास्मतिर्भवति सः | तद्विपर्ययेण यथास्मृतिस्तथाविद्य इत्यपि द्रष्टव्यम्‌| 
अतोऽयमन्नपानसखक्चन्दनस्क्रयाद्युपयोगो हेतुरिति तृप्यादिश्च फलमिति 
कल्पनाविज्ञानम्‌ | ततस्तादृशहेतुफलविज्ञानादनयोर्हेतुफलभावोऽ स्तीति 
स्मृतिकल्पना, तत्स्मृतेश्च पुनस्तादृशविज्ञानकल्पना तत इयं क्रियेमानि 
कारकाणीदं च फलमिति क्रियाकारकफलभेदविज्ञानानि, कारक प्रयोगेण 
क्रि यानिष्पत्तिविक्ञानम्‌, तेन च फलावापिविज्ञानम्‌, ततश्च क्रियाकारक- 
फलसंबन्धस्मृतिस्तत्स्मृतेश्च पुनस्तद्विज्ञानानि - इत्येवं बाह्यानाध्यात्मि- 
कांश्चैव यथाविद्यस्तथास्मृतिः सन्‌, यथास्मृतिश्च तथाविद्यः सन्‌, 
परस्परनिमित्तनैमित्तिक भावेनानैकधा कल्पयते | ' एवं धर्मान्‌ 
पृथक्पश्यंस्तानेवानुविधावति' (का. २-१-१४) इति श्रुतेः | भवति 

ह्यत्रापि स्वप्रदष्टान्तः | तत्रापि ह्यसत्यपि जीवे सर्वकल्पनामूलं जीवम्‌, 
तादर्थ्येन क्रियाकारकफलविक्ञनानि तत्स्म॒तिसंकल्परागद्वेषप्रवृत््यादीनी- 
तरेतरनिमित्तनैमित्तिक भावेन बाह्यानाध्यात्मिकांश्चैव भावान्‌ 
यथाविद्यस्तथास्मृतिः सन्‌ विशुद्ध एवाऽऽत्मनि कल्पयत इति 
सार्वजनीनमेतत्‌ | | १६ || 


आत्मविकल्पतनिवृत्तिनिमित्तनिरूपणम्‌ 


अनिश्चिता यथा रज्नुरन्धकारे विकल्पिता | 
सर्पधारादिभिभविस्तद्रदात्मा विकल्पितः || १७ || 


( भाष्यम्‌) 
१०२. तत्र जीवकल्पना सर्वकल्पनामूलम्‌ इत्युक्तम्‌ | सेव जीवकल्पना 
किनिमित्ता इति ? दुष्टान्तेन प्रतिपादयति- 


१०३. यथा लोके स्वेन रूपेण अनिश्चिता अनवधारिता एवमेव इतिं 
रज्नुः मन्दान्धकारे | किम्‌ ? सर्पः, उदकधारा, दण्ड इति वा अनेकधा विकल्पित 
भवति पूर्व स्वरूपानिश्चयनिमित्तम्‌ | यदि हि पूर्वमेव रजुः स्वरूपेण निश्चिता 
स्यात्‌ न सर्पादिविकल्पः अभविष्यत्‌ | यथा स्वहस्ताद्धुल्यादिषु | (यथा) 'एष 
दृष्टान्तः तद्वत्‌ हेतुफलादिसंसारधर्मानर्भविलक्षणतया स्वेन 
विशुद्धविक्षतिमात्रसत्वाद्रयरूपेण अनिश्चितत्वात्‌ जीवप्राणाद्यनन्तभावभेदैः आत्मा 
विकल्पितः इत्येष सर्वोपनिषदां सिद्धान्तः || 


आत्मविकल्पने रज्नुसर्पद्ष्टान्तः-- 
(विवृतिः) 


आत्मन्येव सर्वे भावा निपित्तनैमित्तिकतया कल्पिताः | तत्र च 

कल्पनायां जीवकल्पनैव मूलमित्युक्तम्‌ | इदानीं सैव जीवकल्पना 
किनिपित्तेति दृष्टान्तेन प्रतिपादयति | अनिश्च्तिति | यथा लोके 
स्वेनासाधारणेन रस्नुरूपेणानिश्चिता एवमेवेति र्मुरेवेयमित्यनवधारिता 
रलुर्मन्दान्धकारि सर्पधारादिभिभविः सर्पः उदकधारा दण्ड इति वाऽनेकधा 
विकल्पिता भवति पूर्वं स्वरूपानिश्चयनिमित्तम्‌ | यदि हि पूर्वमेव 
भ्रान्त्यवस्थातः ्राक्‌ रज्जुः स्वरूपेण रज्नुस्यिमिति निश्चिताऽ भविष्यत्‌ 
न सर्पदिविकल्पस्तत्राभविष्यत्‌ | यथा स्वहस्तादुल्यादिष्वत्यन्तासन्नत्वे- 
नाुल्यादय एवैते इति नित्यनिर्धासिषु न सर्पादिविकल्पः कदापि 
संभाव्यत एवम्‌ | यथैष दृष्टान्तस्तदद्धेतुफलादिसंसारधरमनिर्थविलक्षणतया 
स्वेनासाधारणेन विशुद्धविक्ञपिमात्रसत्ताद्यरूपेणानिश्चितत्वात्‌ आत्मा 
जैवप्राणाद्यनन्तभावभेदैर्विकल्पितः इत्येष सर्वोपनिषदां सिद्धान्तः | “ अप्राणो 
ह्यमनाः शुभ्रः... एतस्माजायते प्राणो मनः सर्वेद्धियाणि च' (मुं. २- 
१-२,३), “अजायमानो बहुधा विजायते" (तै.आ. ३-१३), "तं वेद्य 
पुरुषं वेद यथा मा वो मृत्युः परिव्यथा इति' (प्र. ६-६), ` अथ तस्य 
भयं भवति | तावेव भयं विदुषोऽमन्वानस्य' (तै. २-७) इत्यादिभ्यः 
श्रुतिभ्यः || 


निश्चितायां यथा रल््वां विकल्पो विनिवर्तते | 
र्नुरेवेति चाद्वैतं तद्रदात्मविनिश्चयः | | १८ || 


( भाष्यम्‌) 


१०४. रल्ञुरेव इति निश्चये सर्वविकल्पनिवृत्तौ रल्जुरेव इति च अद्रैतं 
यथा तथा '* नेति नेति"' (बृ ४-४-२२) इति सर्वसंसारधर्मशून्यप्रति- 
पादकशास्त्रननितविज्ञानसूर्यालोककृतात्मविनिश्चयः | '“ आत्मैवेदं सर्वम्‌! 
(छां ७-२५-२) '* अपूर्वमनपरमनन्तरमबाह्यम्‌, ' (बृ २-५-१९) `` सबाह्या- 

भ्यन्तरो हयजः' "(मुं २-१-२) '' अजरोऽमरोऽमृतोऽभयः'' (ब ४-४-२५) 
एक एवाद्वयः इति | | 


सर्वविकल्पनिवृत्तौ द्ष्टान्तः- - 
(विवृतिः) 


यथा रज्वा सूर्याद्यालोकेनान्धकारनिवृत्तौ रस्जुरियमिति स्वरूपेण 
निश्चितायां सर्वविधोऽपि विकल्पो विनिवर्तते आत्यन्तिक निवृत्ति भजते | 
रज्वैकतां गच्छतीत्यर्थः ] रल्ञुरेव रज्नुमात्रमिति चाद्वैतं सर्वविकल्प- 
शून्यमवशिष्यते | तद्दात्मविनिश्चयः | तथेव नेति नेति' (बृ. ४-४- 
२२) इत्यादिसर्वसं सारधर्मशुन्यताप्रतिपादक शास्त्रननितविज्ञान- 
सूर्यालोककृतात्मविनिश्चयः | ' आत्मैवेदं सर्वम्‌" (छां. ७-२५-२), 
' तदेतद्रह्यापूर्वमनपरमनन्तरमबाह्यमयमात्मा ब्रह्म' (बृ. २-५-१९), 
' सबाह्याभ्यन्तरो ह्यजः' (मुं. २-१-२), ' स वा एष महानज 
आत्माऽजरोऽमयोऽमृतोऽ भयो ब्रह्म' (बृ. ४-४-२५) - एक एव 
सर्वविकल्परहितोऽद्रय इति | | 


दृष्टान्तेऽविद्योपादानभेदवादिनां मतं ततन्िराकरणं च-- 


अत्र केचिदाहः | दृष्टान्ते रज्जुसर्पतज्त्ञानयोः सदसद्ध्याम- 
निर्वचनीयाविद्यात्पकत्वमद्खीक्रियते | सर्पो हि तावत्‌ ख्यातेर्नासन्‌ बाधाच्च 
न सन्‌, सदसत्वं चैकस्मिन्विरुद्धमित्यनिर्वचनीयत्वं तस्य सिद्धम्‌ | 
ज्ञेयस्यानिर्वचनीयत्वे तज्ज्ञानस्य निर्वचनीयत्वायोगात्‌.तस्याप्यनिर्वचनीय- 
त्वमभ्युपेयम्‌ ] तयोश्च कादाचित्कत्वाननिपित्तकारणमुपादानकारणं च 
मृग्यम्‌ | सत्योपादानत्वे च घटादिवत्सत्यत्वापत्तेमनिगम्यत्वापत्तेश्चा- 
निर्बचनीयमेवाज्ञानमुपादानमेष्टव्यम्‌ | भ्रात्तिसंशययोः सादित्वे 

सत्यनन्वयादनवस्थाप्रसङ्गाच्योपादानत्वासं भवात्‌, ज्ञानाभावस्य च 
भावोपादानत्वानुपपत्तेरिति || 


तदेतत्सर्वमभित्तिचित्रम्‌ | न हि सर्पादिविकल्पो रल्नुव्यतिरेकेण 
प्रतीतरूपेणापि किंचिद्वस्तु येन तस्य निपित्तोपादानादिगवेषणमावश्यक 
युक्तं वा भवेत्‌ | आचार्यासंमतं चैतन्मतम्‌ | रज्ञुरेव हि स्वरूपेणानिश्चिता 
सर्पधारादिभिर्विकल्प्यते यथा तथाऽऽत्मापि स्वरूपेणानिश्चितः 
प्राणादिभावेर्विकल्प्यत इति हि वदत्याचार्यः | न तु सर्पादयोऽनिर्वच- 
नीयाविद्याकार्यमिति | एवं हि सर्वमात्मैव तस्मिन्‌ प्राणादयो विकल्पिताः 
न तद्वयतिरेकेण वस्तुसन्त इति दार््त्तिक संगतिभवेत्‌ | तथा च 
भाष्यकारश्छान्दोग्ये तेजसृषटिवाक्यावतरणिकायां प्राह - ' सदेव तु 
सर्वमभिधानमभिधीयते च यदन्यबुद्धया | यथा र्जुरेव सर्पबुद्धया स॑ 
इत्यभिधीयते, यथा वा पिण्डघटादि मृदोन्यबुद्धया पिण्डघटादि- 
शब्देनाभिधीयते लोके | रजुविवेकदशिनां तु सर्पाभिधानबुद्धी निवर्तेते 
यथा च मृद्विवेकदशिनां घटादिशब्दबुद्धी | तद्रत्सद्विवेकदशिना- 
मन्यविकारशब्दबुद्धी निवर्तेते" (छां.भा. ६-२-३) इति | तस्मात्नाविद्यो- 
पादानकभेदवादस्यात्रावसख | यथा स्वरूपेणानिश्चिता रज्जुः सर्पादि- 
भिर्विकल्प्यते, स्वरूपनिश्चये च विक ल्परहिता के बलै वावतिष्ठते, 
एवमेवाऽऽत्मापि स्वरूपेणानिश्चितः प्राणादिभावैर्तिकल्प्यते | 
वेदान्तविज्ञानविनिश्चितस्वरूपस्तु सर्वविकल्पशुन्यः स्वरूपेणैवद्रैत- 
स्तिष्ठतीत्येव यथाश्रुतः श्लोकद्वयार्थ इत्यलमतिप्रसङ्धेन || १७-१८ || 


एकत्वं परमार्थतः, विकल्पनास्तु मायया 


प्राणादिभिरनन्तैश्च भावैरेतैविकल्पितः | 
मायैषा तस्य देवस्य ययाऽयं मोहितः स्वयम्‌ | | १९ || 

( भाष्यम्‌) 

१०५. यदि आत्मा एक एव इति निश्चयः, कथं प्राणादिभिः अनन्तैः 
भावैः एतैः संसारलक्षणैः विकल्पितः इति ? उच्यते | शृणु | माया एषा तस्य 
आत्मनः देवस्य | यथा मायाविना विहिता माया गगनम्‌ अतिविमलं कुसुमितैः 
सपलाशैः तरुभिः आकौर्णमिव करोति तथा इयमपि देवस्य माया यया अयं 
स्वयमपि मोहित इव मोहितो भवति | "मम मया दुरत्यया" (गी ७-१४) 
इत्युक्तम्‌ | | 
विकल्पानां मायामात्रत्वम्‌-- 

(विवृतिः) 

अनिस्चितावस्थायामात्मा रज्ुरि सर्पधारादिभिः प्राणादिभि- 
रनन्तैरेतैर्वक्ष्यमाणप्रकारैर्यैश्च तदुपलक्षितैर्विकल्पितः | अथ चायमेक 
एवाद्य इति विनिश्चय इत्युक्तम्‌ | ' अनन्तैस्तु' इति पाठे यद्यप्येते 
विकल्पा अनन्ताः, तथाप्यात्माऽयमेक एव सर्वैरप्येतैविकल्सितः, 
अथ चैक एवेति चादैतमवशिष्यत इत्यात्मविनिश्चय इत्युक्तमिति 
व्याख्येयम्‌ | तत्र चोद्यते | कथमेक एव सन्ननन्तैरेतैः संसारलक्षणै- 
भविर्विकल्पितः स्यान्नित्यनिवृत्तसंसारधर्मोऽ पीति >? रव्नुसर्पादिदृषटान्ते 
हि सर्पादयोऽन्यत्र क्वचिद्विद्यमाना एवान्यत्राध्यस्यन्ते | यदि सत्यः सर्पः 
कुत्रापि नाभविष्यत्‌, तहिं नाभविष्यदेव रज्वामपि तद्धान्तिः | भ्रान्तिहिं 
नामातस्मिंस्तद्रद्धिर्वा स्यात्‌, अन्यत्र स्थितस्यान्यत्र दर्शनं वा| तत्र 
यदुद्धिरतस्मिन्‌ भवति स सर्पादिः क्वचिदन्यत्र सन्नेव रज््वादावध्यस्यते | 
यस्य चान्यत्र दर्शनम्‌ तच्च जलादि स्वस्थाने सदेव मरुभूम्यादौ 
करणदोषेणाध्यस्यत इत्यविवादम्‌ | न तु क्वचिदपि कथंचिदप्यसन्‌ 
पदार्थः कुत्रचिदन्यत्राध्यस्यमानो दृष्टः | अत्र त्वात्मनि ततोऽन्यत्र वा 
क्वचित्स्थितिमलभमाना एव ग्राणादय आत्मन्यध्यस्यन्त इति ब्रवीषि | 
तत्कथमिदं संगच्छेतेति ? 

अत्रोच्यते | सत्यमेवं स्याद्‌ यदि वयं रज्जुसर्पादिदृष्टान्तबलेनैव 
भावानां क ल्मितत्वमातिष्टेमहि आत्मनो वैकत्वम्‌ | न च 
त्कमात्रेणावसेयोऽयमर्थो येन तकविरोधबिभीषिका स्यादर्थवती | 
अचिन्त्यस्वभावत्वात्‌ | तथा च स्मृतिः ' अचिन्त्याः खलु ये भावा न 
तांस्तर्केण योजयेत्‌" (भी. ५-१२) इति | अनुभवावसाय्यागम- 
समधिगम्यमेव चेदं तत्त्वम्‌ | न हि सुषुप्तस्थान एकभूत प्रज्ञानघन 
आत्मा स्वात्मत्वेन नानुभूयते केनचित्‌ | न च स्वप्रनागसितयोमिथ्याविकल्पा 
नानुभूयन्ते तेनैव ज्ञस्वरूपेण स्थितेनैवाऽऽत्मना | तस्माद्रज्ुरिव 
सर्पादिभिर्विकल्प्यमाना स्थानत्रयेऽप्यात्मैक एव स्वयं प्राज्ञादिरूपेण 
विकल्प्यत इत्यध्यवसातव्यं तैरेवाध्यस्तैविकल्पो पाधिभि- 
रात्मनोऽन्यत्रासंभावितस्थितिभिरपि | न हि दृष्टेऽनुपपन्नं नामेति || 


कथं तर्हिं नित्यशद्धबुद्धमुक्तस्वभावेऽद्धितीयेऽप्यात्मनि 
ततोऽन्यत्रात्यन्तमसंभावितस्थितीनां प्रतीतिः संगमयितव्येति 2 शृणु | 
मायैषा तस्याऽऽत्मनो देवस्य यथा मायाविना विहिता माया गगनमतिविमलं 
कुसुमितैः सपलशैस्तरुभिराकौर्णमिव करोति तथेयमपि देवस्य माया 
स्वरूपेणैव स्थितमेकमेव सन्तमनमव्ययं परिशुद्धमपि कार्यकरण- 
संघातपरिच्छिामिव क्रियाकारकफलसंबन्धिनमिवन च 
स्वव्यतिरिक्तप्रपज्चे संसरन्तमिव च दर्शयति | उक्तं हि पूर्वमपि 
"मायामात्रमिदं द्वैतम्‌" (१-१७) , * कल्पयत्यात्मनाऽऽत्मानमात्मा देवः 
स्वमायया" (२-१२) इति च | अतो नूनं मायैबेयं देवस्य 
दर्घटघटनापटीयसी यया अयं स्वयमपीश्वरस्तथारूप एव स्थितो मोहित 
इव मोहित इति संतो्टव्यम्‌ | न ह्यविपरिलुप्तविज्ञानस्वभावस्य 
सकलक्ञानान्ञानसाक्षिणः परमार्थत एव मोहः संभवेत्‌ | यत्तु तस्य मायिकः 
रूपं बुद्धयुपाधिधर्माध्यासनिमित्तं तेन रूपेण मोहितत्वेऽप्यस्य स्वतो न 
काचित््तिः | उक्तं हि भगवता गीतासु - "दैवी हयेषा गुणमयी मम 

माया दुरत्यया | मामेव ये प्रपद्यन्ते मायामेतां तरन्ति ते | |' (गी. ७- 
१४) इति | दैवी देवस्य मम विष्णोः स्वभूतैषा माया दुरत्यया 
दैतसत्यत्ववासनावासितदुधीभिः | मामेव तु नित्यस्वात्मभूतं ये प्रपद्यन्ते 
सर्वैषणाभ्यो व्युत्थाय स्वात्मत्वेन निश्चिन्वन्ति मायामेतां सर्वमोहिनी 
तरन्ति | रल्नु तत्वनिश्चयवन्त इव तत्र विक ल्पितसर्पादि- 
कृतत्रासादिक मित्यर्थः | | 


कतिपयकल्पनाप्रकाराः 
प्राण इति प्राणविदो भूतानीति च तद्विदः | 
गुणा इति गुणविदस्तत्वानीति च तद्विदः || २० || 


पादा इति पादविदो विषया इति तद्विदः | 
लोका इति लोकविदो देवा इति च तदिदः || २१ || 


वेदा इति वेदविदो यज्ञा इति च तद्विदः | 

भोक्तेति च भोक्तृविदो भोज्यमिति च तद्विदः | | २२ || 
सूक्ष्म इति सृक्ष्मविदः स्थूल इति च तद्विदः | 

मूर्तं इति मूर्तविदोऽमूर्तं इति च तद्विदः | | २२ || 


काल इति कालविदो दिश इति च तद्विदः | 

वादा इति वादविदो भुवनानीति तद्विदः | | २४|| 
मन इति मनोविदो बुद्धिरिति च तद्विदः | 

चित्तमिति चित्तविदो धर्माधर्मौ च तद्विदः | | २५ | | 
पञ्चविंशक इत्येके षड्विश इति चापरे | 


एक त्रिंशक इत्याहुरनन्त इति चापरे || २६ || 

लोरकल्लोकविदः प्राहुराश्रया इति तद्विदः | 
स्त्रीपुन्रपुंसक लैङ्ाः परापरमथापरे | | २७ || 


सृष्टिरिति सृष्टिविदो लय इति च तद्विदः | 
स्थितिरिति स्थितिविदः सर्वे चेह तु सर्वदा | | २८ || 


( भाष्यम्‌) 


१०६ . प्राणः प्राज्ञ बीजात्मा | तत्कार्यभेदा हि इतरे स्थित्यन्ताः, अन्ये 
च सर्वे लौकिकाः | सर्वप्राणिपरिकल्पिता भेदाः रज््वामिव सर्पादयः तच्छन्ये 
आत्मनि आत्मस्वरूपानिश्चयहेतोः अविद्यया कल्पिताः इति पिण्डितोऽर्थः ˆ | 
प्राणादिश्लोकानां प्रत्येकं पदार्थ व्याख्याने फल्गुप्रयोजनत्वात्‌ सिद्धपदार्थत्वाच्च 
यत्नो न कृतः || 


सर्वविकल्पानामप्यात्मन्येव कल्पितत्वम्‌-- 
(विवृतिः) 


ते च प्राणादयः कतिपये प्रदर्श्यन्ते | प्राण इति प्राणविद इत्यादिना | 
अत्र प्राण! प्राञ्चो बीजात्ा | तत्कार्यभेदा हीतरे स्थित्यन्ता अन्ये च सर्वे 
लौकिकाः | अत्र भूतगुणतत्वानां जगत्कारणत्वेन विकल्पनं तत्तद्वादिनाम्‌ | 
पादविषयलोकदेववेदयज्ञभोक्तृभोज्यानां लौकिकवैदिकान्यतरव्यवहारे 
प्राधान्येन विकल्पनं यथासम्भवं लौकि कचार्बकिवैदिकानाम्‌ | 
सृक्ष्मस्थूलमूर्तामूर्तानां परमार्थत्वेन विकल्पनं भूतसूक्ष्मवादि- 
चार्वाकागमिकशन्यवादिनाम्‌ | कालदिशां क्रियाफलदातृत्वे निमित्तत्वेन 
विकल्पनं ज्योतिर्वित्स्वरोदयादिवादिनाम्‌ | धातुवादादिवादानां 
चतुर्दशभुवनानां च फलभोगातिशयकारणत्वेन विकल्पनं तत्तद्धिदाम्‌ | 


१४. पिण्डीकृतोऽ थः' इति पाठान्तरम्‌| 


230 माण्डूक्यरहस्यविवृतिः २-२९ 


मनोबुद्धिचित्तानां तत्त्वमनने तन्िर्धारणे तदनुसंधाने चासाधारणकारणत्वेन 
विकल्पनं नैयायिक सांख्ययोगानाम्‌ | तेषामेव मन आदीनामेकार्थतामाश्रित्य 
चित्तस्य सर्वग्राह्यग्राहकाकारत्येन क्षणिकत्वेन च विकल्पनं 
विज्ञानवादिनाम्‌ | धर्माधर्मयोः सर्वफलदातृत्वेन विकल्पनं 
कर्ममीमां सकानाम्‌ | पञ्चविशक -षड्विशकँ कत्रिशकानां 
पुरुषस्वरूपविशेषत्वेन विकल्पनं यथाक्रमं सांख्ययोगिशेवानाम्‌ | अनन्तः 
पुरुष इति च केषांचित्‌ | लोकरज्जनाश्रमधमनुष्टानलिङु भेदानां 
पुरुषार्थसाधकत्वनिर्धारणहेतुत्वेन विकल्पनं तत्र तत्राभिनिविष्टानाम्‌ | 
परापरत्बेन विभागस्तत्वस्येति विकल्पनं तत्वभेदवादिनाम्‌ | 
सृष्टिस्थितिलयानामन्यतमस्यैव तत्त्वनिर्धरणहेतुत्वेन विकल्पनं तत्र 
तत्राभिनिवेशवतामिति विकल्पभेदाः | सर्वप्राणिपरिकल्पिता भेदा 
रज्वामिव सर्पादय इह तच्छून्य आत्मन्यात्मस्वरूपानिश्चयहेतोरविद्यया 
कल्पिता इति पिण्डितोऽर्थः | एतनिश्चयार्थमेव द्यत्र प्रकरणे 
स्वप्रनागस्तिस्थानयोरेक्यं प्रसाधितम्‌ | प्राणादीनां सर्वेषामपि कल्पितत्वा- 
विशेषात्‌, केवलं प्रदर्शनार्थत्वेन कारिकाकृद्धिरुदाहतत्वात्तत्र श्लोकेषु 
पदार्थव्याख्याने फल्गुप्रयोजनत्वमालक्ष्य न यत्नः कृतो भाष्यकार | 
तेषामात्मनि कल्ितत्वक्ञानेन त्वस्त्यद्यात्मतत्वनिर्धारणं परमपुरुषार्थ- 
कारणमिति तदेव सादरं प्रतिपादितमिति ज्ञेयम्‌ | एतदभिप्रेत्यैव 
ह्याचार्योऽ प्याह ' सर्वे चेह तु सर्वदा" इति | इह निर्विकल्पे परमात्मन्येव 
सर्व एते विकल्प्यन्ते | न तु ततः पृथक्स्वातन्त्येण कदाचित्‌ क्वचिदपि 
विद्यन्त इत्यर्थः | | २०-२८ | | 


मिथ्याज्ञानसम्यग््ञानयोः कार्यभेदः 
यं भावं दर्शयेद्यस्य तं भावं स तु पश्यति | 
तं चावति स भूत्वाऽसौ तद्रहः समुपैति तम्‌ || २९ || 

( भाष्यम्‌) 

१०७. किं बहुना ? प्राणादीनाम्‌ अन्यतमम्‌ उक्तम्‌ अनुक्तं वा अन्यं 
यं भावं पदार्थं दर्शयेत्‌ यस्याचार्यः अन्यो वा आपः ' इदमेव तत्त्वम्‌" इति सः तं 
भावम्‌ आत्मभूतं पश्यति * अयम्‌ अहम्‌" इति वा मम" इति वा | तं च 
द्रष्टारं स भावः अवति | यो दशितो भावः असौ भूत्वा रक्षति | स्वेन आत्मना 
सर्वतः निरुणद्धि | तस्मिन्‌ ग्रहः तद्रहः, तदभिनिवेशः इदमेव तत्त्वम्‌ इति | सः 
तं ग्रहीतारं समुपैति तस्य आत्मभावं निगच्छति इत्यर्थः | | 


मिथ्याज्ञानकार्यम्‌-- 
(विवृतिः) 


प्राणाद्यनन्तभेदा इहैवात्मनि सर्वदा सृष्टिस्थितिलयेषु कल्पिता- 
स्तिष्ठन्तीत्युक्तम्‌ | ततश्च तेषामात्मैव तत्वमिति फलति | विशेषाकारमात्रं 
तु सर्वेषां मिथ्याप्रत्ययनिपित्तमिति च | तदेतद्रहस्यमजानन्तो वादिनो 
विकल्पान्‌ विशेषाकारेणापि परमार्थत्वेन गृण्न्ति ग्राहयन्ति च | तत्र 
यथोक्तानां प्राणादीनामनुक्तानां वाऽन्यतमं यं भावं पदार्थं यस्त्वाचार्योऽन्यो 
वाऽऽपो यस्य यस्मै शिष्याय जिज्ञासव दर्शयेत्‌, ' इदमेव तत्वम्‌' इति स 
तु तं भावमेव स्वात्मभूतं पश्यति अयमहमिति वा ममेति वा | तं च तथा 
द्रष्टारं स भावोऽवति, यो भावो दरशितोऽसावेव बन्धनागारे प्रवेशितमपराधिनं 
यथा तत्रैव निर्बध्य रक्षति रक्षापुरुषस्तद्रत्‌ | स्वेनाऽऽत्मना तं जिज्ञासु 
सर्वतो निरुणद्धि | ततोऽन्यत्र तत्त्वबुद्धि निवारयतीत्येतत्‌ | यस्मात्‌ तद्रहः, 
तस्मिन्नेव भावे ग्रहः, इदमेव तत्त्वमित्यभिनिवेशः, तं ग्रहीतारमुपैति | स 
तस्याऽऽत्मभावं निगच्छतीत्यर्थः | तदुक्तं ' ययायं मोहितः स्वयम्‌! इति | 
तदेतममिथ्याविकल्पिताभिनिवेशकार्य प्रदरितम्‌ || २९ || 

एतैरेषोऽपुथग्भावैः पृथगेवेति लक्षितः | 
एवं यो वेद तत्त्वेन कल्पयेत्‌ सोऽविशङ्धितः | | ३० | | 


( भाष्यम्‌) 


१०८. एतैः प्राणादिभिः आत्मनः अपृथग्भूतैः अपृथग्भावैः एषः आत्मा 
रजनुरिि सर्पदिविकल्पनारूपैः पृथगेव इति लक्षितः अभिलक्षितः निश्चितः 
मूढः इत्यर्थः | विवेकिनां तु रज््वामिव कल्पिताः सर्पादयः न आत्मव्यतिरेकेण 
प्राणादयः सन्ति इत्यभिप्रायः | “इदं सर्वं यदयमात्मा' (ब॒ २-४-६) इति 
श्रुतेः | एवम्‌ आत्मव्यतिरेकेण असत्त्वं रजुसर्पवत्‌ आत्मनि कल्पितानाम्‌ 
आत्मानं च केवलं निर्विकल्पं यो वेद तत्त्वेन श्रुतितः युक्ितश्च, सः 
अविशङ्कितः वेदार्थं विभागतः कल्पयेत्‌ कल्पयति इत्यर्थः "इदम्‌ एवं परं 
वाक्यम्‌" ' अदोऽन्यपरम्‌' इति | * न हि अनध्यात्मवित्‌ वेदान्‌ ज्ञातुं शक्नोति 
तत्त्वतः, न ह्यनध्यात्मवित्‌ कश्चित्‌ क्रियाफलमुपाश्नुते" (मनु ६-८२) इति 
हि मानवं वचनम्‌ || 


सम्यग्ज्ञानकार्यम्‌-- 
(विवृतिः) 


अथ सम्यग्ज्ञानस्य कार्य प्रदर्श्यते | एतैः प्राणादिभिरपृथग्भावै- 
रात्मनोऽपृथग्भूतैरेवैष आत्मा रज्नुरिव सर्पधारादिविकल्पनारूपः पृथगेवेति 
लक्षितः, अभिलक्षितो निश्चितो मूटेसत्यर्थः | सजातीयविजातीयस्वगत- 
भेदरहितोऽद्रय एव सन्नं भेदत्रयभागिव हि विभाव्यते जाग्रत्स्वप्रयोः | 
विवेकिनां तु रज्नवां कल्पिताः सर्पादयो यथा रजनुव्यतिरेकेण न सन्त्येव 
तथा नाऽ ऽत्मव्यतिरेकेण प्राणादयः सन्तीत्यभिप्रायः | * इदं सर्व यदयमात्मा' 
(बृ. २-४-६) इति श्रुतेः | यस्मादात्मनो जायत आत्मन्येव लीयत 
आत्ममयं च स्थितिकाल आत्मव्यतिरेकेणाग्रहणात्‌, तस्मादात्मैव 

सर्वमित्यर्थः | यद्यपि दृष्टान्तेऽन्यः सर्पः स्वेन सर्परूपेण रजुव्यतिरेकेणापि 
क्वचिदस्त्येव तथापि “ अयं सर्पः" इति पुरोऽवस्थितसामानाधिकरण्येन 
न क्वचिदपि समस्ति | न हि यः कश्चित्सर्पोऽन्यत्र भवन्‌ ' अयं सर्पः! 
इति शब्दप्रत्यययोग्योऽस्ति | नापि पुरोऽवस्थिताधिकरणे रज्जौ कश्चिदपि 
सर्पोऽस्ति वस्तुसंस्तथाप्रतीयमानोऽपीति | अतो न दृष्टान्तवैषम्यं 
शद्धुनीयम्‌ | तदित्थमात्मव्यतिरेकेण प्रतीयमानाः प्राणादयो नाऽऽत्मनि 
तदन्यत्र वा सन्ति प्रतीयमानरूपेण, आत्मैव तु केवलस्तथा तथा 
मूैर्विकल्प्यत इत्येवमात्मानं सर्वथा निर्विकल्पं यो वेद तत्वेन श्रुतितो 
युक्तितश्च सोऽविशद्धितो निश्शदुं वेदार्थं कल्पयेत्‌ कल्पयितुं प्रभवेत्‌ | 
इदमेवंपरं कर्मपरं वाक्यमुपासनापरं वा, अदोऽन्यपरं कर्मोपासनाशेषतया 
वस्तुप्रदर्शनपरं स्वतन्त्रेणेवाद्रैतब्रह्यात्मवस्तुपरं वेति विभज्य कल्पयितु 
स एव समर्थ इत्यर्थः | न ह्यध्यात्मविदोऽन्यो यः कश्चिद्वेदतात्पर्य 
तत्त्वतो ज्ञातुं शवनुयात्‌ | तथा हि मानवं वचनम्‌ ' न ह्यनध्यात्मवित्कश्चित्‌ 
क्रियाफलमुपाश्नुते' (मनु. ६-८२) इति | क्रियाफलं च 
परममात्मज्ञानमेव | ' सर्वे वेदा यत्पदमामनन्ति' (का. १-२-१५) इति 
श्रुतेः | | ३० || 


प्रकरणार्थोपसंहारकारिकाः 
स्वप्रमाये यथा दष्टे गन्धर्वनगरं यथा | 


तथा विश्वमिदं दृष्टं वेदान्तेषु विचक्षणैः | | ३१] | 


( भाष्यम्‌) 


१०९. यदेतत्‌ दतस्य असत्वम्‌ उक्तं युक्तितः, तदेतत्‌ 
वेदान्तप्रमाणावगतम्‌ इत्याह- 

११०. स्वप्रश्च माया च स्वप्रमाये असद्रस्त्वात्मिके सत्यौ 
सद्रस्त्वात्मिके इव लक्ष्येते अविवेकिभिः | यथा च प्रसारितपण्यापण 
-गृहप्रासादस्त्रीपुज्जनपद (2) व्यवहाराकौर्णमिव गन्धर्वनगरं दृश्यमानमेव सत्‌ 

अकस्मात्‌ अभावतां गतं दृष्टम्‌ | यथा च स्वप्रमाये दष्टे असद्रूपे | तथा विश्वमिदं 
दैतं समस्तम्‌ असत्‌ दृष्टम्‌ | क्व इतिं ? आह-वेदान्तेषु ' नेह नानास्ति किञ्चन। 
(क २-१-११) इन्द्रो मायाभिः (ब्‌ २-५-१९) आत्मैवेदमग्र आसीत्‌ (ए), 
ब्रह्म वा इदमग्र आसीत्‌ (ब॒ १-४-१०), द्वितीयाद्‌ वै भयं भवति (ब॒ १-४- 
२), न तु तद्द्वितीयमस्ति (ब ४-३-२३) , यत्र त्वस्य सर्वमात्मैवाभूत्‌ (ब 
४-५-१५) इत्यादिषु | विचक्षणैः निपुणतरवस्तुदरशिभिः पण्डितैः इत्यर्थः | 
'* तमश्वभ्रनिभं दृष्ट्वा वर्षबुहुदसंनिभम्‌ | नाशम्रायं सुखाद्धीनं नाशोत्तरम- 
भावगम्‌ ] ।'' (मो.ध. ३०१-६०) इति व्यासस्मृतेः | | 


द्ैतवैतथ्यं वेदान्तप्रमाणगम्यम्‌-- 


(विवृतिः) 


यदेतद्युक्तितोऽस्मिन्‌ प्रकरणे द्रैतस्यासत्वमुक्तम्‌, तदेतदेदान्त- 
प्रमाणावगतम्‌, न तु केवलाभिर्युक्तिभिः किचित्साधयितुं दूषयितुं वा 
प्रवृत्ता वयमित्याह | यथा स्वप्रमाये-स्वप्रश्च माया च-असद्वस्त्वात्सिके 
एव सत्यौ सद्रस्त्वात्मिके इव लक्ष्येतेऽविवेकिभिः, यथा च गन्धर्वनगरं 
प्रसारितिपण्यापणगृहप्रासादस्त्रीपुंननव्यवहाराकौर्णमिव दृश्यमानमेव 
सदकस्मादभावतां गतं दृष्टम्‌, तथेदं दतं विश्वं समस्तं विचक्षणेर्निपुणतर- 
वस्तुदर्शिभिः | पण्डितेर्दष्म्‌ | क्वेति ? आह | वेदान्तेषु | तथा हि श्रूयते 
' नेह नानास्ति किचन' (का. २-१-१९) इति | इह ब्रह्मात्मनि 
देतमणुमात्रमपि नास्तीत्यर्थः | “ इन्द्रो मायाभिः पुरुरूप ईयते' (ब. २- 
५-१९) मिथ्याभिमानैरहदयय आत्मा बहुरूपो गम्यत इत्यर्थः | आत्मा वा 

इदमेक एवाग्र आसीत्‌" (2. १-१-१) नामरूपभेदभिन्नं जगत्सर्वमप्या- 
त्पैवेत्यर्थः | "ब्रह्म वा इदमग्र आसीत्‌" (बृ. १-४-१०) संसारी 
प्राक्प्रतिबोधादपि ब्रह्मैवेत्यर्थः |  कस्माद्धयभेष्यद्‌ द्वितीयाद्वै भयं भवति 
(ल्‌. १-४-२), परमार्थनिरूपणायां भयमनुपपन्नमेव, 
अविद्याप्रत्युपस्थापितं द्वितीयं हि भयजन्महेतुस्त्सर्थः | "न तु तद्‌ 
द्वितीयमस्ति" (ब्‌. ४-३-२३) आत्मनः प्रविभक्तमन्यद्‌ दितीयं 
नास्त्येवेत्यर्थः | " यत्र त्वस्य सर्वमात्मैवाभूत्‌ तत्केन कं पश्येत्‌... 
(ब. ४-५-१५) विद्यादशायां त्वात्मैव सर्वमिति केन करणेन किं कर्मभूतं 
पश्येत्‌, न केनचिन्न किंचिन्न कथंचिदपि पश्येदित्यर्थः | इत्येवमादिषु 
वेदान्तेषु दतस्य स्वेन विशेषाकारिण स्वप्रमायागन्धर्वनगरतुल्यत्वं 
परमार्थतस्त्वात्मरूपत्वं च दृष्टं पण्डितैसित्यभिप्रायः | व्यासस्मृतिश्चात्र 
भवति - ' तमः श्वभ्रनिभं दृष्टवा वर्षबुहुदसंनिभम्‌ | नाशप्रायं सुखाद्धीनं 
नाशोत्तरमभावगम्‌ | |' (मो.ध. ३०१-६०) इति || ३१ || 


( भाष्यम्‌) 


न निरोधो न चोत्पत्तिर्न बद्धो न च साधकः | 
न मुमुक्षुर्न वै मुक्त इत्येषा परमार्थता | | ३२ || 


११९१ .प्रकरणार्थापसंहारार्थोऽयं श्लोकः | यदा वितथम्‌ द्वैतम्‌, आत्मैवेकः 
परमार्थतः सन्‌ तदा इदं निष्पन्नं भवतिं सर्वोऽयं लौकिको वैदिकश्च व्यवहारे 
अविद्याविषय एव इति | तदा- 


११२. न निरोधः | निरोधनं निरोधः प्रलयः | उत्पत्तिः जननम्‌ | बद्धः 
संसारी जीवः | साधकः साधनवान्‌ मोक्षस्य | मुमुक्षुः मोचनार्थीं | मुक्तः 
विमुक्तबन्धः | उत्पत्तिप्रलययोः अभावात्‌ बद्धादयो न सन्ति इत्येषा परमार्थता | | 


236 माण्ूक्यरहस्यविवृतिः २-३२ 
अविद्याविषय एव व्यवहारः-- 
(विवृतिः) 


प्रकरणार्थोपसंहारार्थोयं श्लोकः | यद्यपि स्वप्रनागरितयोरेक्यं 
वैतथ्यं च युक्तितः प्रतिपादितमुपसंहतमेवातीतानन्तरश्लोके, नासौ 
प्रकरणोदिष्टो मुख्योऽर्थः | केवलेन तेन प्रतिपादितेन प्रयोजनाभावात्‌ | 
आगममात्रसमधिगम्याऽ ऽत्मप्रतिपत्यर्थमेव तु द्ैतवैतथ्यमिदं प्रसाधितम्‌ | 
तत्प्रतिपत्तावविद्याकामादिव्यावृत्तिरूपं प्रयोजनमस्ति | यदा हि वितथं 
दैतमात्मैवेकः पस्मार्थतः सनिति प्रतिपद्यते तथेदं निष्पन्नं भवति सर्वोऽयं 
लौकिको वैदिकश्च व्यवहारोऽविद्याविषय एवेति ] तदा न निरोधो न 
चोत्पत्तिः | निरोधः प्रलयः, उत्पत्तिर्जननम्‌ | उत्पत्तिप्रलययोरभावान्न बद्धः | 
उत्पन्नस्य हि बन्धो नाम | अत एव बन्धनिवृत्यर्थं न साधनं मृग्यं भवतीति 
न च साधकः | साधनेन प्रेप्सितो मोक्षोऽप्यत एव नास्ति | बद्धस्य हि 
मोक्षापेक्षेति | तस्मादेवं न मुमुक्षुर्न वै मुक्त इत्येषा परमार्थता | एतावानेव 
हि सर्वो व्यवहारो लौकिको वैदिको वा यत्साधनेन केनचित्‌ साध्यं 
किं चिल्लब्धुमीहत इति | स चायं साध्यसाधनव्यवहारः 
सर्वोऽप्युत्पत्तिप्रलययोः सत्यत्वबुद्धौ सत्यामेवावकल्पते | न ह्यच्वावचान्‌ 
स्वप्नान्‌ पश्यतां प्रसुपानां व्यवहारः सुपोत्थितानामपि 
तन्मिथ्यात्वमध्यवसितवतां संगच्छत इति | तस्मात्‌ सूक्तमुत्पत्तिप्रलय- 
योरभावेऽवगते न पुनरप्यविद्याकृतव्यवहारः संभवतीति न तदा बद्धादयः 
सन्तीति | | 


( भाष्यम्‌) 


११३.कथम्‌ उत्पत्तिप्रलययोः अभावः इति ? उच्यते द्वैतस्य असत्त्वात्‌ | 
"यत्र हि द्वैतमिव भवति" (बृ. २-४-१४), ' य इह नानेव पश्यति' (क. २- 
१-१०), ' आत्मैवेदं सर्वम्‌" (छां. ७-२५-२), ' ब्रह्मैवेदं सर्वम्‌"(?)., 


२-२२ प्रकरणार्थोपसंहारकारिकाः 237 


"एकमेवाद्वितीयम्‌" ( छां. ६-२-१), " इदं सर्वं यदयमात्मा" (बृ. २-४-६) 
इत्यादिनानाश्रुतिभ्यो द्वैतस्य असत्वं सिद्धम्‌ | सतो हि उत्पत्तिः प्रलयो वा स्यात्‌ 
न असतः शशविषाणादेः | नापि अद्रैतम्‌ उत्पद्यते लीयते वा | अद्वयं च 
उत्पत्तिप्रलयवच्च इति विप्रतिषिद्धम्‌ | यस्तु पुनः दवैतसंव्यवहारः सः रजुसर्पवत्‌ 
आत्मनि प्राणादिलक्षणः कल्पितः इत्युक्तम्‌ | न हि मनोविकल्पनाया 
रज्नुसर्पादिलक्षणायाः रज्वां प्रलयः उत्पत्तिर्वा | न च मनसि रज्नुसर्पस्य उत्पत्तिः 
प्रलयो वा | न च उभयतो वा | तथा मानसत्वाविशेषात्‌ द्वैतस्य | न हि नियते 
मनसि सुषुप्ते वा द्वैतं गृह्यते | अतः मनोविकल्पनामात्रं द्वैतम्‌ इति सिद्धम्‌| 
तस्मात्‌ सुक्तं द्वैतस्य असत्त्वात्‌ निरोधाद्यभावः परमार्थता इति || 


(विवृतिः) 


कथं पुनरुत्पत्तिप्रलययोरभाव इति ? उच्यते | द्रैतस्यासत्वात्‌ | 
"यत्र हि दहैतमिव भवति" (बृ. २-४-१४), "य इह नानेव पश्यति' 
(का. २-१-१०), ' आत्मैवेदं सर्वम्‌" (छां. ७-२५-२), "इदं सर्व 
यदयमात्मा" (बृ. २-४-६) - इत्यादिश्रुतिभ्यो द्वैतस्यासत्तवं सिद्धम्‌ | 
सतो हयत्पत्तिः प्रलयो वा शङ्कनीयः स्यात्‌ नासतः शशविषाणादेः | 
नाप्यद्यमुत्पद्यते प्रलीयते वा इति शक्यशद्कुम्‌ । अद्वयं चोत्पत्तिप्रलयवच्ेति 
विप्रतिषिद्धम्‌ | अनेकात्पकं हि स्वतः परतो वोत्पत्तिप्रलयभाग्‌ भवेन्न 
त्वेकात्मकमद्रयमिति | यस्तु पुतर्हैतसंव्यवहारः प्राणादिलक्षण उत्पद्यते 
प्रलीयते चेति स तु रल्ुसर्पबदात्मनि कल्पित एवेत्युक्तम्‌ | 
'प्राणादिभिरनन्तैश्च धावैरेतैरविकल्पितः' (२-१९) इत्यत्र | न च 
कल्पनामात्रेणोत्पत्तिः प्रलयो वा वस्तुसन्‌ भवेत्‌ | न हि मनोविकल्पनाया 
रजुसर्पदिलक्षणाया रज्वां प्रलय उत्पत्तिर्वा | न च मनसि सर्पस्योत्पत्तिः 
प्रलयो वा | न चोभयतो वा | अविद्योपादानकसर्पतज्सानाभासोत्पत्ति- 
प्रलयवादस्तु लौकिकपरीक्षकोभयानुभवविरुद्धत्वेन परसि्यक्तः पूर्वमेवेति | 
तथा मानसविकल्पनामात्रत्वाविशेषाद्‌ द्वैतस्यापि न कुतश्चित्‌ तात्विक 

उत्पत्तिः प्रलयो वावकल्पते] कथं तु दैतस्य मानसत्वमिति ? 
मनःस्पन्दनाभावे तदग्रहणादिति वदामः | न हि विवेकाभ्यासेन नियते 
मनसि सुशुते वा द्वैतं गृह्यते | न च मनः करणमात्रद्ैतग्रहण इति युक्तम्‌ | 
द्वैतस्य तद्रहणव्यतिरेकेण निययेक्षसत्वे प्रमाणाभावात्‌ | अतो मनःसत््वे 
प्रतीतेस्तदसत्तवेऽप्रतीतेश्च दतस्य, मनोविकल्पनामात्र द्वैतमिति सिद्धम्‌| 
तस्मात्‌ सूक्तं द्वैतस्यासत्वान्निरोधाद्यभावः तदभावाच्च बद्धाद्यभाव इति || 


इत्येषा परमार्थता | इत्येवंप्रकारेण सर्वथा निरोधाद्यसंभवो यत्र, 
तदेतत्‌ परमार्थस्वरूपमित्यर्थः | | 


अत्रेदं रहस्यम्‌, यद्यपि निरोधादेरपस्मार्थत्वं बाद्यैरप्यास्थीयते 
' अनिरोधमनुत्पादम्‌' (मा.का. १, पृ. २), 'न बध्यन्ते न मुच्यन्ते 
(मा.का. १६, पृ. १०४) इत्यादिवर्णनोपलम्भात्‌, तथापि प्रतीत्यसमुत्पादात्‌ 
स्वभावतो भावा नैव विद्यन्ते इति तेषामाग्रहः | यथाहुस्तद्वयाख्यातारः न 
स्वतो नाऽपि परतो न द्वाभ्यां नाप्यहेतुतः | उत्पन्ना जातु विद्यन्ते भावाः 
क्वचन केचन | |' (मा.का. १, पृ. ४) इति | तत्र जात्विति 
कदाचिदित्यर्थः | क्वचनशब्द आधारवचन इति । स्पष्टतरं चोक्तं 
बोधिचर्यावतारे ८९-१५०) * एवं च न निरोधोऽस्ति न च भावोऽस्ति 
सर्वदा | अजातमनिरुद्धं च तस्मात्सर्वमिदं जगत्‌ | |' इति | तथा च 
सर्वथा भावनैरस्वाभाव्यमेव तै्विवक्ष्यते | इह पुनर्व्यावहारिक 
मायिकनिरोधादिकमङीकृत्यैव पस्मार्थतस्तेषामात्मव्यतिरेकेण सत्त्व 
निषिध्यत इति महदिदं वैषम्यम्‌ | तथा ह्यक्तं “प्रभवः सर्वभावानां सतामिति 
विनिश्चयः" (१-६) इति | उदर्के च ' सतो हि मायया जन्म युज्यते न 
तु तत्तवतः' (३-२७) इति स्वमतमुद्धास्य परपक्षे संवृत्यापि जात्यसंभवं 
प्रदर्शयिष्यन्‌ वक्ष्यति ' असतो मायया जन्म तत्त्वतो नैव युज्यते" (३- 
२८) इति | तदेतत्सर्वमभिसंधायात्राऽऽह - इत्येषा परमार्थतेति | 

निरोधादीनां मायया प्रतीयमानानामिदं परमार्थस्वरूपमजाद्रयात्माख्य- 
मित्यर्थ | अत्रात्सरूपार्थस्य परमत्वं नामाभिधानाभिधेयग्राह्य- 
ग्राहकादिसर्वप्रपञ्चोपशमत्वमेव ] तथा हि दरशितमागमतः पूर्वमिति || 


( भाष्यम्‌) 


११४. यद्येवं दरैताभावे शास्त्रव्यापारः, नाद्रैते | विरोधात्‌ | तथा च सतिं 
अद्वैतस्य वस्तुत्वे प्रमाणाभावात्‌ शुन्यवाद प्रसङ्खः | द्वैतस्य च अभावात्‌ | न | 
रज्नुसर्पादिविकल्पनायाः निरास्पदत्वानुपपत्तिः इति प्रत्युक्तमेतत्‌ कथम्‌ 
उत्नीवयसीति ? आह-रल्नुरपि सर्पविकल्पस्य आस्पदभूता विकल्ितैव इति 
दृष्टान्तानुपपत्तिः | न । विकल्पनाक्षये अविकल्पितस्य अविकल्पितत्वादेव 
सत््वोपपत्तः | रज्नुसर्पवदसत्तवम्‌ इति चेत्‌ | न | एकान्तेन अविकल्पितत्वात्‌, 
अविकल्पितरज््वंशवत्‌ प्राक्‌ सर्पाभावविन्ञानात्‌ | विकल्पयितुश्च 
प्राग्विकल्पनोत्पत्तेः सिद्धत्वाभ्युपगमादेव ` असत्त्वानुपपत्तिः | | 


द्वैतस्य वैतथ्येऽपि न शून्यवादप्रसङः-- 
(विवृतिः) 


यद्येवं द्ैताभावक्ञापन एव शास्त्रव्यापाये नाद्रैते | न हयदरैतं 
शास्त्रव्यापारगोचरं चेति युज्यते | विरोधात्‌ | उक्तं च "उपदेशादयं वादो 
ज्ञाते टैतं न विद्यते (१-१८) इतिं | तथा चाविद्यकद्रैताभावन्ञापनमात्रे 
व्यापृतस्य शास्त्रस्याद्रैतात्मन्यपि व्यापारानुपपत्तेः, शास्त्रात्परस्य च 
प्रमाणस्याभावात्‌, नाद्रैतस्य सिद्धिः केनचित्ममाणेनेति शुन्यं विना न 
कस्यचिदर्थान्तरस्य कल्पना संभवेदिति चेत्‌ | न | रज्बुसर्पादिविकल्पनाया 
निरास्पदत्वानुपपत्तिरिति प्रत्युक्तमेतत्‌ पूर्वस्मिन्नेव प्रकरणे | न हि सनतसर्प- 
पुरुषमृगतृष्णिकादिविकल्पाः शुक्तिकारलजनुस्थाणूषरादिव्यतिरेकेणा- 


१. ' सिद्धत्वाभ्युपगमात्‌' इति पाठान्तरम्‌ | 

वस्त्वास्पदाः शक्याः कल्पयितुमिति | तत्पुनरपि मृतमिवामृतसेकेन 
क थपुज्नीनयसीति ? अत्राह पूर्ववादी | तत्र रज्बादिरपि 
सर्पदिविकल्पस्यास्पदभूता विकल्ितैव | स्वास्पदव्यतिरेकेणादृष्टेः | 
इत्यतो भवतो दृष्टन्तानुपपत्तिः | न ह्यसिद्धेन रजुदृष्टान्तेनासिद्धमद्वैतं 
साधयिष्यसीति | न | विकल्पनाक्षयेऽविकल्पितस्याविकल्पितत्वादेव 
सत्तमौ पपत्तेः | विकल्पनाया बाधे हि नायं सर्पः, किं तु 
रज्नुरेबेयमित्यविकल्पितों ऽशो बशिष्यते | तस्याविकल्पितत्त्वादेव 
सत्त्वमुपपद्यते ] ननु मयानुमितं रस्लुरपि विक ल्पितै वेत्यतो 
रस्जुसर्पवदसतीति | यदि र्नुरपि विकल्पितैवेष्यते तर्यकान्तेनाविकल्सितो 
यो रज्वंशः स एव दृष्टान्तीक्रियते | न ह्यविकल्पितोशो नैव विद्यत इति 
शक्यं वदितुम्‌ | ' अयं सर्पः" इति प्राक्सर्पाभावविज्ञानाद्‌ योऽभिज्ञायतेऽशः 
स एवेयं रजुरिति हीदंप्रत्ययगोचरत्वेनाविकल्सितः प्रत्यभिक्ञायत 
इत्यविवादम्‌ | किं च सन्‌ सर्पः, सती रल्नुः, सन्तो र्ववयवा इतिं 
सर्वत्र सद्ुद्धिगोचरोऽशोऽविकल्पितो मिथ्याविकल्पनागोचरसर्पाद्यंश- 
वत्मरतीयत एवेत्येकान्तेनाविकल्यितो यः सहद्धिगोचरांशः स एव नो 
दृष्टान्तो भविष्यति विकल्पनायाः सास्पदत्व इति तुष्यतु भवान्‌ | न च 
सन्नस्ञातांशोऽपि न विद्यते तस्यापि विकल्पितत्वादिति शक्यमभ्युपगन्तुम्‌ | 
अनुभवविरोधात्‌ | तथाभ्युपगमेऽपि विकल्पयितुः प्राण्विकल्पनोत्पत्ते 
सिद्धत्वाभ्युपगमादेवाऽसत्त्वानुपपत्तिः । अतो न शुन्यवादप्रसङ्कोऽत्र 
विद्यते | | 


शून्यवादिनां वेदान्तिभ्यो वैलक्षण्यम्‌-- 


ननु शून्यवादिभिरपि न सर्वासत्वं शून्यतेष्यते | सत््वपक्षवदसत्त्व- 
पक्षस्यापि निराकरणात्‌ | बाढम्‌ | तथापि सत्त्वासत्त्वविधुरस्य कस्यचिदपि 
तत्त्वस्यानवधारणात्‌ सर्वनिषेधात्पकशन्यमात्रे पर्यवसितः स्यात्‌ तेषां 

वादः | ननु च ' अपसत्ययं शान्तं प्रपञ्चैखरपच्चितम्‌ | निर्विकल्पमनानार्थ- 
मेतत्तत्वस्य लक्षणम्‌ | |' (मां.का. १८-९, वृ.पृ. १३३) इति सदसदादि- 
सर्वविकल्पविधुरं तत्त्वमपि तैः स्वीकृ तम्‌ | तत्पुनस्तत्त्वं कि 
सर्वविकल्पास्पदीभूतपरमार्थात्मान्यतिर्क्तिं कि वा व्यतिरिक्तमिति 
पृष्टव्यास्ते | यद्यव्यतिरिक्तं तहिं नैरात्म्यवादहानिः प्रसज्यते | अथ 
व्यतिखितिम्‌, तदपि निशस्वभावमेवेति वृथाऽयं बकबन्धप्रयासः स्यात्‌ | 
पुनरप्येतत्सर्व स्वावसर एवाऽलातशान्तौ निपुणतरं प्रपञ्चयिष्याम इत्यास्तां 
प्रासङ्धिक्या कथया | प्रकृतामेव शास्त्रव्यापारचिन्तामनुसरामः || 


( भाष्यम्‌) 


११५. कथं पुनः स्वरूपे व्यापाराभावे शास्त्रस्य दैतविज्ञाननिवर्तकत्वम्‌? 
नैष देषः | रज्वां सर्पादिवत्‌ आत्मनि दैतस्य अविद्याध्यस्तत्वात्‌ | कथम्‌ ? 
सुख्यहम्‌, दुखी, मूढः, जातः, मृतः, जीर्णः, देहवान्‌, पश्यामि, व्यक्तः, 
अव्यक्तः, कर्ता, फली, संयुक्तः, वियुक्तः, क्षीणः, वृद्धः, अहम्‌, मम एते 
इत्येवमादयः सर्वे आत्मनि अध्यारोप्यन्ते | आत्मा एतेषु अनुगतः | सर्वत्र 
अव्यभिचारात्‌ | यथा सर्पधारादिभेदेषु रज्जुः | यदा च एवं विशेष्यस्वरूपप्रत्ययस्य 
सिद्धत्वात्‌ न कर्तव्यत्वं शास्त्रेण | अकृतकर्त च शास्त्रम्‌ | कृतानुकारित्वि 
अप्रमाणम्‌ | यतः अविद्यारोपितसुखित्वादिविशेषप्रतिबन्धादेव आत्मनः स्वरूपेण 
अनवस्थानम्‌ | स्वरूपावस्थानं च श्रेयः इति सुखित्वादिनिवर्तकं शास्त्रम्‌ आत्मनि 
असुखित्वादिग्रत्ययकरणेन नेतिनेत्यस्थुलादिवाक्यैः | आत्मस्वरूपवत्‌ 
असुखित्वादिरपि सुखित्वादि भेदेषु नानुवृत्तोऽस्ति धर्मः | यदि अनुवृत्तः स्यात्‌ 
नाध्यारोपित ` सुखित्वादिलक्षणो विशेषः | यथा उष्णत्वगुणविशेषवति अग्नौ 
शीतता | तस्मात्‌ निर्विशेषे एव आत्मनि सुखित्वादयो विशेषाः कल्पिताः | यत्त 
असुखित्वादिशास्त्रम्‌ आत्मनः तत्‌ सुखित्वादिविशेषनिवृत््यर्थमेव इति सिद्धम्‌ | 
' सिद्धं तु निवर्तकत्वात्‌" इत्यागमविदां सूत्रम्‌ | | 


१." अध्यारेप्येत' इति पाठान्तरम्‌ | 

आत्मनोऽप्रमेयत्वेऽपि शास्त्रस्य दैतनिवर्तकत्वोपपत्तिः-- 
(विवृतिः) 


अत्राहाऽऽक्षेप्ता | नेदं युक्तं यत्‌ शास्त्रस्याऽऽत्मस्वरूपे व्यापार- 
भावेऽपि तत्र कल्ितदैतन्ञाननिवर्तकत्वम्‌ | न ह्यप्रमिते रज्वादौ 
स्पदिभ्रमनिवृत्तिभ्विदिति | नैष देषः | आत्मनोऽस्तित्वेन प्रसिद्धः | 
तस्मिंश्च दैतविशेषाणां रज्वा सर्पदिवदविद्याध्यस्तत्वात्‌ | न च प्रमितत्वं 
भ्रमनिवत्तौ प्रयोजकम्‌ | न हीयं रल्नुरिति प्रमिते धर्मिणि सर्पत्वादि- 
कल्पनाप्रसङोऽस्ति येन तन्निषेधार्थं प्रमितत्वमप्यपेक्ष्यं स्यात्‌ | * अयं 
सर्प" इत्याद्याकारेण धर्मिणः सामान्यतः ग्रतिपद्त्नमेव 
सर्वत्राऽविद्याध्यासस्थलेऽपेक्ष्यते विशेषनिषेधार्थम्‌ | अत्र चाहमस्मीति 
सामान्येन प्रतिपन्नत्वमस्त्यात्मनः | तस्मिंश्च सुख्यहं दुश्खी मूढोऽमूढो 
जातो मृतो युवा जीर्णो पश्यामि न पश्यामि व्यक्तोऽव्यक्तः कर्ता फली 
संयुक्तो वियुक्तः क्षीणो वृद्धोऽहमेतेषां ममैत इत्येवमादयः सर्वे विशेषा 
अध्यारोप्यन्ते | आत्मैतेष्वनुगतोऽहमिति | सर्वत्राव्यभिचारात्‌ | यथा 
सर्पधारादिभेदेषु रज्जुः | यदा चैवम्‌ विशेष्यस्वरूपप्रत्ययस्य सिद्धत्वात्‌, 
न तस्य कर्तव्यत्वं शस्त्रेण | न ह्यात्मन्यात्मप्रत्ययः प्रमाणेन कर्तव्यः | 
स्वयंसिद्धत्वात्‌ | अकृतप्रत्ययः खलु प्रमाणेन कर्तव्यो भवति शास्त्रेण 
प्रमाणेन सता | अन्यथा कृ तस्यैवानुकास्त्वि सिद्धानुबादकत्वेना- 
प्रामाण्यप्रसङ्ात्‌ | ननु यद्येवं सिद्ध एवाऽऽत्मन्यात्सप्रत्यय, न तर्हिं 
देतनिषेधेनापि कृत्यम्‌ | सफलप्रवृत्तेरभावादिति चेत्‌ | न | यतः स्वरूपेणा- 
वस्थितस्याप्यात्मनोऽविद्याध्यारोपितसुखित्वादिविशेषप्रत्ययनिमित्तेन 
स्वरूपात्‌ प्रच्युतिसिि भवतीति स्वरूपावस्थितिप्रतिबन्धकौभूतविशेष- 
प्रत्ययनिराकरणार्थं यत्नोपपत्तेः | स्वरूपावस्थानं च श्रेय इति सुखित्वादि- 

प्रत्ययनिवर्तक शास्त्रमात्मन्यसुखित्वादिग्रत्ययकरणेन नेतिनेत्यस्थूलादि- 
वाक्यैः || 


शास्त्रस्य कल्पितविशेषनिषेधकत्वेनैव प्रामाण्यम्‌-- 


अत्र च नेति नेति, अस्थूलम्‌ - इत्यादिशास्त्रेण तथा तथा 
कलत्पितविशेषप्रत्ययनिरास एव क्रियते, न तु तदभावस्तद्धि्त्वं तद्विरुद्धत्वं 
वाऽऽत्मनि बोध्यत इत्याकलनीयम्‌ | आत्मनि सुखित्वादिविशेषप्रत्ययः 
खल्वसुखित्वादिप्रत्ययकरणेन बाध्यते | तत्र यद्यसुखित्वादिबोधकमपि 
शास्त्रमित्यभ्युपगम्येत ततो बाधनार्थं बोधनार्थं चेति वाक्यभेदः स्यात्‌ | 
स चानिष्टः | किं च यथाऽऽत्मस्वरूपमनुवृत्तं सुखित्वादिभेदेषु प्रतीयमानेषु, 
तथाऽसुखित्वादिरपि नानुवृत्तोऽस्ति धर्मः | न केवलं तदनुवृत्ति्नोपलभ्यते, 
किं तु नोपपद्यते च | यतो यद्यसुखित्वादिरनुगतौ धर्मः स्यात्‌ तस्य 
सर्वदाऽपि भानं स्यात्‌, नाध्यारोपितसुखित्वादिलक्षणस्तद्विरुद्धो 
धर्मस्तस्मिन्नेवाऽ ऽत्मनि कदाचिदपि प्रतीयेत | यथोष्णत्वगुणविशेषवत्यग्नौ 
शीतता न जातुचित्‌ प्रतीयते | प्रतीयते तु क्वचित्‌ सुखित्वाद्यप्यसुखित्वादि- 
विरुद्धम्‌ | अतो नासुखित्वादिलक्षणः कश्चिदपि विशेष आत्मधर्म 
इत्यध्यवसीयते | तस्मानिर्विशेष एवात्मति सुखित्वादयो विशेषाः 
कल्पिताः] यतत्वसुखित्वादिप्रत्ययकरत्वं शास्त्रस्याऽऽत्मनि, 
तत्सुखित्वादिविशेषप्रत्ययनिवृत्त्यर्थमेवेति सिद्धम्‌ | तथा हि ' सिद्ध 
तु निवर्तकत्वात्‌" (2) इत्यागमप्रामाण्यविदां द्रविडाचार्याणां सूत्रमिति 

|| ३२ || 

भावैरसद्धिरेवायमट्रयेन च कल्पितः | 
भावा अप्यद्रयेनैव तस्माददयता शिवा || ३३ || 

( भाष्यम्‌) 
११६. पूर्वश्लोकार्थस्य हेतुम्‌ आह- 


११७. यथा र्वम्‌ असद्धिः सर्पधारादिभिः अद्रयेन च रजनुद्रव्येण सता 
' अयं सर्पः', "इयं धारा, "दण्डोऽयम्‌" इति वा रजनुद्रव्यमेव कल्प्यते, एवं 
प्राणादिभिः अनन्तैः असद्धिरेव अविद्यमानैः न परमार्थतः | न हि अप्रचलिते 
मनसि कश्चित्‌ भावः उपलक्षयितुं शक्यते केनचित्‌ | न च आत्मनः प्रचलनम्‌ 
अस्ति | प्रचलितस्यैव उपलभ्यमानः भावाः न परमार्थतः सन्तः कल्पयितु 
शक्याः | अतः असद्धिरेव प्राणादिभावैः अद्येन च परमार्थसता आत्मना 
रज्नुबत्‌ सर्वविकल्पास्पदभूतेन अयं स्वयमेव आत्मा कल्पितः, सदा 
एकस्वभावोऽपि सन्‌ | ते च प्राणादिभावाः अपि अद्वयेनैव सता आत्मना 
विकल्पिताः ] न हि निरास्पदा काचित्‌ कल्पना उपपद्यते ` | अतः 
सर्वकल्पनास्पदत्वात्‌ स्वेन आत्मना अद्वयस्य अव्यभिचारात्‌ कल्पनाव- 
स्थायामपि अद्वयता शिवा | कल्पना एव तु अशिवाः | रज्नुसर्पादिवत्‌ 
त्रासादिकारिण्यो हि ताः | अद्वयता अभया अतः सैव शिवा || 


दैताद्वैतवादिनः शङ्का- - 
(विवृतिः) 


निरोधादिरहितमात्पतत्त्वमेव परमार्थ इत्युक्तम्‌ | तत्राऽऽत्मनिं 
प्राणादिविकल्पेषु च प्रतीयमानत्वाविशेषे कुत एतदवसीयते यदात्मैव 
परमार्थो न तु प्राणादयोऽपीति ? अनैकात्मकमेवाऽऽत्मतत्त्वमिति किं न 
स्यात्‌ ? न च निष््रयोजनमनेकात्मकत्वकल्पनमिति दतं परित्याज्यम्‌ | 
प्रयोजनाभावेऽपि वस्तुस्थितेरनपलपनीयत्वात्‌ | यथा हि व्यवहार आत्मा 
प्रतीयते, एवं प्राणादयो ऽपि प्रतीयन्त इत्यशक्यापहनवमेतत्‌ | 





१. "उपलभ्यते" इति पाठान्तरम्‌| 

तस्मात्प्तीत्यनुसारेणैकत्वं नानात्वं चोभयमपि सत्यमेवेत्यभ्युपेयम्‌ | 
न चैकत्वनानात्वयोरुभयोरप्येकस्मिन्नेव वस्तुनि विरेद्धत्वान्नानात्वं 
पर्त्याज्यमिति शङल्यम्‌ | वृक्षसमुद्रादिषूभयोरप्येकत्वनानात्वयोरविरोधेन 
सामानाधिकरण्यस्य दृष्टत्वाल्लोके | न च प्रयोजनाभावोऽपि विद्यते | 
एकत्वांशेन ज्ानान्मोक्ष इति व्यवहारसिद्धेः, नानात्वांशेन च 
लौकिकवैदिकव्यवहारसिद्धेरिति | | 


शद्धुापरिहाख; प्राणादिविकल्पानामसतत्वमेव-- 


तदेतत्नानारसब्रह्मवादिनामाशङ्कुं परिहरन्‌ पूर्वश्लोकार्थस्य हेतुमाह 
कारिकाकारः ' भावैरसद्धिरेवायम्‌' इत्यादिना | | 


अयं भावः | यद्यपि प्राणादयोऽपि प्रतीयन्त आत्मनि, तथापि न 
तेषां सत्यत्वमेष्टव्यम्‌ | कुतः ? व्यभिचरत्स्वरूपत्वात्‌ तेषाम्‌ | उक्तपूर्वमेतत्‌ 
प्राणादयोऽन्योन्यं व्यभिचरन्ति रज्ज्वां कल्पितसर्पधारादिवदिति | यथा 
हि रज््वामसद्धिरेव सर्पधारादिभी रस्नुद्रव्यं विकल्प्यते, एवं 
प्राणादिभिरात्मन्यसद्धिरेव भावैरयमात्मा कल्पितः | आत्मा तु सर्वत्र 
तेष्वनुगतत्वेन कल्पितो यथा रजुः सर्पादिषु | तदेवं यथा रुद्रव्यमेव 
स्वस्मिन्नसद्धिः सर्पधारादिभिः सताऽदरयेन च रजुद्रव्येण कल्प्यते अयं 
सर्पः, इयं धारा, दण्डोऽयम्‌' इति इयं रज्ुरिति च, एवमयमात्मा 
स्वस्मिन्नसिद्धिरेव प्राणादिभिरन्योन्यं व्यभिचरद्धिरद्रयेन स्वेन तेषु 
सर्वव्रानुगतेन रूपेण च कल्पितः | किच न केवलमन्योन्यव्यभिचारादसन्तः 
प्राणादयः किं तु स्वरूपेणाप्यत्यन्तं व्यभिचारादपि | न ह्यप्रचलिते मनसि 
सुषुप्िसमाध्यादौ कश्चिद्धावः प्राणादिरुपलक्षयितुं शक्यते केनचित्‌ | 
यद्यपि सुषुप्तात्मा प्राणत्वेनैव व्यपदिश्यते श्रुतिषु, तथापि स्वरूपेण 
स्वेनाद्रयात्मनावतिष्ठमान एव जामग्रत्स्वप्रात्मापेक्षया सबीजत्वाभ्युपगमेन 
तथा व्यपदिश्यत इति न सौषुपात्मनः स्वतः प्राणत्वमस्ति | तस्मादप्रचलिते 

मनसि सुषुप्ताद्यवस्थायां न प्राणादिभावो लक्षयितुं शक्यत इत्युक्तमिति 
न श्रुतिविरोधः | न चात्मन एव म्रचलितस्याकारविशेषास्ते भावा इति 
शक्यं वदितुम्‌ | तस्य कूटस्थचिन्मात्रस्य स्वतश्चलनासंभवात्‌ | तस्मात्‌ 
प्रचलितस्यैव मनसो जाग्रत्स्वप्रयोरुपलभ्यमानास्ते भावा न परमार्थतः 
सन्तः कल्पयितुं शक्याः | वक्ष्यति हि “ चित्तस्पस्दितमेनेदं 
ग्राह्यग्राहकवद्वयम्‌' (४-७२) इति | अतोऽ सद्भिरेव प्राणादिभावेर्रयेन 
च परमार्थसताऽऽत्पना रल्नुवत्‌ सर्वविकल्पास्पदभूतेनायं स्वयमेवाऽऽत्मा 
कल्पितः सदैकस्वभागोऽपि सन्‌|| न तु तथ्यत एव 
व्यावृत्तेष्वनुवृत्तस्वभावोऽयमिति ध्येयम्‌ || 


भावा अप्यद्रयात्मका एव परमार्थतः-- 


ननु सुषुप्तादौ यदेवाऽऽत्मतत््वं सदात्मकम्‌, तदेव जाम्रत्स्वप्रयोरपि 
विविधविशेषात्मनाऽऽत्मानं परिणमयति यथा समुद्रस्तरङकफेन- 
बुहुदाद्यात्मना | ' तदात्मानं स्वयमकुरुत" (तै. २-७) इति श्रुतेः | तत्र 
यथा समुद्रनलस्थानीयं परमात्मतत्त्वं सत्‌, तथेव तरङ्कादिस्थानीया भावा 
अपि सन्त एवेति स्थिते कुत एवैतदसत्त्वं भावानामिति ? एवं हयद्रैतमेव 
परमार्थः स्यात्‌ तथा चोपनिषदामेव प्रामाण्यम्‌ | न तु कर्मकाण्डस्य | 
असद््वैतविषयत्वादिति | | 


तदसत्‌ | कुतः 2 यस्मात्तेऽपि प्राणादिभावा अद्वयेनैवाऽऽत्मना 
परमार्थसता विकल्पिताः | न हि प्राणादिरूपेण कल्पनाकालेऽपि 
तेऽहयात्मभावं जहति | एतदुक्तं पूर्वमेव “एतैरेषोऽपृथग्भावेः पृथगेवेति 
लक्षितः" (२-३०) इति ] न हि ते भावां आत्मव्यतिरेकेणापि सन्ति | 
दर्शितं च तेषामन्योन्यव्यभिचास्त्विम्‌ | न चैवमात्माऽपि कल्पित एवेत्यस्तु | 
विकल्पनाया निरास्पदत्वानुपपत्तेः | न हि निरास्पदा काचिद्रजुसर्पादि- 
विकल्पनोपपद्यते | अतो नात्मन सर्वकल्पनास्पदस्य कल्पितत्त्वं शक्यशद्धु 

केनचित्‌ | ' तत्सत्यं स॒ आत्मा' (छां. ३-८-७) इति श्रुतेः | 
सर्वकल्पनासाक्षित्वाच्च | ननु तहिं किमिदमुक्तम्‌ ' अद्येन च कल्पित' 
इति 2 नैष दोषः | अद्येन च सर्वविकल्पविशेषानुवृत्तत्वेन च, 
सामान्यरूपेणेत्यर्थः | न त्वदयत्वमपि कल्पितमेवेत्यभिप्रायः | न 
चाऽऽत्मनो नित्यनिरवयवस्यैकस्यैव सतो दरैतादरैतत्तवं युक्तं समुद्रादिवत्‌ | 
न चैवं कर्मकाण्डस्याप्रामाण्यप्रसङ्खः | यथाप्रापद्रैतदृष्ट्यापि कर्मोपदेशेन 
प्रामाण्योपपत्तौ शास्त्रस्य दैतसत्यत्वोपदेशपरत्वकल्पनानवसरत्वात्‌ | न 
चाद्रैतसत्यत्वावगमे सति पुनरपि क्रियाकारकफलबव्यवहारोऽवशिष्यते, 
यत्सिद्धये द्वैतस्यापि सत्यत्वमाकाङक्षयेत | ' यत्र त्वस्य सर्वमात्मैवाभूत्‌ 
तत्केन कं पश्येत्‌ |' (बृ. ४-५-१५) इति सर्वव्यवहाराभावदर्शनश्रुतेः | 
न चेयं व्यवहाराभावश्रुतिः सुषुप्िसमाध्याद्यवस्थाविशेषविषयेति युक्तम्‌ 
“यत्र त्वस्येति" ब्रह्मविदः परामर्शात्‌, विद्यायाश्च नित्यावस्थितवस्तुन 
एव प्रकाशकत्वात्‌ |“ अदृष्टमव्यवहार्यम्‌......प्रपञ्चोपशमं शान्तं शिवमद्वैतं 
चतुर्थ मन्यन्ते स आत्मा" (मं. ७), ' स आत्मा तत्वमसि" (छां. ६-८- 
७) इत्यादिभिः श्रुतिभिरदैतात्मभावस्यानवस्थाविशेषनिबन्धनत्व- 
ज्ञापनाच्च | तस्मान्नाऽऽत्मनः प्राणादिभावात्मना परिणामः शक्यशद्धुः | 
तेऽपि भावा अद्रयेनैव -त्वात्मना परमार्थसता कल्पिता इत्येव युक्तम्‌ || 


अद्रैतात्मनः शिवत्वमशिवत्वं च द्ैतस्य-- 


तदेवं सर्वकल्पनास्पदत्वात्‌ स्वेनाऽ ऽत्मनाद्रयस्याव्यभिचाराच्च 
कल्पनावस्थायामप्यद्रयता शिवा | कल्पना एव त्वशिवाः | रल्नुसर्पादि- 
वत््रासशोकादिकारिण्यो हि ताः | अद्रयता त्वभया | अतः सैव 
शिवा | "तत्र को मोहः कः शोकः" (ई. ७), ' अभयं प्रतिष्ठां विन्दते! 
(तै. २-७) इत्यादिश्रुतेः || ३ || 

नाऽऽत्मभावेन नानेदं न स्वेनापि कथंचन | 
न पृथङ्नापृथक्रिचिदिति तत्त्वविदो विदुः | | ३४ | | 


( भाष्यम्‌) 
११८. कुतश्च अद्वयता शिवा ? 


११९. नानाभुतं पृथक्त्वम्‌ अन्यस्य अन्यस्मात्‌ यत्र दृष्टम्‌, तत्र अशिवम्‌ 
भवेत्‌ | न हि अत्र अद्ये परमार्थसत्यात्मनि म्राणादि संसारातम्‌ इदं जगत्‌ 
आत्मभावेन परमार्थस्वरूपेण निरूप्यमाणं नाना वस्त्वन्तरभूतं भवति | यथा 
रज्नुसर्परूपेण प्रकाशेन निरूप्यमाणो न नानाभूतः कल्पितः सर्पोऽस्ति तद्त्‌ | 
नापि स्वेन प्राणाद्यात्मना इदं विद्यते कदाचिदपि | रज्जुसर्पवत्‌ कल्पितत्वादेव | 
तथा अन्योन्यं न पृथक्‌ प्राणादिवस्तु | यथा अश्वात्‌ महिषः पृथक्‌ विद्यते 
एवम्‌ | अतः असत्त्वात्‌ न अपृथक्‌ विद्यते अन्योन्यं परेण वा किंचित्‌ | इति 
एवं परमार्थतत्त्वविदः ` ब्राह्मणाः विदुः | अतः अशिवहेतुत्वाभावात्‌ अद्वयतैव 
शिवा इत्यभिप्रायः | 


नानाभूतमशिवहेतुर्न विद्यत एव परमार्थतः-- 
(विवृतिः) 


इतश्चादयता शिवा | नानाभूतस्याशिवहेतोः कस्यचिदप्यत्राभावात्‌ | 
नानाभूतं पृथक्त्वमन्यस्यान्यस्माद्यत्र दृष्टं ह्यशिवं भवेत्‌ | यथा स्वस्माद- 
न्यस्माद्‌ व्याघ्रचोरादेविद्यमानात्‌ स्वस्य भयादिरूपमशिवं भवहूष्टम्‌ | न 
त्वत्राहये परमार्थसत्यात्मनि प्राणादिसंसारनातमिदं जगत्‌ आत्मभावेन 
परमार्थस्वरूपेण निरूप्यमाणं नाना वस्त्वन्तरभूतं भवति | यथा 
दीपादिप्रकाशेन रज्जुस्वरूपेण निरूप्यमाणो न कल्पितः सर्पो नाना 


१. * परमार्थ तत्त्वविदः ' इति पाठान्तरम्‌| 

भूतोऽस्ति | रल्नुमात्रस्वरूपो हि सः | ननु स्वेन रूपेण पृथग्भूतं विद्यत 
एव | न | न स्वेनापि प्राणाद्यात्मनेदं विद्यते कदाचिदपि, रज्जुसर्पवत्‌ 
कल्पितत्वादेव | न हि रज्जुसर्प॑ः प्रतीयमानो र्नोर्नानाभूतो विद्यते | 
कल्पितस्य परार्थत्वात्‌ स्वास्पदवस्तुनः पृथक्‌ सत्तानुपपत्तेः | रज्नुरेव हि 
सर्पादिवदवभासते न ततः पृथग्भूतः सर्पोऽस्ति | तथाऽन्योन्यं न पृथक्‌ 
प्राणादिवस्तु | कल्पितत्वादेव | न हि सर्पधारादयो विकल्पा वस्तुसन्तोऽ- 
न्योन्यं पृथक्त्वेन सन्तीत्यभ्युपगम्यते केनचित्‌, यथा लोके ऽश्वान्महिषः 
पृथण्विद्यत एवेत्यभ्युपगम्यते | कल्पितानां पृथग्वस्तुस्वरूपाभावात्‌ 
पृथक्त्वधर्मिप्रतियोगिभावानुपपत्तेः, अत एवासत््वात्‌ नापृथग्विद्यतेऽन्योन्यं 
परेण वाऽऽत्मना किचिदपि | न ह्यनिरूपितरूपस्य सर्पादिविकल्पस्य 
परस्परमपृथक्त्वं शक्यशङ्कम्‌ | यथा द्रव्यगुणादीनां लोके | न च वस्तुसत्या 
रज्वा सर्पादीनामपृथक्त्वम्‌ | सदसतोः संबन्धानिरूपणादेव | यदपि 
'एतैरेषोऽपृथग्भावैः पृथगेवेति लक्षितः" (२-३०) इत्यत्र भावानामात्मनाऽ- 
पृथक्त्वमभ्युपगतमिव, तदप्यात्मन एवैकस्याद्वितीयस्य सत्वावधारणार्थ 
न तु विद्यमानानां भावानां तेनापृथक्त्वप्रतिपादनार्थमित्यविरोधः | तदेवं 
परमार्थतत्त्वं प्राणादिविकल्पैः सर्वदाऽ ऽ संस्पृष्टस्वभावमेव | विकल्पाश्च 
स्वेन रूपेणात्यन्तदुर्निरूपरूपा इत्यतः स्वतः परतो वाऽशिवहेतुत्वा- 
भावादटद्रयतैव शिवेत्यभिप्रायः | | 


भेदवादविकल्पानामपरीक्षणे हेतुः-- 


यद्यपि द्वैतिनः केचिद्धावानामन्योन्यं भिन्नत्वं प्रत्यक्षादिसिद्धं 
स्वीकृत्य तेषु परस्परं धमिप्रतियोगितां परस्परातिरक्तितां परस्परपृथक्त्व- 
मपृथक्त्वं चेति धर्मविशेषतारतम्यं कल्पयन्ति, केचिच्च वस्तुस्वरूपमेव 
भेदमाहुः तथापि न तेषां वादविकल्पानां परीक्षणेन परिहारेण वा नः 
किचित्मयोजनमस्ति | अनात्मत्वेनाभिमतस्य भावजातस्य सर्वस्यापि 

विकल्पत्वाविशेषात्‌ परस्परं परेण वाऽऽत्मना संबन्धानुपपतेः सुस्थत्वात्‌ | 
रज्नुसर्पादिविकल्पानां परस्परं रज्वा वा वास्तविकसंबन्धानुपपत्तिवत्‌ | 
न चाध्यारोपितेन सर्पदिविकल्पसंबन्धकृ तगुणेन दोषेण वा संसर्गोऽस्ति 
रज्वादेः | एवमध्यारोपितप्राणादिसंसारसंबन्धकृ ताशिवसंसर्गाभावोऽप्य- 
द्रयात्मनीति परमार्थात्पततत्वविदो ब्राह्यणा विदुः | "एतद्र तदक्षरं गामि 
ब्राह्मणा अभिवदन्त्यस्थूलमनणु' (बु. ३-८-८) इत्यादिश्रुतेः | | ३४ || 


समाहितचि्तर्वेदान्तार्थतत्पर्वेद्यमिदं तत्त्वम्‌ 


वीतरागभयक्रोधैर्मुनिभिर्वेदपारगैः | 
निर्विकल्पो ह्ययं दष्टः प्रपञ्चोपशमोऽद्रयः | | ३५ || 


( भाष्यम्‌) 
१२०. तदेतत्‌ सम्यग्दर्शनं स्तूयते- 


१२१. विगतरागभयक्रोधादिसर्वदोषैः सर्वदा मुनिभिः मननशीलैः 
विवेकिभिः वेदपारगैः अवगतवेदान्तार्थतत्त्वैः" ज्ञानिभिः निर्विकल्पः 
सर्वविकल्पशन्यः अयम्‌ आत्मा दृष्टः उपलब्धः वेदान्तार्थतत्पंरे | प्रपञ्चोपशमः | 
प्रपञ्चः द्वैतभेदविस्तारः | तस्य उपशमः अभावः यस्मिन्‌ स आत्मा 
प्रपञ्चोपशमः | अत एव अद्वयः } विगतदोषैरेव पण्डितैः वेदान्तार्थतत्परैः 
संन्यासिभिः अयमात्मा द्रष्टं शक्य, नान्यैः रागादिकलुषितचेतोभिः 
स्वपक्षपातिदर्निः, ताकि कादिभिः इत्यभिप्रायः | | 


१.* अवगतवेदार्थतत्तवैः' इति पाठान्तरम्‌| 

अदेतात्सज्ञानाधिकारिण- - 
(विवृतिः) 


तदेतत्‌ सम्यग्दर्शनं स्तूयते | यद्यपीदमित्थं परमार्थतत्त्वं नित्य- 
निरस्तविश्वाशिवं सर्वस्याऽऽत्मभूतम्‌ अद्वयं च | तथापि नैतत्‌ सर्वेषां 
ज्ञानगोचरं भवेत्‌ | दैतवासनावासितदु्धियां पिथ्यान्ञानकल्पितस्य 
प्राणादिभावजातस्य स्वचित्तादूरीकरणे सामर्थ्ययोगात्‌ | तेषां ह्यनादिकाल- 
प्रवृत्ता बाह्यविषयसत्यत्वबुद्धिः | तत्रेदमहं मम वेत्यनात्मन्यहं ममेति 
बुद्धया तदुपचयरक्षणादौ रागः, तत्मतिकूलत्वेनाभिमतेभ्यस्तदुच्छेद- 
भावनातो भयम्‌ | स्वानिष्टो पनिपातहेतुत्वे नाभिमतेषु द्वेषः, 
स्वेष्टसंपादनहेतुत्वेनाभिमतेषु च तृष्णा | तस्याः कामरूपेण परिणतायाः 
प्रतिघाते क्रोधः - इत्यादिभिरनन्तभेदैदेषिरनर्थकारिभिः परीतं येषां 
चित्तं न ते निर्विकल्पमेनमात्मानं द्रष्टं प्रभवन्ति | वीतरागादिसर्वचित्तदोरषैरेव 
तु सर्वदा मुनिभिस्तत्वमननशीलैविवेकिभिर्वेदपारगैसवगतवेदान्तार्थ- 
तत्त्वज्ञानिभेरेवायं निर्विकल्पः प्राणादिसर्वविकल्पशून्य आत्मा दृष्टः 
स्वात्मत्वेनोपलब्धो धवति प्रपञ्चोपशमः | प्रपञ्चो द्रैतविकल्पविस्तार- 
स्तस्योपशमोऽत्यन्ताभाव्रो यस्मिन्‌ स आत्मा प्रपञ्चोपशमोऽत एवाऽद्वयो 
नित्यादरैतस्वरूपस्तुरीयः | विगतदोषैरेव पण्डितेर्वदान्तार्थतत्पंरै सन्यासिभिः 
परमात्मा द्रष्टं शक्यौ नान्यै रागादिकलुषितयचेतौभिः 
स्वपक्षपातिदश्नैस्तारकिंकादिभिरित्यभिप्रायः | ' वेदान्तविज्ञान- 
सुनिश्चितार्थाः संन्यासयोगाद्यतयः शुद्धसत्त्वाः' (मुं. ३-२-६), ' नाविरतो 
दुश्चसितात्नाशान्तो नासमाहितः | नाशान्तमानसो वापि प्रज्ञानेनैनमाप्रुयात्‌' 
(का.१-२-२४), (नैषा तर्केण मतिरापनेया! (का. १-२-९), 
"वीतरागभयक्रोधा मन्मया मामुपाश्रिताः | बहवो ज्ञानतपसा पूता 
मद्धावमागता' (गी. ४-१०) , "यतन्तो योगिनश्चैनं पश्यन्त्यात्मन्य- 

वस्थितम्‌ | यतन्तोऽप्यकृ तात्मनो नैनं पशयन्त्यचेतसः' (गी. १५-१९) 
- इत्यादिश्ुतिस्मृतिभ्यः | | ३५ || 


विद्रत्संन्यासिव्यबहारः 


तस्मादेवं विदित्वैनमद्वैते योजयेत्‌ स्मृतिम्‌ | 
अद्वैतं समनुप्राप्य जडवल्लोक माचरेत्‌ || ३६ || 


( भाष्यम्‌) 
१२२. यस्मात्‌ सर्वानर्थोपशमरूपत्वात्‌ अद्यं शिवम्‌ अभयम्‌- 


१२३. अतः एवं विदित्वा एनम्‌ अदरैते स्मृतिं योजयेत्‌ | उद्वैतावगमायैव 
स्मृतिं कुर्यात्‌ इत्यर्थः | तच्च अद्वैतम्‌ (समनुप्राप्य) अवगम्य ' अहमस्मि परं 
ब्रह्य ' इति विदित्वा अशनायाद्यतीतं साक्षादपरोक्षात्‌ अजम्‌ आत्मानं 
सर्वलोकव्यवहारातीतम्‌, जडवत्‌ लोकम्‌ आचरेत्‌ | अप्रख्यापयन्‌ आत्मानम्‌ 
अहम्‌ एवं विधः (इति ?) इत्यभिप्रायः | | 


अदटैतात्मवेदने तत्स्मतिसन्ताननिष्टाफलम्‌-- 
(विवृतिः) 


यस्मादेवं स्वद्वेतानर्थप्रशमरूपत्वादद्यं शिवमभयमात्मतत्त्वम्‌ 
तस्मादेनमात्मानमेवं विदित्वा अद्वैते स्मृतिं योजयेत्‌ | अद्वैतावगमायैव 
स्मृतिं कुर्यादित्यर्थः | अथवा एतस्य वेदनेनाद्रैतात्मस्मृतियोजननिष्ठा 
संपादयेदित्यर्थः | न तु विदित्वाऽदैते स्मृतिं योजयेत्‌ इति विधिः शद्ुन्यः | 
वेदने ऽर्थप्राप्तत्वात्‌ स्मृतेः | ' अयमात्मा ब्रह्म' (मं. २), "प्रपञ्चोपशमं 
शान्तं शिवमद्वैतं चतुर्थं मन्यन्ते स आत्मा' (मं. ७) इत्येवमाद्यात्म- 
प्रतिपादनपरभिः श्रुतिभिख्ैतात्मवेदन उत्पादिते तद्विपरीतासद्टैतबुद्धिसवश्यं 

निवर्त्यते | तस्यां च निवर्तितायां रागभयादिदोषानुपपन्त्ैतस्मृत्यनुपपत्तिः | 
पारिशेष्याददरैतस्मृतिरेव भवति | तस्मान्नात्मवेदने सति पुनरपि तत्स्मृतिर्वि- 
धातव्या | स्वयंग्राप्तत्वात्‌ | न चाद्वैतात्मबेदनव्यतिरेकेण कर्तव्यान्तरं 
परिशिष्यते, यदर्थं स्मृतिकर्तव्यताविधिराकाटक्ष्येत | क्रियाकारकफल- 
शन्यरूपत्वादद्रैतात्मनस्तज्ज्ञानस्य सर्वव्यापारोपशमहेतुत्वात्‌ | | 


शाब्दज्ञानात्परस्तादपि साधनान्तरपेक्ास्तीति वादविकल्पाः-- 


शास्त्रादैतात्मानमवगम्य तदवगतिदाठर्यार्थं स्मृतिसन्ततिः 
कर्तव्यतया विधीयत इति चेत्‌ | न | अर्थप्राघ्तत्वात्‌ तस्याः | 
सदैतात्पविषयकमिथ्याज्ञानमनिवर्त्य हि नाद्ैतात्मावगति्भवित्‌ | 
तन्मात्रव्यवधानत्वात्तस्याः | तन्निवृत्तौ च न तज्जनिता द्ैतस्मृतयोऽनुवर्तन्ते | 
अनुवर्तमाना अपि सम्यग््ञाननाधिता एवानुवर्तन्त इत्यवोचाम | न च 
तदननुवृत्ताबवगत्यदाढर्यशङ्धूा समस्ति | न च वाक्यश्रवणमात्रेण 
द्‌ढावगतिर्नं जायत एव | वाक्यस्य तत्परस्य तदवगत्यनुत्पाद- 
कत्वेऽप्रामाण्यप्रसङात्‌ | न च वाक्येन परोक्षज्ञानमेव जायत इति सम्यक्‌ | 
दशमवाक्यस्यापरोक्षस्लानननकत्वदर्शनात्‌ | न च श्रवणमात्रेणावगत्युत्पत्तौ 
मनननिदिध्यासनोपदेशस्य शमदमब्रह्मचर्ययञ्चादिसाधनविधानस्य 
चानर्थक्यप्रसङ | तयोरप्यवगत्यर्थत्वात्‌ | यज्ञादीनां हि चित्तशुद्धयर्थत्वात्‌ 
परंपरया ज्ञानार्थकत्वम्‌ शमदमादीनां च भावनापरिपाकद्वार तदर्थत्वमिति 
न तेषामानर्थक्यं भवेत्‌ | | 


शाब्दज्ञानजन्म साधनान्तरानपेक्षमिति मतपरीक्षा-- 


स्यादेतत्‌ | शब्दमात्रात्‌ प्रतिपत्तेरुत्पततेः साधनविशेषेभ्यः प्रागपि 
वाक्यस्य निदंषिस्य स्वविषयप्रतिपादकत्वोपपत्तेश्च न शाब्दज्ञानार्थाः 
साधनविशेषा इति | तदसत्‌ । असंस्कृतमनसो निर्दषादपि वाक्यमात्राद- 

प्रतिबन्धेन ज्ञानोत्पत्यनुपपत्तेः | वाक्यसौष्ठवादेव सर्वेषा ज्ञानोत्पत्त्यङ्खीकार 
वाक्यार्थे विप्रतिपत्यनवकाशप्रसद्धाच्च | न च ज्ञानसामग्रीनिर्दुष्टत्व- 
मात्रेणाशुद्धचित्तस्यापि जानोत्पत्तिर्नियता | अतिसृक्ष्मसुलोचनोपयोगेना- 
प्यन्धस्याशिक्षितलिखितवाचनस्य च पुरुषस्यासामर्थ्यतादवस्थ्यदर्शनात्‌ | 
तस्मादधिकारिण्येव प्रमितिजनको वेद इति न साधनान्तरानर्थक्यं वाक्यज्ञाने 
जनयितव्ये | यस्य च सकृ द्वाक्यश्रवणादेव नावगतिर्जायते तस्य 
मन्दाधिकारिणः संशयादिग्रतिबन्धापनयनेन पदार्थविवेकाय मननाद्यपेक्ष- 
त्वेऽपि न वाक्यादबगत्यनुत्पत्तिवादस्वीकासरसङ्ः | | 


तस्मादेवं विदित्वैनमद्वैते स्मृतिं योजयेत्‌ इत्यद्रैतावगमायैव 
संन्यासशमदमोपरतितितिक्षासमाधानाद्यनुष्ठाने यत्नः करणीयतयात्रोप- 
दिश्यत इत्यवधेयम्‌ || 


ज्ञानिनो नित्यनिरहभावः-- 


तच्चद्वैतमवगम्य अहमस्मि परं ब्रह्याद्वितीयमिति विदित्वाशनायापि- 
पासाशोकमोहजरामरणातीतं साक्षादपरोक्षादजमात्मानं सर्वलोकनव्यवहारा- 
तीतम्‌, जडवल्लोकमाचरेत्‌ | अप्रख्यापयत्नात्मानम्‌ अहमेवंविध इति 
ज्ञानाध्ययनधार्मिकत्वादिभिसदर्शयन्‌ दम्भदर्पादिरहितो भवेदित्यर्थः | 
' तस्माद्राह्यणः पाण्डित्यं निर्विद्य बाल्येन तिष्ठासेत्‌" (ब्‌. ३-५-१९) 
इत्यादिश्रुतेः | ' गृढधमभ्रितो विद्वानज्ञातचसितं चरेत्‌ | अन्धवज्जडवच्चापि 
मूक वच्च महीं चरेत्‌ |' (?) इति स्मृतेश्च | | ३६ || 


निस्तुतिरनिरनमस्काये निश्स्वधाकार'एव च | 
चलाचलनिके तश्च यतिर्यादृच्छिको भवेत्‌ | | ३७ || 

( भाष्यम्‌) 
१२४. कया चर्यया लोकम्‌ आचरेत्‌ ईति ? आह- 


१२५. स्तुतिनमस्कारादिसर्वकर्मविवजितः, त्यक्तसर्वनाद्यैषणः 
प्रतिपन्नपरमहंसपाखिवराज्यः इत्यभिप्रायः | "एतं वै तमात्मानं विदित्वा" (ब. ३- 
५-१) इत्यादिश्रुतेः | ' तद्ुद्धयस्तदात्मानस्तचष्ठास्तत्परायणाः' ( गी. ५- १७) 
इत्यादिस्मृतेश्च | चलं शरीरम्‌ | प्रतिक्षणम्‌ अन्यथाभावात्‌ | अचलम्‌ 
आत्मतत्त्वम्‌ | यदा कदाचित्‌ भोजनादिव्यवहारनिमित्तम्‌ आकाशवत्‌ अचलं 
स्वरूपम्‌ आत्मतत्त्वम्‌ आत्मनः निकेतम्‌ आश्रयम्‌ आत्मस्थितं विस्मृत्य ' अहम्‌! 
इति मन्यते यदा तदा चलो देहः निकेतः यस्य सोऽयम्‌ ( चलनिकेतः) | एवं 
चलाचलनिकेतो विद्वान्‌ | न पुनर्बाह्यविषयाश्रयः | स च यादृच्छिको भवेत्‌ | 
यदुच्छाप्राप्तकौपीनाच्छादनग्रासमात्रदेहस्थितिः इत्यर्थः || 


विदुषः परमहंसपास्व्राज्यं नान्तरीयकम्‌-- 
(विवृतिः) 


कया चर्यया लोकमाचरेदिति ? आह | निस्तुतिः स्तुतिरहितः, 
निर्नमस्कारो नमस्काररहितः | स्तुतिनमस्कारौ देवर्षिप्रीत्यर्थकर्मणा- 
मुपलक्षणार्थौ | निःस्वधाकार एव च | सर्वविधपितृकर्मरहित इत्यर्थः | 
स्वधाकारग्रहणस्य प्रदर्शनार्थत्वात्‌ लोकत्रयापेक्षया कर्तव्यसर्वकर्म- 
वर्जितस्त्यक्तसर्वबाह्यैषणः प्रतिपन्नपरमहंसपाख्राज्य इत्यभिप्रायः | “ एतं 
वै तमात्मानं विदित्वा ब्राह्यणाः पुत्रैषणायाश्च वित्तैषणायाश्च लोकेषणायाश्च 
व्युत्थायाथ भिक्षाचर्यं चरन्ति" (बृ. २-५-१९) इति श्रुतैः | ' तद्ुद्धयस्तदा- 
त्मानस्तचिष्ठास्तत्परायणाः" (गी. ५- १९७) , ' निराशिषमनारम्भं निर्नमस्कार- 
मस्तुतिम्‌ | निर्मुक्तं बन्धनैः सर्वैस्तं देवा ब्राह्मणं विदुः |' (मो.ध. २५५- 
२४) इत्यादिस्मतिभ्यश्च | चलाचलनिके तश्च | चलं शरीरं प्रतिक्षण- 

मन्यथाभावात्‌ | अचलम्‌ आत्मतत्त्वम्‌ | कूटस्थरूपत्वात्‌ | यदा कदाचिद्‌ 
भोजनादिव्यवहारनिमित्तम्‌ आकाशवदचलं स्वरूपमात्मतत््वमात्मनो 
निकेतमाश्रयमात्मस्थितिं विस्मृत्य देहमात्रम्‌ अहमिति मन्यते तदा चलो 
देहो निकेतो यस्य सोऽयं चलनिकेतः | स्वभावतस्त्वचलनिकेत आत्मन्येव 
स्थितः | इत्येवं चलाचलनिकेतो विद्वान्‌ न पुनर्बाह्यविषयाश्रयः | 
' अनग्निरनिकेतः स्यात्‌" (आ.ध. २-२-१८) इत्यादिस्मृतेः | स च 
यादूच्छिको भवेत्‌ | यदृच्छाप्राप्तकोपीनाच्छादनग्रासमात्रदेहस्थितिसियर्थः | 
'कौपीनाच्छादनार्थं वासो बिभृयात्‌' (गौ. २-१८) 'प्रहीणमेके निर्णिज्य' 
(गौ.ध. ३-१८) “यद्च्छालाभसंतुष्टः' (गी. ४-२२) इत्यादिस्मृतिभ्यः | 
'निस्तुतिर्नरनमस्कार पस्त्यज्य शुभाशुभे ] अरण्ये विचरैकाकी येनकेन- 
चिदाशितः" (मो.ध. २४२-८) इति स्मृत्यर्थोऽतरानुसंधेयः | | 


अत्रादरैतात्मवेदिनः सर्वक्रियाकारकफलशून्यात्मवेदन- 
बलादेवार्थसिद्धं परमहंसपास्वराज्यमुक्तम्‌ | "एतद्ध स्म वै तप्ूर्वे विदरांसः 
प्रजां न कामयन्ते किं प्रजया करिष्यामो येषां नोऽयमात्माऽयं लोकः' 
(बृ. ४-४-२२) इत्यादिन्यायोपवृंहितश्रुत्युपदिष्टम्‌ | विविदिषूणां त्विदमेव 
पाख््राज्यं सर्वकर्मतत्साधनसंन्यासरूपमद्रैतात्मज्ञानाङतयोपदिषटं भवति 
'एतमेवाऽ ऽत्मानं लोकमिच्छन्तः प्रत्रनन्ति' (बृ. ४-४-२२) इत्यादिश्रुते- 
सह्यम्‌ | | ३७ | | 


तत््वमाध्यात्मिक दृष्ट्वा तत्त्वं दृष्ट्वा तु बाह्यतः | 
तत्त्वीभूतस्तदारामस्तत््वादप्रच्युतो भवेत्‌ | | ३८ | | 
( भाष्यम्‌) 


१२६. बाह्यं पृथिव्यादिततत्वम्‌, आध्यात्मिकं च देहादिलक्षणं 
रज्नुसर्पादिवत्‌ स्वप्रमायादिवच्च असत्‌ | वाचारम्भणं विकारो नामधेयम्‌" (छा. 

६-१-४) इत्यादिश्रुतेः | आत्मा च सबाह्याभ्यन्तरः, ह्यजः, अपूर्वः, अनन्तरः, 
अबाह्यः, कृत्स्नः, तथा आकाशवत्‌ सर्वगतः, सूक्ष्मः, अचलः, निर्गुणः, निष्कलः, 
निष्क्रियः | ' तत्सत्यं स आत्मा तत्त्वमसि" (छां. ६-८-१६) इति श्रुतेः | इति 
एवं तत्त्वं दृष्टवा | तत्त्वीभूतः | तदारामः न बाह्यरमणः | यथा अतत्त्वदर्शी कश्चित्‌ 
चित्तम्‌ आत्मत्वेन प्रतिपन्नः चित्तचलनम्‌ अनु चलितम्‌ आत्मानं मन्यमानः तत्त्वात्‌ 
चलितं देहादिभूतम्‌ आत्मानं कदाचित्‌ मन्यते ' प्रच्युतोऽहम्‌ आत्मतत्त्वात्‌ 
इदानीम्‌" इति | समाहिते तु मनसि कदाचित्‌ तत््वभूतं प्रसन्नात्मान ` मन्यते 
"इदानीम्‌ अस्मि तत्त्वीभूतः' इति, न तथा आत्मविद्धवेत्‌ | आत्मनः एकरूपत्वात्‌, 
स्वरूपग्रच्यवनासंभवाच | ' सदैव ब्रह्मास्मि" इति अप्रच्युतो भवेत्‌ तत्त्वात्‌ | 
सदा अप्रच्युतात्मतत्त्वदर्शनो भवेत्‌ इत्यभिप्रायः | * शुनि चैव श्वपाके च' (गी. 
५-१८), ' समं सर्वेषु भूतेषु" (गी. १३-२७) इत्यादिस्मृतेः | | 


ततत्वनिष्ठासपादनप्रकारः-- 
( विवृतिः) 


' तस्मादेवं विदित्वैनमद्रैते योजयेत्‌ स्मृतिम्‌' इत्यद्रैतात्मवेदनेन 
तत्स्मृतिसंताननिष्ठा संपादयितव्येत्युक्तम्‌ | तत्रेदमाशद्ु्यते | आत्मवेदनमेव 
तावन्न संभवति, कुतस्तन्िष्ठाप्रत्याशा ? कथं कृत्वा ? न हि मनसो 
विषयाकारलाभं विना जानं भवेत्‌ | न चाऽऽत्माकारवृत्तिलाभः समस्ति | 
आत्मन आकारस्यैवाभावात्‌ | न च ज्ञानजनिमन्तरेण विषयप्रत्ययसंतान- 
करणाभिनिवेशरूपा ज्ञाननिष्ठा भवेत्‌ | तत्र क थमदवेते योजयेत्‌ स्मृतिमिति? 


अत्रोच्यते | नात्माकारवृत्तिलाभोऽत्र वेदनम्‌ | न हि स्वय॑प्रसिद्ध- 
स्याऽऽत्मनस्तद्विषयवृत्तिसंपादनेन वेदनमपेक्ष्यते | अत्यन्तप्रसिद्धोऽव्यव- 
हितो जिज्ञासोः साक्षात्स्वरूपभूतोऽप्यात्माऽविद्याकल्पितनामरूपविशेषाप- 


१. ' तत्त्वीभूतं प्रसन्नम्‌ आत्मानम्‌! इति पाठान्तरम्‌ | 

हतवुद्धीनामज्ञात इव दैतभावव्यवहित इव स्वस्मादन्य इव च प्रतिभातीत्यतो 
दैतभावसत्यत्वबुद्धिरेव निवर्तयितव्या न त्वात्मवेदने यत्नः कर्तव्यः | 
तस्मात्‌ तत््वमाध्यात्मिकं दृष्टवा | आध्यात्मिकं देहप्राणेद्धियमनआदिलक्षणं 
रजुसर्पदिवत्‌ स्वप्रमायादिवच्चासत्‌, आत्मैव तेषां तत्त्वम्‌ इति दृष्टवा | 
तथा तत्तवं दृष्टवा च बाह्यतः | बाह्यं च पृथिव्यादिलक्षणं तथेव वितथं 
मानस्यासत्त्वे मेयस्य सतत्वायोगात्‌ इत्यनात्मानं सर्वमनृतत्वेन निश्चित्य 
' वाचारम्भणं विकारो नामधेयम्‌" (छं. ६-१९-१) इति श्रुतेः | एवं 
बाह्याध्यात्मिक भावानां वैतथ्यरूपं दृष्टवा | आत्मैव च तेषां तत्तवं 
सबाह्याभ्यन्तरो ह्यनो ऽपूर्बों ऽनन्तरो ऽ बाह्य कृ त्स्नः प्रज्ञानघन 
एवाऽऽकशवत्सर्वगतः सूृक्ष्मोऽचलो निर्गुणो निष्कलो निष्क्रियः इति 
' तत्सत्यं स आत्मा तत्वमसि" इत्यादिश्रुतेस्त्यिवं तत्त्वं दृष्टवा | 
बाह्याध्यात्मिकानां भावानां सर्वथा वैतथ्यात्‌ तदास्पदीभूतस्य चाऽऽत्मनो 
नित्यसत्यत्वात्‌ स एव सर्वस्य तत्वमिति दृष्टवेत्यभिप्रायः | नासतो 
विद्यते भावो नाभावो विद्यते सतः' (गी. २-१६) इति भगवद्रचनात्‌ | 
एवं दैतवैतथ्यद्शनेनानात्मन्यात्मवुद्धि निवर्त्य तत्त्वीभूत आत्मन्येवा- 
वस्थितस्तदाराम आत्मारामो न बाह्यसमणः ' अथात आत्मादेश एव 
आत्मैवाधस्तादात्मोपरिष्टादात्मा पश्चादात्मा पुरस्तादात्मा दक्षिणत 
आत्मोत्तरत आत्मैवेदं सर्वमिति स वा एष एवं पश्यन्नेवं मन्वान एवं 
विजानन्नात्मरतिरात्मक्रोड आत्ममिथुन आत्मानन्द स स्वराड्‌ भवति' 
(छां.७-२५-२) इति श्रुतेः | तत्त्वादप्रच्युतो भवेत्‌ | अप्रच्युतात्मज्ञाननिष्ठां 
प्राप्ुयादित्यर्थः || 


तत्त्वादप्रच्युतिः समाधिवशादिति न सम्यक्‌-- 


यथाऽतत्त्वदशी कश्चिद्धावनासंचयसंपादितसमाधिलभ्यं मोक्षमा- 
तिष्ठमानानां वादिनां भुनमवलम्ब्य चित्तमात्मत्वेन प्रतिपन्नश्चित्तचलनमनु 

चलितमात्मानं मन्यमानस्तत्वाच्चलितं देहादिभूतमात्मानं कदाचिन्मन्यते 
प्रच्युतोऽहमात्मतत््वादिदानीमिति | समाहिते तु मनसि कदाचित्ततत्वभूतं 
प्रसन्नात्मानं मन्यते "इदानीमस्मि तत्त्वीभूत' इति | न तथाऽ ऽत्पविद्धवेत्‌| 
ते हि वादिनो ब्रुवते | यदायं साधको वेदान्तवाक्यादहं ब्रह्मास्मीति तत्तवं 
पश्यति तदा तदनुसंधानात्‌ क्रमेण दवैतरूपाणि त्यक्त्वा सर्वसंसारतद्धेतु- 
विनिर्मुक्तमद्रयतत््वं समाधौ वीक्षमाणस्तदेव भवति | मनश्च स्व्ितमदैत- 
रूपतामापाद्य दग्धेन्धनवहिवत्‌ स्वयमपि तस्मिन्नात्मतत्त्वे प्रलीयते 
'मनसेवानुद्रष्टव्यं नेह नानास्ति किचन" (बृ. ४-४-१९), 'एकधेवानु- 
द्रष्टव्यमेतदप्रमयं ध्रुवम्‌" (बृ. ४-४-२०) इत्यादिश्रुतेरिति | तदेतद- 
पेशलम्‌ | शब्दादेव प्रमाणान्मनसाऽनुद्ृष्टस्य पुनर्दर्शनार्थ 
ध्यानादिग्रयत्नान्तरानुपपत्तेः | यदि तु शब्दात्नैवाऽऽत्मवस्तु साक्षाद्‌ बोध्यते 
तर्प्रामाण्यमेव त्रुतेः प्राप्रोति | स्वार्थस्याऽप्रतिपादनात्‌ | किं च यदि 
ध्यानाद्यायत्त आत्मभावस्तर्हिं तादृशध्यानादिसंस्कृ तचित्तस्य नाशे 
ध्यानानर्थक्यप्रसङ्? | अथ मुक्तावप्यनुवर्तत एव तच्ित्तम्‌, न 
तहद्वितभावसिद्धिः | ननु चित्तं दैतमदैतरूपतामापाद्यैव विनश्यतीति 
नोक्तदोषः | न तहद्धितभावो नित्यो भवेद्धावनाजन्यत्वात्‌ | जनिमतश्च 
नाशावश्यं भावात्‌ | इत्येवमाद्यनुपपत्ति प्रदर्श्य दोषान्तरमप्युक्तमस्मिन्‌ 
पक्षे वार्तिक कारैः | ' संसार्यस्मीति चेद्‌ ध्वस्ता कोटिकल्पोपवुंहिता | 
स्वल्पीयोऽभ्यासजा स्थास्न्वी भावनेत्यत्र का प्रमा | तस्मान्न साध्विदं 
सर्वं भावनासंचयार्थिभिः | ध्यानादि यदुपन्यस्तं निःशेषानर्थमुक्तये | |' 
(बृ. ४-४-७५७८, ७७९) इति || 


तस्मात्रैवमात्मविद्‌ भवेत्‌ | आत्मन एकरूपत्वात्‌, स्वरूपप्रच्यवना- 
सम्भवाच्च | न द्येकरूपस्य कूरस्थस्याऽऽत्मनः समाध्याद्यवस्थानिबद्धः 
स्वरूपलाभस्चित्तविक्षेपनिबद्धं च स्वरूपात्‌ प्रच्यवनमिति भवेत्‌ | 
तस्मात्तत्वादप्रच्युतो भवेदिति सदैव ब्रह्यास्मीत्यप्रच्युतो भवेत्‌ तत्त्वात्‌, 

अप्रच्युतात्मतत्तवदर्शनो भवेदित्येवाभिप्रायः | “शुनि चैव श्वपाके च 
पण्डिताः समदर्शिनः |" (गी. ५-१८), ' समं सर्वेषु भूतेषु तिष्ठन्तं 
परमेश्वरम्‌ | विनश्यत्स्वविनश्यन्तं यः पश्यति स पश्यति | |' (गी. 
१२-२७) इत्याद्यात्मैकरूपत्वस्वरूपाप्रच्युतिदर्शनोपदेशस्मृतेः || 


जञाने सत्यपि न द्रैतनिवृत्तिरिति मतमपि न सम्यक्‌-- 


अत्रैके वर्णयन्ति | कर्तृत्वभोक्तृत्वदोषसंयोगाध्यासप्रवाहोपादान- 
स्याज्ञानस्य निवृत्तिरेव निश्रेयसं न तु द्वैतस्य निवृत्तिरपि | न हि 
पृथिव्यादिप्रपञ्चः कर्तृत्वाध्यासनिवृत्तिमात्रान्निवत्ति | दवैतदर्शनं तु ज्ञानिनो 
न संभवति | सत्स्वपि हि पृथिव्यादिष्वन्तशकरणाध्यासनिवृत्तौ प्रमातृत्वा- 
भावादात्मचैतन्यस्य स्वतो विषयोपरागाभावात्‌ दवैतदर्शनं न प्राप्रोति । 
अनिन्रियस्येव रूपादिदर्शनमिति | तदसत्‌ | अध्यासोपादानस्याज्ञानस्य 
स्वाभ्यूहमात्रोपस्थापितत्वात्तन्निवृ्तिप्रत्याशाया दूरतो ऽपास्तत्वात्‌ | 
असत्यपि प्रमातृत्वे प्रमेयसद्धावे प्रमाणाभावाच्च | नन्वेकस्य जीवस्य 
प्रमातृत्वनिवृत्तिमात्रेण न पृथिव्यादिप्रपज्चो निवर्तितुमर्हति । तन्न | 
मिथ्याज्ञानकल्पितं मुक्त्वान्यस्य प्रपञ्चस्याभावान्मायामात्रस्य द्वैतस्य 
वास्तविकप्रवृत्तिनिवृत्योरनाकाङक्षणीयत्वात्‌ | तदुक्तं पूर्वमेव "प्रपञ्चो 
यदि विद्येत निवर्तेत न संशयः" (१-१६) इत्यत्र | न च विद्यमानस्य 
प्रपञ्चस्यादर्शनं निष्परपञ्चात्सदर्शनं भवेत्‌ | प्रपञ्चोपशमं शान्तं 
शिवमद्रैतमात्मतत्त्वमिति श्रुत्यर्थश्च कदर्थितः स्यादस्मिन्‌ सांख्याद्यविरिष्ट 
वादे इति स्फुटमेवेत्यलमतिप्रपञ्चेन | | 


अथान्यन्मतम्‌ | तत्त्वज्ञानमेव स्वकारणेभ्यो जायमानं श्रुत्यवगता- 
र्धकर्मावस्थानप्रतिबन्धात्तदपेक्षितद्ैतप्रतिभासनिवर्तनपाटवशून्यमितरकर्म- 
विद्यारागादेर्निवर्तकं चोत्पद्यते | न च ब्रह्मात्मानुभवद्वैतदर्शनयोर्नियत- 
साहित्यमस्ति ज्ञानिनः | कदाचिदसंप्रज्ञातात्मैकत्वदर्शनं कदाचिदारब्ध- 

कर्मपिस्थापितदोषनिमित्तदरैतदर्शनं चेति तद्वयभिचारात्‌ | ननु नास्त्येव 
सशरीरस्यापरोक्षदर्शनम्‌ | न | आरम्भककर्मव्यतिरिक्तपूर्वोत्तरकर्म- 
विनाशनिपित्तदर्शनाभ्युपगमात्‌ | न चापरोक्षदर्शनमन्तरेण कृत्स्नकर्म- 
विनाशः | प्रारब्धकर्मवत्च तत्त्वदर्शनं सशरीरस्यैव संभवति | व्यासादीनां 
च सशरीराणामेवापरोक्ष्ञानं श्रूयते | तस्मात्तत्वद्थिनोऽपि दवैतदर्शनाभास 
उपपद्यत इति | तच्च न | कदाचिदट्ैतदर्शनं कदाचि्नेत्यङ्धीकारि 
सत्यात्मनोऽद्वितीयत्वस्वभावात्‌ प्रच्युतिप्रसङ्ात्‌ | न च सशरीरस्य सतः, 
सति प्रमात्वे दवैतदर्नि चाऽशक्यनिवारणेऽदरैतदर्शनमपि तद्विपरीतं भवतीति 
शक्यं कल्पयितुम्‌ | न च सशरीराणामेव व्यासादीनामपरोक्षज्ञानश्रवणात्त- 
दन्यथाऽनुपपत््यैवैवं कल्प्यत इति युक्तम्‌ | न हि श्रुत्याऽपि शक्यते 
विरुद्धोऽर्थः प्रत्याययितुं सद्रैतदर्शनस्तत््वदर्शनश्च कश्चिद्युगपदिति | ननु 
सशरीरत्वं दैतदर्थनं च मिथ्याज्ञानकृतमेव | तत््वद्शिनस्तु मिथ्याज्ञानं 
नास्त्येवेति प्रतिभासमानस्यापि द्वैतस्य मिथ्यात्वाबगमेनैवाद्वैतदर्शनं 
सेत्स्यतीति चेत्‌ | चिरं जीवतु भवान्‌ तेनैव द्वैतमिथ्यात्वावगमेन 
तद्विकल्पास्पदीभूतात्मनोऽद्वितीयत्वं सिद्धमिति प्रमातृत्वाद्यध्यासनिवृत्ति- 
व्यतिर्क्तिमज्ञाननिवृत्ति तन्निवृत्तौ सत्यामपि दैतदर्शनादर्शनाभ्यां नैकरूपतां 
चाऽऽत्मनो मा काङ्क्षीस्त्यितावद्वयं ब्रूम इत्यलं पल्लवितेन || 


ज्ञानिनोऽप्यद्रैतस्मुतिसंततिकरणावश्यक तावादिमतमपि न सम्यक्‌-- 


अत्र केचिच्छलोकमिममन्यथैवाऽऽत्मवेदनानन्तरमप्यदैतस्मृति- 
सन्ततिकरणावश्यकतापरत्वेन व्याचचक्षिरे | कथम्‌ ? यद्यपि वेदान्त- 
वाक्यादविद्यापनोदि ज्ञानं जायत एव तथाप्यनाद्यविद्यायाः प्राबल्यात्तत्तया 
बाद्यते | अविद्या हि द्विविधा नैसर्गिक्यागन्तुकी चेति | तत्र याऽऽगन्तुका 
विषयविषयिणी सा सकृत्सम्यग्ानजन्मनैवापैति | या तु नैसर्गिक्यात्म- 
विषयिणी सा ज्ञानध्वस्तापि पुनरप्युदेतीति गम्यते | ज्ञानिन्यपि तज्जरागादि- 

दर्शनात्‌ | तस्माच्छस्त्रतो विदित्वाप्यद्रैतात्मानं तस्मिन्‌ स्मृति पुनपुनर्योजयेत्‌ 
इत्यतोऽग्रोक्तं तत्वमाध्यात्मिकं दृष्टवेत्यादि | तथा हि श्रुतिः तमेव 
धीरो विज्ञाय प्रां कुर्वीत ब्राह्मणः' (बृ. ४-४-२१) इति | नैतत्साधु 
व्याख्यानम्‌ | कु तः > अद्रे तात्मानवगमादेव पिथ्याद्रैतप्रतिभासात्‌ 
तद्विषयाविद्यान्तरानुपपत्तेः | न हि लोके शुक्त्यनवगमात्‌ प्रतिभासमाने 
सनते शुक्तिविषयकन्ञानान्ञानव्यतिरि्ति पृथग्ज्ञानान्ञाने स्तः | शुक्तेरेव 
भ्रान्त्या सनतमिति विकल्प्यमानत्वात्‌ | एवमात्माविद्ययैव दरैतप्रतिभासात्‌ 
न पृथक्तद्विषयं ज्ञानमज्ञानं वा वास्तवमभ्युपेयम्‌ | प्रत्यक्षादिस्ानप्रमाण- 
व्यवहारस्त्वात्मन्ञानात्‌ तदविद्यामूलकमेवेत्यन्यदेतत्‌ | तस्मान्ना- 
विद्यादैविध्यमस्ति | आत्माविद्या त्वेकाऽविद्या | सा चानादिरपि 
वेदान्तवाक्यजन्यया विद्यया सर्बथा बाध्यत एब | अन्यथा 
वाक्यस्याप्रामाण्यप्रसङादित्यभाणि | यत्तूक्तमविद्याजन्यरागादिदर्श- 
नात्तत्पुनरुत्थानं गम्यत इति | तत्र यस्मिद्मविद्याकार्यदर्शनं 
नासाववगताद्वे तात्मभाव इत्यनवद्यम्‌ | तत्रैवं स्थिते बाधिता 
सत्यप्यविद्याऽनुवर्तत इति, तया च सम्यग्ज्ञानमपबाध्यत इति चात्यन्त- 
मुपहास्यमेतत्‌ | तच्चैतत्सर्व विस्तरेण प्रदर्श्य वार्तिक कारैरुक्तम्‌- 
' अविद्यापूर्ववच्चेत्स्यात्सम्यग््ञातेऽपि वस्तुनि | भूयोऽपि सा मृतेरूर््व 
नेष्यतीत्यत्र का प्रमा | |' (बृ.वा. ४-४-९१४) ,' अविद्याविद्ययोर्यस्मा- 
द्वाध्यबाधक संगतिम्‌ | मुक्त्वाऽन्यो नास्ति संबन्धो दाह्यदाहकयोखि || 
बाध्याऽविद्या कथं विद्यां बाधिकां बाधते वद्‌ | दाहकस्य न दाहोऽस्ति 
वहेददधिन वस्तुना | | विद्यमानाप्यविद्येयं विद्यां चेन्नावधीत्पुरा | ध्वस्ता 
बाधिष्यतेऽविद्या विद्यामित्यत्र का प्रमा | |* (९१५, १२६ ९९७) इत्यादि | 
तस्मात्नास्ति विद्यातः समुच्छित्तौ सत्यां पुनरप्यविद्यायाः संभवः | न वा 
तस्याः समुच्छेदार्थ पुनः पुनः स्मृतिकरणं श्रुत्या चोदितमावश्यकं वेति 
यथाव्याख्यात एव श्लोकार्थ इत्यलमतिप्रसङधंन | | 

यत्तु माध्यमिकाः प्राहुः - “ शून्यमाध्यात्मिक पश्य पश्य शुन्यं 
बहिर्गतम्‌ | न विद्यते सोऽपि कश्चिद्‌ यो भावयति शून्यताम्‌" (मा-वृपपर. 
१२४) इति | तत्र यदि शन्यशब्देन सर्वशब्दप्रवृत्तिनिमित्तशून्यं परमार्थ- 
ततत्वमेवोपलक्ष्यते, बाह्याध्यात्मिकाभावाः प्रतीयमानव्यावहारकिरूपेण 
सर्वथा वितथा एव, परमार्थस्वरूपेण तु दृष्टं प्रमातृप्रमाणप्रमेयविभक्त- 
त्वेन भासमानं सर्वमिदं शून्यमेवेति तर्हि तत्त्वं शून्यमिति च संसाम्रे 
विवादः स्यात्‌ | अथ तुरीयात्‌ प्रपञ्चोपशमाच्छान्तशिवात्मनोऽन्यद्‌ 
यत्किंचिदेतच्छूत्यं नाम, तहिं स्वभावशून्यमेव तदुच्यत इति स्यात्‌ | 
परीक्षितव्यश्चायं शून्यवादः पुनश्चतुर्थ इतीहोपरम्यते ] | 


' ततत्वीभूतस्तदारामस्तत््वादप्रच्युतो भवेत्‌" इत्यजाद्रैतात्मतत््व- 
परविद्याकल्पितद्रैतवैतथ्यनिश्चयेनावगम्य अविद्याकृतमततत्वभावं परिभूय 
विद्यया तत्त्वीभूतः सन्‌ तत््वादग्रच्युतो भवेत्‌ अप्रच्युताद्रैतात्सदर्शननिष्ठो 
भवेदित्युक्तं सूत्रस्थानीयेन श्लोकार्धेन | तच्चैतददरैतदर्शनं विस्तरेण वक्ष्यत 
आगामिप्रकरण इतिं सर्वं शिवम्‌ || ३८ || 


इति श्रीमत्परमहसपसखित्राजकाचार्यवरेण्यश्रीपुज्यपादशङ्करभगवच्वरणस्मरण- 
परिचियावापवेदान्तप्रवेशेन श्रीगोधानन्देन्द्रसरस्वतीशिष्य 
श्रीसचिदानन्देन्द्रसरस्वत्याख्येनभिक्षुणा प्रणीतायां 
माण्डूक्यरहस्यविवृतौ दवितीयं वैतथ्यप्रकरणम्‌ 
ॐ तत्सत्‌ 


॥ क आ त आ आ त ए ह ह । 

अथ वैतथ्यप्रकरणसार! 


यद्यप्यद्वैतस्तुरीय आत्मा निष्प्रपञ्चो निर्विकल्पश्च स्वरूपतः 
तथापि जाग्रत्स्वप्रावस्थयोरन्यथाग्रहणेन सप्रपञ्चः सविकल्प इव च 
भाति | तदिदं सप्रपञ्चत्वं सविकल्पत्वं च वास्तविकमेवेति ये मन्यन्ते 
तान्‌ प्रतिबोधयितुं “मायामात्रमिदं द्वैतमद्वैतं परमार्थतः" (१-१७), 
उपदेशादयं वादो साते दतं न विद्यते' (१-१८) इति चोक्तमागमप्रकरणे । 
तत्र श्रत्युपदेशमात्रेण द्ैतवैतथ्यं ये न शक्नुवन्त्यवगन्तुम्‌, तदर्थमुपपत्यापि 
तत्प्रतिपादयितुमिदं प्रकरणमारल्धम्‌ || 


स्वप्रदृश्यानां बाह्याध्यात्मिक भावानां तावद्‌ वैतथ्यं प्रायश, 
सर्वसंप्रतिपन्नम्‌ | तेषां देहान्तशसंवृतस्थानत्वेन प्रतीयमानत्वात्‌, समुचित- 
देशकालनिमित्तसं पत्यभावात्‌ प्रतिबोधमात्रेण बाध्यमानत्वाच्च 
श्रुत्याप्यन्यार्थपरया स्वप्रस्थभावानां वैतथ्यमनृद्यत इति नैव विप्रतिपत्तिः 
स्वप्रभाववैतथ्ये || 


एवमेव जागसििदुश्यानां बाह्याध्यात्मिक भावानामपि वैतथ्यमभ्युप- 
गन्तव्यम्‌ | दृश्यत्वाविशेषात्‌ | के बलमन्तःसंवृतदेशे विद्यमानत्वमेव 
स्वप्रदृश्यभावानां विशेषः | वस्तुतस्तु स्वप्रनागरितस्थानयोरेकत्वमेव 
ग्राह्यग्राहकत्वेन दृश्यमानत्वस्य समत्वात्‌ | आद्यन्तयोरभावः समान 
एवोभयोरपि, अपूर्वदर्शनं तु तत्ततस्थानिधर्मत्वान्न स्वतः सिद्धम्‌ | अन्तर्बहिः 
सत््वासत्तवेन विभक्तत्वम्‌, चित्तकालद्रयकालवत््वेन च प्रतीयमानत्वम्‌ 
व्यक्ताव्यक्तत्वेन विभाव्यमानत्वं चेत्येतत्सर्वं समानमेव स्थानदयपरिदृश्य- 
मानभावानाम्‌ | स्वप्नस्य देशकालाद्यसंपत्निप्रतीतिस्तु जागसििदृष्येति न 
सा वैशेष्यकारिणी } तस्मादुभयोरपि स्थानयोर्भदानां वैतथ्यं समानमेवेत्यव- 
गम्यते | | 

तदेवमुभयोः स्थानयोर्वैतथ्येऽपि न वैनाशिकराद्धान्तः प्राप्रोति | 
स्थानदयपरिदृश्यमानानां विकल्पानामास्पदत्वेनैक स्याऽऽत्मनः सत्त्वात्‌ | 
तस्यैव कर्तुकरणकर्मादिविभागेन प्रतीयमानत्वमवसेयमिति वेदान्तोपदेशः | 
निर्विकल्पके ह्यात्मनि जीवत्वं कल्पितम्‌ तादर्थ्येन च क्रियाकारकफलभेदेन 
प्रतीयमाना विविधभावाश्च कल्पिताः | तदेवमनाद्यविद्यावशाद्धेतु- 
फलभावकल्पनाविस्लानतत्स्मतीनामन्योन्यनिपित्तनैपित्तिक भावेन कल्पितः 
संसारोऽयमात्मनि | अनिश्चितरज्वां सर्पधारादिवत्‌ | आत्मतत्त्वनिश्चयेन 
तु सर्वद्ितनिवृत्तिरदैतभावश्च सेत्स्यति | यथा रल्नुतत्त्वनिश्चयेन 
तद्रतविकल्पविनिवृत्ती रञ्जुमात्रावशेषश्च भवति तद्वत्‌ || 


आत्मनि कल्सिताः प्राणादिभावास्तत्तदभिनिवेशमात्रेण प्रतीयन्ते | 
अतो यो यदुपदेशात्‌ यं भावं गृह्णाति तमेव पश्यत्यात्मनि | तदर्शनं च 
तदन्यग्रहणात्‌ सर्वस्मात्तं निरुणद्धि | वस्तुतस्त्वेतेषां भावानां तत्त्वमद्वैतात्मै- 
वेति यो वेद स एव तत्वेन वेदार्थं जानाति | भेदाः सर्वे स्वेन रूपेण 
स्वप्रमायागन्धर्वनगरादिवत्‌ वितथा एव सन्तोऽवितथा इव लक्ष्यन्ते | 
वस्तुतस्तु नास्त्युत्पत्तिप्रलयादिविकल्पः कश्चिदपि न वा साध्यसाधनादि- 
विभागोऽस्त्यत्रेत्येष वेदान्तबोधितः परमार्थः | | 


आत्मा नित्याद्वैत एव सर्वद्रैतविकल्परहित इत्यतोऽद्रयतैव शिवा | 
विकल्पास्तु स्वेन मायाकल्पितेन रूपेण नान्योन्यं पृथक्त्वेनापृथक्त्वेन 
वा सत्ति | आत्मभावेन दृष्टास्तु नैव सन्तीति बोध्यम्‌ | तदिदं प्रपञ्चोपशमं 
शिवमद्रैतात्मतत्त्वं विगतसर्वचित्तदोषैरेव बोद्धुं शक्यते | एवं साधनसंपन्ना 
य एतद्विदुस्तेषामद्वैतस्मृतिसन्ततिरर्थसिद्धा | ते च विद्याविनयवत््वादिभि- 
रात्मानमप्रख्यापयन्तः परमहंसपाख्ाज्यं प्रतिपन्ना यदृच्छालाभसंतुष्टा- 
श्चरन्ति | तदेवं बाह्यमाध्यात्मिकं च भावं वितथत्वेन प्रविलाप्याऽऽत्मनि 
स्वयमप्रच्युतात्मदर्शनो यो भवेत्‌ स एव कृतकृत्य इति शिवम्‌ || 

अथाद्रैतप्रकरणम्‌ 
प्रकरणसंबन्धः 


( भाष्यम्‌) 


१२७. ओङ्कारनिर्णय उक्तः प्रपञ्चोपशमः शिवः अद्वैत आत्मा इति 
ग्रतिज्ञामात्रेण | ' ज्ञाते द्वैतं न विद्यते" (१-१८) इति च | तत्र द्वैताभावस्तु 
वैतथ्यप्रकरणेन स्वप्रमायागन्धर्वनगरादिदृषटन्तैः दृश्यत्वाद्यन्तवतत्वादिहेतुभिः तर्केण 
च प्रतिपादितः । अद्वैतं किंम्‌ आगममात्रेण प्रतिपत्तव्यम्‌, आहोस्वित्‌ तर्केणापि 
इति ? अत आह - शक्यते तर्क णापि ज्ञातुम्‌ | तत्‌ कथम्‌ इति अद्ैतप्रकरणम्‌ 
आरभ्यते || 


(विवृतिः) 


ओं कारनिर्ण्ये * अमात्रश्चतुर्थोऽ व्यवहार्यः प्रपञ्चोपशमः 
शिवोऽद्वैत" (मं. १२) इत्यात्मा वर्णितः | तथैव चादरैत आत्मेत्यागमप्रकरणे 
कारिकास्वप्युक्तं तत्र तत्र | तच्यैतदद्रैतत्वमात्मनः प्रतिज्ञामात्रेणोक्त- 
मुत्तमाधिकारिणां कृते | तथा ‹ ज्ञाते दैतं न विद्यत' (१-१८) इतिं 
दैताभावश्चोक्तः प्रतिक्चामात्रेणैवाऽऽगमप्रकरणे | तत्र यद्यप्यागममात्रेणैव 
निपुणमतयः शक्नुवन्ति दवैतवेतथ्यलक्षणं दवैताभावमवधारयितुम्‌, तथापि 
मन्दाधिकारिणो न शक्नुवन्तीति तदनुग्रहाय श्रत्यनुसारिणा तर्कैणापि 
स्वप्रमायागन्धर्वनगरादिदृष्टानतर्ुश्यत्वाद्यन्तवतत्वादिहेतुभिस्तत्‌ प्रतिपादितं 
वैतथ्यप्रकरणे | तावताऽद्ैतात्सनः कार्यरूपता मिथ्येत्येतदवगतम्‌ | 
अथेदानीं तस्य कारणरूपतापि मिथ्यैवेति प्रतिपादनीयं निरुपचसिता- 
देतत्वसिद्धये ] तथा हि प्रत्यगात्पयाथात्म्याऽज्ञानमात्यन्तिकतया विनष्टं 
भवेत्‌ ] अन्यथा सति कारणत्वे कार्यत्वं नान्तरीयकमितिं का्यवेतथ्यं 
साधितमप्यसाधितकल्पमित्याशङ्ु्येत कैश्चिन्मन्दमतिभिः | उक्तं च 

वार्तिके “ कार्यात्मा कारणात्मा च द्वावात्मानौ परात्मनः | प्रत्यग्याथात्म्य- 
मोहोत्थौ तन्नाशे नश्यतस्ततः | |' (बृ.वा. २-४-२४२) इति | इहाप्युक्तम्‌ 
'विपयसि तयोः क्षीणे तुरीयं पदमश्नुते" (१-१५) इति | यद्यप्यागमेन 
न प्रज्ञानघनमित्यादिना प्राज्ञत्वमपि निराकृतमेव, तथापि प्रतिज्ञामात्र 
तत्‌ | तक्किमदरैतमागममात्रेण प्रतिपत्तव्यम्‌, आहोस्वित्‌ तर्कणापीति विशये, 
शक्यते तर्केणापि सातुमिति प्रदर्शयितुमद्रैतप्रकरणमिदं तृतीयमारभ्यते | 
किं चाऽभ्युपगम्यापि कार्यकारणयोरुभयोरपि वैतथ्यं कैश्चिदाशङ्कयेत 
यथा दैतस्य वैतथ्यं तथाऽदवैतस्यापि तत्स्यादिति | तथा च शन्यवादप्रसद्कः | 
तद्वारणाय चाऽदैतस्य तर्केणापि तथात्वं प्रसाध्यते | अत्रापि तकस्यन 
स्वातन्त्येण प्रामाण्यं किं त्वागमशेषत्वेनैवेति वैतथ्यप्रकरणसंबन्धविवृत्युप- 
वर्णितविधयाऽवगन्तव्यम्‌ || 


अजातिब्रह्यप्रतिपादनमप्रतिज्ञा 


उपासनाश्ितो धर्मो जाते ब्रह्मणि वर्तते | 
प्रागुत्पत्तेरनं सर्वं तेनाऽसौ कृपणः स्मृतः || १ | 


( भाष्यम्‌) 


१२८ .उपास्योपासनादिभेदजातं सर्व वितथम्‌, केवलश्च आत्मा अद्वय 
परमार्थः इति स्थितम्‌ अतीते प्रकरणे | यतः उपासनाश्रितः उपासनम्‌ आत्मनः 
मोक्षसाधनत्वेन गतः उपासकोऽहम्‌, मम उपास्यं ब्रह्म | तदुपासनं कृत्वा जाते 
ब्रह्मणि इदानीं वर्तमानः अजं ब्रह्म शरीरपातात्‌ ऊर्ध्वं प्रतिपत्स्ये | प्रागुत्पत्तेश्च 
अजमिदं सर्वम्‌ अहं च | यदात्मकोऽहं प्रागुत्पत्तेः, इदानीं जातो जाते ब्रह्मणि च 
वर्तमानः उपासनया पुनः तदेव प्रतिपत्स्ये ' इत्येवम्‌ उपासन श्रितः धर्मः साधकः 
येन एवं क्षदरब्रह्मवित्‌ तेन असौ कारणेन कृपणः दीनः अल्पकः स्मृतः 
नित्याजब्रह्मदर्शिभिः इत्यभिप्रायः | ' यद्वाचानभ्युदितं येन वागभ्युद्यते | तदेव 

ब्रह्म त्वं विद्धि नेदं यदिदमुपासते" (के. १-४) इत्यादि श्रुतेस्तलव- 
काराणाम्‌ || 


उपासनावादिभेददृष््यपवादग्रयोजनम्‌-- 
(विवृतिः) 


अत्रेदं रहस्यम्‌ | वेदान्तेषु हि द्विरूपं ब्रह्माऽवगम्यते नामरूप- 
विकारोपाधिविरिष्टमुपास्यम्‌, तद्विपरीतं सर्वोपाधिविवनितं ज्ञेयं चेति | 
तत्र सोपाधिकब्रह्मवाक्यानि ' सत्यसंकल्प आकाशात्मा सर्वकर्मा सर्वकामः 
सर्वगन्धः सर्वरसः" (छां. ३-१४-२) इत्यादीन्युपासनाविधि- 
प्रधानत्वात्तद्रूपावधारणपराणि न भवितुमर्हन्ति | “ अथात आदेशो नेति 
नेति' (बृ. २-३-६), ' अस्थूलमनण्वहस्वमदीर्घम्‌' (बृ. ३-८-८), 
' अशब्दमस्पर्शमरूपमव्ययम्‌' (का. १-३-१५), ' नान्तधरस्ञं न बहि 
प्रम्‌" (मं. ७) ` इत्यादीनि तु सर्वोपाधिविवजितवस्तुमात्रप्रतिपादकानि 
नार्थान्तसधानानीत्यतस्तत्र यथाश्रुतमेव ब्रह्मावधारयितव्यं भवतीति 
वाक्यतात्पर्यपर्यालोचनया तावन्निरुपाधिकमेव ब्रह्म वेदान्तवेद्यमिति 
पर्यवस्यति | उपपत्तेश्च | सुषुपिसमाध्यादौ हि नामरूपप्रपञ्चवजित- 
मेवाऽऽत्मतत्त्वमनुभूयते | त्रदेव चास्य पारमाथिक रूपमिति युक्तम्‌ | 
जागरितस्वप्रयोरिि विशेषवत्त्वाभावे परानपेक्षत्वेन स्वाभाविकत्वात्‌ | 
दर्शितं च जागरितस्वप्रयोरन्यत्वेन विभाव्यमानानां सर्वभावानां 
वैतथ्यमिति तदपेक्षस्य सप्रपञ्चरूपस्य न तात्तविकतेत्युपपद्यते | तथा 
चोपास्योपासनादिभेदजातं सर्व वितथं केवलश्चाऽऽत्माऽद्रयः परमार्थं 
इति प्रतिष्ठापितमतीते प्रकरणे “न निरोधो न चोत्पत्तिः" (२-३२) 
इत्यादिना | | 


तत्रेदं रहस्यमजानन्तः केचिद्‌ ब्रह्मणो जगत्कारणत्वं वेदान्तैः 
प्रतिपादितं तात्पर्येणेवेति मन्यमाना नामरूपप्रपञ्चं परमार्थसत्यमातिष्ठन्ते | 

सर्वत्र वेदान्तेषु विद्युपास्त्योरव्यतिरेकेण प्रयोगदर्शनाद्‌ वेदोपासनशब्दयो- 
रेकार्थतामभ्युपगम्य सर्वेषां वेदान्तानां ध्यानशब्दवाच्योपासनाविधिपरतैव, 
वस्तुस्वरूपान्वाख्यानमात्रत्वे प्रामाण्यानुपपत्तेरिति चाहुः | निष्रपञ्च- 
ब्रह्मात्मतत्त्वप्रतिपादकानामपि वाक्यानामुपास्यात्मस्वरूपविशेषसमर्पणेनैव 
विनियोगमिच्छन्ति | ' स आत्मा स विज्ञेयः' (मं. ७) , ' सोऽन्वेष्टव्यः स 
विजिज्ञासितव्यः' (छां. ८-७-१), ' आत्मेत्येवोपासीत" (बृ. १-४- 
७), ' आत्मा वा रे द्रष्टव्यः' (बृ. २-४-५) इत्यादिवाक्योपग्रदशितो- 
पासनाविध्युदेशेनैव कृत्स्नस्योपनिषदात्मप्रकरणस्योपयोगं मन्वानास्तद्‌- 
पासनाफलं शास्त्रदष्टोऽदृष्टो मोक्षोऽविद्यानिवृत्तिर्वेति प्रतिजानते | तदेतत्‌ 
सर्वं जनिमद्रह्माङ्ीकारलक्षणमिथ्याक्लाननिबन्धनमिति तदपाकरणा- 
याऽऽजादवैतप्रतिपादनपरं प्रकरणमारभमाणो भगवान्‌ कारिकाकार 
उपासनावादिभेददृष्टिं तावदपवदति "उपासनाश्रितो धर्मः" इत्यादिना || 


श्लोकव्याख्यानम्‌-- 


उपासकोऽहम्‌, ममोपास्यं ब्रह्म, तदुपासनं कृत्वा जाते ब्रह्मणीदानीं 
वर्तमानोऽजं ब्रह्म शरीरपातादूरध्व प्रतिपत्स्ये | ' देवो भूत्वा देवानप्येति य 
एवं विद्वानेतदुपास्ते" .(बृ. ४-१-७), 'एष म॒ आत्माऽन्तर्हदय 
एतद्रद्यैतमितः परेत्याभिसंभवितासि' (छां. ३-१४-४) इत्यादिश्रुतिभ्यः | 
यदात्मकोऽहं प्रागुत्पत्तेरिदानीं जातो जाते ब्रह्मणि च वर्तमान उपासनया 
पुनस्तदेव ब्रह्म प्रतिपत्स्ये | "यतो वा इमानि भूतानि जायन्ते | 
येन जातानि जीवन्ति | यत्मयन्त्यभिसंविशन्ति | तद्विजिज्ञासस्व | तद्व्यति, 
(तै. ३-१) इत्यादिश्रुतेः | इत्येवमुपासनाश्रितो धर्मः साधको येनैवं 
षुद्रब्रह्मवित्‌, अविद्यापरिच्छिन्नमेव ब्रह्म वेत्तीति, तेनासौ कृपणो 
दीनोऽल्पकः स्मृतो नित्याजब्रह्मदशिभिरित्यभिग्रायः | परमार्थब्रह्म- 
विद्याभावदोषेणान्तवत्फलमात्रेण तुष्टत्वात्‌ पुनध्पुनर्जननमरण- 

प्रबन्धारूढत्वाच् | ' अथ योऽन्यां देवतामुपास्तेऽन्योऽसावन्योऽहमस्मीति 
न स वेद' (ब. १-४-१०) “यो वा एतदक्षरं गाग्यविदित्वाऽस्मिल्लोके 
जुहोति यजते तपस्तप्यते बहूनि वर्षसहस्राण्यन्तवदेवास्य तद्धवति, यो 
वा एतदक्षरं गार्ग्यविदित्वाऽस्माल्लोकात्‌ प्रेति स कृपणः' (ब. ३-८- 
१०) इति च श्रुते? | उपास्यब्रह्मरूपस्याऽपास्माथिकत्वं तु ' यद्राचाऽन- 
भ्युदितं येन वागभ्युद्यते | तदेव ब्रह्म त्वं विद्धि नेदं यदिदमुपासते' 
(के. १-५) इत्यादिश्रुतेस्तलवकाराणामवगम्यते | | १ | | 


अतो वक्ष्याम्यकार्पण्यमजाति समतां गतम्‌ 
यथा न जायते किंचिज्नायमानं समन्ततः | | २ | | 


( भाष्यम्‌) 


१२९. सबाह्याभ्यन्तरम्‌, अजम्‌ आत्मानं प्रतिपत्तुम्‌ अशक्नुवन्‌ अविद्यया 
दीनम्‌ आत्मानं मन्यमानः, "जातोऽहम्‌, जाते ब्रह्मणि वर्ते, तदुपासनाश्रितः सन्‌ 
ब्रह्म प्रतिपत्स्ये" इत्येवं प्रतिपन्नः कृपणो भवति यस्मात्‌- 


१२०. अतः वक्ष्यामि अकार्पण्यम्‌ अकृपणभावम्‌ अजं ब्रह्म | तद्‌ 
हि कार्पण्यास्पदम्‌ ' यत्रान्योऽन्यत्‌ पश्यत्यन्यच्छृणोत्यन्यद्विजानाति तदल्पम्‌, 
मर्त्यम्‌, असत्‌" (छां. ७-२४-१) * वाचारम्भणं विकारो नामधेयम्‌" (छा. 
६-१-४) इत्यादिश्ुतिभ्यः | तद्विपरीतं सबाह्याभ्यन्तरमजम्‌ अकार्पण्यं भमाख्यं 
बरह्म | यत्‌ प्राप्य अविद्याकृतसर्वकार्पण्यनिवृक्तिः तत्‌ अकार्पण्यं वक्ष्यामि इत्यर्थः | 
तत्‌ अजाति अविद्यमाना जातिः अस्य | समतां गतं सर्वसाम्यं गतम्‌ | कस्मात्‌? 
अवयववैषम्याभावात्‌ | यत्‌ हि सावयवं `वस्तु तत्‌ अवयवैः वैषम्यं गच्छत्‌ 
"जायते" इति उच्यते | इदं तु निरवयवत्वात्‌ समतां गतम्‌ इति न कैश्चित्‌ 
अवयवैः स्फुटति । अतः आजाति, अकार्पण्यम्‌ समन्ततः समन्तात्‌ | यथा न 
जायते किंचित्‌ अल्पमपि न स्फुटति | रज्नुसर्पवत्‌ अविद्याकृ तदृष्ट्या जायमानं 
येन प्रकारेण न जायते सर्वतः अजमेव ब्रह्म भवति तथा | तं प्रकारं शृणु 
इत्यर्थः | | 

जातिरविद्यादषट्यैव, अजातिस्तु स्वाभाविकी-- 
(विवृतिः) 


सबाह्याभ्यन्तरमनमात्मानं प्रतिपत्तुमशक्नुवत्नविद्यया दीनमात्मानं 
मन्यमानो “जातोऽहम्‌, जाते ब्रह्मणि वर्ते, तद्पासनाश्ितः सन्‌ ब्रह्म 
प्रतिपत्स्ये, इत्येवं नित्यप्रा्तब्रह्यस्वरूपमेवाऽऽत्मानमप्रा्ब्रह्मभावं प्रतिपन्नः 
कृपणो भवति यस्मात्‌, अतो वक्ष्याम्यकार्पण्यमकृपणभावमजं ब्रह्य | 
यज्ज्ञात्वा ब्राह्यणो भवेत्‌ | अथ य एतदक्षरं गागं विदित्वाऽस्माल्लोकात्‌ 
प्रेति स ब्राह्मणः" (ब्‌. ३-८-१०) इति श्रुतेः | तद्धि कार्पण्यास्पदं 
यदुपास्योपासकादिविभक्तत्वज्ञानं “ यत्रान्यत्‌ पश्यत्यन्यच्छृणोत्यन्य- 
द्विनानाति तदल्पं ..... अथ यदल्पं तन्मर्त्य' (छां. ७-२४-१) इत्यन्यत्वेन 
दृष्टस्य विकारस्यासत्वविज्ञापनात्‌ | * वाचारम्भणं विकारो नामधेयम्‌! 
(छां ६-१-४) इति च | तदिपरीतं सबाह्याभ्यन्तरमजमकार्षण्यं भूमाख्यं 
ब्रह्म | ‹ यत्र नान्यत्पश्यति नान्यच्छृणोति नान्यद्विजानाति स भूमा..... 
यो वै भूमा तदमृतम्‌ |' (छां. ७-२४-१) इति विञ्लापनात्‌ | 
यत्प्राप्याऽविद्याकृतसर्वकार्षण्यनिवृत्तिः स्यात्तदकार्पण्यं वक्ष्यामीत्यर्थः | 
तदजाति | अविद्यमाना जातिरस्येति | समतां गतं सर्वथा साम्यं गतम्‌ | 
कस्मात्‌ ? अवयववैषम्याभावात्‌ | यद्धि सावयवं वस्तु तदवयववैषम्यं 
गच्छ्नायत इत्युच्यते | यथा मृद्रीनादि | इदं तु निरवयवत्वात्‌ समतां 
गतमिति न कैश्चिदवयवैः स्फुटत्यतोऽजात्यकार्पण्यम्‌ || 


ननु ' तदात्मान स्वयमकुरुत" (तै. २-७), " तदैक्षत बहु स्यां 
प्रनायेय' (छां ६-२-४) इत्यादिश्रतेर्नातिमदपि ब्र्येत्यवगम्यते | जातं 
चेदमाकाशादिकं जगदूश्यते | न चान्यद्रह्यणौऽस्ति यजगतः कारणम- 
भ्युपगम्येत वेदान्तिभिः | तत्कथमेकान्ततोऽजातीति ? अत्रोच्यते | 
समन्ततः समन्तात्‌ सर्वथापि यथेदं ब्रह्म न जायते किज्चिदल्पमपि न 

स्फुटति, रल्नुसर्पवदविद्याकृ तदृष्टया जायमानत्वेन प्रतीयमानमपि येन 
प्रकारेण न जायते, सर्वतोऽजमेव ब्रह्म भवति, तथा वक्ष्यामि | तं प्रकारं 
शृण्वित्यर्थः || २ || 


जगतो जन्माद्याविद्यकमेव 


आत्मा द्याकाशवल्नीवैर्घराकाशैरिवोदितः | 
घटादिवच्च संघातैर्जातिवेतन्निदर्शनम्‌ | | ३ | | 


( भाष्यम्‌) 


१३१. अजाति ब्रह्म अकार्पण्यं वक्ष्यामि इति प्रतिज्ञातम्‌ | तत्सिद्धयर्थ 
हेतुं दृष्टान्तं च वक्ष्यामि इत्याह- 


१३२. आत्मा परः हि यस्मात्‌ आकाशवत्‌ सूक्ष्मः निरवयवः सर्वगतः 
आकाशवत्‌ उक्तः | जीवैः कषेतरत्नैः घटाकाशैरिव घटाकाशतुल्यैः उदित उक्तः 
स एव आकाशसमः पर आत्मा | अथवा घटाकाशैः यथा आकाश उदित 
उत्पन्नः तथा परः जीवात्मभिः उत्पन्नः | जीवात्मनां परस्मात्‌ आत्मन उत्पत्तिः या 
श्रयते वेदान्तेषु सा महाकाशात्‌ घटाकाशोत्पत्तिसमा न परमार्थत इत्यभिप्रायः | 
तस्मादेव आकाशात्‌ घटादयः सङ्घाता यथा उत्पद्यन्ते एवम्‌ आकाशस्थानीयात्‌ 
परमात्मनः पृथिव्यादिभूतसङ्घाता आध्यात्मिकाश्च कार्यकरणलक्षणाः रलनुसर्पवत्‌ 
विकल्यिताः जायन्ते | अतः उच्यते घटादिवच्च सङ्घातैः उदितः इति | यदा 
मन्दवुद्धिप्रतिपिपादयिषया श्रुत्या आत्मनः जातिः उच्यते जीवादीनां तदा जातौ 
उपगम्यमानायाम्‌ एतत्‌ निदर्शनम्‌ दृष्टान्तः यथोदिताकाशवदित्यादिः } | 


जीवोत्पत्तौ घटाकाशनिदर्शनम्‌-- 
(विवृतिः) 


अजाति ब्रह्माऽ कार्पण्यं वक्ष्यामीति प्रति्लातम्‌ | तत्सिद्ध्यर्थं हेतु 
दृष्टान्तं च वक्ष्यामीत्याह | अत्मा परो हि यस्मादाकाशवत्‌ सूक्ष्मो निरवयवः 

सर्वगत आकाशवदुक्तः श्रुतिभिः ' आकाशवत्सर्वगतश्च नित्यः' (?) 
इत्यादिभिः | आकाशो घटाकाशैरिव जीवैः क्ेत्रजैरुदित उक्तः स 
एवाऽऽकाशसमः पर आत्मा | अविकृतस्यैव हि ब्रह्मणो जीवभावेनाऽ- 
वस्थानं वदन्ति श्रुतयः, ' तत्सृष्ट्वा तदेवानुप्रविशत्‌' (तै. २-६), अनेन 
जीवेनाऽऽत्मनाऽनुप्रविश्य नामरूपे व्याकरवाणि" (छां. ६-३-२), ' स 
एष इह प्रविष्ट आ नखाग्रेभ्यः' (बृ. १-४-७), ' स एतमेव सीमानं 
विदार्यैतया द्वारा प्रापद्यत' (ए. १-३-१२) इत्यादयः || 


अथवा प्रकारान्तरेणाऽपि वाक्यमिदं व्याख्यातव्यम्‌ | घटाका- 
शेर्यथाऽऽकाशो महानुदेति तथा ह्ययमात्माऽऽकाशवत्सर्वगतः सूक्ष्मोऽ - 
सोऽपि जीवात्मभिरुदित उत्पत्नोऽस्ि | जीवात्मनामुत्पत्तिर्वेदान्तेषु 
भूयःसु प्रदेशेषु न श्रूयत एव | यत्रापि क्वचिच्छूयते तेषां परस्मादात्मन 
उत्पत्तिः, ' यथाग्नेः क्षुद्रा विस्फुल्द्ध व्युच्वरन्त्येवमेवास्मादात्मनः 
सर्वे प्राणा९..... सर्वाणि भूतानि सर्व एते आत्मनो व्युच्रन्ति |' (बृ.मा. 
२-१-२३) "यथा सुदीप्तात्‌ पावकादिस्फुलिङ्खाः सहस्रशः प्रभवन्ते 
सरूपाः | तथाऽक्षराद्विविधाः सोम्य भावाः प्रजायन्ते तत्र चैवापि यन्ति! 
(मुं. २-१-२) इत्यादिस्थलेषु, तत्र सोत्पततिर्महाकाशाद्‌ घराकाशोत्पत्ति- 
समा ओपाधिक्येव न पारमाथिकीत्यभिप्रायः | | 


उपाधीनामप्यात्मस्वरूपतैव वस्तुतः-- 


ननु तर््पाधिमूलिकापि जीवोत्पत्तिः परमार्थैवेत्यस्त्विति चेत्‌ | न | 
उपाधीनामपि बाह्यानां पृथिव्यादिसंघातानामाध्यात्मिकानां च कार्यकरण- 
लक्षणानामुत्पत्तिमृषिवेत्याह घटादिवच्च संघातैरिति | यथाऽऽकाशो 
घरादिभिर्नायत इत्युच्यते - आकाश एव हि वाय्वग्न्यप्पृथिव्यादिक्रमेण 
घटघरिकोदञ्चनादिधिर्जायमान इव विकल्प्यते | कारणादनन्यत्वात्‌ 
कार्यस्य | अत उच्यते घटादिवच्च संघातैरुदित इति | सर्वेऽपि संघाता 

रज्नुसर्पवद्विकल्पिता एव जायन्त इत्यर्थः | यदा मन्दबुद्धिप्रतिपिपाद- 
यिषया कार्यकारणभावमुपगम्य श्रुत्याऽऽत्मनः सकाशाज्जातिरुच्यते 
जीवानां संघातानां वा, तदा जातावुपगम्यमानायामेतन्निदर्शनं दृष्टान्तो 
यथोदिताकाशवदित्यादिः | आत्मैक एव तु परमार्थः श्रुत्यभिप्रेत 
इत्यभिप्रायः | ' स य एषोऽणिमैतदात्म्यमिदं सर्वं तत्सत्यं स आत्मा 
तत्त्वमसि" (छां. ६-८-७) इति जगत्कारणात्मन एव सत्यत्वावधारणपूर्वकं 
जीवस्य ब्रह्मात्मतोपदेशाभ्यासदर्शनात्‌ || ३ || 


घटादिषु प्रलीनेषु घटाकाशादयो यथा | 
आकाशे संप्रलीयन्ते तद्रज्नीवा इहाऽऽत्मनि | | ४ || 


( भाष्यम्‌) 


१३३. यथा घटाद्युत्पत्या घटाकाशाद्युत्पत्तिः, यथा च घटादि ग्रलये 
घटाकाशादिप्रलयः, तद्वत्‌ देहादिसङ्घातोत्पत्त्या जीवोत्पत्तिः, तत््रलये च जीवानाम्‌ 
इह आत्मनि प्रलयः न स्वतः इत्यर्थः | | 


जीवप्रलयोऽप्यौपाधिक एव-- 
(विवृतिः) 


यथा घटाद्युत्पत्त्या घटाकाशाद्युत्पत्तिर्यथा च घादिप्रलये घराका- 
शादिप्रलयस्तद्देहाद्युपाधिसंघातो त्पत्या जीवोत्पत्तिस्तत्प्रलये चेह 
दार्टन्तिकेऽप्यात्मनि जीवप्रलयः | यथा जीवा उत्पद्यन्त इत्युपाध्युत्पत्ति- 
निमित्तं विकल्पमात्रम्‌, एवं जीवाः प्रलीयन्त इत्यप्युपाधिप्रलयनिमित्त 
विकल्पमात्रमेव | न स्वतस्तेषामुत्पत्तिः प्रलयो वास्ति | तथा हि श्रुतिः 
'स वा अयं पुरुषो जायमानः शरीरमभिसंपद्यमानः स उत्क्रामन्‌ प्रियमाणः' 
(बृ. ४-२३-८) इति | "जीवापेतं वाव किलेदं ग्रियते न जीवो प्रियते' 

(छां. ६-११-३) इति च | शरीरनन्ममरणापक्षया गौणोऽयं लौकिको 
जीवस्य जन्ममरणव्यपदेशो न तु मुख्यः | शरीरस्याप्युक्तविधया 
विकल्पमात्रत्वात्‌ न स्त एव परमार्थतो जन्ममरणे इति जीवानामुत्पादः 
प्रलयो वा न वास्तविकोऽस्तीत्यवधेयम्‌ || ४ || 


यथैकस्मिन्‌ घटाकाशे रजोधूमादिभिर्युते | 
न सर्वे सप्रयुज्यन्ते तद्रजीवाः सुखादिभिः || ५ | | 


( भाष्यम्‌) 


१२४. सर्वदेहेषु आत्मैकत्वे एकस्मिन्‌ जननमरणसुखादिमति आत्मनि 
सर्वात्मनां तत्सम्बन्धः क्रियाफलसाद्र्य च स्यात्‌ इति ये आहुः द्वैतिनः तान्‌ 
प्रति इदम्‌ उच्यते- 


१३५. यथा एकस्मिन्‌ घटाकाशे रजोधुमादिभिः युते संयुक्ते न सर्वे 
घटाकाशाः तद्रनोधूमादिभिः सम््रयुज्यन्ते तद्वत्‌ जीवाः सुखादिभिः || 


एकात्मवादे क्रियाफलभोगव्यवस्था-- 
(विवृतिः) 


सर्वेदेहेष्वात्मैकत्व एकस्मिज्जननमरणसुखादिमत्यात्मनि 
सर्वात्मनां तत्संबन्धः क्रियाफलसांकर्य च स्यादिति य आदहुदरैतिनस्तान्‌ 
प्रतीदमुच्यते | यद्यप्येकत्ववादे न क्रियाकारकफलतद्धोगादिकः 
परमार्थत्वेन विद्यते, तथा च न तत्र व्यवस्थाऽव्यवस्था वा शक्यचोदना | 
तथापि शरीराद्युपाधिभेदमुपगम्य तन्निबन्धनजीवभेदं चैतच्योद्यमुद्धाव्यत 
इत्यवगन्तव्यम्‌ | नेयमपि चोदनाऽवसरं लभते | कृतः 2 अत्रापि 
घराकाशदृष्टान्तसद्धावात्‌ | कथम्‌? यथेकस्मिन्‌ घटाकाशो रनोधूमादि- 
भिर्युते संप्रयुक्ते न सर्वे घटाकाशास्तद्रनोधूमादिभिः संप्रयुज्यन्ते 

तहस्जीवा अपि प्रतिकार्यकरणसंघातं विभक्ता नैकस्य सुखादिभिः सर्वे 
संप्रयुज्यन्त इत्यर्थः | | 


आत्मभेदकल्पनमात्मनः संसास्त्विकल्पनं वा न युक्तिमत्‌-- 


अत्र दृष्टान्ते दार््तिके वा धर्मिभेदो दोषगन्धिता च न वस्तुवृत्तेन, 
किं त्वविद्याध्यारोपणयैवेत्यजानन्‌ शङ्धुते | नन्वेक एवाऽऽत्मेति | बाढम्‌ | 
ननु न श्रुतं त्वया पूर्ववादिनाऽऽकाशवत्सर्वसंघातेष्वेक एवाऽ ऽत्मेति? 
' आकाशवत्सर्वगतश्च नित्यः" (?) एको देवः सर्वभूतेषु गूढः" (श्वे. 
६-११) इत्याद्याः खलु श्रुतयो घोषयन्त्येकत्वम्‌ ? यद्येतादशश्रुतिबलादेक 
एवाऽ ऽत्माऽभ्युपगम्यते, तर्हि सर्वत्र सुखी दुःखी च स्यात्‌ | न चैतदस्ति | 
न द्येकस्मिन्‌ शरीरेऽनुभूतं सुखं दुखं वाऽपरस्मित्ननुभूयते | तस्मात्‌ 
सुखद्श्खादिव्यवस्थासि द्ध्यर्थमात्मनानात्वमभ्युपगन्तव्यम्‌ | एकत्व- 
वादिश्रुतयः समानजातीयानेकात्मविवक्षयेत्यन्यथा वा कथंचिन्नेया 
इति | | 


( भाष्यम्‌) 


१३६. ननु एक एव आत्मा | बाढम्‌, ननु न श्रुतं त्वया आकाशवत्‌ 
सर्वसङ्घातेषु एक एव आत्मा इति ? यदि एक एव आत्मा तरह सर्वत्र सुखी 
दुखी च स्यात्‌ | न च इदं साङ्ख्यचोद्यं सम्भवति | न हि साङ्ख्य आत्मनः 
सुखदुःखादिमत्त्वम्‌ इच्छति | बुद्धिसमवायाभ्युपगमात्‌ सुखदुःखादीनाम्‌ | न च 
उपलब्धिस्वरूपस्य आत्मनः भेदकल्पनायां प्रमाणम्‌ अस्ति | भेदाभावे प्रधानस्य 
पारा्थ्यानुपपत्तिः इति चेत्‌ | न | प्रधानकृतस्य अर्थस्य आत्मनि असमवायात्‌ | 
यदि हि प्रधानकतः बन्धः मोक्षो वा अर्थः पुरुषेषु भेदेन समवैति ततः प्रधानस्य 
पारार्थ्यम्‌ आत्मैकत्वे नोपपद्यते, इति युक्ता पुरुषभेदकल्पना | न च साङ्ख्यैः 
बन्धः मोक्षो वा अर्थः पुरुषसमेतः अभ्युपगम्यते | निरविंशेषाश्च चेतनमात्राः 
आत्मानः अभ्युपगम्यन्ते | अतः पुरुषसत्तामात्रप्रयुक्तमेव प्रधानस्य पारार्थ्य 

सिद्धम्‌, न तु पुरुषभेदग्रयुक्तम्‌ इत्यतः पुरुषभेदकल्पनायां न प्रधानस्य पारार्थ्य 
हेतुः | न च अन्यत्‌ पुरुषभेदकल्पनायां प्रमाणम्‌ अस्ति साडःख्यानाम्‌ | 
परसत्तामात्रमेव चैतत्‌ निमित्तीकृत्य स्वयं बध्यते मुच्यते च प्रधानम्‌ | परश्च 
उपलब्धिमात्रसत्तास्वरूपेण प्रधानप्रवृत्तौ हेतुः, न केनचित्‌ विशेषेण इति 
केवलमूढतयैव पुरुषभेदकल्पना वेदार्थपरित्यागश्च | | 


(विवृतिः) 


अतत्र प्रष्टव्यमस्ति कस्येदं चोद्यं भवेदिति | न तावदिदं साङ्ख्यचोद्यं 
संभवति | न हि साङ्ख्य आत्मनः सुखदुःखादिमत््वमिच्छति येनैकस्य 
सुखं दुश्खं वाऽपरस्य न भवतीत्युच्येत | पुरुषः खलु पुष्करपलाश- 
वन्नर्लेपः सुखदुश्खादयस्तु बुद्धधर्मा एवेति च तस्याभ्युपगमः | न 
चोपलब्धिमात्रस्वरूपस्य पुरुषस्य भेदकल्पनायां प्रमाणमस्ति साट्ख्यस्य | 
ननु पुरुषभेदाभावे प्रधानस्य पारर्थ्यानुपपत्तिप्रसङ्कात्‌ तदुपपत्त्यर्थ पुरुषभेदः 
स्वीक्रियतेऽस्माभिरिति चेत्‌ | न | प्रधानकृ तस्यार्थस्यात्मन्यसमवायात्‌ | 
यदि हि प्रधानकृतो बन्धो मोक्षो वाऽर्थः पुरुषेषु भेदेन समवैति कश्चित्पुरुषः 
प्रधानन्यापारेण बध्यतेऽपरस्तु तेन मुच्यत इति, ततः प्रधानस्य 
पारार्थ्यमात्मैकत्वे नोपपद्यत इति पुरुषभेदकल्पना युक्ता स्यात्‌ | न च 
साडख्यैर्बन्धो मोक्षो वाऽर्थो वस्तुत एव पुरुषसमवेतोऽ भ्युपगम्यते | 
-निर्विशेषाश्चेतनमात्रा ह्यात्मानोऽभ्युपगम्यन्ते | अतः पुरुषसत्तामात्र- 
प्रयुक्तमेव प्रधानस्य पारार्थ्य सिध्यत्सिद्धं भवेन्न तु पुरुषभेदप्रयुक्त- 
मित्यतः पुरुषभेदकल्पनायां न प्रधानस्य पारार्थ्यं हेतुः | न चान्यत्‌ 
पुरुषभेदकल्पनायां प्रमाणमस्ति साङ्ख्यानाम्‌ | यत्तु ' जननमरणकरणानां 
प्रतिनियमादयुगपत्म्वृत्तेश्च | पुरुषबहुत्वं सिद्धं तरगुण्यविपर्ययाच्यैव | |' 
(सां. का. ८) इति तद्भटाकाशन्यायेनाप्युपाधिनिपित्तमेव न पुरुष- 
बहुत्वनिमित्तमित्यपि सुशक वक्तुम्‌ | तस्मात्परसत्तामात्रमेव 
चैतन्निमित्तीकृत्य स्वयं बध्यते मुच्यते च प्रधानम्‌ | परश्चायं पुरुष 

उपलब्धिमात्रसत्तास्वरूपेण प्रधानप्रवृत्तौ हेतुर्न केनचिद्विशेषेणेत्यकामैरपि 
साङ्ख्यैः स्वीकर्तव्यम्‌ | तथा हि तेऽपि वदन्ति | तस्मान्न बध्यतेऽद्धा 
न मुच्यते नापि संसरति कश्चित्‌ | संसरति बध्यते मुच्यते च नानाश्रया 
प्रकृतिः ||' (सां.का. ६२) इति | नानाश्रयत्वं तु निष्मरमाणकमिति 
केवलमूढतयैव पुरुषभेदकल्पना वेदार्थपरित्यागश्च } अभ्युपगम्येदं 
सर्वमुक्तम्‌ | यतो जगत्कारणत्वेन कल्पितं प्रधानमेव तावन्नास्ति दूर 
पुनस्तस्य पारार्थ्यचिन्ता | न हि केवलेनाचेतनेन प्रधानेन प्रवर्तकचेतनरहितेन 
जगद्रचना, तदर्थं गुणसाम्यावस्थायाः प्रच्युतिरूपा प्रवृत्तिः पुरुष- 
प्रयोजनोदीक्षा वाऽवकल्पत इति प्रपञ्चितमेतच्छारीरके | तदेवमसिद्धं 
प्रधानमवलम्ब्य तस्य पारार्थ्यान्यथानुपपत्त्या पुरुषभेदकल्पना निराधारा 
निरुपपत्तिका चेत्यलं परापशकुनाय स्वनासाच्छेदोद्यतसाङ्ख्य- 
चोदनापरिहारप्रयासेन || 


( भाष्यम्‌) 


१३७. यत्‌ तु आहुः वैशेषिकादयः इच्छादयः आत्मसमवायिनः इति 
तदपि असत्‌ | स्मृतिहेतूनां संस्काराणाम्‌ अप्रदेशवति आत्मनि असमवायात्‌ | 
आत्ममनः्संयोगाच्च स्मृत्युत्पत्तेः स्मृतिनियमानुपपत्तिः | युगपद्‌ वा स्मृत्युत्पत्ति- 
ग्रसङ्‌ | न च भिन्नजातीयानां स्परशदिहीनानाम्‌ आत्मनां मनआदिभिः सम्बन्धो 
युक्तः | न च द्रव्यात्‌ रूपादयः गुणाः कर्मसामान्यविशेषसमवाया वा भिन्नाः 
सन्ति परेषाम्‌ | यदि हि अत्यन्तभिन्न एव द्रव्यात्‌ स्युः इच्छादयश्च आत्मनः 
तथा सति द्रव्येण तेषा सम्बन्धानुपपत्तिः ] अयुतसिद्धानां समवायलक्षणः सम्बन्धः 
न विरुध्यते इति चेत्‌ | न | इच्छादिभ्यः अनित्येभ्य आत्मनः नित्यस्य 
पूर्वसिद्धत्वात्‌ न अयुतसिद्धत््वोपपत्तिः | आत्मना अयुतसिद्धत्वे च इच्छादीनां 
आत्मगतमहत्ववत्‌ नित्यत्वप्रसङः | स च अनिष्टः | आत्मनः अनिमोक्षप्रसङ्खात्‌ | 


१३८. समवायस्य च द्रव्यात्‌ अन्यत्वे सति द्रव्येण सम्बन्धान्तरं 
वाच्यम्‌ | यथा द्रव्यगुणयोः | समवायः नित्यसम्बन्ध एव इति न वाच्यम्‌ इतिं 

चेत्‌ | तथा च समवायसम्बन्धवतां नित्यसम्बन्धप्रसङ्कात्‌ पृथक्त्वानुपपत्तिः | 
अत्यन्तपृथक्त्वे च द्रव्यादीनां स्पर्शवदस्पर्श८ वद्‌) द्रव्ययोरिि षष्ठयर्थानुपपत्तिः | 
इच्छाद्युपननापायवदुणवत्त्वे च आत्मनः अनित्यत्वप्रसङ्कः | देहफलादिवत्‌ | 
सावयत्वं विक्रियावत्त्वं च देहादिवदेव इति दोषौ अपरिहार्यौ | यथा तु आकाशस्य 
अविद्याध्यारोपितघराद्युपाधिकृ तरनोधूममलवत्त्वादिदोषवत््वम्‌, तथा आत्मनः 
अविद्याध्यारोपितनबुद्धयाद्युपाधिकृ तसुखदुःखादिदोषवत्त्वे बन्धमोक्षादयः 
व्यावहारिकाः न विरुध्यन्ते | सर्ववादिभिः अविद्याकृतव्यवहाराभ्युपगमात्‌, 
परमार्थानभ्युपगमाच्च | तस्मात्‌ आत्मभेदपरिकल्पना वृथैव तार्किकैः क्रियते 
इति || 


(विवृतिः) 


यत्त्वाहूर्वेशेषिकादयः, इच्छाद्रेषसुखदुश्खज्लानप्रयत्धर्माधर्म- 
संस्कारा आत्मसमवायिनो गुणाः | ते च प्रत्येकमात्मसु व्यवस्थया 
समवेता दृश्यन्ते | तेषां व्यवस्थान्यथानुपपत्त्याऽऽत्मभेदः सेत्स्यतीति | 
तदप्यसत्‌ | स्मृतिहेतूनां संस्काराणामप्रदेशवत्यात्मन्यसमवायात्‌ | न 
ह्यप्रदेशस्याऽऽत्मनः शरीरावच्छिन्नः प्रदेशः कल्पयितुं शक्यते | 
कल्प्यमानोऽप्ययं प्रदेशः काल्पनिकत्वादेव न पारमाथिक कार्य नियन्तु 
शक्नोति | शरीरमप्येकमस्यैवाऽऽत्मनो नेतरेषामिति कथं नियम्येत ? 
` तस्मान्न संस्कारस्याऽऽत्मनि समवायः शक्यसाधनः | किं चाऽऽत्ममनसोः 
संयोगाद्धयसमवायिकारणाज्ज्ञानानामुत्पत्तिरिष्यते | तथा च स्मृतिनियमानु- 
पपत्तिः | स्मृतिरेवोत्पद्यते नानुभव इति नियमानुपपत्तिः | अनुभवोत्पत्तिसमये 
स्मतिर्नैवोत्पद्यत इत्यपि नियमानुपपत्तिः | तदुत्पत्तिप्रतिबन्धकाभावात्‌ | 
न च संस्कारनुद्रोधात्‌ स्मृत्यनुत्पत्तिरिति वाच्यम्‌ | तत्रापि कारणाभावात्‌ | 
अदृष्टवशाद्धि तद्द्वोधोऽनुद्रोधो वा कल्पनीयः | तत्रादृष्टस्याप्याऽऽ- 
त्मसमवायकल्पने संस्कारवदेव हेत्वभावः, अस्यैवात्मन इदमद्ृष्टमिति 

नियमे हेत्वभावश्च । तुल्यन्यायात्‌ | अपि च सिद्धे खल्वात्ममनध्संयोगे 
स्मृत्युत्पत्तिप्रत्याशा | न च भिन्नजातीयानां स्पर्शादिहीनानामात्मनां 
मनआदिभिः संबन्धो युक्तः | समानजातीयानां स्पर्शादियुक्तानामेव 
हि स दृष्टः | किं चान्यत्‌ | इच्छादयो आत्मनो गुणा इति ते च समवाय- 
संबन्धेन संबध्यन्त इत्येतदप्यसिद्धम्‌ | न च द्रव्याद्रूपादयौ गुणा 
कर्मसामान्यविशेषसमवाया वा भिन्नाः सन्ति परेषां, येन गुणादिभिद्रव्यस्य 
संबन्ध उरीक्रियेत । द्रव्याधीनत्वं हिं गुणादीनामभ्युपगम्यते | तथा च 
दरव्यभावे भावात्तदभावे चाभावाद्रव्यमेव संस्थानादिभेदादनेकशब्दप्रत्यय- 
भाग्भवतीत्यापतति | तच्चानिष्टम्‌ | अथात्यन्तं भिन्ना एव भिन्नलक्षणा 
द्रव्यादय इष्यन्ते | तत इच्छादयो गुणा आत्मनोऽत्यन्तं भिन्ना एवेति न 
तेषां तेन संबन्ध उपपद्यते | अयुतसिद्धानां द्रव्यगुणानां समवायलक्षणः 
संबन्धो न विरुध्यत इति चेत्‌ ] किमिदमयुतसिद्धत्वम्‌ 2 कि मपृथक्ताल- 
त्वमथवाऽपृथग्देशत्वमाहोस्विदपुथक्स्वभावत्वमिति विवक्तव्यम्‌ | 
सर्वथापि नोपपद्यते | अपृथक्तालत्वे तावदिच्छादिभ्योऽनित्येभ्य आत्मनो 
नित्यस्य पूर्वसिद्धत्वाल्नायुतसिद्धत्वोपपत्तिः | आत्मनाऽयुतसिद्धत्वे 
चेच्छादीनामात्मगतमहत््ववन्नित्यत्वप्रसङः | स चानिष्टः | आत्मनोऽ- 
निमेक्षप्रसङ्धात्‌ | आत्मगुणानामत्यन्तानुत्पादो हि मोक्षो नाम | अपृथग्देशत्वे 
च स्वाभ्युपगमहानिप्रसङ्ः | पृथग्देशस्थानां परतदुणानामयुतसिद्धयभावो 
हि तथा प्रसज्येत | अथापृथक्स्वभावत्वपयुतसिद्धत्वम्‌ | तर्हिं 
द्रव्यगुणयोरप्यपृथक्स्वभावत्वं स्यात्‌ | तच्चायिष्टमिति | कश्चायं 
समवायो नाम द्रव्यादन्यो वाऽनन्यो वा? न ताबदनन्य । पदार्थान्तर 
त्वाभ्युपगमत्यागप्रसङ्धात्‌ | अन्यत्वे च तस्य द्रव्येण सम्बन्धान्तरं वाच्यम्‌ 
यथा द्रव्यगुणयोरन्योन्यभिन्नरूपयोस्तत्संबन्धः समवायो कल्प्यत 
इहप्रत्ययगम्यः | संबन्धान्तरकल्पनेऽपि तस्य तस्यान्यः संबन्धः कल्प्य 

इत्यनवस्था स्यात्‌ | समवायो नित्यसंबद्ध एवेति न तस्य संबन्धान्तरं 
वाच्यमिति चेत्‌ | तर्हिं समवायवतां द्रव्यगुणादीनां नित्यसंबन्धप्रसङ्धात्‌ 
तेषां पृथक्त्वेन ' इदं द्रव्यम्‌", ' इमे गुणाः" इति प्रतीत्यनुपपत्तिः | वस्तुतस्तु 
समवायस्य संबच्धिभ्यां व्यतिरेकेणास्तित्वे न किञ्चित्‌ प्रमाणमस्ति | 
सम्बन्धिशब्दप्रत्ययव्यतिरेकेण समवायशब्दप्रत्सयप्रदर्शनात्‌ 
तदस्तित्वमिति चेत्‌ | न | एकस्यापि स्वरूपपररूपापेक्षया भिन्नरशब्द- 
प्रत्यययोग्यत्वोपपत्तेः | अथाप्यत्यन्तं पृथगेव समवायः समवायिभ्यः 
गुणादयश्च द्रव्यादित्यङ्कक्रि यते | ततो स्पर्शवदस्पर्शवद्ूव्ययोरिव 
द्रव्यगुणादीनां परस्परसंबन्धानुपपत्तिरेव स्यात्‌ | ततश्च द्रव्याधीनता 
गुणादीनामभ्युपगता परित्यक्ता भवेत्‌ | अपि चेच्छादयो नवाऽऽत्मगुणा 
इत्यभ्युपगमोऽपि तक॑विरुद्ध एव | उपजनापायवद्धिर्च्छादिभिर्गणवत्वे 
रूपादिगुणवदेहफलादिवदात्मनोऽपि सावयवत्वं विक्रि यावत्वमनित्यत्वं 
चेति दोषत्रयं दुर्वारमेव स्यादिति | | 


आत्मनः सुखदु्खादिसंबन्धाभावोऽनुभवसिद्धः- - 


तदेवमात्मनः कयापि युक्त्या न सुखद्श्खादिसंबन्धः संभवति | 
प्रत्यक्षं न तस्य सुखदुश्खादिराहित्यं सुषुप्तादावनुभूयते | ये तु 
सुखमहमस्वाप्समिति परामर्शात्‌ सुषुप्तावपि सञातृत्वं सुखित्वं चानुवर्तत 
एवेति मन्यन्ते ते स्वानुभवमपि सुषुप्तिविषयकमपलपन्ति, तद्विषयक - 
जाग्रत्परामशमिव च बहुमन्यन्त इति न तेषां मतं ग्राह्यमित्यवोचाम || 


बन्धमोक्षादिव्यवहारोऽप्याविद्यक एव-- 


न च सुखदुःखादिभिः सर्वथाप्यसंबन्धे बन्धमोक्षाद्यभावा- 
च्छस्त्रोपदेशानर्थक्यं भवेदिति शङ्ुल्यम्‌ | अविद्याकृ तसंबन्धाभ्युपगमात्‌ | 

यथा ह्यकाशस्य घटाद्युपाधिवशादविद्याध्यारोपितस्नोधूममलादिदोषवत्वं 
तथाऽऽत्मनोऽविद्याध्यारोपितबुद्धयाद्युपाधिकृतसुखदुखादिदोषवत्वेऽभ्युप- 
गम्यमाने बन्धमोक्षादयो व्यावहारिका न विरुध्यन्ते | परमार्थतस्तु ते 
नैवाभ्युपगम्यन्ते | अतो न दोषः | सर्ववादिभिरविद्याकृतव्यवहाराभ्युप- 
गमात्‌, परमार्थतस्तदनभ्युपगमाच्च | परैरपि हि सर्वैर्वादिभिरविद्याकृत- 
देहात्मव्यवहारादिकमभ्युपगम्यैव तदपहवेन पुरुषार्थोपायोपदेशार्थं 
शास्त्रप्रवृत्तिरिति लौकिक वैदिक संव्यवहारव्यवस्था प्रदर्यते | तथैव 
चास्माकमप्यविद्याकृत आत्मभेदव्यवहारोऽस्तु न पारमार्थिक इति न 
शास्त्रोपदेशानर्थक्यम्‌ | तस्मादात्मभेदपस्किल्पना वृथैव तार्किकैः क्रियत 
इति || ५ || 


रूपकार्यसमाख्याश्च भिद्यन्ते तत्र तत्र वै | 
आकाशस्य न भेदोऽस्ति तदरनीवेषु निर्णयः | | £ | | 


( भाष्यम्‌) 


१३९. कथं पुनः आत्मभेदनिमित्त इव व्यवहारः एकस्मिन्‌ आत्मनि 
अविद्याकृतः; उपपद्यते इति ? उच्यते- 


१४०. यथा इह आकाशे एकस्मिन्‌ घटकरकापवरकाद्याकाशानाम्‌ 
अल्पत्वमहत्त्वादिरूपाणि भिद्यन्ते । तथा कार्यम्‌ उदकाहरणधारणशयनादि | 
समाख्याश्च घटाकाशः करकाकाशः इत्याद्याः तत्कृताश्च भिन्ना दृश्यन्ते | तत्र 
तत्र वै व्यवहारविषये इत्यर्थः | सर्वोऽयम्‌ आकाशे रूपादिभेदकृतः व्यवहारः न 
परमार्थ एव | परमार्थतस्तु आकाशस्य न भेदः अस्ति | न च आकाशभेद- 
निमित्तः व्यवहारः अस्ति अन्तरेण परोपाधिकृतं द्वारम्‌ । यथा एतत्‌, तद्त्‌ 
देहोपाधिभेदकृतेषु जीवेषु घटाकाशस्थानीयेषु आत्मसु निरूपणात्‌ कृतः बुद्धिमद्धिः 
निर्णयः निश्चयः इत्यर्थः | | 

नामरूपकर्मभेदव्यवस्था-- 
(विवृतिः) 


कथं पुनरात्मभेदनिमित्त इव व्यवहार एकस्मिन्नात्मन्यविद्याकृत 
एवोपपदयत इति 2 आत्मभेदे हि तात्विके भिन्नरूपवत्त्वं भिन्नकार्यवत्वं 
भिन्ननामवत्त्वं चेति सर्वोऽयं व्यवहार उपपद्यते | आत्मैकत्ववादे तु 
कथमिदमुपपद्येत ? नन्वविद्याकृतोऽयमित्युपपद्यते | न | तास्विकत्वे- 
नोपलभ्यमानस्याप्याविद्यकत्वाडीकारेऽतिप्रसदात्‌ || 


अत्रोच्यते | आकाशदृष्टान्तेनैव परिहतकल्प आक्षेपः | कथम्‌? 
यथेह आकाश एकस्मिन्‌ घटकरकापवरकाद्याकाशानां मध्ये 
करकाकाशस्याल्पत्वं घटाकाशस्य महत्वमपवरकाकाशस्य च 
महत्तरत्वमिति रूपाणि भिद्यन्ते | तथा कार्यम्‌ उदकाहरणं घटस्य, तद्धारणं 
करकाकाशस्य, शयनानुकूलत्वं चापवरकाकाशस्येति | तथा समाख्याश्च 
घटाकाशः करकाकाशोऽपवरकाकाशश्चेति च घराद्युपाधिकृता भिद्यन्ते 
भित्नभिन्नाः प्रतीयन्ते तत्र तत्र वै व्यवहारविषय इत्यर्थः | सर्वोऽयमाकाशे 
रूपादिभेदव्यवहारो न परमार्थ एव | परमार्थतस्त्वाकाशस्य न भेदोऽस्ि | 
न चाकाशे भेदव्यवहारोऽस्ति वस्तुकृतो घटादिपरोपाधिकृतं द्वारमन्तरेण | 
यथेतत्‌ तद्देहोपाधिभेदकृतेषु जीवेषु घटाकाशस्थानीयेष्वात्मसु निरू पणाद्‌ 
बुद्धिमद्धिरनर्णयो निश्चयः कृत इत्यर्थः | | 


नाकाशस्य घटाकाशो विकारावयवौ यथा | 
नैवाऽऽत्मनः सदा जीवो विकारावयवौ तथा || ७ || 


( भाष्यम्‌) 


१४१. ननु तत्र परमार्थकृत एव घटाकाशादिषु रूपकार्यादिभेदव्यवहार 
इति ? नैतदस्ति | यस्मात्‌- 

१४२. परमार्थाकाशस्य घटाकाशः न विकारः | यथा सुवर्णस्य 
रुचकादिः, यथा वा अपां फेनवुहुदहिमादिः | नापि अवयवः, यथा वृक्षस्य 
शाखादिः | न आकाशस्य घटाकाशः विकारावयवौ यथा तथा नैव आत्मनः 
परस्य परमार्थसतः महाकाशस्थानीयस्य घटाकाशस्थानीयः जीवः सदा सर्वदा 
यथोक्तदृष्टान्तवत्‌ न विकारः नापि अवयवः | अत आत्मभेदकृतो व्यवहारः 
मृषैव इत्यर्थः || 


जीवः परात्मनो न विकारावयवोौ-- 
(विवृतिः) 


ननु दृष्टान्तोऽप्यसिद्धः | यतस्तत्र परमार्थकृत एव घटाकाशादिषु 
रूपका्यदिभेदव्यवहारो नाविद्याकृत इति | नैतदस्ति | यस्मात्‌ 
परमार्थाकाशस्य घटाकाशादिर्न विकारः | यथा सुवर्णस्य रुचकादि- 
विकारः | यथा वाऽपां फेनबुदुदहिमादिः | नाऽपि परमार्थाकाशस्यावयवो 
घटाकाशादिः | यथा वृक्षस्य शाखादिरवयवः | न तथा महाकाशस्य 
घटाकाशो विकारावयवौ | निरवयवत्वादाकाशस्य | तस्मान्न वस्तुकृत 
एव रूपादिभेदव्यवहार, किं तु घटाद्युपाधिकृत एव | यथेष दृष्टान्तस्तथा 
नैवाऽऽत्मनः परस्य परमार्थसतो महाकाशस्थानीयस्य घटाकाशस्थानीयो 
जीवः सदा सर्वदा न विकारावयवौ न विकारो नाप्यवयवः | अत 
आत्मभेदकृतो व्यवहारो मृषैव लौकिकानामित्यर्थः || 





परमात्मनो विकारादिकल्यना निरुपपत्तिकाः-- 


केचित्तु" विज्ञानमयः ' (बु. ४-३-७) इति श्रुत्या परमात्पविरपि- 
विकार एव जीव इति मेनिरे | "क्षुद्रा विस्फुलिङ्धा' (बृ. २-१-२०) इति 
श्रुतेः परमात्मनोऽवयव एव जीव इति चापरे | तदसत्‌ | परमात्मनो 
नित्यनिरवयवत्वाद्विकारासंभवात्‌ | सावयवत्वे ह्येकमेवद्ितीयमिति 

श्रत्यवधारणेन विरोधः स्यात्‌ | परमात्मन एव च संसारित्वमवयविन 
इवावयवगतो गुणो दोषो वेति | अनित्यत्वादिदोषाश्च स्युः परमात्मनो 
विकास्त्वि सावयवत्वे वाभ्युपगम्यमाने | ये तु जीवपरयोः प्रकाखकारि- 
भावमाहुस्ते द्रव्यगुणयोभिन्नत्वेऽभिन्नत्वे च दोषप्रदरनेनातीततरश्लोक- 
विवृतावेव प्रत्याख्याताः | शरीरशरीरिभावं प्रभाप्रभावद्रव्ययोखिांशंशि- 
भावं च कल्पयन्तः कल्पनामात्रशरणा इत्युपेक्ष्याः | न हि निरवयव- 
चैतन्येऽप्यचेतनपदार्थष्विव स्वरूपस्वभाव भेदांशांश्यादिकल्पनाऽनुभव- 
विरुद्धा मनसा कल्पयितुमपि शक्येति | तस्मादुपाधिकृत एव भेदव्यवहार 
इति नैवास्ति वास्तविको जीवभेद इत्यलमतिप्रपञ्चेन | | ७ || 


यथा भवति बालानां गगनं मलिनं मलैः | 
तथा भवत्यबुद्धानामात्माऽपि मलिनो मलैः || ८ || 


( भाष्यम्‌) 


१४३. यस्मात्‌ यथा घटाकाशादिभेदबुद्धिनिबन्धनः रूपकार्यादि 
भेदव्यवहारः तथा देहोपाधिजीवभेदकृतः जन्ममरणादिव्यवहारः तस्मात्‌ तत्कृतमेव 
क्लेशकर्मफलमलवततवम्‌ आत्मनः न परमार्थतः इति एतमर्थं दृष्टान्तेन 
प्रतिपिपादयिषन्‌ आह- 


१४४. यथा भवति लोके बालानाम्‌ अविवेकिनां गगनम्‌ आकाशं 
घनस्नोधुमादिमलैः मलिनं मलवत्‌ न गगनयाथात्म्यविवेकिनाम्‌ तथा भवति 
आत्मा परोऽपि यो विज्ञाता प्रत्यक्‌ क्लेशकर्मफलमलैः मलिनः अबुद्धानां 
प्रत्यगात्मविवेकरहितानां, न आत्मविबेकवताम्‌ | न हि ऊषरदेशः 
तृडुत्मराण्यध्यारोपितोदकफेनतरद्धादिमान्‌ | तथा नात्मा अबुधारोपितक्लेशादिमलैः 
मलिनो भवति इत्यर्थः || 

जीवात्मनि न पारमाथिकं क्लेशादिमलम्‌-- 
(विवृतिः) 


अत्राहुः केचित्‌ | यदुक्तं नाऽऽत्मनो जीवो विकारोऽवयवो वेति, 
अस्तु तत्तथा | उक्तयुक्तेः | स एव स इति तु न मृषामहे | वैलक्षण्यात्‌ | 
परमात्मा हि नित्यशुद्धबुद्धमुक्तस्वभावः | जीवस्तु क्लेशकर्मफल- 
मलाशयैर्युक्तः | न हि परमात्मा क्लेशैरविद्यारागादिभिः कर्मभिः 
पुण्यपापरूपैस्तत्फलभोगेन तद्वासनाभिर्वा जातुचित्‌ संस्पृष्टः | तस्माज्नीवा- 
दत्यन्तमेव विलक्षणः परमात्मा सर्वैर्नीविरुपास्यः | तमनवरतमुपासनया 
साक्षात्कृ त्यैन जीवस्तत्सायुज्यं प्राप्रुयादिति युक्तमुत्पश्यामः | 
ब्रह्मात्मत्वप्रतिपादकं तु शास्त्रमर्थवादो भविष्यतीति || 


अत्रोच्यते | सत्यमेवं स्याद्यदि तथ्यत एव संसार्दोषैर्मलिनत्वं 
स्यादात्मनः | वस्तुतस्तु नित्यशुद्ध एव सन्नात्मा परोऽविवेकिभिर्जीव- 
त्वेन प्रतीयते व्यपदिश्यते चेत्युपपादितं घटाकाशनिदश्नेन | 
यथा घटाकाशादिभेदबुद्धिनिबन्धनो रूपकार्यादिभेदव्यवहारस्तथा 
देहोपाधिजीवभेदबद्धिकृतो जन्ममरणादिव्यवहार इत्युपपादितं यस्मात्‌, 
तस्मात्‌ तत्कृतमेव जीवस्य क्लेशकर्मफलमलवत््वं न परमार्थतः | तमेतमर्थ 
दृष्टान्तेन प्रतिपिपादयिषुराह यथेति |  यथेकस्मिन्‌ घटाकाशे" (२-५) 
इत्यत्र घटाकाशस्य स्नोधूमादिभिः संयुक्तत्वं यदनूदितं तन्न परमार्थदृष्ट्या 
किं त्व्षव्यवहारदृष्टयैव | ननु विवेकिभिरपि तलमलिनमाकाशमिति 
व्यवहियते | सत्यम्‌, संव्यवहारमात्रालम्बनार्थं तु तन्न तु परमार्थत एव 
तलमलवदाकाशमिति तै मन्यन्ते | अतो न दोषः | तद्यथा लोके 
बालानामविवेकिनां गगनमाकाशं घनस्नोधूमादिमलैर्मलिनं भवति, न तु 
गगनयाथात्म्यविवेकिनां तन्मलवदेव, तथाऽऽत्मा परोऽपि प्रत्यग्रूपो 
विज्ञाताऽनुद्धानां प्रत्यगात्मविवेकरहितानामुपाधिदृषछ्यनुशीलिनां 

क्लेशकर्मफलमलैर्मलिनो जीव इत्यवभासते नाऽऽत्मविवेक वताम्‌ | न 
ह्यषरदेशस्तृङ्वत्माण्यध्यारोपितफेनतरङ्खादिमान्‌ भवत्यपिपासा्दिताना- 
मूषरयाथात्म्यविवेकिनामपि | तथा नाऽऽत्माऽबुधारोपितक्लेशादि- 
मलैर्मलिनो भवति परमार्थदर्शिनाम्‌ | नित्यशुद्ध एवावतिष्ठत इत्यर्थः 
|| ८ || 
मरणे संभवे चैव गत्यागमनयोरपि | 
स्थितौ सर्वशरीरेषु ह्याकाशेनाविलक्षणः' || ९ || 


( भाष्यम्‌) 
१४५. पुनरपि उक्तमेव अर्थं प्रपञ्चयति- 


१४६. घटाकाशजन्मनाशगमनागमनस्थितिवत्‌ सर्वशरीरेषु आत्मनः 
जन्ममरणादिः | आकाशेन अविलक्षणः प्रत्येतव्यः इत्यर्थः | | 


अविद्याकृत एव जीवजननमरणादिव्यवहारः-- 


(विवृतिः) 

आकाशद्ष्टान्तसाम्यं सर्वत्राऽऽत्मनीति सप्रपञ्चं प्रदर्शनपूर्वक- 
मुपसंहरति मरण इति | यथा घटाकाशो घटनाशे न नश्यति, तव्जन्मनि 
न जायते, घटे नीते न गच्छति, तदानयने च नागच्छति, तस्स्थितौ च न 
तिष्ठति, तदुणैदोषिर्वाणुमात्रमपि न संबध्यते किं त्वाकाशरूपेणैव 
सदाऽवतिष्ठते | असंसर्गित्वादमूर्तत्वात्‌, वस्तुतो घटस्यापि तत्कार्यत्वेन 
तदनन्यत्वाच्च | अथ चोत्पद्यते प्रलीयते स्नोधूमादिभिः संयुज्यते 
चेत्यविद्याकृ तो व्यवहारो भवति | एवमात्माऽपि सर्वशरीरेष्वा- 
काशेनाविलक्षण एव | न शरीरनाशे प्रियते, न शरीस्नन्मनि जायते, न 


१. '' चाकाशेनाविलक्षणः' ', इति क्वचित्पाठः | | 

शरीरगत्यागमनयोर्गच्छत्यागच्छति वा, न च तत्स्थितौ तिष्ठति, तदुणैदेषि- 
्वाऽणुमात्रमपि न संबध्यते, किं तु स्वरूपेणैव नित्यशुद्धबुद्धमुक्तस्वभावे- 
नाबतिष्ठतेऽ सङ्त्वादविकारित्वाद्‌ वस्तुतः शरीरादिसंघातस्यापि 
तत्कार्यत्वेन तदनन्यत्वाच्च | अथ चाविद्याकृतः सर्वो जननमरणादि- 
व्यवहारस्तस्मिन्‌ भवतीत्यभिप्रायः || ९ || 





संघाताः स्वप्रवत्सर्वे आत्ममायाविसनिताः | 
आधिक्ये सर्वसाम्ये वा नोपपत्तिहिं विद्यते || १० || 


(भाष्यम्‌) 


१४७. घटादिस्थानीयास्तु देहादिसङ्घातः स्वप्रदृश्यदेहादिवत्‌ 
मायाविकृ तदेहादिवच्च आत्ममायाविस्जिताः | आत्मनः माया अविद्या | तया 
प्रत्युपस्थापिताः न परमार्थतः सन्ति इत्यर्थः | यदि आधिक्यम्‌ अधिकभावः 
तिर्यग्देहाद्यपेक्षया देवादिकार्यकरणसङ्घातानाम्‌ यदि वा सर्वेषां समतैव न एषां 
उपपत्तिः सम्भवस द्धावप्रतिपादको हेतुः विद्यते नास्ति | हि यस्मात्‌ तस्मात्‌ 
अविद्याकृता एव न परमार्थतः सन्ति इत्यर्थः | | 


कार्यकारणसंघाताः सर्वथा वितथाः- - 
(विवृतिः) 


अत्र घटाकाशदष्टान्तेनात्माऽजाद्रयरूप एव सन्‌ देहादिसंघातोपाधि- 
वशाद्‌ जात इव भेदवानिव संसारीव चाऽविद्यादृष्टयाऽवभासत इति 
प्रतिपादितम्‌ | देहादिसंघातैश्चात्मैवाऽविद्यादृष्ट्या प्रतीयते आकाश इव 
घटादिभिस्त्युक्तम्‌ | तत्र यद्यपि घटादयः कार्यकारणानन्यत्वन्यायेना- 
काशरूपा एवेत्युक्तम्‌ तथापि नामरूपविशेषाकारेषु सत्यत्ववबुद्धिवासना- 
परवशीकृता अविवेकिनो घटादिवदेव संघाता अप्यात्मनः परिणामविशेषा 

इति गृहणीयुरित्यतस्तद्रहवारणाय संघातेषु वैतथ्यवुद्धि दढीकुर्वन्नाह - 
संघाता इति || 


घटादिस्थानीया उपाधिभूता देहादिसंघाता वितथा एव | अविद्या- 
परत्युपस्थापितत्वात्‌ | स्वप्रवत्‌ | न हि स्वप्रदृष्टा घटाः परमार्थसन्तो 
मृत्परिणामविशेषा इति मन्यते कश्चिदपि | एवं देहादिसंघाता अपि 
स्वप्रद्श्यदेहादिवत्‌ मायाविनिर्मितदेहादिवच्च स्वावस्थाप्रतिबद्धरूपत्वा- 
दात्ममायाविसर्जिताः | आत्मनो माया अविद्या | तया प्रत्युपस्थापिताः | 
अविद्याकृतनामरूपमायास्वरूपेणेव प्रतीयमाना न परमार्थतः सन्तीत्यर्थः | 
न च स्वप्रगतदेहादीनां तदवच्छिन्नत्वेनानुमितानां जीवानां वाऽऽत्मव्य- 
विरेकेण सत्ता केनचिदनुमन्यते ] तद्वदेव जागसितिऽपीमे संघाता आत्म- 
मायाविसर्जिता एव | उक्तं हि ' स्वप्रमाये यथा दृष्टे गन्धर्वनगरं यथा | 
तथा विश्वमिदं दृष्टं वेदान्तेषु विचक्षणैः" (२-३१) इति || 


संघातानां तारतम्यभावेऽपि वैतथ्यमप्रतिहतम्‌-- 


ननु संघातानामुत्कृष्टत्वनिकृष्टत्वकृतं तासतम्यमुपलभ्यते | तद्यथा 
देवादीनां संघाता मनुष्यादिसंघातापेक्षया अधिका, एवं मनुष्यसंघातासिर्य- 
गादिसंघातापिक्षयेत्येवं धर्माधर्मतारतम्यनिमित्तसुखदुश्खतारतम्योपलम्भान्न 
सर्वेषां सममेव वैतथ्यं भवितुमर्हति | तत्राऽऽह आधिक्य इत्यादि | 
यद्याधिक्यमुत्कृष्टत्वं देवादिकार्यकरणसंघातानां तिर्यगादिसंघातापेक्षया 
स्वीक्रियते धमदिनिपित्तम्‌, यदि वा पञ्चभूतात्मकत्वाविशेषतया 
सर्वसमतैव नैषामुपपत्तिः सद्धावप्रतिपादको हेतुर्विद्यते नास्त्येव | 
स्वप्रमायादेहादिसंघातेष्वपि तारतम्यं प्रतीयते, न च ते परमार्थसन्तो हि 
यस्मात्‌ तस्मादविद्याकृता एव सर्वे संघाता नोपाधियोगादप्यात्मनो 
जीवत्वमस्ति परमार्थत इत्यभिप्रायः | | 

अवच्छेदाभासवादिनोः कलहो वृथा-- 


अत्र घटाकाशादिद्ष्टन्तेन नित्यैक स्वरूपस्यैव सत आत्मनो 
जीवत्वमुपाधिकृतव्यवहारादुपाधीनां च स्वप्रसंघातवन्मायिक त्वमेवेति 
च प्रतिपादितम्‌ | शारीरक भाष्ये तु जलसूर्यकादिवदाभासर एव 
जीवः प्रतिपत्तव्यो न स एव साक्षान्नापि वस्त्वन्तरमित्युक्त्वा यथा 
नैकस्मिज्जलसूर्यके कम्पमाने जलसूर्यकान्तरं कम्पते एवं नैकस्मिज्जीवे 
कर्मफलसंबन्धिनि नीवान्तरस्य तत्संबन्ध इति व्यावहारिक 
प्रतिकर्मव्यवस्थोपपादिता | एवं दृष्टान्तद्रयेऽपि स एवैकः श्रुत्यर्थः 
प्रतिपिपादयिषित इत्यजानन्तः केचित्‌ प्रकषप्रतिपक्षग्रहणेन विवादमारभन्ते | 
कथम्‌ ? घराकाशवदुपाध्यविच्छिन्नो जीव इति पक्षे किल सामान्य- 
विशेषाभ्यामुपाधिभिरण्डान्तर्व्तब्रह्मणः सर्वात्मना जीवभावेनावच्छिन्न- 
त्वादनवच्छिन्नस्य ब्रह्मणोऽण्डाद्रहिरेव सद्धावप्रसङुः | तत्र सर्वगतत्व- 
सर्वनियन्तृत्वादि ब्रह्मणो न स्यात्‌, अवच्छिन्नप्रदेशेष्वनवच्छिन्नस्य 
द्विगुणीकृत्य वृत््ययोगात्‌ | प्रतिबिम्बपक्षे तु जलगतस्वाभाविकाकाशे 
सत्येव प्रतिबिम्बाकाशदर्शनादेकत्रैव द्विगुणीकृत्य वृत्युपपत्तेजीवाव- 
च्छेदेषु ब्रह्मणोऽपि निग्रन्तृत्वादिरूपेणावस्थानमुपपद्यत इत्येष एव 
पक्षः श्रेयानित्याभासवादिनः | अवच्छेदवादिनस्तु प्रतिबिम्बवादे 
दोषानुद्धावयन्ति | न किल प्रतिबिम्बः सन्‌ जीवः स्वस्य बिम्बात्मकतामव- 
गन्तुमलम्‌ | किं च बिम्बस्यैव देवदत्तस्य भ्रमनिवर्तकतत्त्वज्ञानाश्रयत्व- 
दर्शनाद ब्रह्मण एव तत्त्वन्ञानाश्रसत्वं भवेदस्मिन्‌ वादे | अपि 
चैकतावगमेऽपि प्रतिबिम्बविच्छेदानिवृत्तिवदार्टानतिके ऽपि जीवस्य 
विच्छेदविभ्रमो नैव विनिवर्तेत | अमूर्तस्य च ब्रह्मणः कथं प्रतिबिम्ब 
सम्भवः ? - इत्यादीन्‌ दोषान्‌ पश्यन्तोऽवच्छेदपक्षमेव ते निर्दुष्टं मन्यन्ते | | 

वयं तु पश्यामो न दृष्टान्तमात्रेण कस्यचिदप्यर्थस्य सिद्धिरसिद्धिर्वा 
भवेत्‌ | न च दृष्टान्तदार्टन्तिकयोः सर्वसाम्यं क्वचिदपि केनचिदर्शयितुं 
शक्यत इति मुधैवायं स्वयुथ्यकलहः प्रकल्ित इति | न हि वेदान्तनये 
जीवो नाम परमार्थत एव परमात्मनः प्रविभक्तो विद्यते, येनेत्थं जीव 
स्वरूपनिर्वचने निर्बन्धः क्रियेत | अविद्याकृत-एव तु सर्वोऽयं जीवव्यवहार 
इतिं तद्विलयनेन तद्विपरीतमसंसास्स्विरूपं प्रतिपाद्यते वेदान्तेष्विति स्थितिः | 
अत्र तु युज्यत एव दृष्टान्तद्रयमपि | विवक्षितांशसंभवात्‌ | वणितश्च 
घटाकाशदृष्टान्ते विवक्षितांशः | आकाशवत्सर्वगतो नित्यशुद्धबुद्धमुक्त- 
स्वभावत्वादात्मोपाधिभेददोषापहतदृष्टिभिरध्यारोप्यमाणैभ्वदेदषिर्वा न 
संस्पृश्यत इति | तथा प्रतिनिम्बवादेऽपि भवत्ययं विवक्षितांशः | यथा 
ह्येक एव सूर्यो जलोपाधिभेदसंबन्धात्‌ सूर्यकरूपेण भेदमनुभवन्‌ 
जलधर्मनुयायी भवति वृद्धिह्ासादिभाक्त्वेन | अथ च स्वरूपेणोपाधि- 
ध्मसिंस्पृष्ट एक एवाऽ वतिष्ठते | एवमेकोऽयमजाद्रयात्मा कार्यकरण- 
संघातोपाधिभेदसंबन्धात्‌ स्वाभासरूपेण भेदमनुभवन्निव तद्धर्मान्‌ भजत 
इव च प्रतीयमानोऽपि स्वरूपेणाऽविकृत एकरूप एवाऽवतिष्ठत इति | 
तथा च वचनं "यथा ह्ययं ज्योतिरात्मा विवस्वानपो भित्रा बहुधेकोऽनु- 
गच्छन्‌ | उपाधिना क्रियते भेदरूपो देवः कषत्रेष्वेवमजोऽ यमात्मा" (२) 
इति | तदेवमात्पनो जीवत्वमुपाधिवशदेव, परमार्थतस्त्वविकृतमेवाऽ ऽत्म- 
स्वरूपमित्यलं केवलदृष्टान्तभेदावलम्बनेन प्रस्थानभेदकल्पनेनेति 

| | ३-१० || 

रसादयो हि ये कोशा व्याख्यातास्तैत्तिरीयके | 
तेषामात्मा परो जीव खं यथा संप्रकाशितः | | ११ || 

( भाष्यम्‌) 


१४८. उत्पत्त्यादिवजितस्य अद्वयस्य आत्मतत्त्वस्य श्रुतिप्रमाणकत्व- 
प्रदर्शनार्थं वाक्यानि उपन्यस्यन्ते- 


उत्तरग्रन्थसंबन्धः- - 
(विवृतिः) 


उत्पत्तिस्थित्युत्क्रान्तिगत्यागतिक्लेशकर्मफलमलवतत्वादिदोष- 
वजितमद्रयमात्मतत्त्वमाकाशवत्‌ सदेकरूपमित्युपपादितमेतावता ग्रन्थेन | 
तस्यास्य श्रुतिप्रमाणकत्वप्रदर्शनार्थं वाक्यान्युपन्यस्यन्ते | यद्यपि 
प्रपञ्चोपशमः शिबोऽदहैत आत्माऽ ऽगमादधिगतः | तथाऽपि स 
उपासनाशेषत्वेनैवोपदिष्टः श्रुत्या | उपासनापरतयैव च सर्वाणि वेदान्त- 
वाक्यान्येकवाक्यतां नेतव्यानि | अन्यथा जीवोत्पत्त्यादिश्रुतिविरोधप्रसङ्कात्‌ 
परत्यक्षादिसिद्धनीवोत्पत्तिभेदादिविरोधप्रसङ्ाच्वेत्येकदेशिशद्भाविचालि- 
तान्तकरणानां मन्दमतीनामजाद्रयात्मदश्निऽविश्वासो मा भूदिति 
तद्व्युत्पादनायाकाशदृष्टन्तेनैकस्मिन्नेवात्मन्युत्पत्तिभेदाद्युपपत्तिः प्रदशिता | 
अथेदानीं श्रुत्यनुगृहीतैवेयमुपपत्तिरस्माभिरनुभवाङुत्वेन प्रदशिता न 
स्वाभ्यूहमात्रा | अजादयात्मन्येव च सर्वेषां वेदान्तानां तात्पर्य न तु जाते 
ब्रह्मणीत्येतत्म्रदर्शनार्थं परो ग्रन्थः प्रारभ्यते | | 


( भाष्यम्‌) 


१४९. रसादयः अन्नरसमयः! , ' प्राणमयः ' इत्येवमादयः ये कोशा 
इव कोशाः अस्यादेसिवि | उत्तरोत्तरपेक्षया बहिर्भावात्‌ पूर्वपूर्वस्य | व्याख्याताः 
विस्पष्टम्‌ आख्याताः तैत्तिरीयके तैत्तिरीयकशाखोपनिषद्रल्ल्याम्‌ | तेषां कोशानाम्‌ 
आत्मा येन आत्मना पञ्चापि कोशा आत्मवन्तः अन्तरतमेन | स हि सर्वेषां 
जीवननिमित्तत्वात्‌ जीवः | कोऽसौ इति ? आह पर एव आत्मा यः पूर्वं ' सत्यं 
ज्ञानमनन्तं ब्रह्म ' (तै. २-१) इति प्रकृतः | यस्मात्‌ आत्मनः स्वप्रमायादिवत्‌ 

आकाशादिक्रमेण रसादयः कोशलक्षणाः सङ्घाताः आत्ममायाविसजिताः इति 
उक्तम्‌ | स आत्मा अस्माभिः यथा खं तथा इति संप्रकाशितः | * आत्मा 
ह्याकाशवत्‌' ८३-२३) इत्यादिभिः श्लोकैः | न तार्किंक परिकल्पितात्मवत्‌ 
पुरुषवबुद्धिग्रमाणगम्य इति अभिप्रायः || 


आत्मैकत्वे तेत्तिरीयकश्चुतिप्रमाणम्‌-- 
(विवृतिः) 


तत्र तावत्‌ तैत्तिरीयकस्य तात्पर्यमाह रसादय इति | रसादयोऽन्न- 
रसमयः प्राणमयो मनोमयो विक्षानमय आनन्दमय इत्येते ये कोशाः | 
अस्यादेः कोशा इव तदुपाधित्वेन पूर्वपूर्वस्यान्नरसमयादेरुत्तरोत्तरस्य 
प्राणमयादेरपेक्षया बहिर्भावात्‌ | य एतेऽन्नरसमयादयः कोशास्तैत्तिरीयके 
तैत्तिरीयकोपनिषदि ब्रह्मानन्दवल्ल्या व्याख्याताः विस्पष्टं पक्षपुच्छादि- 
प्रदर्शनपूर्वकमाख्याताः कथिताः, तेषां कोशानामात्मा पर | ननु प्राणमयाद- 
योऽप्यात्मान एव कथितास्तत्र ' अन्योऽन्तर आत्मा प्राणमयः ' (तै. २- 
२), " अन्योऽन्तर आत्मा मनोमयः! (तै. २-३), ' अन्योन्तर आत्मा 
विज्ञानमयः' (तै. २-४) , ' अन्योऽन्तर आत्माऽऽनन्दमयः" (तै. २-५) 
इति | नैष दोषः | अविद्यादृष्ट्यनुवादमात्रत्वात्‌ | न ह्येकस्य पुरुषस्य 
पञ्चात्मान इति संगच्छते | दृश्यते हि मूढानामन्नरसमये शरीरेऽनात्मन्ये- 
वाऽऽत्मत्वाभिनिवेशोऽविद्यानिमित्तः | तमेतमन्नमयमत्यन्तमूढानामात्मत्वेन 
प्रसिद्धमनुद्य ततोऽन्तरं ततोऽन्तरमित्येवं पूर्वेण पूर्वेण समानपुत्तरमुत्तर- 
मनात्मानमात्मत्वेन मिथ्यापरिकल्पितमेवाऽ ऽत्मत्वेन प्रतिपत्तिसौकर्याय 
ग्राहयन्ती अन्ततः सर्वान्तरं मुख्यमात्मानम्‌ ' आनन्द आत्मा" (तै. २- 
५) इत्युपदिशति श्रुतिः | अतः स एव तेषामात्मा | येनाऽऽत्मना 
पञ्चाप्यन्नमयादिकोशा आत्मवन्तोऽन्तरतमेन | !य आत्मा सर्वान्तरः! 
(वृ. ३-५-१) इति श्रुत्यन्तरात्‌ | स हि सर्वेषां जीवननिमित्तत्वाजीवः | 

"येन जातानि जीवन्ति" (३-१) इति श्रुतेः | कोऽसावात्मेति ? आह | 
पर एवाऽऽत्मा यः पूर्वं ' सत्यं ज्ञानमनन्तं ब्रह्य' (२-१) इति प्रकृतः | 
यस्मादात्मनः स्वप्रमायादिवदाकाशादिक्रमेण रसादयः कोशलक्षणाः 
संघाता आत्ममायाविसमिंता (२-१०) इत्युक्तम्‌ | ' तस्माद्रा एतस्मादात्मन 
आकाशः संभूतः! (तै. २-१) इत्यादिश्रुतेः, यस्य च प्रतिपत्त्यर्थं 
पञ्चैतेऽन्नमायादिकोशा उपन्यस्ताः स आत्माऽस्माभिर्यथा खं तथेति 
संप्रकाशित ' आत्मा ह्याकाशवज्ीवैः' (२-३) इत्यादिभिः श्लोकः | | 


अथवा ' अन्योऽन्तर आत्मा प्राणमयः" (२-३) इत्यादिभिरत्मैव 
तत्तत्कोशोपाधिकः श्रुत्योपदिष्टः | यथा लोके घटकरकापवरकाद्युपा- 
धिसंबन्धेनाऽऽकाशे ह्येव घटाकाशः करकाकाश इत्यादिशब्दप्रत्यय- 
व्यवहारे भवति | तत्कृता चाकाशे घटाकाशादिभेदमिथ्याबुद्धिर्दश्यते | 
एवमिहापि देहादिसंघातोपाधिसंबन्धाविवेककृ तोऽन्नमयप्राणमयादि- 
व्यवहार आत्मनः | तत्कृता चान्नमयाद्यात्मभेदबुद्धिर्लोकस्य | निरुपाधि- 
कस्तु मुख्यः सर्वान्तर आनन्दरूपो ब्रह्मात्मा यः पूर्वं ' सत्यं ज्ञानमनन्तं 
ब्रह्म' (तै. २-१) इति प्रकृत इति बोधनार्थं श्रुतिः कोशविशिष्टमिवात्मानं 
परिकिल्प्याऽऽह' अन्योऽन्तर आत्मा प्राणमयः इत्यादि | योऽयमात्माऽन्न- 
मयादिकोशोपाधियुक्तः कार्यत्वेन प्रदशितः, यश्च पूर्वं प्रकृतः स्वयं 
तेषामात्मा, कोशानां सर्वेषामप्यविद्याकृ तरज्नुसर्पादिवत्तस्मिन्‌ विकल्पित- 
त्त्वात्‌, स एवायमात्माऽस्माभिरात्मा ह्याकाशवस्जीवैरिति मिथ्याबुद्धि- 
कल्पितजीवत्वेनोपपादितो न तार्किंकपरिकल्पितात्मवत्‌ पुरुषबुद्धि- 
प्रमाणगम्यः | तस्य तकंमात्रकल्मितस्याऽऽत्मनो वस्तुसततवे वस्तुतः 
संसास्त्वि च प्रमाणाभावस्य दशितत्वादित्यभिप्रायः | | १९१ || 


हयोर्दयोर्मधुज्लाने परं ब्रह्य प्रकाशितम्‌ | 
पुथिव्यामुदरे चैव यथाऽऽकाशः प्रकाशितः | | १२ || 

( भाष्यम्‌) 


१५०. किं च अधिदैवम्‌ अध्यात्मं च तेजोमयोऽमृतमयः पुरुषः 
पृथिव्याद्यन्तर्गतः यो विज्ञाता पर एव आत्मा ब्रह्म सर्वम्‌ इति द्वयोर्योः आ 
दवैतक्षयात्‌ परं ब्रह्य प्रकाशितम्‌ | क्व इति ? आह - ब्रह्मविद्याख्यं मधु अमृतम्‌ 
मोदनहेतुत्वात्‌ विज्ञायते अस्मिन्‌ इति मधुज्ञानं मधुत्राह्यणम्‌ | तस्मिन्‌ इत्यर्थः | 
किमिव इति ? आह - पृथिव्याम्‌ उदरे चैव यथा एकः आकाशः अनुमानेन 
प्रकाशितः श्लोके तद्वत्‌ इत्यर्थः || 


आत्मैकत्वे वानसनेयकश्रुतिप्रमाणम्‌-- 
(विवृतिः) 


किं च परं ब्रह्मैवैकमुपाधिभेदेन भिन्नमिव प्रतिभासत इति 
दरयोर्दयोरधिदैवमध्यात्मं चाऽऽद्ैतक्षयात्‌ परं ब्रह्य प्रकाशितम्‌ | क्वेत्याह | 
मधुज्ञान | ब्रह्मविद्याख्यं मध्वमृतम्‌, अमृतत्वप्रकाशनेन मोदनहेतुत्वाद्‌, 
विज्ञायतेऽस्मित्निति मधुज्लानं मधुत्राह्मणं वानसनेयिनब्राह्मणोपनिषदरतम्‌| 
तसिननित्यर्थः | किमिवेत्याह | पृथिव्याम्‌ उदरे चैव | “यश्चायमस्यां 
पृथिव्यां तेजोमयोऽमृतमयः पुरुषो यश्चाऽयमध्यात्मं शरीरस्तेजोमयोऽ- 
मृतमयः पुरुषोऽयमेव स योऽयमात्मेदममृतमिदं ब्रह्येदं सर्वम्‌! 
(नृ. २-५-१) इति पृथिव्युदररूपयोरुपाध्योभिन्नयोरपि तदुपहित 
आत्मा स एव | यश्च तेजोमयोऽमृतमयः पृथिव्यां स एवायं यो विज्ञाता 
शरीरोपाधिकस्तेजोमयोऽमृतमयः प्रत्यगात्मा, तदेव च परं ब्रह्मेदं 
सर्वमित्यर्थः | एवमेव ' यश्चायमास्वप्सु तेजोमयोऽमृतमयः पुरुषो 
यश्चायमध्यात्मं रेतसस्तेजो मयो ऽमृ तमय पुरुषोऽयमेव स 
योऽयमात्मेदममृतमिदं ब्रह्मेदं सर्बम्‌' (बृ. २-५-२) इत्यादि 
“यश्चायमस्मिन्नात्मनि तेजोमयोऽमृतमयपुरुषो यश्चायमात्मा" (बृ. २- 
५-१४) इत्येतदन्तं प्रतिपर्यायं दयोर्हयोरयमेक एवाऽऽत्मेति परं ब्रह्म 

प्रकाशितम्‌ | यथास्माभिरेक एवाऽऽकाशो घटाकाशादिनिदर्शनपूर्वक- 
मनुमानेन प्रकाशितः ' आकाशस्य न भेदोऽस्ति" इति श्लोके तद्वदित्यर्थः | 
तस्मच्छतिप्रमाणकमेवेदमात्मैकत्वमुक्तमस्माभिरित्यभिप्रायः | | 


जीवात्मनोरनन्यत्वमभेदेन प्रशस्यते | 
नानात्वं निन्द्यते यच्च तदेवं हि समञ्जसम्‌ || १३ || 
( भाष्यम्‌) 

१५१. यत्‌ युक्तितः श्रुतितश्च निर्धारितं जीवस्य परस्य च आत्मनः 
जीवात्मनोः अनन्यत्वम्‌ अभेदेन प्रशस्यते स्तूयते शास्त्रेण व्यासादिभिश्च | 
यच्च सर्वप्राणिसाधारणं स्वाभाविकं शास्त्रबहिष्कृतैः कुताकिंकैः विरचितं 
नानात्वदर्शनं निन्द्यते ' न तु तद्िवितीयमस्ति' (बृ. ४-२३-२३), ' द्वितीयाद्‌ वै 
भयं भवति' (बृ. १-४-२) “उदरमन्तरं कुरुते, अथ तस्य भयं भवति' (तै. 
२-७) “इदं सर्व यदयमात्मा (बृ. २-४-६) , ' मृत्योः स मृत्युमाप्नोति य इह 
नानेव पश्यति" (क. २-१-१०) इत्यादिवाक्यैश्च अन्यैश्च ब्रह्मविद्धिः यच्चैतत्‌ 
तत्‌ एवं हि समञ्जसम्‌ ऋज्ववबोधं न्याय्यम्‌ इत्यर्थः | यास्तु ताकिंक परिकल्यिताः 
कुदृष्टयः ताः अनज्व्यः निरूप्यमाणा न घटनां प्राञ्चन्ति इत्यभिप्रायः || 


आत्मैकत्वे श्रुतार्थापत्तिः-- 
(विवृतिः) 


यद्युक्तितो घटाकाशादिदृष्टान्तावष्टम्भेन श्रुतितश्च तैत्तिरीयक- 
वचनाद्युदाहरणेन निर्धासितं जीवात्मनो वस्य परस्य चाऽ ऽत्मनोऽनन्यत्वम- 
भेदेनाभित्नत्वोक्त्या प्रशस्यते स्तूयते शस्त्रेण व्यासादिभिश्च | यच्च 
नानात्वं सर्वप्राणिसाधारणं स्वाभाविकमविद्याकृतं शास्त्रबहिष्कृतैश्च - 
“या वेदबाह्याः स्मृतयो याश्च काश्च कुदृष्टयः | सर्वास्ता निष्फलाः 
प्रेत्य तमोनिष्ठा हि ताः समृताः" (मनु. १२-९५) इत्यादि स्मृतेः- 
कु ताकिकै विरचितं नानात्वदर्शनं निन्द्यते, तदेवं हि समञ्जसम्‌ 

ऋञ्ववबोधं न्याय्यमित्यर्थः | शास्त्रेण तावत्‌ ! भूतेषु भूतेषु विचित्य 
धीराः प्रेत्यास्माल्लोकादमृता भवन्ति" (के. २-५) “ अशरीरः 
शरीरेष्वनवस्थेष्ववस्थितम्‌ | महान्तं विभुमात्मानं मत्वा धीरो न शोचति | |' 
(का. १-२-२२), "यो वेद निहितं गुहायां परमे व्योमन्‌ | सोऽश्नुते 
सर्वान्‌ कामान्‌ सह | ब्रह्मणा विपश्चितेति" (तै. २-१), 'स योह वै 
तत्परमं ब्रह्य वेद ब्रह्मैव भवति" (मुं. ३-२-९), * एतद्यो वेद निहितं 
गुहायां सोऽविद्याग्रन्ं विकिरतीह सोम्य' (मुं. २-१-१०), ' स वा एष 
एवं पश्यन्नेवं मन्वान एवं विजानन्नात्मरतिरात्मक्रोड -आत्समिथुन 
आत्मानन्दः स स्वराड्‌ भवति' (छां. ७-२५-२), य एवं वेदाहं ब्रह्मास्मीति 
स इदं सर्वं भवति ' (बृ. १-४-१०) , "इदं सर्व यदयमात्ा' (बृ. २- 
४-६),*न तु तद्‌ द्वितीयमस्ति ततोऽन्यद्विभक्तम्‌' (बृ. ४-२-२३...) 
इत्यादिभिवक्यिरनन्यत्वं प्रशस्यते | ' मृत्योः स मृत्युमाप्नोति य इह 
नानेव पश्यति' (का. २-१-१०) , "उदरमन्तरं कुरुते अथ तस्य भयं 
भवति" (तै. २-७), "द्वीतीयाद्रैभयं भवति" (बृ. १-४-२), ' अथ 
योऽन्यां देवतामुपास्तेऽन्योऽ सावन्योऽहमस्मीति न स वेद' (बृ. १-४- 
१०), "ब्रह्य तं परादाद्योऽन्यत्राऽऽत्मनो ब्रह्म वेद' (बृ. २-४-६), 
+ अथ येऽन्यथातो विदुरन्यराजानस्ते क्षय्यलोका भवन्ति" (छां. ७- 
२५-२)- इति च नानात्वं निन्द्यते | एवं व्यासादिभिश्च ' बहूनां जन्मनामन्ते 
ज्ञानवान्मां प्रपद्यते | वासुदेवः सर्वमिति स महात्मा सुदुर्लभः" (गी. ७- 
१९), "क्त्रस्ं चापि मां विद्धि सर्वक्षेत्रेषु भारत | क्षत्र क्षत्र्योरसनं 
यत्तज्ज्ञानं मतं मम | |' (गी. १३-२), ' वेदाविनाशिनं नित्यं य 
एनमजमव्ययम्‌ | कथं स पुरुषः पार्थ क घातयति हन्ति कम्‌" (गी. २- 
२९), ' सर्वभूतेषु चात्मानं सर्वभूतानि चात्मनि | संपश्यत्नात्मयाजी वै 
स्वारज्यमधिगच्छति | |' (मनु. १२-९१), "ममान्तरत्मा तव च ये 
चान्ये देहसंस्थिताः | सर्वेषां साक्षिभूतोऽसौ न ग्राह्यः केनचित्‌ क्वचित्‌ | | ' 

(मो.ध. ३५९१-४) , ' तद्धावभावमापन्नस्ततोऽसौ परमात्मना | भवत्यभेदी" 
(वि.पु. ६-७-९५), "यदा समस्तदेहेषु पुमानेको व्यवस्थितः | तदा हि 
को भवान्‌ सोऽहमित्येतद्विफलं वचः' (वि.पु. २-१३-९१), 
' अनाद्यविद्या दृष्टे जीवे मरणजन्मनी | देहस्यात्मन्यहंबुद्धया मन्येते न 
हि तत्र ते | तत्निव॒त्तौ स तद्रह्य शुद्धं रूपविवजितम्‌ |' (पाद्ये उत्तरखण्डे 
कालिन्दीमाहात्म्ये) ' अहं ब्रह्म परंज्योतिरविष्णुसित्येव चिन्तयेत्‌ | 
ब्रह्यात्मनोयदिकत्वं स योगश्चोत्तमो मतः | |' (गारुडे आचारखण्डे 
ब्रह्यज्ञानप्रकरणे) , ' आत्मानं द्विविधं प्राह परापरविभेदतः | परस्तु निर्गुणः 
प्रोक्तो ह्यहङ्कारयुतोऽपरः | तयोरभेदविज्ञानं योग इत्यभिधीयते | |' 
(नारदीये ३३ तमाध्याये ) इत्यादिवाक्यैरनन्यत्वं प्रशस्यते | 
' भ्रान्तद्ष्टिभिरात्मापि तथेकोऽपि पृथक्पृथक्‌" (वि.पु. २-१६-२९), 
'विभेदजनकेऽक्ञाने नाशमात्यन्तिकं गते | आत्मनो ब्रह्मणो भेदमसन्तं 
कः करिष्यति | |' (वि.पु. ६-७-९६), ' भेदश्च तस्याज्ञानकृतो भवेत्‌! 
(वि.पु. ६-७-९५), 'देतिनोऽतथ्यदशिनः' (वि.पु. २-१४-३१) 
इत्यादिभिश्च वाक्यैरनानात्वं निन्द्यते | सेयं जीवात्मनोरनन्यत्वस्य प्रशंसा 
तन्नानात्वस्य निन्दा चाद्रैतस्य शस्त्रीयत्वे द्वैतस्य चाशास्त्रीयत्वेऽ- 
द्ीक्रियमाण एव संगच्छते | यास्तु ताकिक परिल्पिताः कुदृष्टयस्ता 
अनृज्व्यो निरूप्यमाणा न घटनां प्राञ्चन्ति, नाप्येतादृशः शास्तरानुग्रहोऽस्ति 
तासामित्याभिप्रायः | | १३ | | 


जीवात्मनो? पृथक्त्वं यत्‌ म्रागुत्पत्तेः प्रकीर्तितम्‌ | 
भविष्यहत्त्या गौणं तन्मुख्यत्वं हि न युज्यते | | १४ | | 
( भाष्यम्‌) 


१५२. ननु श्रुत्यापि जीवपरमात्मनोः पृथक्वं प्रागुत्पत्तेः उत्पत्त्र्थोप- 
निषद्वाक्येभ्यः पूर्व प्रकौर्तितं कर्मकाण्डे अनेकशः कामभेदतः 'इदंकामः, 

अदः कामः" इति | परश्च ' स दाधार पृथिवीं द्याम्‌..." (ऋ. १०-१२१-१) 
इत्यादिमन्त्रवर्णैः | तत्र कथं कर्मज्ञानकाण्डवाक्यविरोधे ज्ञानकाण्डवाक्यार्थस्यैव 
एकत्वस्य सामज्जस्यम्‌ अवधार्यते इति 2 अत्रोच्यते- 


जी वात्मपुथक्त्वं श्रुतिभिरुक्तं न तात्पर्यतः-- 
(विवृतिः) 


ननु श्रुत्यापि जीवपरमात्मनोः पृथक्त्वं प्रकौर्तितं कर्मकाण्डे | 
तत्र हि स्वर्गकामो ग्रामकामः पशुकामः पुत्रकाम आयुष्काम आरोग्यकामो 
ब्रह्मवर्चसकाम इत्यनेकशः कामभेदत इदंकामोऽदश्काम एतत्कर्म 
कु यादिति तत्तत्कामनाभेदेन तत्तत्कर्मविहितमिति कर्मवाक्यानि 
कर्तृभोक्तृरूपनीवभेदमाश्रित्यैव प्रवृत्तानीत्यनपवदनीयमेतत्‌ | तथा 
जीवेभ्यः पृथक्त्वेन परश्चैश्वर्यादियुक्तो प्रकौर्तितः कर्मकाण्डे ' स दाधार 
पृथिवीं द्यामुतेमाम्‌' (ऋ. १०-१२१-१) इत्यादिमन््रवर्णैः | तत्र कथं 
कर्मज्ञानकाण्डयोर्विरोधे ज्ञानकाण्डवाक्यार्थस्यैवेकत्वस्य सामञ्जस्य- 
मवधार्यति ? कि च ज्ञानकाण्डवाक्यान्यपि जीवात्मनोः पृथक्त्वाभिधायीनि 
विद्यन्ते ] ' तरति शोकमात्मवित्‌" (छां. ७-१-२३), ' सोऽन्वेष्टव्यः स 
विनिक्चासितव्यः' (छां. ८-७-१९), "ब्रह्मविदाप्नोति परम्‌" (तै. २-१) 
इत्यादीनि | न हि यः शोकतरणाभिलाशी स एव परमात्मेति युज्यते | न 
च यः परमात्मनोऽन्वेष्टा स एवाऽन्वेष्टव्यः | नापि यो ब्रह्मविद्यया परं 
प्ेप्ते स एव ब्रह्मेति | तदेवं श्रुत्यापि जीवात्मनोः पृथक्त्वं प्रकोतितमिति 
कथमेकत्वस्यैव सामञ्जस्यमिति 2 


( भाष्यम्‌) 


१५३.“यतो वा इमानि भूतानि जायन्ते" (तै. ३-१) , "यथाग्नेः क्षुद्रा 
विस्फुलिङाः' (बृ. २-१-२०), ' तस्माद्वा एतस्मादात्मन आकाशः संभूतः' 

(तै.२-१) , ' तदैक्षत.....तत्तेजोऽ सृजत" (छां. ६-२-२३) इत्याद्युत्पत्तयर्थोप- 

निषद्राक्येभ्यः प्राक्‌ पृथक्त्वं कर्मकाण्डे प्रकीर्तितं यत्‌, तत्‌ न परमार्थतः, किं 
तर्हिं ? गौणम्‌, महाकाशघटाकाशादिभेदवत्‌ | यथा ' ओदनं पचति' इति 
भविष्यटूत्त्या तद्वत्‌ | न हि भेदवाक्यानां कदाचिदपि मुख्यभेदार्थकत्वम्‌.उपपद्यते | 
स्वाभाविकाविद्यावत्प्राणिभेददृषट्यनुवादित्वात्‌ आत्मभेदवाक्यानाम्‌ | इह च 
उपनिषत्सु उत्पत्तिप्रलयादिवाक्यैः जीवपरमात्मनोः एकत्वमेव ग्रतिपिपादयिषितम्‌ 
' तत्‌ त्वमसि' (छां. ६-८-७) , ' अन्योऽसावन्योऽहमस्मीति न स वेद' (ब. 
१-४-१०) इत्यादिभ्यः | अतः उपनिषत्सु एकत्वं श्रुत्या प्रतिपिपादयिषितं 
भविष्यति इति भाविनीम्‌ एकवृत्तिम्‌ आश्रित्य लोकभेददृष्ट्यनुवादः गौण एव 
इत्यभिप्रायः | | 


(विवृतिः) 


अत्रोच्यते | प्रागुत्पत्तरुत्पत्यर्थाभिधाय्युपनिषदाक्येभ्यः पूर्व 
यज्जीवात्मनोः पृथक्त्वं प्रकीर्तितं तन्न परमार्थतः, कि तर्हिं गौणं 
महाकाशघटाकाशादिभेदवत्‌ | न हि वचनमात्रात््वचिदर्थस्य सिद्धिभवित्‌, 
किं तु तात्पर्यवतो वचनात्‌ | अन्यथा ओदनं पचतीति प्रयोगात्‌ पाककाल 
एवौदननिष्पत्तिः प्रसज्येत | यथा तु तत्र भविष्यन्तीमोदननिष्पत्तिमाश्चित्य 
पचतीति गौणः प्रयोगः, तथाऽत्रापीति युक्तम्‌ | न हि महाकाशघराकाश- 
योर्भदो मुख्य एव भवति घटाकाशव्यवहारमात्रात्‌ | यथा चेदं तथोपपादितं 
पूर्वस्मिन्‌ ग्रन्थे | ननु “यतो वा इमानि भूतानि जायन्ते (तै. ३-१), 
"यथाग्नेः क्षुद्रा विस्फुलिङ्काः' (बृ. २-१-२०), ' तस्माद्रा एतस्मादात्मन 
आकाशः संभूतः" (तै. २-१), ' तदैक्षत बहु स्यां प्रजायेयेति तत्तेनोऽसृजत' 
(छां. ६-२-२३) इत्याद्युत्पत्यर्थोपनिषद्वाक्येषु जीवतत्संघातानामुत्पत्ति 
श्रूयते | कर्मकाण्डवाक्येषु च जीवात्मभेदः प्रकोतित इत्युक्तम्‌ | न | 
भेदवाक्यानामतत्पसत्वात्‌ | न हि भेदवाक्यानां कदाचिदपि मुख्यभेदार्थ- 
त्वमुपपद्यते | कर्मकाण्डे तावत्‌ स्वाभाविकाविद्यावत्मराणिभेददृष्टयनुवादेन 

कर्माणि विहितानि | तथा च फलार्थिनां फलसाधनत्वेन मुमुक्षुणामुपात्त- 
द्सितक्षयार्थत्वेन च कर्माणि विदधच्छास्त्रं न जीवात्मनोः पृथक्त्वेऽपि 
व्याप्रियते | वाक्यभेदप्रसङ्कात्‌ | इह चोपनिषत्सूत्पत्िप्रलयादिवाक्यैर्जीव- 
परमात्मनोरेकत्वमेव प्रतिपिपादयिषितम्‌ | ' स यश्चायं पुरुषे 
यश्चासावादित्ये स एकः' (तै. २-८), ' अहं ब्रह्मास्मि" (ब्‌. १-४- 
१०), ' ततत्मसि' (छां. ६-८-७) इत्यादिश्रुतिभ्यस्तदवगमात्‌ | 
। अन्योऽसाबन्योऽहमस्मीति न स बवेद' (बृ. १-४-१०) इति 
नानात्वापवादगश्रुतिभ्यश्चेत्यावेदितम्‌ | यथा चोत्पत्तिश्रुतीनामेकत्वपरत्वमेव 
तथा अनुपदमेव प्रतिपादयिष्यते | अत एवमुत्पत्त्यादिभिरुपनिषत्स्वेकत्वं 
श्रुत्या प्रतिपिपादयिषितं भविष्यतीति भाविनीमेक वृत्तिमाश्रित्य 
कर्मकाण्डेऽविद्यावल्लोकभेददृष््यनुवादोऽन्यार्थत्वाद्‌ गौण एवेत्यव- 
धेयम्‌ | यत्तूक्तं ' तरति शोकमात्मवित्‌" (छां. ७-१९-३) , ' सोऽन्वेष्टव्यः 
स विजिज्ञासितव्यः" (छां. ८-७-१९), ब्रह्मविदाप्नोति परम्‌" (तै. 
२-१) इत्यादीन्युपनिषद्वाक्यान्यपि जीवात्मपृथक्त्वाभिधायीनि विद्यन्त 
इति, तत्राप्ययमेव श्लोक आवृत्य व्याख्येयः | तत्रापि हिं भाविनीमेक- 
त्ववृत्तिमाश्रित्यैव गौणो लोकदृष्टिप्रातभेदानुवादः | न हि तन्मुख्यत्वं युज्यते | 
' आत्मैवेदं सर्वम्‌" (छां. ७-२५-२), ' परं ज्योतिरुपसंपद्य स्वेन 
रूपेणाभिनिष्पद्यते स उत्तमपुरुषः" (छां. ८-१२-३), ' स एकः' (ते. 
२-८) इति चोपसंहारदर्शनात्‌ || 
( भाष्यम्‌) 

१५४. अथवा ' तदैक्षत... तत्तेनोऽ सृनत' (छां.६-२-३) इत्याद्युत्पत्ते 
प्राक्‌ एकमेवाद्वितीयम्‌" (छां. ६-२-२) इति एकत्वं प्रकौतिंतम्‌ | तदेव च 
^ तत्सत्यं स आत्मा तत्त्वमसि" (छां. ६-८-७) इति एकत्वं भविष्यति इति 
तां भविष्यटूत्तिम्‌ अपेक्ष्य यत्‌ जीवात्मनो पृथक्त्वं यत्र क्वचित्‌ वाक्ये गम्यमानं 
तत्‌ गौणम्‌ | यथा ओदनं पचति इति तद्वत्‌ || 


302 माण्डूक्यरहस्यविवृतिः ३२-१५ 


(विवृतिः) 
अथवा श्लोक स्यौपनिषदोत्पत्तिवाक्यार्थनिधरिणार्थपरतयैव 
व्याख्यानं कर्तव्यम्‌ | कथम्‌ ? यद्यपि ' तदक्षत............ तत्तेजोऽसुजत' 


इत्यादिश्रुत्या कार्यकरणसंघातोत्पत्तिः परस्य जीवेनात्मना प्रवेशश्चोपदिष्ट 
इव, ततश्च जीवात्मनो? पृथक्त्वमपि श्रुत्युक्तमिति भाति, तथापि 
भविष्यहूत्या गौणं तत्‌ ] न हि तन्मुख्यत्वं युज्यते | कुतः ? यदुत्पत्त 
प्राक्‌ , उत्पत्तिवचनात्‌ प्राक्‌ "एकमेवाद्वितीयम्‌! (छां. ६-२-९१) इत्येकत्वं 
प्रकोर्तितम्‌ | तदेव चैकत्वं ' तत्सत्यं स आत्मा तत्त्वमसि" (छां. ६-८- 
७) इति प्रतिपादितं भविष्यतीति तां भविष्यदत्तिमपेश्षयैतञ्जीवात्मनोः 
पृथक्त्ववचनं, न तत्परं भवितुमर्हति | तदेवमुपनिषत्स्वपि यत्र 
क्वचिद्रम्यमानं जीवात्मपृथक्त्वं तद्धाविनीयेकत्वप्रतिपत्तिमपेक्ष्यैव 
लोकदृष्टयनुवादेनोक्तं गौणमेवेति बोध्यम्‌ | यथौदनं पचतीति प्रयोगे 
तण्डुलेष्वोदनशन्दप्रयोगस्तद्रदिति | | १४ || 


मृल्लोहविस्फुलिङ्धादयैः सृष्ट्या चोदिताऽन्यथा | 
उपायः सोऽवताराय नास्ति भेदः कथचन } ] १५ | | 


सृष्टिश्रुतीनामैक्य एव तात्पर्यम्‌-- 
( भाष्यम्‌) 


१५५. ननु यदि उत्पत्तेः प्राक्‌ अनं सर्वम्‌ एकमेव अद्वितीयम्‌ तथापि 
उत्पत्तरू्वं जातम्‌ इदं सर्वम्‌ | जीवाश्च भिन्नाः इति | मैवम्‌ | अन्यार्थत्वात्‌ 
उत्पत्तिशरुतीनाम्‌, पूर्वमपि परिहत एव अयं दोषः ' स्वप्नवत्‌ आत्ममायाविसनिताः 
सङ्घाताः घटाकाशोत्पत्तिभेदादिवत्‌ जीवानाम्‌ उत्पत्तिभेदादिः" इति इत एव 
उत्पत्तिभेदादिश्रुतिभ्यः आकृष्य | इह पुनः उत्पत्तिश्रुतीनाम्‌ एेद- 
पर्यप्रतिपिपादयिषया उपन्यासः || 

(विवृतिः) 


ननु यद्यप्युत्पत्तः प्रागजं सर्वमेकमेवाद्वितीयम्‌ ' सदेव सोम्येदमग्र 
आसीदेकमेवाद्वितीयम्‌' (छां. ६-२-१), ' आत्मा वा इदमेक एवाग्र 
आसीत्‌' (ए. १-१) इत्याद्यवधारणदर्शनात्‌ | तथाप्युत्पत्तेरुर्ध्व जातमिदं 
सर्वं जीवाश्च भिन्ना इत्येवावगम्यते | ननु परिहतोऽयं पक्षः पूर्वमेव 
स्वप्रवदात्ममायाविसनजिताः संघाताः, घटाकाशोत्पत्तिभेदादिवस्जीवाना- 
मुत्पत्तिभेदादिरिति | नेत्युच्यते | श्रुत्यननुरूपत्वात्‌ परिहारस्य | तत्र हि 
सृष्िश्रुतीनां मिथ्यासूष्टिप्रत्यायकत्वमुक्तम्‌ | न तच्छुतिसम्मतमिव | कुतः? 
मृदादिद्ष्टान्तप्रणयनात्‌ | ' यथा सोम्येकेन मृत्पिण्डेन सर्वं मृन्मयं विज्ञातं 
स्यात्‌" (छां. ६-१९-४), "यथा सोम्येकन लोहमणिना सर्वं लोहमयं 
विज्ञातं स्यात्‌" (छां. ६-१९-३), ' यथाग्नेः क्षुद्रा विस्फुलिङ्काः' (बृ. २- 
१-२०) , "यथोर्णनाभिः सृजते गृहते च यथा पृथिव्यामोषधयः संभवन्ति | 
यथा सतः पुरुषात्केशलोमानि तथाक्षरात्‌ संभवतीह विश्वम्‌ |' (पुं. १- 
१-७) इत्यादयो हि दृष्टान्ता ब्रह्मणः सषटः श्रुतिप्रणीताः | परिणामिनश्च 
मृदादयो लोके समधिगता | ततश्च ब्रह्मपरिणाम एव जगदिति 
शास्त्राभिमतमिति गम्यते, न तु घराकाशवत्‌ स्वप्रसंघातवद्रा 
मिथ्यासुष्टमिति | तस्मादुत्पत्तिश्रृतिभ्योऽवगम्यतेऽजाद्यब्रह्मणस्तथ्यत एव 
जातमिदं सर्व जीवाश्च तथ्यत एव ततः पृथग्भूता इति || 


अत्र ब्रूमः | मैवं मंस्थाः सर्वमिदं जातमेव श्रुतिप्रामाण्यादिति | 
अन्यार्थत्वादुत्प्तिश्रुतीनामुत्पत्तिपरत्वानुपपत्तेः | "न जायते प्रियते वा 
कदाचिन्नायं कुतश्चिन्न बभूव कश्चित्‌ | अजो नित्यः शाश्वतोऽयं पुराणो 
न हन्यते हन्यमाने शरीरे' (का. १-२-१८), ` स वा एष माहनज 
आत्ाऽजरोऽमरोऽमृतोऽ भयौ ब्रह्म' (बृ. ४-४-२५) इत्यादिभ्यः श्रुतिभ्यः 

कूटस्थनित्यत्वेनावगतस्य ब्रह्मणः परिणामित्वायोगात्‌, जीवात्मैक्य- 
प्रशंसनश्रुतीनां च बहुलमुपलम्भात्‌ | मृदादिदृष्टान्तेष्वपि न परिणामित्वं 
विवक्षितम्‌ “यथा सोम्यैकेन म॒प्पिण्डेन सर्व मृन्मयं विज्ञातं स्याद्वाचारम्भणं 
विकारो नामधेयं मृत्तिकेत्येव सत्यम्‌" (छां. ६-१-३) इत्यादिना 
विकास्नातस्य मिथ्यात्वाभिधानात्‌ ' मृत्तिकेत्येव सत्यम्‌'' इति च 
कारणमात्रस्य सत्यत्वाबधारणात्‌ | दार्ान्तिके ऽपि तेजोऽबन्नानां 
ब्रह्मकार्यतोक्त्यनन्तरं तत्कार्याणामग्न्यादीनां कारणभूततेनोऽबन्नव्यति- 
रेकेणाभाववचनात्‌' अपागादग्नेरग्नित्वं वाचारम्भणं विकारोनामधेयं त्रीणि 
रूपाणीत्येव सत्यम्‌" (छां. ६-४-१९) इत्यादिना | अन्ततो गत्वा 
'2रेतदात्म्यमिदं सर्व तत्सत्यम्‌" (छां. ६-८-७) इति परमकारणस्यैव 
सत्यत्वावधारणाच्च | अतः श्रुत्यनुरूपमेवेदं यत्पूर्वमुक्तं संघातानामात्म- 
मायाविस्जितत्वं घटाकाशोत्पत्तिभेदादिवल्नीवानामुत्पत्तिभेदादिरिति च | 
तच्योक्तमुपपत्तित इत एवोत्पत्तिभेदादिश्रुतिभ्य आकृष्य | न तु स्वतन्त्रं 
तक॑माश्चित्य | न चैवं सृष्टिश्रुतीनां पूर्वमेव मृषासृष्ट्यादिविषयत्वस्योक्तत्वात्‌ 
प्रकृ तश्लोकारम्भो वृथेति शङ्कनीयम्‌ | यतो जीवसंघातोत्पत्तितद्धेदादिक 
श्रत्युक्तं मृषासृष्टयादिविषयकमित्येताव्तत्र प्रतिपादितम्‌ | इह पुनरुत्पत्ति- 
श्रुतीनां जीवात्मैक्य एवैदंपर्यमिति प्रतिपिपादयिषयोपन्यासः क्रियत इति 
विशेषः || 


( भाष्यम्‌) 


१५६. मृल्लोहविस्फुलिङ्ादिदृष्टान्तोपन्यासैः सूरिः या च उदिता 
प्रकाशिता अन्यथा अन्यथा च सर्वः सुषि्रिकारः जी वपरमात्मैकत्वबुद्धयवताराय 
उपायः अस्माकम्‌ | यथा प्राणसंवादे वागाद्यासुरपाप्मवेधाद्याख्यायिका कल्पिता 
प्राणवैशिषए्यबोधावताराय | | 

कथं पुनरन्यार्थत्वमुत्पत्तिश्रुतीनामिति ? उच्यते | या च मृल्लोह- 
विस्फुलिङ्कादिदृष्टान्तोपन्यासैः सृष्टिरुदिता प्रकाशिताऽन्यथान्यथा प्रति 
वेदान्तं भिन्नभिन्नप्रकारेण, स सर्वः सृष्टिप्रकारो जीवपरमात्मैकत्वबुद्धयव- 
तारायोपायोऽस्माकम्‌ | उक्तमिदं तत्र दृष्टान्तदार्णन्तिकयोः कारणमात्रस्य 
सत्यत्वावधारणात्नोत्पत्तिपरता कि तु कारणस्वरूपनिर्धरणपरतेति | तत्र 
दार्णन्तिके कारणस्य सत्यत्वावधारणानन्तरं " स आत्मा तत््वमसि' (छा. 
६-८-७) इति पदे पदे जीवस्य परमात्मत्वमुपदिष्टं दृश्यते | यदि हि 
जीवोत्पत्तिः सत्यत्वेन विवक्षिताऽ भविष्यद्‌ भेदश्च, तर्हयपासनादियलनान्तर- 
साध्योऽ वस्थान्तरनिबद्धर्च ब्रह्मात्मभाव इति न सिद्धवत्‌ ' तत्वमसि! 
(छां. ६-८-७) इति तदुपादिक्षत्‌ | उपदिशति तु श्रुतिः | अत इदं 
जीवस्य परमात्मत्वं स्वयंसिद्धमेव श्रुत्या ज्ञाप्यत इत्यवगम्यते | 
तस्मादन्यथाऽन्यथोदिता या सृष्टिः सा जीवात्मैक्यनुद्धयवतारायोपाय 
एव, न जीक्जन्मभेदादिगप्रतिपादनार्थमिति सिद्धम्‌ | अत एव प्रतिश्रुति 
सृष्टम्रक्रि याणां विगानेऽपि तेषामात्मैकत्वनुद्धयवतायसपराधान्यात्न वेदान्तानां 
व्याहतोपदेशकत्वदोषः प्रसजति | यथाहुर्वा्तिककाराः ' ्रक्रि यानियमो 
नापि पंव्युत्पत्तिप्रधानतः | ्रतिश्रुति विगीतिश्च प्रक्रियाणां समीक्ष्यते || 
यया यया भवेत्‌ पुंसां व्युत्पत्तिः प्रत्यगात्मनि | सा सैव प्रक्रियेह स्यात्‌ 
साध्वी सा चानवस्थिता | |' (बृ.वा. १-४-४०१,४०२) इति || 


( भाष्यम्‌) 


१५७. तदपि असिद्धम्‌ इति चेत्‌ | न | शाखाभेदेषु अन्यथा अन्यथा 
च प्राणादिसंवादश्रवणात्‌ | यदि हि संवादः परमार्थ एव अभूत्‌ एकरूप एव 
संवादः सर्वशाखासु अश्रोष्यत, विरुद्धानेकप्रकारेण नाश्रोष्यत | श्रुयते तु | तस्मात्‌ 
न तादर्थ्यं संवादश्रुतीनाम्‌ | तथा उत्पत्तिवाक्यानि प्रत्येतव्यानि | कल्पसर्गभेदात्‌ 

संवादश्रुतीनाम्‌ उत्पत्तिश्रुतीनां च प्रतिसर्गम्‌ अन्यथात्वम्‌ इति चेत्‌ | न | 
निष्मयोजनत्वात्‌ यथोक्तबुद्धयवताखयोजनव्यतिरेकेण | न हि अन्यप्रयोजनवत्तव 
संवादोत्पत्तिश्रुतीनां शक्यं कल्पयितुम्‌ | तथात्वप्रतिपत्तये ध्यानार्थम्‌ इति चेत्‌ | 
न | कलहोत्पत्तिप्रलयानां ग्रतिपत्तेरनिष्टत्वात्‌ | तस्मात्‌ उत्पत्त्यादि श्रुतयः 
आत्मैकत्वनुद्धयवतारायैव नान्यार्थाः कल्पयितुं युक्ताः | अतः नास्ति 
उत्पत्यादिकृतः भेदः कथंचन | | 


(विवृतिः) 


अस्ति चात्रान्यार्थप्रतिपिपादयिषयान्यार्थकथने श्रौतो दृष्टन्तः | 
तद्यथा बानसनेयके प्राणसंवादे वागाद्यासुरपाप्मबेधाद्याख्यायिका 
कल्पिता दृश्यते | देवाः किल यज्ञेऽसुरानुद्रीथेनात्येतुं संकल्प्य 
नागादीन्‌ क्रमेणो द्रातुत्वेन बव्रिरे। तांश्च वागादीन्‌ म्राणान्‌ 
कल्याणविषयविशेषासङहेतोरसुराः पाप्मनाऽविध्यन्‌ | ततो मुख्यप्राण- 
मुद्रानार्थमुपगतवन्तः | तमपि पाप्मना वेद्धुं यतमाना अप्यशक्नुवन्तोऽसुः 
पराभूता विनेशुरित्यादि श्रूयते | तत्सर्वं प्राणस्य विशुद्धयादिगुणवत्तया 
वैशिए्यबोधावतारायोपाय एव | न तु परमार्थतो वागादीनां यथाकथितरीत्या, 
संवादस्तेषामुक्तक्र मेणोदातृत्वस्वीकारसुरपाप्मवेधादिक च संजातमिति 
विवक्षयेति स्पष्टम्‌ | तद्रदिहोत्पत्त्यादिकथनमात्मैक्यनुद्धयवतारायैव न 
तादर्थ्येनेति गम्यते | यथार्थसृष्टयसंभवात्‌ | तदप्यसिद्धमिति चेत्‌ | 
यदुक्तं प्राणसंवादो मुख्यप्राणश्र्टयबोधावतारायैवेति, तदप्यसिद्धम्‌ | 
देवतात्वेन वागादीनां संवादस्य याथार्थ्योपपत्तेरिति चेत्‌ | न | शाखाभेदेष्व- 
न्यथाऽन्यथा संवादश्रवणात्‌ | यदि हि संवादः परमार्थ एवाभविष्यत्‌, 
एकरूप एव सर्वशाखास्वश्रोष्यत | विरुद्धानेकम्रकारेण नाश्रोष्यत | श्रूयते 
तु | तद्यथा बानसनेयके वागादयः प्राणा उदरानकर्तृत्वेनोपात्ताश्छान्दोग्ये 
तूद्रीथावयवोद्कुारत्वेन | वानसनेयक एव प्राणसंवादान्तरं कल्पितम्‌ | 

को नः श्रेष्ठ इति निश्चेतुं प्रनापतिमेत्य प्राणास्तद्रचनानुसरेण यस्मिन्ुत््रान्ते 
शरीरं पापीयो मन्यते स एव भ्रष्ठ इति तन्निर्धारणार्थं क्रमेण शरीरादुक््रम्य 
प्रोषिता इत्यादि श्रूयते | छान्दोग्ये चैवम्‌ | प्रश्नोपनिषदि तु प्राणानां 
मुख्यप्राणेन स्वतन्त्रः संवादः प्राणस्यैव शरीरधारणसामर्थ्यनिरधारणं च 
श्रम्‌ | एेतरेयके तु यस्योत्क्रान्तौ शरीरपातो यस्य च प्रवेशे तस्योत्थानं 
स एवोक्थं भविष्यतीत्यन्बयनव्यतिरेकाभ्यां मुख्यप्राणस्यो क्थत्वं 
निधरियामासुरित्याख्यायिकोपलभ्यते | एवं वागादीनां परीक्षानुक्रमे 
संख्यायां च विगानं दृश्यते | तदेवं संवादस्य विरुद्धानेक - 
रूपत्वाच्छाखाभेदेषु न तादर्थ्य संवादश्रुतीनां शक्यमवधारयितुपम्‌ | 
क्रियास्विव वस्तुनि विकल्पासंभवात्‌ ] तथोत्पत्तिवाक्येष्वपि प्रत्येतव्यम्‌ | 
तत्रापि ह्यनेकग्रकार सृष्टिः क्वचिदाकाशादिक्रमेण, क्वचित्तेजआदिक्रमेण, 
क्वचित्मराणादिक्रमेण, क्वचिदक्र मेणैवेत्येवं क्र मादिद्वारको विरोधश्च 
प्रतीयते | कल्पसर्गभेदात्‌ संवादश्रुतीनामुत्पत्तिश्रुतीनां च प्रतिसर्गमन्यथा- 
त्वमिति चेत्‌ | न | निष्पयोजनत्वाद्‌ यथोक्तवुद्धयवतायपरयोजनव्यतिरेकेण | 
न हि प्राणवैशिष्टयनबुद्धयवतारं जीवात्मैकत्वबुद्धयवतारं च विहायान्यत्‌ 
प्रयोजनं संवादोत्पत््यादीनां विज्ञायते | कूरस्थब्रह्यात्मत्वविज्ञानात्तु फलं 
श्रूयते ' स एष नेति नेत्यात्मा......अभयं वै ननक प्राप्तोऽसि" (बृ. ४- 
२-४), 'एतस्मिन्नदृश्येऽनात्म्येऽनिरुक्तेऽनिलयनेऽ भयं प्रतिष्ठां विन्दते | 
अथ सोऽभयं गतो भवति" (तै. २-७), ' तमात्मस्थं येऽनुपश्यन्ति 
धीरास्तेषां सुखं शाश्वतं नेतेषाम्‌' (का. २-२-१२) इत्येवमादिवाक्येषु | 
यथा प्राणवैशिषए्यबोधः सर्वत्र समानं प्रयोजनं तदुपासनाच्च तत्तत्फलम्‌ | 
अतश्च फलवत्संनिधौ श्रूयमाणमफलं तदङ्धमिति न्यायेन संवादश्रुतीनां 
प्राणवैशिष्टयबोधोपायत्वं यथा तथा सृष्टश्रुतीनां जीवात्मैक्यदर्शनो - 
पायत्वमिति युज्यते | न हयतयत्रयोजनवत्त्वं संवादोत्पत्तिश्रुतीनां शक्यं 

कल्पयितुमिति | ननु तथात्वप्रतिपत्तये ध्यानार्थत्वं कल्प्यताम्‌ | वागादीना- 
मग्न्यादिभावः श्रूयते | तथोपासनाच्वोपासकस्यापि वागादीनामग्न्या- 
दिभावप्रतिपत्तिः फलं स्यादिति ध्यानार्थत्वं संवादश्रुतीनाम्‌ | एवमाका- 
शादयुत्पत्तिप्रलयश्रुतीनामपि तत्क्रमेण ' मत्स्वरूपादेवोत्पत्तिस्तद्विपरीतक्रमेण 
च मय्येव प्रविलय' इति ध्यानेन दृश्यविलयं कृत्वा निष्परपञ्चब्रह्यात्मना 
स्थितिः फलं भविष्यति | ' तं यथा यथोपासते तदेव भवति (शत ब्रा. 
१०-५-२-२०) इति श्रुतेरिति चेत्‌ | न | तत्फलत्वाभावात्‌ | न हि 
वागादीनामग्न्यादिभावप्रतिपत्तिः संवादध्यानफलम्‌, अपि तु वैशिष््यध्यान- 
फलम्‌ | न च निष्प्रपञ्चब्रह्मात्मना स्थितिरुत्पत्तिप्रलयध्यानफलम्‌, अपि 
तु प्रपञ्चस्य ब्रह्मण्यविद्याध्यस्तत्वज्ञानफलम्‌ | अतो न ध्यानार्थत्वं 
संवादश्रुतीनामुत्पत्यादिश्रुतीनां वा | न च प्राणानां कलहोध्यातव्यः, 
भूतानामुत्पत्तिप्रलयौ वा | कलहोत्पत्तिप्रलयानां प्रतिपत्तरनिष्टत्वात्‌ | 
तद्धयानाद्धि तत्प्रतिपत्तिरेव फलं स्यात्‌ | तं यथा यथोपासते इति 
श्रुत्युपदिष्टन्यायसाम्यात्‌ | तस्माद्यथा वागादिप्राणसंवादश्रुतयः प्राण- 
वैशिषछ्यबोधावताराय, तथोत्पत्तिश्रुतयोऽप्यात्मैकत्वबुद्धयवतारायैव 
नान्यार्थाः कल्पयितुं युक्ताः | तथा च श्रुतिः सृष्यादिगप्रपञ्चस्य 
सदात्मप्रतिपत्त्यर्थतां दर्शयति “ अन्नेन सोम्य शुङ्धेनापो मूलमव्विच्छाद्धिः 
सोम्यशुद्धेन तेजोमूलमन्विच्छ तेजसा सोम्य शुङधेन सन्मूलमन्विच्छ' 
(छां . ६-८-४) इति | तस्पात्‌ कार्यस्य कारणेनानन्यत्वं बोधयितुमेवायं 
सृषयुपदेश इति सिद्धम्‌ | अतो नास्त्युत्पतत्यादिकृतो भेदः कथंचन 
| | १५. | | 


आश्रमास्तिविधा हीनमयध्यमोत्कृष्टदृष्टयः | 
उपासनोपदिष्टेयं तदर्थमनुकम्पया |} १६ || 

( भाष्यम्‌) 


१५८. यदि पर एव आत्मा नित्यशुद्धवुद्धमुक्तस्वभावः एकः परमार्थतः 
सन्‌ 'एकमेवाद्वितीयम्‌' (छां .६-२-२) इत्यादिश्रुतिभ्यः | असत्‌ अन्यत्‌, 
किमर्था इयम्‌ उपासना उपदिष्टा ? ' आत्मा वा ॐरे द्रष्टव्यः" (बृ. २-४-५५) 
"य आत्मापहतपाप्मा' (छां. ८-७-१) ' स क्रतुं कुर्वात' (छां. २-१४-१) 
' आत्मेत्येवोपासीत" (ब्‌. १-४-७) इत्यादिश्रुतिभ्यः ? कर्माणि च 
अग्निहोत्रादीनि ? शृणु तत्र कारणम्‌- 


आत्मैकत्ववादे उपासनादिविधीनां गतिः-- 
(विवृतिः) 


अत्राशङ्कुते | यदि पर एवात्मा नित्यशुद्धनुद्धमुक्तस्वभावः 
परमार्थसन्‌ “एकमेवाद्वितीयम्‌! (छां. ६-२-१) इत्यादिश्ुतिभ्यः, 
असच्वान्यत्‌, किमर्थयमुपासनोपदिष्टा आत्मा वा उर द्रष्टव्यः श्रोतव्यो 
मन्तव्यो निदिध्यासितव्यः' (बृ. २-४-५) , "य आत्माऽपहतपाप्मा......- 
सोऽन्वेष्टव्यः स विजिज्ञासितव्यः" (छां. ८-७-१), ' स क्रतुं कुर्वीत" 
(छां. २-१४-१), ' आत्मेत्येवोपासीत' (ब॒. १-४-७) इत्यादिश्रुतिभिः 
2 कर्माणि चाग्निहोत्रादीनि ' यावल्ीवमग्निहोत्रं जुहोति" (2), ' एतद 
जरामर्यं सत्रं यदग्निहोत्रम्‌" (शत,ब्रा. १२-४-१-१), इत्यादिभिरिति ? 
यद्यपि ' भविष्यटुत्या गौणं तत्‌" (३-१४) इत्युक्तन्यायेन गौणत्वेनापि 
विधयः संगमनीया भवन्ति | तथापि किमर्थ श्रुतिस्त्थिमसत्यं भेदमाश्रित्य 
कर्मोपासने विधत्ते, अजाद्रयं तत्त्वमेव क स्मान्नोपदिशति 2- इति 
शद्धतुरशयः | यद्यपि च * आत्मा वा अरे द्रष्टव्यः, ' सोऽन्वेष्टव्यः ' 
' आत्मेत्येवोपासीत" इत्यादिस्थलेषु ' स क्रतुं कुर्वीत" इत्यादिवद- 
दृष्टब्रह्यप्रा्िर्न विवक्षिता | तथाप्यद्रयतब्रह्यप्रतिपत््यर्थ निदिध्यासनाख्यं 
दृष्टर्थमुपासनमुपदिष्टमेव | तथा ' श्रोतव्यो मन्तव्यः' इति यत्नसाध्यसाध- 

नान्तरविधानं विहितं दृश्यते | तदेतत्कथंचन नोपापत्स्यत यदि परमार्थत 
एक एवाऽऽत्मेति श्रुत्यर्थः स्यादित्याक्षेपः | अथवाऽऽगमोपपत्तिभ्या- 
मजाद्वयमेव परमार्थतत्तवमिति प्रतिष्ठापिते का तरयपासनादिविधीनां गतिरिति 
बुभुत्सोरयं प्रशन इति श्लोकावतरणिकां कृत्वा तदुत्तसत्वेन व्याख्येयः 
श्लोकः | | 


( भाष्यम्‌) 


१५९. आश्रमाः आश्रमिणः अधिकृताः | वणिनश्च मार्गगाः | आश्रम- 
शब्दस्य प्रदर्शनार्थत्वात्‌ | त्रिविधाः | कथम्‌ 2 हीनमध्यमोत्कृष्टदृष्टयः | हीना 
निकृष्टा | मध्यमा उत्कृष्टा च दुष्टिः दर्शनसामर्थ्यं येषां ते | मन्दमध्यमोत्तम- 
बुद्धिसाम््यपिताः इत्यर्थः | उपासना उपदिष्टा इयं तदर्थ मन्दमध्यमदट्या- 
श्रमाद्यर्थम्‌ कर्माणि च | न च आत्मा एक एव अद्वितीय इति निश्चितोत्तमदृष्टयर्थं | 
दयालुना वेदेन अनुकम्पया सन्मार्गगाः सन्तः कथम्‌ इमाम्‌ उत्तमाम्‌ एकत्वदष्टि 
प्राप्नुयुः इति | ' यन्मनसा न मनुते येनाहुर्मनो मतम्‌ | तदेव ब्रह्य त्वं विद्धि नेदं 
यदिदमुपासते (के. १-५) ' तत्‌ त्वमसि" (छां. ६-८-७) ' आत्मैवेदं सर्वम्‌' 
(छां. ७-२५-२) इत्यादिश्रुतिभ्यः | | 


(विवृतिः) 


अत्राऽऽह सिद्धान्ती | श्रुणु तत्र कारणं किमर्थयमुपासना 
उपदिष्टेति | आश्रमा आश्रमिणोऽधिकृताः | आश्रमशब्दस्य ह्याश्रमिपरत्वेन 
प्रयोगो दृष्टः ' वर्णा आश्रमाश्च स्वकर्मनिष्ठाः (गौ.ध. २-२-२९) 
इत्यादिस्थले | वर्णिनश्च मार्गगा इति द्रष्टव्यम्‌ | आश्रमशब्दस्य 
प्रदर्शनार्थत्वात्‌ | आश्रमा वणिनश्च त्रिविधाः | कथम्‌ ? हीनमध्य- 
मोत्कृषटदृष्टयः | हीना निकृष्टा मनुष्यपितृलोकरूपसाध्यविषया 
दृषटि्दर्शनसामर्थ्यं येषां ते हीनदृष्टयः | तेभ्यः कर्माणि विधातव्यानि | 
मध्यमा देवलोकविषया आत्मप्रातिविषया वा दृष्टिर्येषां ते मध्यमदृष्टयः | 

तेभ्यो दृष्टादृष्टार्था उपासना विधातव्याः | उत्कृष्टा सर्वोत्तमा 
अद्वितीयात्मविषया दृष्टिर्येषां त उत्तमाश्रमिणः उत्कृ ष्टदृष्टयः | 
तेषामजादयात्मतत्त्वनिष्टठो पदेष्टव्या | तदेवं वर्णाश्रमिणो हीन- 
मध्यमोत्तमदृष्टित्वेन त्रिविधा विद्यन्ते न सर्वेऽद्यात्मोपदेशार्हा यस्मात्‌ 
तस्मात्‌ तदर्थं मन्दमध्यमाधिकार्यर्थम्‌ उपासनोपदिष्टेयं कर्माणि च| 
तथा हि श्रुतिः ' सोऽयं मनुष्यलोकः पुत्रेणैव जय्यो नान्येन कर्मणा 
कर्मणा पितृलोको विद्यया देवलोक (बृ. १-४-१६) इति 
लोकविशेषपरेप्सुभ्य एव कर्मोपासने विशिष्योपदिशति | यदपि ' श्रोतव्यो 
मन्तव्यः' (बृ. २-४-५), ' सोन्वेष्टव्यः स विजिज्ञासितव्यः! (छां. ८- 
७-१), * आत्मेत्येवोपासीत" (बृ. १-४-७), इति चैवंजातीयक 
विधिच्छायं वचनम्‌, तदपि परमपुरुषाथिनां बहिर्मुखानां स्वाभाविक - 
कार्यकरणसंघातप्रवृत्तिविषयाद्‌ विमुखीकृत्य प्रत्यगात्मस्रोतस्तया 
प्रवर्तनार्थमित्यदोषः | आत्मतत्तवान्वेषणे स्वयं प्रवृत्तानां तु जीवात्मैक- 
त्वमेवोपदिश्यते ' अयमात्मा ब्रह्म' (ब्‌. २-५-१९) , ' तत्त्वमसि' (छां. 
६-८-७) इत्यादिभिर्न तूपासनम्‌ | तदेवं मन्दमध्यमाश्रमवर्णार्थमुपासनेय- 
मुपदिष्टा कर्माणि च | न त्वात्मैक एवाद्वितीय इति निश्चितेोत्तमदृषटयर्थम्‌ | 
तदूष््या क्रियाकारकफलव्यवहारासंभवात्‌ ! तत्केन कं पश्येत्‌" (बृ. 
२-४-१४) इत्यादिश्रुतेः | | 


ननु सर्वेषामपि ज्ञानमेव किं नोपदिश्यते ? अनृतद्रैतावलम्बनेन 
स्वप्रामाण्यविघातमप्यविगणय्य किमिति वेदेन कर्माण्युपासनानि च 
विधीयन्त इति 2 दयालुत्वादेदस्येति ब्रूमः | दयालुर्हि भगवान्‌ वेदो ये 
येऽधिकारिणो यथा यथैव प्रवर्तन्ते तांस्तांस्तथा तथेव पुरुषार्थोपाय- 
प्रदश्निनानुगृह्णाति | अधिकारिणश्च हीनमध्यमोत्कृष्टदृष्टय इत्युक्तम्‌ | 
तत्र मन्दमध्यमाधिकारिणां विविधमनोभूमिकासु स्थिताना तत्तद्धूमिकानुगुणं 
यथाप्रसिद्धमेव टैतमाश्रित्य तत्तत्फलसाधनत्वेन कर्मभेदानुपासनाभेदांश्च 

विधत्ते, न त्वात्मज्ञानम्‌ | तेषामधिकारिणां परमपुरुषार्थ प्रत्यनथित्वात्‌ | 
अतो येऽत्यन्तबहिर्मुखाः कामिनस्तेषां कामानुगुणं काम्यकर्मभेदविधानेन, 
ये वर्णाश्रमाभिमानिन आमुष्मिकफलवाज्छिनश्च तेषां तत्तदर्णाश्रमोचित- 
नित्यनैमित्तिककर्मविधानेन, येऽन्तर्मुखाः कामिनस्तेषां तत्तत्फलकोपासना- 
विधानेन, ये मनुष्यपितृलोकयोरविसक्तास्तेषां देवलोक साधनोपासनाविधानेन 
चाऽनुगृह्णाति | न चैवमनृतद्रैताबलम्बनेन कमदिविधानाद्रेदस्य 
प्रामाण्यविघातः | यथाप्रसिद्धमेव क्रियाकारकादिभेदमनृद्य पुरुषार्थोपाय- 
मात्रप्रदर्शनात्‌ | दवैतसत्यत्वानवधारणाच्च || 


नच कर्मणामुपासनानां वा विधान एव वेदस्य परमतात्पर्यमस्ति | 
न हि मन्दमध्यमाधिकारिणामर्थाय तानि साधनानि विदधदपि तांस्तत्रैव 
स्थिरीकरोति किं तु सन्मार्गगाः सन्तस्तत्तत्फलक्षयदश्नेन निविण्णाः 
कथमिमामुत्तमामात्मैकत्वदृष्टं क्रमेण प्राप्रुयुसित्यनुकम्पयैव तानि तानि 
साधनान्युपदिशतीत्येतत्‌ तत्र तत्र कर्मनिन्दयोपासननिन्दया चाऽऽवगम्यते | 
"यो वा एतदक्षरं गारग्यविदित्वाऽस्मिंल्लोके जुहोति यजते तपस्तप्यते 
बहूनि वर्षसहखाण्यन्तवदेवास्य तद्धवति' (बृ. ३-८-१०), ' एतच्छयो 
येऽभिनन्दन्ति मूढा जरामृत्युं ते पुनरेवापि यन्ति" (मुं. १-२-७), ' यन्मनसा 
न मनुते येनाहुर्मनो मतम्‌ । तदेव ब्रह्म त्वं विद्धि नेदं यदिदमुपासते" 
(के. ६), "नैतावता विदितं भवति' (बृ. २-१-१४) इत्यादिश्रुतिभ्यः | 
दृश्यते च कर्मणामुपासनानां च ज्ानार्थत्वम्‌ | ' तमेतं वेदानुवचनेन ब्राह्मणा 
विविदिषन्ति यज्ञेन दानेन तपसाऽनाशकेन (बृ. ४-४-२२), ! सरवे 
वेदा यत्पदमामनन्ति तपांसि सर्वाणि च यद्वदन्ति | यदिच्छन्तो ब्रह्मचर्य 
चरन्ति तत्ते पदं संग्रहेण ब्रवीमि' (का. १-२-१५), "यः पुनरेतं 
त्रिमात्रेणोमित्येतेनैवाक्षरेण परं पुरुषमभिध्यायीत...--परात्परं पुरिशयं 
पुरुषमीक्षते" (प्र. ५-५) , "उक्तोपनिषत्क इतो विमुच्यमानः क्व 

गमिष्यसि' (बृ. ४-२-१९) इत्यादिश्रुतिभ्यः | तत्र कर्मणां सत्त्वशुद्धिजननेन 
मुमुक्षोः प्रत्यक्प्रवणतामुत्पाद्य ज्ञानयोग्यताधाने विनियोगः, उपासनानां 
त्वपखत्रह्यविद्यारूपाणां कालान्तर ब्रह्मलोके ज्ञानजनने, निदिध्यासनरूपाणं 
त्विहैवाऽऽत्मैकत्वज्ञाने इति विवेकः | ज्ञानोपदेशात्‌ परं तु न कर्म वोपासना 
वोपदिश्यते | न चोपदेष्टं शक्यते तदा किंचिदपि | वाक्यजनितज्ानेन 
सर्वस्यापि देहेद्धियादेरनात्मनो रजुसर्पवदत्यन्तं बाधात्पुनः कर्तव्यशेषा- 
नुपपत्तेः | तदाहु संप्रदायविदः ' गौणमिथ्यात्मनोऽ सत्वे पुत्रदेहादिबाधनात्‌ | 
सद्ृह्यत्माहमित्येवं बोधे कार्य कथं भवेत्‌ ( सू.भा. १-९१-४) । |' इति 
श्रतिभ्यश्चैवमवगम्यते | 'एेतदात्म्यमिदं सर्वं तत्सत्यं स आत्मा तत्वमसि 
श्वेतकेतो इति तद्धास्य विजज्ञौ" (छां. ६-१३-२३), * आत्मैवेदं 
सर्वमिति.....स स्वरा्‌ भवति" (छां. ७-२५-७) इत्यादिभ्यः | | १६ || 


उद्ैतदर्शनस्य द्ैतदरशनैरविरोधः 

स्वसिद्धान्तव्यवस्थासु द्वैतिनो निश्चिता दृढम्‌ 

परस्परं विरुध्यन्ते तैरयं न विरुध्यते | | १७ || 
( भाष्यम्‌) 


१६० . शास्त्रोपपत्तिभ्याम्‌ अवधारितत्तवात्‌ अद्वयात्मदर्शनं सम्यग्दर्शनम्‌ | 
तद्राह्यत्वात्‌ मिथ्यादर्शनम्‌ अन्यत्‌ | इतश्च मिथ्यादर्शनं दवैतिनाम्‌ | 
रागद्ेषादिदोषास्पदत्वात्‌ | कथम्‌ ?- 


दवैतिदर्शनं न सम्यग्दर्शनम्‌-- 
(विवृतिः) 


नन्वेवं कर्मोपासनाविधायक श्रुतीनां मन्दमध्यमाधिकार्यनुग्रहार्थ 
विहितत्त्वादद्रयात्मदर्शन एव श्रुतेः परमतात्पर्यमित्यस्तु विधिवाक्यै- 


314 माण्डूक्यरहस्यविवृतिः ३-१७ 


रविरोधः 4 मतान्तरैस्तु विरोधो दुष्परिहर एवास्य दर्शनस्य | कापिलादि- 
दर्शनान्यपि खलु सम्यग्दर्शनापदेशेनैव प्रवृत्तानीति | न | यस्माच्छास्त्रोप- 
पत्तिभ्यामवधासित््वाददह्यात्मदर्शनमेव सम्यग्दर्शनम्‌, तद्राह्यत्वान्मिथ्या- 
दर्शनमन्यत्‌ | शास्त्रस्यादैतात्मन्येव तात्पर्यस्य प्रसाधितत्त्वात्‌ तद्वाह्यत्वं 
तावद्हैतदर्शनानां सिद्धमेव | युक्तिबाह्यत्वं च तेषां शारीरकमीमांसायां 
दर्शितमिति नेह प्रपञ्च्यते | दितं च द्वैतमात्रस्य वैतथ्यमिहापि पूर्वस्मिन्‌ 
प्रकरणे | तदेवं शास्त्रयुक्तिबाह्यत्वाद्‌ दैतदर्शनानां न तैर्मिथ्यादर्शनैरस्य 
विरोधः शङ्कनीयः | | 
( भाष्यम्‌) 

१६१. स्वसिद्धान्तव्यवस्थासु स्वसिद्धान्तरचनानियमेषु कपिलकणाद- 
बुद्धार्हतादिदुष्टयनुसारिणः द्वैतिनः निश्चिताः | एवमेव एष परमार्थः नान्यथा इति 
तत्र तत्र अनुरक्ताः ग्रतिपक्षं च आत्मनः पश्यन्तः तं द्विषन्तः इत्येवं रागद्रेषोपेताः 
स्वसिद्धान्तदर्शननिमित्तमेव परस्परम्‌ अन्योन्यं विरुध्यन्ते | तैः अन्योन्यविरोधिभिः 
अस्मदीयः अयं वैदिकः सर्वानन्यत्वात्‌ आत्मैकत्वदर्शनपक्षः न विरुध्यते | 
यथा स्वहस्तपादादिभिः | एवं रागद्वेषादिदोषानास्पदत्वात्‌ आत्मैकत्वबुद्धिरेव 
सम्यग्दर्शनम्‌ इति अभिप्रायः | | 


(विवृतिः) 


न केवलं शास्त्रयुक्तिबहिष्कृ तत्वासिथ्यादर्शनं दैतिनाम्‌, कि तु 
रागद्रेषादिदोषास्पदत्वाच्च | कथम्‌ 2 स्वसिद्धान्तव्यवस्थासु स्वस्व- 
सिद्धान्तरचनानियमेषु द्वैतिनः कापिलादयो निश्चिताः, एवमेवेष परमार्थो 
नान्यथेति | एष एव परमार्थो नान्य इत्येको नियमः, एवमेवैष परमार्थो 
नान्यथेति चापरः | तद्यथा कपिलदृष््यनुसारिणस्तावत्‌ प्रधानं त्रिगुणात्मक 
नानापुरुषाणां भोगमोक्षार्थं महदादिक्रमेण परिणमते, तदेव च जगदुपादान- 
कारणमिति मन्यन्ते | काणादाश्च परमाणव एव तन्तुपरन्यायेन 
द्युणुकादिक्रमेण जगदारभन्त इति मन्यन्ते | सांख्यानुमितं प्रधानं 

नानुमन्यन्ते तदभिमतसत्कार्यवादं वा | बुद्धानुयायिनस्तु केचित्पञ्च- 
स्कन्धद्रादशायतनान्यष्टादशधातव इत्येतत्सर्वं बाह्यमाध्यात्मिकं च 
त्रिष्वप्यध्वसु वस्तुसदस्तीति मन्यन्ते | स्वासाधारणप्रक्रिया परमाणुवाद- 
मप्यनुसरन्तोऽपि भोक्तारमीश्वरं वा काणादाभिमतं नैवानुमन्यन्ते | केचित्तु 
बौद्धा क्षणिक विज्ञानसन्तान एव सर्वव्यवहारनिवेढित्यभिमन्यन्ते | 
आर्हताः पुनजीवाजीवाख्यौ द्वावेव पदार्थौ नानाप्रकारेणावस्थितौ मन्यन्ते | 
सर्वत्र च स्याद्रादमा्रित्यानैकान्तिकत्वमेव वस्तुतत्वमिति ब्रुवते | 
जीवात्मानं च शरीरपरिमाणं संकोचविकासस्वभावं स्वीकुर्वते | तदेवं 
हैतिनां विधाभेदाः परःशतं विद्यन्ते | ते च सर्वेऽन्योन्यसिद्धान्त- 
नियमाद्धीकारेणेदमेव तत्तवं नान्यत्‌, एवमेव चेदं सिध्यति नान्यप्रक्रि ययेति 
तत्र तत्र स्वस्वप्रक्रियाभेदेऽनुरक्ताः प्रतिपक्षं चाऽऽत्मनः पश्यन्तस्तं 
द्विषन्तीत्येवं रागद्रेषोपेताः स्वसिद्धान्तव्सवस्थादर्शननिमित्तमेव 
परस्परमन्योन्यं विरुध्यन्त इति प्रसिद्धमेतत्‌ | अयं तु तैरन्योन्यविरोधिभि- 
रस्मदीयो वैदिक आत्मैकत्वदर्शनपक्षो न विरुध्यते | यथा स्वहस्तपादादि- 
भिराघाते तैः स्वस्य विरोधो न जायते तद्दयं पक्षस्तैर्न विरुध्यते | 
सर्वानन्यत्वादात्मन इत्यर्थः | एवं रागद्वेषानास्पदत्वादात्मैकत्वदर्शनमेव 
सम्यग्दर्शनमित्यभिप्रायः | उक्तं हि पूर्वं ' तस्मादद्रयता शिवा' (२-३३) 
इति || १७ || 
अद्वैतं परमार्थो हि दतं तद्धेद उच्यते | 
तेषामुभयथा द्वैतं तेनायं न विरुध्यते | | १८ | | 


( भाष्यम्‌) 
१६२. केन हेतुना तैः न विरुध्यते इति 2 उच्यते- 


१६३. अद्रैतम्‌ परमार्थः हि यस्मात्‌ द्वैतं नानात्वं तस्य अद्वैतस्य भेदः 
तद्भेदः तस्य कार्यम्‌ इत्यर्थः | “ एकमेवाद्वितीयम्‌" (छां. ६-२-१)' तत्‌ 

तेजोऽसृजत" (छां. ६-२-३) इति श्रुतेः | उपपत्तेश्च | स्वचित्तस्पन्दनाभावे 
समाधौ मूर्छायां सुषुप्तौ चाभावात्‌ | अतः तद्धेद उच्यते द्वैतम्‌ | द्वैतिनां तु तेषां 
परमार्थतश्च अपरमार्थतश्च उभयथापि द्वैतमेव | यदि च तेषां भ्रान्तानां दैतदृष्टिः, 
अस्माकम्‌ अद्रैतदृष्टिः अश्रान्तानाम्‌, तेन अयं हेतुना अस्मत्पक्ष न विरुध्यते 
तैः | इन्द्रो मायाभिः पुरुरूप ईयते" (बृ. २-५-१९) "न तु तदह्ितीयमस्ति' 
(बृ. ४-३-२३) इति श्रुतेः | यथा मत्तगजारूढः उन्मत्तं भूमिष्ठं "गजारूढोऽहम्‌ 
वाहय मां प्रति" इति ब्रुवाणमपि तं प्रतिं न वाहयति अविरोधबुद्धया, तद्त्‌ | 
ततः परमार्थतः ब्रह्मवित्‌ आत्मैव दैतिनाम्‌ | तेन अयं हेतुना अस्मत्पक्ष न 
विरुध्यते तैः | | 


अपरमाथ्द्वेतस्य न विरोधः-- 
(विवृतिः) 


केन हेतुना तैरयं न विरुध्यत इति ? उच्यते | अद्वैतं परमार्थो हि 
यस्माद्‌ द्वैतं नानात्वं तस्याऽद्रैतस्य भेदस्तद्धेदः | तस्य कार्यमुच्यत इत्यर्थः | 
यथा मूलस्य तरुशाखादि | कथमस्यार्थस्य सिद्धिरिति ? ' सत्त्वेव सोम्येदमग्र 
आसीदेकमेवाद्वितीयम्‌.....तदैक्षत बहु स्यां प्रनायेयेति तत्तेनोऽ सृजत' 
(छां. ६-१२-२, ३) इति श्रुतेः | सदद्वयात्मन एव तेजआदिद्वैतस्य 
कार्यत्वावगमात्‌ | ' सन्मूलाः सोम्येमाः सर्वाः प्रनाः सदायतनाः सत््रतिष्टाः' 
(छां. ६-८-६) इति च | उपपत्तश्चैतदेवम्‌ | स्वचित्तस्पन्दनाभावे समाधौ 
मूर्छयां सुषुप्तौ च दैताभावात्‌ | ततश्च चित्तस्पन्दनयुते स्वप्रादाविव 
दृष्टस्य दवैतस्याद्वैतकार्यत्वोपपत्तिः | न च कारणं सदद्वैतमपरमार्थेः 
स्वकायेविरुध्यत इति युक्तम्‌| तेषां `दैतिनां तु परमार्थतश्चाऽ- 
परमार्थतश्चोभयथापि द्वैतमेव | यथा सांख्यानां परमार्थभूतं द्वैतम्‌ 
अपरमार्थाभिमतेन काणादद्रैतेन विरुध्यते, तद्विपर्ययेण च काणादानां 
ह तदरशनिमपरमार्थाभिमतेन सांख्यद्वैतदश्निन विरुध्यते | तदेवं 

समकक्षित्वाद्वैतं द्वैतेन विरुध्यत इति युक्तम्‌ | इत्थं च तेषां पूर्वपक्षे 
सिद्धान्तेऽपि दैतस्यैव परमार्थत्वात्‌, स्वस्वप्रक्रियाणां च सर्वासामपि 
सिद्धान्तत्वेनैवाभिनिवेशात्‌, क्रियास्विव वस्तुनि विकल्पानवकाशाच्च 
सर्वस्या अपि द्वैतदृष्टेः प्रतिपक्षतक॑पराहतत्वेन भ्रान्तत्वमेवाऽवसीयते | 
न हि सांख्यस्यान्यस्य वा कस्यचिद्धैतिनो दर्शनं सर्वसंप्रतिपन्नमिति 
सरवेर्दतिभिः परिगृहीतमस्ति येन तस्याऽभ्रान्तत्वमवतिष्टेत | अद्वैतस्य तु 
सुषुप्ताद्यनुभवानुगृहीतस्य केनाप्यप्रत्याख्येयत्वादस्मदर्शनमभ्रान्त- 
मित्यकामेनाप्यनुमन्तव्यमित्यस्ति विशेषः || 


यदि चैवं तेषां दैतदृष्टभ्रन्तानामस्माकं त्वदैतदृष्टिरभान्तानाम्‌, 
तर्हिं तेनायं हेतुनाऽ स्मत्पक्षो न विरुध्यते तैः | “इन्द्रो मायाभिः पुरुरूप 
ईयते" (बृ. २-५-१९) इत्यात्मनोऽविद्याप्रस्ानिमित्तत्वश्रवणाद्रहुरूप- 
त्वस्य | “न तु तद्‌ द्वितीयमस्ति ततोऽन्यद्विभक्तं यत्पश्येत्‌" (बृ. ४-३- 
२३) इति चाऽऽत्मचैतन्यव्यतिरेकेण द्वितीयस्याऽ भावश्रवणाच् सुषुप्ते | 
यथा हि मत्तगजारूढो योध उन्मत्तं भूमिष्ठं कचिद्ू्वा 'गजारूढोऽहं 
वाहय मां प्रति हस्तिनम्‌" इति ब्रुवाणमपि तं प्रति न वाहयत्युन्मत्तोऽयपिति 
जानन्नविरोधबुद्धया, तहद्वैतात्मविदपि द्वैतिनो भ्रान्तत्वेन पश्यन्न तैः सह 
विवादं कर्तुमुद्युङक्ते | यतः परमार्थतो ब्रह्मविदात्मैव तेषाम्‌ | तेन 
हेतुनाऽयमस्मत्पक्षो न विरुध्यते तैः || 


अद्रैतपक्षस्य शून्यवादाद्रैलक्षण्यम्‌-- 


अत्र यद्यपि शन्यवादिनो न द्वैतिनः, सदसदादिदष्टीनां दवैतान्तभूतानां 
सर्वासामपि भ्रान्तित्वेन निराकरणात्‌, स्वाभिमतदृष्टिविशेषाभावाच्च | तथा 
च तेषामप्यद्रयवादिनां दर्शनमविरुद्धमेव द्रैतिदशनिरिति प्रत्यवस्थातुं शक्यते | 

तथापि प्रतीत्यसमुत्पाददर्शनबलादेव केवलात्‌ सर्वस्य द्वैतस्य स्वभावशून्य- 
त्वमवसेयमिति कृत्वा सर्वदृष्टिनिःसारणार्थं तत्तदूष्यनिष्टप्रसञ्जनरूपतक- 
मात्रसमाश्रयणात्‌, तकमात्रस्य द्रैतावलम्बनं विना प्राणधारणाभावात्‌, 
तकस्यापि नैशस्वाभाव्यस्य तर्केणैव साधने दोषस्य तादवस्थ्यानपायात्‌, 
भावनाप्रकर्षेण सर्वशून्यतादर्शनस्य वैयक्तिकानुभवमात्रत्वात्‌, 
प्रतिपक्षभूतैर्विज्ञानवादिधिस्तादृशानुभवस्यान्यथेव नयनात्‌, तत्राविरुद्धत्व- 
कल्पनं प्रतिज्ञामात्रेणेति भवतिं | इह पुनरदरैते सार्वत्रिकानुभवानुसारेणा- 
वस्थात्रितयपरीक्षापूर्वक मागमोपपत्तिभ्यामवधास्ति न तादृशविवादावसरो 
मनागपीति वैषम्यम्‌ | यत्कारणं द्ैतिदर्शनानां जागस्तिकद्ृष्ट्या लब्धात्मक - 
त्वान्न तैरस्य विरो ध शक्यशद्धुः | बिम्बभूतवस्त्वेक त्वस्यैव 
प्रतिबिम्बानेकत्वप्रतीतिमात्रेणेत्यनवद्यम्‌ || १८ || 


मायया भिद्यते हयेतन्नान्यथाऽजं कथंचन | 
तत्त्वतो भिद्यमाने हि मर्त्यताममृतं व्रजेत्‌ || १९ || 


( भाष्यम्‌) 


१६४. दतम्‌ अद्वैतभेदः इति उक्ते द्ैतमपि अद्ैतवत्‌ परमार्थसत्‌ इति 
स्यात्‌ कस्यचित्‌ आशङ्का इत्यतः आह- 


१६५. यत्‌ परमार्थसत्‌ अद्वैतं मायया भिद्यते हि एतत्‌ तैमिरिकाने- 
कचन्द्रवत्‌ रच्नुसर्पधारादिभिर्भदेसिि परमार्थतः निरवयवत्वात्‌ आत्मनः | सावयवं 
हि अवयवान्यथात्वेन भिद्यते | यथा मृत्‌ घटादिभेदैः | तस्मात्‌ निरवयवम्‌ अजं 
न अन्यथा कथंचन | केनचिदपि प्रकारेण न भिद्यते इति अभिप्रायः | तत्त्वतः 
भिद्यमाने हि अमतम्‌ अजम्‌ अद्वयं स्वभावतः सन्‌ मर्त्यतां व्रजेत्‌ | यथा अग्पिः 
शीतताम्‌ | तच्च अनिष्टं स्वभाववैपरीत्यगमनम्‌ | सर्वप्रमाणविरोधात्‌ | अजमद्यम्‌ 
आत्मतत्त्वं माययैव भिद्यते न परमार्थतः | तस्मात्‌ न परमार्थसत्‌ द्वैतम्‌ || 

दतस्य परमार्थत एवाद्रैतकार्यत्वे दोषः-- 
(विवृतिः) 


दैतमद्रैतभेद उच्यत इत्युक्तम्‌ | अत्र स्यात्‌ कस्यचिदाशङ्ु दवैतमपि 
तहद्धितवत्‌ परमार्थसदिति | न हि परमार्थबीजकार्य सद्‌ वृक्षादिक न 
परमार्थसदिति युज्यते | तदेतदाशङ्खानिवृत््यर्थमाह - मायया भिद्यत इति | 
अयं भावः | अत्र द्वैतस्य सत्यत्वं ब्रुवन्‌ प्रष्टव्यः किं द्वैतं नाम 
सदटद्रयात्मनोऽनन्यदुतान्यदिति | यद्यनन्यत्‌ तर्हस्तु तस्य सत्यत्वमपि | 
न हि बयमद्रैतस्य सत्यत्वं वारयामः | अथान्यदेव वृक्षादिकमिव बीजात्‌ 
परमार्थतो भिद्यमानमित्युच्यते, तन्न | निरवयवत्वादात्मनः, बीजवदुप- 
मर्दद्यभावाच्च | न ह्यात्मा स्वात्मानं बीजवदुपमृद्य द्वैतात्मना परिणमते | 
सावयवं हि स्वावयवान्यथात्वेन भिद्यते | यथा बीजं स्कन्धशाखादिभेदैः, 
मृद्राघटघटिकोदज्चनादिभेदैः | तस्मात्‌ परमार्थसदद्ैतं माययैव द्वैतरूपेण 
भिद्यते चन्द्र इव तैमिरिकिनेकचन्द्रभेदैः रल्नुरि च सर्पधारादिभिभदिः | 
नान्यथा निरवबयवमजं कथंचन केनचिदपि प्रकरेण ~ सांख्याद्यभ्युपगत- 
परिणामक्रमेण वा वैशेषिकाद्यभिमतारम्भक्रमेण वा - न भिद्यत 
इत्यभिप्रायः | परमार्थचन्द्र एव हि तैमिकिद्ष्ट्याऽनेकचन्द्रात्मना गृह्यते | 
रज्जव च मन्दान्धकारदूषितदृषट्या सर्पधाराद्यात्मना | न तु परमार्थत 
-एवानेकचन्द्रा लोकदृष्टचन्दरव्यतिरेकेण सन्ति रजुव्यतिरेकेण वा सर्पादय 
इति || 


ननु तत्त्वत एवाऽद्ैत द्वैतात्मना परिणमते प्रधानादिवत्‌,द्वैतमारभते 
वा परमाण्वादिवदित्येव कुतो न स्यादिति ? अत्रोच्यते | तत्त्वतो भिद्यमाने 
ह्यजत्वं जह्याददरैतम्‌ | तथा चामृतं सन्मर्त्यतां व्रनेत्‌ | अजत्वाद्धीदमद्वैतममृतं 
भवति | ' स वा एष महान आत्माऽजरोऽमरोऽमृतोऽभयो ब्रह्म' (बु. 
४-४-२५) इति श्रुतेः | तत्त्वतो भिद्यमानं तु जनिमत्त्वान्मर्त्यतां व्रजेत्‌ | 

अद्वयं च हैतमारभते चेति विप्रतिषिद्धम्‌ | अनेकापेश्षत्वादारम्भस्य | किं 
च तत्त्वतो भिद्यमाने ह्यद्यं स्वस्वभावं हित्वा सद्यं भवेत्‌ | यथाग्निः 
स्वभावमोष्ण्यं हित्वा शीततां व्रजेत्तद्त्‌ | तच्चानिषटं स्वभाववैपरीत्यगमनम्‌ | 
सर्वप्रमाणविरोधात्‌ | न हि भावानां स्वभाववैपरीत्यप्रप्तिः केनचित्‌ प्रमाणेन 
सिद्धा | सर्वव्यवहारलोपप्रसङ्श्च स्याद्रस्तुनः स्वभाववैपरीत्ये | 
सर्वत्रानाश्वासात्‌ | तस्मादजममृतमद्रयमात्मतत्त्वं माययैव भिद्यते न 
परमार्थतः | तस्मान्न प्रतीतरूपेण परमार्थसद्‌ दैतमित्यर्थः | | १९ || 

अजातस्यैव भावस्य जातिमिच्छन्ति वादिनः | 
अजातो ह्यमृतो भावो मर्त्यतां कथमेष्यति || २० || 


( भाष्यम्‌) 


१६६. ये तु पुनः केचित्‌ उपनिषद्वयाख्यातारः ब्रह्मवादिनः वावदूका 
अजातस्यैव आत्मतत्त्वस्य अमृतस्य स्वभावतः जातिम्‌ उत्पत्तिम्‌ इच्छन्ति 
परमार्थत एव तेषां जातं चेत्‌ तदेव मर्त्यताम्‌ एष्यति अवश्यम्‌ | स च अजातः 
हि अमृतः भावः स्वभावतः सन्‌ आत्मा कथं मर्त्यताम्‌ एष्यति ? न कर्थचन 
मर्त्यत्वं स्वभाववैपरीत्यम्‌ एष्यति इत्यर्थः | | 


जातब्रह्यावादे मतद्रयं तदोषश्च-- 
( विवृतिः) 


ये तु पुनः केचिदुपनिषद्वयाख्यातारो ब्रह्मवादिनो वावदूका 
अजातस्यैव भावस्याऽऽत्मतत््वस्य स्वभावतोऽऽमृतस्य जातिमुत्पत्ति- 
मिच्छन्ति } कथम्‌ ? तत्र केचित्‌ तावत्‌ ब्रह्मणो द्रैतादैततां जीवस्य ब्रह्म- 
विकारतां परस्माद्‌ भिन्नाभिन्नतां चाभ्युपगच्छन्ति, केचित्तूपाधिवशाद्धित्ना- 

भित्नोऽपि परस्माजीव उपाधिनाशे परेणैक तां गच्छतीति वदन्ति | अन्ये 
पनजीवब्रह्मणोर्गगविस्फुलिदवदंशंशित्वमिच्छन्तीत्येवमादिप्क्रियाभेदाङ्खीकय 
येऽजस्यामृतस्य ब्रह्मण एव जातिमिच्छन्ति तेषां जातं चेद्‌ ब्रह्म तदेवावश्यं 
मर्त्यतामेष्यतीत्युक्तं स्यात्‌ | जातस्य हि धरुवो मृत्युरिति | तैस्तु वक्तव्यं 
सोऽजातः स्वभावतो ह्यमृतो भावः सन्नात्मा कथं मर्त्यतामेष्यतीति 2 न 
कथंचन मर्त्यतामेष्यत्यमृतस्वभावश्चेत्‌ | न हि वस्तुनः स्वभाववैपरीत्यं 
कस्यचिदिष्टमित्यभिप्रायः || 


आधुनिकजातब्रह्मवादस्तन्निरसश्च-- 


ये चाधुनातना वर्णयन्ति - चिदचिच्छरीरकं ब्रह्म | तत्कदाचित्‌ 
स्वस्मादविभक्तव्यपदेशानहतिसृक्ष्मदशापन्नचिदचिद्रस्तुशरीरं तिष्ठति | 
तत्कारणावस्थं ब्रह्म | कदाचिच्च विभक्तनामरूपस्थूलचिदचिद्रस्तुशरीरम्‌ | 
तच्च कार्यावस्थम्‌ | तत्र कारणावस्थस्य कार्यावस्थापत्तौ अचिदंशस्य 
कारणावस्थायां शब्दादिविहीनस्य भोग्यत्वाय शब्दादिमत्तया स्वरूपान्यथा- 
भावरूपविकारो भवति | चिदंशस्य च कर्मफलविशेषभोक्तृत्वाय 
तदनुरूपज्ञानविकासरूपविकारो भवति | उभयप्रकारविशिष्टे नियन्त्रे 
तदवस्थतद्‌भयविशिष्टतारूपविकारो भवति | कारणावस्थाया 
अवस्थान्तरापत्तिरूपो विकार प्रकारये प्रकारिणि च समानः इत्यादि | 
तेषां न स्वभावेनाजं ब्रह्म | तस्यावस्थान्तरापत्तिरूपस्य जन्मनस्तैः 
कण्ठरवेणाभ्युपगमात्‌ | स्वप्रकारगतोभयविधविकाराभाववद्वह्येति 
चाभ्युपगममात्रं तेषाम्‌ | न हि विशेषणद्वयं विशिष्टात्‌ पृथग्भूतं येन 
विशेषणलिकारिऽपि विशिष्टमविकारीत्युच्येत | न हि देवदत्तः 
स्वावयवविशेषगतवेदनया वेदनावान्न भवतीति | ननु ' स वा एष महानज 
आत्माऽजसरो ऽमरोऽमृतोऽभयो बरह्य' (ब. ४-४-२५) इति 
रुतैरतत्सिध्यतीति चेत्‌ | न | ज्ञापकत्वाच्छास्त्रस्य | विद्यमानार्थस्य ज्ञापक 

हि शास्त्रं न तु कारकमिति नैतद्रचनबलादपि विशिष्टस्याविकारित्विं 
न्यायविरुद्धं सिध्येत्‌ ] किं च नैतद्रचनं ब्रह्मणस्त्वदुक्तोभयविध- 
विकारनिषेधपरं भवितुमर्हति | ' स वा एष महानज आत्मा योऽयं 
विज्ञानमयः प्राणेषु" (बृ. ४-४-२२) इत्यनेनैकवाक्यत्वाय जीवात्मन 
एवामृतेन परेणैकत्वं प्रदर्श्य तदेकत्वविदो ब्रह्मभावप्रदर्शनेनोपसंहारात्‌ 
' अभयं वै ब्रह्म भवति य एवं वेद' (बृ. ४-४-२५) इति | किं च 
। तदैक्षत बहु स्यां प्रनायेय' (छां. ६-२-६) इति ब्रह्मण एव स्वयं 
बहुभवनसंकल्पः श्रूयते | तन्न मुख्यवृत््योपपद्यते यदि प्रकारगतबहुत्वं 
ब्रह्मणोऽपि न भवति | अथैतदप्यस्त्वित्युच्यते, न तहिं प्रकारगत- 
विकाराभाववद्ब्रह्येति सिद्धान्तहानिः प्रसज्यते | किं चान्यत्‌ “ सदेव 
सोम्येदमग्र आसीदेकमेवादितीयम्‌' (छां. ६-२-१९), आत्मा वा इदमेक 
एवाग्र आसीन्नान्यत्‌ किंचन मिषत्‌" (ए. १-१) इत्यादयः श्रुतयः सृष्टेः 
प्रा्रह्मण एकत्वावधारणपराः कुप्येरन्‌ यदि तदानीं चिदचिद्विशिष्टं ब्रह्म 
स्यात्‌ | तथा ' तत्त्वमसि' (छां. ६-८-७), " अहं ब्रह्मास्मि" (बृ. १-४- 
१०) , ' अयमात्मा ब्रह्म" (मां. २, बृ. २-५-३) इति जीवब्रह्मैक्योप- 
देशपराः श्रुतयो निष्कारणं मुख्यार्थात्‌ प्रच्याविता भवेयुरस्मिन्‌ पक्षे | 
तच्छरीरशरीरिभावमुपेत्योक्तमिति चेत्‌ | न } तत्साधकश्ुतिप्रकरणाद्यभावे 
तत्परत्वकल्पनायोगात्‌ | ननु ' यः पुथिव्यां तिष्ठन्‌....-.यस्य पृथिवी शरीरम्‌, 
(व्‌.मा. ३-७-८) इत्यारभ्य “य आत्मनि तिष्ठन्‌..--यस्यात्मा शरीरम्‌! 
(बृ.मा. ३-७-३०) इत्येतदन्तं चेतनमचेतनं च पृथङनिर्दिश्य तस्य 
तस्य परमात्मशरीरत्वासिधायक श्रुत्यन्तरसि द्धशरीरशरीरिभाव एवात्र 
विवक्षित इति गम्यत इति चेत्‌ | न | अतत्परत्वात्‌ | अन्तर्यामिस्वरूप- 
निर्देशपरं हि तद्रास्यं न तु पृथिव्यादेस्तच्छरीरत्वावधारणपरम्‌ | 
पृथिव्यादिदेवतानां कार्यकरणान्येव तस्य कार्यकरणानि न तस्य 

पृथक्तार्यकरणानि विद्यन्ते स्वकर्माभावात्‌ | तस्य परमात्मनः साक्षिभूतस्य 
सांनिध्यमात्रेण च नियमेन सर्वेषां कार्यकरणानां प्रवृत्तिस्त्यिवमन्तर्यामि- 
स्वरू पनिर्देशपरं वाक्यं न शरीरवत्त्वेऽपि व्याप्रियते | अन्यथा वाक्य- 
भेदप्रसङात्‌ | अतोऽतत्परेण बाजसनेयकवाक्येन न मुख्यैकत्वपराणां 
तत्त्तमसीत्यादीनां बाधनं न्याय्यम्‌ | अतः शास्त्रबाह्यमिदं दर्शनम्‌ | इतश्च | 
+एवं वा अरे अयमात्माऽ-नन्तरोऽ बाह्यः कृत्स्नः प्रज्ञानघन 'एव' 
(ल्‌. ४-५-१३) इति सैन्धवधनवत्‌ प्रज्ञानघनतां ब्रह्मण उपदिशति शास्त्रं 
न तु त्वदुक्तप्रकरिण शरीरशरीरिभावेनानेकरसताम्‌ | "मृत्योः स मृत्युमाप्नोति 
य इह नानेव पश्यति" (बृ. ४-४-१९) इत्यनेकधादर्शनापवादपूर्वकम्‌ 
'एक-धैवानुद्रष्टव्यम्‌' (बृ. ४-४-२०) इत्यवधारयति | अतश्च 
शरीरशरीरिभावेनानेक धादर्शनं शास्त्रबहिष्कृ तमित्यवसीयते | न च 
चिदचिच्छरीरकं चैतन्यमित्यस्य वा चिदुणकं चिद्रव्यमित्यस्य वा चिदुणः 
संकोचविकासार्ह इत्यस्य वा वाक्यस्य सभ्यमर्थ पश्यामः | चैतन्यस्या- 
संसर्गिणो वस्त्वन्तरसंसर्गस्य चिन्तयितुमप्यशक्यत्वात्‌, चितश्च स्वतो 
भेदाभावात्‌, निरवयवत्वेन संकोचविकासाद्यनर्हत्वाच्च | दीपमण्यादीनां 
त्वचित्स्वरूपत्वान्न तदृष्टान्तेन चिति द्रव्यत्वगुणत्वादिकं कल्पनीयं 
संविदनुसारिभिः | अपि च सुषुपतिसमाध्यादिषु सर्वप्रकारस्यापि द्ैतस्याभावे 
सर्वानुभवसिद्धे सति जागसितदृष्ट्यवष्टम्भेन तत्राप्यात्मनः सविशेषत्वानुमानं 
कुतर्कविजृम्भणमेवेत्यनुमन्तव्यमनुभवपक्षपातिभिः | तथा सृष्टः प्रागपि | 
सुषुप्िसमानयोगक्षेमत्वात्तदवस्थायाः | तस्माच्छुतियुक्त्यनुभवबाह्यत्वा- 
दजाद्यब्रह्मविकारपक्षोऽयं सर्वथा त्याज्योऽजातामृतात्मनो मर्त्यत्वगमन- 
मनिच्छद्धिः श्रेयस्कामैसित्यलं विस्तरेण || 


न भवत्यमृतं मर्त्यं न मर्त्यममृतं तथा | 
प्रकृतेरन्यथाभावो न कथंचिद्‌ भविष्यति || २१ || 

( भाष्यम्‌) 


१६७. यस्मात्‌ न भवति अमृतं मर्त्य लोके | नापि मर्त्यम्‌ अमृतं 
तथा | ततः प्रकृतेः स्वभावस्य अन्यथाभावः स्वतः प्रच्युतिः न कर्थचित्‌ भविष्यति | 
अग्नेखि ओौष्ण्यस्य | | 


जातब्रह्मवादे दृष्टविरोधः-- 
(विवृतिः) 


इतश्चायुक्तो जातब्रह्मवादः | यस्मादमृतस्वभावं चेद्‌ ब्रह्म न 
मर्त्य जीवरूपं भवितुमर्हति | तथा न मर्त्य सदमृतं जीवरूपं ब्रह्मोपास- 
नेनाप्यम॒तं भवितुमर्हति | न हि लोके किचिन्मर्त्यं सदमृतं भवति 
मणिमन्त्रौषधादिप्रयोगेणापि | यतः प्रकृतेर्वस्तुस्वभावस्यान्यथाभावः 
स्वरूपतः प्रच्युतिर्न कथंचित्‌ भविष्यति | अग्नेरिवौष्ण्यस्य प्रच्युतिः | 
तथा सति वस्तुन एव नाशप्रसङ्धादित्यर्थः | तस्माद्‌ ब्रह्मणो वास्तविको 
जीवभावेनोत्पत्तिर्जी वानां वा वास्तविकेनैव वृत्तेन जीवभावं परित्यज्य 
ब्रह्मभावापत्तिरनाभ्युपगन्तव्या वस्तुदर्शनकोविदैः | अविद्याकल्पितजीव- 
भावनिवृत्तिरेव तु ब्रह्मभावापत्तिरेष्टव्या "ब्रह्म वेद ब्रह्मैव भवति' 
(मुं. २-२-९) इत्यादिश्रुतेः | | २१|| 


स्वभावेनामृतो यस्य भावो गच्छति मर्त्यताम्‌ | 
कृतकेनामृतस्तस्य कथं स्थास्यति निश्चलः | | २२] | 


( भाष्यम्‌) 
१६८. यस्य पुनर्वादिनः स्वभावेन अमृतः भावः मर्त्यतां गच्छति परमार्थतः 
जायते, तस्य प्राक्‌ उत्पत्तेः स भावः स्वभावतः अमृतः इति प्रतिज्ञा मृषैव | कथं 
तर्हिं ? कृतकेन अमृतः तस्य स्वभावः कृतकेन अमृतः | स कथं स्थास्यति 

निश्चलः अमृतस्वभावतया ? न कथंचित्‌ स्थास्यति | आत्मजातिवादिनः सर्वदा ` 
अजं नाम नास्त्येव, सर्वमेतत्‌ मर्त्यम्‌ | अतः अनिर्मेक्षप्रसङः इत्यभिप्रायः | 


अमृतस्य जात्यभ्युपगमेऽनिमेक्षप्रसङ्धः-- 
(विवृतिः) 


यस्य पुनर्वादिनः स्वभावेनामृतोऽपि भावः परमात्मा मर्त्यतां 
गच्छति परमार्थतो जायमानः, तस्य प्रागुत्पत्तेः स भावः स्वभावतोऽमृत 
इति प्रतिना मृषैव | न हि स्वभावो भावानां निवर्तेत क्वचित्कथंचिद- 
पीत्युक्तम्‌ | कथं तर्हमृतो भाव इति प्रतिन्ञेति ? तस्य कृतकेनैवामृतश्चेत्‌ 
स भावस्तदाऽमृतत्वप्रतिन्ञा युक्ता स्यात्‌, यद्धि कृतकं तदनित्य- 
मिति युक्तं तस्यामृतं मर्त्यं भवेदिति | परं तु नासि कृतकेनाऽमृतं 
किंचिद्रस्तुतः | " नास्त्यकृतः कृतेन (मुं. १-२-१२) इति श्रुतेः | 
अतोऽयुक्तमेवैतत्कृतकेनामृतम्‌, किंचिदस्ति, तच्च मर्त्यताम्‌ गच्छतीति | 
किं चान्यत्‌ | जीवो मर्त्यः सन्नुपासनेन साधनेन देहपातादूर्ध्वं पुनरपि 
यद्यमृतः स्यात्तदापि कृतकेनैवामृतो भवेत्‌ | स तथा कृतकेनामृतः कथं 
निश्चलः स्थास्यत्यम्‌ तस्वभावतयैव? न कथंचित्‌ स्थास्यति | 
ततोऽमृतत्वात्‌ प्रच्युत एव स्यात्‌ | तस्मादात्मजातिवादिनः सर्वदा प्रागृर््व 
चो त्पत्तेः, जीवावस्थायां ब्रह्मावास्थायां वाऽजं नाम नास्त्येव, 
सर्वमेतन्मर्त्यमित्यापतति | ततश्चाऽनिर्मोक्षप्रसङ्४, अमृतत्वप्रच्युति- 
ध्रौव्यादित्यभिप्रायः || 


नन्वजातिवादिनो वा कथमुपासनेनामृतत्वं सेत्स्यति ? 
न हि कृतकेनामृतं निश्चलं तिष्ठत्‌ | श्रूयते तु "न च पुनरावर्तते! 


१. ' सर्वथा" इति पाठान्तरम्‌| 

(छां. ८-१५-१), इमं मानवमावर्तं नावर्तन्ते" (छां. ४-१५-५), 
+ तेषामिह न पुनरावृत्तिरस्ति' (बृ.मा. ६-१-१८) - इति चामृतत्वस्य 
निश्चलत्वम्‌ | अतोऽजातिवादिनोऽप्युपासनेन साधनेनामृतत्वं वदन्तीभिः 
्रतिभिर्विरोध एव | न ह्यनातममृतं कृतकं चेत्युपपद्यते | किंचाऽऽत्म- 
ज्ञानेन वा कथं स्वाभाविकाम्‌तत्वप्रा्तिर्भवित्री 2 न हि स्वभावः 
प्राप्यो भवेत्‌ | नित्यप्राप्तो हि सः | अथाऽविद्ययाऽप्राप्तः सन्‌ 
विद्यया प्राप्यो भविष्यतीत्युच्येत, तर्हयविद्यानाशविद्यालाभनिमित्त- 
विशेषाभ्यनुञ्चानादमृतत्वस्य च विद्यया प्राप्तः कृतकत्वादनिश्चलत्वं दुवरिं 
स्यादिति चेत्‌,. अत्र ब्रूमः | उपासनेन तावन्नित्यामृतत्वप्रापतिर्नाङ्धीक्रियत 
एवाऽ ऽस्माभिः | यतोऽर्चिरादिना मार्गेण कार्यब्रह्मलोकमभिसंपद्यो- 
पासको यावद्रह्यलोकस्थितिस्तावत्तत्रैव तिष्ठति प्राक्ततो नावर्तत 
इत्येतावाननावृ्िश्रुतीनामभिप्रायः | इमं मानवम्‌", ˆ इह" इति 
विशेषणार्थवत्वाय हि कल्पान्तर आवृत्तिः कल्पनीया भवति | न च 
कृतकत्वादमृतत्वशब्दवाच्यत्वानुपपत्तिः शङ्कनीया | गौणामृतत्वस्यैवात्र 
विवक्षितत्वात्‌ | ' आभूतसंप्लवं स्थानममृतत्वं हि भाष्यते" (वि.पु. २- 
८-९७) इति पौराणिकस्मरणात्तस्याप्यमृतशब्दत्वं हि न विरुध्यत इति | 
ज्लानप्रकरणे विहितानां तूफसनानां ज्ञानोत्सत्तिद्रारेण क्रममुक्तिफलकत्वान्न 
तत्राऽमृतत्वस्य कृतकत्वमित्यदोषः | अत एव 'वार्तिककाराः प्राहुः 
उपासनानि सर्वाणि परविद्याधिकारतः | क्रममुक्तिफलानीति क्व गमिष्यसि 
गीरतः | | (-ब.वा.४-२-१३) इति | यत्तक्तमविद्यानाशविद्यालाभनिमित्त- 
विशेषाभ्यनुजानाद्विद्याप्राप्यस्याप्यमृतत्वस्य कृतकत्वादनिश्चलत्वं दुर्वारं 
स्यादिति | तदसत्‌ | अविद्याकल्पनाविषयत्वाभ्युपगमात्‌ तद्विशेषस्य | 
तथाप्यविद्याश्रयत्वानाश्रयत्वकृ तो विशेषोऽभ्युपगतः स्यादिति चेन्न | 
' ध्यायतीव लेलायतीव' (बृ. ४-२३-७) इति स्वतोऽविद्याकर्तूत्वस्य 
प्रतिषिद्धत्वात्‌ | “नाहं किंचिदपि जानामि" इत्यविद्याश्रयत्वदर्शनाद- 


३-२३ अजातिवाद एव श्रौतो न जातब्रह्मवादः 327 


युक्तमिति चेन्न | तस्यापि प्रत्ययस्याऽऽत्मनो विषयत्वात्तदाश्रयत्वानु- 
पपत्तेः | तस्मात्नाजाततब्रह्मवादिनः क थंचिदमृतत्वस्य कृतकत्वमित्यलमति- 
प्रसङ्ंन | | २२।। 


अजातिवाद एव श्रौतो न जातब्रह्यवादः 


भूततोऽ भूततो वाऽपि सृज्यमाने समा श्रुतिः | 
निश्चितं युक्तियुक्तं च यत्तद्भवति नेतरत्‌ || २३ || 


( भाष्यम्‌) 


१६९. ननु अजातिवादिनः सृषप्रतिपादिका श्रुतिः न सङ्च्छते | बाढम्‌, 
विद्यते सृष्टि्रतिपादिका श्रुतिः | सा तु अन्यपरा | “उपायः सोऽवताराय, 
(३-१५) इति अवोचाम | इदानीम्‌ उक्तेऽपि परिहारे पुनश्चोद्यपरिहारौ 
विवक्षितार्थं प्रति सृष्िश्रुत्यक्षराणाम्‌ आनुलोम्यविरोधशङ्कामात्रपरिहारार्थौ | | 
अजातिवादे सृष्टिश्रत्यक्षराञ्जस्यम्‌-- 

(विवृतिः) 

नन्वजातिवादिनः सृष्टप्रतिपादिका श्रुतिर्न संगच्छते | यतोऽजातं 
च ब्रह्य स्वात्मानं रूपान्तरेण सृजति चेति विप्रतिषिद्धम्‌ | विद्यते तु 
सृष्टिप्रतिपादिका श्रुतिः | अतोऽजातिवादो न श्रुतिसंमत इवेति चेत्‌ | 
अत्रोच्यते | बाढं विद्यते सृष्टि्रतिपादिका श्रुतिः | सा त्वन्यपरा | * उपायः 
सोऽवताराय! (३-१५) इति ह्यवोचाम | किमर्थस्तर्क्तेऽपि परिहारे 
प्रकृतश्लोकारम्भ इति ? सूष्िश्रत्यक्षरणामानुलोम्यविरोधशङ्भापरिहारार्थ 
इति ब्रूमः | | 

( भाष्यम्‌) 

१७०. भूततः परमार्थतः सृज्यमाने वस्तुनि अभूततो मायया वा मायाविना 

इव सृज्यमाने वस्तुनि समा तुल्या सृष्टिश्रुतिः | ननु गौणमुख्ययोः मुख्ये 

शब्दार्थप्रतिपत्तिः युक्ता | न | अन्यथा सृष्टेः अप्रसिद्धत्वात्‌ | निष्मरयोजनत्वाच्व 
इति अवोचाम | अविद्या (सृष्टि) विषयैव सर्वा गौणी मुख्या च सृष्टिः न 
परमार्थतः | ' सबाह्याभ्यन्तरो ह्यजः ' (मुं. २-१-२) इति श्रुतेः | तस्मात्‌ श्रुत्या 
निश्चितं यत्‌ एकमेवाद्वितीयम्‌, अजम्‌, अमृतम्‌ - इति | युक्तियुक्तं च युक्त्या 
च सम्पन्नं तदेव इति अवोचाम पूर्वन? | तदेव श्रुत्यर्थो भवति नेतरत्‌ 
कदाचिदपि || 


(विवृतिः) 


तत्र जातब्रह्मवादी मन्यते ' तस्माद्वा एतस्मादात्मन आकाशः 
संभूतः" (तै.२-१), " तत्तेनोऽसृनत' (छां. ६-२-३) इति - चैवं 
जातीयका श्रुतिर्तिब्रह्मवाद एवाज्जसी ] कुतः 2 न हि ' संभूतः, ' असुजत' 
इति श्रुत्यक्षराणामानुलोम्यमजातिवादे भवेदिति | तदसत्‌ | कुतः ? 
श्रुतेरुभयसमत्वात्‌ | भूततः परमार्थतः सृज्यमाने वस्तुनि अभूततो 
मायया वा सृज्यमाने वस्तुनि सृष्टिश्रुतिः समा तुल्या | * माया येषा मया 
सृष्टा' (मो.ध. ३३९-४५), ' स्वप्रे स्तम्भात्‌ पिशाचः संभूतः - 
इत्यादिप्रयोगदर्शनात्‌ | न ह्याकाशस्तथ्यतः संभूतः इति तत्तेजः परमार्थत 
एवासृजत इति वा विशेषणं दृश्यते | तस्मात्सृष्टिश्रुतिः परमार्थसृष्टिपरेति 
निर्बन्धको हेतुर्न विद्यते | ननु गौणमुख्ययोर्मुख्ये शब्दार्थप्रतिपत्ति- 
युक्ता | मुख्यार्थस्य प्रथमतरं प्रतिभानात्‌ तमतिलङ्घ्य गौणस्वीकारि 
कारणं न पश्याम इति चेत्‌ | न | अन्यथा सुष्टेप्रसिद्धत्वात्‌, 
निष्प्रयोजनत्वाच्चेत्यवोचाम | सर्वा ह्यविद्याविषयैव गौणी मुख्या च 
सृष्टिः | गौणी स्वप्रमायादिसृष्टिर्मुख्या चाकाशादिभूतसुष्टिगिरि- 
समुद्रप्राणिमनुष्यदेवादिसृष्िः | सा सर्वैव घटघटाकाशन्यायेनाविद्यादृष्टयैव 
सृष्टिः | न परमार्थतः | ' मायां तु प्रकृतिं विद्यान्मायिनं तु महेश्वरम्‌! 
(र्वे. ४-१०) इति श्रुतेः | न परमार्थतः | न हि परमार्थदृष्याऽऽत्म- 

वस्तुव्यतिरेकेण कि चित्स्वतन्त्रं वस्त्वन्तरं सृष्टमस्ति | न चाजस्याऽऽत्म- 
नोऽन्यथाभावरूपा सृष्टि कथंचन संभवति | अजश्चाऽऽत्मा | 
' सबाह्याभ्यन्तरो ह्यजः" (मुं. २-१-२) इति श्रुतेः | तस्मादाविद्यक्येव 
सृष्टिः श्रत्युपदिष्टाऽऽत्मैकत्वनुद्धयवतारोपायत्वेन | न तु सुषटेस्तदतिरेकेण 
प्रयोजनान्तसमस्ति श्रुतं कल्प्यं वेत्यवोचाम प्राणसंबादोदाहरणेन || 


तस्माद्यद्यपि भूततोऽभूततो वाऽपि सृज्यमाने वस्तुनि श्रत्यक्षराणि 
समानि, तथपि तात्पर्येण यन्निश्चितमेकमेवाद्ितीयमजममृतमिति, यच्च 
युक्तियुक्तम्‌ - युक्त्या च संपन्नं तदेवेति ह्यवोचाम मायया भिद्यते 
होतदित्यादिभिः पूर्वर््रन्थैः - तदेवबाजमदरैतं श्रुत्यर्थो भवति नेतरत्‌ 
कदाचिदपि, भूतत एव सृष्टं दैतमिति || 


अत्र व्याख्याने केषाचिद्धान्तिकृतं दषणम्‌-- 


अत्र ' भूततोऽभूततो वाऽपि ' इति परमार्थतो मायया वा सृज्यमाने 
समा श्रुतिरिति विवृण्वता भाष्यकारेण परमार्थतोऽजातमेव सद्‌ ब्रह्म 
मायया जायते इति श्रौ तपक्ष एव युक्तिसंमतोऽपीति प्रकरणार्थः 
स्फुटीकृतः | एष एव च प्रकरणकृदभिमतोऽर्थ इति “मायया भिद्यते 
ह्येतत्‌" (३-२७) , ' मायया जायते तु सः' (३-२४), ' सतो हि मायया 
जन्म युज्यते" (३-२७), ' असतो मायया जन्म तत्त्वतो नैव युज्यते! 
(३-२८) - इत्यादिपूर्वापरवाक्यसंदर्भपर्यालोचनादवगम्यते | तत्रैवं स्थिते 
^ भूतस्य जातिमिच्छन्ति" (४-३) - इति वादिविप्रतिपत्तिप्रदर्शके वाक्ये 
भूताभूतशब्दौ सदसत्पदार्थपरत्वेन स्वयं व्याकरिष्यत एव भाष्यकारस्या- 
त्राऽर्थान्तरपरत्वेन व्याख्यानमनुचितमित्यधिक्षेपः केषांचित््रकरणवाक्य- 
शेषाद्यनिरूपणेन रभसात्कृत इत्येतदेव स्फोरयति न तु भाष्यकृद्व्याख्याने 
किंचिदोषमावहतीत्याकलनीयं सुधीभिः || 

निश्चितेऽपि श्रुत्यर्थे युक्त्यपेक्षा किमर्था ?-- 


अथात्रेतचिन्त्यम्‌ | निर्चितेऽपि श्रुत्यर्थे तस्य युक्तियुक्तत्वमपि 
किमर्थमपेक्ष्यत इति ? न हि कृतमेव क्रियते | निश्चितश्च श्रुत्यर्थो 
युक्तिमपेक्षते चेति विप्रतिषिद्धमिव लक्ष्यते | श्रुत्यप्रामाण्यप्रसङ्श्च | 
रुतेर्निेक्षप्रामाण्यसिद्धये खल्वत्र युक्तेरागमशेषत्वं प्रतिज्ञातं संबन्धग्रन्थे | 
अत्र पुनर्निश्चितेऽपि श्रुत्यर्थे युक्त्यपेक्षत्ववर्णनं पुनरपि तदेवानिष्टं 
्रत्यप्रामाण्यं प्रसञ्जयतीव | तत्कथमिह पूर्वापरविरोधपरिहार इति चेत्‌ | | 


इत्थम्‌ | श्रुतिवाक्यार्थविचारणाध्यवसंननिर्वृत्तैव ब्रह्मावगतिर्न 
पुनः ग्रमाणान्तरनिरवत्तिति श्रतेर्निरपेक्षप्रामाण्यं यत्प्रतिज्ञातं तत्तदवस्थमेव 
न पुनस्तद्विरुद्धं किंचिदिहोच्यते | कथं नोच्यते निश्चितेऽपि श्रुत्यर्थे 
भूयोऽपि युक्तियुक्तत्वमप्यपेक्षितमिति ब्रुवता 2 शृणु तद्यथेति | 
अत्रेत्थं ग्रन्थसङ्तिर््रष्टव्या | ' अजमनिद्रमस्वप्रमद्वैतं बुध्यते तदा! 
(१-१६), 'र्जुरेवेति चाद्वैतं तद्रदात्मविनिश्चयः' (२-१८) - इतिं 
चादयमात्मतत्त्वमेव श्रुतिनिश्चितोऽर्थ इत्यभिहितमतीतप्रकरणयोः | 
ततम्त्यक्षादिविरुद्धमित्याशद््य ' मायामात्रमिदं द्वैतम्‌" (१-१७), 
' तथा विश्वमिदं दृष्टं त्रेदान्तेषु विचक्षणैः' (२-३१) इत्यादिना 
दैतनिराकरणमपि श्रुत्यर्थत्वेन सिद्धवत्कृत्य परिहार उक्तः | तत्रैवं सति 
जीवोत्पत्तितत्कार्यकरणसंघातोत्पत्तिमृल्लोहादिद्ष्टान्तोपादान पूर्वक - 
सृष्टिवचनानि कथं संगच्छन्तामुपासनाविधायीनि श्रुतिवचनानि चेति 
शङ्ुयित्वा ! आत्मा ह्याकाशवस्नीवैः' (३-३), ' संघाताः स्वप्रवत्सर्े' 
(३-१०), उपायः सोवताराय' (३-१५) , ' जीवात्मनोः पृथक्त्वं यत्‌! 
(३-१४), 'उपासनोपदिष्टेयं तदर्थमनुकम्पया' (३-१६) - इति च 
तेषां वचनानामन्यथानेयत्वमुपवर्णितम्‌ | स्वपक्षस्य च श्रुत्यनुसारित्वं 
(रसादयो हि ये कोशाः" (३-११) , "द्रयोर्दयोर्मधुञ्चाने' (३-१२), 

'जीवात्मनोरनन्यत्वम्‌' (३-१३), ' अद्वैतं परमार्थो हि' (३-१८) 
इत्यादिनोपपाद्य जाताजातब्रह्मवादयोर्यथाक्रमं विरुद्धत्वाविरुद्धत्वाभ्यां 
युक्त्यपेतत्वतदुपेतत्वाभ्यां च तारतम्यं ' परस्परं विरुध्यन्ते तैरयं न विरुध्यते" 
(३-१७), तत्त्वतो भिद्यमाने हि मर्त्यताममूतं व्रजेत्‌" (३-१९) इत्यारभ्य 
' कथं स्थास्यति निश्चलः' (३-२२) इत्यन्तेन ग्रन्थेन स्फुटीकृतम्‌ || 


अत्रान्तरे जातब्रह्मोपासनावादी मन्यते | भवेदेतदेवं सर्वं 
यद्यजातिवाद एवैकान्तेन श्रुतिविवक्षित इति निश्चीयेत | न चैवं 
निश्चयोऽद्यापि जातः | न हि " स आत्मा स विज्ञेय" (मं. ७) इत्यस्य 
वचनस्य नित्यविज्ञातोऽजाद्रैत आत्मा इत्यर्थोऽ वसातुं शक्यते | ' आत्मन 
आकाशः संभूतः' इत्यादिसृष्टिवचनस्य ' नित्यप्रपञ्चोपशम आत्मा" इति 
वा| तस्माच्छत्यक्षरानुलोम्यायाजादपि कथंचिदाकाशादिजगज्नायत 
इत्येवार्थः स्वीकार्यः | संभवति चैवं श्रुत्यर्थे कि कारणं प्रत्यक्षादिविरुद्धं 
नित्याजनब्रह्यवादं श्रौतार्थत्वेन स्वीकुर्याम ? कि च कारणं ' त्यजेदेकं 
कुलस्यार्थे इति न्यायमनुसरन्तो बहूनामनुरोधेनाजत्वस्यैव गौणार्थतां न 
कल्पयेम ? तस्मादजमपि ब्रह्म विचित्रानैकशक्तियोगात्स्वयमेव जायते 
जगज्जीवाद्यात्मनेति निश्चेतव्यम्‌ | ' तदात्मानः स्वयमकुरुत' (तै. २- 
७) इति तस्यैव कर्मकर्तृत्वनिर्देशात्‌ | तथा चाऽऽह सूत्रकारः ' आत्मकृतेः 
` परिणामात्‌" (वे.सू. १-४२-२६) इति || 


तत्राऽऽह भगवानाचार्यः | निश्चितं युक्तियुक्तं च यत्तद्भवति 
नेतरदिति | अयमभिप्रायः | यत्परः शब्दः स शब्दार्थ इति हि 
शब्दप्रमाणकानां मर्यादा | तदग्रोपक्र मादिभिर्यत्तात्पर्यवत्वेन श्रुतिर्निश्चीयते 
तत्निश्चितमिति भवति, न तु शब्दोच्यारणतच्छवणमात्रेण कस्यचिदर्थस्य 
श्रौतत्वेन निश्चयो भवेत्‌ | तदत्र किमजत्वादिपरत्वं श्रुतेः कि वा 
जगज्जीवादिरूपेण जायमानत्वपरत्वमिति शब्दशक्तिनिरूपणेन विश्चयः 
कर्तव्यः | न चोभयपरत्वमत्र शक्यशद्भुम्‌ | विरोधात्‌ | नापि विकल्पः | 

वस्तुनि क्रियास्विव विकल्पानुपपत्तेः | तत्राजत्वादिश्रुतयस्तावन्नै- 
राकाङ्क्ष्येण स्वार्थसमर्पकत्वान्नान्यथा नेतुं शक्याः | सृष्िश्रुतीनां 
त्वन्यार्थताऽवसीयते | “यतो वा इमानि भूतानि जायन्ते | ....तद्वि- 
जिञ्ञासस्व | तद्र्येति' | (तै. ३-१) इति ब्रह्मावगमपरत्वदर्शनात्‌ | 
परमार्थसृष्टिमायिकसृष्टिसाधरणत्वाच्च ताः शक्या अजत्वादिश्रुतिशेषत्वेन 
कथंचित्नेतुमित्युक्तम्‌ | तस्माद्‌ यदेव श्रुत्यर्थत्वेन निश्चितं तदेवाजत्वं 
श्रुत्यर्थ इति न जगदादिरूपेण सृष्टयुपपादनार्थमनेकशक्तियोगादिक 
पारमार्थिक ब्रह्मणः कल्पयितव्यम्‌ | एतेन सूत्रकारवचनं व्याख्यातम्‌, 
वेदान्तार्थनिर्णयपरत्वात्‌ सूत्राणाम्‌ | परिणामसूत्रस्य मायिकपरिणामपर- 
त्वेनापि उपपत्तेः | ' तदनन्यत्वमारम्भणशब्दादिभ्यः' (वे सू. २-१-१४) 
इति सर्वस्य विकास्नातस्य वागारम्भणमात्रत्वानुमोदनात्‌ | तदेवं 
निश्चितेऽपि श्रुतितात्पर्येऽत्र युक्तिरप्यादरणीया श्रत्यर्थनिर्धरणाय, 
यत्कारणमनुभवारूढमिह ब्रह्यज्ञानफलम्‌ न कर्मफलवत्‌ परोक्षमेव | न 
हि" स आत्मा स विज्ञेयः' इति सिद्धवदुपदिष्टस्याऽऽत्मनो भविष्यत्काल- 
सानप्राप्यत्वं शक्यमुत्म्क्षितुमपि | आत्मत्वादेव हेयोपादेयत्वरहितनित्य- 
सिद्धस्वरूपत्वावगमात्‌ | तस्मादत्र निश्चितमिति श्रुतितात्पर्यत्वेन 
निणीतमित्यभिप्रायः | युक्तियुक्तं चेति चानुभवारोहकोपपत््युपेतमिति | 
न त्वागमेनाऽवगमितेऽप्यर्थे युक्तिः काचनेष्यते | तत्र तदाधेयातिशया- 
भावात्‌ | अतो न विरोधः | एवं चात्र श्रवणमात्रेणाऽजात्मतत्त्व- 
मनुभवितुमसमर्थानां श्रुत्यनुगृहीतमायाजातिजाग्रत्स्वप्रसर्वसमत्वादि- 
लक्षणस्तकः एव स्वोपष्टम्भकलौकिकतर्कोपकरणोऽनुभवाङ्त्वेन 
युक्त्यादिवाचोयुक्त्याऽभ्युपेयते न तु ताकिंकसंमतानुमानादि- 
सित्यिवगन्तव्यम्‌ | तस्यैव च श्रौतार्थाभ्यूहनसामर्थ्याधायकत्वात्‌ तकः 
इति, तत्सामीप्येन तदङ्ानुभवान्तरोपस्थापनादुपपत्तिः इति, श्रौतानुभवेन 
योजनाद्युक्तिः इति चैवमादिशब्दैर्व्यपदेश इति सर्वमवदातम्‌ || २३ || 

अजाद्रयाम॒तमेव श्रुतिनिश्चितोऽर्थः 


नेह नानेति चाम्नायादिन्द्रो मायाभिस्त्यिपि | 
अजायमानो बहुधा मायया जायते तु सः | | २४|| 


( भाष्यम्‌) 
१७१. कथं श्रुतिनिश्चयः इति ? आह- 


१७२. यदि हि भूतत एव सूट स्यात्‌, ततः सत्यमेव नाना वस्तु इति 
तदभावप्रदर्शनार्थम्‌ आम्नायः न स्यात्‌ | अस्ति च ' नेह नानास्ति किचन' (क. 
२-१-११) इत्यादिरम्नायः द्वैतभावप्रतिषेधार्थः | तस्मात्‌ आत्मैकत्वप्रतिपत्त्यर्था 
कल्पिता सृष्टिः अभूतैव प्राणसंवादवत्‌ । ' इन्द्रो मायाभिः' (बृ. २-५-१९) 
इति अभूतार्थप्रतिपादकेन मायाशब्देन व्यपदेशात्‌ | ननु म्रज्ञानवचनो मायाशब्दः | 
सत्यम्‌ | इन्दियप्रज्ञाया अविद्यामयत्वेन मायात्वाभ्युपगमात्‌ अदोषः | मायाभिः 
इद्दरियप्रज्ञाभिः अविद्यारूपाभिः इत्यर्थः | ' अजायमानो बहुधा विजायते' (तै.आ. 
२-१२) इति श्रुतेः | तस्मात्‌ माययैव जायते तु सः | तु शब्दः अवधारणार्थः 
"माययैव ' इति | न हि अजायमानत्वं बहुधा जनम च एकत्र सम्भवति | अग्नाविव 
शैत्यम्‌ ओष्णं च | फलवत्त्वाच्च आत्मैकत्वदर्शनमेव श्रुतिनिश्चितोऽर्थः | ' तत्र 
को मोहः कः शोकः एकत्वमनुपश्यतः ' (ई. ७) इत्यादि मन्त्रवर्णात्‌, ' मृत्योः 
स मृत्युमाप्नोति" (क. ३-१-१०) इति निद्दितत्वाच्च सृष्ट्यादिभेददृष्टः || 


श्रुतेमयासृष्टिरेवाभिमता-- 
(विवृतिः) 


कथमजाद्वयतत्तवस्यैव श्रुतिनिश्चितत्वमिति ? आह | यदि हि 
भूतत एव सृष्टिः स्यात्‌ ततः सत्यमेव नाना वस्त्विति तदभावप्रदर्शनार्थ- 
माम्नायो न स्यात्‌ ] अस्ति च ' नेह नानास्ति किचन' (बृ. ४-४-१९) 
इत्यादिराम्नायो दैतभावप्रतिषेधार्थः | तस्मादात्मैकत्वप्रतिपत्त्यर्था कल्पिता 

सृष्टिरभूतैव, प्राणसंवादवत्‌ | “इन्द्रो मायाभिः पुरुरूप ईयते" (बृ. २- 
५-१९) इत्यभूतार्थप्रतिपादकेन मायाशब्देन व्यपदेशात्‌ | ननु वेदे 
प्रज्ञावचनो मायाशब्दः | “माया वयुनमभिख्येत्येकादश प्रस्ानामानि' 
(यास्क.नि. ३-९) इत्यभिधानग्रन्थे प्र्ञानामसु पाठात्‌ | सत्यम्‌ | 
इद्धियप्रज्ञाया अविद्यामयत्वेन मायात्वाभ्युपगमाददोषः | इद्दियजन्या 
हि प्रज्ञाः सर्वप्रत्यगात्पभूतं प्रज्लानघनमेकमेव सन्तम्‌ इन्द्र परमेश्वरं परिच्छिद्य 
पराग्भूतमिवाचेतनमिव शब्दादिभेदत्वेन नामरूपकृ तकार्यकरणा- 
वच्छिन्नानेकजीवरूपत्वेन च प्रख्यापयन्तीत्यविद्यामयत्वान्मायाशब्देन 
व्यपदिश्यन्ते | न पुनः परमात्मचैतन्यरूपा प्रज्ञा | तस्या एकत्वात्‌ | 
मायाख्यप्रज्ञानां चानन्तसंख्यात्वेनोपदेशाद्‌ वाक्यशेषे ' युक्ता ह्यस्य हरयः 
शता दश' (ब्‌. २-५-१९) इति | अतो मायाभिरिन््ियप्रसाभि- 
रविद्यारूपाभिस्त्यिवार्थः | अतो मायाशब्दस्य ग्रज्ञावाचकत्वेऽप्यविद्यामय- 
प्रजञाविषयत्वादभूतार्थप्रतिपादकत्वं न विरुध्यते | यद्यप्येवमिन्दरिय- 
प्रज्ञाभिर्विषयरू्पैरेव बहुरूप ईयते न प्रज्ञानघनैकरसेन स्वेन रूपेण, 
तथापि तेनास्याजाद्रयस्वरूपस्य न कापि क्षतिः | यत आह * अयं वै 
हरयोऽयं नै दश च सहस्राणि बहूनि चानन्तानि च 
तदेतद्रह्यपूर्वमनपरमनन्तरमबाह्यमयमात्मा ब्रह्म सर्वानुभूसित्यनुशासनम्‌' 
(बृ. २-५-१९) इति | अजायमानो बहुधा विजायते" (तै. आ. ३- 
१३) इति च श्रुतिः | अत्र बहुधा जन्म मायायैवेति गम्यत इति 
तुशब्देनावधारणार्थनाह ' मायया जायते तु सः" इति | न ह्यनायमानत्वं 
बहुधा जन्म चेत्येतद्भयमेकत्र परमार्थतः संभवति, अग्नाविव शैत्यमौष्ण्यं 
च | न केवलं दवैतनिषेधादजत्वावधारणाच्च, किं तहिं फलवत्तवश्रुतेरप्येक- 
त्वदर्शनमेव श्रुतिनिश्चितोऽर्थ इति गम्यते | ' तत्र को मोहः क शोक 
एकत्वमनुपश्यतः' (ई. ७) दत्यादिमन्त्रवर्णात्‌ | सृष्टिज्ञानेन तु न फलं 

विज्ञायत इत्युक्तम्‌ | ' मृत्योः स मृत्युमाप्रोति' (का. २-१-१०) 
इति सृष्टयादिभेदटृष्टर्निन्दितत्वाचैतदेवमवसीयते | | २४ || 


संभूतेरपवादाच्च संभवः प्रतिषिध्यते | 
को न्वेनं जनयेदिति कारणं प्रतिषिध्यते || २५ || 


( भाष्यम्‌) 


१७३. * अन्धं तमः प्रविशन्ति ये सम्भूतिमुपासते' (ई.मा. ९) इति 
संभूतेः उपास्यत्वापवादात्‌ सम्भवः प्रतिषिध्यते | न हि परमार्थतः सम्भूतायां 
सम्भूतौ तदपवादः उपपद्यते | ननु विनाशेन सम्भूतेः समुच्चवयविध्यर्थः 
सम्भूत्यपवादः | यथा ' अन्धं तमः प्रविशन्ति येऽविद्यामुपासते" (ई.मा. १२) 
इति | सत्यमेव देवता दर्शनस्य सम्भूतिविषयस्य विनाशशब्दवाच्यस्य च कर्मण 
समुच्चयविधानार्थःसम्भूत्यपवादः | तथापि विनाशाख्यस्य कर्मणः स्वाभाविका 
ज्ञानम्रवृत्तिरूपस्य मृत्योः अतितरणार्थत्ववत्‌ देवतादर्शन कर्मसमुच्चयस्य 
पुरुषसंस्कारार्थस्य कर्मफलरागप्रवृत्तिरूपस्य साध्य साधनैषणाद्रयलक्षणस्य मृत्यो 
अतितरणार्थत्वम्‌ | एवं हि एषणाद्रयरूपात्‌ मृत्योः अशुद्धः वियुक्तः पुरुषः 
संस्कृतः स्यात्‌ | अतः मृत्योः अतितरणार्था देवतादर्शनकर्मसमुच्चयलक्षणा हि 
अविद्या | एवमेव एषणाद्यलक्षणाविद्यया ˆ मत्योः अतितीर्णस्य विरक्तस्य 
उपनिषच्छास्त्रा्थलोचनपरस्य नान्तरीयकौ परमात्मैकत्वविद्योत्पत्तिः इति 
पूर्वभाविनीम्‌ अविद्याम्‌ अपेक्ष्य पश्चाद्धाविनी ब्रह्मविद्या अमृततत्वसाधना एकेन 
पुरुषेण सम्बध्यमाना अविद्यया समुच्चीयते इत्युच्यते | अतः अन्यार्थत्वात्‌ 
अमृतत्वसाधनं ब्रह्मविद्याम्‌ अपेक्ष्य निन्दार्थं एव भवति सम्भूत्यपवादः | यद्यपि 
अशुद्धिवियोगहेतुः | अतरिष्ठत्वात्‌ | अत एव सम्भूतेरपवादात्‌ सम्भूतेः 
अपेक्षिकमेव सत्त्वम्‌ इति परमार्थसदात्मैकत्वम्‌ अपेक्ष्य अमृताख्यः सम्भवः 
प्रतिषिध्यते | | 


१. “एषणाट्रयलक्षणा' इति वा पाठः | एषणालक्षणाविद्यायाः इति का पाटः | 
' अविद्यायाः" इति मुद्ितपाठात्‌ अयमेव  अविद्यया' इति पाठः वरीयान्‌ | 

सृष्ितद्धेत्वोः श्रुतिप्रतिषिद्धत्वम्‌-- 
(विवृतिः) 


' अन्धं तमः प्रविशन्ति येऽसंभूतिमुपासते | ततो भूय इव ते तमो 
य उ संभूत्याः रताः' (ई.मा. ९) इति संभूतर्देवताया उपास्यत्वापवादात्‌ 
संभवः प्रतिषिध्यत इति गम्यते | न हि परमार्थतः संभूतायां संभूतौ 
तदपवाद्‌ उपपद्यते | न च परमार्थत एवोत्पन्ना संभूतिदेवताऽनुपास्यत्वेन 
निन्दामर्हतीति || 


नेनु समनन्तरोत्तरस्मिन्‌ मन्त्रे ' अन्यदेवाहुः संभवात्‌" (ई. १०) 
इति फलवत्वकीर्तना्नानुपास्यत्वक थनार्थ एषः अपवादः | ' संभूतिं च 
विनाशं च यस्तद्वेदोभय सह | विनशेन मृत्युं तीर्त्वा संभूत्याऽमृतमश्नुते | |' 
(ई. १९) इति विनारोन समुच्चयविधानात्‌ अमृतप्राप्तिफलश्रवणाच्च 
समुच्चयविधानार्थ एवाऽयमिति गम्यते | यथा तदनन्तरम्‌ ' अन्धं तमः 
प्रविशन्ति येऽविद्यामुपासते" (ई. १२) इत्यविद्यापवादो न तत्निन्दार्थः, 
किं तु" विद्यां चाविद्यां च' (ई. १४) इति समुच्चयविधानार्थः | यत्कारणं 
तत्रापि ' ह्यविद्यया मृत्यं तीर्त्वा" इत्यविद्याया अपि मूत्युतरणं फलं श्रयत 
इति | अतः कथं संभूत्यपवादमात्रेण संभवप्रतिषेधः सिध्येत्‌ | न हि 
निन्दा निन्द्यं निन्दितुं वृत्ता किं तु स्तुत्यं स्तोतुमिति न्यायस्योभयत्र 
तुल्यत्वादिति चेत्‌ | अत्र ब्रूमः | सत्यमेवं, देवतादर्शनस्य संभूतिविषयस्य 
विनाशशब्दवाच्यस्य च कर्मणः समुच्चयविधानार्थः संभूत्यपवाद इति | 
तथापि "विनाशेन मृत्युं तीर्त्वा" इति विनाशाख्यस्याऽग्निहोत्रादेः कर्मणः 
स्वाभाविकस्ञानस्य तत्मरयुक्तप्रवृत्तिरूपस्य च मृत्योरतितरणार्थत्तं 
यथा, तथा संभूतिविनाशशब्दव्यपदेश्यदेवतादर्शनकर्मसमुच्चयस्य 
पुरुषसंस्कारदररेण कर्मफलरागप्रवृत्तिरूपस्य साध्यसाधनैषणादय- 
लक्षणस्य मृत्योरतितरणार्थत्वम्‌ ' अविद्यया मृत्युं तीर्त्वा इत्यनेन 

मन्त्रभागेनोच्यते | कथं तर्हदृश्या अविद्यया विद्याया समुच्चयः ?2 
न हि तमसा प्रकाशस्य समुच्चयः कथंचिदपि घरत इति चेत्‌ | शुणु | 
व्णितरीत्या पुत्रवित्तकर्मरूपसाधनैषणाया मनुष्यपितुदेवलोक - 
रूपसाध्यैषणायाश्चेत्येषणाहयलक्षणान्मृत्योरविद्यया देवतादर्शनकर्म- 
समुच्चयरूपयाऽशृद्धरतितीर्णस्य विरक्तस्योपनिषच्छास्त्रार्थालोचन- 
परस्याधिकारिणो नान्तरीयकौ परमात्मविद्योत्पत्तिरिति पूर्वभाविनीं 
कर्मोपासनासमुच्चयरूपामविद्यामपेक्ष्य पश्चाद्धाविनी ब्रह्मविद्या 
अमृतत्वसाधना समुच्चीयत इत्युच्यते ' विद्यां चाऽविद्यां च यस्तद्वेदोभय 
सह" इति मन्वरार्धेन | अत्र सहेति न समकालत्वं सहभावित्वं वोच्यते, 
किं तर्हयक पुरुषसंबद्धत्वम्‌ | एकेन हि पुरुषेण विद्या चाविद्या च संबध्येते 
इत्युभयं सहेत्युक्तिर्न विरुध्यते | अतोऽन्यार्थत्वात्‌ ' ततो भूय इव ते" 
इति संभूत्यपवादो यद्यप्यशुद्धिवियोगहेतुरित्यर्थवादमात्रम्‌ | अतन्निष्ठत्वात्‌ | 
तथापि किं संभूत्यपवादोऽयमर्थवादमात्रत्वादुणवादः, अथवा ब्रह्मविद्या 
पेक्षया अविद्याविषयत्वादविद्यमानवाद एवेति विशये ' संभूत्याऽमृतमश्नुते" 
इत्यत्र संभूतेर्मुख्यामृतफलत्वाभावादविद्याविषयत्वेनाप्युपपतेर्ब्रह्यविद्याया 
मुख्यामृतफलत्वे परमतात्पर्यात्‌ तदानुगुण्येन निन्दार्थत्वे स्वीक्रि यमाणे 
प्रमाणान्तराविरोधाद्‌ विद्यमानवाद एवायमित्यवधार्यते | अत एव 
संभूतेरपवादात्‌ संभूतेरपेक्षिकमेव सत्त्वमाश्रित्य परमार्थसदैकत्वमपेक्ष्य 
पूर्वेक्तामृताख्यः संभवः प्रतिषिध्यत इत्यविरुद्धम्‌ || 


( भाष्यम्‌) 

१७४. एवं मायानिर्मितस्येव जीवस्य अविद्यया प्रत्युपस्थापितस्य 
अविद्यानाशे स्वभावरूपत्वात्‌ परमार्थतः को न्वेनं जनयेत्‌ ? न हि रज्वाम्‌ 
अविद्यारोपितं सर्पं पुनः विवेकतो नष्टं जनयेत्‌ कश्चित्‌ | तथा न कश्चित्‌ एनं 
जनयेदिति को नु इत्याक्षेपार्थत्वात्‌ कारणं प्रतिषिध्यते | अविद्यो द्धूतस्य नष्टस्य 
जनयितृकारणं न किचित्‌ अस्ति इत्यभिप्रायः | ' नायं कुतश्चिन्न बभूव कश्चित्‌! 
(क, १-२-१८) इति श्रुतेः | | 

एवं मायानिर्मितजीवस्येव मायोपसंहारे अविद्यया प्रत्युपस्थापितस्य 
विद्ययाऽविद्यानाशे स्वभावरूपत्वात्‌ को न्वेनं परमार्थतो जनयेत्‌? न हि 
रज्वामविद्याध्यारोपितं सर्पं विवेकतो नष्टं पुनर्जनयेत्‌ कश्चित्‌ | न हि 
पुरापि परमार्थतः सर्पं उत्पन्नो येन तस्य पुनर्जनकः कश्चिदाशद्भयेत्‌ | न 
च स्वभावस्थितस्यान्यथाभावोऽसि | तथाऽजस्यास्याऽऽत्मनोऽ विद्ययैव 
जीवत्वेन कल्पितस्य विद्याविवेकादविद्यानाशे सति स्वात्मन्येव स्वभावे 
प्रविष्टस्य न कस्चिजनयिता संभवतीत्यर्थः | को चित्याक्षेपार्थत्वाजनयितु 
कारणं प्रतिषिध्यते | अविद्य द्धूतस्य नष्टस्य पुनर्जनयितुकारणं न किचिद- 
स्तीत्यभिप्रायः | | 


यद्यपि वृक्षनिदर्शनाहरणेन या्षवल्क्यो ब्राह्मणान्‌ ' मर्त्यः स्विन्‌ 
मृत्युना वृक्णः कस्मान्मूलात्‌ प्ररोहति' (बृ. ३-९-२८-४) इति श्लोकेन 
मृतस्य पुरुषस्य कुतः प्ररोहणमिति जगदुपादानकारणं पप्रच्छेति प्रश्न 
एवायमिति प्रकरणपर्यालोचनया प्रतिभाति, तथापि सर्वस्यापि मर्त्यस्य 
जीवस्यौपनिषदेनैव पुरुषेण सर्बविशेषातिगेन स्वाभाविकेन 
सर्वात्मनाऽऽत्मवत्त्वात्‌, मत्योर्मत्युनाऽ ऽत्मविद्यया वृक्णस्य कस्मान्मूलात्‌ 
प्ररोहणं भवेत्तद्रथेत्याक्षेपमेव प्रश्नच्छायया प्रतिवादिव्यामोहनार्थ 
प्रत्युपस्थापयामासेत्यपि व्याख्यातुं शक्यत एव | अस्मिन्‌ पक्षे तु 
"यत्समूलमावृहेयुर्वृक्षं न पुनराभवेत्‌" (बृ. ३-९-२८-६) इत्यादिग्रन्थः 
श्रुतिवचनत्वेन ग्राह्यः | यथा समूलमुत्पाटितो वृक्षो न कथंचिदपि 
पुनराभवेत्‌, एवं मर्त्यो मृत्युना वृक्णो विद्यया नष्टः सन्‌ कस्मान्मूलात्‌ 
प्ररोहति ? न किचिन्मूलं प्ररोहकारणं विद्यते | मर्त्यत्वस्य समूलकाषं 
कषितत्वादित्यर्थः | ' अथ मर्त्योऽमृतो भवत्यत्र ब्रह्म समश्नुते" (बृ. ४- 
४-७) इति हि वक्ष्यति | इतश्च न मृत्युना वृक्णो मर्त्यः पुनः प्ररोहति | 

यत्कारणं जात एव न जायते सः | अविद्यया जात इवावभासमान 
एवाऽजाद्रयात्मना स्थितः परमार्थत इत्यर्थः | तमेवंरूपमेनं को नु 
पुनर्जनयेत्‌ ? यदा जातोऽपि न जायते वस्तुतस्तदा किमु वक्तव्यमविद्याया 
अत्यन्तबाधे किमपि पुनर्जनयितृकारणं न संभाव्यत इति| 
' संविशत्यात्मनाऽऽत्मानं य एवं वेद' (मं. १२) इति हि विज्ञायते | 
जीवसंभूतिविनाशौ त्वविद्या माययेव मायानिर्मितस्य जीवस्येत्युक्तम्‌ | 
वक्ष्यति च "यथा मायामयो जीवो जायते ग्रियतेऽपि च | तथा जीवा 
अमी सर्वे भवन्ति न भवन्ति च' (४-६९) इतिं | श्रुतिश्च * न जायते 
प्रियते वा विपश्चि्नायं कुतश्चिन्न बभूव कश्चित्‌" (का. १-२-१८) 
इत्यजस्याऽऽत्मनो जन्यतां जनकतां च पारमाथिकीं प्रतिषेधति | 
तदेवमात्मनः परमार्थतः संभवो वा संभवकारणं वा नास्तीत्येव श्रुतिनिश्चय 
इत्यभिप्रायः | | 


स एष नेति नेतीति व्याख्यातं निहते यतः | 
सर्वमग्राह्यभावेन हेतुनाऽजं प्रकाशते | | २६ || 


( भाष्यम्‌) 


१७५. सर्वविशेषप्रतिषेधेन ' अथात आदेशो नेति नेति" (ब. २-३- 
६) इति प्रतिपादितस्य आत्मनः दुर्बोध्यत्वं मन्यमाना श्रुतिः पुनः पुनः उपायान्तरत्वेन 
तस्यैव प्रतिपादयिषया'यद्‌ यत्‌ व्याख्यातं तत्‌ सर्व निहते ग्राह्यं जनिमदुद्धिविषयम्‌ 
अपलपति अर्थात्‌ | ' स एष नेति नेति' (बृ. ३-९-२६, ४-२-४, ४-४- 
२२, ४-५-१५) इत्यात्मनः अदृश्यतां दर्शयन्ती श्रुतिः उपायस्य उपेयनिष्ठताम्‌ 
अजानतः उपायत्वेन व्याख्यातस्य उपेयवत्‌ ग्राह्यता मा भूत्‌ इति अग्राह्यभावेन 
हेतुना कारणेन निहते इत्यर्थः | ततश्च एवम्‌ उपायस्य उपेयनिष्ठतामेव जानतः 
उपेयस्य च नित्यैकरूपत्वम्‌ इति तस्य सबाह्याभ्यन्तरमजम्‌ आत्मतत्वं प्रकाशते 
स्वयमेव | | 

सर्वविशेषप्रतिषेधेनैवोपदेशादजात्मैव श्रुत्य्थः- - 
(विवृतिः) 


इतश्चाद्रयात्मैव परमार्थ इति श्रुतिनिश्चितोऽर्थ इति गम्यते | 
यत्कारणं सर्वविशेषप्रतिषेधेन ' अथात आदेशो नेति नेति' (बृ.२-३- 
६) इति प्रतिपादितस्याऽऽत्मनो दुर्बोधत्वं मन्यमाना श्रुतिः पुनः- 
पुनरुपायान्तरत्वेन तस्यैव प्रतिपिपादयिषया यद्यद्‌ व्याख्यातं तत्सवं 
निहते | ग्राह्यं जनिमहूद्धिविषयमपलपत्यर्थात्‌ | तथा हि | "दे वाव ब्रह्मणो 
रूपे मूर्तं चैवामूर्तं च' (बृ. २-३-१९) इति पञ्चभूतानि सत्यशब्दवाच्यानि 
मूतमूर्तत्वेन द्वैराश्येन प्रविभज्य मूर्तामृतयोरधिदैवमध्यात्मं च रसं 
प्रदश्यामूर्तरसस्य च पुरुषशब्दोदितस्य माहास्ननादीनि विशेषरूपाणि 
वासनात्पकानि दर्शयित्वा सत्यस्य सत्यमिति निर्दिष्टस्य रूपितब्रह्मणः 
स्वरूपावधारणार्थमुक्तम्‌ “अथात आदेशो नेति नेति न ह्येतस्मादिति 
नेत्यन्यत्परमस्ति" (बृ. २-३-६) इति | अत्र च नेति नेतीति नकारद्वयेन 
सर्वविशेषनिषेधः कृतः | सर्वशब्दग्रवृत्तिनिमित्तशृन्य प्रज्ञानघन एव ब्रह्मात्मनि 
कथं विविदिषो प्राऽवस्थिता स्यादिति | एवं प्रतिपादितेऽपि ब्रह्मणि 
सर्वरूपरहितं प्रत्यस्तमितसर्वविशेषं तद्रूपं सुसूक्ष्मं सकृदुपदेशमात्रेण न 
सर्वे जिक्षासवोऽवबेद्धं शकनुयुरिति तत्रैव बुद्धयवतारायोपायान्तराणि पुनः 
पुनर्व्यचष्े | तद्यथा पृथिव्यादीनामाकाशान्तानां सूक्ष्मतारतम्यक्रमेण पूर्वस्य 
पूर्वस्योत्तरस्मितुत्तरस्मिन्नोतप्रोतभावं कथयित्वा सर्वान्तरं ब्रह्म यस्पिंस्तद- 
व्याकृताकाशमप्योतं च प्रोतं चाक्षराख्यम्‌ “ अस्थूलमनण्वहस्वमदीर्घम्‌! 
(बृ. ३-८-८) इति सर्वविशेषनिहृवेनैव प्रकाश्य तदुपरि नियन्तव्य- 
देवताभेदसंकोचविकासदवरेणापि तदेव ब्रह्मोपादिशत्‌ | तदनु च ' स एष 
नेतिनेत्यात्मा' (बृ. २-९-२६) इति निरविंशेषस्यैव ब्रह्मणो निर्देशं करोति | 
अर्थात्‌ यत्पूर्वमुपायत्वेन व्याख्यातं पृथिव्याद्याकाशान्तस्योतप्रोतत्वं देवतानां 

नियन्तव्यत्वं च तत्सर्व निहते स्म | पुनश्च जनकयाज्ञवल्क्यसंवादे 
विश्वतैजसाद्युपन्यासेन तदेव निर्विशेषं ब्रह्य ' स एष नेतिनेत्यात्मा" (बु. 
४-२-४) इति निर्दिशन्ती श्रुतिरुपायत्वेन व्याख्यातं विश्वादिक सर्व 
निहते । पुनरपि सकामस्य संसरि भ्रमणमात्मकामस्य सर्वैषणापरित्यागान्त- 
साधनेन मोक्षं च प्रदर्श्य यस्याऽऽत्मन आत्मत्वेनोपगमान्मोक्षस्तं 
निर्विंशेषमात्मानं ' स एष नेतिनेत्यात्मा' (बृ. ४-४-२२) इत्येव 
निर्दिंशन्ती व्याख्यातपूर्वं सर्वमुपायमर्थातनहते | पुनरपि च मैत्रेयीब्राह्यणे 
दन्दुभ्यादिदृष्टान्तैः सामान्यविशेषभावं कार्यकारणभावं चाऽ ऽश्रित्य तदेव 
निर्विशेषं ब्रह्म ' स एष नेतिनेत्यात्मा' (ब॒. ४-५-१५.) इत्येव प्रतिपादयन्ती 
पूर्व व्याख्यातं सामान्यविशेषाद्युपायं निहते | | 


व्याख्यातस्यापि निहवे हेतुः- - 


कस्य पुनर्हेतोरेवं व्याख्यातं सर्वं निहत इति 2 अत आह अग्राह्य- 
भावेन हेतुनेति | उपायस्योपेयनिष्ठतामनानत उपायत्वेन व्याख्यातस्य 
मूरतमूर्तरूपद्रयपृथिव्याद्योतप्रोतभावादेरूपेयभूतनिविशेषात्मवद्‌ ग्राह्यता मा 
भूदित्यग्राह्यभावेन हेतुना कारणेन सर्वं विशेषं निहत इत्यर्थः | तत्कथ- 
मिदमवगम्यते ब्रह्मणोऽग्राहयत्वेनैव हेतुनेत्थं व्याख्यातं सर्वं निहत इति? 
यतः सर्वत्रैवं दर्शयत्यात्मानम्‌ " अगृह्यो न हि गृह्यते.....' (३-९-२६, 
४-२-४, ४-४-२२, ४-५-१५) इति | एतदुक्तं भवति | य एव ' नेति 
नेति' (२-३-६) इति मधुकाण्डे निर्दिष्टः मूर्तमूर्तादिसर्वविशेषप्रतिषेधेन 
स एवायमात्मात्रोपायान्तरेण निर्दिष्टो नान्यः | न चोपायोऽप्यत्र विवक्षिते 
मन्तव्यः | यतोऽयमात्मा सर्वोपाधिरहितोऽग्राह्यो न हि केनचिदुपायेन 
साक्षाद्‌ गृह्यत इति | उपायस्तु यद्यपि ग्राह्यस्तथाप्यविद्ाप्रत्युपस्थापितो 
विकल्पमात्रमिति तत्प्रत्याख्यानेनोपेयात्मस्वरूपसमर्पणार्थत्वादुपेय- 

निष्ठतयेवोपदिष्टो न तूपेयस्वरूपे प्रविष्टोऽत उच्यते नेतिनेत्यात्येतिं | ततश्चैवं 
ग्राह्यं सर्व जनिमट्द्धिविषयमात्मबोधोपायत्वेन व्याख्यातं नेतिनेत्यात्मेति 
निहते यतोऽत उपायस्योपेयनिष्ठतैव, उपेयस्य त्वात्मनोऽग्रा्यत्वेनैवोपदेशा- 
नित्यैकरूपत्वमिति जानतस्तस्य बुभुत्सोः सबाह्याभ्यन्तरमजमात्मतत्तव 
स्वयमेवाऽऽत्मत्वेन प्रकाशत इत्यर्थः || 


असत्येनापि सत्यस्य प्रतिपत्तिः संभवति-- 


कथं त्वसत्येनोपायेन सत्यस्य निर्विंशेषस्याऽ ऽत्मनः प्रतिपत्तिरिति? 
नैष दोषः | यस्मादुपायमपेक्षते प्रतिपत्तिरनोपायस्य सत्यतामपि | व्यावहारं 
तु मायिक सत्यत्वमुपायस्येष्टमेवेति प्रतिपत््युदयात्‌ प्राक्‌ संख्याप्रतिपत््यर्थ 
तत्र कल्पितरेखावदकाराद्यक्षरप्रतिपत्त्यर्थमुपकल्पितपत्रमषीरेखादि- 
संयोगवच्च तदुपायत्वं न विहन्यते | न च प्रतिपन्ने ब्रह्मण्युपायोपेयविभागः 
कश्चिदभ्युपगम्यते | " ज्ञाते द्ैतं न विद्यते" (१-१-८) इति ह्यक्तम्‌ | 
अपि च निविशेषस्याऽत्मनोऽविद्याध्यारोपितविशेषप्रतिषेधविज्ञानव्यतिरेकेण 
न कस्यचित्‌ प्रमाणव्यापारस्यापेक्षाऽस्ति | स्वयंसिद्धत्वात्‌ | तस्मादथ्या- 
रोपितविशेषनिवृत्यर्थमेव सर्व उपाय इष्यते न तु साक्षादात्मप्रतिपत््यर्थम्‌ | 
इदमेव चात्रोपायस्य प्रतिपत््युपायत्वं नाम यदात्मनि विकल्पितत्वेन 
प्रतिषेध्यत्वम्‌ सर्पादिविकल्पस्येव रज्वादौ | प्रतिपत्तिश्चात्मनो 
विक ल्पनिवृत्तिनान्तरीयकतया स्वयमेव प्रकाशमानत्वं न तु 
प्रमाणफलत्वेन | स्वयंप्रकाशस्याऽऽत्मनः प्रमाणनिमित्तप्रति- 
पतत्यनपेक्षणात्‌, प्रमाणादेरपि तत्र कल्पितत्वात्‌ तद्रलादेव प्रतिभासाच्चं | 
यथोक्तं वार्तिके "प्रमाणमप्रमाणं च म्रमाभासं च यद्धवेत्‌| 
चैतन्याकारेवेतत्रथते सर्वमेव तत्‌ | |' (ब॒.वा. २-४-१२४) इति| 
"प्रमाणमप्रमाणं च प्रमाभासस्तथेव च | कुर्वन्त्येव प्रमां यत्र तदसंभावना 
कुतः | |' (बृ.वा. २-१-५५२) इति च || 

परमात्मनः पदवाक्यार्थताप्यस्तीति मतं तनिराकरणं च-- 


अत्र केचिदाहु | सर्वप्रत्ययवेद्यत्वान्नात्यन्तमप्रसिद्धं ब्रह्य | 
तद्व्यतिरेकेण प्रत्येतव्यस्याभावात्‌ | अतो नापदार्थत्वं ब्रह्मणः | शास्त्रेण 
प्रपञ्चाभावः प्रतिपाद्यते | तत्र प्रपञ्चपदार्थोऽपि सिद्धः, निषेधोऽपि 
सिद्धः | तयोः संसगत्तिदभावप्रतिपत्तिः | प्रत्यस्तमितनिखिलभेदरूपेणा- 
ऽऽम्नायेनैवावगमात््वाम्नायैकविषयत्वं तस्योच्यत इति | अपरं मतम्‌| 
यथा ' द्रीपविशेषे एवंनामानो मरकतमयपादाः पद्मरागमयचञ्चवः 
सौ वर्णराजतपक्षाः पक्षिणः' इति वाक्ये प्रामाणान्तराधिगतमेव 
पक्षिसामान्यमनन्यसाधारणेन धर्मकलापेन संसृज्यमानं प्रमाणान्तरानधि- 
गतविशेषरूपं प्राप्य वाक्येन प्रमीयते | एवं कारणसामान्यं वा सत्सामान्यं 
वा "यतो वा इमानि भूतानि जायन्ते" (तै. ३-१)इतीतरपदार्थैः संसर्गात्‌, 
' अस्थूलमनण्वहस्वम्‌' (बृ. ३-८-८)इति भेदाच्व प्रमाणान्तरानधिगत- 
विशेषरूपं प्राप्य वाक्यप्रमेयं भवति | सर्वस्य वाक्यस्यानधिगतविशेष- 
विषयत्वात्‌ इति || 


तदेतन्मतद्यमप्यसत्‌ | ' सदेव सोम्येदमग्र आसीदेकमेवाद्वितीयम्‌! 
(छां. ६-२-१), "यतो वाचो निवर्तन्ते | अप्राप्य मनसा सह' (तै. २- 
९) इत्यादिश्रुतिविरोधग्रसङ्धात्‌ | एकस्याद्वितीयस्य ब्रह्मात्मनः सर्वप्रवृत्ति- 
निमित्तशन्यत्वात्‌ अविद्यातत्कार्यातीतत्वाच्च तन्मात्रगोचरभेदसंसर्गानरहत्वे 
सति पदार्थत्ववाक्यार्थत्वयोरयोगात्‌ | अद्ैतत्वादेव च सजातीयविजातीय- 
स्वगतभेदराहित्ये सिद्धे तस्मिन्‌ कारणत्वस्य सत्सामान्यत्वस्य वा मनसा 
चिन्तयितुमप्यशक्यत्वात्‌ | यथाहुर्ा्तिक काराः ' भेदसंसर्गहीनत्वात्‌ 
पदवाक्यार्थताऽ ऽत्मनः | दुःसंभाव्याऽत आत्मायमात्मनैवानुभूयते | |' 
(बृ.वा. १-४-१४०८) इति, ' यस्मादेवमतोऽदरैतोऽविद्यातत्कार्यलद्घ- . 
नात्‌ | न ह्यविद्यादिविरहे दैतधीरुपपद्यते | | द्विधेतं द्वीतमित्याहुस्तद्धावो 

दैतमुच्यते | तन्निषेधेन चाद्ैतं प्रत्यग्वस्त्वभिधीयते | द्विधा त्रिधा वा बहुधा 
कारणं सद्धवेदिह | तस्याऽऽत्मनि निषिद्धत्वादा-त्माऽऽद्रैतो भवेत्ततः || 
भेदसंसर्गहानार्थमेवंयत्नामपि श्रुतिम्‌ | अनादृत्या-ऽन्यथा प्राहुरहोऽविद्या 
महीयसी | |' (बृ.वा. ४-३-१८०६, १८०७, १८०८,१८०९), 
' अव्यावृत्ताननुगतं नि्सामान्यविशेषतः | ब्रह्मेति मुख्यवृत्त्येह वस्तु 
श्रत्याऽभिधीयते | |' (बृ.वा. ४-३-१८१५) इति च || 


ब्रह्य निषेधवाक्यगम्यमिति मतं तन्निराकरणं च-- 


यदपि केचिदाहुः | तत्त्वमसीति वाक्यजन्या बुद्धिरात्माकारा- 
पत्त्याऽऽत्माज्ञानदग्ध्री भवति, नेति नेतीतिवाक्यजन्या त्वध्यारोपितभेद- 
विलयव्यापारमात्रनिष्ठत्वान्नात्माकारापत्तिक्षमा | न चाक्ञातस्य वस्तुनः 
स्वाकारज्लानं विना स्वविषयकाज्ञानध्वस्तिरस्ति | न हि रज््वज्ञान- 
विजुम्भितस्य सर्पस्य रजुप्रकाशनं सानं मुक्त्वा नायं सर्पं इति निषेधमात्रेण 
प्रशान्तिभवित्‌ | तस्माद्विधिरूपतत््वमस्यादिवाक्यस्थतत््वंपदार्थशोधनयैव 
नेतिनेतिवचनं मोक्षफलकं भवति न साक्षादित्यभ्युपगन्तव्यम्‌ | अथवा 
तादृशविधिवाक्याऽ ऽत्मस्चानसामर्थ्यसिद्धमेव द्ैतोपमर्द नेतिनेती- 
त्यादिनिषेधवाक्यमनुवदतीतीष्यताम्‌ | तथा हि लोके दृष्टोऽनुवादो स्नुयियं 
नायं सर्पं इतीति | | 


तदप्यसत्‌ | व्याख्यातोपायनिहवेनैव सर्वत्रोपक्षयदर्शनादात्म- 
समर्पणवाक्यस्य | न हि स एष नेतिनेतीतिवाक्येन विशेषनिहवानन्तरं 
विधिमुखेनापि किंचिदुच्यते येनास्य तच्छेषता स्यात्‌ | आत्मनोऽग्राह्यभावेन 
हेतुनैव तु निषेधोऽयं क्रियत इतिं ' अगृह्यो न हि गृह्यते.....' (बृ. ३-९- 
२६...) इत्यादिना निश्चीयत इत्युक्तम्‌ | न के बलं वाजसनेयके, अपि 
तु स्त्रैव च वेदान्तेष्वविद्याकल्पितविशेषप्रतिषेधनिष्ठतयैवाऽऽत्म- 
स्वरूपसमर्पकाणि वाक्यानि दरीदृश्यन्ते “ अकायमव्रणमस्नाविरगः 

शुद्धमपापविद्धम्‌! (इ. ८) , ' अन्यदेव तद्विदितादथोऽविदितादधि' (के. 
१-४), ' अशब्दमस्पर्शमरूपमव्ययम्‌' (का. १-३-१५) , ' यत्तदद्रेश्य- 
मग्राह्यमगोत्रमवर्णम्‌' (मुं. १-१-६) , ' अच्छायमशरीरमलोहितं शुभ्रम- 
्षरम्‌' (प्र. ४-१०), "एतस्मिन्नदृश्येऽनात्म्येऽनिरुक्तेऽनिलयनेऽ भयं प्रतिष्ठं 
विन्दते" (तै. २-७), ' यत्र नान्यत्‌ पश्यति नान्यच्छृणोति नान्यद्विजानाति 
स भूमा" (छां. ६-१४-१) - इत्यादीनि | इहापि च ' नान्तश्रज्ं 
न बहिप्रजं नो भयतश्मरज्षम्‌" (मं. ७) इत्यादि | कि चान्यत्‌ | 
अध्यारोपितनामरूपकर्मद्वारेण हि ब्रह्म निर्दिश्यते ' विज्ञानमानन्दं ब्रह्य! 
(ब्र. २-९-२८), ' विज्ञानघन एव" (बृ. २-४-१२), ' ब्रह्य ', ' आत्मा 
इत्येवमादिशब्देः | यदा पुनः स्वरूपमेव निदिंदिकषितं भवति निरस्तसर्वो- 
पाधिविशेषम्‌, तदा न शक्यते केनचिदपि प्रकारेण निर्दष्टुमित्ययमेवाभ्युपायो 
यदुत प्राप्तनिर्देशप्रतिषेधद्वारेण ' नेति नेति' इति निर्देशः | तथां चोक्तं 
श्रुत्यैव "न द्येतस्मादिति नेत्यन्यत्परमस्ति' (बृ.भा. २-३-६) इति | न 
हि नेति नेतीत्यस्मात्‌ प्रपञ्चप्रतिषेधरूपादादेशनादन्यत्परमादेशनं 
ब्रह्मणो ऽस्तीत्यर्थः | न च निषेधवाक्यस्याऽऽत्मसंविदजननलक्षणा 
न्यूनताऽस्ति | आत्मनः स्वयंसंविद्रूपस्याध्यारोपितविकल्पनिवत्तिमात्रेण 
प्रकाशोपपत्तेः | सिद्धं तु निवर्तकत्वादिति चागमविदां सूत्रम्‌ | स्जुदृष्टन्ते 
तु भवतु नाम निषेधज्ञानव्यतिरेकेण संविदन्तरपेक्षा | प्रमेयभूताया रज्वा 
अप्रकाशरूपत्वात्‌ | इह तु पुनर्नेति नेतीति निषेधेन सर्वदरैतविकल्पनिवृ्तौ 
न किंचिदाकाङुक्ष्यमवशिष्यत इति वैषम्यम्‌ | अभ्युपगम्येदमुक्तम्‌ | 
तत्रापि न सर्पदिविकल्पनिषेधज्ञानव्यतिरेकेण ज्ञानान्तरमस्ति | गृह्यमाणाया 
एव हि रल््वाः सपदिरूपेण भासमानाया विपरीतस्लानव्यबधान- 
मात्रमग्रहणम्‌ | अतोऽन्यथाग्रहणनिवृत्तिसमकालमेव रलुप्रकाशो भवति | 
तस्मान्निषे धमात्रादप्रामाण्यं निषेधबाक्यस्येत्ययुक्तम्‌ | न हि 
स्वप्रमेयगततमोनिवृत्तिव्यतिरेकेण व्यपारान्तरक्षमं दृष्टं क्वचिदपि 

प्रमाणमिति | तत्त्वमसीत्यपि वाक्यमनेनैव क्रमेण स्वयंसिद्धमात्मानं 
समर्पयतीति भवताऽकामेनाप्यङ्खीकर्तव्यम्‌ | अन्यथा प्रमाणस्वाभाव्याति- 
लङ्घनप्रसद्धात्‌ | तथा चाभियुक्ता वदन्ति ' सिद्धादेवाहमित्यस्मादयुष्मद्धरमो 
निषिध्यते | रज्वामिवाहिधीर्युक्त्या तत्त्वमित्यादिशासनैः । | ' (उप. १८- 
४) इति | उपपादितं च पुरस्तादेतदिति नेह पुनवितन्यत इत्यलं 
प्रसक्तानुप्रसक्तिचिन्तनेन | | 


एतावांस्त्वत्र निर्गलितोऽर्थः | नेतिनेत्यादिसर्वविशेषनिराक- 
रणश्रुतीनां ब्रह्मस्वरूपनिर्धारणपरत्वस्याप्रत्याख्येयत्वात्‌, सृष्टिश्रुतीनां 
मायासृष्टिपरत्वेनाऽपि सानकाशत्वात्‌, आत्मनो मायाभिरेव 
बहूत्वप्रतीतिरिति श्रुत्या स्वयमुद्धोषणात्‌, उत्पत्तर्नानात्वस्य च श्रुत्या 
प्रतिषेधदर्शनात्‌, सर्वविशेषप्रतिषेधेन प्रतिपादितस्याऽऽत्मनः प्रतिपादना- 
योपायत्वेन भूयो भूयः कल्पितस्य सर्वस्यापि श्रुत्यै वापहवात्‌, 
प्रत्यस्तमितसर्वविशेषाजादयपरेव श्रुतिरिति निर्णीयते | अत एव सर्वा 
सृष्टिः श्रूयमाणाऽ भूतत एवेति सृष्टिश्रुतिरेवान्यथा नयेति || 


अजातिवादस्य सत्कार्यवादाभ्युपगमेनाविरोधः 
सतो हि मायया जन्म युज्यते न तु तत्त्वतः | 
तत्त्वतो जायते यस्य जातं तस्य हि जायते | | २७ || 


( भाष्यम्‌) 


१७६. एवं हि श्रुतिवाक्यशतैः सबाह्याभ्यन्तरमजम्‌ आत्मतत्त्वम्‌, 
अद्वयम्‌, न ततोऽन्यत्‌ अस्ति इति निश्चितम्‌ एतत्‌ | युक्त्या च अधुना एतदेव 
पुननिधर्यति इत्याह- 

१७७. तत्र एतत्‌ स्यात्‌-सदा अग्राह्यमेव चेत्‌ असदेव आत्मतत्त्वम्‌ 
इतिं | तन्न | कार्यग्रहणात्‌ | यथा सतः मायाविनः मायया जन्म कार्यम्‌, एवं 
जगतः जन्म कार्य गृह्यमाणं मायाविनमिव परामर्थसन्तम्‌ आत्मानं 
जगच्जन्ममायास्पदम्‌ अवगमयति | यस्मात्‌ सतो हि विद्यमानात्‌ कारणात्‌ माया 
निर्मितस्य हस्त्यादिकार्यस्येव जगज्नन्म युज्यते | नासतः कारणात्‌ | न तु तत्त्वतः 
एव आत्मनः जन्म युज्यते || 


सत एवाऽऽत्मनो मायया नन्म-- 
( विवृतिः) 


एवं हि श्रुतिवाक्यशतैः सबाह्याभ्यन्तरमजमात्मतत्त्वमद्यं न 
ततोऽन्यदस्तीति निश्चितमेतत्‌ | अजस्याद्रैतस्याऽऽत्मनो माययैव जन्म 
न तत्वत इति च | युक्त्या चाधुनैतदेव पुनरनिर्धार्यत इत्याह सतो हीति | 
' निश्चितं युक्तियुक्तं च यत्तद्भवति नेतरत्‌" इति (३-२३) हिं 
प्रतिज्ञातमिति || 


समनन्तरपूर्वश्लोक इदमुक्तम्‌ आत्मनोऽग्राह्यभावेन हेतुना 
श्रुतिस्तत्मरतिपत््युपायत्वेन व्याख्यातं सर्वं निहत इति | तत्र तावदेतत्‌ 
स्यात्‌ सदाऽग्राह्यमेव चेदात्मतत्त्वं तर्यसदेवेति | तन्न | कार्यग्रहणात्‌ | 
यथा सतो मायाविनो मायया जन्म कार्य गृह्यमाणं मायाच्छन्नं 
मायाविनमवगमयति, एवं जगतो जन्म कार्यं गृह्यमाणं परमार्थसन्तमात्मानं 
जगज्नन्ममायास्पदमबगमयति | यस्मात्‌ सतो हि विद्यमानात्‌ 
कारणान्मायानिर्मितस्य हस्त्यादिकार्यस्येव जगतो जन्म युज्यते नासतः 
कारणात्‌ | श्रुत्यनुगृहीतश्चायं तक * सदेव सोम्येदमग्र आसीदेक- 
मेवाद्वितीयम्‌' (छां. ६-२-१) इति दर्शनात्‌ | यदैवं सत एवाऽऽत्मनो 
जगजन्म तदा माययैव न तु तत्त्वत एवाऽऽत्मनो जन्म युज्यते | 
अजाहयस्वभावत्वादात्मन इत्यर्थः || 

(भाष्यम्‌) 


१७८. अथवा सतः विद्यमानस्य वस्तुनः रज््वादेः सर्पादिवत्‌ मायया 
जन्म युज्यते न तु तत्त्वतः यथा तथा अग्राह्यस्यापि सत 'एव आत्मनः रलजनुसर्पवत्‌ 
जगद्रूपेण मायया जन्म युज्यते न तु तत्त्वत एव अजस्य आत्मनः जन्म | यस्य 
पुनः परमार्थसत्‌ अजम्‌ आत्मतत्त्वम्‌ जगद्रूपेण जायते वादिनः न हि तस्य अजं 
जायते इति शक्यं वक्तुम्‌ | विरोधात्‌ | ततः तस्य अर्थात्‌ जातं जायते इति 
आपन्नम्‌ | ततश्च अनवस्था जातात्‌ जायमानत्वेन | तस्मात्‌ अजम्‌ एकमेव 
आत्मतत्त्वम्‌ इति सिद्धम्‌ | | 


(विवृतिः) 


अथवा सत इति षष्ठीयमात्मन एव जगदात्मना जन्म युज्यत 
इत्याह | यतः सतो हि विद्यमानस्यैव वस्तुनो रज्न्वादेः सर्पादिवन्मायया 
जन्म युज्यते न तु तत्त्वतो यथा तथाऽग्राह्यस्यापि निर्विशेषस्य निरवयवस्य 
सत'-एवाऽऽत्मनो र्नुसर्पवज्ञगद्रूपेण मायया मिथ्यावबुद्धिकल्सितावयववतो 
जन्म युज्यते | न तु तत्त्वत एवाजस्याद्रयस्याऽ ऽत्मनो जन्म संभवतीत्यर्थः | 
यस्य पुनर्वादिनो परमार्थसदनमेव सदात्मतत्त्वं जगद्रूपेण जायते, न हि 
तस्याऽजं जायत इति वक्तुं शक्यम्‌ | अजस्य स्वभावपरित्यागाभ्युपगमे 
विरोधप्रसङ्ात्‌ | ततस्तस्याऽर्थजातमेव जायत इत्यापद्यते | ततश्च 
जाताजायते इति तदप्यन्यस्माजनातात्‌, तदप्यन्यस्मादित्यनवस्था प्रसनती- 
त्यनिष्टम्‌ | तस्मादजमेकमेवाऽऽत्मतत्त्वमिति सर्वैरभ्युपगन्तव्यमिति 

|| २७ || 


असतो मायया जन्म तत्त्वतो नैव युज्यते | 
वन्ध्यापुत्रो न तत्वेन मायया वाऽपि जायते | | २८ || 

( भाष्यम्‌) 


१७९. असद्वादिनाम्‌ असतः भावस्य मायया तत्त्वतो वा न कथंचन 
जन्म युज्यते | अदषटत्वात्‌ | न हि वन्ध्यापुत्रः मायया तत्त्वतो वा जायते | तस्मात्‌ 
अत्र असद्वादो दूरत एव अनुपपन्नः इत्यर्थः | | 


असत्कार्यवादनिरासः-- 
(विवृतिः) 


' सतो हि मायया जन्म ' इत्युक्तेरर्थादसतो न जन्मेत्युक्तं भवतीत्येतत्‌ 
प्रदर्शितम्‌ | इदानीं कण्ठरवेणैवाऽसद्रादासंभवहेतुमाह | असतो मायया 
जन्मेति | असद्वादिनो हि वैनाशिका? सदभावमेवोत्पत्ते प्रागभ्युपगच्छन्ति, 
न तु नैयायिकवत्‌ सत्मरतिद्रन्दि वस्त्वन्तरमसदिति | तत्र वन्ध्यापुत्रकल्पस्य 
प्राग्नगदुत्पत्तेरस्तित्वे प्रमाणाभावात्‌ असदभ्युपगन्तारमप्यनभ्युपगच्छतां 
नि्साक्षिकस्यासतोऽप्यसिद्धिः | कुतस्तस्य जन्मवार्तां 2 अतोऽसतः 
सर्वाभावरूपस्य मायया तत्वतो वा जन्म न कथंचन युज्यते | अदृष्टत्वात्‌ | 
न हि वन्ध्यापुत्रस्तत्वतो मायया वा जायते | | 


ननु सौगता नासत्कार्यवादिनः | यत्कारणं ते सत्कार्यवाद- 
मिवाऽसत्कार्यवादमपि कण्ठरवेण निराकुर्वति सतोऽसतश्च कार्यत्वं 
कारणत्वं च सममेव निषेधन्तः | ' नैवासतो नैव सतः प्रत्ययोऽर्थस्य युज्यते | 
असतः प्रत्ययः कस्य सतश्च प्रत्ययेन किम्‌ || न सन्नासन्न सदसन्‌ 
धर्मो निर्वर्तते यदा | कथं निर्वर्तको हेतुरेवं सति हि युज्यते | |' (मा.का. 
१-६, ७) इति | न | सदसदादिसर्वविकल्पनिषेधादसत्कार्यवादस्यैव 
भङ्त्यन्तरेण तैरप्यनुमोदितत्वात्‌ | ननु निषेधमात्रपर्यवसानान्न तेषां कश्चन 
वादोऽङ्ीकरणीयः | बाढम्‌ | तथापि तैर्व्यावहारिकजन्माद्ौकारात्‌, 
जन्मनश्च सर्वथा प्रतिषेधाच्च व्याहतवचनत्वं दुर्वारं स्यात्‌ | ननु व्यवहारस्य 


350 माण्डूक्यरहस्यविवृतिः ३-२८ 


संवृतिमात्रत्वाभ्युपगमान्न तेषां जन्मप्रतिषेधाद्व्याहतवचनत्वं भवेत्‌ ? न 
हि ते तत्वत एव क्वचिदपि जन्मस्थितिप्रलयानभ्युपगच्छन्ति | यथाऽहुः | 
"यथा माया यथा स्वप्नो गन्धर्वनगरं यथा | तथोत्पादस्तथा स्थानं तथा 
भङः उदाहतः | |' (मा.का. ७-३४) इति | नैतदस्ति | यतो माया- 
स्वप्रादीनां मुषात्मत्वमभ्युपेत्यापि लोको मासाविस्वप्रदृ गादीनां 
सत््वमेवाद्ीकुरुते | अनभ्युपगम्यैव तु तादृशलोकसंवृतिसत्यवस्तूनि 
उत्पादस्थितिभङ्कानां मृषात्वोपपादनाय संवृतिसिद्धमायास्वप्रादीनुदाहरणा- 
याऽऽनयन्तस्ते कथं वन्ध्यापुत्रस्य मायाजन्माद्धीकतयि न भवेयुः ? 
अत एवैते संवृतिपरमार्थसत्योभयभ्रष्टठाः सर्वासत्कार्यवादिन उच्यन्त 
इत्यनवद्यम्‌ | परीक्षितव्यश्चायं वादः पुनरप्यलातशान्तावितीहोपरम्यते | | 


येऽप्याहुः कार्यमुत्त्तः प्रागसदेव | कारणव्यापारपेक्षया तूत्पन्न 
सत्‌ स्वकारणैः सत्तया च समवायलक्षणेन संबन्धेन संबध्यत इति| 
तैर्वक्तव्यं कथं कार्याभावस्यासत एव कारकव्यापाराद्‌र्ध्वमुत्पत्तिभवित्‌, 
कथं चालन्धात्मकस्य तस्य स्वकारणसत्तासंबन्धः संभवतीति | न हि 
वन्ध्यापुत्रोऽ सद्रूपः सन्‌ कारकव्यापारादूर्ध्वं तत्त्वतो मायया वा जायते, 
केनचिच्च सताऽसता वा संबध्यत इति | तथा च न्यायोपबुंहिता श्रुतिः 
। तद्धैक आहुरसदेवेदमग्र आसीदेकमेवाद्वितीयं तस्मादसतः सायत | 
कुतस्तु खलु सोम्यैवं स्यादिति होवाच कथमसतः सज्जायेतेति | सत्त्वेव 
सोम्येदमग्र आसीदेकमेवाद्वितीयम्‌' (छां. ६-२-१,२) इति | ननु सतोऽपि 
सजन्म न युक्तमिव | विकारस्य सद्विलक्षणत््वेऽसत्त्वापततः ] तच्चायुक्तम्‌ । 
। नाभावो विद्यते सतः' (गी. २-१६) इति स्मृतेः | न च सतः सदुत्पद्यत 
इति दृष्टान्तोऽस्ति | घटाद्‌ घटान्तरोत्पतत्यदर्शनादिति | बाढम्‌ | अत एव 
सतः स्वात्मना स्थितस्यैव मायया जन्म युज्यते न तु तत्त्वत इत्युक्तम्‌ | 
दृष्टं च मायाविनः सकाशान्मायाहस्त्यादिजन्म, सुवर्णादिभ्यश्च 
रुचकादिजन्म माययैव | न च विकारे नाम स्वकारणादत्यन्तविलक्षणः | 

तत्त्वान्यत्वाभ्यामनिर्वचनीयत्वात्‌ | कारणमेव हि संस्थानान्तरेणावतिष्ठमानः 
का्यख्यां लभते स्वरूपादगप्रच्युतमेवेति स्थितिः | अतोऽदोषः | तस्मात्सतो 
मायया जन्म संभवत्यजातिवादिनः | असतस्तु न कथंचिदपि संभवतीत्य- 
सद्वादो दूरत एवानुपपन्न इत्यर्थः || २८ || 


यथा स्वप्रे दरयाभासं स्पन्दते मायया मनः | 
तथा जाग्रहयाभासं स्पन्दते मायया मनः | | २९ || 


अह्रयं च द्वयाभासं मनः स्वप्रे न संशयः | 
अह्रयं च द्वयाभासं तथा जाग्रन्न संशयः | | ३० || 


(भाष्यम्‌) 
१८०. कथं पुनः सतः माययैव जन्म इति ? उच्यते- 


१८१. यथा रज््वां विकल्पितः सर्पः रजुरूपेण अवेक्ष्यमाणः सन्‌ एवं 
मनः परमार्थविज्ञप्यात्मरूपेण अवेक्ष्यमाणं सद्‌ ग्राह्यग्राहकरूपेण द्वयाभासं स्पन्दते 
स्वप्रे मायया रल्वाम्‌ इव सर्पः तथा तद्वदेव जाग्रत्‌ जागसिते स्पन्दते मायया 
मनः | स्पन्दते इव इत्यर्थः || 


सत एव मायया जन्मेत्यत्रोपपत्तिः-- 
(विवृतिः) 


कथं पुनः सतो माययैव जन्मेति ? उच्यते | यथेति | यथा रज्वा 
विकल्पितः सर्पो विकल्पमात्र एव रज्नुरूपेणावेक्ष्यमाणः सन्‌ | एवं 
मनः परमार्थविज्ञप्यात्मरूपेणवेक्ष्यमाणं सत्‌ | तद्यथा ग्राह्यग्राहकरूपेण 
दरयाभासं स्पन्दते स्वप्रे माययाऽवभासते, अद्वये सद्रूप आत्मनि रज्वामिव 
सर्पः | तथा तद्वदेव जाग्रजागरितेऽपि स्पन्दते मायया मनः। 
अदरैतात्मरूपमेव सद्‌ ग्राहयग्राहकरूपेण | स्पन्दत इवेत्यर्थः | | 

(भाष्यम्‌) 


१८२ . रज्जुरूपेण सर्पं इव परमार्थतः आत्मरूपेण अद्वयं सत्‌ द्वयाभासं 
मनः स्वप्रे न संशयः | न हि स्वप्रे हस्त्यादि ग्राह्यं तत्‌ ग्राहक वा चक्षुरादि द्वयं 
विज्ञानव्यतिरेकेण अस्ति | जाग्रदपि तथैव इत्यर्थः | परमार्थसद्विज्ञान- 
मात्राविशेषात्‌ | | 

(विवृतिः) 


नैवं मन्तव्यमात्सव्यतिरेकेण मनो नाम यत्किचिदस्ति, यत्स्पन्दन- 
हेतोरेव दतं प्रतीयत इति | यत्कारणमाह ' अद्वयं च" इति | रस्नुरूपेण 
सर्प इव परमार्थत आत्मरूपेण सदेवाद्यं सन्मनः स्वप्रे दयाभासं न 
संशयः | न हि स्वप्रे हस्त्यादिग्राह्यं तद्राहक वा चक्षुरादिद्वयं 
कूटस्थविज्ञानात्मव्यतिरेकेणास्ति | आध्यात्मिकानां बाह्यानां च सर्वेषां 
भावानां प्रबोधमात्रेण बाधदर्शनात्‌ | अथ च तत्र मनो द्रैतरूपेणाऽऽ- 
वभासते | एवं जाग्रदपि मन आत्मरूपेणाद्रयमेव सद ग्राह्यग्राहक दयवदा- 
भासते, न संशयः | परमार्थसद्विज्ञानमात्राविशेषाद्भयत्र | कल्पयत्या- 
त्मनाऽऽत्मानमिति (२-९२) ह्युक्तम्‌ | | २९-३० || 


मनोदृश्यमिदं दैतं यत्किचित्सचराचरम्‌ | 
मनसो ह्यमनीभावे टैतं नैवोपलभ्यते || ३१ | | 


( भाष्यम्‌) 
१८३. रज्नुसर्पवत्‌ विकल्पनारूपं द्वैतरूपेण मन एव इति उक्तम्‌ | 
तत्र किं प्रमाणम्‌ इति ? अन्वयव्यतिरेकलक्षणम्‌ अनुमानम्‌ आह | कथम्‌ ? 
१८४. तेन हि मनसा विकल्प्यमानेन दृश्यम्‌ मनोदृश्यम्‌ इदं द्वैतम्‌ | 
सर्व मनः इति प्रतिज्ञा | तद्धरावे भावात्‌ तदभावे अभावात्‌ | मनसो हि अमनीभावे 
निरुद्धे विवेकदर्शनाभ्यासवैराग्याभ्यां रज्चामिव सर्पे, लयं गते वा सुषुते, दतं 
नैव उपलभ्यते इति अभावात्‌ सिद्धं दैतस्य असत्वम्‌ इत्यर्थः | | 

मनोविकल्पनामात्रं दैतमित्यत्र प्रमाणम्‌-- 
(विवृतिः) 


रज्नुसर्पवद्‌ विकल्पनारूपं द्वैतरूपेण मन एवेत्युक्तम्‌ | यथा 
रजनुस्वरूपापरित्यागेन सर्पः कुण्डलाभोगादिमानिवावभासतेऽज्ञाना- 
वस्थायां, तथा परमार्थत आत्मविज्ञानमात्रं सन्मनस्तत्स्वरूपापसित्यागेन 
ग्रायग्राहकवदवभासत इत्यत्र किं प्रमाणमित्याशङ्कायामन्वयव्यतिरेक- 
लक्षणमनुमानमाह | यथा रज्जुः स्वरूपेणैकरूपैव सती सर्पविकल्पना- 
रूपतः कुण्डलादिमतीव भयोत्पादिनी भवति, एवं स्वरूपेण सन्मात्र 
मन एकमेव द्ैतदर्शनतञ्जनितसुखदुशखादिभोक्त्‌ चेत्यन्वयव्यतिरेकाभ्या- 
मवगम्यते | कथम्‌ ? मनोदृश्यमिदं द्वैतम्‌ | तेन हि मनसा रजुसर्पवद्वि- 
कल्प्यमानेन दृश्यं मनोदृश्यमिदं सर्वलोकम्रत्यक्षं द्वैतम्‌ | सर्व मन इति 
प्रतिज्ञा | तदभावे भावात्तदभावेऽ भावाच्चेति हेतुः | कथं पुनस्तदभावेऽभाव 
इति? मनसो ह्यमनीभावे विवेक दर्शनाभ्यासवैराग्याभ्यां रज्वामिव सर्पं 
निरुद्धे, लयं गते वा सुषुप्त, द्वैतं नैवोपलभ्यते | सुषुपौ तावद्ैताभावो 
मनसोऽभावे सर्वजनप्रसिद्धः ] निरोधे च तथेवेति विदुषां प्रसिद्ध इत्येवं 
मनसोऽभावेऽभावात्‌ सिद्धं रजुसर्पवहैतस्यासत््वमित्यर्थः | | ३१ || 


अजाद्रयतत्त्वस्यैव श्रुत्यर्थत्वेनोपसंहारः-- 


तदेवं सत एव माययैव जन्मेत्यत्राऽन्यथानिष्टप्रसञ्जनरूपयुक्ति- 
मुपन्यस्य स्वप्रनागरितयोः सर्वसमत्वान्मनसोऽभावे द्वैतस्याप्यनुपलबन्ध्या 
द्वैतस्य मायिकमेव जन्मेत्येतदनुभवमारोपितम्‌ | इत्थं च ' निश्चितं 
युक्तियुक्तं च यत्तद्भवति नेतरत्‌" (३-२३) इति यत्प्रतिज्ञातमेक- 
मेवाद्वितीयमनममृतं तत्त्वम्‌, स एव श्रुत्यर्थ इति सिद्धमित्युपसंहारोऽत्र 
द्रष्टव्यः | | 


354 माण्डूक्यरहस्यविवृतिः ३-२३२ 


आत्मसत्यानुबोधेनाजाद्रयनब्रह्मभावः 


आत्मसत्यानुबोधेन न संकल्पयते यदा | 
अमनस्तां तदा याति ग्राह्याभावे तदग्रहम्‌ || ३२ | | 


( भाष्यम्‌) 
१८५. कथं पुनरमनीभावः इति ? उच्यते- 


१८६. आत्मैव सत्यम्‌ आत्मसत्यम्‌ मृत्तिकावत्‌ | ' वाचारम्भणं विकारो 
नामधेयं मृत्तिकेत्येव सत्यम्‌! (छां. ६-१-४) इति श्रुतेः | तस्य शास्त्राचार्योपदेशम्‌ 
अनु अवबोधः आत्मसत्यानुबोधः | तेन सङ्ल्प्याभावतया न सङ्कल्पयते दाह्याभावे 
ज्वलनमिव अग्निः | यदा यस्मिन्‌ काले तदा तस्मिन्‌ काले अमनस्ताम्‌ अमनोभावं 
याति ग्राह्याभावे तत्‌ मनः अग्रं ग्रहणविकल्पना वर्जितम्‌ इत्यर्थः | | 


अमनस्ताप्राघ्युपायः-- 
(विवृतिः) 


मनसोऽमनीभावे दतं नैवोपलभ्यत इत्युक्तम्‌ | कथं पुनः सति 
मनःस्वरूपे तस्यामनस्त्वं संभवति ? तन्नाशे वा कथं तस्यामनस्त्वम्‌? 
न ह्यमनस्त्वदशायां मनोऽसि } न चान्यस्यान्यभावो युक्तः | व्यवहारे 
सर्वत्राविश्वासप्रसङ्धादिति | उच्यते | आत्मसत्यानुबोधेन | आत्मैव 
सत्यमात्मसत्यम्‌ } मृत्तिकावत्‌ | ' वाचारम्भणं विकारो नामधेयम्‌ 
मृत्तिकेत्येवसत्यम्‌' (छां. ६-१९-४) इतिं श्रुते | तत्र हि यद्विज्ञानात्‌ 
सर्वमन्यद्‌ विज्ञातं भवति" कथं स आदेशो भवति' (छां. ६-१-३) इति 
पृष्टवते पुत्राय तं केवलशास्त्राचार्योपदेशगम्यत्वादादेशशब्दवाच्यमात्मान- 
मुपदिदिक्षुरुदालक आह ' यथा सोम्यैकेन मृत्पिण्डेन सर्वं मृन्मयं विज्ञातं 
स्याद्वाचारम्भणं विकारो नामधेयं मृत्तिकेत्येव सत्यमिति | कारणेनानन्यत्वात्‌ 

कार्यस्यैकेन कारणेन विज्ञातेन सर्वमन्यत्‌ तद्विकास्नातं विज्ञातं स्यादिति 
प्रतिपाद्य विकारजातस्य वाचारम्भणमात्रत्वान्मृत्तिकादिकारणमेव सत्यं 
यथा तथा एेतदात्म्यमिदं सर्वं तत्सत्यं स आत्मा" (छां. ६-८-७) 
इत्यवधासं यस्मात्तस्मान्मनआदिष्वसत्येषु मृत्तिकेव घटादिष्वनुगत आत्मैव 
सत्यमिति तस्याऽऽत्मसत्यस्य शास्त्राचार्योपदेशमन्ववबोध आत्मप्रत्ययिकं 
ज्ञानम्‌ आत्मसत्यानुबोधः | तेनाऽऽत्मसत्यानुबोधेन यदा यस्मिन्‌ काले 
सर्वस्याप्यात्मभूतत्वात्‌ संकल्प्याभावतया न संकल्पयते, दाह्याभावेऽननिर्न 
ज्वलति यद्वत्‌ | एवं यदा मनो न संकल्पयते, तदा तस्मिन्‌ काले तन्मनो 
ग्राह्याभावेऽग्रहं ग्रहणविकल्पनावजितं सदमनस्ताममनीभावं याति| 
स्वयमपि कामसंकल्पवर्जितं ज्ञानाग्निदग्धमात्मैव संपद्यत इत्यर्थः || 
३२ || 


अकल्पकमनजं जानं जेयाभित्नं प्रचक्षते | 
ब्रह्मज्ञेयमजं नित्यमजेनाजं विबुध्यते || ३३ || 


( भाष्यम्‌) 


१८७. यदि असदिदःं द्वैतम्‌ केन स्वमजम्‌ आत्मतत्त्वं विबुध्यते इति? 
उच्यते- 


१८८. अकल्पकं सर्वकल्पनावजितम्‌ अत एव अजं ज्ञानं जतिमात्र 
ज्ञेयेन परमार्थसता ब्रह्मणा अभिन्नं प्रचक्षते कथयन्ति ब्रह्मविदः | "न हि 
विज्ञातर्विज्ञातरविपरिलोपो विद्यते" (ब॒. ४-३-३०) अग्न्युष्णवत्‌ | “ विज्ञानमानन्दं 
ब्रह्म' (ब. ३-९-२८) ' सत्यं ज्ञानमनन्तं ब्रह्म' (तै. २-१) इत्यादि श्रुतिभ्यः | 
तस्यैव विशेषणम्‌ (ब्रह्मजञेयम्‌) | ब्रह्ज्ञेयं यस्य स्वस्य तदिदं ब्रह्यज्ञेयम्‌ | 
ओौष्णस्येव अग्निवत्‌ अभिन्नम्‌ | तेन आत्मस्वरूपेण अजेन ज्ञानेन अनं ज्ञेयम्‌ 
आत्मतत्त्वं स्वयमेव विबुध्यते अवगच्छति | नित्य प्रकाशस्वरूप इव सविता 
नित्यविज्ञानैकरसधनत्वात्‌ न ज्ञानान्तरम्‌ अपेक्षते इत्यर्थः | | 

आत्मा निविकल्पन्ञानस्वरूपः-- 
(विवृतिः) 


ननु मन एव करणमात्मज्ञाने " मनसैवेदमाप्तव्यम्‌' (का. २-१- 
११) इति श्रुतेः | यद्यसदिदं सर्व द्वैतं सह मनसा, केन तहिं स्वमजमात्मत््ं 
विबुध्यत इति ? उच्यते | सत्यम्‌, प्रागात्मसत्यानुबोधान्मन एव करणं 
ज्ञान इति | न तु तावताऽऽत्मज्ञानादूर्ध्वमपि मनसः स्थितिरशङ्नीया 
"ज्ञाते द्वैतं न विद्यते" (१-१८) इति ह्युक्तम्‌ | श्ुतेस्त्वयमर्थः | 
प्रगात्मविज्ञानादाचार्यागमसंस्कृतेन मनसेवेदमात्मतत्त्वमाप्तव्यम्‌ | आप्ते 
तु तस्मिन्नानात्वप्रत्युपस्थापिकाया अविद्याया निर्लेपं निवृत्तत्वादिहाऽऽत्मनि 
नाना नास्ति किचनाणुमात्रमपि | यतस्तन्मन इदानीमेकरसं ब्रह्मात्मसत्यमेव 
संवृत्तमिति । इदमात्प्लानं त्वकल्पकं ्ातृञ्चानकरणादिसर्वविकल्पना- 
वर्जितम्‌ | अत एवाजं जानं जपिस्वरूपमात्रम्‌ | ज्ञेयाभि न्नं सेयेन परमार्थसता 
ब्रह्मणाऽभिन्नम्‌ | ब्रह्यज्ञेयम्‌ । ब्रह्म ज्ञेयं यस्य स्वस्य तदिदं ब्रह्मजञेयम्‌ | 
परं तु जेयेनाभित्नम्‌, ओष्ण्यमिवाग्निना | प्रचक्षते कथयन्ति ब्रह्मविदः | 
+न हि विज्तातुरवि्ातेविपरिलोपो विद्यते" (बृ. ४-३-३०) अग्न्युष्णवत्‌ | 
+ विज्ञानमानन्दं ब्रह्य' (ब्‌ ३२-९-२८-७), ' सत्यं ज्ञानमनन्तं ब्रह्म' (ते. 
२-१)- इत्यादिश्रुतिभ्य॒ः प्रज्ञानैकरसतयावगमात्‌ || 


तेनाऽ ऽत्मस्वरूपेणाजेन स्ानेनाजं ज्ञेयमात्मतत््वं स्वयमेव 
विनुध्यतेऽवगच्छति | अजेनाजं विनुध्यत इत्युक्त्या सौगतं मतं 
स्वयमेवानुभूयते विज्ञानमित्यनुमतमिति न शब्धतव्यम्‌ | नित्यप्रकाश- 
स्वरूप इव सविता स्वयमेव प्रकाशत इत्येवाऽऽशयः | नित्यविज्ञानैक- 
रसघनत्वान्न सानान्तरमपेक्षतेऽयमात्सेत्यर्थः || ३३ || 

निगृहीतस्य मनसो निर्विकल्पस्य धीमतः | 
प्रचारः स तु विज्ञेयः सुषुपतेऽन्यो न तत्समः | | ३४ | | 


( भाष्यम्‌) 


१८९. आत्मसत्यानुबोधेन सङ्कल्पम्‌ अकुर्वत्‌ बाह्यविषयाभावे 
निरिथिनाग्निवत्‌ प्रशान्तं निगृहीतं निरुद्धं मनो भवति इत्युक्तम्‌ | एवं च मनसः 
हि अमनीभाव द्ैताभावश्च उक्तः | तस्य- 


१९०. एवं निगृहीतस्य निरुद्धस्य मनसः निर्विकल्पस्य सर्वकल्पना 
वर्जितस्य धीमतः विवेकवतः प्रचरणं प्रचारः यः स तु प्रचारः ( विज्ञेयः) विशेषेण 
ज्ञेयः योगिभिः | ननु सर्वप्रत्ययाभावे यादृशः सुषुतिस्थस्य मनसः प्रचारः तादृश 
एव निरुद्धस्यापि | ग्रत्ययाभावाविशेषात्‌ | किं तत्र विज्ञेयम्‌ इति ? अत्र उच्यते | 
नैनम्‌ | यस्मात्‌ सुषुपे अन्यः मरचारः अविद्यामोहतमो ग्र स्तस्य 
अन्तर्लीनानेकानर्थप्रवृत्तिनीजवासनावतः मनसः आत्मसत्यानुबोधहुताश- 
विप्लुष्टाविद्यानर्थप्रवृत्तिबीजस्य निरुद्धस्य अन्य एव प्रशान्तसर्वक्लेशसनसः 
स्वतन्त्रः प्रचारः | अतः न तत्समः | तस्मात्‌ युक्तः स विज्ञातुम्‌ इत्यभिप्रायः || 


निरुद्धसुषुप्तमनसोर्भदः-- 
(विवृतिः) 


आत्मसत्यानुबोधेन संकल्प्याभावतया संकल्पमकुर्वन्मनो 
बाह्यविषयाभावे ग्रहणवजितं निस्धिनाग्निवत्‌ प्रशान्तं निगृहीतं निरुद्धं 
भवतीत्युक्तम्‌ | एवं च मनसो ह्यमनीभावे द्वैताभावश्चोक्तः | तस्यैवं 
निगृहीतस्य निरुद्धस्य निर्विकल्पस्य सर्वकल्पनावजितस्य धीमतो 
विवेकवतो मनसः प्रचारः प्रचरणम्‌। य ईदृशः प्रचार स तु विज्ञेयः, 
विशेषेण ज्ञेयः स्वसंवेद्यतामापादयितव्यो योगिभिः || 

ननु निरोधे सर्वप्रत्ययाभावोऽमनीभावान्मनसः | सुषुप्तेऽपि 
प्रत्ययाभाव सर्वानुभवसिद्धः | तद्यादृशः सुषुपतस्थस्य मनसः प्रचारस्तादृश 
एव निरुद्धस्यापीति स्थिते कि तत्र निरुद्धे विज्ञेयमिति ? अत्राहु्भाष्यकाराः | 
"मैवम्‌ | यस्मात्‌ सुषुपेऽन्यः प्रचायोऽविद्यामोहतमोग्रस्तस्यान्तर्लीना- 
नेकानर्थप्रवृत्तिबीजवासनावतो मनसः | आत्मसत्यानुबोधहुताशविप्लुष्टा- 
विद्याद्यनर्थबीजस्य निरुद्धस्यान्य एव प्रशान्तसर्वक्लेशरनसः स्वतन्त्र 
प्रचार | अतो न तत्सम' इति | | 


कारिकायाः केषाज्चिद्व्याख्यानं तन्निरसश्च-- 


अत्र केचित्कारिकिाभाष्यकृतोरभिप्रायमेवं वर्णयन्ति | सुषुप्ते किल 
मूलाविद्या सर्वसंसारबीजमस्ति, असंप्रजञातसमाधौ तु सा नास्तीति 
मनस्वरूपसत््वासत्त्वाभ्यां तयोरवस्थयोर्विशेष इत्यपरे | तदसत्‌ | 
ग्रन्थबहिर्भूतत्वादग्रकरणत्वाच्च | न ह्यत्र ग्रन्थे मूलाविद्या क्वचिदपि 
परामुष्टेत्यवोचाम | न चात्र पातज्जलयोगसमाधिवर्णनं प्रस्तुतं येन 
सुषुप्तसमाध्योर्भेद उपवर्ण्येत | तुल्ययोगक्षेमत्वाच्च | न हि सुषुप्ते 
संसारबीनमस्ति समाधौ तु तन्नास्तीति विशेष आस्थातुं शक्यते | 
अवस्थानुभवकाले द्ैतदर्शनाभावस्य व्युत्थाने तादृशाज्ञानपरामर्शस्य च 
समानत्वात्‌ तुल्ययोगक्षेमौ हि सुषुपसमाधी | तथा हि सूत्रभाष्ये यथा हि 
सुषुप्िसमाध्यादावपि सत्यां स्वाभाविक्यामविभागप्राप्तौ मिथ्याज्ञानस्यान- 
पोदितत्वात्‌ पूर्ववत्‌ पुनः प्रबोधे विभागो भवत्येवमिहापि भविष्यति 
(सू.भा. २-१-९) इति प्रलयोत्पतत्यवस्थयोरविभागप्रा्तिविभागसंभवयो- 
रुपपादनाय तुल्यवदेव सुषुिसमाधी दृष्टान्तत्वेनोदाजहार भगवान्‌ 
भाष्यकारः | श्रुतिश्च सुषुप्तमविद्याकामकर्मरहितत्वेनैव वर्णयति ' तदा 
अस्यैतदतिच्छन्दा अपहतपाप्माऽ भयः रूपम्‌' (बु. ४-३-२१), ' अत्र 
पिताऽपिता भवति इत्युपक्रम्य ' अनन्वागतं पुण्येनाऽनन्वागतं पापेन 

तीर्णो हि तदा सर्वाञ्छोकान्‌ हृदयस्य भवति" (बु. ४-३-२२) इति च | 
तस्मान्नेदं सुषुप्तसमाधिस्वरूपविवेकार्थं वचनं कारिकाकृतो भाष्यकृतो 
वेति स्थितम्‌ || 


ज्लानिसुषुप्तमनसोः प्रचारभेदः-- 


कस्तर्हयभिप्रायः ' सुषुप्तेऽन्यः प्रचार" इत्यादिवचनस्येति 2 उच्यते | 
सुषुपतेऽविस्लायैवाऽऽत्मतत्तवं मनसोऽमनीभावो भवतीति न स आत्यन्तिकः | 
न हि सुषुपिप्राप्या क्वाचित्कमनस्तिरस्कारमात्रेणाऽविद्यामोहतमोग्रस्त 
मन्तर्लीनानेकानर्थप्रवृत्तिबीजवासनावन्मन आत्यन्तिकमेवाऽमनस्त्वं 
यायात्‌ | न हि सर्पत्वेन गृहीता रल्नुः कु तश्चित्कारणात्क चित्कालं 
चक्षुर्गोचरतामतियन्त्यपि पुनश्चक्ुर्गोचरतामापन्ना सर्पावभासतां परित्यजति | 
तद्विषयमिथ्याज्ञानस्यानपोदितत्वात्‌ | रजनुस्वरूपबोधेनापोदिते तु मिथ्याज्ञाने 
सर्पस्यासर्पत्वमात्यन्तिकं भवतीति प्रसिद्धमेतत्‌ | एवमिहापि सुषुप्ते लयं 
गतेऽपि मनसि तदमनस्त्वं नात्यन्तिकं भवति | अनपोदितत्वादात्माविद्याया 
मनआदिरूपेण प्रथमानायाः, अनर्थफलकप्रवृत्तिबीजभूतानां वासनानां 
च मनस्यन्तर्लीनानाम्‌ | आत्मसत्यानुबोधवहिप्रदग्धाविद्यानर्थप्रवृत्तिबीजे 
निरुद्धे तु मनसि प्रक्षीणमोहादिसर्वक्लेशरनस्यमनस्त्वमात्यन्तिक भवेत्‌ | 
यद्यपि सुषुप्तेऽपि शुद्धबुद्धमुक्तस्वरूप एवाऽऽत्माऽविद्यामोहादि- 
सर्वक्लेशसंसर्गरहितः | ! तद्वा अस्यैतदतिच्छन्दा" (बृ. ४-३-२९) 
इत्याद्युदाहतश्रुतेः, स्वरूपस्यापायासंभवाच्च | तथापि शास्त्रदृष्यैव तु 
तादृशरूपत्वमात्मनः | लोकदृष्ट्या पुनरविद्याप्रवृत्तिबीजवासनाद्यनर्थ- 
ग्रस्तत्वमङ्ीकृत्य यथाप्रसिद्धं निरुद्धसुषुप्तयोः मनश्रचारवैषम्यप्रदर्शनम्‌ | 
अतो न विरोधः | सुषुप्ते ह्यात्मनि मनसो लयरूपः प्रचारः परवशः | 
कर्मवशेन श्रान्तिपरिहारार्थत्वात्‌ सुषुपिप्राप्ेः | निरोधे पुनः स्वतन्त्रः प्रचार | 
शस्त्राचार्योपदेशग्रहणमननरूपस्वप्रयत्नलभ्यत्वात्‌ | इत्थं च न तत्समः | 

सुषुपप्रचारविशेषेण विसदृश एव निरोधे मनसः प्रचार इति स तु विज्ञेयः | 
स एव युक्तो ज्ञातुमित्यभिप्रायः | | ३४ | | 


लीयते हि सुषुप्त ` तन्निगृहीतं न लीयते | 
तदेव निर्भयं ब्रह्य ज्ञानालोकं समन्ततः | | ३५ || 


( भाष्यम्‌) 
१९१. प्रचारभेदे हेतुम्‌ आह- 


१९२. लीयते सुषुमे हि यस्मात्‌ सर्वाभिः अविद्याप्रत्ययबीजवासनाभिः 
सह तमोरूपम्‌ अविशेषरूपं बीजभावम्‌ आपद्यते | तत्‌ विवेकविज्ञानपूर्वकं 
निरुद्धं निगृहीतं सत्‌ न लीयते तमोबीजभावं न आपद्यते | तस्मात्‌ युक्तः प्रचारभेदः 
सुषुप्तस्य समाहितस्य च मनसः | यदा ग्राह्यग्राहकाविद्याकृतमलद्य वर्जितम्‌, 
तदा परम्‌ अद्वयं ब्रह्मैव तत्‌ संवृत्तम्‌ इत्यतः तदेव निर्भयम्‌ | दवैतग्रहणस्य 
भयनिमित्तस्य अभावात्‌ शान्तम्‌ अभयं ब्रह्य | यद्‌ विद्वान्‌ न बिभेति कुतश्चन | 
तदेव विरोष्यते जतिः ज्ञानम्‌ आत्मस्वभावचैतन्यम्‌ | तदेव ज्ञानम्‌ आलोकः 
प्रकाशः यस्य तद्‌ ब्रह्म ज्ञानालोकम्‌ | विज्ञानैकरसघनम्‌ इत्यर्थः | समन्ततः 
समन्तात्‌ सर्वतः | व्योमवत्‌ नैरन्तर्येण व्यापकम्‌ इत्यर्थः || 


मनसः प्रचारभेदे हेतुः-- 
(विवृतिः) 


तमेव सुषुपिनिरुद्धमनसोः प्रचारभेदे हेतुं विशदयत्नाह । सुषुप्त 
हि यस्मान्मनो लीयते सर्वाभिरविद्यादिप्रत्ययवासनाभिः सहैव तमोरूप- 
मविशेषरूपं जीवभावमापद्यते | तत्र हि विशेषविज्ञानानि वासना- 
रूपेणैकीभूतानि घनीभूतान्येव सन्त्यात्मरूपापत्तावपि | यथा हिं जागरिते 
परमार्थतोऽविभागेऽप्यात्मनि मिथ्याज्ानप्रतिबद्धो ज्ञानजेयविभागव्यवहारो 


ˆ सुषु '' इति क्रचित्‌ पाठः ॥। 

यावदात्मसत्यानुबोधमव्याहतः ग्रततो वर्तति | एवं सुषुप्तावपि परमार्थत 
आत्ममात्रावशेषेऽपि मिथ्याज्ञानप्रतिबद्धं तमोरूपमविशेषरूपमशेष- 
विभागव्यवहारबीनमनुवर्तत एवेति गम्यते | पुनः प्रबोधे यथापूर्व 
विभागानुवृत्तिदर्शनात्‌ | तस्मात्‌ सुषुप्िप्रापिमात्रेण नात्यन्तिक्यमनस्ता 
कस्यचिदपि सेत्स्यति | न च तत्र शास्त्राचार्योपदेशलाभ आत्मसत्यानुबोधो 
वा समस्ति | निर्विंशेषचिन्मात्रावशेषरूपत्वात्‌ सुषुप्तस्य | अत एव 
सुषुप्तावज्ञाने हेतुं सर्वथाऽविभागमेवाऽऽह श्रुतिः ' यद्वै तन्न विजानाति 
विजानन्‌ वै तन्न विजानाति न हि विज्ञातु्िज्ञातेनिपरिलोपौ 
विद्यतेऽविनाशित्वान्न तु तद्‌ द्वितीयमस्ति ततोऽन्यद्विभक्तं यद्विजानीयात्‌! 
(ब॒. ४-२-३०) इतिं | तस्मात्सम्यगुक्तममनीभावं गतमपि मनः सुषु 
लीयत इति || 


तदेवं मनो जागते रल्जुसर्पवद्‌ विवेकविज्ञानपूर्वक निरुद्धं निगृहीतं 
सन्न लीयते तमोबीनभावं नाऽऽपद्यते | नित्यनिरस्ततमोमोहात्मचैतन्य- 
मात्रस्वरूपनिष्ठत्वात्‌ | तस्माद्युक्तः प्रचारभेदः सुषुप्तस्याऽऽत्मसत्यानुबोधेन 
समाहितस्य च मनसः | अत एव च वेदान्तोदितस्यास्य समाधेः 
पातज्जलादिसमाधेश्च महद्रैषम्यम्‌ | अयं हि नित्यसिद्धः समाधिर्मनः- 
प्राणादिरहितात्मस्वरूपाव्यतिरिक्तः | ' अप्राणो ह्यमनाः शुभ्रः" (मुं. २- 
१-२) इति श्रुतेः | विवेकविज्ञानाभावमात्रात्वप्राप्त इव विज्ञानेन प्राप्त इव 
च भवति संव्यवहारदृष्या | अन्यस्तु समाधिश्चित्तवृत्तिनिरोधरू पश्चित्त- 
चितोर्विवेकख्यातिमात्रप्रदर्शकोऽनात्यन्तिकश्चेति | यदैवमात्मसत्यानु- 
बोधेनाविद्याकृ तग्राह्यग्राहक मलद्यव्जितं तदा परमद्वयं ब्रह्मैव तत्‌ 
संव॒त्तमित्यतस्तदेव निर्भयम्‌ | दैतग्रहणस्य भयनिमित्तस्याभावात्‌ | तदेव 
शान्तमभयं ब्रह्म, यद्विद्ान्न बिभेति कुतश्चन | अथ सोऽभयं गतो भवति। 
(तै. २-७) इति श्रुतेः तदेवाद्य ब्रह्मभूतं मनोविशेष्यते ' ज्ञानालोकं 

समन्ततः" इति | नेदमीषत्स्पष्टमध्यस्पष्टस्पष्टतरादितारतम्येनाधि- 
गम्यमानज्ञानालोकसिद्धसमाधिवदवस्थाविशेषगम्यं तत्त्वम्‌, किं तु स्वरूप- 
भूतमेवेत्येतदनेन विशेषणेन ध्वन्यते | कथं कृत्वा ? ज्ञपि्घनमात्मस्वभाव- 
चैतन्यम्‌ | ' सत्यं ज्ञानमनन्तं ब्रह्म' (तै. २-१), “ विज्ञानमानन्दं ब्रह्म 
(बृ. २-९-२८-७) इत्यादिश्रुतिभ्यः | तदेव ज्ञानमालोको यस्य तद्रह्य 
ज्ञानालोकं स्वयंज्योतिशस्वभावं विज्ञानैकरस-घनमित्यर्थः | समन्ततः 
समन्तात्‌ सर्वतः | व्योमवत्नैरन्तर्येण व्यापक न तत्राज्ञानतमसोऽवकाशोऽस्ति 
क्वचित्‌ किचिदपीत्यर्थः | | ३५ || 


अजमनिद्रमस्वप्रमनामकमरूपकम्‌ | 
सकृद्विभातं सर्वज्ं नोपचारः कथंचन || ३६ | | 


( भाष्यम्‌) 


१९३. जन्मनिमित्ताभावात्‌ सबाह्याभ्यन्तरम्‌ अजम्‌ | अविद्या निमित्तं 
हि जन्म रज्जुसर्पवत्‌ इति अवोचाम | सा च अविद्या आत्मसत्यानुबोधेन निरुद्धा 
यतः अतः अजम्‌ | अत एव अनिद्रम्‌ | अविद्यालक्षणानादिमायानिद्रास्वापात्‌ 
प्रबुद्धः" अद्वयस्वरूपेण आत्मना | अतः ' अस्वप्रम्‌' ] अग्रबोधकृते हि अस्य 
नामरूपे | प्रबोधाच्च ते रज्जुसर्पवद्‌ विनष्टे इति न नाम्ना अभिधीयते ब्रह्म रूप्यते 
वान केनचित्‌ प्रकारेण इति अनामकम्‌ अरूपक च तत्‌ | “यतो वाचो निवर्तन्ते 
(तै. २-४) इत्यादिश्रुतेः | किं च सकृद्विभातं सदैव विभातं सदा 
भारूपम्‌ | अग्रहणान्यथाग्रहणाविर्भावतिरोभाववनितत्वात्‌ | ग्रहणाग्रहणे हिं 
रात्र्यहनी | तमश्चाविद्यालक्षणं सदा अप्रभातत्वे कारणम्‌ | तदभावात्‌ 
नित्यचैतन्यभावरूपत्वाच्च युक्तं ' सकृद्विभातम्‌' इति | अत एव सर्व च 
तत्‌ ज्ञस्वरूपं च इति सर्वज्ञम्‌ | न इह ब्रह्मणि एवंविधे उपचरणम्‌ उपचार 
कर्तव्यः | यथा अन्येषाम्‌ आत्मस्वरूपव्यतिरेकेण समाधानाद्युपचारः | 


१. 'प्रबुद्धम्‌' इति पाठान्तरम्‌ | 

नित्यशुद्धवुद्धमुक्तस्वभावत्वात्‌ ब्रह्मणः कथचन | न कथंचिदपि कर्तव्य सम्भवः 
अविद्यानाशे इत्यर्थः | | 


आत्मविदः सर्वथा कृतकृत्यता-- 
(विवृतिः) 


तदेवं शास्त्रतो युक्तितश्चावधारितमात्मसत्यानुबोधमात्रगम्यं त्वं 
जन्मनिमित्ताभावात्‌ सबाह्याभ्यन्तरमनम्‌ | अविद्यानिमित्तं हि जन्म 
रजनुसर्पवदित्यवोचाम ' मायया भिद्यते ह्येतत्‌” (३-१९) , मायया जायते 
तु सः' (३-२४) इति च | सा चाविद्याऽऽत्मसत्यानुबोधेन निरुद्धा | 
अतोऽनम्‌ | अत एवानिद्रम्‌ | अविद्यालक्षणानादिमायानिद्रास्वापात्‌ 
प्रबद्धोऽद्यस्वरूपेणाऽऽत्मना | अतोऽस्वप्रम्‌ | उक्तं हि ' अनादिमायया 
सुपो यदा जीवः प्रबुध्यते | अजमनिद्रमस्वप्रमद्ैतं बुध्यते तदा | | (१- 
१६) इति | अनामकमरूपकम्‌ | अ्रैतमित्यर्थः | अप्रबोधकृते ह्यस्य 
नामरूपे सद्वितीयत्वावभासकारणम्‌ | प्रबोधाच्च ते रल्नुसर्पवद्‌ विनष्ट 
इति न नाम्नाऽभिधीयते ब्रह्य रूप्यते वा केनचित्‌ प्रकारिणेत्यनामकमरूपक 
च तत्‌ | "यतो वाचो निवर्तन्ते (तै. २-९), “ अनिरुक्तेऽनिलयने' (तै. 
२-७) - इत्यादिश्रुतिभ्यः | किं च सकृद्विभातं सदेव विभातं सदा 
भारूपम्‌ | सुषुप्रूपाग्रहणे तिरोभावः जाग्रतस्वप्ररू पान्यथाग्रहणे चाविर्भाव 
इति स्तः म्रमातुराविर्भावतिरो भावौ | न त्वजात्मनस्तौ संभवतः 
विश्वादिरूपत्रयभाक्त्वेन कल्प्यमानस्यापि | सूर्यस्य ग्रहणाग्रहणे हि 
रा्रयहनी लोकस्य स्तो न तु सूर्यस्य नित्यप्रकाशस्य | तथाऽस्य 
तुरीयस्याऽहंरूपग्रहणाग्रहणे राक्रयहनी इवाविर्भावतिरोभावावज्ञानां भवत 
इव | एवं ग्रहणाग्रहणविपर्यासाविद्यालक्षणं तमश्च कारणं नित्यभारूपस्यैव 


१. ग्रन्थकर्तृणां मुद्रणे ““रात्यहनीव' इति सन्धिरूपः पाठ आसीत्‌ । ' रात्र्यहनी पदस्य 
प्रगृह्यत्वात्‌ सन्धिः प्रमादः इति अस्माभिः परिष्कृतः । 

तुरीयस्याप्रभातत्वे | आत्मसत्यानुबोधतस्तु तदभावान्नित्यचैतन्य- 
भारूपत्वाच्च स्वरूपस्य युक्तं सकृद्विभातमिति | ' सकृद्िभातो ह्येवैष 
ब्रह्मलोकः' (छां. ८-४-२) इति श्रुतेः । उक्तं हि “ विपर्यासे तयोः क्षीणे 
तुरीयं पदमश्नुते" (१-१५) इति । अत एव च सर्वज्ञं सवं च तज्जस्वरूपं 
चेति | उक्तं चैतत्‌ "तुर्य तत्सर्वदृक्सदा" (१-१२) इति || 

तदेवं यदेवाऽऽत्मतत्ततमजमदयं स्थानत्रयवत्त्वेनाऽन्तपरस्त्वादिना 
विकल्प्यमानं तदपवादेन तुर्यत्वेनोपदिष्टमागमप्रकरणे, यदेव च 
दैतव्यवहारस्याऽऽविद्यकत्वप्रदर्शनपूर्वकं शिवाद्रैतत्वेनोपपादितं वैतथ्ये, 
तदेवेह पुनः श्रुत्युपपत्तिभिरनातित्वोपपादनेन निर्धर्योपसंहतम्‌ | नेह 
ब्रह्मण्येवंविध आत्मसत्यानुबोधेन विदिते उपचरणमुपचार कर्तव्योऽव- 
शिष्यते | यथान्येषामात्मबोधरहितानां समाधानाद्युपचारोऽस्ति | | 


तत्त्वज्ञानिनोऽपि समाध्यपेक्षा अस्तीति वादस्तन्निरासश्च-- 


केचित्तु तत्त्वविदोऽपि क्लेशक्षयायास्त्येवासंप्रज्ञातसमाध्य- 
पेकषेत्याहुः | ते भ्रान्ताः । आत्मसत्यानुबोधेनामनस्तां याते कर्तृत्वाभावे 
कर्तव्यशेषासंभवात्‌ | यत्तु चिदात्मन्यध्यारोपितस्य कर्तृत्वस्य विद्यया 
अपोहितत्वेऽपि चितिच्छायोपेतेऽन्त्करणोपाधौ विक्रियासहस्रयुक्ते 
स्वतःसिद्धस्य कर्तृत्वस्य यावद्रव्यभावितयाऽनपोदितत्वात्‌ तत्त्ववि- 
दोऽप्यस्त्येव कर्तृत्वांशावशेष इति | तदसत्‌ ] आत्ममनसोसििरेतर- 
स्वभावाविवेककृताध्यासफलत्वात्‌ कर्तृत्वकल्पनायाः | न हि परमार्थदृष्ट्या 
कर्तृत्वं केवलस्याऽऽत्मनो मनसो वा केवलस्य संभवति | चिदात्मनोऽवि- 
क्रियत्वात्‌, अचेतनत्वाच्च मनसः | अविद्याप्रत्युपस्थापितस्वभावत्वातु 
मनसः सुतरं न कर्तृत्वं संभवतीति | न च पातज्जलादियोगानुषटानं 
मोक्षसाधनतया बेदान्तचोदितं क्वचिदूश्यते | ननु तत्त्वज्ञाने सति 
मोक्षसाधनापेक्षाभावेऽपि मनोविश्रान्त्यर्थं क्लेशक्षयाय समाध्यपेक्षा 
भवतीत्युक्तम्‌ | तदुरुक्तम्‌ | सति मनसि तत्त्वज्ञानस्यैवासंभवात्‌ | न हि 

मनस्यबाधिते स्थितेऽजाद्रयात्मतत््वज्ञानं सिध्येत्‌ कस्यचित्‌ | न 

चाऽऽत्ममनसोर्विवेकमात्रं तत्त्व्ञानमिच्छन्ति सांख्यवद्वेदान्तिन इति| 

तस्मात्‌ साधूक्तं नोपचारः कथंचनेति | नित्यशुद्धवुद्धमुक्तस्वभावत्वाद्‌ 

ब्रह्मणो कथंचन न कथंचिदपि कर्तव्यसंभवोऽविद्यानाश इत्यभिप्रायः 
| | ३६ | | 


सर्वाभिलापविगतः सर्वचिन्तासमुत्थितः | 
सुप्रशान्तः सकृज्योतिः समाधिरचलोऽभयः | | ३७ || 
( भाष्यम्‌) 
१९४. अनामकत्वाद्युक्तार्थसिद्धये हेतुम्‌ आह- 


१९५. अभिलप्यते अनेन इति अभिलापः वाक्‌ करणं सर्वप्रकारस्य 
अभिधानस्य | तस्मात्‌ विगतः | वाक्‌ अ्र.उपलक्षणार्थः | सर्वबाह्यकरणव्जितः 
इत्येतत्‌ | तथा सर्वचिन्तासमुत्थितः | चिन्त्यते अनया इति चिन्ता बुद्धिः | तस्या 
समुव्ितः | अन्तध्करणवर्जितः इत्यर्थः | ' अप्राणो ह्यमनाः शुभ्रो हयक्षरात्‌ परतः 
परः' (मु. २-९१-२) इत्यादिश्रुतेः । यस्मात्‌ सर्वविशेषवजितः अतः सुप्रशान्तः | 
सकृ ज्योतिः सदै ज्योतिः आत्मचैतन्यस्वरूपेण | समाधिः | 
समाधिनिमित्तप्रज्ञावगम्यत्वात्‌ | समाधीयते अस्मिन्‌ इति वा समाधिः | अचलः 
अविक्रियः | अत एव अभयः | विक्रियाभावात्‌ || 


आत्मतक्त्वस्यानामकत्वादिस्वभावत्वे हेतुः-- 
( विवृतिः) 


अनामकमरूपकं सकृद्विभातं सर्वज्ञं चात्मतत्त्वमित्युक्तम्‌ | तत्र 
हेतुमाह सर्वाभिलापविगत इति | अभिलप्यतेऽनेनेत्यभिलापो वाक्‌, 
सर्वप्रकारस्याभिधानस्य करणम्‌ | तस्माद्‌ विगतोऽयमात्मा | 
अतोऽनामकमात्मतत्त्वमित्युक्तमित्यभिप्रायः | वागत्रोपलक्षणार्था | 
सर्वबाह्यकरणवर्जित इत्ये तदुक्तं भवति | सर्बचिन्तासमुत्थितः | 

चिन्त्यतेऽनयेति चिन्ता बुद्धिः | तस्याः सर्वविधाया अपि समुत्थितः | 
अन्त्करणवर्जिंत इत्यर्थ | अतोऽरूपकमात्मतत्त्वमित्युक्तम्‌ | तदेवं 
श्लोकपूर्वार्धेन तावद्‌ व्याकृ ताव्याकृ तसर्वविशेषवैधुर्यमुक्तमात्मनः | 
' अप्राणो ह्यमनाः शुभ्रो ह्यक्षरात्‌ परतः परः' (मुं. २-९१-२) इति श्रतेः | 
यस्मादेवं सर्वविशेषव्जितोऽतः सुप्रशान्तः सर्वप्रपञ्चशून्यः | सकृज्योतिः 
सदैव ज्योतिरात्मचैतन्यस्वरूपेण | अतः सकृद्विभातमित्युक्तम्‌ | समाधि 
समाधानं संस्कृतान्तकरणस्य | तन्निमित्तप्रस्ञावगम्यत्वात्‌ समाधिरात्मा | 
“नाशान्तो नासमाहितः....-पज्ञानेनैनमाप्रुयात्‌" (का. १-२-२४) इति 
हि विज्ञायते | अथवा समाधीयते चित्तमस्मिन्‌ प्रज्ञात्मनीति वा 
समाधिरात्सा | न हि नित्यनिर्विषयचिदात्मस्वभावादात्मनो ऽन्यत्र 
चित्तसमाधानमस्ति | अत एव सर्व्ञमात्मतत्त्वमित्युक्तम्‌ | अत 
एवाचलोऽविक्रियो विक्षेपहेतुरहितः | अत एव विक्रियाभावादभयः | 
सत एतादृशस्वभावो विदुष आत्मा अत एवामनीभावादाप्तं 
ब्रह्मततत्वमनामकादिस्वभाववदित्युक्तमिति वाक्यार्थः || 


अत्र समाधिविचारोऽप्रसक्तोऽनिष्टश्च-- 


यत्त्वत्र कश्चिद्रभ्राम सौगतसमयप्रसिद्धोऽ चलो नाम समाधिरिह 
परामृष्ट इति | तत्तुच्छम्‌ | आत्मसत्यानुबोधप्रकरणे तादृशसमाधरसंगतेः | 
शान्तिकर्मणि वेतालोदयवदनिष्टत्वाच्च | न हि कश्चिदपि समाधिरन्वर्थ- 
तोऽचलो भवेत्‌ | ' योगो हि प्रभवाप्ययौ ' (का. २-३-११) इति श्रुतेः | 
इह तु कूरटस्थनित्यचैतन्यरूपाऽऽत्मानतिरिक्तः समाधिरभिप्रेतः न तु 
समाध्याद्यनुष्ठानगम्या काचिदवस्था | ' नोपचारः क्थचन' (३-३६) 
इति ह्यक्तम्‌ | अतोऽलमसङ्तानिष्टसमाध्यानयनेनेति | | ३७ | 


ग्रहो न तत्र नोत्सर्गश्चिन्ता यत्र न विद्यते | 
आत्मसंस्थं तदा ज्ञानमजाति समतां गतम्‌ || ३८ || 

( भाष्यम्‌) 
१९६. यस्मात्‌ ब्रह्मैव ' समाधिरचलोऽ भयः' इत्युक्तम्‌ अतः- 


१९७. न तत्र तस्मिन्‌ ब्रह्मणि ग्रहः ग्रहणम्‌ उपादानम्‌ न उत्सर्गः उत्सर्जनं 
हानं वा विद्यते | यत्र हि विक्रिया तद्विषयत्वं वा तत्रे हानोपादाने स्याताम्‌ ] न 
तूयम्‌ इह ब्रह्मणि सम्भवति ! विकारहेतीः अन्यस्य अभावात्‌, निरवयवत्वाच्च | 
अत! न तत्र हानोपादाने इत्यर्थः' | चिन्ता यत्र न विद्यते | सर्वप्रकारैव चिन्ता न 
सम्भवति यत्र | अमनस्त्वात्‌ कु तस्तत्र हानोपादाने इत्यर्थः | यदैव 
आत्मसत्यानुबोधो जातः तदैव आत्मसंस्थं विषयाभावात्‌ अग्न्युष्णवत्‌ आत्मन्येव 
स्थितं ज्ञानम्‌ । अजाति जातिवर्जितम्‌ । समताङ़तम्‌, परं साम्यम्‌ आपन्नं भवति । 
यत्‌ आदौ प्रतिज्ञातम्‌, ' अतो वक्ष्याम्यकार्पण्यमजाति समताद़तम्‌' (३-२) 
इति, इदं तत्‌उपपत्तितः शास्त्रतश्च उक्तम्‌ उपसंहियते-' अजाति समताङ्तम्‌ 
इति । एतस्मात्‌ आत्मसत्यानुबोधात्‌ कार्पण्यविषयम्‌ अन्यत्‌ | ' यो वा एतदक्षरं 
गाग्यविदित्वास्माल्लोकात्‌ व्रैति स कृपणः' (बृ. ३-८-१०) इति श्रुतेः | 
प्राप्यैतत्‌ सर्वः कृतकृत्यः ब्राह्यणो भवति इत्यभिप्रायः | | 


ब्रह्मात्मनि ज्ञाते कर्तव्यासंभव इति कथम्‌ ? 
(विवृतिः) 


। अनामकमरूपकं सकृद्विभातं सर्वज्ञम्‌" इति विशेषणचतुष्टय- 
मुपपादितम्‌ | नोपचारः कथंचनेत्यत्रेदानीं हेतुमाह ग्रह इति | यस्माद्‌ 
ब्रह्मैव समाधिरचलोऽभयः इत्युक्तम्‌ | अतो न तत्र तसििन्‌ ब्रह्मणि ग्रहो 
ग्रहणम्‌ उपादानम्‌ | नोत्सर्गः उत्सर्जनं हानं वा न विद्यते | यत्र हि विक्रिया 
तदिषयत्वं वा भवति तत्र लौकिके वैदिके वा विषये हानोपादाने स्याताम्‌ | 
न तहुयमिह सर्वव्यवहारातीते ब्रह्मणि संभवति | अद्वये तस्मिन्‌ 


१. सम्भवतः' इति पाठान्तरम्‌| 

विकारहेतोरन्यस्याभावात्‌ | स्वयं च निरबयत्वाद्विकाराविषयत्वाच्च | 
अतो न तत्र हानोपादाने इत्यर्थः | इतश्च | यत्र ब्रह्मणि चिन्ता सर्वप्रकारैव 
न विद्यते, न संभवत्यमनस्त्वात्‌, कुतस्तत्र हानोपादाने संभवेताम्‌ ? 
यो हि समना भवति स किंचिद्‌ हातुमुपादातुं बा समीहते 
अन्यग्रहणसंकल्पकमादिप्रचोदितः | इह तु ब्रह्मणि मनोऽमनस्तां यातमिति 
न ब्रह्मविदो हानोपादानेहा संभवतीत्यमिप्रायः | सर्वविधचिन्ताभावे हेतुमाह 
आत्मसंस्थमिति | यदैवाऽऽत्मसत्यानुबोधो जातस्तदैवाऽऽत्मसंस्थं 
विषयाभावादग्न्युष्णवदात्मन्येव तत्स्वरूपतया संस्थितं ज्ञानम्‌ | अत 
एव तत्र सर्वप्रकारैव चिन्ता न संभवति | तथा हि स्मृतिः ' आत्मसंस्थं 
मनः कृत्वा न किंचिदपि चिन्तयेत्‌" (गी. ६-२५) इति ] | 


समाधावालम्बनरहितत्वाद्रि्ञानमात्रमवतिष्ठत इति मतं तत्रिराकरणं च- 


यत््वत्राऽ ऽहुरविज्ञानवादिनो वसुबन्ध्वादयः | “यदा त्वालम्बनं 
ज्ञानं नैवोपलभते तदा | स्थितं विज्ञानमात्रत्वे ग्राह्याभावे तदग्राहात्‌ | |' 
(त्रि. २८) इति *, तदसंभावितसंभावनम्‌ | न हि सालम्बनस्वभावं 
विन्ानं कदापि निरालम्बनं भवेदिति प्रत्याशा भवतीति } यद्यपि विज्ञानस्य 
स्वरूपव्यतिरिक्तं ग्राह्ययालम्बनं नैवाभ्युपगम्यते विज्ञानवादिधिः 
परमार्थतः | तथापि विज्ञानं स्वयमेव स्वेनानुभूयते इति तेषामभ्युपगमः | 
तत्र कथं विज्ञानस्य ग्राह्यग्राहक भावमलनिर्मुक्तता क स्यांचिदप्यवस्थायां 
संभावनीयेति प्रष्टव्यास्ते | यदा त्वालम्ब्यमर्थ नैवोपलभते विज्ञानमात्रमेव 
सर्वमिति पश्यति तदा विक्ञपर्ग्रह्याभावाद्राहक त्वस्याप्यभाव इति चेत्‌ | 
नैतदिश्वसनीयम्‌ | न हि विज्ञानस्य क्रियारूपस्य सकर्मकत्वस्वभावस्य 





१. इदं त्रिंकावचनम्‌ आगमशास्त्रवृत्तित उद्धूतम्‌ | सौगतप्रक्रियाविशेषस्तु 
(आ.वृ.पृ.७४) तत एवावगन्तव्यम्‌ | | 

कर्मविरहै सति प्राणधारणं संस्यात्‌ | तथा चाऽऽत्मविनाशार्थ एव 
स्यात्निरालम्बनसमाधिः, न तु विज्ञानस्य स्वात्मन्येव विज्ञानात्मनाऽ- 
वस्थानार्थः | उत्पत्तिप्रध्वंसानेकत्वादिविशेषवतो विज्ञानस्य स्वव्यति- 
रि्तिकूटस्थसाक्ष्यात्मावगम्यत्वे तु तस्मिंस्तस्य विकल्पितत्वेनाऽऽत्म- 
मात्रसत्यानुबो धहुताशविप्लुष्टत्वात्‌, रल्नुसर्पबत्स्वास्पदानतिरेक - 
दर्शनाच्वाऽ ऽत्मसंस्थं ्ञानमित्युपपद्यते | अतः स्वग्राहकै करसस्वभावस्य 
चञ्चलस्य विज्ञानस्य ग्राह्याभावादात्मसंस्थितिकल्पना नदीस्रोतसो 
निश्चलस्थितिकल्पनातुल्याऽत्यन्तमसंभावितेति विज्ञेयम्‌ || 


अजातिप्रतिपादनोपसंहारः-- 


यदादौ प्रतिज्ञातं अतो वक्षाम्यकार्पण्यमजाति समतां गतम्‌! 
(३-२) इति तदेतदुपपत्तितः शास्त्रतश्चोक्तमुपसंहरति अजाति समतां 
गतमिति | अजाति जन्मवर्जितम्‌ | समतां गतं परं साम्यमापन्नम्‌ | 
निरवयवत्वादवयववैषम्यासंभवात्‌ स एष आत्मसत्यानुबोध एवाकार्पण्यम्‌, 
अतोऽन्यत्‌ कार्पण्यविषयम्‌ | “यो वा एतदक्षरं गाग्यविदित्वाऽस्माल्लोकात्‌ 
परति स कृपणः' (बृ. ३-८-९) इति श्रुतेः | प्राप्यैतत्‌ कृतकृत्यो ब्राह्मणो 
भवतीत्यभिप्रायः | ' अथ य एतदक्षरं गार्गि विदित्वाऽस्माल्लोकात्‌ प्रेति 
स ब्राह्यणः' (ब. ३-८-९) इति श्रुतेः | ' एतद्धि जन्मसाफल्यं ब्राह्मणस्य 
विशेषतः | प्राप्यैतत्कृतकृत्यो हिः द्विजो भवति नान्यथा | |' (मनु. १२- 
९३) इति स्मृतेश्च | | ३८ || 


अस्पर्शयोगो वै नाम दुर्दर्शः सर्वयोगिभिः | 
योगिनो बिभ्यति ह्यस्मादभये भयदशिनः || ३९ || 


( भाष्यम्‌) 
१९८. यद्यपि इदमित्थं परमार्थततत्वम्‌- 

१९९. अस्पर्शयोगो नाम अयम्‌ ] सर्वसम्बन्धाख्यस्पर्शवजितत्त्वात्‌ 
अस्पर्शयोगो नाम वै स्मर्यति प्रसिद्धः ` उपनिषत्सु | दुखेन दृश्यते इति दुर्दर्शः 
सर्वैः योगिभिः वेदान्तविहितविज्ञानरहितैः सर्वयोगिभिः | आत्मसत्यानुबोधा- 
यासलभ्य एव इत्यर्थः | योगिनः बिभ्यति हि अस्मात्‌ सर्वभयवनजितादपि 
आत्मनाशरूपम्‌ इमं योगं मन्यमानाः भयं कुर्वन्ति | अभये अस्मिन्‌ भयदशिनः 
भयनिमित्तात्मनाशदर्शनशीलाः अविवेकिनः इत्यर्थः | | 


आत्मदर्शनेऽनधिकारिणां भयदर्शनम्‌-- 


(विवृत्तिः) 

यद्यपीदमित्थं परमात्मतत्त्वदर्शनमचलाभयसमाधिप्रापकम्‌, 
अस्पर्शयोगो वै नाम | सर्वसंबन्धाख्यस्पर्शव्जितत्वादस्पर्शयोगो नामायं 
प्रसिद्ध उपनिषत्सु | न वा अरे मोहं ब्रवीम्यविनाशी वा अरेऽयमात्माऽनु- 
च्छित्तिधर्मा मात्रासंसर्गस्त्वस्य भवति' (ब॒.मा. ४-३-१४), ' तं विदित्वा 
न लिप्यते कर्मणा पापकेन" (बृ. ४-४-२३), ' स वा एष महानज 
आत्माऽजरोऽमरोऽमृतोऽभयो ब्रह्माभयं वे ब्रह्माभयःई हि वै ब्रह्म भवति 
य एवं वेद' (बृ. ४-४-२५) इत्याद्यासु | तथापी्थ॑भूतोऽयं योगः 
सर्वयोगिभिर्वेदान्तविहितज्ञानरहितैरददर्शः | दुःखेन दृश्यत इति दुदर्शः | 
आत्मसत्यानुबोधायासलभ्य एवेत्यर्थः | " नान्यः पन्था विद्यतेऽयनाय! 
(र्वे. २-८) इति श्रुतेः | योगिनोऽसम्यग्दशिनोऽहंप्रत्ययगम्यमात्मानं 
गृह्णन्तो हि यस्मात्‌ सर्वभयवजितादप्यस्माद्‌ योगात्‌ आत्मनाशरूपमिमं 
योगं मन्यमाना बिभ्यति भयं कुर्वन्ति | सुषुप्तावहंविगमे सति सर्वदुःखनाशं 
परमानन्दात्मभावं चाऽऽत्मनः पश्यन्त- एवाभयेऽस्मिन्‌ भयदशिनो, 
भयनिपित्तात्मदर्शनशीलाः | अमनस्तादशायां मनोनाशे सति तत्संबद्धोऽह- 
मपि न स्यामिति दशिनो अविवेकिन इत्यर्थः | | 


१. ' प्रसिद्धम्‌" इति पाठान्तरम्‌ | 

अत्र समाधिविचारोऽग्रकृतः-- 


अत्राऽस्पर्शयोगो नाम निर्विकल्पकसमाधिविशेषः परामृष्ट इति 
पश्यन्ति केचित्‌| तत्तु प्रकरणसाङ्खत्यविरहादेवाऽसम्यग्दर्शनमिति 
निश्चीयते | न ह्यत्र कश्चन योगविशेषो विधित्सितः, कि त्वजाद्वयपरमार्थ- 
दर्शनमेव सकलेतरयोगविलक्षणाभयफलदायकतया संस्तूयतेऽस्पर्शयोगो 
वै नामेति | यथा हि समाधिविशेषे व्युत्थानकालेऽनुभूयमाना बाह्यस्पर्शयोगा 
सर्वथा न भवन्तीत्यस्पर्शयोगः सः, न तथाऽयं कादाचित्कोऽस्पर्शयोगः, 
कथं तर्हिं नित्यप्रत्यस्तमितसर्वबायरस्पर्शयोगोऽजाद्रयात्मतत्त्वस्वा- 
भाव्यादित्यभिप्रायः | यदेव चोक्तं वैतथ्यान्ते ' तत्त्वीभूतस्तदारमः' इत्यादि, 
तदेवेह प्रकारान्तरेणोच्यतेऽस्पर्शयोगो वे नामेति । योगसामान्यं च विनिन्द्यते 
योगिनो बिभ्यति यस्मादिति सम्यग्दर्शनसंस्तवार्थमिति सर्वमनवद्यम्‌ | | 
३९ || 


आत्मप्रबोधे मनोनिग्रहोपायप्रदर्शनम्‌ 


मनसो निग्रहायत्तमभयं सर्वयोगिनाम्‌ | 
दुःखक्षयः प्रबोधश्चाप्यक्षया शान्तिरेव च | | ४० || 


( भाष्यम्‌) 


२००. येषां पुनः ब्रह्मस्वरूपव्यतिरेकेण रल्नुसर्पवत्‌ कल्पितमेव मनः 
इद्धियादि च न परमार्थतः विद्यते, तेषां ब्रह्म स्वरूपाणाम्‌ अभयं मोक्षाख्या च 
अक्षया शान्तिः स्वभावत एव सिद्धा नान्यायत्ता ' नोपचारः कर्थचन' (३-३६) 
इति अवोचाम | ये तु अतः अन्ये योगिनः मार्गगाः हीनमध्यमदृष्टयः मनोऽन्यत्‌ 
आत्मव्यतिरिक्तम्‌ आत्मसम्बन्धि पश्यन्ति, तेषाम्‌ आत्मसत्यानुबोधरहितानां 
मनसः निग्रहायत्तम्‌ अभयं सर्वेषां योगिनाम्‌ | किं च दुःखक्षयोऽपि | न हि 
आत्मसम्न्धिनि मनसि प्रचलिते दुखक्षयः अस्ति अविवेकिनम्‌ | किं च 

आत्मप्रबोधोऽपि मनोनिग्रहायत्त एव | तथा अक्षयापि मोक्षाख्या शान्ति तेषां 
मनोनिग्रहायत्तैव | | 
साधकैर्मनोनिग्रहेणैवाऽऽत्मप्रबोधः संपादयितव्यः-- 
(विवृतिः) 

येषामुत्तमदृष्ठीनामजाद्रयनब्रह्यस्वरूपव्यतिरेकेण मन इद्दरियादि च 
न परमार्थतो विद्यते, रज्जुसर्पवदात्मनि कल्सितमेवेति निश्चयः, तेषां 
ब्रह्मस्वरूपाणां नित्यशुद्धवबुद्धमुक्तस्वभावस्थितानामभयं मोक्षाख्या चाक्षया 
शान्तिः स्वभावत एव सिद्धा नान्यायत्ता नोपचारः कथंचन तत्र 
संभवतीत्यवोचाम (३-३६) | ये त्वतोऽन्ये योगिनो साधनमार्गगा 
हीनमध्यमदृष्टयो मनोऽन्यदात्मव्यतिरिक्तिम्‌ आत्मसंबन्धि पश्यन्ति, 
मनश्चाज्चल्यादुद्विग्ना देहाद्यात्मभावं परिमिमार्जयिषवः, तेषामात्म- 
सत्यानुबो धरहितानां मनसो निग्रहायत्तमभयं सर्वेषां योगिनाम्‌ | इह 
भ्रेयोमार्गगाणां मन्दमद्यमधियां मनोनिग्रहरूपं साधनमुपदिश्यते कथं 
नामामनस्तासंपादनेनाऽदैतात्मनि निष्ठं प्रा्ुयुरिति | आत्मसत्यानुबोधवतां 
तु कृतार्थानामयत्नसिद्धमिति तत्तेषां लक्षणं भवति | सर्वत्र ्यध्यात्मशास्त्र 
यान्येव कृतार्थलक्षणानि तान्येव साधनान्युपदिश्यन्ते, यत्नसाध्यत्वात्‌ | 
ननु चित्तनिरोधाद्युपायो योगशास्त्र एव दितः | तदनुसंधानेनैवैतत्‌ सिध्यति, 
किं पुनरिह तेनोपदिष्नेति? मैवम्‌ | पातञ्जलादियोगस्य चित्तवृक्तिनिरोधमात्र 
प्रवृत्तत्वाददैतात्मदर्शननिष्ठत्वाभावात्‌ | श्रुतिर्हि वैदिकादात्मैकत्वविज्ञाना- 
दन्यश्रिश्रेयससाधनं वारयति ' तमेव विदित्वातिमृत्युमेति नान्यः पन्था 
विद्यतेऽयनाय' (श्वे. ३-८) इति | तदुपायत्वेन वैदिकमेव ध्यानम्‌ 
अध्यात्पयोगादिशब्दव्यपदेश्यं मनोनिग्रहवाचोयुक्त्या इहोपदिश्यते न 
योगशास्त्रोपदशितं ध्यानम्‌ | दैतनिष्ठत्वात्तस्य | येन त्वंशेन वेदाविरुद्ध 
योगशास्त्रं तेनेष्टमेव तदुपदिष्ठानुसंधानमिहापीति न दोषः | न चात्र 
मनोनिग्रहाद्युपदेशान्मनआदिद्रैतसत्यत्वमप्यङ्खीकृतं तथा चाजातिप्रति- 

पादनप्रतिक्ञोपरोध इति शङुन्यम्‌ | यथाप्रा्तमेव द्ैतमादाय मन्दमध्यमाधि- 
कार्यनुग्रहार्थं प्रवृत्तत्वादुपदेशस्येत्यनवद्यम्‌ || 


मनोनिग्रहम्रयोजनम्‌- 


अलं प्रासद्धिककथया, प्रकृतमनुसरामः | मनोनिग्रहायत्तमेवाभयं 
सर्वयोगिनामित्युक्तम्‌ | सति मनसि भयनिपित्तद्ैतदर्शनावश्यंभावात्‌ | 
तथा दुखक्षयोऽपि मनोनिग्रहायत्त एव तेषाम्‌ | यद्यप्यात्मसत्यानु- 
बोधयुक्तानां सर्वस्याप्यद्वितीयनित्यानन्दात्मना दर्शनादेव दुखाप्रसक्तिः, 
तथाप्यविवेकिनामात्मनोऽन्यन्मनोऽस्तीत्यभिमानवतामात्मसंबन्धिनि 
मनसि प्रचलिते न दु्खक्षयसंभव इति तेषां दु्खक्षयार्थं मनोनिग्रह 
एवैषएटव्यः | किं चाऽऽत्मप्रगो धो ऽपि तेषां मनोनिग्रहायत्त एव | 
अजाद्रयस्वभावस्याप्यात्मनो मनसंभस्धित्वेन मिथ्याभिनिवेशग्रस्तत्वात्‌ | 
यथाऽक्षया मोक्षाख्या शान्तिरपि तेषां मनोनिग्रहायत्तैव | ननु साधनाय- 
त्तस्यानित्यत्वधौव्यान्मोक्षस्य च नित्यत्वात्‌ कथं मोक्षाख्यशान्ते- 
्मनोनिग्रहायत्तत्वमिति चेत्‌ | नैष दोषः | न हि मनोनिग्रहो नाम वस्तुवृत्तेन 
स्थितस्यैव मनसस्तन्त्रान्तरपरसिद्धक्र मेण परिणामान्तरापादनम्‌, 
किंत्वात्मतत्व एव प्रणिधानेन तदव्यतिर््तितादर्शनफलकः प्रयत्नविशेषः | 
अतः साधननिष्पाद्यत्वाभावान्न मोक्षस्यानित्यतादोष इत्यलं विस्तरेण 
| | ४० || 


उत्सेक उदधेर्यद्रत्कुशाग्रेणैक बिन्दुना | 
मनसो निग्रहस्तद्रद्धवेदपरिखेदतः || ४९१ || 
( भाष्यम्‌) 
२०१. मनोनिग्रहोऽपि तेषाम्‌ उदधेः कुशाग्रेण एकबिन्दुना उत्सेचनेन 
शोषणव्यवसायवत्‌ व्यवसायवताम्‌ अनवस्नान्तकरणानाम्‌ अनिर्वेदात्‌ 
अपरिखेदतः भवति इत्यर्थः || 

मनोनिग्रहेऽनवसाद उपायः-- 
(विवृतिः) 


कथमेवंभूतो मनोनिग्रहः सिध्येदित्याशङ्ुयाह उत्सेक इति | यद्वत्‌ 
उदधेः समुद्रस्य कुशाग्रेण एकबिन्दुना क्रमेण उत्सेकः उत्सेचनेन 
शोषणव्यवसायः कस्यचित्‌ | एवम्‌ अनवसन्नान्तकरणानाम्‌ अपरिखिद- 
- तोऽनिर्वेदात्‌ मनसो निग्रहो भवेदित्यर्थः | तथा हीश्वरस्मृतिः ' शनैशशने- 
रुपरमेदुद्धया धृतिगृहीतया' (गी. ६-२५) इति, ' स निश्चयेन योक्तव्यो 
यागोऽनिरविण्णचेतसा' (गी. ६-२२) इति च | | ४१ || 


उपायेन निगुण्हीयादिक्षिपं कामभोगयोः | 
सुप्रसन्नं लये चैव यथा कामो लयस्तथा || ४२ || 


( भाष्यम्‌) 


२०२. किम्‌ अपरिखिन्नव्यवसायमात्रमेव मनोनिग्रहे उपायः 2 न 
इत्युच्यते- 

२०३. अपरिखिन्नव्यवसायवान्‌ सन्‌ वक्ष्यमाणेन उपायेन कामभोगविषये 
विक्षिपं मनः निगृण्डीयात्‌ निरुन्ध्यात्‌ आत्मन्येव इत्यर्थः | कि च लीयते अस्मिन्‌ 
इति सुषुपिः लयः तस्मिन्‌ लये च सुप्रसन्नम्‌ आयासवजितमपि इत्येतत्‌ | 
' निगुण्हीयात्‌" इत्यनुवर्तते | सुप्रसन्नं चेत्‌ कस्मात्‌ निगृह्यते इति 2 उच्यते | 
यस्मात्‌ यथा कामः अनर्थहेतुः तथा लयोऽपि | अतः कामविषयस्य मनसः 
निग्रहवत्‌ लयादपि निरोद्धव्यत्वम्‌ इत्यर्थः || 


लयविक्षेपनिवारणावश्यकता-- 
(विवृतिः) 
किमपरिखिन्नव्यवसायमात्रमेव मनोनिग्रह उपाय इति? नेत्युच्यते | 
कामभोगयोः कामे भोगे च तद्विषये भोग्यवस्तुनि विक्षिप्तं विप्रसृतं मनो 

निगृह्णीयात्‌, आत्मन्येव निरुन्ध्यादित्यर्थः | कि च लीयतेऽस्मिन्निति लयः 
सुषुप्तम्‌ | तस्मिल्लंये चैव सुप्रसन्नं विषयेद्धियसंयोगकालुष्यजातं 
परित्यज्याऽ ऽत्मन्येव स्थितत्वात्‌ सुप्रसन्नमपीत्यर्थः | नीगृह्णीयात्‌ 
इत्यनुवतति | संप्रनोध्य निरुन्ध्यादित्यर्थः | ननु सुप्रसन्नं चेत्‌ कस्मान्निगृह्यत 
इति ? उच्यते | यस्माद्‌ यथा कामोऽनर्थहेतुस्तथा लयोऽपि | 
विक्षेपबीजत्वात्‌ | अतः कामविषयस्य निग्रहवल्लीनस्यापि निग्रहः कर्तव्य 
इत्यर्थः | | ४२ || 

दुःखं सर्वमनुस्मृत्य कामभोगाच्रिवर्तयेत्‌ | 

अजं सर्वमनुस्मृत्य जातं नैव तु पश्यति | | ४२ || 


( भाष्यम्‌) 
२०४. कः स उपाय इति 2 उच्यते- 


२०५. सर्व द्वैतम्‌ अविद्याविजृम्भितं दुःखमेव इति अनुस्मृत्य कामभोगात्‌ 
कामनिमित्तः भोगः इच्छाविषयः तस्मात्‌ विप्रसृतं मनः निवर्तयेत्‌ वैराग्यभावनया 
इत्यर्थः | अजं ब्रह्म सर्वम्‌ इत्येतत्‌ शास्त्राचार्योपदेशतः अनुस्मृत्य तद्विपरीतं 
दैतजातं ` नैव तु पश्यति | अभावात्‌ | | 


वैराग्यज्ञानाभ्यासौ मनोनिग्रह उपायः-- 
(विवृतिः) 
उपायेन निगृह्णीयादित्युक्तम्‌ | कः स उपाय इति? उच्यते | सर्व 
दैतमविद्याविजृम्मितं दुःखमेवेत्यनुस्मृत्य कामभोगात्‌ कामनिमित्तो भोगः 


कामभोगः इच्छाविषयः | तस्मात्‌ विप्रसृतं मनो निवर्तयत्‌ | वैराग्यभावनये- 
त्यर्थः | "यत्र वा अन्यदिव स्यात्‌ तत्रान्योऽन्यत्‌ पश्येत्‌ (बृ. ४-३- 





१. "द्वैतं जातम्‌' इति पाठान्तरम्‌ | 

२१), ` ्नन्तीव जिनन्तीव" (ब्‌. ४-३-२०) इत्यादिश्रुतिसिद्ध 
दैतस्याविद्याविजम्मितत्तवं वैतथ्यप्रकरणे व्याख्यातम्‌ | तस्य च दुःखहेतुत्वं 
स्मृतिभिरुपदिष्टम्‌ | “ये हि संस्पर्शजा भोगा दुःखयोनय एव ते | 
आद्यन्तवन्तः कौन्तेय न तेषु रमते बुधः" (गी. ४-२२) इत्यादिभिः | इह 
लोके तावत्कामभोगेभ्य आध्यात्मिकादीनि दुःखानि तत्निमित्तान्येवोद्धवन्ति 
दरीदृश्यन्ते | तथा परलोकेऽपीति गम्यते | न केवलं भोगस्थितिकाले 
कितत्पत्तेः पूर्वमप्राप्या विनाशादुर्वं च तदभावस्मृत्युद्धावनेन दुःखकारिण 
एव ते भवन्ति | तस्मान्न विवेकी तेषु रमत इति गीताश्लोकार्थः | 
तन्त्रान्तरीया अप्याहु४ | "परिणामतापसंस्कारदुःखैर्गुणवृत्तिविरोधाच्च 
दुखमेव सर्वं विवेकिनः" (यो.सू. २-१५) इति | तदेवं वैराग्यभावना 
तादेक उपायौ मनोौनिग्रहे | अयमपर उपायः | अजं ब्रह्य 
सर्वमित्येतच्छास्त्राचार्योपदेशतो ऽनुस्मृत्य | अनत्वे शास्त्रोपपत्ती 
प्रद्शितेऽस्मिन्‌ प्रकरणे | तदनुसंधानेन द्वैतजातं नैव तु पश्यति | 
तदभावनिश्चयात्‌ | स एष जानाभ्यासरूप उपायः | दुःखहेतुत्वेनानुस्मृतेऽपि 
विषये कदाचिन्मनः प्रवर्तेतापि | ज्ञानाभ्यासेन त्वभावतां गमिते नैव 
मनसो विक्षेपो न वा लयः संभवतीत्याशयवानाह जातं नैव तु पश्यतीति || 


कारिकोक्तः अभ्यासः कौदृशः ?-- 


अत्र योगशास्त्रोपदिष्टाभ्यासाविलक्षणोऽयमभ्यास इति स्पष्टमेव | 
यतस्तत्र स्थितौ यत्नोऽभ्यास (यो.सू. १-१३) इति परिभाषितः | स्थितिश्च 
चिन्तस्यावृत्तिकस्य प्रशान्तवाहिता सास्विकवृत्तिवाहितैकाग्रतेति व्याख्याता | 
तत्संपिपादयिषया तत्साधनानुष्ठानमभ्यास इति वदन्ति | अत एव योगसूत्र 
+ तस्य प्रशान्तवाहिता संस्कारात्‌" (यो.सू. ३-१०) इति | निरोधसंस्कारा- 
भ्यासपाटवापेक्षा प्रशान्तवाहिता चित्तस्य भवतीति हि तदर्थमाह भाष्यकार | 
इह पुनर्ब्रह्यैवेदं सर्वमजमित्येतदनुस्मरणमभ्यासो विवक्षितः, तस्य च 


३-४४ आत्मप्रनोधे मनोमिग्रहोपायप्रदर्शनम्‌ 377 


फलं मनसोऽमनीभावे द्वैतादर्शनमिति विशेषः | यद्यपि ब्रह्मैवेदं सर्वमिति 
शास्त्रार्थविञ्ञानं मन्दमध्यमधियां न सहसा जायते | तथापि तदर्थ शनैः 
शनैरिन्दरियादीनां मनआदिषु सृक्ष्मतरेषु लयक्रमेणाध्यात्मयोगाभ्यासेन 
सोऽपि लभ्यत एव | स एव चात्र योगो ज्ञानाभ्यासवाचोयुक्त्या स्वीकृत 
इति बोध्यम्‌ | स एषोऽध्यात्मयोगः काठक एवं प्रदर्शितः ' यच्छेद्वाडुनसी 
प्राज्ञस्तद्यच्छेज्ज्ञान आत्मनि | ज्ञानमात्मनि महति नियच्छेत्तद्यच्छेच्छान्त 
आत्मनि | |' (का. १-३-१३) इति | वागादीद्धियव्यापारमुत्सुज्य 
मनोमात्रेणावतिष्ेत | मनोऽपि विकल्पदोषदर्शनिन ज्ञानात्मनि बुद्धौ धारयत्‌ | 
तामपि बुद्धि महत्यात्मनि भोक्तरि, तं च शान्त आत्मनि सर्वसाक्षिण्यजे 
ब्रह्मणि प्रतिष्ठापयेदिति श्रुतेरर्थः | | ४२ । | 


लये संबोधयेचिित्तं विक्षिप्तं शमयेत्‌ पुनः | 
सकषायं विजानीयात्‌ समप्राप्तं न चालयेत्‌ | | ४४ | | 


( भाष्यम्‌) 


२०६. एवम्‌ अनेन ज्ञानाभ्यासवैराग्यद्वयोपायेन लये सुषुप्ते लीनं 
सम्बोधयेत्‌ मनः | आत्मविवेकदरशनिन योजयेत्‌ | चित्तं मनः इति अनर्थान्तरम्‌ | 
विक्षिपं च कामभोगेषु शमयेत्‌ पुनः | एवं पुन्पुनः अभ्यस्यतः लयात्‌ सम्बोधितं 
विषयेभ्यश्च 'व्यावर्तितं नापि साम्यापन्नम्‌ अन्तरालावस्थं सकषायं सरागं 
बीजसंयुक्तं मनः इति विजानीयात्‌ | ततोऽपि यत्नतः साम्यम्‌ आपादयेत्‌ | यदा 
तु समप्रासं भवति समप्राप्यभिमुखीभवति इत्यर्थः | ततः तत्‌ न विचालयेत्‌ 
विषयाभिमुखं न कुर्यात्‌ इत्यर्थः || 
लयावस्थाविमर्शः-- 

(विवृतिः) 
एवमनेन ज्ञानाभ्यासवैरग्यभावनोपायद्वयेन विक्षेपे परिहतेऽपि मनः 
सुषुप्ते लीयेत, अविद्यादिनीनभावेनावशिष्येत | तदप्यन्थयैवेति तचत्त 

संबोधयेत्‌ | चित्तं मन इत्यनर्थान्तरम्‌ | निद्राशेषाजी्णन्निशेषश्रमा विवेका- 
भ्यासेऽनादरश्च लयहेतवः | तस्मात्पर्यापिनिद्रानुभवसुजीर्णाल्पसात्विकात्न- 
भोजनातिश्रमपरिहरः विवेकाभ्यासेन च लीनं चित्तं संबोधयेदित्यर्थः | | 


यद्यपि सुषुप्रावविद्याकामकर्मरहितेऽजाद्यात्मनैवैकौभवति जीवः 
परमार्थतः ' सलिल एको द्र्टाऽद्वैतो भवत्येष ब्रह्मलोकः सम्राडिति 
हैवमनुशशास याज्ञवल्क्य एषाऽस्य परमा गतिरेषास्य परमा संपदेषोऽस्य 
परमो लोक एषोऽस्य परम आनन्द एतस्यैवानन्दस्यान्यानि भूतानि 
मात्रामुपजीवन्ति" (बृ. ४-३-२२) इति श्रुतेः । तन्तरान्तरीयरप्युक्तं एतच्च 
ब्रह्मविदो मुक्तस्याऽऽत्मनो रूपमुदाहरन्ति" (न्या.सू.भा. ४-१-६३) 
इति | तथापि ' सति संपद्य न विदुः सति संपद्यामह इति! (छां. ६-९- 
२), “त इह व्याघ्रो वा ....." (छां. ६-९-३३) इत्यादिश्रुत्यर्थपर्यालोचनया 
सुषुप्तौ ब्रह्मसंपत्तिमात्रं न पुरुषारथहितुः, यतस्तत्र चाद्रयब्रह्यसंपद्यापि पुनरुत्थानं 
भवति मिथ्याज्ञानस्यानपोदितत्वादित्यतो जग्रा सुषुपतेऽविद्यादिसंस्कार- 
वतो मनसोऽवस्थानमिष्यतेऽभियुक्तैः | एवं ह्येतद्युज्यते | अन्यथाऽसतोऽ- 
प्युत्पत्तिरापद्येतेति | तथा च बादरयणीयं सूत्रम्‌ ! पुंस्त्वादिवत्त्वस्य 
सतोऽभिव्यक्तियोगात्‌' (वे.सू. २-३-३१) इति | | 


विक्चेपपरिहारभ्यासः-- 


तदेवं लये सुषुप्ते मनसोऽनर्थबीजावशेषत्वादनर्थकरत्वमस्त्येवेति 
ततो विनिवर्त्य चित्तं मनः संबोधयेत्‌, आत्मविवेकदरशनेन योजयेत्‌ 
अत्र विवेक दर्शनं नाम न योगशास्तरप्रसिद्धा सत्त्वपुरुषान्यताख्याति- 
श्चितिशक्तिविवेकख्यात्योः स्वरूपविवेचनेन विवेक ख्यातिहानं वा+कि 
तर्हि, शास्त्राचार्योपदेशानुसारेणाऽऽत्मैव सत्यमजं ब्रह्म, चित्तं चित्तदृश्यं 
च सर्वं मायाहस्तिस्वप्रदृश्यगन्धर्वनगरादिवदस्देवाऽऽत्मनि सदिववि- 
कल्पितमिति पुनध्पुनः प्रसङ्ख्यानम्‌ | सुषुप्ते लीनं चित्तमेवं विवेकदरशनेन 

संयोज्य प्रबोधयेत्‌ | विक्षिप्तं च कामभोगेषु शमयेत्पुनः पूर्वोक्तविधया 
दतस्य द्ुश्खहेतुत्वानुस्मरणेन | एवं यावल्लयाद्िक्षेपाच्ात्यन्तं व्यावर्त 
भवति चित्तम्‌, ज्ञानाभ्यासवैराग्यभावनोपायद्वयेन पुनध्पुनरभ्यसनीय- 
मित्येतदाह पुनरिति || 


सकषायावस्थापरिहारः-- 


एवं पुनश्पुनरभ्यस्यतो लयात्‌ संबोधितं विषयेभ्यश्च व्यावर्तितं 
नापि साम्यमापन्नमन्तरालावस्थं यदा तदा सकषायं सरागं विषयवासना- 
बीजसंयुक्तं मन इति विजानीयात्‌ | ततोऽपि विनिवर्त्य यत्नतः साम्यमा- 
पादयेदित्यर्थ | अत्रापि विवेकदर्शनाभ्यास एवोपायः || 


समप्रापिरेष्टव्या-- 


यदा तु लयविक्षेपरहितं कषायवनिंतं च सत्समप्राप्तं भवति | 
ततस्तं न चालयेत्‌, विषयाभिमुखं न कुर्यादिति यावत्‌ | समप्राप्तमिति 
समप्राप्यभिमुखी भवतीत्यर्थः | न हि समप्राप्यनन्तरं चलनप्रसङ्ोऽस्ति | 
' समाधिरचलोऽ भयः' (३-३७) इति ह्यक्तम्‌ || 


अत्र यद्यपि योगाचारा एवमुपदिशन्ति योगप्रकारम्‌ ' लीनं चित्तस्य 
गह्णीयाद्द्धतं शमयेत्पुनः | शमप्राप्तमुपक्षेत तस्मिन्नालम्बने पुनः | |' 
(म.सू.अ. १४-९) इति मैत्रेयनाथवचनं पठन्तः, तथापि नात्र स प्रकार 
एषितव्यः | अजाद्रयप्रबोधोपायत्वेन मनोनिग्रहोपदेशस्य प्रक्रान्तत्वात्‌ | 
' अजाति समतां गतम्‌” (३-२) इति ह्यपन्यस्तम्‌ | तदनुसारेणेह चित्तस्य 
समप्रापिरेवेप्सिता, न पुनः शममात्रमिति यथाश्रुतपाठ एव साधीयान्‌ 
समप्राप्तमिति इति विज्ञेयम्‌ | | ४४|| 





१. आगमशास्त्रवृत्तावुदाहतमिदं वचनं महायानसूत्रालङ्कारत उद्धृत्य || (आ. वृ. 
७९) 

नास्वादयेत्‌ सुखं तत्र निसङ्ः प्रज्ञया भवेत्‌ | 
निश्चलं निश्चरच्वित्तमेकीकुर्यात्‌ म्रयत्नतः | | ४५ | | 


( भाष्यम्‌) 


२०७. समाधित्सतः योगिनः यत्‌ सुखं जायते तत्‌ न आस्वादयेत्‌ | तत्र 
न रज्येत इत्यर्थः | कथं तर्हिः ? निस्सङः निःस्पृहः ग्रज्ञया विवेकबुद्ध्या यत्‌ 
उपलभ्यते सुखं तत्‌ अविद्यापरिकल्पितं मृषैव इति विभावयेत्‌ | ततोऽपि 
सुखरागात्‌ निगृण्हीयात्‌ इत्यर्थः | यदा पुनः सुखरागात्‌ निवृत्तं निश्चलस्वभावं 
सत्‌ निश्चरत्‌ बहिर्नर्गच्छत्‌ भवति चित्तम्‌ ततस्ततः नियम्य उक्तोपायेन आत्मन्येव 
एकीकुर्यात्‌ प्रयत्नतः | चित्स्वरूपसत्तामात्रमेव आपादयेत्‌ इत्यर्थः | | 


सुखरागपरित्यागः-- 
(विवृतिः) 


विषयवैतृष्ण्याद्रहिप्रवणता खिलीक्रियते, विवेकाभ्यासेन 
चात्मतत्त्वाभिमुख्यं लभ्यते | कषायपरिहाराच्च पुनर्व्युत्थानप्रसङ्कवारणं 
भवति | एतावता साधनकलापेन चित्तं समप्राप्यभिमुखीभवति | एवं 
समाधित्सतो योगिनः शिरस्थितभारापगम इव विषयसम्पकविगमारम्भकृतं 
यत्‌ किचित्सुखं हदो जायते | तन्नास्वादयेत्‌ | तत्र कृतकृत्योऽहमिदानीम्‌ 
एवमेव ममाऽनुवर्ततां सुखमिति तुष्टिं कुर्वाणो न स्येतेत्यर्थः | कथं तर्हिं 
तत्र वर्तेतेति ? उच्यते | प्रया विवेकबुद्ध्या यदिदमुपलभ्यते सुखं 
तदप्यविद्यापरिकिल्पितं मृषैव | अयं हि सत्त्वधर्मो न तत्साक्षिणो मम | 
अथाप्यविद्ययैव स्वकौयधर्मभूतया विषयविषय्यविवेकलक्षणयाऽस्वात्म- 
भूतेऽस्मिन्‌ सुखे संजयतीव, असद मां सक्तमिव करोत्यसुखिनं सुखिनमिव 
च | ' तत्र सत्त्वं निर्मलत्वात्मकाशकमनामयम्‌ | सुखसङ्धंन बध्नाति |' 
(गी. १४-६) इति स्मृतेरिति विभावयंस्तत्रापि निसङ्ो किःस्पृहो भवेत्‌| 

ततोऽपि समाधित्सावस्थासुखरागाद्‌ विषयसुखरागादिव चित्तं निगृह्णो- 
यादित्यर्थः | | 


एकाग्रतायां स्थैर्य कर्तव्यम्‌-- 


यदेवं सुखरागादपि निवृत्तं निश्चलस्वभावमात्मभावप्रवणं सदपि 

निश्चरति कुतश्चिद्धेतोः | यद्यपि यथोक्तप्रकारेण संनिरुद्धस्य चित्तस्य 
चलनमसंभावितम्‌, तथापि कृत्स्शोऽपक्वकषायस्य व्युत्थानसंस्कार- 
शेषाचिित्तं कु तश्चिन्निमित्ता्रिर्गच्छति चेत्‌ तादृशं निश्चरचित्तं ततस्ततो 
निमित्तानियम्य वैराग्यभावनयाऽऽत्मयाथात्म्यनिरूपणोपायेन चाऽऽत्म- 
न्येवैकोकुर्यात्‌ प्रयत्नतः | तत्त्वनिरीक्षणेन चित्स्वरूपसत्तामात्रमेवाऽ ऽपादयेत्न 
पुनर्विषयसंकल्पनायाऽवकाशं दद्यादित्यर्थः | तथा चोक्तं भगवता "यतो 
यतो निश्चरति मनश्चञ्चलमस्थिरम्‌ | ततस्ततो नियम्यैतदात्मन्येव वशं 
नयेत्‌ | |' (गी. ६-२६) इति | | ४५ || 

यदा न लीयते चित्तं न च विक्षिप्यते पुनः| 

अनिद्धनमनाभासं निष्पन्नं ब्रह्म तत्तदा | | ४६ || 


( भाष्यम्‌) 


२०८. यथोक्तोपायेन निगृहीतं चित्तं यदा सुषुप्ते न लीयते न च पुनः 
विषयेषु विक्षिप्यते | अनिद्धनम्‌ अचलं निवातप्रदीपकल्पम्‌ | अनाभासं च न 
केनचित्‌ कल्पितेन विषयभावेन अवभासते इति यदा एवं लक्षणं चित्तम्‌ तदा 
निष्पन्नं ब्रह्मस्वरूपेण निष्पन्नं चित्तं भवति इत्यर्थः || 


मनसो ब्रह्मात्मतानिष्पत्तिः-- 
( विवृतिः) 
यथोक्तोपायेन वैराग्यभावनाविवेकाभ्यासलीयमानयचित्त- 
संबोधनकषायक्षयरूपेण निगृहीतं सचिवित्तं यदा सुषुप्ते न लीयते न च 

पुनरुव्यितं सद्‌ विषयेषु विक्षिप्यते, अनिङनमचलं निवातप्रदीपकल्पम्‌, 
अनाभासं च न केनचिदविद्याकल्पितेन बाद्येनाध्यात्मिकेन वा विषयभावे- 
नाऽवभासत इत्यर्थः | न च सकषायं भवतीत्यपि द्रष्टव्यम्‌ | यदैवंलक्षणं 
योगिनश्चित्तम्‌, तदा तच्चित्तं ब्रह्य निष्पन्नममनीभावं प्रतिपद्य ब्रह्मस्वरूपेण 
निष्पन्नं भवति, रज्ुरूपेणेव तत्र कल्पितः सर्पं इत्यर्थः | तदा जीवस्यो- 
पाधिभूतं मनसोऽमनीभावं समासाद्य स्वेनैवाजाद्रयनब्रह्यरूपेणाभिनिष्पद्यत 
इति भावः ' परंज्योतिरुपसंपद्य स्वेन रूपेणाभिनिष्पद्यते' (छां. ८-१२- 
३) इति श्रुतेः | यत्तदुक्तं ' अमनस्तां तदा याति ग्राह्याभावे तदग्रहम्‌! 
इति, तदेवेदमुपसंहतं ' निष्पन्नं ब्रह्म तत्तदा इति || 


मनोनिग्रहफलस्याऽ संप्रस्ातसमाधितो वैलक्षण्यम्‌-- 


अत्र मनोनिग्रहसाधनफलं ब्रह्मरूपेण निष्पत्तिरुक्ता न तु 
सर्ववृत्तिप्रत्यस्तमये संस्कारशेषो निरोधश्चित्तस्य समाधिरसंप्रज्ञातसंितो 
योगशापस्त्रप्रसिद्धः | मनोमिग्रहोपायश्चात्रोपदिष्टस्तन्त्रान्तखप्रसिद्धधारणा- 
ध्यानसमाधिभ्यो विलक्षण एवेति स्फुटम्‌ | तत्रे हि ' देशबन्धश्चित्तस्य 
धारणा' (यो.सू. ३-१), "तत्र प्रत्ययैकतानता ध्यानम्‌' (यो.सू. २- 
२), ' तदेवार्थमात्रनिरभसिं स्वरूपशून्यमिव समाधिः" (यो.सू. २-३) 
इति च सूत्रितप्रकारेण नाभिचक्रादिदेशेषु बाह्येषु वा चित्तस्य बन्धं कृत्वा 
तत्रैव प्रत्ययस्य प्रवाहे निरन्तरेण प्रसाधिते यदा ध्येयस्वभावावेशात्‌ 
तदाकारनिर्भासं सद्धयानं स्वरूपशून्यमिव भवति तदा समाधिरिति 
व्यपदिश्यते | तदेतत्‌त्रयमपि संयमशब्दशब्दितं बहिर निबीजस्यासं- 
प्र्ातसमाधेस्तदभावेऽ भावादिति तेषामभ्युपगमः | अत्र पुनः 
शास्त्राचार्योपदेशमनुसृत्य वस्तुतत्त्वनिरूपणेन सर्वमजं ब्रह्मेति 
निधररिणप्रयत्न एव तूपायः कथितो मनो निग्रहे | तदेतत्‌ 

तन्त्रान्तराभिमतयोगस्यात्रत्यमनोनिग्रहस्य च सुमहद्रैलक्षण्यमविगणयन्तो 
यत्‌ केचिद्रयाचक्षते ' आत्मा वा अरे द्रष्टव्यः श्रौतव्यो मन्तव्यो 
निदिध्यासितव्यः |' (बृ. २-४-५) इति संयम एवायमुपदिश्यते 
वेदान्तेऽपीति | अत्र किल श्रोतव्यो मन्तव्य इति ब्रह्मणि चित्तनिवेशात्म- 
कधारणोपदेशः, निदिध्यासितव्य इति ध्यानोपदेशः, द्व्य इति च 
साक्षात्कायवृत्तर्ब्रह्मण्यावेशात्‌ स्वरूपशन्यकल्पत्वात्‌ समाध्युपदेश इति 
वर्णयन्तः, तदखिलं प्रत्याख्यातं वेदितव्यम्‌ | आत्मनः संयमाविषय- 
त्वात्‌, मनोनिग्रहस्य निदिध्यासनापराधिधस्य सृक्ष्मवस्तुनिरूपणमात्र- 
त्वाद्धावनात्मकध्यानत्वानुपपत्तेः | आत्मनश्च साक्षादपरोक्षाद्रह्यरूपस्य 
साक्षात्काररूपवृत्त्यनपेक्षणाच्च | यत्तु बादरायणीयं सूत्रम्‌ अपि च संराधने 
परत्यक्षानुमानाभ्याम्‌" (ब्र.सू. ३-२-२४) इति | न तत्पातञ्जलसंयम- 
परामर्शकम्‌, अपि तु वैदिकभक्तिध्यानप्रणिधानाद्यनुष्ठानेन प्रपञ्चोपशमं 
ब्रह्य द्रष्ं शक्यमित्येतदर्थकम्‌ | न चेह द्रष्टदर्शनभेदोऽस्ति संराधनात्पूर्व- 
मौपाधिकभेदसत्तवेऽप्युपाधेराविद्यकत्वाददोषावहत्वादित्यन्यदेतत्‌ | 
तस्मादध्यारोपितसर्पस्य रलनुरूपेण निष्पत्तिवन्मनसो ब्रह्मरूपेण निष्पत्तिरेवात्र 
समाधिवाचोयुक्त्या बोध्यत इति यथाव्याख्यात एव श्लोकपादार्थं इत्यलं 
पातञ्जलैः सन्धिकरणवृथायासेन | | ४६ || 
स्वस्थं शान्तं सनिर्वाणमकथ्यं सुखमुत्तमम्‌ | 
अनमनेन जेयेन सर्वज्ञं परिचक्षते | | ४७ | | 
( भाष्यम्‌) 


२०९. यथोक्तं परमार्थसुखम्‌ आत्मसत्यानुबोधलक्षणं स्वस्थं स्वात्मनि 
स्थितम्‌ | शान्तं सर्वानर्थोपशमरूपम्‌ | सनिर्वाणम्‌ | निर्वृतिः निर्वाणं कैवल्यम्‌ | 
सह निर्बणिन वर्तते | तच्च अकथ्यम्‌ | न शक्यते कथयितुम्‌ | 
अत्यन्तासाधारणविषयत्वात्‌ | सुखम्‌ उत्तमम्‌ | निरतिशयं हि तत्‌ योगिप्रत्यक्षमेव | 

न जातम्‌ इति अजम्‌ | यथा विषयविषयम्‌ | अजेन अनुत्पन्नेन जेयेन अव्यतिरिक्तं 
सत्‌ स्वेन सर्वज्ञरूपेण सर्वं ब्रह्मैव सुखं परिचक्षते कथयन्ति ब्रह्मविदः | | 


मनोनिग्रहफलमुत्तमं सुखं स्वरूपभूतम्‌-- 
(विवृतिः) 


निष्पन्नं ब्रह्म तत्तदा इति यथोक्तं परमार्थसुखम्‌ न विषयसुख- 
वहुखपर्यवसायि, न च समाधित्सतो जायमानमिव कृत्रिमं मृषासुखम्‌ | 
आत्मसत्यानुबोधलक्षणत्वात्‌ ] मनोनिग्रहो हि न केवलनिग्रहरूपः, 
किन्त्वमनीभावापादनेनाऽऽत्मसत्यानुबोधपर्यवसन्नः | तेन च बोधेन लक्ष्यत 
इदं सुखम्‌ | यतः स्वस्थं स्वात्मनि स्वात्मरूपेणैव स्थितम्‌ | शान्तं 
सर्वानिर्थप्रपञ्चोपशमरूपम्‌ | सनिर्वाणम्‌ | निर्वृतिर्निवाणं कैवल्यम्‌ | 
सहनिर्वणिन वर्तत इत्यद्ैतं शिवमित्यर्थः | तच्वाऽकथ्यं न शक्यं केनचिद्वाचा 
कथयितुम्‌ | निर्विंशेषरूपेणात्यन्तासाधारणविषयत्वादित्यर्थः | 
' अचिन्त्यमव्यपदेश्यम्‌' (मां. ७) इति हि विज्ञायते | सुखमुत्तमम्‌ | 
निरतिशयं हि तदद्वैतयोगिजनमात्रप्रतयक्षम्‌ | अजं न जातं यथा विषयविषयं 
सुखं संस्पर्शजन्यम्‌ | अजेनाऽनुत्पन्नेन स्वरूपभूतेन ज्ेयेनाव्यतिरिि्तिं 
स्थितम्‌ | सर्वज्ञं सर्व च तज्जं चेति स्वेन रूपेण सर्वं ब्रह्मैव तत्सुखम्‌ 
इति परिचक्षते कथयन्ति ब्रह्मविदः | ' विज्ञानमानन्दं ब्रह्म' (बृ. ३-९- 
२८-७) इति श्रुतेः | तथा हि स्मृतिः ' प्रशान्तमनसं ह्येनं योगिनं सुखमुत्तमम्‌ | 
उपैति शान्तरजसं ब्रह्मभूतमकल्मषम्‌' (गी. ६-२७) इति शम्‌ | | ४७ || 


अजातिवादोपसंहारः 


न कश्चिज्जायते जीवः संभवोऽस्य न विद्यते | 
एतत्तदुत्तमं सत्यं यत्र किचिन्न जायते | | ४८ | | 

( भाष्यम्‌) 


२१९०. सर्वोऽप्ययं मनोनिग्रहादिः मृल्लोहादिवत्‌ सृष्टिः उपासना च 
उक्ता परमार्थस्वरूपप्रतिपत्त्युपायत्वेन न परमार्थसत्या इति | परमार्थसत्यं तु- 


अजातं ब्रह्मैव परमार्थसत्यम्‌-- 
(विवृतिः) 


सर्वोऽप्ययं मनोनिग्रहादिर्मृल्लोहादिवत्‌ सृष्टिरुपासना चोक्ता 
परमार्थसत्यस्वरूपप्रतिपत््युपायत्वेन न परमार्थसत्येति | तस्यापि परमार्थ- 
सत्यत्वे हि निग्रहीतृनिग्रहीतव्यसनष्टखष्टव्योपासित्रुपासितव्यादिभेदाङी- 
कारेणाऽजाद्रयं ब्रह्मैकमेव सत्यमित्यस्यार्थस्य बाधः स्यात्‌ | केवलं 
परमार्थप्रतिपत््युपायत्वेनोपदिष्टानां तु तेषां परमसत्यत्वस्याविवक्षणात्‌ | 
उपायत्वेन व्याख्यातानामपि तेषां श्रुत्या निहवादजमात्मतक््वमेकमेव 
प्रकाशत इत्युक्तम्‌ | | 


( भाष्यम्‌) 


२११९. न कश्चित्‌ जायते जीवः कर्ता भोक्ता च न उत्पद्यते केनचिदपि 
प्रकारेण | अतः स्वभावतः अजस्य अस्य एकस्य आत्मनः सम्भवः कारणं न 
विद्यते नास्ति | यस्मात्‌ न विद्यते अस्य कारणं तस्मात्‌ न कश्चित्‌ जायते जीवः 
इत्येतत्‌ | पूर्वेषु उपायत्वेन उक्तानां सत्यानां एतत्‌ तत्‌ उत्तमं सत्यं यत्र यस्मिन्‌ 
सत्यस्वरूपे ब्रह्मणि अणुमात्रमपि किचित्‌ न जायते इति | | 


(विवृतिः) 


अतः परमार्थसत्यं तु न कश्चिज्जायते जीवः कर्ता भोक्ता च 
नोत्पद्यते केनचिदपि प्रकारेण | न च तस्योपाधिभूतः कार्यकरणसंघातः 
कञ्चिदपि | मायिकौ तु जातिर्घटघटाकाशादिन्यायेनोपदिष्टा क्वचिच्छुतौ 

मन्दनुद्धिप्रतिपिपादयिषयेत्यवोचाम | अतः स्वभावतोऽजस्यास्यैक- 
स्याऽऽत्मनः संभव उत्पत्तिकारणं न विद्यते नास्त्येव | यस्मात्‌ संभवोऽस्य 
न विद्यतेऽजत्वस्वाभाव्यात्‌, तस्मात्न कश्चिजायते जीव इत्येतत्‌ | पूर्वेषु 
ग्रन्थेषूपायत्वेनो क्तानां व्यावहारिक सत्यानामेतत्तदुत्तमं सत्यं यस्मिन्‌ 
सत्यस्वरूप ब्रह्मणि किज्चिदणुमात्रमपि न जायते | ' अथ नामधेयं सत्यस्य 
सत्यमिति" (बृ. २-१-२०), ' सत्यं ज्ञानमनन्तं ब्रह्म' (तै. २-१) 
इत्यादिश्रुतिभ्यः इति शिवम्‌ || ४८ || 


इति श्रीमत्परमहंसपरित्राजकाचार्यवरेण्यश्रीपूज्यपादशद्धुरभगवच्वरणस्मरण- 
परिचियावाप्तवेदान्तप्रवेशेन श्रीबोधानन्देन्द्रसरस्वतीशिष्य- 
श्रीसच्िदानन्देन्द्रसरस्वत्याख्येन भिक्षुणा प्रणीतायां 
माण्डूक्यरहस्यविवृतौ तृतीयमद्वैतप्रकरणम्‌ 
ॐ तत्सत्‌ 

यद्यपि द्रैतवैतथ्यनिर्धारणेनैवार्थात्‌ सिद्धमदैतम्‌ तथापि दवैतस्येवा- 
दैतस्यापि वेतथ्यं किं न स्यादिति शदधुल्येत कैश्चिन्मन्दमतिभिः | 
अतस्तदारणाय तक॑तोऽप्यद्वैतप्रसाधनार्थमिदं प्रकरणमार्धम्‌ | | 


तत्र तावत्सर्वेषां वेदान्तानां जगत्कारणीभूतब्रह्मोपासनाविधिपरत्वं 
ये मन्यन्ते तेषां जनिमद्रद्याङ्ीकारमतं मिथ्याज्ञाननिबन्धनमिति प्रदर्शयितुं 
वेदान्तप्रतिपादितोऽजातिवाद उपन्यस्यते | तत्र जीवानां तदुपाधीनां वा 
वास्तविक्युत्पत्तिर्नास्ति | तदसंभवात्‌ | यत्र तु जीवानां तुपाधिभूतानां 
कार्यकरणसंघातानां चोत्पक्तिशश्रूयते तत्राजस्यैव परमात्मनो जीवभावेनाऽव- 
स्थानस्य दिदर्शयिषयाऽऽ काशस्य घटघटाकाशादिभावेनोत्पत्तिवदेव 
प्रातीतिक्युत्पत्तिरुपदिश्यत इति ज्ञेयम्‌ | उत्पत्तिवदेव च जीवानां 
स्थितिर्गत्यागती विभिन्ननामरूपकार्यवत्वं सुखद्ुशखभोगो विनाशश्चेत्येतत्‌ 
सर्वमौ पाधिकमित्यवगन्तव्यम्‌ | उपाधिभूताश्च संघाता वैतथ्य- 
प्रकरणेोक्तयुक्त्या स्वप्रसंघाताविशिष्टा इत्यात्मनानात्वे परस्परवैषम्ये वा 
नोपपत्तिरस्ति || 


तदेतदात्मैकत्वं तैत्तिरीयके ब्रह्मानन्दवल्ल्यां बृहदारण्यके मधुत्राह्यणे 
च स्फुटं प्रदशितम्‌, उपाधिकृतनानात्वस्य सत्यत्वप्रत्याख्यानेन | श्रुतिषु 
स्मृतिषु च सर्वत्र जीवपरमात्मनोरनन्यत्वं प्रशस्यते नानात्वं च निन्द्यत 
इत्येतदप्यजात्मैकत्वपक्ष एव संगच्छते | यत्रापि जीवपरमात्मनोः 
पृथक्त्वमुपदिश्यत इव भाति तत्रापि स उपदेशो न भेदप्रतिपादनपरु, 
किंत्वेकत्वप्रतिपत्त्यर्थ एवेति पूर्वापरसंद्भलोचनेनावगम्यते | यत्रापि 
मृल्लोहविस्फुलिङ्ादिदृष्टान्तोपादानेन सृष्टिरुपदिश्यते तत्रापि कार्यस्य 
वाचारम्भणमात्रत्वक थनात्‌ सृष्टिज्ञाने फलाकर्तनात्‌ सृष्टिप्रकाराणां 
चाऽन्यथाऽन्यथाश्रवणात्‌ सर्वत्राप्यात्मैकत्वावधारणात्‌ तदेक त्व्ञाने च 

फलश्रवणाच्चोत्पत्तिश्रुतीनामात्मैकत्वबोधावतारोपायत्वमेवेति गम्यते | 
तदेवं घटाकाशद्ष्टान्तेन स्वप्रदृष्टकार्यकरणसंघातदृष्टान्तेन चोपपादितैव 
जीवतदुपाध्युत्पत्तिः श्रुतिप्रामाणिकोति सिद्धम्‌ || 


अथैवमजाद्रयब्रह्मवाद एव श्रौत इति स्थिते किमर्थयमुपासनो- 
पदिष्टा श्रुतिष्विति स्यादाशङ्का केषांचित्‌ | तत्रायं समाधिः | न सर्वेऽधि- 
कारिणोऽजाद्रयात्मतत््वं सहसा विज्ञातु प्रभवन्ति | मन्दमध्यमोत्तमदृष्टिभेदेन 
त्रिविधत्वादधिकारिणाम्‌ | तत्र मन्दमध्यमाधिकारिणामनुग्रहार्थं दयालुना 
वेदेन कर्मोपासने उपदिष्टे, क थमिमामुत्तमात्पैक त्वदृष्ट तेऽपि 
क्रमशोऽवाप्रयुस्त्यनुकम्पया | न तु तत्रैव परमतात्पर्य वेदस्य | तत्र तत्र 
भेदटृष्ट्यपवादेन कर्मोपासनयोर्निन्दापूर्वक मेकत्वप्रशंसनदर्शनादेव- 
मवगम्यते | तस्मादुपासनोपदेशेनाऽजातिसिद्धान्तो न विरुध्यते || 


तथेदमजादयदर्शनं दैतिद्शनेरपि न विरुध्यते | तेषां दर्शनानाम- 
परिहार्यपरस्परविरोधत्वाच्छास्त्रबाह्यत्वाच्चासम्यग्दर्शनत्वोपपत्तेः | अद्वैतस्य 
तु सम्यग्दर्शनत्वं शास्त्रोपपत्तिभ्यामवधारितत्वात्‌, तत्प्रतिपत्तौ च केनापि 
विरोधासंभवात्‌ | अद्वैतं हि परमार्थसद्‌ दतं तु तत्र कल्पितमित्यभ्युप- 
गच्छतामद्वैतिनां कथं द्वैतदश्निन विरोधशङ्का समुन्पिषेत्स्वप्रेऽपि ? द्वैतिनां 
तु द्वैतमेव परमार्थतोऽपरमार्थतश्चेति तेषामन्योन्यविरोधो दुर्वारः || 


परमार्थसदद्रैतं माययैव द्ैतवदवभासत इत्यनभ्युपगमेऽमृत- 
स्वभावस्य तत्त्वस्य मर्त्यरूपेण परिणामस्तात्विक इति वस्तुनः स्वभाव 
वैपरीत्यगमनमेषितव्यं भवेत्‌ | एवं मर्त्यस्यैव सतौ जीवस्योपा- 
सनानुष्ठानेनाऽमृतत्वम्रा्िरप्यभ्युपेतव्या स्यात्‌ परमार्थजातिवादिनाम्‌ | अत 
एतदनिष्टदयपरिहारायाजातिरेव परमार्थो जातिस्तु माययेति सर्वैरभ्युप- 
गन्तव्यम्‌ | सृष्टप्रतिपादिन्यः श्रुतयोऽप्यस्मिन्‌ पक्षे मायासृष्टिप्रतिपादक- 
त्वेनैव चसतार्था भविष्यन्ति | सृषयुपदेशस्याऽऽत्मैक्यप्रतिपतत्युपाय- 
मात्रत्वात्‌, तस्य च मायासृष््यापि निर्वाहाच् | एवमेव हि श्रुतिषु 

दै तप्रतिषे धो ऽजातस्यैव बहुधा जन्मक थनं संभूत्युपासनानिन्दा 
आत्मबोधोपायत्वेन परिगृहीतस्य सर्वस्याऽपि बोधकार्यनिर्वृत्यनन्तरं 
नेतिनेतीत्यपहवश्चेत्येतत्‌ सर्व समञ्जसं भवति | तस्मात्‌ सत एवाऽद्रैतस्य 
मायया जन्मेत्यद्ीकार एव युक्तियुक्त | तत्वतो जायत इति स्वीकुर्वाणस्य 
हि जातमेव जायत इति बलादापतति | तथा च न केवलमनवस्था दोषः, 
तच्चापि जातालायते तदप्यन्यास्मादिति, कि तु प्राग्जन्मनोऽसदेव सज्जायत 
इति सर्वथा युक्त्यनपेतमपि पस्िहीतव्यं स्यात्‌ | न चासतो वन्ध्यापुत्रस्य 
तत्त्वतो वा मायया वा जन्म संभवति | तस्माद्यथा स्वप्रेऽद्ैतात्मन्येव 
मनःस्पन्दनमात्रं द्ैतरूपेणावभासते तथा जागरायामपीति संतष्टव्यम्‌ | 
अनुभवानुसारि चेदं कल्पनम्‌ | यत्कारणं सुषुपिसमाध्योर्मनसो ह्यमनीभावे 
सति दतं नैवोपलभ्यत इति प्रसिद्धमेतत्‌ || 


ये तावच्छरत्याचार्योपदेशानुसरिणात्मज्ञानं प्राप्ताः, तेषामात्म- 
व्यतिरेकेण मनो नाम न विद्यत एवेत्यद्रैतसिद्धिखत्यूहैव | ततश्च तेषां 
नित्यमुक्ताद्वैतात्मस्वरूपेऽवस्थितानां नास्ति किच्चित्‌ कर्तव्यमवरिष्टम्‌ | 
ये पुनमर्गिगाः सन्तो मनोऽन्यदात्मसंबन्धि पश्यन्ति, तेषां मनोनिग्रहा- 
पराभिधानेन निधिध्यासनेन ज्ञानं तत्फलं निश्रेयसं च समधिगन्तव्य- 
मित्यविद्यादृष्ट्या तादृशाधिकारिणां मनोनिग्रहोपाय उपदिश्यते | 
लयविक्षेपकषायरसास्वादानां परिहारपूर्वकमीदृशं योगमारूढस्य च 
मनोऽजादयब्रह्यस्वरूपेण निष्पन्नं भवति || 


यद्यपीत्थमुपासना सूष्र्मनोनिग्रहादिश्चेति द्वैतसापेक्षोपाया उपदिष्टः 
्रुतिषु, तथापि न तत्र सत्यत्वनुद्धिः कार्या जिज्ञासुभिः | अविद्यादृष्टथैव 


तथा तथोपदेशात्‌ | परमार्थसत्यं त्वजाद्यमात्मतत्वमेक मेवेति 
प्रकरणोपदर्शितयुक्त्या निश्चेतव्यमिति सर्वं शिवम्‌ || 


[अ क प त त दि 

अथालातशान्तिप्रकरणम्‌ 
प्रकरणसंबन्धः 


( भाष्यम्‌) 


२१२. ओदङ्कारनिर्णयद्वारेण आगमतः प्रतिज्ञातस्य अद्वैतस्य, 
बाह्यविषयभेदवैतथ्याच्च सिद्धस्य, पुनः अद्वैते शास्त्रयुक्तिभ्यां साक्षात्‌ 
निर्धारितस्य ' एतत्‌ तत्‌ उत्तमं सत्यम्‌" (३-४८) इति उपसंहारः कृतः अन्ते | 
तस्यैतस्य आगमार्थस्य अद्ैतदर्शनस्य प्रतिपक्षभूता द्वैतिनः वैनाशिकाश्च | 
तेषां च अन्योन्यविरोधात्‌ रागटेषादिक्लेशास्पदं दर्शनम्‌ इति मिथ्यादर्शनत्वं 
सूचितम्‌ | क्लेशानास्पदत्वात्‌ सम्यग्दर्शनम्‌ इति अद्रैतदर्शनस्तुतये | तदिह 
विस्तरेण अन्योन्यविरुद्धतया असम्यग्दर्शनत्वं प्रदश्य तत्प्रतिषेधेन 
उद्वैतदर्शनसिद्धिः उपसंहर्तव्या आवीतन्यायेन इति अलातशान्तिः" आरभ्यते- 


अद्रैतप्रतिपादनप्रकारभेदाः-- 
(विवृतिः) 


ओंकारनिर्णयद्वारेणाऽऽगमतः प्रतिज्ञातमद्वैतं प्रथमे प्रकरणे | तत्र 
मात्रापादरहित ओंकारो -जागरितादिस्थानस्थानिधर्मविवजितस्तुर्यात्मा 
शिवोऽदैत इत्युपदिष्टम्‌ | स चायमर्थो बाह्याध्यात्मिकविषयभेद- 
वेतथ्यप्रदश्निन युक्तितोऽपि प्रसाधितो द्वितीये प्रकरणे | तत्र हि 
जाग्रत्स्वप्रयोरैक्योपपादनपूर्वकं सर्वस्यापि द्वैतव्यवहारस्यात्मन्य- 
विद्याकल्पितत्वस्थापनेनार्थात्‌ प्रपञ्चोपशमोऽद्रयः सेत्स्यतीत्युपसंहतम्‌ | 
पुनश्च शास्त्रयुक्तिभ्यां साक्षानिर्धारितमद्वैतं तृतीये प्रकरणे | तत्र तु 
जीवानां तदुपाधिभूतकार्यकरणसंघातानां चोत्पत्तिरकाशाद्भराकाश- 


१. ' अलातशान्तिप्रकरणम्‌' इति पाठान्तरम्‌ | 

घटोत्पत्तिवत्स्वप्रदृश्योत्पत्तिवच्च मायिक्येवेत्युपपादनेन, श्रुतीनां जीवब्रह्यैक्य 
एव तात्पर्यदशनिन, सृष्टिवाक्यानामात्पैक्यप्रतिपादनोपायत्वेन 
मायिकसृष्टिमात्रप्रतिपादकत्वोपपादनेन चाजाद्रयब्रह्यपरत्वमुपपाद्य, 
सर्वस्यापि द्वैतस्य मनोदृश्यत्वान्मनसश्चाऽ ऽत्मसत्यानुबोधेनामनीभावे 
सत्यद्रैतब्रह्ममात्रत्वेन विनिश्चयादद्वैतमेवोत्तमं सत्यं तत्प्रतिपत््युपायत्वे- 
नोपन्यस्तमनोनिग्रहसृषयुपासनापक्षयेत्युपसंहार कृतः | तदेवमन्वय- 
मुखेनादैतस्य परमार्थत्वमवगतं प्रकरणत्रयेऽपि | अथेह चतुर्थे प्रकरणे 
व्यतिरेकमुखेनापि तदेव प्रसाध्यते || 


अवीतन्यायानुसरणे प्रयोजनम्‌-- 


तस्यैतस्यागमार्थस्यादेतदर्शनस्य प्रतिपक्षभूताः सांख्यादिद्रैतिनो 
वैनाशिकाश्च | तेषां चान्योन्यविरो धाद्‌ रागद्रेषादिक्लेशास्पदं 
दैतदर्शनमिति मिथ्यादर्शनत्वं सूचितम्‌ ' स्वसिद्धान्तव्यवस्थासु द्वैतिनो 
निश्चिता दृढम्‌ | परस्परं विरुध्यन्ते (३-१७) इत्यत्र | क्लेशानास्पद- 
त्वाच्चाद्रैतदर्शनं सम्यग्दर्शनमिति स्तुतम्‌ ' तैरयं न विरुध्यते" (२३-१७), 
"तेनायं न विरुध्यते" (३-१८) इति च | तदिह विस्तरेणान्योन्य- 
विरुद्धतया दैतदर्शनानामसम्यग्दर्शनत्वं प्रदर्श्य तत्परतिषेधेनाद्वैतसिद्धि- 
रुपसंहर्तव्यावीतन्यायेनेत्यलातशान्तिरारभ्यते | विशेषेण स्पष्टमितो 
वीतोऽन्वयः | अवस्थात्रयपरीक्षणेन विकल्पानामन्योन्यव्यभिचारित्वात्‌ 
स्वरूपन्यभिचारित्वाच्च सुषुपते, स्वरूपस्य चात्मनः सर्वत्रा- 
विशेषाच्चासत््वं दैतस्य सत्यत्वं चाद्रैतस्येत्यनुभवपर्यवसाय्यागमबलेन 
प्रतिष्ठापितस्यैवादैतस्यानुभवाङ्युक्त्याप्युपपादित्वाद्वीतन्यायेनाद्वैतं 
प्रसाधितमित्युक्तम्‌ | अत्र तु प्रकरणे द्वैतिनां परस्परविप्रतिषेधान्न युक्तिसहं 
दैतदर्शनमित्य्थदिदैतप्रसाधनमित्यवीतन्यायो अनुियत इत्युच्यते | 
न पुनः केवलमन्वयव्यतिरेकानुमानाभ्यां प्रसाधनीयमंद्वैतमिति महदिदं 
वैषम्यं द्ैतदरनिरदैतदर्शनस्येत्यवधेयम्‌ || 

प्रकरणाभिधानविमर्शः-- 


अस्य च प्रकरणस्य ' अलातशान्ति'रित्यभिधानं साभिप्रायम्‌ | 
यथा दह्यलातं भ्राम्यमाणं विविधाकरेण मृषैव भाति, स्वरूपेण तु 
निरुप्यमाणं तैराकारः सदा वजितमेव, एवमजाद्रैतमात्मतत्वमविद्यया 
जात्याभासचलाभासग्राह्यग्राहकदैताभासवदपि विद्यया सदाचलं शन्तमद्रयं 
चेति निश्चीयत इति प्रदर्शनात्‌ | तदेवं परदर्शनदोषप्रदर्शन- 
पूर्वकमदवैतदर्शनमेव सम्यग्दर्शनमित्युपसंहारार्थं चतुर्थ प्रकरणमिद- 
मारभ्यते | | 


मङ्लाचरणम्‌ 
ज्ञानेनाऽऽकाशकल्पेन धर्मान्यो गगनोपमान्‌ | 
ज्ञेयाभिन्नेन संबुद्धस्तं वन्दे द्विपदां वरम्‌ || १ || 
( भाष्यम्‌) 


२१३. तत्र अद्रैतदर्शनसम््रदायकर्तुः अद्रैतस्वरूपेणैव नमस्कारार्थः 
अयं आद्यश्लोकः | आचार्यपूजा हि अभिप्रतार्थसि द््यर्थां इष्यते शास्वारम्भे | | 


आचार्यनमस्कारमुखेन शस्त्रार्थसग्रहः- - 
(विवृतिः) 


अथेवं प्रकरणारम्भे कर्तव्ये किमिति नमस्क्रियारूपमङ्ला- 
चरणमिह क्रियत इति ? अत्र भाष्यकाराः | "तत्राद्रैतदर्शनसंप्रदाय- 
कर्तुर्रैतस्वरूपेणैव नमस्कारार्थोऽयमाद्यः श्लोकः | आचार्यपूजा 
ह्यभिपरेतार्थसिद्धयर्थष्यते शास्त्रारम्भे" इति | अयमभिप्रायः | अद्वैतं खलु 
प्रकरणचतुष्टयस्य प्रतिपाद्योऽर्थः | तत्र श्रुतितदनुगृहीतयुक्तिभ्यामद्रैतं 

निर्धास्िमित्यतीतग्रन्थभागस्य तावदद्रैतपरत्वं स्फुटम्‌ | इह तु चतुर्थ 
प्रकरणे ' भूतस्य जातिमिच्छन्ति" (४-३) इत्यादिना परमतदूषणमेव 
परक्रान्तमिति कथमस्य वृत्तेन संगतिरिति केश्चिन्मन्दमतिभिराशङ्त्येत | 
` तन्मा शङ्कीति नास्माभिः परमतप्रतिषेधोऽत्र व्यसनितया क्रियते, कित्वदवै- 
तदर्शनस्यानितरसाधारण्येन सर्वक्लेशानास्पदत्वं शान्तशिवात्मन्यव- 
स्थानरूपपरमपुरुषार्थदायकत्वं चान्योन्यविरुद्धपरमतविमर्शेनापि 
सिध्यतीत्यद्रैतदर्शनं प्रदर्शयितुमिष्यते | एतत्मरयोजनं च युक्तिगाढत्वेन 
प्रथितानामपि दवैतदर्शनानामसारत्वमदैतदर्शनस्यैव सम्यण्दर्शनत्वेनोपा- 
देयत्वं च युक्त्यापि सिध्यतीति मुमुक्षूणां श्रद्धोत्पादनमेव | तत्राद्ैतदर्शन- 
संप्रदायकर्तुरहै तरूपेणैव नमस्कारस्त्वद्वैतदर्शनस्यासाधारणस्वरूपं 
स्मारयितुमिति संगतमेवैतन्मङ्लाचरणमिति | | 


तत्र यथादावोंकारोच्चारणरूपं मङलं कृतं तद्रदन्त्येऽप्याचार्य- 
नमस्काररूपं मङलं कृतमुपनिबध्यतेऽस्मिन्‌ प्रकरणे | मङ्गलादीनि 
मङ्लमध्यनि मङ्गलान्तानि च शास्त्राणि प्रथन्ते इति ह्यभियुक्ताः | यद्यपि 
प्रकरणचतुष्टयरूपो ग्रन्थः कृ त्स्नोऽपि शास्त्रत्वेनाभिधानमर्हति | 
सर्ववेदान्तशास्त्रसारसं ग्रहरूपत्वात्‌ | तथापीदमेव प्रकरणं विशिष्य 
शास्त्रमिति व्यपदिष्टं भाष्यकारैः स्तुत्यर्थम्‌ | सर्वं एव हि ग्रन्थार्थो 
वेदान्तशास्त्रार्थश्चात्र समासेनोपप्रदर्शित इत्यदोषः | | 


( भाष्यम्‌) 


२९४. आकाशेन ईषत्‌ असमाप्तम्‌ आकाशकल्पम्‌ | आकाशतुल्यम्‌ 
इत्येतत्‌ | तेन आकाशकल्पेन ज्ञानेन । किम्‌ ? धर्मान्‌ आत्मनः | किविशिष्टान्‌ ? 
गगनोपमान्‌ गगनम्‌ उपमा येषां ते गगनोपमाः | तान्‌ आत्मनः धर्मान्‌ | ज्ञानस्यैव 
पुनर्विंशेषणम्‌ ज्ञेयैः धर्मैः आत्मभिः अभिन्नम्‌ अग्न्युष्णवत्‌ सवितुप्रकाशवच्च 
ज्ञानम्‌ | तेन ज्ञेयाभिन्नेन ज्ञानेन आकाशकल्पेन ज्ञेयात्मस्वरूपाव्यतिरिक्तेन 

गगनोपमान्‌ धर्मान्‌ यः संबुद्धः संबुद्धवान्‌ नित्यमेव ईश्वरः यो नारायणाख्यः तं 
वन्दे अभिवादये | द्विपदां वरं द्विपदोपलक्षितानां पुरुषाणां वरं प्रधानम्‌ | 
पुरुषोत्तमम्‌ इत्यभिप्रायः | उपदेष्टुनमस्कारमुखेन ज्ञानक्षेयज्ञातृ भेदरहितं 
परमार्थतक््वदर्शनम्‌ इह प्रकरणे प्रतिपिपादयिषितं प्रतिपशक्षप्रतिषेधद्वारेण 
प्रतिज्ञातं भवति || 


नमस्कार्यस्य भगवतः स्वरूपम्‌-- 
(विवृतिः) 


आकाशेनेषदसमाप्तम्‌ आकाशकल्पम्‌ | आकाशतुल्यमित्येतत्‌ | 
तेनाकाशकल्येन स्वगतेन ज्ञेयाभिन्नेन ज्ञेयैरात्मभिरभिन्नमग्न्युष्णवत्‌ 
सवितृप्रकाशवच्च यज्ज्ञानं तेन ज्ञेयाभिन्नेन स्लानेनाकाशकल्पेन 
ज्ञेयात्मस्वरूपाव्यतिखितेन गगनोपमान्‌ । 'गगनमुपमा येषां ते गगनोपमाः 
आकाशकल्पा एव | सर्वगता इत्यर्थः | तादृशान्‌ धर्मान्‌ आत्मनो 
बाह्यधर्माश्च यः संबुद्धो सातवान्‌ नित्यमेवेश्वरो यो नारायणाख्यस्तं 
वन्दे द्विपदां वरम्‌ | द्विपदोपलक्षितानां पुरुषाणां वरं प्रधानं पुरुषोत्तममिति 
यावत्‌ | ईश्वरे ह्याकाशकल्पेन स्वरूपभूतेनैव ज्ञेयात्माभिन्नेन ज्ञानेन 
गगनोपमान्‌ धर्मान्‌ स्वात्माव्यतिरिक्तानेव नित्यं सं बुद्धवान्‌ इति 
जीवेश्वराभेदं ज्ञातृस्लानज्ञेयाभेदं च प्रतिजानीते | आचार्यो ह पुरा 
बदरिकाश्रमे नरनारायणाधिष्ठिते नारायणं भगवन्तमभिप्रेत्य तपो 
महदतप्यत | ततो भगवानतिप्रसन्नस्तस्मै विद्यां प्रादादिति प्रसिद्ध 
परमगुरुत्वं परमेश्वरस्येति व्याख्यातारः | ' नारायणौ हि विश्वात्मा 
चतुर्मूर्तिः सनातनः | धर्मात्मजः संबभूव पितैवं मेऽभ्यभाषत | | कृते 
युगे महाराज पुरा स्वायंभुवेऽन्तरे | नरो नारायणश्चैव हरि कृष्ण 
स्वयं भुवः | |' (मो.ध. ३३४-८,९) इति । ' तेषां नारायणनरौ 
तपस्तेपतुरव्ययौ | बदर्याश्रममासाद्य' (मो.ध. ३३९-१०) इति च 

महाभारतवचनात्‌ | तत्रैव च ' स एवमुक्तो द्विपदां वरि नारायणेनोत्तम- 
परुषेण | जगाद वाक्यं द्विपदां वरं नारायणं लोकहिताधिवासम्‌ 
(मो.ध. २३३५-१) इति च नारायणर्षणैः पुरुषोत्तमनारायणस्यैव 
स्वयंभूमूर्तित्वकथनात्‌ | शुकशिष्योऽत्रभवानाचार्य इति तु साप्रदायिकाः | 
कतरदत्र भाष्यकारमतमित्यत्र पुरावृत्ततत्त्वज्ञा एव प्रमाणम्‌ | सर्वथापि 
भगवतो नारायणस्य संग्रदायकर्तृत्वमविवादमिति तस्य पूजा प्रकरणस्य 
निर्विघ्रतया परिसमाप्तिप्रचयगमनाद्यभिप्रेतसिद्धये भवतीत्यलमत्र 
सृक्मेक्षिकया || 


तं वन्दे इत्युपदेष्टनमस्कारमुखेन जातृज्ञानज्ञेयभेदरहितपरमार्थ- 
तत््वदर्शनमिह प्रकरणे प्रतिपक्षप्रतिषेधद्रारेण प्रतिपिपादयिषितमुपक्षिपत 
भवति | ज्ञातृज्ञानरेयभेदवादिनो हि प्रतिपक्षाः | तद्विपरीतं चेदं सर्वभेद- 
विकल्पास्पदभूताद्रैतात्मदर्शनमिति । | 


प्रकरणस्यावान्तरतात्पर्यविषयः-- 


अत्रेदं रहस्यम्‌ | आचार्यो ह्यसिमिन्‌ प्रकरणे सर्वानपि बाहयद्वैतवादान्‌ 
विज्ञानवादिसंमतयुक्त्यवलम्बनेन निरस्यन्ते तमपि विज्ञानवादिनं 
तद्युक्त्यैव निरसिष्यति | तत्र यद्यपि शून्यवादियुक्त्यवलम्ननेनापि 
परवबादनिराकरणं सुकरमिति प्रदर्शयितुं महावेनाशिकयुक्तयोऽप्यु- 
पन्यस्यन्ते लेशतः | तथापि नासौ केवलतक गम्योऽजाद्रयसिद्धान्तः | 
अपि तु सर्ववेदान्तसिद्धाद्वितीयशुद्धचैतन्यानुभवानुसारियुक्तिभि- 
रेवाधिगम्य इत्येतदपि तत्र तत्र प्रदर्श्यत एव मतान्तरसंक्रान्ति- 
भ्रान्तिपरिहारार्थम्‌ | तत्रैतदपि बाह्यसंमतात्तकद्विलक्षण्यं श्रौततकस्या- 
वान्तरतात्पर्येण प्रकरणस्याभिधेयं प्रदर्शयितुकामो मङ्लश्लोके ऽत्र 
तदपि ध्वनयति वेदान्तसौ गतसिदान्तो भयान्वयिसाधारणशब्द - 
विन्यासेन || 

तथा हि | ्ञानेनाकाशकल्पेनेत्यनेनैतदध्वन्यते | निरालम्बनत्वाद्‌ 
विज्ञानस्याकाशबदसङुत्वमिति विज्ञानवादिनः | यथा चाकाशं 
निस्वभावतया शन्यमेवं ज्ञानमपीति शून्यवादिनः | तदुभयमतनिरसेनात्र 
' आकाशवत्सर्वगतश्च नित्यः" (2) इति श्रुतिमाश्रित्याकाशवत्सर्व- 
गतेनाद्ितीयचैतन्यस्वरूपेणाभिन्नत्वादाकाशकल्पं भगवतो ज्ञानमिति | 
' धर्मान्‌ यो गगनोपमान्‌" इत्यनेन त्विदमाकूतं व्यज्यते | लक्षणधारणाद्धर्मा 
बाह्यविषयाः | ते च गगनोपमा विज्ञानपरिणाममात्रत्वान्न स्वतन्त्राः 
सन्तीति विज्ञानवादिनां मतम्‌ | किस्वभावतयैव ते गगनोपमा इति तु 
शून्यवादिनाम्‌ | तदुभयनिरासेन “एवं धर्मान्‌ पृथक्पश्यंस्तानेवानु 
विधावति' (का. २-३-१४), "न हि सुविज्ञेयमणुरेष धर्मः' (का. 
१-१-२०) इति च श्रुतिमाश्चित्य धर्मा आत्मनो ऽद्रयब्रह्यस्वभावा 
विवक्ष्यन्ते | तेषामप्याकाशाख्येन परमात्मनाभेदात्‌ पृथक्त्वस्य शरीरा- 
दयुपाधिकृतत्वादरगनोपमत्वमत्र स्वीक्रियत इति | अनेन येऽप्युपाधिरूपा 
नाह्यभावरूपाश्च धर्माः पदाथस्तिषामपि गगनोपमत्वमनुमतमिति 
वेदितव्यम्‌ | तेषां विकल्पमात्रत्वेन स्वास्पदीभूताद्यात्मना अभिन्नत्वात्‌ | 
' आत्मैवेदं सर्वम्‌" (छां. ७-२५-२) इत्यादिश्रुतेः | एतेन जञेयाभिन्नेनेति 
विशेषणं व्याख्यातं भवति | कथम्‌ 2 ज्ञेयाभित्रं ज्ञानं सहोपलम्भ- 
नियमाज्ज्ञानज्ञेययोरिति विज्ञानवादिनः | निःस्वभावत्वात्‌ हयोरपीतिं 
तु शून्यवादिनः | तदुभयनिरसेनेह सर्वस्याप्यनाद्रयात्मस्वरूपत्वावष्टम्भेन 
ज्ञानस्य ज्ेयाभिननत्वमुच्यते | कथं कृत्वा 2 ज्ञानं तावत्‌ परमषेयेना- 
जाहयब्रह्मणा सर्वथाप्यभिन्नमित्यावेदितमद्रैते | ' अकल्पकमजं ज्ञानं 
ज्तेयाभिन्नं प्रचक्षते | ब्रह्यज्ञेयमजं नित्यमजेनाजं विबुध्यते | |' (३-३३) 
इत्यादिना | धमश्चिात्मरूपा बाह्यभावरूपाश्च तस्मिन्नेव ब्रह्मणि 
स्वाप्रधर्मबत्कल्पिता इत्येतदपि तत्रैव प्रदशितम्‌ | तस्माज्सानस्य 
ज्ेयै्धमिरभिन्नत्वं परमन्ञेयब्रह्यस्वरूपत्वादिति | एवं ' संबुद्धः! इत्यपि 

नारायणविशेषणं बाह्यप्रक्रियातोऽस्याः प्रक्रि याया वैलक्षण्यध्वननार्थ 
भवतिं | कथम्‌ ? यथा हि तथागतानामानुपूर्व्या ध्यानादिसाधनवशा- 
दधराधराविद्याभूमीरुत्तीर्य क्रमेण सर्वकालदेशवस्तुविषयकः संबोधः 
` संजात इत्याचक्षते बाह्याः न तथेह भगवद्विषये वेदितव्यम्‌ | अपि तु 
कालदेशवस्तुपरिच्छेदरहितन्ञातृज्ञानज्ञेयविभागविधुरसर्वत्मिकनित्य- 
बोधस्वरूपत्वात्‌ बोद्धूबोधादेरपि तस्यैव व्यावहारिकरूपविशेषत्वा- 
ज्सेयाभिन्नेन सानेन धर्मान्‌ संबुद्धः सम्यग्बोद्धेत्युपचर्यत इति | यथाह 
व्यासः | "यत्तत्‌ कृत्स्नं लोकतन्त्रस्य धाम वेद्यं परं बोधनीयः स 
बोद्धा | | मन्ता मन्तव्यं प्राशिता प्राशनीयं प्राता प्रेयं स्पर्शिता स्पर्शनीयम्‌ | 
द्रष्ट द्रष्टव्यं श्राविता श्रावणीयं ज्ञाता ज्ञेयं सगुणं निर्गुणं च | यद्र प्रोक्तं 
तात सम्यक्प्रधानं नित्यं चैतच्छाश्वतं चाव्ययं च | |' (मो.ध. ३५१- 
१७,१८ ) इति | यत्तदुक्तं ' तुर्यं तत्सर्वदृक्सदा" (१-१२) इति, तदेवेह 
भट्खयन्तरेणोक्तं ज्ञेयाभिन्नेन ज्ञानेन संबुद्ध इति || 


अस्पर्शयोगो वै नाम सर्वसतत्वसुखो हितः | 
अविवादोऽविरुद्धश्च देशितस्तं नमाम्यहम्‌ || २ || 


( भाष्यम्‌) 
२९१५. अधुना अद्वैतदर्शनयोगस्य नमस्कारः तत्‌ स्तुतये- 


२९१६. स्पर्शनं स्पर्शः सम्बन्धः न विद्यते यस्य योगस्य केनचित्‌ 
कदाचिदपि सः! अस्पर्शयोगः ब्रह्मस्वभाव एव | वै नाम इति ब्रह्मविदाम्‌ 
अस्पर्शयोग इत्येवं प्रसिद्धः इत्यर्थः | स च सर्वसतत्वसुखः | भवति कश्चित्‌ 
अत्यन्तसुखसाधनविशिष्टोऽपि दुखरूपः यथा तपः | अयं तु न तथा | कि 
तर्हिं 2 सर्वसत्त्वानां सुखः | तथा इह भवति कश्चित्‌ विषयोपभोगः सुखः न 
हितः | अयं तु सुखः हितश्च | नित्यम्‌ अप्रचलितस्वभावत्वात्‌ | किं च 

अविवादः | विरुद्धवदनं * विवादः पक्षप्रतिपक्षपस्मरहेण यस्मिन्‌ न विद्यते सः 
अविवादः | कस्मात्‌ 2 यतः अविरुद्धश्च | यः ईदृशः योगः देशितः उपदिष्टः 
शास्त्रेण तं नमामि अहम्‌ | म्रणमामि इत्यर्थः || 


अद्ैतदर्शनयोगस्तुतिः-- 
(विवृतिः) 


अधुनाद्रैतदर्शनयोगस्य नमस्कारस्तत्स्तुतये | अस्पर्शयोगो वै 
नाम | स्पर्शनं स्पर्शः संबन्धः | स न विद्यते यस्य केनचित्‌ कथंचिदपि 
सोऽस्पर्शयोगो ब्रह्मस्वभाव एव | अस्य योगशब्देन व्यपदेशस्तु अयमेव 
परमार्थयोगो न वाद्यन्तरसंमत इत्यवधारणार्थम्‌ | ' दुर्दर्शः सर्व- 
योगिभिः'( ३-३९) इति ह्यक्तम्‌ | नित्याद्रैतज्ञानस्वरूपत्वात्‌ | वै नामेति 
ब्रह्मविदामस्पर्शयोग इत्येवं प्रसिद्ध उपनिषत्सु इत्यर्थः | ' तत्केन क 
पश्येत्‌.....तत्केन कं स्पृशेत्‌.....' (बृ. ४-६-९५) इत्यादिश्रुतिभ्यः | 
स च सर्वसत्वसुखः | ' एतस्यैवानन्दस्यान्यानि भूतानि मात्रामुपजीवन्ति' 
(लृ. ४-३-३२) इति श्रुतेः | अथवा भवति कश्चिदत्यन्त- 
सुखसाधनविशिष्टोऽपि द्ध्खरूपो यथा तपः | अयं तु न तथा कि तहिं 
सर्वसत्त्वानां सुखः | यथा रत्नस्वरूपविवेकञ्ानम्‌ | ' सुसुखं कर्तुमव्ययम्‌! 
(गी. ९-२) इति स्मृतेः | तथेह भवति कश्चिद्‌ विषयोपभोगः सुखो न 
हितः | अयं तु सुखो हितश्च | नित्याप्रचलितस्वभावत्वात्‌ | ' त्वमेव 
मे वृणीष्व यं त्वं मनुष्याय हिततमं मन्यसे" (कौ. ३-१) इति श्रुतेः | 
किं चाविवाद्‌! | विरुद्धवबदनं विवादः | पक्षप्रतिपक्षपर्प्रहेण विवादो 
यस्मिन्न विद्यते सोऽविवादः | कस्मात्‌? अविरुद्धश्च | न हि 
के नचिहवितीयेनायं विरुध्यते | ब्रह्मणोऽन्यस्य परमार्थतोऽ भावात्‌ | 


१. ' विरुद्ध वदनम्‌" इति पाठान्तरम्‌| 

प्रतीतस्य दवैतस्याविद्याकृ तत्वादसत्त्वात्‌ वस्तुसदसतोश्च विरोधाप्रसङ्कात्‌ | 
यद्यपि पूर्वमपि " तैरयं न विरुध्यते" (३-१७) इत्यविरोध उपदिष्ट एव, 
तथापि तत्राह तात्मनः परमार्थत्वेन सर्बद्वितविक ल्पास्पदत्वात्‌, 
टैतिसिद्धान्तानां चाविद्यमानाभिनिवेशमात्रत्वान्न तैरस्य विरोध 
इत्येतावन्मात्रमभिहितम्‌ ‹ अद्वैतं परमार्थो हि" (२-१८) इति | इह तु 
दैतिनां स्वसिद्धान्ताभिनिविष्टानां परस्परविवादेनाप्ययं योगोऽविवादोऽ- 
विरुद्धश्चेति ख्याप्यत इत्युपपिपादयिषितमिति विशेषः | य ईदृशो योगो 
देशित उपदिष्टः शास्त्रेण तं सम्यग्दर्शनरूपं नमाम्यहम्‌ | ईटक्स्वभाव- 
त्वादस्मिन्नेव दश्नि मुमुक्षुभिरादरः कर्तव्य इति भावः || 


अद्रैतदर्शनस्याविवादत्वं सार्वत्रिकानुभवबलात्‌ सिद्धम्‌-- 


अत्र ' सर्वसतत्वसुखो हितः" “ अविवादोऽविरुद्धश्च' इति च 
विशोषणद्रयोपादानेनेदं ध्वन्यते | यद्यपि महावैनाशिकैरपि स्वमेव दर्शनं 
सर्वसतत्वसुखं हितं च | अतीतवर्तमानकालबहुजनहितसुखकास्त्वात्‌, 
अविवादं दुशखप्रशमकरं चेत्यास्थीयते | ' अस्तीति नास्तीति विवाद एष | 
शुद्धी अशुद्धीति अयं विवादः | |* विवादप्राप्ता न दुःखं शाम्यति | 
अविवादग्राप्ता न द्ध्खं निरुध्यते |' (स.र. ९-२८) इत्यार्यसमाधि- 
राजवाक्यमुदाहरद्धिः, तथापि तु तत्र केवलयुक्त्यैवाऽस्तिनास्त्यादि- 
पक्षाणां निरसनात्‌ नात्यन्तिकोऽविवादोऽविरोधो वा जिज्ञासापरिसमाप्या 
मनश्शान्तिमाधातुं प्रभुः शक्यदर्शनः | तकस्य संभाविताप्रतिष्ठान- 
दोषग्रस्तत्वात्‌ | निरोधसमाध्यादिवैयक्तिकानुभवाधिगम्यसुखपरामर्शच्च 
तत्र दश्नि न तादृशं सार्वत्रिक सर्वसतत्वसुखं हितं वा शक्यसाधनं 


१. एष तावत्काश्मीरोपलन्धपुस्तकपाठः | चन्द्रकी््युदाहतस्तु ' अस्तीति नास्तीति 
विवाद एष | शुद्धी अशुद्धीति अयं विवादः | विवाद प्राप्या न दुश्खं प्रशाम्यते | 
अविवादप्राप्या च दुखं निरुध्यते" इति || 

यादृशमौपनिषदेऽद्ैतदश्नि कालदेशाद्यनवच्छिन्नावस्थात्रयादि- 
सार्वत्रिकानुभवानुसास्िबलतकयुत इति || 


वादिविप्रतिपत्तिद्राराऽजातिवादसिद्धि 


भूतस्य जातिमिच्छन्ति वादिनः केचिदेव हि | 
अभूतस्यापरे धीरा विवदन्तः परस्परम्‌ | | २३ || 


भूतं न जायते किचिदभूतं नैव जायते | 
विवदन्तो द्रया द्येवमजातिं ख्यापयन्ति ते | | ४ || 


( भाष्यम्‌) 
२१७. कथं दैतिनः परस्परं विरुध्यन्ते इति 2? उच्यते- 


२१८. भूतस्य विद्यमानस्य वस्तुनः जातिम्‌ उत्पत्तिम्‌ इच्छन्ति वादिनः 
केचिदेव हि साङ्ख्याः न सर्व एव देतिनः | यस्मात्‌ अभूतस्य अविद्यमानस्य 
अपरे वैशेषिकाः नैयायिकाश्च | धीरा धीमन्तः ग्राज्ञाभिमानिनः इत्यर्थः | विवदन्तः 
विरुद्धं वदन्तः हि अन्योन्यम्‌ इच्छन्ति जेतुम्‌ इत्यभिप्रायः || 


२१९. तैः एवं विरुद्धवदनेन अन्योन्यपक्षप्रतिषेधं कुर्वद्धिः कि ख्यापितं 
भवतीति ? उच्यते- 


२२०. भृतं विद्यमानं वस्तु न जायते किचित्‌ | विद्यमानत्वादेव, 
आत्मवत्‌ | इत्येवं वदन्‌ असद्वादी साङ्ख्यपक्षं प्रतिषेधति सज्नन्म | तथा 
अभूतम्‌ अविद्यमानम्‌ अविद्यमानत्वात्‌ नैव जायते शशविषाणवत्‌ | इत्येवं 
वदन्‌ साङ्ख्योऽपि असद्वादिपक्षम्‌ असव्नन्म प्रतिषेधति | विवदन्तः विरुद्धं 
वदन्तः द्या दैतिनः हि एते अन्योन्यस्य पक्षौ सदसतोर्जन्मनी प्रतिषेधन्तः 
अजातिम्‌ अनुत्पत्तिम्‌ अर्थात्‌ ख्यापयन्ति प्रकाशयन्ति ते || 

सदसत्कार्यवादिनोः कलहः-- 
(विवृतिः) 


कथं द्वैतिनः परस्परं विरुध्यन्त इति ? उच्यते | भूतस्य विद्यमानस्य 
वस्तुनो जातिमिच्छन्ति वादिनः केचिदेव हि सांख्याः, न सर्व एव 
देतिनः | यस्मादभूतस्याविद्यमानस्यापरे वैशेषिका नैयायिकाश्च धीरा 
धीमन्तः प्राज्ञाभिमानिन इत्यर्थः | विवदन्तो विरुद्धं वदन्तः परस्पर- 
मन्योन्यमिच्छन्ति जेतुमित्यभिप्रायः || ३ | | 


तत्रासत्कार्यवादी सत्कार्यवादं सांख्यपक्षं दूषयति | कथम्‌ 2 
भूतं विद्यमानं वस्तु न जायते किचित्‌ | विद्यमानत्वादेव, आत्मवत्‌ | 
यदि विद्यमानस्यापि जन्म भवेत्‌, आत्मनोऽपि तद्धवेत्‌ | न त्वेतदिष्यते 
भवता | श्रुतिश्च भवति | ˆ स वा एष महानज आत्मा" (बृ. ४-४- 
२५) इति | तस्मान्नास्ति सजन्मेति | तथा सांख्यो ऽप्यसदट्रादं 
वैशेषिकादिपक्षं प्रतिषेधति | कथम्‌ 2 अभूतमविद्यमानम्‌ नैव जायते | 
अविद्यमानत्वादेव, शशविषाणवत्‌ | न ह्यसतः शशविषाणादेर्नन्म 
संभवति | असत्यतिशये प्रकृतिविकारभावानुपपत्तेः | सति त्वतिशयेऽ- 
सत्सदात्मना जायत इत्युक्तं स्यात्‌ | न च तत्संभवति | "कथमसतः 
सजायेत' (छां. ६-२-२) इति च श्रुतिः | तदेवं ह्या दैतिनो ह्येते 
विवदत्ति विरुद्धं वदन्ति | न च सद्राद्यसद्वादी वा प्रतिपक्षोक्तयुक्तिमप- 
वदितुं शक्नोति | न हि सतोऽसतो वा जन्म युज्यते | कि च सम्यग्ज्ञाने 
न विप्रतिपत्तिरुपपद्यते | जातिवादिनां च प्रसिद्धा विप्रतिपत्तिः | न च 
सांख्यो वैशेषिको वा तकविदामुत्तम इति सर्वैस्तार्किंकैः परिगृहीतो 
येनान्यतरस्य मतं सम्यग््ञानमिति संभाव्येतेति | | 

जातिवादिकलहादजातिरर्थात्‌ सिध्यति-- 
(विवृतिः) 


तैवदिभिर्विरुद्धवदनेनान्योन्यपक्षप्रतिषेधं कुर्वद्धिः कि ख्यापितं 
भवतीति ? उच्यते | विवदन्तो विरुद्धं वदन्तो द्या दैतिनः सांख्यादयो 
ह्यन्योन्यपक्षौ सदसतोर्जन्मनी प्रतिषेधन्तोऽजातिमनुत्पत्तिमर्थात्‌ ख्यापयन्ति 
प्रकाशयन्ति ते | न हि सदसजजन्मव्यतिसितिं वादान्तरं संभवति येन 
स्याजातिवादस्यावकाश इत्यभिप्रायः | यद्यपि ' सतो हि मायया जन्म 
(३-२७) इति पक्षोऽवशिष्टोऽभ्युपगत एव सिद्धान्तिना, तथापि 
नायमभ्युपगम्यते जातिवादिभिर्ैतिभिः | मायाजन्म चाजन्मैवेति न 
तेनाभ्युपगतेनाजातिवादक्षतिरिति ध्येयम्‌ | | ४ | | 


अजातिवादेऽविवादः 
ख्याप्यमानामजाति तैरनुमोदामहे वयम्‌ | 
विवदामो न तैः सार्धमविवादं निबोधत || ५ || 


( भाष्यम्‌) 


२२१. तैः एवं ख्याप्यमानाम्‌ अजातिम्‌*एवम्‌ अस्तु" इति अनुमोदामहे 
केवलम्‌ | न तैः सार्धं विवदामः पक्षप्रतिपक्षग्रहणेन ` | यथा ते अन्योन्यम्‌ 
इत्यभिप्रायः | अत्‌ तम्‌ अविवादं विवादरहितं परमार्थदर्शनम्‌ अनुज्ञातम्‌ अस्माभिः 
निबोधत हे शिष्याः | | 


१. ' पस््रहणेन' इति पाठान्तरम्‌| 

अजाद्रैतस्य सर्वानन्यत्वादेवाविवादः-- 


( विवृतिः) 
तैरेवं ख्याप्यमानामजातिम्‌ एवमस्त्वित्यनुमोदामहे केबलं वयम्‌| 
न तैः सार्ध विवदामः पक्षप्रतिपक्षग्रहणेन यथा तेऽन्योन्यमित्यभिप्रायः | 
प्रतिवादिभिरुद्वारयमानस्य दोषस्याशक्यनिवारणत्वाजातिवादोऽयुक्त इति 
तैरेव ख्यापितम्‌ | तमेव निर्णयं वयमनुमोदामहेऽजातिवादिनः | न तु 
पक्षान्तरं गृह्णीमः | तस्यासंभवादेव | न हयद्रैेते वस्तुनि सर्वानन्यरूपे 
विवादपदकारणमस्ति | न चाजातिर्नम पक्षोऽस्ति पक्षान्तसप्रतिदन्द्री | न 
ह्यजातिर्नमि कश्चन विशेषो धर्मोऽस्ति वस्तुनः, यदङ्खीकारेण वयमपि 
तैः सह विवादं कुयमिति भावः || ५ || 


जातिवादिनां परस्परकलहबीजम्‌ 


अजातस्यैव धर्मस्य जातिमिच्छन्ति वादिनः | 
अजातो ह्यमृतो धर्मो मर्त्यतां कथमेष्यति || £ || 


न भवत्यमृतं मर्त्य न मर्त्यममृतं तथा | 
प्रकृ तेरन्यथाभावो न क थंचिद्धविष्यति || ७ | | 


स्वभावेनामृतो यस्य धर्मो गच्छति मर्त्यताम्‌ | 
कृतकेनामृतस्तस्य कर्थं स्थास्यति निश्चलः || ८ || 


( भाष्यम्‌) 
२२२. सदसद्वादिनः सर्वेऽपि इति | पुरस्तात्‌ कृतभाष्यः श्लोकः | | 


२२३. उक्तार्तानां श्लोकानाम्‌ इह उपन्यासः परवादिपक्षाणाम्‌ 
अन्योन्यविरोधख्यापितानुमोदनप्रदर्शनार्थः | | 

जातिवादे दोषः-- 
(विवृतिः) 


युक्तश्चायमेवाजातिवादस्तैर्विरुद्धवदनेन ख्यापितः | यत 
सदसद्वादिनः सर्वेऽपि जातिबादिनोऽजातस्यैव स्वभावतोऽजस्यैव 
धर्मस्यात्मतत््वस्य जातिमिच्छन्ति | जातिहिं नाम वस्तुनोऽन्यथाभावः | 
कथं त्वजातस्वभावस्यामृतस्य मर्त्यता भवेदिति? अद्रैतप्रकरण उक्तार्था 
(३-२०, २१, २२) एते श्लोका अजामृतस्वभावस्यैव ब्रह्मणो 
जातिमिच्छतां वेदान्तिनां प्रत्याख्यानाय | तेषां त्रयाणामिह पुनरुपन्यासस्तु 
सर्वेषामपि परवादिपक्षाणामन्योन्यविरोधेन ख्यापिताया अजातेरनुमोद- 
प्रदर्शनार्थ इत्यदोषः | | 


जातिनिरसमात्रमत्र नानुमतम्‌-- 


अत्रेदं रहस्यम्‌ | अजातस्यैव धर्मस्य" इति विशेषणादानेनाचार्य 
इदं ध्वनयति यन्नात्र बाह्याभिमताया अजातेरनुमोदनं क्रियत इति | 
कथं कृत्वा ? परैहि धर्माणां प्रतीत्यसमुत्पादादनुत्पत्तिरेव स्वभावः 
तदेव च नैःस्वाभाव्यशब्दवाच्यमिति प्रतिपादयितु जातिवादः 
प्रतिक्षिप्यते | अत्र पुनर्धर्मणिां नैशस्वाभाव्यव्युदासेनाजाम्‌तस्वभावता 
प्रतिपिपादयिषिता } अतएव हयत्रामृतस्वभावस्य धर्मस्य जातिमर्त्यरूपेण 
परिणामः कथं शक्यसंभावन इत्याक्षिपति, प्रकृ तेरन्यथाभावो न 
कथंचिद्धविष्यतीति न्यायमनुसरन्‌ | इदमत्राऽऽकूतम्‌ | अजातस्यैव 
धर्मस्याजामृतस्वभावस्यैव सतो ब्रह्मणो जातिमिच्छन्ति | अमायिक 
पारमार्थिकीं जनिं कल्पयन्ति सर्वेऽपि जातिवादिनो यस्मात्‌, तत एव 
जातिविकल्पा व्याहतिदोषग्रस्ताः परस्परविरुद्धार्थकल्पनात्‌ परस्परतक- 
पराहताः परमार्थाद्ूरमेवापकृष्यन्ते | व्याहतं हीदं वचो यत्प्रकृतितोऽमृतो 

धर्मो मर्त्यतामेतीति | वयं तुं तद्विवादख्यापितामेवाजातिमनुमोदामहे न तु 
तैः सार्धं विवदामह इति || ६-८ || 


सांसिद्धिकी स्वाभाविकौ सहजा अकृता च या | 
प्रकृतिः सेति विज्ञेया स्वभावं न जहाति या |] ९ || 


( भाष्यम्‌) 
२२४. यस्मात्‌ लौकिक्यपि प्रकृतिः न विपर्येति | कासौ ? आह- 


२२५. सम्यक्सिद्धिः संसिद्धिः तत्र भवा सांसिद्धिको | यथा योगिनां 
सिदानाम्‌ अणिमाद्यैश्वर्यप्रापतिः प्रकृतिः | सा भूतभविष्यत्कालयोरपि योगिनां 
न विपर्येति | तथेव सा | तथा स्वाभाविक द्रव्यस्वभावत एव सिद्धा | यथा 
अग्न्यादीनाम्‌ उष्णप्रकाशादिलक्षणा | सापि न कालान्तरे व्यभिचरति 
देशान्तरे च | तथा सहना आत्मना सहैव जाता | यथा पक्ष्यादीनाम्‌ 
आकाशगमनादिलक्षणा | तथा अन्यापि या काचित्‌ अकृता केनचित्‌ न 
कृता | यथा अपां निम्नदेशगमनादिलक्षणा | अन्यापि या काचित्‌ स्वभावं न 
जहाति सा सर्वा प्रकृतिः इति विज्ञेया लोके मिथ्याकल्पितेषु लौकिकेष्वपि 
वस्तुषु प्रकृतिः न अन्यथा भवति | किमुत अजस्वभावेषु परमार्थवस्तुषु 
अमृतत्त्वलक्षणा प्रकृतिः नान्यथा भवतीति || 


लोकेऽपि प्रकृतेरन्यथाभावो न भवति-- 
(विवृतिः) 


प्रकृतेर्यथाभावो न कथंचिद्धविष्यतीत्युक्तम्‌ | यस्माल्लौकि- 
क्यपि प्रकृतिर्न विपर्येति | कासौ प्रकृतिरिति ? अत आह | 
सांसिद्धिकीति | सम्यक्सिद्धिः | तत्र भवा सांसिद्धिकौ | यथा योगिनां 
सिद्धानामणिमाद्यैश्वर्यप्रापिः | सा प्रकृतिर्भूतभविष्यत्कालयोरपि न 
विपर्येति, तथैव तिष्ठति | तथा स्वाभाविकौ द्रव्यस्वभावत एव सिद्धा 


406 माण्डूक्यरहस्यविवृतिः ४-९ 


प्रकृतिः | यथागन्यादीनामुष्णप्रकाशादिलक्षणा | साऽपि न कालान्तरे 
देशान्तरे वा व्यभिचरति | तथा सहजा प्रकृतिरात्मना सहैव जाता | 
यथा पक्ष्यादीनामाकाशगमनादिलक्षणा ] अन्यापि या कायिदकृता 
केनचिन्न कृता प्रकृतिः | यथाऽपां निम्नदेशगमनादिलक्षणा ] एवमाद्या 
या काचित्‌ स्वभावं न जहाति सा सर्वा प्रकृतिरिति विज्ञेया लोके | 
तदेवं मिथ्याकल्पितेषु लौकिकेष्वपि वस्तुषु प्रकृतिर्नान्यथा भवतीत्येव 
सर्वसंप्रतिपन्नम्‌ | किमुताजस्वभावे परमार्थवस्तुन्यात्मतत्त्वे प्रकृतिर्नान्यथा 
भवतीत्यभिप्रायः | प्रसिद्धं हि वेदान्तेष्वात्मतत््वं प्रकृतितोऽजममृतं 
चेति | ' स वा एष महानज आत्माऽजरोऽमरोऽमृतोऽभयो ब्रह्म" (बु, 
४-४-२५), “न जायते प्रियते वा विपश्चित्‌" (का. १-२-१८) 
इत्यादिश्रुतिभ्यः | अतोऽजामृतस्वभावा एव सन्तः परमार्थतो जीवास्तदि- 
तरे भावाश्च जनिमन्त इवाभासन्त इति सिद्धं वादिविप्रतिपत्तितोऽपीति 
भावः | | 


अत्राऽऽत्मरूपाणां धर्माणां ब्रह्मात्मतैव प्रकृतिर्त्युच्यते-- 


अत्रेदं रहस्यम्‌ | यद्यपि बाह्या अपि महावैनाशिका वदन्ति 
'प्रकृतेरन्यथा भावो न हि जातूपपद्यते' (मा.का. १५-८ वृ.पृ. ९७) 
तथापि न ते भावानां प्रकृतिं कांचिदभ्युपगम्यैवं वदन्ति किं तु प्रकृतिर्नाम 
भावानां नैवास्तीत्यभिप्रायेण म्रकृतिवादिपक्षेऽनिष्टप्रसज्जनार्थमेव हि 
ते वाचोयुक्तिमिमामभ्युपयन्ति | यदाह चन्द्रकौर्तिः | ' अथ केयं धर्माणां 
धर्मता | धर्माणां स्वभावः | कोऽयं स्वभावः ? प्रकृतिः| का चेयं 
प्रकृतिः 2 येयं शून्यता | केयं शून्यता ? कैःस्वाभाव्यम्‌ | किमिदं 
नैरस्वाभाव्यम्‌ ? तथता | केयं तथता ? तथाभावोऽविकास्त्विं सदैव 
स्थायिता | सर्वदा अनुत्पाद एव हि वहयादीनां परनिरपेक्षत्वात्‌ | 
अकृत्रिमत्वात्‌ स्वभाव इत्युच्यते | एतदुक्तं भवति | अविद्यातिमिर 

प्रभावोपलन्धं भावजातं येनात्मना विगताविद्यातिमिराणामार्याणाम्‌ 
अदर्शनयोगेन विषयत्वमुपयाति तदेव स्वरूपमेषां स्वभाव इति 
व्यवस्थाप्यते | तस्य चेदं लक्षणम्‌" ' अकृत्रिमः स्वभावो हि निरपेक्षः 
परत्र च' (माका. १५-२) इति व्यवस्थापयांबभूवुराचार्या इति 
विज्ञेयम्‌ | स चैष भावानामनुत्पादात्मकः स्वभावोऽकिचित्वेनाभाव- 
मात्रत्वादस्वभाव एवेति कृत्वा नास्ति भावस्वभाव इति विज्ञेयम्‌, 
(मा.वृ. १५, पृ. ९४-९५) इत्यादि | अत्र पुनरौपनिषददश्नि सर्वस्यापि 
भावस्याजामृतब्रह्यस्वभावत्वमेव व्यवस्थापयितुमुच्यते “न भवत्यमृतं 
मर्त्य न मर्त्यममृतं तथा | प्रकृतेरन्यथाभावो न कथंचिद्धविष्यति' 
इति | अतोऽजातब्रह्यस्वभाववादस्यास्य महावैनाशिक संमतसर्वभावनैः- 
स्वाभाव्यमतेन सांकर्यमनाशङ्कनीयमिति || ९ || 


जरामरणनिर्मुक्ताः सर्वे धर्माः स्वभावतः | 
जरामरणमिच्छन्तश्च्यवन्ते तन्मनीषया | | १० || 


( भाष्यम्‌) 
२२६. किंविषया पुनः सा प्रकृतिः यस्या अन्यथाभावः वादिभिः 
कल्प्यते ? कल्पनायां वा को देष इति ? आह- 


२२७. जरामरणनिर्मुक्ताः जरामरणादिसर्वविक्रि यावर्जिताः इत्यर्थः | 
के ? सर्वे धर्माः सर्वे आत्मानः इत्येतत्‌ | स्वभावतः प्रकृतितः एव | एवंस्वभावाः 
सन्तः धर्माः जरामरणम्‌ इच्छन्तः इच्छन्त इव इच्छन्तः रज््वामिव सर्पम्‌ 
आत्मनि कल्पयन्तः च्यवन्ते | स्वभावतः चलन्ति इत्यर्थः | तन्मनीषया 
जरामरणचिन्तया | तद्धावभावितत्वदोषेण इत्यर्थः | | 


१. “ प्रकृतितः ' इति पाठान्तरम्‌| 

जीवाः प्रकृतितोऽजाद्रयब्रह्मैव- - 
(विवृतिः) 


एतदेव कण्ठरबेणाह किंविषया पुनः सा प्रकृतिर्यस्या 
अन्यथाभावो वादिभिः कल्प्यते 2 कल्पनायां वा को दोष इति प्रदर्शयन्‌ 
जरमरणनिर्मुक्ताः | जरामरणग्रहणमुपलक्षणार्थम्‌ | सर्वविक्रियावजिता 
इत्यर्थ | के ते ? सर्वे धर्माः सर्व आत्मान इत्येतत्‌ | ये मङलश्लोके 
गगनोपमा उपन्यस्ताः | स्वभावतः प्रकृतित एव ते सर्वे जरामरणवर्जिताः | 
"स वा एष महानज आत्माऽजरोऽमरोऽमृतोऽभयो ब्रह्म' (बृ. ४-४- 
२५) इति श्रुतेः | एवंस्वभावाः सन्तो धर्मा जरामरणमिच्छन्तः | इच्छन्त 
इवेच्छन्तः | रज््वामिव सर्पमात्मनि जरामरणादिविकारान्‌ कल्पयन्त 
इत्यर्थः | तन्मनीषया जरामरणादिचिन्तया तद्धावभावितत्वदोषेण 
स्वस्वभावतश्च्यवन्ते | च्यवन्तीवेत्यर्थः | न हि स्वभावाद्रस्तुतः 
प्रच्युतिरस्तीत्युक्तम्‌ | स्वभावतोऽजस्यैव जीवानेकत्वेन निभरसिं 
कल्पयन्तोऽविद्यानिमित्तं संसारमनुभवन्तीति वाक्यार्थः | "जरामृत्युं ते 
पुनरेवापि यन्ति" (मुं. १-२-७), अविद्यायामन्तरे वर्तमानाः" (मुं. 
१-२-८) इत्यादिश्रुतिभ्यः | ' सदा तद्भावभावितः" (गी. ८-६) इति 
स्मृतेश्च | | 


अत्रेदं रहस्यम्‌ | यद्यपि सुषुपिप्रलयादौ कालदेशावपि 
प्रेनैकोभूतौ | स च प्रा्ञः स्वरूपतो निरवयव इति न तस्य समतां 
गतस्याजस्य कथंचिदपि पारमार्थिकं कारणत्वं घटते | जागसितावस्थायां 
स्थितिकालेऽपि स्वरूपादग्रच्युतस्य कालादिसर्वसाक्षिणश्चैतन्यैकरसस्य 
न कथंचिदपि कारणत्वसंभवः | तथा च सर्वथापि कार्यकारणभाव- 
शन्यस्यात्मनोऽजाजरामृतस्वभावोऽव्याहत एव | तथापि सदसद्वादि- 
विप्रतिपत्त्यन्यथानुपपत्तिर्वस्तुस्वभावस्याविपर्ययश्चेति युक्तिद्धयेनापि 

तदेवात्र दृद्ीक्रियते मन्दानुग्रहार्थं न तु तक॑मात्रेणाजत्वादिकमात्मनः 
प्रसाध्यत इति | | १० || 


सत्कार्यवादग्रतिक्षेपः 


कारणं यस्य वै कार्य कारणं तस्य जायते | 
जायमानं कथमजं भिन्नं नित्यं कथं च तत्‌ || ११ || 


( भाष्यम्‌) 


२२८. कथं सज्नातिवादिभिः साङ्ख्यैः अनुपपन्नम्‌ उच्यते इत्याह 
वैशेषिकः- 


२२९. कारणं मुद्त्‌ उपादानलक्षणं यस्य वादिनं वै कार्यम्‌ | कारणमेव 
कार्याकारेण परिणमते यस्य वादिनः इत्यर्थः | तस्य अजमेव सत्‌ प्रधानादि 
कारणं महदादिकार्यरूपेण जायते इत्यर्थः | महदाद्याकारेण चेत्‌ जायमानं 
प्रधानं कथम्‌ अनम्‌ उच्यते तैः 2 विप्रतिषिद्धं च इदं जायते अजं च इति | 
नित्यं च तैरुच्यते प्रधानम्‌ | भिन्नं विदीर्ण स्फुरितम्‌ एकदेशेन सत्‌ कथं नित्यं 
भवेत्‌ इत्यर्थः | न हि सावयवं घटादि एकदेशस्फुटनधरमिं नित्यं दृष्टं लोके 
इत्यर्थः | विदीर्ण च स्यात्‌ एकदेशेन अजं नित्यं च इत्येतत्‌ विप्रतिषिद्धं 
तैरभिधीयते इत्यभिप्रायः | | 


` सजातिवादे कार्यकारणभावानुपपत्तिः-- 
(विवृतिः) 


एवं तावत्स्वभधाववैपरीत्यगमनदोषो दुर्निवारणः स्याजातिवाद 
इत्यन्योन्यविप्रतिषेधसिद्धाया एवाजातेरुपष्टस्भिका युक्तिरुपप्रदर्शिता, न 
तु तैगददिभिर्विवादार्थम्‌ | अथेदानीं कार्यकारणसंबन्धगत- 
विप्रतिपत्त्याप्यजातिरेव ख्यापिता तैरिति प्रदर्श्यते || 


410 माण्डुक्यरहस्यविवृतिः ४-११ 


तत्र सत्कार्यवादिनः सांख्याः | एवं हि ते कार्यस्य प्रागुत्पत्तेरपि 
सत्त्वं स्थापयन्ति | 'असदकरणादुपादानग्रहणात्‌ सर्वसंभवाभावात्‌ | 
शवतस्य शक्यकरणात्‌ कारणभावाच्च सत्‌ कार्यम्‌ | |' (सां.का. ९) 
इति ] असत करणासंभवात्‌, तत्तत्कार्यस्य तत्तदुपादानस्यैव नियमेन 
ग्रहणात्‌, सर्वत्र सर्वसंभवाभावात्‌, शक्तस्यैव कारणस्य शक्यकरणात्‌ 
अथवा शक्तस्य कुलालादेः शक्यस्यैव घटादे करणात्‌, कारणस्व- 
भावाच्च कार्यस्य, कार्य उत्पत्तेः प्राक्सदित्यर्थः || 


तदेवं बदद्धिः सजातिवादिभिः सांख्यैः कथमनुपपन्नमुच्यत 
इत्यत्राह वैशेषिकः | यस्य वादिनः कारणं वै कार्यं कारणमेव 
मृददुपादानलक्षणं प्रधानं कार्याकारेण परिणमते इत्यर्थः | यद्यपि सांख्याः 
कार्यकारणयोराश्रयाश्रयिभावमपि बदन्ति ' हेतुमदनित्यमनव्यापि- 
सक्रियमनेकमाश्रितं लिङम्‌] सावयवं परतन्त्रं व्यक्तं विपरीत- 
मव्यक्तम्‌ | |' (सां.का. १०) इति वचनात्‌ | तथापि कारणस्यैव 
संस्थानमात्रं कार्यमित्यत्रैव तेषां तात्पर्यम्‌ | आश्रयाश्रयिव्यवहारस्तु 
प्रकृतिमहदादिरूपभेदविवक्षया गौण एवेति * कारणं यस्य वै कार्यम्‌! 
इत्युक्तम्‌ | अतोऽविरोधः | एवं कारणमेव कार्याकारं भजत इतिं 
वादिनस्तस्यानमेव सत्‌ प्रधानं कारणं महदादिकार्यरूपेण जायत इत्युक्तं 
भवतीत्यर्थः | अस्तु ततः किमित्यत आह | महादाद्याकरेण चेजायमानं 
प्रधानम्‌, कथं तदजमुच्यते तैः 2 विप्रतिषिद्धं चेदं जायतेऽजं चेति || 


ननु प्रधानमन्यस्मान्न जायत इत्यजमुच्यते सांख्यैः | न पुनस्तस्मा- 
दन्यन्न जायत इति | अतोऽनुक्तोपालम्भोऽयम्‌ | तथा हि श्रुतिः 
' अजामेकां लोहितशुक्लकृष्णाम्‌' (श्वे. ४-५) इत्याद्या त्रिगुणस्य 
प्रधानस्याजत्वं विन्ञापयतीति चेत्‌ | मैवम्‌ | उक्तश्रुतेः सांख्याभिमत- 
स्वतन्त्रप्रधानज्ञापकत्वे मानाभावात्‌ | "ज्योतिरुपक्रमा तु तथा ह्यधीयत 

एके' (ब्र.सू. १-४-११), * कल्पनोपदेशाच्च मध्वादिवदविरोधः! 
(ब्र.सू. १-४-१०) इति च न्यायद्रयेनाजाशब्दस्याऽन्यथैव व्याख्यानेन 
तेजोऽबन्नलक्षणप्रकृतिपसत्वेन प्रतिष्ठापितत्वाद्‌ त्रय्यन्तवृद्धैः | तस्याश्च 
प्रकृतेरव्यक्तापराभिधानाया उत्पत्तिप्रलयस्मरणात्‌ ' तस्मादव्यक्तमुत्पन्नं 
त्रिगुणं द्विनसत्तम' (मो.ध. ३३४-३१), “ अव्यक्तं पुरुषे ब्रह्मननिर्गुणि 
संप्रलीयते' (मो.ध. ३३८-३१) इति च | यदि तु प्रधानं नाम सैव 
श्रौती प्रकृतिः परमेश्वराधीना कल्प्यते, कल्प्यतां नाम | तस्यास्तु 
नाजत्वम्‌ | उक्तश्रुत्यनुसारिस्मृतिविरोधप्रसङात्‌ इति वेदान्तिनः | न 
चानुमानैक चक्षुषां निरीश्वरसांख्यानां तादृशप्रकृत्यभ्युपगमः समस्ति | 
अथ मतम्‌, पस्माणादिभिलिदुरनुमेया स्वतन्त्रेवेयं मूलप्रकृ तिर्मह- 
दाद्याकारेण जायमानेति, तदापि युक्त एवायमुपालम्भो जायमानं 
कथमजनपिति | नित्यं च तैः सांख्यैरुच्यते प्रधानम्‌ | 'हेतुमदनित्यमव्यापि 
सक्रियमनेकमाश्रितं लिङम्‌ | सावयवं परतन्त्रं व्यक्तं विपरीतम- 
व्यक्तम्‌ | |' (सां.का. १०) इति वदद्धिः | महदादिरूपेण जायते 
चेद्‌ भिन्नं विदीरण्मिकदेशेन स्फुरितं महदादिरूपं भजत इत्युक्तं स्यात्‌ | 
तथा च सत्‌ कथं ध्रुवं नित्यं भवेत्तत्‌ ? न हि सावयवं घटाद्येकदेश- 
स्फुटनधर्िं नित्यं दृष्टं लोक इत्यर्थः | विदीर्ण च स्यादेकदेशेनाजं 
नित्यं चेत्येतद्विप्रतिषिद्धं तैरभिधीयत इत्यभिप्रायः | ननु सत््वाद्यवयवैः 
सावयवमेव प्रधानमित्यस्तु | अवयवविन्यासवैचिक्रयाच्च भवेन्महदादि- 
रूपेण जन्म प्रधानस्यापि | न च नित्यत्वोक्तिविरोधः | सत््वादीनां 
नित्यत्वाङ्धीकारात्‌ | तेषां साम्यावस्थाया एव च प्रधानशब्दवाच्य- 
त्वादिति | नैतत्‌ साधूच्यते | सत्त्वादीनां नित्यत्वादेव | न हि नित्यानां 
सत्त्वादीनां महदाद्याकारेण जन्मेति युज्यते | भिन्नाश्च ते कथं नित्या 
भवेयुरिति | ननु च चलं गुणवृत्तमित्यप्यस्ति सांख्यानामभ्युपगमः | 
' अन्योन्याभिभवाश्रयजननपिथुनवृत्तयश्च गुणाः" (सां.का. १२) इति 

चाभियुक्ताः | परिणामस्वभावाश्च सन्तः सत्त्वादयस्त एवेमे इति 
बुद्धेरविघातानित्याश्च स्युरिति चेत्‌ | न | निरवयवानां तेषां 
परिणाम्यपरिणाम्यंशद्रयवतवानुपपत्तेः | अभ्युपगम्याप्यंशद्रयवत्तवं ब्रूमः | 
येनांशेन तानि नित्यानि तेन ते न जायन्त एवं | येन त्वंशेन जायेरन्‌ 
परिणमेरन्‌, तेन नैवाजस्वभावा इति घटकुय्यां प्रभातम्‌ | अतोऽलमीदृश- 
सावयवत्वकल्पनया | तस्मात्‌ स्थितमिदं जायमानं कथमजं भिन्नं नित्यं 
कथं च तदिति|| १९|| 


कारणाद्यद्यनन्यत्वमतः कार्यमजं तव | 
जायमानाद्धि वै कार्यात्‌ कारणं ते कथं धुवम्‌ || १२ || 


( भाष्यम्‌) 
२३०. उक्तस्यैव अर्थस्य स्पष्टीकरणार्थ आह- 


२३९१. कारणात्‌ अजात्‌ कार्यस्य यदि अनन्यत्वं इष्टं त्वया ततः कार्यम्‌ 
अजम्‌ इति ग्राम्‌ | इदं च अन्यत्‌ विप्रतिषिद्धं कार्यम्‌ अजं च इति तव | किं 
च अन्यत्‌ कार्यकारणयोः अनन्यन्त्वे जायमानात्‌ हि वै कार्यात्‌ कारणम्‌ अनन्यत्‌ 
धरुवं नित्यं च ते कथं भवेत्‌ ? न हि कुक्रस्या एकदेशः पच्यते, एकदेशः 
प्रसवाय कल्पते || 


कार्यकारणानन्यत्वमनुपपन्नम्‌-- 
(विवृतिः) 


प्रधानरूपं कारणमेव महदादिकार्याकरिण परिणमत इति 
कार्यकारणाभेदवादे कारणस्याजत्वं नित्यत्वं चानुपपन्नमित्युक्तम्‌ | 
तस्यैवार्थस्य स्पष्टीकरणार्थमिदमाह | कारणादजात्‌ प्रधानाद्‌ यद्यनन्य- 
त्वमिष्टं त्वया | कार्यस्य महदादेरिति शेषः | कार्य कारणमेव चेदत 
कार्यमजमिति प्राप्तम्‌ | इदं चान्यद्‌ विप्रतिषिद्धं कार्य चाजं चेति तव | 


४-१२ सत्कार्यवादप्रतिक्षेपः 413 


विप्रतिषिद्धान्तरं तु पूर्वमेवोक्तं कारणं जायतेऽजं नित्यं चेति | इदं 
ततोऽन्यद्‌ विप्रतिषिद्धम्‌ | न हि कार्य निर्वर्त्यमानं जायमानम्‌ अथ 
चाजमित्युपपद्यते | कार्यस्य कारणादनन्यत्वे दूषणमिदम्‌ | यदा तु 
कारणस्य कार्यादनन्यत्वं तत्राऽऽह | यदि जायमानाद्धि वै कार्यादनन्यत्‌ 
कारणम्‌ | तर्हिं तद्धुवं च ते कथं भवेत्‌ 2 न हि जायमानं च तद्धुवं नित्यं 
चे त्यबक ल्पते | जायमानस्यानित्यत्नाबश्यं भावात्‌ | न च 
नित्यांशोऽवशिष्यत एव जायमानांशाद्‌ व्यतिर्क्तिमिति शक्यशद्धुम्‌ | 
न हि कुक्रस्या एकदेशः पच्यते, एकदेशश्च प्रसवाय कल्प्यते | 
प्रधानैकदेशो नित्यः तदेकदेशश्च कार्य भवतीत्युक्तिस्तादृशन्याय- 
मेवानुहरतीति भावः || 


वेदान्ते मायिकसत्कार्यवादाभ्युपगमान्नोक्तदोषः-- 


इदं त्वत्र रहस्यम्‌ | यद्यपि वेदान्तिनोऽपि सत्कार्यवादिन एव | 
' सदेव सोम्येदमग्र आसीदेकमेवाद्वितीयम्‌' (छां. ६-२-१), ' तदैक्षत 
बहु स्यां प्रनायेयेति, तत्तेजोऽसृजत" (छां. ६-२-२३) इति च श्रुतेः | 
कारणमेव च ब्रह्म कार्याकारेण परिणमत इति च तेऽभ्युपयन्ति | 
' तदात्मानरस्वयमकुरुत' (तै. २-७) इति कारणस्यैव ब्रह्मणो 
विरोषाकारेण विकारात्मना परिणामश्रुतेः | कारणादनन्यत्वमपि कार्यस्य 
स्वीकुर्वन्ति | 'एेतदात्म्यमिदं सर्वम्‌" (छां. ६-८-७) इति श्रुतेः | 
' तदनन्यत्वम्‌' (ब्र.सू. २-१९-१४) इति सूत्रकारवचनाच्च | तथापि 
नात्र मते वैशेषिकतनयैरुद्धावितदोषाः संक्रामन्ति | तत्कुतः ° अविद्या- 
कल्पितेन नामरूपलक्षणेन मायिकेन रूपभेदेन व्याकृ ताव्याकृतात्मकेन 
तत्त्वान्यत्वाभ्यामनिर्वचनीयेनैव ब्रह्म परिणामादिसर्वव्यवहारास्पदत्वं 
भजते । तस्य सच्छब्दवाच्यत्वमप्यविद्याविषय एव | पारमाधिकेन तु 
रूपेण तत्‌ सर्वव्यवहारातीतमजमद्रयमवतिष्ठत इत्यद्धौकारात्‌ | उक्तं 

चेदं पूर्वमेव ' सतो हि मायया जन्म युज्यते न तु तत्त्वतः' (३-२७) 
इति | ये पुनर्वेदान्तिन्नुवा परमार्थत एवानस्य ब्रह्मणः परिणामादिक- 
मिच्छन्ति तत्पक्षे यथोक्तदोषा वज्रलेपायन्ते | उक्तं च दूषणं तत्पक्षे 
पूर्वस्मिन्नेव प्रकरण इत्यन्यदेतत्‌ | | १२} | 


अजादे जायते यस्य दृष्टान्तस्तस्य नास्ति वै | 
जाताच्च जायमानस्य न व्यवस्था प्रसज्यते | | १३ | | 


( भाष्य) 


२३२. किं च अन्यत्‌ अजात्‌ अनुत्पत्नात्‌ वस्तुनः जायते ' यस्य वादिनः 
कार्यम्‌ दृष्टान्तः तस्य नास्ति वै | दृष्टान्ताभावे अर्थात्‌ अजात्‌ न किचित्‌ जायते 
इति सिद्धं भवति इत्यर्थः | यदा पुनः जातात्‌ जायमानस्य वस्तुनः अभ्युपगमः 
तदपि अन्यस्मात्‌ जातात्‌ तदपि अन्यस्मात्‌ इति न व्यवस्था प्रसज्यते अनवस्था 
स्यात्‌ इत्यर्थः || 


कारणस्य जातत्वेऽजातत्वे वाभ्युपगम्यमाने दोषः-- 
(विवृतिः) 


किंचान्यत्‌ | अनादनुत्पन्नाद्‌ वस्तुनो यस्य वादिनः कार्य जायते 
तस्य दृष्टान्तो नास्ति वै | नास्त्येव | न च दृष्टान्ताभावेऽजादुत्पद्यत 
इत्यनुमानं समीचीनं भवेत्‌ | तथा चार्थादजान्न किचिज्जायत इति सिद्धं 
भवतीत्यर्थः ] यदा पुनर्जाताजायमानस्य वस्तुनोऽभ्युपगमः } तदा 
तदप्यन्यस्माजातास्जायते तदप्यन्यस्माजातादितिःन व्यवस्था प्रसज्यते | 
जायमानकारणस्य सर्वत्र स्वकारणाकाङ्क्षाया अपरिहार्य- 
त्वादनवस्थादोषः स्यादित्यर्थः | न चानवस्था दोषपरिहारायैवाजाजायत 
इत्यभ्युपगम्यताम्‌ | अन्यथा कार्यकारणभावस्यैवासिद्धरिति शङ्कयम्‌ | 
न | अभीष्टसिद्धिनिबन्धनत्वाभावाद्रस्तुस्थितेः | न हि कार्यकारण- 


४-१३ सत्कार्यवदगप्रतिक्षेपः 415 


भावोऽ भीष्टः सिध्यत्वित्यसत्यामप्युपपत्तावजादेव कारणात्‌ कार्य जायत 
इत्यभ्युपगन्तव्यं भवति | दर्शितश्च दोषोऽजाद्रै जायते यस्य दृष्टान्तस्तस्य 
नास्तीति | | 


असत्कार्यवाद दोषः-- 


तदेवं कारणमेव कार्यरूपेण जायत इति पक्षे दोषाः प्रति- 
वादयुद्धाविताः प्रदशिताः | असत्कार्यवादिवैशेषिकादिमतं तु सर्वथानुप- 
पत्नमिति न तदूषणं प्रपञ्चितम्‌ | यद्यपि वैशेषिकाः सावयवं कार्य 
स्वानुगतैः संयोगसचिवर्दरव्यैरारभ्यत इति वदन्तीति तेषामपि वादिना- 
मारम्भकद्रव्याणां सतामेव तत्तत्कार्यरूपेण परिणामो भङ्न्यन्तरेणानुमतो 
भवतीति वक्तुं शक्यते तथाप्युत्पत्तः प्रागसदेव कार्यमुत्पन्नं सत्स्वकारणेन 
समवायसंबन्धेन संबद्धं तदाश्रित्य तिष्ठति, सत्तासंबन्धं च भजत इत्यादि 
बहसमञ्जसं कल्पितमस्ति तैः ] न ह्यसतः शशविषाणकल्पस्योत्पत्तिः, 
कारणम्‌, तत्संबन्धस्तदाश्रितत्वं वा मनसा चिन्तयितुमपि शक्यते | 
तस्मादकामैरपि तैः परमाणव एव द्वयणुकादिरूपान्तरं भजन्त इत्यभ्युपेयं 
भवति | येऽप्याधुनिकभौतिक तत्त्वज्ञा शुष्क तकवादमनादृत्य 
परीक्षणप्रयोगसंवादीकरणैः परमाणुकारणवादमेव परमार्थतया प्रतिष्ठाप्य 
रासायनिकप्रक्रियया सुसंयुक्तेभ्यः संयोगिद्रव्यपर्माणुभ्यः संयुक्त- 
द्रव्यान्तरमभिनवं स्वासाधारणधर्मपुगसहितमुत्पद्यत इति वदन्ति, तैरपि 
बलात्सत्कार्यवाद एवाभ्युपगन्तव्यो भवति | उक्तयुक्तेस्त्याख्येयत्वात्‌ | 
पारमाथिके तु सत्कार्यवादे दोषाः प्रदशिता इत्यन्तौ गत्वा सतो हि 
मायया जन्मेत्येतदेव स्थास्यति | परमाणोरप्येलेक्टान्‌प्रोरान्नामक 
विद्युच्छक्तिकणद्वयारब्धत्वमनुमन्यमानैरेलेक्टानादितत्त्वं च दुरूहत्वेन 
निर्णयद्धिर्भौतिक विज्ञानिभिरपि मायाजन्मैव प्रख्यापितो भवतीत्यति- 
रोहितमेतत्‌ ] तदेवं सदसद्वादिभिः स्वपक्षपातिदरनिरन्योन्यवि 
प्रतिषेधेनाजातिरेव ख्यापितेति यदादौ प्रतिज्ञातं तदेव स्थितम्‌ || १३ || 

हेतुफलयोः कार्यकारणभावानुपपत्या अनातिसिद्धि 


हेतोरादिः फलं येषामादिर्हेतुः फलस्य च | 
हेतोः फलस्य चानादिः कथं तैरुपवर्ण्यते | | १४ | | 


( भाष्यम्‌) 


२३३.“ यत्र त्वस्य सर्वमात्मैवाभूत्‌" (ब॒. ४-५-१५) इति परमार्थतो 
दिताभावः श्रुत्या उक्तः | तम्‌ आश्रित्य आह- 


२३४. हेतोः धमदिः आदिः कारणं देहादिसङ्घातः फलं येषां वादिनाम्‌ | 
तथा आदिः कारणम्‌ हेतुः धर्मादिः फलस्य च देहादिसङ्घातस्य | एवं हेतुफलयोः 
इतरेतरकार्यकारणत्वेन आदिमत्तवं न्रुवद्धिरेव हेतोः फलस्य च अनादित्वं कथं 
तैः उपवर्ण्यते ? विप्रतिषिद्धम्‌ इत्यर्थः | न हि नित्यस्य कूटस्थस्य आत्मनः 
हेतुफलात्मता संभवति | | 


आत्मा न हेतुफलात्मकः-- 
(विवृतिः) 


एवं स्वभाववैपरीत्यग्रसङ्ात्‌ कार्यकारणसंबन्धस्य दुर्निरूपत्वाच्च 
जातिवादे, अजातिरेव परवादिभिः ख्याप्यत इत्युक्तम्‌ | अथेदानीमात्मनो 
हेतुफलात्मताया दुरबधारणादप्यजातिः ख्याप्यत इति प्रदर्श्यते | तत्र 
पूर्वं ब्रह्मणः संसाररूपेण परिणामाभ्युपगमे स्वभाववैपरीत्यं कल्पितं 
स्यादित्यनिष्टप्रसज्जनमात्रं कृ तम्‌ | इदानी पुनहंतुफलात्मतारूप- 
संसास्त्विमेव तावदसिद्धं कुत एव स्याद्रह्मणः संसासत्विन परिणामवार्तेति 
ब्रह्मनातिवादनिराकरणं दृढीक्रियत इति विशेषः | | 


" यत्र त्वस्य सर्वमात्मैवाभूत्‌ तत्केन कं पश्येत्‌...... स एष नेति 
नेत्यात्मा' (बृ. ४-५-१५) इति परमार्थत आत्मनि क्रियाकारक- 

फलदैताभावः श्रुत्योक्तः | तमाश्रित्य हेतुफलयोः कार्यकारणभावं 
निरसिष्यत्नाह - हेतोरादिः फलं येषामिति | हेतोर्धमदिरादिः कारणं 
फलं देहादिसंघातः इति येषां वादिनां मतम्‌, तथा हेतुर्धर्माधर्मरूपम्‌ 
फलस्य च देहादिसंघातस्य चादिरिति येषाम्‌ | एवं हेतुफलयोरितरेतर- 
कार्यकारणत्वं ब्रुवतां कथं न व्याघात इत्यर्थः | अयमभिप्रायः | 
आत्मनोऽसङ्धस्य कार्यकरणसंघातरूपफलवत्त्वं न कथंचिद्‌ घटते | 
तत्कृतधर्माधर्मनिमित्तं संघातवत्त्वं स्यादिति चेत्‌ | न संघातवत््वस्यासिद्धौ 
धर्माधर्मयोस्तत्कृतत्वासिद्धेः | न द्यसिद्धेनासिद्धं साध्यत इति | तदेवं 
धर्माधर्मकर्तृत्वसिद्धयर्थं संघातवत््वमाश्रयितव्यम्‌, संघातवत्त्वसि द्ध्यर्थ 
च तत्कर्तृत्वमितिं स्फुरोऽन्योन्याश्रयः इति | | 


ननु हेतुफलात्मकः संसारोऽनादिरिष्यतेऽस्माभिरतो न दोष इतिं 
चेत्‌ | अत्र पृच्छामः | किं हेतोः फलस्य च प्रातिस्विकमनादित्वम्‌, 
किं वा हेतुफलयोर्योन्यकार्यकारणभावेन स्थितयोः, आहोस्विद्धेतु- 
फलयोरन्योन्यफलहेतुकार्यत्वात्‌ तत्सन्तानस्येति 2 तत्राऽद्ये ब्रूमः | 
हेतोरादिर्विद्यते, फलस्य चेति ब्रुवद्धिरेव हेतोः फलस्य चानादित्वं 
कथं तैरुपवर्ण्यते विप्रतिषिद्धमिति ? नन्बनादिरेवायमात्मा हेतु- 
फलात्मकः | अतोऽनादित्वं हेतुफलात्मक संसारस्य | परस्परं तु हेतोरादिः 
फलम्‌, फलस्य चादिर्हेतुसत्युच्यते, तत्र को दोष इति ? अत्रोच्यते | न 
तावदात्पनः स्वत एव हेतुफलात्मना | कूरस्थस्वाभाव्यात्‌ | न हि 
कूटस्थस्याविचालिन आत्मन धर्माधर्मरूपक्रि याकर्तृत्वं संभवति, येन 
तदार शरीररूपफलसंबन्धः स्यात्‌ | | १४ || 


हेतोरादिः फलं येषामादिर्हेतुः फलस्य च | 
तथा जन्म भवेत्तेषां पुत्राजन्म पितुर्यथा | | १५ || 

( भाष्यम्‌) 
२३५. कथं तैः विरुद्धम्‌ अभ्युपगम्यते इति 2? उच्यते- 
२३६. हेतुजन्यादेव फलात्‌ हेतोः जन्म अभ्युपगच्छतां तेषां ईदृशः 
विरोधः उक्तो भवति यथा पुत्रात्‌ जन्म पितुः || 
हेतुफलयोरन्योन्यकारणत्वे दोषः-- 
(विवृतिः) 
न च द्वितीयः कल्पोऽवकल्पत इत्याह | हेतोरिति | न हि हेतोरादि 
फलम्‌, तस्य चादिर्हेतुरिति युज्यते | न हि पितुः पुत्रस्य जन्म, पुत्राच्च 


पितुसत्यनुन्मत्तो ब्रवीति | तत्रेदश एव विरोध उक्तो भवति हेतुफलयोः 
परस्परनन्माभ्युपगच्छताम्‌ | | १५ || 


संभवे हेतुफलयोरेषितव्यः क्रमस्त्वया | 
युगपत्‌ संभवे यस्मादसंबन्धो विषाणवत्‌ | | १६ || 
( भाष्यम्‌) 
२३७. यथोक्तो विरोधः न युक्तः अभ्युपगन्तुम्‌ इति चेत्‌ मन्यसे- 
२३८. सम्भवे उत्पत्तौ | हेतुफलयोः क्रमः एषितव्यः अन्वेष्टव्यः त्वया, 
हेतुः पर्वं पश्चात्‌ फलं च इति | इतश्च युगपत्‌ सम्भवे यस्मात्‌ हेतुफलयोः 
कार्यकारणत्वेन असम्बन्धः ] यथा युगपत्‌ सम्भवतोः सव्येतरगोविषाणयोः | | 
हेतुफलयोर्युगपदनुत्पत्तिः-- 
(विवृतिः) 
अथ यथोक्तो विरोधो न युक्तोऽभ्युपगन्तुमिति चेन्मन्यसे, ततो 
हेतुफलयोः संभवे उत्पत्तौ त्वया क्रम एषितव्योऽन्वेष्टव्यो भवति | 

हेतुः पूर्वं फलं तु पश्चाद्‌ भवतीति | न चान्योन्यजन्महेतुत्वमनिच्छता 
क्रमोऽनादरणीयः | यस्मात्‌ तयोर्युगपत्संभवे कार्यकारणभावेन असंबन्ध 
एव स्यात्‌ | विषाणवत्‌ | यथा युगपत्संभवतोः सव्यदक्षिणगोविषाणयोः 
कार्यकारणसंबन्धाभाव इत्यर्थः | | १६ || 


फलादुत्पद्यमानः सन्न ते हेतुः प्रसिध्यति | 
अप्रसिद्धः कथं हेतुः फलमुत्पादयिष्यति | | १७ || 


( भाष्यम्‌) 
२३९. कथम्‌ असम्बन्ध इति 2 आह- 


२४०. जन्यात्‌ स्वतः अलब्धात्मकात्‌ फलात्‌ उत्पद्यमानः सन्‌ 
शशविषाणादेरिव असतः न (ते) हेतुः प्रसिध्यति जन्म न लभते | अलब्धात्मकः 
अप्रसिद्धः सन्‌ शशविषाणादिकल्पः (हेतुः) तव कथं फलं उत्पादयिष्यति ? 
न हि इतरेतरपेक्षसिद्ध्योः शशविषाणकल्पयोः कार्यकारणभावेन सम्बन्धः क्वचित्‌ 
दृष्टः अन्यथा वा इत्यभिप्रायः | | 


असिद्धयोर्हेतुफलयोः कार्यकारणत्वानुपपत्तिः- - 
(विवृतिः) 


कथमसंबन्ध इति ? आह | जन्यात्‌ स्वतोऽलब्धात्मकात्‌ फलात्‌, 
शशविषाणादेरिवासतः, उत्पद्यमानः सन्‌ न ते हेतुः प्रसिध्यति जन्म न 
लभते | अतोऽप्रसिद्धोऽ लब्धात्मक सन्‌, शशविषाणादिकल्पः, कथं 
फलमुत्पादयिष्यति 2 न हीतेतरपेक्षया लब्धव्यजन्मनोः स्वतोऽसिद्धयोः 
शशविषाणकल्पयोः कार्यकारणभावेनान्यथा वा संबन्धः क्वचिदृषटः | 
सिद्धेन सिद्धस्य संबन्धदर्शनादित्यर्थः | | १७ || 


420 माण्डूक्यरहस्यविवृतिः ४-१८ 
यदि हेतोः फलस्सिद्धिः फलसिद्धिश्च हेतुतः | 
कतरत्‌ पूर्वनिष्पन्नं यस्य सिद्धिरपेक्षया | | १८ || 
( भाष्यम्‌) 
२४१. असम्बन्धदोषेण अपोदितेऽपि हेतुफलयोः कार्यकारणभावे- 


२४२. यदि हेतुफलयोः अन्योन्यसिद्धिः अभ्युपगम्यते एव त्वया, 
कतरत्‌ पूर्वनिष्पन्नं हेतुफलयोः यस्य पश्चा द्धाविनः सिद्धिः स्यात्‌ 
पूर्वसिद्धापक्षया ` तत्‌ ब्रूहि इत्यर्थः | | 


हेतुफलयोः पूर्वापरीभावानिश्चयः- - 
(विवृतिः) 
तदेवमसंबन्धतादोषेणापोदितेऽपि हेतुफलयोः कार्यकारणभावे 
यदि हेतुफलयोरन्योन्यसिद्धिरभ्युपगम्यत एव त्वया, तदा हेतुफलयोः 
कतरत्‌ पूर्वनिष्पन्नं यस्य पूर्वसिद्धस्यापेक्षया पश्चाद्धाविनः सिद्धिः स्यात्‌ 
तद्रूहि | न हि पूर्वपश्चाद्धावं विना अन्यस्मादन्यस्य सिद्धिरिति भावः 
|| १८ || 
अशक्तिरपरिज्ञानं क्रमकोपोऽथवा पुनः | 
एवं हि सर्वथा बुद्धैरजातिः परिदीपिता || १९ || 
( भाष्यम्‌) 
२४२. अथ एतत्‌ न शक्यते वक्तुम्‌ इति मन्यसे- 


२४४. सेयम्‌ अशक्तिः परिज्ञानम्‌ | तत््वाविवेकः मूढता इत्यर्थः | 
अथवा योऽयं त्वया उक्तः क्रमः हेतोः फलस्य सिद्धिः फलाच्च हेतोः सिद्धिः 


१." पूर्वसि द्ध्यपेक्षया' इति पाठान्तरम्‌ | 

इति इतरेतरानन्तर्यलक्षणः तस्य कोपः विपर्यासः अन्यथाभावः स्यात्‌ 
इत्यभिप्रायः | एवं हेतुफलयोः कार्यकारणभावानुपपत्तेः अजातिः सर्वस्य 
अनुत्पत्तिः परिदीपिता प्रकाशिता अन्योन्यदोषं ब्रुवद्धिः वादिभिः बुद्धैः पण्डितैः 
इत्यर्थः | | 


हेतुफलयोर्मध्य पूर्वसिद्धस्यानिश्चये दोषः-- 
(विवृतिः) 


अथ कतरस्य पूर्वनिष्पत्नत्वमित्येतन्न शक्यते वक्तुमिति मन्यसे, 
सेयमशक्तिरपरिजानम्‌ | मयोक्तं बुद्धवाप्युत्तरं न प्रतिपद्यस इति 
तत्वाविवेकेन मूढतेयम्‌ | यदप्रतिभाख्यं निग्रहस्थानं मन्यन्ते नैयायिकाः | 
अथवा, यदि मन्यसेऽन्यतरस्य पूर्वनिष्पन्नत्वं न केनापि शक्यते 
वक्तुमिति, तस्मिन्‌ पक्षे क्रमकोपो दोष स्यात्‌ | योऽयं त्वयोक्तः 
क्रमो हेतोः फलस्य सिद्धिः फलाच्च हेतोः सिद्धिस्तीतरेतरनन्तर्यलक्षणःः, 
तस्य कोपो विपर्यासोऽन्यथाभावः स्यात्‌ | न हीतरेतरानन्तर्यलक्षणं 
क्रमं प्रतिक्ञातवतः पूर्वापरीभावो न शक्यते वक्तुमित्युक्तिः प्रतिज्ञाविरोध- 
मनापाद्य घटत इत्यभिप्रायः || 


एवमन्योन्यपक्षे दोषं ब्रुवद्धिर्वादिभिर्बुद्धैः पण्डितमानिभिः सर्वथापि 
हेतुफलयोरजातिरेब परिदीपिता प्रकाशिता भवतीत्यर्थः | तत्र 
लोकायतिकास्तावदेहमात्रमात्येति मन्यन्ते, देहाकारिण परिणतेषु भूतेषु 
मदशक्तिवद्विज्ञानं प्राणनादिचेष्टाश्च स्युरिति संभावयन्तः | तदपरे न 
क्षमन्ते | विज्ञानादीनामयाबच्छरीरभावित्वाद्‌ रूपादिवच्छरीर- 
धर्मत्वानुपपत्तेरिति ते तत्र दोषं दर्शयन्ति | विज्ञानवादिनस्तु विज्ञान- 
व्यतिरेकेण नास्ति बाह्योऽर्थ विज्ञानसंबन्धी वा अन्य आत्मेति ब्रुवते | 
यत्तो बुद्ध्यारूढेन रूपेणान्तश्स्थ एव सर्वोऽयं प्रमाणप्रमेय- 
फलव्यवहारोऽवकल्पत इति | माध्यमिकास्तु नैव सन्न चासन्नात्मा 

नाम कश्चित्‌ | शुन्यस्वभावस्त्वयमिति वदन्ति | कर्ममीमांसकास्तु 
वदन्ति ' स एष यज्ञायुधी यजमानोऽञ्जसा स्वर्ग लोकं याति (?) 
इति श्रुत्युपदिष्टो विज्ञानातिरिक्त इच्छास्मृतिप्रत्यभिन्लानान्यथानुपपत्या 
अवगम्यमानोऽहंपरत्ययगम्य आत्मेति | न चासति देहादिव्यतिरक्तात्मनि 
परलोकफलाश्चोदना उपपद्येरननिति ] तत्र त्वात्मनो हेतुफलात्मकता- 
सिद्धर्हेतुफलयोश्च पूर्वापरीभावनिर्धारणाया शक्यत्वाच्च कार्यकारण- 
भावानुपपत्तिरिति प्रतिवादिनो दोषमासञ्जयन्ति | इत्येवं वादिनां 
परस्परविप्रतिषेधादजातिरेव जीवात्मनः ख्यापिता भवतीति तामेवानु- 
मोदामहे वयमित्याचार्याभिप्रायः | | १९ || 


बीजाद्भुराख्यो दृष्टान्तः सदा साध्यसमो हि सः | 
न हि साध्यसमो हेतुः सिद्धौ साध्यस्य युज्यते | | २० || 
( भाष्यम्‌) 

२४५. ननु हेतुफलयोः कार्यकारणभावः इति अस्माभिः उक्तम्‌| 
शब्दमात्रम्‌ आश्रित्य छलमिदं त्वया उक्तम्‌" पुत्राजन्म पितुर्यथा' (४-१५), 
^विषाणवच्च असम्बन्धः" (४-१६) इत्यादि | न हि अस्माभिः असिद्धात्‌ 
हेतोः फलसिद्धिः, असिद्धाद्‌ वा फलात्‌ हेतुसिद्धिः अभ्युपगता | किं तहिं ? 
बीजाद्भुरवत्‌ कार्यकारणभावः अभ्युपगम्यते इति | अत्र उच्यते- 


हेतुफलसन्तानोऽनादिरिति न युक्तिमत्‌-- 
(विवृतिः) 


अथ तृतीयं कल्पमादत्ते पूर्वपक्षी | ननु हेतुफलयोः कार्य- 
कारणभाव इत्यस्माभिरुक्तम्‌ | शब्दमात्रमाश्रित्यास्मदभिप्रेतमविगणय्यैव 
च्छलमिदं त्वयोक्तं ‹ पुत्राजन्म पितुर्यथा! (४-१५) , ' असंबन्धो 
विषाणवत्‌' (४-१६) इत्यादि | ' अविशेषाभिहितेऽर्थ वक्तुरभिप्राया- 

दर्थान्तरकल्पना वाक्छलम्‌' (न्या.सू. १-२-१२) इति नैयायिकाः | 
अत्र चाविशेषेणाभिहितं हेतुफलयोरस्ति कार्यकारणभाव इत्यस्माधिः | 
तत्र हेतुफलयोरन्योन्यं कार्यकारणभावः, युगपदुत्पद्यमानयोरेव 
कार्यकारणभावः - इति चाभिप्रायान्तरं कल्पयित्वा दूष्यते भवता 
पुत्राजन्मेत्यादिना | न त्वस्मदभिप्रायो गृह्यते | न ह्यस्माभिरसि द्धाद्धेतोः 
फलसिद्धिरसिद्धाद्रा फलाद्‌ हेतुसिद्धिरभ्युपगता येन 'फलादुत्पद्यमानः 
सन्न ते हेतुः प्रसिध्यति' (४-१७) इत्याद्यभियोगो ऽर्थवान्‌ भवेत्‌ | किं 
तर्हि, बीजाद्भुरवत्‌ कार्यकारणभावोऽभ्युपगम्यत अस्माभिः | अत्र 
दूषणमुच्यतामिति || 
(भाष्यम्‌) 


२४६. बीजाद्भुराख्यः दृष्टान्तः यः स साध्येन समः तुल्यः मम 
इत्यभिप्रायः | ननु प्रत्यक्षः कार्यकारणभावः बीजाद्भुरयोः अनादिः । न | पूर्वस्य 
पूर्वस्य अपरवत्‌ आदिमत्त्वाभ्युपगमात्‌ | यथा इदानीम्‌ उत्पन्नः अपरः अद्धुरः 
बीजात्‌ आदिमान्‌ बीजं च अपरम्‌ अन्यस्मात्‌ अद्धुरात्‌ इति क्र मेणोत्यन्नत्वात्‌ 
आदिमत्‌ | एवं पूर्वः पूर्वः अद्धुरः बीजं च पूर्व पुर्वं आदिमदेव इति प्रत्येक 
सर्वस्य बीजाद्धुरनातस्य आदिमत्त्वात्‌ कस्यचिदपि अनादित्वानुपपत्तिः । एवं 
हेतुफलानाम्‌ | | 


२४७. अथ नीजाद्कुरसन्तते £ अनादिमत्त्वम्‌ इति चेत्‌ | न | 
एकत्वानुपपत्तेः | न हि बीजाद्धुरव्यतिरेकेण बीजाद्भुरसन्ततिर्नाम एका 
अभ्युपगम्यते, हेतुफलसन्ततिर्वा तदनादित्ववादिभिः | तस्मात्‌ सुक्तं हेतोः फलस्य 
च अनादिः कथं तैरुपवर्ण्यते इति | तथा च अन्यदपि अनुपपत्तेः न छलम्‌ इति 
अभिप्रायः | | 


२४८. न चर लोके साध्यसमः हेतुः साध्यस्य सिद्धौ सिद्धिनिमिततं 
युज्यते प्रयुज्यते प्रमाणकुशलैः इत्यर्थः | हेतुः इति दृष्टान्तोऽत्र अभिप्रेतः | 
गमकत्वात्‌ | प्रकृतो हि दृष्टान्तः न हेतुः इति | | 

तदुच्यते बीजाद्कुराख्यो दृष्टान्तो यः समुदाहृतः प्रतिवादिना स 
सदा साध्यसमः साध्येन तुल्यो मम | तस्याप्यसिद्धत्वात्‌ साधनीयत्वा- 
विशेषात्‌ ! निश्चेतव्यं तावदेतत्‌ किं बीजाद्धुरयो कार्यकारण- 
भावोऽस्त्याहोस्विननेति | ननु प्रत्यक्षः कार्यकारणभावो बीजाद्भुरयो- 
रनादिः | नेति ब्रूमः | यथा हेतुफलयोरादिमत्त्वमभ्युपगम्यते भवता 
एवमेव बीनाद्ुसयोरपि पूर्वस्य पूर्वस्यादिमत््वमभ्युपगम्यते | यथा 
हीदानीमुत्पन्नोऽपरोऽद्भुरो बीजादादिमान्‌ बीजं चापरमन्यस्मादद्भुरादिति 
क्र मेणोत्पतन्नत्वादादिमदेवेत्यभ्युपगम्यते, एवं पूर्वपूर्वोऽङ्कुरो बीजं च 
पूर्वपूर्वमादिमदेवेति प्रत्येकं सर्वस्य बीजाद्धुसनातस्याऽ ऽदिमत्त्वात्‌ 
कस्यचिदप्यनादित्वानुपपत्तिः | तस्माद्‌ बीजाद्ुरव्यक्तीनामनादित्व- 
कल्पनं जात्यन्धपरम्परान्यायानुसरणं भवेत्‌ | एवं हेतुफलानामपीति | 
अथ न बीजाद्भुरव्यक्तीनामनादित्वमभ्युपगम्यते, किं तु बीजाद्खुर- 
सन्ततेरनादित्वमिति चेत्तवाभिप्रायः | तदपि न | एकत्वानुपपत्तेः | न 
हि कस्यचिदेकस्य सन्तत्याख्यस्य वस्तुसत््वमुपपद्यतेऽस्मिन्‌ वादे | 
नीजाद्कुरव्यक्तयस्तावदनेका | न च तेषां सन्ततित्वमस्ति| न च 
बीजाद्कुरव्यतिरेकेण बीजाद्ुरसन्ततिनभिका अभ्युपगम्यते हेतुफल- 
सन्ततिर्वा तदनादित्ववादिभिः | बीजाद्धुरन्यक्तय एवानेका 
पूर्वोत्तिरभावक्रमानुरोधिन्यः सन्ततिनुद्धिमारोहन्तीत्यभ्युपगम्यते | 
तस्मान्नानादित्वं कस्यचिदपि दृष्टान्ते | तथा दार््ट्तिकेऽपि | तस्मात्सूक्तं 
"हेतोः फलस्य चानादिः कथं तैरुपवर्ण्यते' (४-१४) इति | तथा 
चान्यदपि "पुत्राज्जन्म पितुर्यथा" (४-१५), ' असम्बन्धो विषाणवत्‌, 
(४-१६) इत्युक्तम्‌, न च्छलम्‌ | मिथः कार्यकारणभावस्य 
युगपत्संभवस्य चानुपपत्तेसित्यभिप्रायः || 

तस्मात्साध्यसमत्वाद्वीजाद्धुरदृष्टान्तस्य सोऽदृष्टान्तः | न हि 
साध्यसमो हेतुः साध्यस्य सिद्धौ प्रमाणकुशलैर्युज्यते प्रयुज्यत इत्यर्थः | 
उत्र हेतुरिति दृष्टान्तोऽभिप्रेतः | गमकत्वात्‌ | न हि बीजाद्भुरसन्तानोऽत्र 
हेतुतयोपन्यस्तः, कि तु दृष्टान्ततया | तस्माद यथा साध्यसमो हेतुरहेतुरेव 
एवं साध्यसमोऽनादित्वरूपधर्मस्यात्रापि साधनीयत्वाद्रीजाद्धुराख्यो 
दृष्टान्तोऽदृष्टान्त एवेति गम्यत इत्यभिप्रायः | | २० || 


हेतुफलाजात्युपसंहार 
पूर्वापरापरिज्ञानमजातेः परिदीपकम्‌ | 
जायमानाद्धि वै धर्मात्‌ कथं पूर्व न गृह्यते | | २१ | 
( भाष्यम्‌) 
२४९. कथं बुद्धैः अजातिः परिदीपिता इति ? आह- 


२५०. यदेतत्‌ हेतुफलयोः पुर्वापरापरि्ानं तच्चैतत्‌ अजातेः परिदीपकम्‌ 
अवबोधकम्‌ इत्यर्थः | जायमानो हि चेत्‌ धर्मः गृह्यते, कथं तस्मात्‌ पूर्व 
कारणं न गृह्यते 2 अवश्यं हि जायमानस्य ग्रहीत्रा तजलनक ग्रहीतव्यम्‌ | 
जन्यजनकयोः सम्बन्धस्य अनपेतत्वात्‌ | तस्मात्‌ अजातिपरिदीपक तत्‌ 
इत्यर्थः | | 


पूर्वापरास्लानमजातिव्यापकम्‌-- 
(विवृतिः) 


सर्वथा बुद्धैरनातिः परिदीपितेत्युक्तम्‌ (४-१९) | कथं 
पुनर्बुद्धैरनातिः परिदीपितेति ? आह । यदेतद्धेतुफलयोः पूर्वापरपरिजञानं 
तच्यैतदजातेः परिदीपकं ख्यापकम्‌ | अवबोधकमित्यर्थः | जायमानाद्‌ 

हि वै धर्मात्‌, जायमानश्चेद्धर्मः कथं हि तस्मात्‌ पूर्व कारणं न गृह्यते? 
जायमानं कार्य गृह्यते, तजनकं तु कारणं न गृह्यत इति न युक्तिमदेतत्‌ | 
अवश्यं हि जायमानस्य ग्रहीत्रा तजलनकं ग्रहीतव्यम्‌ | जन्यजनकयोः 
संबन्धस्यानपेतत्वात्‌ | तस्माननित्यसंबद्धयोरपि सतोः कार्यकारणयोः 
कारणाग्रहणाभ्यनुज्ञानमजातेः परिदीपकमित्यर्थः || 


हेतुफलनिराससततत्वम्‌-- 


अत्रेदं रहस्यम्‌ | यद्यपि “पुण्यो वै पुण्येन कर्मणा भवति पापः 
पापेन" (ब्‌. ३-२-१३), "योनिमन्ये प्रपद्यन्ते शरीरत्वाय देहिनः 
स्थाणुमन्येऽनुसंयन्ति यथाकर्म यथाश्रुतम्‌! (का. २-२-७) इत्यादि- 
श्रुत्यवगता आत्मनो हेतुफलात्मकता | संसारस्य चानादिमत्तवं 
बीजाद्कुर्यायेनेत्येतदपि ' सूर्याचन्द्रमसौ धाता यथापूर्वमकल्पयत्‌! 
(ऋ.सं. १०-१९०-२३) इति मन्त्रवर्णात्‌ * न रूपमस्येह तथोपलभ्यते 
नान्तो न चादिर्न च संप्रतिष्ठा" (गी. १५-३) इति स्मृतेः | अतीतानागत- 
कल्पानन्त्यबोधकपुराणप्रामाण्याच्यावगतं न सिद्धान्तिनाप्यपलप्यते, 
तथापि सर्वमेतद्यावहारिकीं मायिकौ जातिमुपेत्य श्रुत्यादिभिरुक्त- 
मजाद्रयात्मैकत्वबोधोपायत्वेन, न तु वस्तुत एव जातिरस्तीति | 
परमार्थतस्तु जातिरनैव शास्त्रेणानुमन्यते | !स वा एष महानज 
आत्माऽजरोऽमरोऽमृतोऽ भयो ब्रह्म' (बृ. ४-४-२५) इति जीवात्म- 
नोऽजादयेन ब्रह्मणैकत्वावधारणात्‌ | ' अभयं हि वै ब्रह्म भवति य एवं 
वेद" (बृ. ४-४-२५) इति च ज्ञानमात्रेण ब्रह्मभावापत्तिकोौर्तनाच | 
तथा च दर्धितमदवेते ' मरणे संभवे चैव' (३-९) , ' संघाताः स्वप्रवत्सर्वे' 
(२-१०), "उपायः सोऽवताराय (३-१५) , ' मायया भिद्यते ह्येतत्‌! 
(२-१९), "मायया जायते तु सः' (३-२४), ' स एष नेति नेतीति 
(३२-२६) - इत्यादिभिः श्लोकै | पारमाथिकी तु जीवस्य 

हेतुफलात्मकता, हेतुफलसन्ततेरनादिता चात्र प्रत्याख्याता वादिवि- 
प्रतिषेधसिद्धाजात्यनुमोदनार्थम्‌ | पारमाथिकदृष्या हेतुफलादिसर्व- 
व्यवहाराभावो हि शास्त्रेणापि प्रदर्शितः ' यत्र त्वस्य सर्वमात्मैवाऽभूत्‌ 
तत्केन कं पश्येत्‌" (बृ. ४-५-१५) इति, 'न कर्तत्वं न कर्माणि 
लोकस्य सृजति प्रभुः | न कर्मफलसंयोगं स्वभावस्तु प्रवर्तते | |' 
(गी. ५-१४) इति च | | 


व्यावहारिकपारमाधिकदृष्टिविभागव्यवस्था-- 


नन्वेवं व्यावहारिक पारमार्थिकदृष्टिविभागव्यवस्थायां कि बीजम्‌? 
हेतुफलात्मतैन कस्मान्न पारमार्थिकी स्यादिति 2 अत्रोच्यते | 
जागरितावस्था सर्बलौकिकवैदिकव्यवहारभूमित्वाद्व्यावहारिको- 
त्यभ्युपगम्यते | तत्प्रधाना च दृष्टिर्व्यावहारिकौ | सा हि न पारमाधथिकौ 
ज्ञेयैकदेशमात्रविषयत्वात्‌ | जाग्रत्स्वप्रसुषुपिरूपावस्थात्रयेऽपि 
निष्पक्षपातं प्रसासिा दृष्टिस्तु पारमाथिकौत्यभ्युपगम्यते | निरवशेषज्ञेय- 
निरूपणेन परमार्थनिर्णायकत्वात्‌ | अवस्थात्रयव्यतिरेकेण सेयावशेषा- 
नुपपत्तेः | यथा चावस्थात्रयपरीक्षणेनाजाद्रयात्मन एव नित्यशुद्धवबुद्ध- 
मुक्तस्वभावस्य परमार्थसत्यत्वं सेत्स्यति तथा दशितमागमप्रकरणे | 
स्वप्रनागसितिस्थानयोः सर्वसाम्योपपादनेन दृश्यमात्रस्य मायिकत्वमुप- 
दर्शितं वैतथ्ये | अजातिमायिकजात्योरविरोधश्चोपपादितोऽद्वैते | इह 
पुनर्जागरितमात्रप्रतिबद्धदृष्ट्या कार्यकारणभावं परमार्थसत्यं स्वीकुर्वद्धि- 
वदिभिः | कार्यकारणयोः पूर्वापरीभावनिर्धारणमशक्यमित्यभ्यनुञ्ञानात्‌ 
तदृष्ट्याप्यजातिरेव परिदीप्यत इत्युक्तमवीतन्यायेनेति सर्वमन- 
वद्यमिति || २१|| 


स्वतो वा परतो वाऽपि न किचिद्रस्तु जायते | 
सदसत्सदसद्वाऽपि न किचिद्रस्तु जायते || २२|| 

( भाष्यम्‌) 
२५१. इतश्च न जायते किचित्‌- 


२५२. यत्‌ जायमानं वस्तु स्वतः परतः उभयतो वा ; सत्‌, असत्‌, 
सदसद्‌ वा जायते | न तस्य केनापि प्रकारेण जन्म सम्भवति | न तावत्‌ 
स्वयमेव अपरिनिष्यन्नात्‌ स्वतः स्वरूपात्‌ स्वयमेव जायते | यथा घटस्तस्मादेव 
घटात्‌ | नापि परतः अन्यस्मात्‌ अन्यः | यथा घटात्‌ पटः पटात्‌ पटान्तरम्‌ | 
तथा नोभयतः | विरोधात्‌ | यथा घटपटाभ्यां घटः पटो वा न जायते | ननु मृदो 
घटो जायते पितुश्च पुत्रः | सत्यम्‌ | अस्ति, "जायते" इति प्रत्ययः शब्दश्च 
मूढानाम्‌ | तावेव शब्दप्रत्ययौ विवेकिभिः परीक्ष्येते कि सत्यमेव तौ उत मृषा 
इति | यावता परीक्ष्यमाणं शब्दग्रत्ययविषयं वस्तु घटपुत्रादिलक्षणं शब्दमात्रमेव 
तत्‌ | ' वाचारम्भणम्‌" (छां. ६-४-४१) इति श्रतेः | | 


वास्तविकजन्माङीकारः सर्वथा तकविरुद्धः-- 
(विवृतिः) 


इतश्च न जायते किंचित्‌ | जायमानं हि वस्तु (१) स्वतः (२) 
परतः, (३) उभयतो वा, (४) सत्‌, (५) असत्‌, (६) सदसद्वा 
जायत इति वक्तव्यम्‌ | विकल्पान्तरासंभवात्‌ | वस्तुतत््वनिरूपणे तु 
तस्य न केनचिदपि प्रकारेण जन्म संभवतीत्यवगम्यते | कथम्‌ 2 
(१) न तावत्‌ किंचिद्वस्तु स्वतो जायते | स्वयमेव परिनिष्पन्नात्‌ 
स्वरूपात्‌ स्वयमेव न जायत इति स्पष्टमेव | यथा घरस्तस्मादेव 
घटाज्जायत इति न केनचिदप्यभ्युपगम्यते | (२) नापि परतः | न 
ह्यन्यस्मादन्यः पदार्थो जायते | यथा घटात्‌ पटो न जायते | परात्‌ 
पटान्तरं वा | (३) नाप्युभयतः स्वतः परतश्च | विरोधात्‌ | न हि घटः 
स्वस्मादन्यस्माच्च पटाजजायत इत्युच्यते केनचिदविरुद्धवक्त्रा | यथा 


४-२२ हेतुफलाजात्युपसंहारः 429 


घरटपटाभ्यां मिलिताभ्यां घटो न जायते | एवं ताभ्यां पटोऽपि न जायत 
इति स्फुटमेव | ननु मृदो घटो जायते | पितुश्च पुत्र इति प्रत्यक्षम्‌ | न 
हि दृष्टायामप्यन्यस्मादन्यस्य जातौ प्रतिज्ञामात्रतो न परतो जायत इत्यसौ 
प्रकारः शक्यः प्रतिक्षेपुमिति | सत्यम्‌ | अस्ति जायत इति प्रत्ययः 
शब्दश्च मूढानाम्‌ | न चापरीक्षितं किचिद्युक्तं सत्यत्वेनावधारयितुमिति 
तावेव शब्दप्रत्ययौ विवेकिभिः परीक्षणीयौ कि सत्यमेवमुत मृषेति | 
परीक्ष्यमाणं च शब्दप्रत्ययविषयं विकारत्वेनाभिमतं वस्तु घटपुत्रादिलक्षणं 
शन्दमात्रमेव न सत्यमित्यवधार्यते वाचारम्भणं विकारो नामधेयम्‌! 
(छां. ६-४-४) इति श्रुतेः | अतः सूक्तं परतो वाऽपि न किचिद्रस्तु 
जायत इति | अतो न दोषः | | 


( भाष्यम्‌) 


२५३. सच्वेत्‌, न जायते | सत्त्वात्‌ | मृत्पित्रादिवत्‌ | यदि असत्‌, 
तथापि न जायते | असत्त्वादेव, शशविषाणादिवत्‌ | अथ सदसत्‌, तथापि न 
जायते | विरुद्धस्य एकस्य असम्भवात्‌ | अतः न किचित्‌ वस्तु जायते 
इति सिद्धम्‌ | येषां पुनः जनिरेव जायते इति क्रियाकारकफलैकत्वम्‌ 
अभ्युपगम्यते, क्षणिकत्वं च वस्तुनः ते दूरत एव न्यायापेताः | "इदम्‌ इत्थम्‌! 
इति अवधारणक्षणान्तरंनवस्थानात्‌, अननुभूतस्य स्मृत्यनुपपत्तेश्च || 


(विवृतिः) 


अथ जायमानं वस्तु सत्‌, असत्‌, सदसद्रेति वक्तव्यम्‌ | (2) 
न तावत्सत्‌ | यतः सच्चेन्न जायते | सत्त्वात्‌, मृतिवित्रादिवदिति युक्तम्‌| 
परिनिष्पन्नमेव हि सन्नामेति | (५) यद्यसत्‌, तन्न जायत इत्येव युक्तम्‌ | 
असत्त्वादेव, शशविषाणादिवत्‌ | (६) अथ सदसत्‌, तथा तु सर्वथा 
न जायते | सदसद्रूपविरुद्धधर्मद्रयाक्रान्तस्यैकस्य वस्तुनोऽ संभवादेव | 
अतः षोढा विकल्पितप्रकाराणामन्यतमेनापि प्रकारेण वस्तु न जायते | 

न च कल्पनान्तरमस्ति | अतो न किचिट्रस्तु कथमपि जायत इतिं 
सिद्धम्‌ | | 


जायमानस्य सदसदादिविकल्पासहिष्णुत्वेऽपि परमार्थब्रह्मरूपेण 
सतत्वमेव-- 


अत्र यद्यपि बाह्ययुक्त्यनुकारमात्रमिदमाचार्येण कृतमित्यापाततः 
प्रतिभाति | तथा हि तैरप्युक्तम्‌ न स्वतो नापि परतो न द्वाभ्यां 
नाप्यहेतुतः | उत्पला जातु विद्यन्ते भावाः क्वचन केचन' (मा.का. 
१-१, पृ. ४) इति, "न सन्नासन्न सदसन्धर्मो निर्वतति यदा | कथं 
निर्वर्तको हेतुरेवं सति हि युज्यते | |' (मा.का. १-७, पृ. २२) इति 
च | तथाप्यस्त्ययमत्र विशेषो यद्धावानां स्वेन रूपेण परस्परं 
कार्यकारणभावो नैव युक्तिसह इत्येतावन्मात्रमुच्यत इति । पररह 
प्रतीत्यसमुत्पादावलम्बनेन भावानां सदसदादिरूपेण विकल्प्यमानानां 
निरपेक्षं सत्वं सर्वथाऽपि नास्त्येवेत्यास्थीयते न केचन भावा जातुचिदपि 
विद्यन्ते | न क्वचनाऽऽधारे विद्यन्ते इत्युभयथाप्यवधारणात्‌ | इह 
पुनर्मायिक कार्यकारणभावमभ्युपगम्य भावानां कार्यभूतानां 
वाचारम्भणमात्रत्वात्‌ कार्णानन्यत्वमेव न पुनरन्योन्यकार्यकारणभावः, 
यतो न स्वातन्त्रयेण तेषां सतत्वमस्तीत्यन्वाख्याय मूलकारणस्यैव ब्रह्मणः 
सर्वाधारभूतस्य परमसत्यत्वं विज्ञाप्यते | ' तत्सत्यम्‌" (छां. ६-८-७) 
इति श्रुतेरिति वैषम्यमनुसंधेयम्‌ | | 


क्षणिक विज्ञानवादिपक्षेऽपि हेतुफलाद्यव्यवस्थैव-- 


तदेवं क्रियाकारकफलनानात्वपक्षे हेतुफलासंबन्धदोष 
उद्वारितः | येषां पुनर्जनिरेव जायत इति क्रियाकारकफलैकत्वमभ्युप- 
गम्यते, क्षणिकत्वं च वस्तुनः, ते सौगता दूरत एव न्यायापेताः | 

इदमित्थमित्यवधारणक्षणात्‌ क्षणान्तरमनवस्थानाद्रस्तुनः | अहमिमां 
क्रियां तदानीमकार्षमिदानीं तत्फलं भुञ्जे ~ इति व्यवहारस्यानुभूत- 
स्मृतिरूपस्यानुपपत्तेः | न हि तदेवेदमिति वा स एवाऽहमिति वा 
प्रत्यभिज्ञानं सर्वलोकमप्रसिद्धमुपपद्यतेऽस्मिन्‌ पक्षे | वस्तुमात्रस्य 
क्षणप्रध्वंसित्वाध्युपगमात्‌ कस्यचिदप्यनुभवस्यासिद्धेः, अननुभूतस्य 
च स्मृत्यनुपपत्तेश्च | न च सादृश्यादित्थं संव्यवहार इति युक्तम्‌| 
तदेवेदम्‌, स एवाहमिति च निश्चिततद्धावावगमादिति || 


आधुनिकपरिणामप्रवाहवादिनां मतं सर्वथानङ्धीकार्यम्‌-- 


येऽप्याधुनिकाः केचिदाहुः | सर्वमिदमाध्यात्मिक बाह्यं च 
परिणामपरिस्पन्दप्रवाह एवेति | तेषां न कश्चित्‌ परमार्थो नाम समस्ति | 
न च तत्त्वजिज्ञासा सप्रयोजना | इदमित्थमिति निर्धारणक्षणात्‌ प्रागृर्ध्व 
च तत्त्वस्यान्यथान्यथाभावात्‌ | किं च स्थितिगत्योः प्रतिद्रन्दिता 
लोकेऽनुभूयमाना श्रान्तिमात्रमिति कल्पनीया स्यादस्मिन्‌ वादे | न हि 
तत्त्वत एव स्थितं वस्तु किंचिदभ्युपगम्यते तैर्यदपेक्षया स्थितभ्रान्तरभान्ति- 
त्वमवकल्पेत | अपि च परिस्पन्दो नाम न चिन्तयितुमपि शक्यः 
स्वाधारभूतमाकाशं विना | न चाऽऽकाशस्यापि परिस्पन्दात्मकता 
शक्याभ्युपगमा | न च परिस्पन्दोऽस्ति कालनिरपेक्षः | तदा 
प्रभृत्यद्यतनक्षणं यावत्‌ परिस्पन्दते स्मेत्येव तदनुभवात्‌ | अपि च यदि 
सर्वमिदं परिस्पन्दप्रवाहैकस्वभावकं स्यात्‌ तहिं परिस्पन्दहयानुभवो 
भ्रान्तिमात्रमिति स्यात्‌ | एकपसिस्पन्दापेक्षया तदितरस्य द्रुततरमन्दतर- 
त्वाद्यनुभवोऽपि न स्यात्‌ | परिस्पन्दस्य च कालविशेषे लन्धात्मकत्वं 
नियतदिकत्त्वं विच्छेदो वा नैन विभाव्येतेति सर्बनुभवोपरोध 
एवाऽऽपतेत्‌ | न चानुभवस्यापि स्वानुभूयमानमपरिस्पन्दात्मता शक्यते 
कल्पयितुम्‌ | यत्पुनरुव्येक्षयते सततप्रचलनमेव परमार्थस्वभावः, न 

च कालोऽनुभवो वास्ति तद्रयतिरिक्तिः | कालस्य तदात्मकत्वात्‌ | 
अनुभवस्य च प्राणात्मिकायाः क्रियाया आनुषद्धिकपरिणामविशेष- 
त्वादिति | तदतीव मन्दम्‌ | क्रियायाः कालपस्मियत्वेनैव विभावनात्‌ | 
विक्रि यायाः परिस्पन्दस्य वानुभूतिं विना स्वतन्त्रसत्तायाश्चिन्तयितु- 
मप्यशक्यत्वादिति || २२|| 


हेतुर्न जायतेऽनादेः फलं चापि स्वभावतः | 
आदिर्न विद्यते यस्य तस्य द्यादिर्न विद्यते | | २३ || 


( भाष्यम्‌) 


२५४. किञ्च हेतुफलयोः अनादित्वम्‌ अभ्युपगच्छता त्वया बलात्‌ 
हेतुफलयोः अजन्मैव अभ्युपगतं स्यात्‌ | तत्‌ कथम्‌? 


२५५. अनादेः आदिरहितात्‌ फलात्‌ हेतुः न जायते | न हि अनुत्पन्नात्‌ 
अनादेः फलात्‌ हेतोः जन्म इष्यते त्वया, फलं चापि आदिरहितात्‌ अनादेः 
हेतोः अजात्‌ स्वभावत एव निर्निमित्तं जायते इति न अभ्युपगम्यते | तस्मात्‌ 
अनादित्वम्‌ अभ्युपगच्छता त्वया हेतुफलयोः अजन्मैव अभ्युपगम्यते | यस्मात्‌ 
आदिः कारणं न विद्यते यस्य लोके तस्य हि आदिः पूर्वोक्ता जाति; न 
विद्यते | कारणवत एव हि आदिः अभ्युपगम्यते न अकारणवतः | | 


अनादित्वादेव हेतुफलयोरनत्वम्‌-- 


किंचान्यत्‌ हेतुफलयोसनादित्वमभ्युपगच्छतैव त्वया बलाद्धेतु- 
फलयोर्नन्मैवाभ्युपगतं स्यात्‌ | हेतुफलयोरनादित्वं कथं तैरुपवर्ण्यत 
इति प्रत्युक्तमेव चानादित्वं तयोः | अथाभ्युपगम्यापि तयोरनादित्वं 
ब्रूमः | एवं त्वया अजातिरेवार्थादभ्युपगतेति | तत्कथम्‌? अनादेरादि- 
रहितात्‌ फलाद्‌ हेतुर्न जायते | न ह्यनदेरनुत्पत्नात्‌ फलाद्धेतोर्जन्मेष्यते 
त्वया | नन्वनादिसिद्धादेव फलाद्धेतुर्नायताम्‌ | न | न हि निनिमित्त- 

मनादिसिद्धं फलं स्वभावत एव हेतुरूपेण जायत इत्यभ्युपगम्यते | 
तथा सति सदा तजन्मप्रसङ्त्‌ | अथ जायमानस्वभावं फलम्‌| न 
तर््यनादि तदित्यभिप्रायः | अथवा हेतुर्न जायते | कुतः 2 अनादेः | 
अनादित्वादित्यर्थः | एवं फलं चापि न जायते | स्वभावत एवानादि- 
त्वात्‌ | आदिरहितत्वादित्यर्थः || 


तस्मादनादित्वमभ्युपगच्छता त्वया हेतुफलयोरजन्मैवाभ्युप- 
गम्यते | यस्मादादिः कारणं न विद्यते यस्य लोके, तस्य ह्यादिः 
पूर्वोक्ता जातिर्न विद्यते | कारणवत एव ह्यादिर्नातिरूपोऽय्युपगम्यते 
नाकारणवत इत्यर्थः || 


तदेवं हेतुफलयोः परस्परकारणत्वे युगपच्नातत्वे जायमान- 
तत्संतानस्यानादित्वे वाऽभ्युपगम्यमाने जातिवादस्य विविधदोषग्राह- 
ग्रासभयं दुर्निवारणम्‌ | स्वभावत एव तयोरनादित्वेऽभ्युपगम्य- 
मानेऽजात्यभ्युपगम एव बलादापद्यत इति सर्वथा जातिवादो निरुपपत्तिक 
एवेत्यजातिरेव वादिभिः ख्याप्यत इति स्थितम्‌ || 


क्रियाकारकफलात्मकम्रपञ्चस्य मायाजनिः-- 


इदं त्वत्र रहस्यम्‌ | स्वप्रनागरितयोरेकत्वात्‌, तत्र परिदृश्यमाना 
भावा बाह्या आध्यात्मिकाश्च वितथा एव सन्तः स्वस्वावस्थायां 
सत्यानृतविभागेन विभक्ता इव प्रतिभासन्ते | तेषां च स्वस्वोचित- 
चित्तकालो बाह्यकालश्चाऽऽकाशसचिव आधारत्वेन प्रतीयते | तयोश्च 
कालाकाशयो राधारभूतयोर्वस्तूनि द्रव्यगुणक्रि यात्मतामात्मनि 
प्रख्यापयन्ति समुपलभ्यन्ते | क्रिया च परिणामपरिस्पन्दान्यतरात्मिका 
केषुचिद्धावेषु यथावस्थितभावान्तरसापेक्षाऽवभासते | सर्वेश्चायं 
क्रियाकारकफलात्मकः प्रपञ्चौ भूतभव्यभवद्रैचिक्रययुक्तः 
सुषुप्तावस्थायां निश्शेषं प्रलीनः प्राज्ञात्मन्येकौभवति स्वधर्मेण 

तमरूषयन्नेव | तस्मादेव च तमविकुर्वन्नेव पुनरपि स्वप्रजागसितियोर्जनिं 
मायिकीं लभमानो दरीदृश्यते | यथा चैतत्सर्व तथाऽतीतप्रकरणत्रये 
प्रकाशितम्‌ } तदेतदनायमानस्यै बात्मनः क्रियाकारकफलात्मना 
मायाजनिमप्रत्यभिजानन्तो वादिनो जागस्तिस्थानैक चक्षुषो वस्तुत एव 
भावा जायन्त इत्यभिनिविशमाना विकल्पयन्तो भावा एवं जायन्ते 
नैवमिति परस्परविप्रतिषेधेनाजातिमेव ख्यापयन्तीत्येताबन्मात्रमिह 
स्फुटीकृतमिति | | 


विज्ञानबाह्यार्थवादिकलहेनाजातिख्यापनम्‌ 


प्रप समिमित्तत्वमन्यथा द्रयनाशतः | 
संक्लेशस्योपलब्धेश्च परतन्त्रास्तिता मता | | २४|| 


( भाष्यम्‌) 
२५६. उक्तस्यैव अर्थस्य दढीकरणचिकौर्षया पुनराक्षिपति- 


२५७ प्रज्ञानं प्रतिः, शब्दादिप्रतीतिः | तस्याः सनिमित्तत्वम्‌ | निमित्तं 
कारणम्‌ | विषयः इत्येतत्‌ | सनिमित्तत्वं सविषयत्वं स्वात्मव्यतिरिक्तविषयता 
इत्येतत्‌ प्रतिजानीमहे | न हि निर्विषया प्रज्षपिः शब्दादिप्रतीतिः स्यात्‌ | तस्या 
सनिमित्तत्वात्‌ | अन्यथा निर्विषयत्वे शब्दस्पर्शनीलपीतलोहितादि- 
म्रत्ययवैचिक्रयस्य इयस्य नाशतः | नाशः अभावः प्रसज्येत इत्यर्थः | न च 
प्रत्ययवैचिक्रयस्य द्यस्य अभावः अस्ति | प्रत्यक्षत्वात्‌ | अतः म्रत्ययवैचिक्रयस्य 
हयस्य दर्शनात्‌ परेषां तन्त्रं परतन्त्रम्‌ इति अन्यशस्त्रम्‌ । तस्य परतन्त्रस्य 
परतन्त्राश्रयस्य बाह्यार्थस्य ज्लानव्यतिरिक्तस्य अस्तिता मता अभिप्रेता | न हि 
प्रज्ञप्तेः प्रकाशमात्रस्वरूपायाः नीलपीतादिबाह्यालम्बनवैचिक्रयम्‌ अन्तरेण 
स्वभावभेदेनैव वैचिक्रयं सम्भवति | स्फरिकस्येव नीलाद्युपाध्याश्रयैविना 
वैचिक्रयं न घटते इत्यभिप्रायः | | 

विज्ञानवादे बाह्यार्थवादिनामाक्षेपा-- 


एतावता ग्रन्थसंदर्भण सदसद्रादिविवादेन हेतुफलात्मवादि- 
विवादेन चाजातिरेव ख्यापिता भवतीत्युक्तम्‌ | एवमुक्तस्यै 
वादिविप्रतिपत््याऽजातिख्यापनस्य दृदढीकरणार्थं विज्ञानमात्रवादि- 
बाहयार्थसत्यत्ववादिनां विप्रतिपत्तिप्रपञ्चनमवतारयति || 


तत्र विञ्ञानवादी मन्यते | विज्ञानव्यतिर्क्ति बाह्योऽर्थ नास्त्येव | 
तद्धावे भावात्तदभावेऽ भावाच्च | विज्ञानमेव तु स्वाकारेण विषयाकारेण 
च प्रथत इति | तदेतद्राह्यार्थवादी तावदाक्षिपति | ्ररपेः सनिमित्तत्वम्‌ | 
प्रसानं प्रसपिः शब्दादिप्रतीतिः | तस्याः सनिमित्तत्वम्‌ | निमित्तं कारणं 
विषय इत्येतत्‌ | ' यत्संस्थानाकृ तिविशेषाकारादिलक्षणं दृश्यते तन्नि- 
मित्तम्‌' (लं.सू. २२८) इति वचनात्‌ | सनिमित्तत्वं सविषयत्वं 
स्वात्मन्यतिरिक्तनिषयतेत्येतत्‌ प्रतिजानीमहे न हि निर्विषया 
शब्दादिप्रतीतिः स्यात्‌| सनिमित्तत््वात्‌ तस्याः | अन्यथा निविषयत्वे 
विनैव विषयरूपनिमित्तं तस्याः शब्दादिप्रतीतिजननस्वभावत्वे सर्वदा 
सर्वविषयाबभासः स्यात्‌ | इतश्च | अन्यथा द्रयनाशतः | यस्य 
प्रत्ययवैचिक्रयस्य नाशतः | अभावप्रसङ्धादित्यर्थः | न हि वि्लानैक- 
वादिनः कलक रकशादिशब्दप्रत्ययवैचिक्रयस्य शीतोष्णादिस्पर्शप्रयवै- 
चिक्रयस्य नीलपीतलोहितादिरूपप्रत्ययवैचिक्रयस्य मधुराम्लतिक्तादिरस- 
प्रत्ययवैचिक्रयस्य सुरथिपूत्यादिगन्धप्रत्ययवैचिक्रयस्य वा संभवोऽस्ति | 
न च द्वयं प्रत्ययवैचिक्र्यं नास्त्येव | प्रत्यक्षत्वात्‌ | न च प्रज्ञप्तेः 
प्रकाशमात्रस्वरूपायाः शब्दादिबाह्यालम्बनवैचिक्रयमन्तरेण स्वभावेनैव 
वैचिक्रयं घटते | स्फटिकस्यैव स्वच्छस्वभावस्य नीलाद्युपाध्याश्रयैर्विना 
रूपवैचिक्रयम्‌ | तस्माद्यनाशप्रसङ्खान्मन्यामहे बाह्यार्थोऽ स्तीति || 


१. आगमशास्त्रवृत्तावुदाहतं (पृ. १२६) वचनमिदम्‌ | 

प्रज्षपिशब्दोऽभिलापार्थेऽपि प्रयुज्यते सौगतैः | प्रज्ञाप्यते 
ह्यभिलापेनार्थं इति | तत्र तु पक्षे प्रसपिरभिलापः सनिमित्तो भवितुमर्हति | 
न ह्यसति निमित्तेऽभिलप्ये विषयेऽभिलापः प्रवर्तेत | प्रवर्तते च घटः 
पट इत्यादिरभिलापो बाह्यविषयविषयकः | तस्माद्‌ विज्ञानव्यतिरिक्ता 
अपि सन्ति बाह्यभावा इति पूर्वपक्ष उन्नेयः | अन्यथा द्रयनाशतः इति 
ग्रन्थभागस्तु बाह्याथनिङ्ीकरि शब्दवैचिक्रयाभावप्रसङ्ात्‌ इति 
व्याख्येयम्‌ | दृश्यते ह्यभिलापवैचिक्रयम्‌ कलक कशादिशब्दविषयकम्‌, 
नीलरूपादिरूपविषयकम्‌ इति सर्व पूर्ववद्योज्यम्‌ | यदा पुनर्दयशब्दस्य 
ग्राह्यग्राहक वाचकत्वं गृह्यते, तदा दयनाशतः इति ग्राह्यग्राहक भावप्रतीत्य- 
भावप्रसङ्धात्‌ इति व्याचक्षीत | अस्ति हि ग्राह्यग्राहक भावप्रतीतिः 
प्रज्ञानप्रज्ञातव्यविषयिणी अभिलापाभिलप्यविषयिणी चेति दृष्टविरोधः 
प्रसज्यते बाह्यार्थापलापिन इत्यभिप्रायः || 


( भाष्यम्‌) 


२५८. इतश्च परतन्त्राश्रयस्य बाह्यार्थस्य ज्ञानव्यतिरिक्तिस्य अस्तिता | 
संक्लेशनं संक्लेशः दुश्खम्‌ इत्यर्थः | तस्य (तस्य संक्लेशस्य उपलब्धेः) | 
उपलभ्यते हि अग्निदाहादिनिमित्तं दुखम्‌ | यदि अग्न्यादि बाह्यं दाहादिनिमित्त 
विज्ञानव्यतिरिक्तं न स्यात्‌ ततः दाहादिदुश्खं न उपलभ्येत | उपलभ्यते तु| 
अतः तेन मन्यामहे अस्ति बाह्यः अर्थः इति | न हि विज्ञानमात्रे संक्लेशः 
युक्तः अन्यत्र अदर्शनात्‌ इत्यभिप्रायः | | 


(विवृतिः) 


इतश्च परतन्त्रास्तिता मता | परेषां तन्त्रं परतन्त्रमन्यशास्त्रम्‌ | 
तस्य परतन्त्रस्य परतन्त्राश्रयस्य बाह्यार्थस्य ज्ञानव्यतिख्तिस्यास्तिता 
मताऽभिप्रेताऽस्माकम्‌ | अत्र परतन्त्रशब्देन विज्ञानवाद्यभिमती 
ज्ञानविशेषो नाभिप्रेत इति स्पष्टमेव | न ह्यत्रोपन्यस्तहेतोः परतन्तरज्ञानसद्धावः 

साध्यते | पूर्वपक्षिणस्तेन प्रयोजनाभावात्‌, हेतोरसाधकत्वात्‌, साधितेऽपि 
तस्मिन्‌ विज्ञानवादिन इष्टापत्तेश्च | कस्तहू्राधिप्राय ? उच्यते | 
वैभाषिक वैशेषिकादीनां बाह्यार्थसद्धाववादिनां तन्त्रं परतन्त्रम्‌, तस्यास्तितां 
प्रामाण्यं मन्यामहे वयं बाह्यार्थसद्धाबविषये इति | कुत एतत्‌ ?2 
संक्लेशस्योपलब्धेः | संक्लेशनं संक्लेशो दुःखमित्यर्थः | तस्योपलब्धे- 
श्च | उपलभ्यते ह्यग्निदाहादिनिमित्तं दुश्खम्‌ | उपलक्षणमेतत्‌ 
सुखादीनामपि | यद्यगन्यादि बाह्यं दाहादिनिपित्तं विज्ञानव्यतिरख्तिं न 
स्यात्‌ ततो दाहादिद्श्खं नोपलभ्येत | उपलभ्यते तु | अतस्तेन 
मन्यामहेऽस्ति बाह्योऽर्थ इति | न हि विज्ञानमात्रे संक्लेशो युक्तः | तथा 
सति सर्वत्र संक्लेश उपलभ्येत | न चान्यत्रागन्यादिसंस्पर्शच्चन्दनङ्कलेपादौ 
दृश्यते संक्लेशः | अभ्युपगतश्च विन्ञानवादिभिः संक्लेशः | 
“क्लेशकर्मजन्मात्मकस्तरिविधः संक्लेशः" (त्रिप. २८) इति वदद्धिः | 
रागद्वेषमोहात्मकाः क्लेशाः जन्मकर्मणी च | "क्लेशो हि प्रवर्तमानः 
स्वपरात्मनोव्यबाधकत्वात्संक्लेशः' (म.सू.भा.टी.पृ. ३४-३५) इति 
च | संक्लेशव्यवदानाभ्यां च संसारमुक्तावस्थयोर्विज्ञानस्वभावभेदं 
वर्णयन्ति | एवं च यस्मिन्‌ सति प्रत्ययै चिक्यमवकल्पते 
ग्रा्यग्राहक प्रतीतिः संक्लेशोपलब्धिश्च, असति च यस्मिन्नावकल्पते, 
सोऽस्ति बाह्यार्थं इति वाक्यार्थः | | २४ | | 


प्रसपतेः सनिमित्तत्वमिष्यते युक्तिदर्शनात्‌ | 
निपित्तस्यानिमित्तत्वमिष्यते भूतदर्शनात्‌ || २५ | 


( भाष्यम्‌) 
२५९. अत्र उच्यते- 


१. अत्राधारवचनानि आगमशास्त्रवृतौ (पृ. १२७) द्रष्टव्यानि || 

२६०. बाढम्‌, एवं प्रतेः सनिमित्तत्वं द्रयसंङ्लेशोपलब्धियुक्तिदर्शनात्‌ 
इष्यते त्वया | स्थिरीभव तावत्‌ त्वं युक्तिदर्शनं वस्तुनः तथात्वाभ्युपगमे 
कारणम्‌ इत्यत्र | ब्रूहि किं ततः इतिं | उच्यते | निमित्तस्य प्रज्प्यालम्बनाभि- 
मतस्य घटादेः अनिमित्तत्वम्‌ अनालम्बनत्वं वैचिक्रयाहेतुत्वम्‌ इष्यते अस्माभिः | 
कथम्‌ ? भूतदर्शनात्‌ परमार्थदर्शनात्‌ इत्येतत्‌ | न हि घटः यथाभूतमृद्रूपदर्शने 
सति तद्व्यतिरेकेण अस्ति, यथा अश्वात्‌ महिषः | पटो वा तन्तुव्यतिरेकेण 
तन्तवश्च अंशुव्यतिरेकेण इत्येवम्‌ उत्तरोत्तरभूतदर्शने आशब्दम्रत्ययनिरोधात्‌ 
नैव निमित्तम्‌ उपलभामहे इत्यर्थः | | 


विज्ञानवादिना बाह्यार्थप्रतिक्षेपः-- 
(विवृतिः) 


एवमाक्षिप्ते विज्ञानवाद्याह | अत्रोच्यते | बाढमेवं प्रज्ञे 
सनिमित्तत्वं हयसंक्लेशोपलब्धियुक्तदर्शनादिष्यते त्वया | स्थिरीभव 
तावत्त्वं युक्तिदर्शनं वस्तुनस्तथात्वाभ्युपगमे कारणमित्यत्र | ब्रूहि कि 
ततः स्यादिति | उच्यते | निमित्तस्य प्रसप्यालम्बनाभिमतस्य घटदे- 
रनिमित्तत्वमनालम्बनत्वं वैचिक्रयाहेतुत्वमिष्यतेऽस्माभिः | कथम्‌? 
भूतदर्शनात्‌ | परमार्थदर्शनादित्येतत्‌ | न हि घटो यथाभूतमद्रूपदरशने 
सति तद्यतिरेकेणास्ति | यथाऽश्वान्महिषो व्यतिरिक्तोऽस्तीति मन्यते 
लोके | पटो वा तन्तुव्यतिरेकेण यथाभूततन्तुदर्शने | तन्तवश्चांशु- 
व्यतिरेकेण न सन्तीत्येवमुक्तरोत्तरभूतदर्शन इत्याशब्दप्रत्ययनिरोधात्नैव 
निमित्तमुपलभामह इत्यर्थः | | 


बाहयार्थवादिनां प्रत्याक्षेप-- 


ननु घटपटादिर्मृत्तन्त्वादिर्वा यत्किचिन्निमित्तमुपलभ्यत एव 
तत्तत्मरत्याख्यानेऽपीति स्थिते कथमुच्यते नैवास्ति निमित्तं किंचिदिति? 

न च विज्ञानव्यतिरेकेण नास्ति किचिद पीति युक्तिमत्‌ | इदं विज्ञानम्‌, 
अयं विषय इति विवेके नोपलन्धेः प्रत्यक्षत्वात्‌ | न च विषयो 
विज्लानेनैवोपलभ्यत इत्येतावन्मात्रेण नास्त्येवेति युक्तम्‌ | न हि विज्ञानं 
घटविक्ानं पटविज्ञानमित्येवं प्रतिविषयपक्षपातित्वेनैवबोपलभ्यत 
इत्येतावन्मात्रेण तस्यापि नास्तित्वमनुमन्यते भवान्‌ | तस्माद्‌ यथा 
विक्लानं विषयो पलम्भनामात्रैकजीवनम्‌, तथा बाह्यो ऽपि 
विज्ञानकर्मत्वेनैव शक्योपलम्भन इत्यभ्युपगन्तव्यं वस्तुवृत्तानुरोधेन | 
विषयविषयिभावेनैवोपलन्धेर्विज्ञानार्थयोः | अत एव यथानुभवं 
घटपटाद्यथनिकत्वं तदुपलब्प्रनेकत्वमङ्ीकार्यम्‌ | सत्यपि विज्ञानैकत्वे 
घटपटाद्युपलब्धेः, उपलब्धन्तरोपलब्धेश्च संव्यवहारे | उपलब्ध्रन्तरा- 
नभ्युपगमे विज्ञानवादोपदेशग्रहणाद्यसंभवप्रसद्खाच्च | किं चान्यत्‌ | 
अर्थस्यास्तिता तावद्रिज्ञानविषयत्वाद्वयतिरिक्तवोपगन्तव्या | प्राण्विद्य- 
मानस्यैवार्थस्य पश्चाद्वि्ानसंबन्धेन विज्ञेयत्वप्राप्युपपत्तेः | अस्तित्वं 
हि वस्तुनो निरपेक्षं तत्त्वम्‌ | तस्य विज्ञेयत्वं तु विज्ञातुविज्ञानसंबन्ध- 
सापेक्षमिति | तस्मादसदेवैतद्रीयते निपित्तस्यानिमित्तत्वमिष्यते 
भूतदर्शनादिति | भूतदर्शनादेवार्थस्तित्वस्याकामेनाङ्गीकर्तव्यत्वादिति 
चेत्‌ | | 


आक्षेपसमाधानम्‌-- 


अत्रोच्यते | यत्तावदुच्यते विद्यत एव घटपटादितत्कारणभूतं 
मृत्तन्त्वादिरूपं वा वस्तु विज्ञेयमिति | तत्र घटविज्ञानं पटविज्ञानमितिं 
विज्ञानगतविशेषमन्तरेण तत्‌ नोपपद्यत इत्यवश्यं त्वयाऽपि विषयाकारत्वं 
विज्ञानस्याभ्युपेयम्‌ | अभ्युपेते च तस्मिन्‌ विषयाकारस्य विज्ञानेनैवाव- 
रुद्धत्वात्‌ किं बाह्यार्थकल्पनया 2 यत्पुनरुक्तम्‌ अर्थस्यास्तिता 
काचिदन्याऽभ्युपगन्तव्या विज्ञानविषयत्वव्यतिख्तिति | साऽप्यस्तिता 

के नचिद्धिज्ञानेनैवानुमिताऽभ्युपगम्यत इति न विज्ञानव्यतिरिक्तता 
कस्यचिदपीत्यदोषः | एतेन विज्ञानार्थयोरन्योन्यापेक्षेबोपलब्धिरिति 
तयोरस्तित्वम्‌, अथनिकत्वम्‌, तदुपलब्प्रनेकत्वं चेत्येतत्सर्वं प्रत्युक्तं 
भवति | विज्ञानव्यतिरेकेण कस्यचिदप्यनुपलब्धेः | न चैवमुपलब्प्रन्त- 
रानभ्युपगमे विज्ञानवादोपदेशग्रहणाद्यसंभवप्रसङ् | सत्यपि बाह्येऽर्थ 
विज्ञानसंबन्धमन्तरेण कस्यचिदपि व्यवहारस्यानवतारत्‌, विज्ञानगताति- 
शयाभ्युपगमेनैव व्यवहारनिर्वाहोपपत्तेः || 


( भाष्यम्‌) 


२६१. अथवा अभुतर्शनात्‌ बाह्यार्थस्य अनिमित्तत्वम्‌ इष्यते | 
रज्वादाविव सपदिः इत्यर्थः | भ्रान्तिदर्शनविषयत्वाच्च निमित्तस्य अनिमित्तत्वं 
भवेत्‌ | तदभावे अभावात्‌ | न हि सुषुपतसमाहितमुक्तानां भ्रान्तिदर्शनाभावे 
आत्मव्यतिरिक्तः बाह्योऽर्थः उपलभ्यते | न हि उन्मत्तावगतं वस्तु अनुन्मत्तैरपि 
तथाभूतं गम्यते | एतेन यदशनं सङ्कलेशोपलब्धिश्च प्रत्युक्ता | | 


श्लोकोत्तरार्धस्य व्याख्यानान्तरम्‌-- 
(विवृतिः) 


अथवा इष्यतेऽ भूतदर्शनात्‌ इति पदच्छेदेन व्याख्येयः श्लोकार्धः | 
निमित्तत््वेनाभिमतस्य बाहयार्थस्यानिमित्तत्वमिष्यतेऽस्माभिः । कथम्‌? 
अभूतदर्शनात्‌ | अपरमार्थस्यैवार्थस्य दर्शनात्‌, रज्वादाविवसपदि- 
सत्यर्थः | यथा हि रल्नुसर्पगन्धर्वनगरस्वप्रमायादिदर्शनानि विनैव 
बाह्येनार्थेन ग्राह्यग्राहकाकाराणि भवन्ति एवं परमार्थत्वेनाऽभिमत घटादि- 
दर्शनान्यप्यसद्विषयाण्येव | दर्शनत्वाविशेषात्‌ | श्रान्तिदर्शनविषयत्वाच्च 
निमित्तस्यानिमित्तत्वं भवेत्‌ | तदभवेऽ भावात्‌ | यथा हिं रजनुसर्पादि- 
विषयक भ्रान्तिदर्शनाभावे सर्पाद्यर्थो नोपलभ्यते, एवं सुषुप्तसमाहित- 
मुक्तानां भ्रान्तिदर्शनाभावे नित्यनिर्मलविज्ञानात्मव्यतिस्क्ति बाह्योऽर्थ 

नैवोपलभ्यते | उन्मत्तावगमवच्येदमवगन्तव्यम्‌ | न ह्युन्मत्तावगतं 
वस्त्वनुन्मत्तैरपि तथाभूतं गम्यते | एवं संव्यवहारेऽवगतमपि निमित्तं 
सुषुपतादौ नैवोपलभ्यत इत्यर्थोपलच्धिर््रन्तिदर्शनमेवेति गम्यते | | 


यदपि प्रसपिशब्देनाऽथिलापो विवक्ष्यते तदापि निमित्तस्या- 
निमित्तत्वमेवावगम्यते | भूतदर्शनात्‌ | न हि यत्र यत्राभिलापप्रवृत्तिस्तत्र 
तत्राभिलप्यसद्धाव इति नियामक? कश्चन हेतुरस्ति | तदुक्तम्‌ 
'असतामपि महामते भावानामभिलापः क्रियते यदुत शशविषाण- 
कूप्रिमवन्ध्यापुत्रादीनां लोके दुष्टोऽभिलापः । ते च महामते न भावा 
नाभावाः | अभिलप्यन्ते च | तद्यदवोचस्त्वं महामतेऽभिलापसद्धावात्‌ 
सन्ति सर्वभावा इति स हि वादः प्रहीणः' (लं सू.पृ. १०४) इति || 

एतेन द्रयदर्शनं संक्लेशोपलब्धिश्च प्रत्युक्ता भवति | द्यस्य 
संक्लेशोपलम्भनस्य वा विज्ञानव्यतिरेकेण सत्त्वे प्रमाणाभावात्‌ | 
ताद्‌शदर्शनस्य सं क्लेशो पलम्भनस्य वा सुषुप्तपुरुषादीना- 
मभावाद्भान्तित्वावगमादभूतार्थविषयत्वोपपत्तेरिति || २५ | 


चित्तं न संस्पुशत्यर्थ नार्थाभासं तथैव च | 
अभूतो हि यतश्चार्थो नार्थाभासस्ततः पृथक्‌ || २६ || 
( भाष्यम्‌) 
१६२. यस्मात्‌ नास्ति बाह्यं निमित्तम्‌, अतः-- 


२६३. चित्तं न स्पृशति अर्थं बाह्यालम्बनविषयम्‌ | नापि अर्थाभासम्‌ | 
चित्तत्वात्‌ स्वप्नचित्तवत्‌ | अभूतो हि जागरितेऽपि स्वपरार्थवदेव बाह्यः शब्दाद्यर्थो 
यतः | उक्तहेतुत्वाच्च | नापि अर्थाभासः चित्तात्‌ पृथक्‌ चित्तमेव हि घराद्यर्थवत्‌ 
अवभासते यथा स्वप्रे || 


१. आगमशस्त्रवृत्तावुदाहतमिदं वाक्यम्‌ | विस्तरस्तु तत्रैव द्रष्टव्यः | (पृ. १२६) | 

चित्तस्यार्थावभासो नैसर्गिक इति मतम्‌-- 
(विवृतिः) 


ननु त्सति बाह्यार्थे कथं तदवभासोऽवकल्पते ? न चासति 
बाह्यार्थभेदे भावेषु संनिकृ ्टविप्रकृ एटभावनाविशेषस्तक््वटनायाः 
समुचितदेशकालनिमित्तापेक्षत्वं चेत्याद्युपपद्यते | चित्तस्थमेव चेदिदं 
सर्वम्‌, तर्हन्तिरवोपलभ्येत न तु संनिकृष्टत्वादिधर्मयुतत्वेन बहिरिति | 
अत्र भवान्‌ प्रष्टव्यः | अभ्युपगम्यापि बाह्यार्थसद्धावं कथं चित्तेन 
तत्तदर्थविशेषोपलब्धिरूपपाद्येतेति ? यस्माचिित्तमन्तःस्थम्‌, अर्थस्तु 
बहिः स्थितः | तत्रैवं स्थितेऽर्थसंस्पर्शाच्िित्तवृत्तयो यद्युद्धवन्ति 
नाममुद्धवन्तु | तथापि तासामेव विशेषांश्चित्तमनुभवितुं समर्थ स्यात्‌, 
न तु घटपटाद्याकारिण बाह्यमर्थम्‌ | वस्तुतस्तु चित्तं स्वगतविशेषानभिक्षमेव 
सत्‌ सोऽयमिति बाह्यार्थमेवोपलभत इति चित्रमेतदिति | | 


ननु बाह्यार्थं एव तत्तादृश उपलभ्यत इति सार्वलौकिकः 
संप्रत्ययः | तत्र कथं दृष्टेऽनुपपन्नं नाम चोद्येतेति 2 न च चित्तं वस्तूनि 
स्वयं निर्मातुं शक्तम्‌ | मच्ित्तेन निर्मितोऽयं वृक्षः पवतो वेति हि न 
करश्चिन्मन्यते | यथास्थित एव तूपलभ्यते मयेत्येव च प्रतीतिः | न 
चेयं भ्रान्तिः | समर्थप्रवृत्तिननकत्वेनास्य प्रामाण्यावगमात्‌ | तथा 
ह्यभियुक्ता वदन्ति | ' प्रमाणतोऽर्थप्रतिपत्तौ प्रवृत्तिसामर््यदिर्थवत्‌ 
प्रमाणम्‌" (न्या.भा. १-१-१) इति | उपवर्णयन्ति च प्रत्यक्षज्ञानकारण- 
परम्पराम्‌, आत्मा मनसा संयुज्यते मन इद्ियेणेद्धियमर्थेन ततः 
प्रत्यक्षमिति | तत्रैवं स्थिते बाह्यार्थप्रत्यक्षे कस्तव प्रद्वेष इति ? 


अत्र वयं पृच्छामः | किं सार्वलौकिकोपलम्भमात्रात्‌ सत्यत्वं 
दसि बाह्यार्थस्य, कि वा चित्तस्यर्थावभासनक्षमत्वानुपपत्या, 

आहोस्विदापतोपदेशप्रामाण्यादिति | सर्वथाप्ययुक्तमिदं नः प्रतिभाति | 
कथम्‌ 2 यदि तावदुपलम्भादेव केवलात्‌, प्रत्युक्तमेतत्‌, निमित्त- 
स्याऽनिमित्तत्वमिष्यतेऽभूतदर्शनादिति | उपपादितं च द्रयसंक्लेशोप- 
लब्धेर्भ्रान्तित्वम्‌ | न चोपलम्भस्य सर्वजननीनत्वेनात्र कश्चिद्विशेषः | 
सर्वननानामपि चित्तोपलम्भविषयत्वाविशेषात्‌ | अथ चित्तस्यार्थाव- 
भासाक्षमत्वात्‌ | नैतदस्ति | स्वप्रादिषु दृष्टत्वात्‌ | दृश्यते ह्यसत्यपि 
बाह्येऽर्थे तद्रदवभासनक्षमत्वं स्वप्रादौ | तस्मान्नास्ति बाह्योऽर्थः | तदित्थं 
यस्मान्नास्ति बाह्यं निमित्तम्‌, अतश्चित्तं न संस्पृशत्यर्थं बाह्यालम्बन- 
विषयम्‌ | नाप्यर्थाभासं संस्पृशति | चित्तत्वाविशेषात्‌ स्वप्रचित्तवत्‌ | 
ननु जागसितिऽर्थोऽस्ति | स्वप्रे तु निद्राग्लानत्वाच्ित्तस्य भ्रान्तत्वोपपत्ते- 
रर्थाभासदर्शनमुपपद्यते | तदे तदसत्‌ | अभूतो हिं यतश्चार्थः | 
जागसितिऽर्थोऽस्ि न वेत्येतदेवेदानीं परीक्षणीयमस्ति | दशिता तु 
युक्तिस्तदभूतत्वे | स्वप्रानुभवश्च दृष्टान्तत्वेनानीयतेऽस्माभिः | न हि 
तत्रार्थस्य वार्ता प्रागेवार्थाभासस्येति | अतश्चित्तत्वाविशेषा- 
ज्ागसितिऽप्यर्थसंस्पर्शो नास्त्येव चित्तस्येति युक्तम्‌ | नाप्यर्था- 
भासस्ततश्चित्तात्‌ पृथक्‌ | असत्यर्थे चार्थाभासस्य कैव कथेति | 
अत एव नार्थाभाससंस्पर्शश्चित्तस्यावकल्पते | वन्ध्यापुत्रालिङ्धनवत्‌ | 
तस्माचिित्तं नार्थं नाप्यर्थाभासं संस्पृशति प्रत्यक्षज्ञानार्थमिति सिद्धम्‌ || 


यत्पुनरुदाहतमाप्तवचनम्‌ | तदप्येवं सत्यनुपपन्नमेव भवति | 
अभ्युपगम्यापि तावच्ि्तार्थयोः पुथक्त्वं तैराप्त्वेनाभिमतैरुपवर्णितां 
प्रत्यक्षप्रक्रियां न सोपपत्तिकं संभावयामः | तथा ह्यात्मनस्तावद्धिलन- 
जातीयस्य स्पर्शादिहीनस्य मनसा संयोगो न युज्यते | तदयोगे च 
कथपिद्धियद्वाराऽर्थसंस्पर्शः स्यात्‌| भवतु वा संयोगधर्मित्वमात्मनो 
यथाकथंचित्‌ | तथापि कथमयं कदा कस्मात्‌ कारणान्मनसा संयोगार्थ 
प्रवर्तत इत्येतद्रक्तव्यं भवति | निष्कारणप्रवृत्तित्वे तु तस्य सदा 

प्रवृत्तिरपरवृत्तिरेव वा स्यात्‌ | न चार्थस्यैव स्वयमिन्दरियद्वारेणात्मप्रत्यक्षर्थ 
प्रवृत्ति्भविदिति कल्पयितुं शक्यम्‌ | तथा हि बाह्यार्थानां प्रत्यक्षज्ञानार्थ- 
महमहमिकया प्रवर्तमानानामिदंप्रथमतानिर्णयो नाबकल्पेतेति | 
तस्मादनापोक्तिरेवेयमिति युक्तमुत्पश्यामः | अपि चात्र विषय आपोक्तिः 
प्रमाणत्वेन नैव क्रमत इति त्वयाऽकामेनाप्यभ्युपगन्तव्यम्‌ | यत्कारणं 
त्वदभिमताप्तैरव "सा चेयं प्रमितिः प्रत्यक्षपरा' (न्या.भा. १-१९-३) 
इत्युक्तम्‌ | "प्रत्यक्षत उपलब्धेऽर्थ जिज्ञासा निवर्तते" (न्या.भा. १- 
१-३) इति च | अत्र चार्थस्याभूतत्वं प्रसाधितमस्माभिः | चित्तस्य 
चार्थाभासत्वशक्तिः प्रत्यक्षत एव स्वप्रनिदश्नेन दर्डितेति | एतेनार्थात्‌ 
परावत्तैः प्रकाशकिरणैः संपकज्िनिता नेत्रविक्रिया तत्सिराद्रारा मस्तिष्कं 
प्राप्ता तत्तत्पदार्थज्लानं मनसि जनयतीति वर्णयतामाधुनिक विज्ञानशास्त्रज्ञानां 
प्रक्रियाऽपि परास्ता वेदितव्या | स्वप्रे चित्तमात्रस्यैतादृशसामग्री- 
कलापमन्तरेणाप्यर्थवदवभासनशक्तेः परिद्श्यमानत्वात्‌ | तस्माचित्तमेव 
घराद्यर्थबदबभासते यथा स्वप्र इति स्थितम्‌ | तथा चोक्तम्‌ 
' नद्यभूतपरिकल्पः कस्यचिद्राहको नापि केनचिद्‌ गृह्यते, किं तर्हि 
ग्रा्यग्राहकत्वरहितं वस्तुमात्रम्‌ | तथा हि विज्ञानाद्‌ बहिर्न रूपादि गृह्यते 
स्वप्रादिवत्‌ | विज्ञानं हि रूपाद्याभासमुत्पद्यते | न च यद्यस्य कारणं 
तदभावे तस्योत्पत्तियुज्यते तस्माभिरालम्बमेव स्वप्रादावि- 
वान्यत्रापि सर्वबीजपरिपाकादर्थाभासं विज्ञानमुत्पद्यत इत्येव ज्ञेयम्‌! 
(म.सूभा.टी.पृ. ९०). इति | | २६। | 


निमित्तं न सदा चित्तं संस्पृशत्यध्वसु त्रिषु | 
अनिमित्तो विपर्यासः कथं तस्य भविष्यति || २७ || 


१. मध्यान्तविभागसूत्रभाष्यरीकावचनमेतत्‌ श्रीमतां भद्राचार्यविधुशेखराणाम्‌ 
आगमशस्त्रवृत्तावुदाहतम्‌ (पृ. १२३१) | तत एवोद्धुत्यात्र दत्तमिति विज्ञाप्यते | | 

( भाष्यम्‌) 
२६४. ननु विपर्यासस्तहिं असति घटादौ घटाद्याभासता चित्तस्य | 
तथा च सति अविपर्यासः क्वचित्‌ वक्तव्यः इति | अ्रोच्यते- 


२६५. निमित्तं विषयं अतीतानागतवर्तमानाध्वसु त्रिष्वपि सदा चित्त न 
संस्प॒शत्येव | यदि हि क्वचित्‌ संस्पृशेत्‌ सः अविपर्यासः परमार्थतः इत्यतः 
तदपेक्षया असति घटे घटाद्याभासता ` विपर्यासः स्यात्‌ | न तु तदस्ति कदाचिदपि 
चित्तस्य अर्थसंस्यर्शनम्‌ | तस्मात्‌ अनिमित्तः विपर्यासः कथं तस्य चित्तस्य 
भविष्यति ? न कथंचित्‌ विपर्यासः अस्ति इत्यभिप्रायः | अयमेव हि 
स्वभावश्चित्तस्य यदुत असति निमित्ते घटादौ तद्दवभासनम्‌ || 


विक्ञानवादिना स्वमतोपसंहारः-- 
(विवृतिः) 


ननु विपर्यासस्तर्छसति घटादौ घटाद्याभासता चित्तस्य | तथा 
च सत्यविपर्यासिः क्वचिद्रक्तव्यः | यथाहु “ अतस्मिंस्तदिति च 
व्यवसायः प्रधानाश्रयः | अपुरुषे स्थाणौ पुरुष इति व्यवसायः स 
प्रधानाश्रयः ] न खलु पुरुषेऽनुपलब्धे पुरुष इत्यपुरुषे व्यवसायो भवति" 
(न्या.भा. ४-२-३२) इति | यदि जागस्तिविषयाणां घटादीनामसत््वेऽपि 
चित्तस्य घटाद्याभासताऽ भ्युपगम्यते, सा तहिं भ्रात्तिरभ्रान्तिपूविका 
भवितुमर्हतीति क्वचिदभ्रान्तिर्वक्तव्या भवेदिति चेत्‌ | अत्रोच्यते | 
तरिष्वप्यध्वस्वतीतानागतवर्तमानेषु कालेषु सदा चित्तं निमित्तमर्थ न 
संस्पृशतीति प्रतिजानीमहे | यदि हि घटादिवस्तु निपित्तीकृत्य 
जातुचिद्धराद्याभासता चित्तस्य भवतीत्यभ्युपगच्छेम, ततस्तमविपर्यासं 
परमार्थतो घटादिवदवभासमपेक्ष्यासति घटे घटाद्याभासता विपर्यास 





१. 'घटाभासता' इति पाठान्तरम्‌ | 

इति म्रसज्जयेम | न तु तथाऽभ्युपगच्छामः | चित्तं कदाचिदपि घटं 
घटाभासं वा न संस्पृशतीति ह्यवोचाम | तत्रानिमित्तो घटादिनिमित्तरहितो 
घटाद्याभासस्तस्य चित्तस्य विपर्यासः कथं भविष्यति ? न कथंचिदपि 
विपयसिोऽस्तीत्यभिप्रायः | अयमेव हि स्वभावश्चित्तस्य यदुतासति 
चित्ते घटादौ तद्रदवभासनम्‌ | यथाह | ' विपर्यासस्य वस्तुत्वाद्यद्य- 
देवोपलभ्यते | निःस्वभावं भवेत्तद्धि सर्वथाऽपि न विद्यते" (लं.सू 
१०-१२३) इति | | २७] | 


विज्ञानवादशुन्यवादयोर्निरासः 


तस्मान्न जायते चित्तं चित्तदृश्यं न जायते | 
तस्य पश्यन्ति ये जातिं खे वै पश्यन्ति ते पदम्‌ | | २८ || 


(भाष्यम्‌) 


२६६." प्रसञतेः सनिमित्तत्वम्‌' (४- २५) इत्यादि एतदन्तं विज्ञानवादिनः 
बौद्धस्य वचनं बाह्यार्थवादिपक्षप्रतिषेधपरम्‌ आचार्येण अनुमोदितम्‌ | तदेव 
हेतुं कृत्वा तत्पक्षप्रतिषेधाय तदिदम्‌ उच्यत ‹ तस्मात्‌" इत्यादि- 


२६७. यस्मात्‌ असत्येव घटादौ घटाद्याभासता चित्तस्य विज्ञानवादिना 
अभ्युपगता तत्‌ अनुमोदितम्‌ अस्माभिरपि भूतदर्शनात्‌ | तस्मात्‌ तस्यापि 
चित्तस्य जायमानावभासता असत्येव जन्मनि युक्ता भवितुम्‌ इत्यतः न जायते 
चित्तम्‌ | यथा चित्तदृश्यं न जायते | अतः तस्य चित्तस्य ये जातिं पश्यन्ति 
विज्ञानवादिनः क्षणिकत्वदुश्खित्वशुन्यत्वानात्मत्वादि च तेनैव चित्तेन 
चित्तस्वरूपं द्रष्टुम्‌ अशक्यं पश्यन्तः खे वै पश्यन्ति ते पदं पक्ष्यादीनाम्‌ | 
अतः इतरेभ्योऽपि द्वैतिभ्यः अत्यन्तसाहसिकाः इत्यर्थः | येऽपि शून्यवादिनः 
पश्यन्त एव सर्वशुन्यतां स्वदर्शनस्यापि शून्यतां म्रतिंजानते ते ततोऽपि 
साहसिकतराः खं मुष्टिनापि जिघक्षन्ति || 

विज्ञानस्य बाह्यार्थसमानयोगक्षेमत्वम्‌-- 
(विवृतिः) 


'्रजपतेः सनिमित्तत्वम्‌" (४-२५) इत्याद्येतदन्तं विज्ञानवादिनो 
बौद्धस्य वचनं बाह्यार्थवादिपक्षप्रतिषेधपरमाचार्येणानुमोदितम्‌ | तदेव 
हेतुं कृत्वा तत्पक्षप्रतिषेधायेदमुच्यते तस्मादित्यादि | यत्तावदसत्येव 
घटादौ घटाद्याभासता चित्तस्य विज्ञानवादिनाऽभ्युपगता, तदनुमोदितम- 
स्माभिरपि भूतदर्शनात्‌ | न हि यथाभूतविज्ञानदश्नि सति तद्व्यतिरेकेण 
घटादिविषयः स्वतन्त्रोऽस्ि | यस्मादेवमसदेवार्थस्य जायमानत्वम्‌, 
तस्मात्‌ तस्यापि चित्तस्य जायमानत्वेनावभासताऽ सत्येव जन्मनि 
युक्ता भवितुमित्यतो न जायते चित्तम्‌ | यथा चित्तदृश्यं न जायत 
इत्युभयसंमतम्‌ | तत्रैवं सति तस्य चित्तस्याजायमानस्य ये विज्ञानवादिनः 
पारमार्थिकीं जातिं पश्यन्ति क्षणिकत्वदुश्ित्वानात्मत्वादि च, तेनैव 
चित्तेन चित्तस्वरूपं दरष्टमशक्यं पश्यन्त एकस्यैव कर्मकरतृत्वमसंभावित- 
मभ्युपगच्छन्तस्ते खे वै पक्ष्यादीनां पदं पश्यन्ति | यथा ह्याकाशे 
पक्षिणामुडडीय गतानां पदचिहं न ज्ञायेत | एवमाकाशवन्निर्मले चिन्मात्र- 
स्वरूपे चित्तस्य जन्म द्रष्ं न केनचिदपि विवेकिना शक्यमित्यभिप्रायः || 


ननु विज्ञानस्य प्रकाशस्वाभाव्यात्‌ स्वयं स्वेनैवानुभूयमानत्व- 
मविरुद्धम्‌ | तथैवोपलब्धेरिति चेत्‌ | न | बाह्यस्याप्यर्थस्य विज्लान- 
व्यतिरेकेणैव बहिरुपलब्धेः इत्यबाधितोपलन्धेः सत्यत्वमभ्युपगन्तव्य- 
मिति प्रत्यवस्थानस्य मृतस्यापि त्वद्युक्त्याऽमृतसेकेनेवोजीवनप्रसङ्कात्‌ | 
अथार्थस्य विज्ञानाधीनतयैवोपलब्धेर्न तदव्यतिरिक्तित्वम्‌ | तहिं विज्ञान- 
स्यापि कूटस्थचैतन्यरूपतत्साक्ष्यधीनतयैवोपलब्धेर्न तद्वयतिरिक्तत्व- 
पिति बलादायास्यति | न च प्रकाशस्वभावस्य विज्ञानस्य कथमन्याव- 
भास्यत्वम्‌, कथंतरां च विज्ञानस्यैवावभास्यत्वं साक्षिणस्त्ववभासकत्व- 

मिति नियमः प्रकाशस्वभावत्वाविशेषेऽपीति शदुत्यम्‌ | प्रकाशस्व- 
भावस्यापि प्रदीपस्य स्वव्यतिरिक्तचैतन्यग्राह्यत्वदर्शनात्‌ | विज्ञानस्य 
स्वाग्राह्यत्वे सति ग्राहकत्वं तद्रहीतृचैतन्यस्य त्वैकान्तेन ग्राहकत्वमिति 
स्वभाववैषम्यस्यैवावभास्यावभासकत्वनियामकत्वाच | तस्माद्यद्युप- 
लभ्यत्वात्‌ सत्त्वं वस्तुनः, ततो विज्ञानबाह्यार्थयो? सममेवास्तित्वम्‌ 
अथ स्वव्यतिरिक्तेनोपलभ्यत्वात्‌ स्बोपलब्धृव्यतिरेकेणासत्वम्‌, 
तर्यभयोरपि विज्ञानबाह्यार्थयोरप्यसत्त्वमेवेति त्वद्वाणस्त्वामेवोपहन्ति | 
अतः सम्यगेवोक्तं तस्मान्न जायते चित्तं चित्तदृश्यं न जायते | तस्य 
चित्तस्य ये चिदात्मन्यजे जातिं पश्यन्ति खे वै पश्यन्ति ते पदमिति च || 


विज्ञानवादिशून्यवादिनोविवादोऽप्यजातिपरिदीपकः-- 


अत्र सौगतानां विनेयनिकायभेदानां स्वयुथ्यविवादेनापीयमेवा- 
जातिः परिदीपितेत्येतदाचार्येण ध्वनितं भवति ' तस्मान्न जायते चित्तम्‌! 
इति वाचोयुक्त्या | कथं कृत्वा ? तत्र महावैनाशिकाः पश्यन्ति | यथा 
चित्तदृश्यं नोपलभ्यते त्रिष्वप्यध्वसु चित्तव्यतिरेकेणेति बाह्यवस्तुजाति- 
निषिध्यते विज्ञानवादिभिः, एवं चित्तजातिरपि निषेध्यैव | अनुपलभ्य- 
मानत्वात्‌ | यथोक्तमार्यरत्नकूटसूत्रे " चित्तं हि काश्यप परिवेष्यमाणं न 
लभ्यते | यन्न लभ्यते तत्नोपलभ्यते | यन्नोपलभ्यते तत्नैवातीतं नानागतं 
न प्रत्युत्पन्नं यन्नैवातीतं नानागतं न प्रत्युत्पन्न ` तस्य नास्ति स्वभावः' 
(मा.-वृ-पृ. १२) इत्यादिना | तस्मात्रिष्वप्यध्वस्वनुपलभ्यमानत्वान्न 
जायते चित्तम्‌ | अथ मतम्‌ चित्तं स्वसंवेद्यप्रत्यक्षेणोपलभ्यत इति, नैष 
दोष इति | तदप्यसत्‌ | स्वेनैव स्वयं संवेद्यत इत्येकस्यैव कर्मकर्तृत्वा- 
१. “ यन्नातीतं नानागतं न प्रत्युत्पन्न तक्चयध्वसमतिक्रान्तम्‌ | यक्रयध्वसमतिक्रान्तं 


त्नैवास्ति न नास्ति तदजातं | यदजातं तस्य नास्ति स्वभावः" इति पाठान्तरम्‌ | 
(आ. वृ. १३३) || 

नुपपत्तेः | तदुक्तम्‌ | आर्यरत्नचूडपरिपृच्छायाम्‌ ! आलम्बने सति 
चित्तमुत्पद्यते | तक्किमन्यदालम्बनमन्यचिित्तम्‌, अथ तदेवालम्बनं तदेव 
चित्तम्‌ 2 यदि तावदन्यदालम्बनमन्यच्वित्तम्‌, तदा द्विचित्तता भविष्यति | 
अथ यदेवालम्बनं तदेव चित्तम्‌ | तत्कथं चित्तेन चित्तं समनुपश्यति ? 
न (च) चित्तं चित्तं समनुपश्यति | तद्यथापि नाम तयैवासिधारया 
सैवासिधार न शक्यते छेत्तुम्‌ | न तेनैवाद्ुल्यग्रेण तदेवादुल्यग्ं शक्यते 
सपरष्टम्‌ | एवमेव न तेनैव चित्तेन तदेव चित्तं शक्यं द्रष्टुम्‌" (मा.वृ पृ. 
१६) इत्यादिनेति तत्रास्या शङ्काया विज्ञानवादिनः केचित्परिहारमाचक्षते | 
ग्राह्यग्राहकभावो हि नैवासि परमार्थतः | अपरपत्ययं रूपमतद्वया- 
वत्तितस्तथा ] | यत्र हि परस्य प्रकाशकत्वं न प्रतीयते तदेवात्मानं 
प्रकाशयतीति व्यपदिश्यते | पसपरकाश्यव्यावृत्तत्वात्‌ | यथा च प्रकाशमाने 
दीपादौ न परस्य प्रकाशकता तथा प्रतिपादितम्‌ | अत एव प्रदीपस्य 
दृष्टान्ता | ' चक्षुषि व्यापृतेऽप्यर्थस्तामिखे न प्रतीयते | प्रदीपसंनिधेस्तस्य 
प्रत्ययात्तत्मरकाश्यता | दीपादयो नैवमिति ततः स्वात्सप्रकाशकाः | न 
चाक्षं ग्राहकं तत्र स्वरूपेण प्रकाशनात्‌ ||' (प्र.वा.भा.पृ. ४२७) 
इति | तदेतन्नवीनविज्ञानवादिप्रत्यवस्थानमपि ! तस्मान्नजायते चित्तम्‌! 
इत्यनेनैव परिहतम्‌ | भूतदर्शनादेव साक्षिग्राह्यत्वात्तस्यापि चित्तस्याजाय- 
मानत्वं ग्राह्यम्‌ | न हि सुषुप्यादौ चित्तं नाम साक्षिचैतन्यव्यतिरिक्तं दृष्टं 
केनचित्‌ | नन्वालयविज्ञानमेव स्वप्रकाशं त्वया साक्षित्वेन व्यवहियते | 
अतः संस्ञा मात्रे विवाद एष | न | आलयविज्ञानस्य क्षणिकविज्ञान- 
सन्ततिलक्षणस्यावस्थात्रयेऽपि सद्धावकल्पने प्रमाणाभावात्‌ | तथा- 
कल्पने जाग्रत्स्वप्रयोश्चित्तस्वभाववैलक्षण्यस्य सार्वननिकानुभवसिद्धस्य 
दुरुपपादत्वात्‌ | स एवाहं सुसोत्थित इति परामर्शस्य निराधारत्वकल्पना- 
प्रसङ्ाच | अतो नूनं खे शाकुनपददर्शनसाहसमेवैतदिति | | 

एतेन म्राचीनबैद्धविस्चानवादनिराकरणेनैवार्वाचीनपाश्चात्य- 
विज्ञानविधाभेदाश्चापि प्रत्याख्याता वेदितव्याः | तेषां विविधविकल्पानां 
वादिचित्तप्रभवाणां तस्मान्न जायते चित्तं चित्तदृश्यं न जायते" इति 
ब्रह्मास्त्रमेव ग्रसिष्णु ] यत्कारणं चित्तं स्वात्मानं स्वयमेव द्रष्ुमशक्तमिति 
सर्वानुभवसिद्धगेतत्‌ | येन तु चित्तमीक्ष्यते स सर्वसाक्षी कूरस्थनित्यो न 
चित्तगतविशोषनिरूपणाय प्रवृ्तैर्वादिभिः कदाऽपि प्रत्याख्यातुं शक्यते | 
तत्मरत्याख्याने हि चित्तनिरूपणमेव निष्मरमाणकमापद्येतेति || 


शुन्यवादिपक्षस्त्वनुभवविरुद्ध एव-- 


येऽपि शुन्यवादिनः पश्यन्त एव सर्वशून्यतां स्वदर्शनस्यापि 
शून्यतां प्रतिजानते, ते ततोऽपि विज्ञानवादिभ्यो साहसिक तरः खं मुष्टिनापि 
निघुक्षन्ति | यस्माद्विसोनस्य तदभावस्य च यो द्रष्टा स खतुल्यः 
सर्वव्यापकाविपरिलुप्चै तन्यस्वरूप आत्मा सर्वस्य | तस्य 
कर्मत्वापादनप्रयत्नो वा शून्यतापादनप्रयत्नो वाऽऽकाशस्य मुष्टिनाग्रहण- 
प्रयत्नवदत्यन्तमशक्यसंपादन एव | "न दृष्टद्रष्टारं पश्येः" (बृ. ३-४- 
२) इति, ' न हि द्रष्ट्ुष्टिविपरिलिपो विद्यतेऽविनाशित्वात्‌' (बृ. ४-२३- 
२३) इति च श्रुतेः || 


माध्यमिकाः सर्ववैनाशिका इत्येतन्नानुक्तोपालम्भनम्‌-- 


नन्वनुक्तोपालम्भनमिदम्‌, सर्वशुन्यतां स्वदर्शनस्यापि शुन्यतां 
परे प्रतिजानत इति | न हि ते नास्तिकत्वेनोपालम्भनीया येऽस्तित्व- 
वन्नास्तित्वमपि सर्वधर्माणां समं प्रतिषेधन्ति | आह हि नागार्जुनः 
सुविस्पष्टम्‌ अस्तित्वं ये तु पश्यन्ति नास्तित्वं चाल्पबुद्धयः | भावानां ते 
न पश्यन्ति द्रष्टव्योपशमं शिवम्‌ ] |' (मा.का. ५-८) इति | व्याख्याता 
च चन्द्रकीर्तिः "द्रष्टव्योपशमशिवलक्षणं सर्वकल्पनाजालरहितज्ञान- 

जञेयनिवृत्तिस्वभावं शिवं परमार्थस्वभावं परमार्थमजनरममरमप्रपञ्चनिर्वाणिं 
शन्यतास्वभावं ते न पश्यन्ति मन्दनुद्धितया अस्तित्वं नास्तित्वं 
चाभिनिविष्टाः सन्तः" (मा.का.वृ.पृ. ४०) इति | तत्क थमेवं 
मिथ्याभियोगः क्रियत इति 2 अत्रोच्यते | नायं मिथ्याभियोगः | 
तत्प्रतिसामात्रान्वाख्यानात्‌ | ते खलु विस्पष्टमेवमाहुः  अविद्यातिमिर- 
प्रभावोपलन्धं भावजातं येनात्मना विगताविद्यातिमिराणामाचा - (2) 
्याणामदर्शनयोगेन विषयत्वमुपयाति तदेव स्वरूपमेषां स्वभाव इति 
व्यवस्थाप्यते | तस्य चेदं लक्षणम्‌ ' अकृत्रिमः स्वभावो हि निरपेक्षः 
परत्र च' (मा.का. १५-२) इति व्यवस्थापयांबभूवुराचार्या इति 
विज्ञेयम्‌ | स चैष भावानामनुत्पादात्मकः स्वभावोऽकिचित्त्वेनाभाव- 
मात्रत्वादस्वभाव एवेति कृत्वा नास्ति भावस्वभाव इति विज्ञेयम्‌ 
(मा.वृ.पृ. ९५) इति | सर्वभावानां स्वभावनास्तितां प्रतिजानद्धिस्तैः 
स्वात्मनोऽपि स्वभावाभावः प्रतिज्ञात एव भवति | उक्तं चेदं तैः 
कण्ठरवेणापि | कथम्‌ 2 विद्येते एव भावाभावौ तत्परीक्षक सद्भावात्‌ | 
अस्ति च भवान्‌ भावाभावयोः परीक्षकः इति शद्धूमुद्धाव्य समादधुः 
' अविद्यमाने भावे च कस्याभावो भविष्यति | भावाभावविधर्मा च 
भावाभावं च वेत्ति क" (मा.का.व्‌. ५-६ पृ. ४०) इति| 
भावाभधावयो रविद्यमानत्बे सिद्धे सति भावाभावविसद्‌ शस्य 
कस्यचिदप्यभावात्‌ नास्ति तत्परीक्षकोऽपीत्यभिप्रायः | तदेवं सर्व॑स्य 
स्वस्य स्वदर्शनस्य च शुन्यतां ते प्रतिजानत इत्येष तावन्न मिथ्याभियोगः | 
यथा च ते भावमिवाभावमपि प्रतिषेधन्ति ' स्वभावं परभावं च भावं 
चाभावमेव च | ये पश्यन्ति न पश्यतति तत्त्वं हि बुद्धशासने | |' 
(मा.का.वृ. १५६-६ पृ. ९६) इति स्वयुध्यानप्यागमानभिज्ञत्वेन 





१. ' भावाभावमवेत्ति' इति पाठान्तरम्‌ || 

विनिन्दन्तः " न शुन्यं नापि वाऽशन्यं तस्मात्सर्व विधीयते" (मा.का.वृ प. 
१६०) “शून्यमिति च वक्तव्यमशून्यमिति वा भवेत्‌ | उभयं नोभयं 
चेति प्र्प्यर्थं तु कथ्यते ||' (मा-का. २२-११ वु.पृ. ९४, १६०) 
इति च शून्यदर्शनस्यापि शून्यतां प्रतिजानानाः, आकाशं शशशृदु च 
वन्ध्यायाः पुत्र एव च | असन्तश्चाभिन्यज्यन्ते तथा भावेषु 
कल्पनां | |' (मा.का -वृ-पृ. १९६) इत्यतितुच्छतां च भावानामु- 
द्वोषयन्तश्च, तथेव च तेऽस्माभिर्महावेनाशिकाः सर्वशून्यवादिन इति 
च व्यपदिश्यन्ते | अतो नात्र वयमधिक्षेप्तव्या इति || 


शन्यशब्देन सर्वव्रिकल्पाधारभूतं तत्त्वमुच्यत इत्यभ्यूहो निराधारः-- 


अत्र केचिदाधुनिकाः प्राहुः | शून्यवादिनः परमार्थ निविकल्प- 
मेवातिनुद्धिगोचरं शन्यशब्देन व्यपदिशन्ति न सर्वाभावं तुच्छं वा | 
यथाहुः ' बुद्धेरगोचरस्तत््वं बुद्धिः संवृतिरुच्यते' (बो.च. ९-२) इति| 
स च परमार्थः प्रज्ञापारमितापरनामधेयः सर्वेषामपि धर्माणां 
प्रतीत्यसमुत्पादविनिश्चयात्समनन्तरमेवाभिव्यज्यते स्वानुभवमाच्रत्वेन | 
अतोऽयुक्त एवायमभियोगः शून्यवादिनः प्रति | न चैवं प्रज्ञापारमिता- 
भ्युपगमे शून्यवादोऽपि कश्चन दृष्टिविशेषत्वेन पर्यवस्येदिति शङ्कनीयम्‌ | 
सर्बदृषटिविमर्शनरूपायाः म्रज्ञापारमिताया विमृश्यमानद्ृष्टि- 
राश्यन्तर्गतत्वानुपपत्तेः | विमर्शकत्वादेव तत्स्वरूपस्य दृष्यन्तरत्वानुप- 
पत्तेश्चेति | उदाहरन्ति चैतदभिप्रायसंवादित्वेन नागार्जुनकार्किम्‌ 
! शून्यता सर्वदृष्टीनां प्रोक्ता निश्सरणं जिनै | येषां तु शून्यता 
दृष्टिस्तानसाध्यान्‌ बभाषिरे | |' (मा-का. १३-८, पृ. ८८) इति| 
प्रजञापारमितायाश्च परमार्थत्वे ज्ञापकं चाहु ' प्रज्ञापारमिता ज्ञानमद्रयं 


१. अयं लङ्कावतारसूत्रादुदूतः श्लोक इत्यागमशास्त्रवृत्तितोऽवगम्यते | * असन्तो 
ह्यथिलप्यन्ते' इति तत्रत्यः पाठः || 

सा तथागतः" (अ.स.पृ. २८) इति दिङ्नागवचनं प्रज्ञातथागतयो- 
रैकात्म्यबोधकमिति |` न खलु पुनसिमिं भिक्षवः सत्कायं कायं मन्यध्वम्‌ | 
धर्मकायपरिनिष्पत्तितो मां भिक्षवो द्रक्षन्त्येष च तथागतकायो 
भूतकोरिग्रभावितो यदुत प्र्ञापारमिता' (अ.सप्र.पृ. ९४) इति च| 
नुद्धमातृत्वव्यपदेशोऽपि प्रज्ञापारमितायाः परमार्थत्वज्ञापकमिति 
तेऽभिप्रयन्ति | अत्रे वयमुत्पश्यामो न साधुरयमभ्यूह इति | कथं कृत्वा? 
न तावन्नागार्जुनादयः स्वनिबन्धेषु स्पष्टतया प्रज्ञापारमितां सर्वप्रपञ्चोप- 
शमशुन्यस्वरूपत्वेन वर्णयांबभूवुः | यदि हि प्र्लापारमिता तेषां 
सर्वविकल्पप्रपञ्चास्पदतयाऽभिमताऽ भविष्यत्‌, तर््यवश्यं ते तथा 
सावधारणमवदिष्यन्‌ | न च तदस्ति यः पुनः शून्यता सर्वदृष्टीनामित्यादिः 
श्लोकः, स तु शुन्येऽपि भावाभिनिवेशं निवर्तयितुं प्रवृत्त इत्यनुदाहरणम्‌ | 
तथा हि व्याख्यातं चन्द्रकीतिनाऽपि | ' एवं येषां शून्यतायामपि 
भावाभिनिवेशः, केनेदानीं स तेषां तस्यां भावाभिनिवेशो निषिध्यता- 
मित्यतो महाभैषज्येऽपि दोषसद्धित्वात्‌ परमचिकित्सकैर्महावेदयैस्तथागतैः 
प्रति) ख्याता एव ते' (मा.वृ.पृ. ८८) इति | अतो यत्किचिदेतत्‌ | 
"प्रज्ञापारमिता ज्ञानमहयं सा तथागतः इति तु प्रज्ञापारमिताशब्दस्य 
गौणमुख्यार्थविवेचनाय प्रवृत्तं वचनमिति वाक्यशेषादेवावगम्यते | 
"प्रज्ञापारमिता ज्ञानमद्रयं सा तथागतः | साध्या तादर्थ्ययोगेन ताच्छब्द्यं 
ग्रनथमार्गयोः" इति हि पूर्णं वाक्यम्‌ | साध्यमद्वंय ज्ञानं तथागतत्वं चेति 
तत्र मुख्यवृत्तः प्रसापारमिताशब्दः | ग्रन्थमार्गयोस्तु तादर्थ्यात्साध्यार्थत्वात्‌ 
तत्र गौण्या वृत्त्या प्रयुज्यते लाङ्लं जीवनमितिवदित्यभिप्रायः | न 
त्विह परमार्थतत्त्वावधारकं किंचिल्लक्ष्यते | अत एवाभिसमयालङ्करे 
"प्रज्ञापारमिता ज्ञानमद्यं सा तथागतः' इति वचनात्‌ प्रज्ञापारमिताऽत्र 
तथागतः, (अ.स.पृ. १५३) इति प्रक्ञापारमिताशब्दस्य तथागते 
वृत्तिरड़ीकृता दृश्यते | विस्पष्टं चैतदभिसमयालद्कुरे हस्भिद्रेणोक्तं 

वचनमेतद्दाहरता "प्रज्ञाया धर्मप्रविचयलक्षणायाः पारमिता मुख्या बुद्धो 
भगवान्‌ मायोपमं ज्ञानमद्रयम्‌' (अ.स.पृ. २८) इति | तत्र 
त्वद्रयस्य ज्ञानस्य मायोपमत्वमेवोद्धोषितमिति कथंकारं तादृशक्लानस्य 
परमार्थत्वं शक्यमभ्युपगन्तुम्‌ 2 तथाऽन्यत्र हस्भिद्रेणैवेतदुक्तं परिदश्यते 
"कथं पुनः स्वभावेन विरहितं रूपादि' इत्याशङ्कय ' प्रस्ञापरामिताया 
स्वभावविरहितत्वप्रतिपादनेनैवान्येषां स्वभावविरहितत्वं प्रतिपादितमिति 
तदर्थमाह | प्रज्ञापारमितालक्षणेन सामान्यरूपेण विरहिता प्रज्ञापारमिता 
विशेषरूपेणापि लक्षणेनेति' (अ.स.पृ. ५९) इति | एतेन वाक्यान्तरमपि 
'एष च तथागतकायो भूतकोरिग्रभावितो यदुत प्रज्ञापारमिता इति 
व्याख्यातं वेदितव्यम्‌ | धर्मकायस्यैव मुख्यतो प्रज्ञापारमितत्वं खलु 
तत्रोच्यते | यदप्युक्तमभिसमयालङ्कूरे प्रज्ञापारमिता ज्ञानमद्रयं सा 
तथागतः इति न्यायान्मुख्यतो धर्मकायस्तथागत एव प्रज्ञापारमिता | 
अतस्तद्योतिकाया मातुः पूजया सर्व्ञज्ञानस्य धर्मकायस्य पूजनाद्‌ 
बहुतरं पुण्यं प्रसवति" (अ.स.पृ. १८१) इति | बुद्धमातृत्वव्यपदेशस्तु 
न प्रसापारमिताया बुद्धोपादानकारणभूतपरमार्थत्वज्ञापकम्‌ | तदभ्यासेन 
बुद्धत्वं प्राप्यत इत्येतावन्पात्रेणापि तथा व्यपदेशोपपत्तेः | ' बोधिसत्त्वा- 
वस्थायां मातुरभ्यासेन बुद्धत्वप्रप्ेस्वतः सर्वज्ञता निर्जाता | बुद्धावस्थायां 
विनेयेभ्यः ग्रज्ञापारमिताप्रकाशनात्‌ सर्वज्ञज्ञानप्रभाविता च प्रज्ञापारमितेत्येवं 
हेतुफलसंबन्धात्‌ प्रज्ञापारमितानमस्करि सर्वज्ञानस्य नमस्कारः | |' 
(अ.स.प. २९८) इति बुद्धत्वहेतुत्ववत्तत्फलत्वस्याप्युपदेशदर्शनाच्वा- 
स्मदुक्त एव पक्ष साधीयानिति निश्चीयते | न च तथागतस्यापि 
तथ्यता | ' प्रतीत्य परभावं यः स नाऽऽत्मा प्रतिपद्यते | यश्च नाऽ ऽत्मा 
स च कथं भविष्यति तथागतः (मा-का.वृ. २२-३ पृ. १५८) ' तथागतो 


९. ' सोऽनात्मेत्युपपद्यते' इति पाठान्तरम्‌ || 
२. "यश्चानात्मा' इति पाठान्तरम्‌ | | 

निःस्वभावो निशस्वभावमिदं जगत्‌" (मा.का.वृ. २२-१६ पृ. १६२) 
इत्यादिना तथागतस्यापि निशस्वभावत्वप्रतिपादनान्माध्यमिक शस्त्र | 
न च क्वचिद्‌ भूतकोस्यादिशब्दैर्व्यपदेशदर्शनादपि प्रज्ञापारमिताया 
पारमार्थ्यमाशद्खूनीयम्‌ | तत्प्रकाशकत्वादपि तथा व्यपदेशोपपत्तेः | 
उक्तं चैतदपि हस्मिद्रेण ' भूतकोरिर्धर्मधातुः | तद्योतनात्‌ प्रज्ञापारमिता 
तथोक्ता' (अ.स.पृ. ३०२) इति | तस्मान्नास्ति सर्वविकल्पनास्पदत्वेन 
कल्पितं परमार्थतत्त्वं परवादिसमय इति | | 


प्रज्ञापारमितापरीक्षा-- 


भवतु वेदं यथातथा | अभ्युपगम्यापि ग्रज्ञापारमितां सर्वविकल्प- 
प्रपञ्चास्पदत्वेन परैः परिकल्पितां ब्रूमः | यद्येवं परेषामभ्युपगमः, 
ततस्तत एव तेषां नैरात्म्यद्यवादहानिः, ' स य एषोऽणिमैतदात्म्यमिदं 
सर्वम्‌" (छां. ६-८-७) इत्यादिवेदान्ताभिमतसर्वात्मवादाभ्युपगमश्च 
प्रसज्येयातामिति महदनिष्टमिदम्‌ | अथोच्येत | अन्य एवायमद्रयपरमार्थो 
माध्यमिकसंमत ओपनिषदाभिमतादैतात्मन इति, तहिं तस्य विज्ञानवाद्य- 
भ्युपगतविज्ञानादविशेषत्वं प्रसज्यते | न हि तादृशप्रस्ञायाः सर्वधर्मानु- 
त्पादविनिश्चयरूपाया विनिश्चेतव्यपरस्परसापेक्षधर्मजाताविनाभूतायाः 
सद्धावोऽवकल्पते | यथैव विज्ञानस्य विक्ञेयबाहयार्थ विना न प्राणधारणं 
भवेत्‌ तद्वत्‌ | न च धर्माणां धर्मतैव प्रज्ञेति नायं दोषः इति वाच्यम्‌ | 
विञ्ञानवादिनापि तथा वक्तुं शक्यत्वात्‌ | वदन्ति च के चिद्धिज्ञानवादिनो 
ग्राह्यग्राहक तामलमविद्याकृ तमेव, विज्ञानं तु नित्यनिर्मलमिति | 
प्रज्ञापारसितायाः शून्यभावनासमासादितसमाधिविशेषेऽनु भवः 
स्यादित्यप्यविशेषः | विज्ञानवादिभिरपि योगाचारः समाधिविशेषे 
शुद्धविज्ञानानुभव इत्यभिमानात्‌ | एवं च वैयक्तिकानुभवमात्रसिद्धस्य 
सर्वसंप्रतिपत्त्यनर्हत्वं च समानम्‌ | कि चान्यत्‌ | यथा जागरितगतधर्म- 

स्वभावविनिश्चयरूपायाः प्र्ञापारमिताया परिनिष्पत्तिः, तथैव 
कस्यचिद्वादिनः स्वप्रगतधर्मस्वभावविनिश्चयरूपायाः परिनिष्पत्तिः 
स्यादेव | सा च जागसितप्रसापारमितायाः सकाशाद्‌ विलक्षणैवेति 
सर्वसंप्रतिपन्नयेतत्‌ | तत्रैवं स्थिते कतरा प्रज्ञा तयोर्मध्ये प्रजञापारमिता- 
सिंहासनेऽभिषिच्यतामिति शङ्कापि सावकाशाऽत्र | अपि च युक्तिमात्र- 
सिद्धेन सर्वधर्मनैःस्वाभाव्येन परिशेषितैषा प्रज्ञा नैव पारमितास्थान- 
मर्हत्यनुभवं सार्वत्रिकं विनेत्यवश्यमकामैरप्यभ्युपेयम्‌ | न चानुभवस्यापि 
सत्यत्वमुषात्वाभ्यां संशयितव्यत्वान्नैवं प्रत्यवस्थानं युक्तमिति वाच्यम्‌| 
सार्वत्रिकानुभवस्य दुरपहवत्वात्तादृशानुभवानुप्राणिताया एव युक्तेः 
सद्युक्तित्वेन संप्रतिपत्त्यर्हत्वात्‌ | अन्यथा युक्त्याभासेनापि युक्त्यन्तरनि- 
रासस्य समीचीनत्वेनाभ्युपगमप्रसङ्ाच् | तस्माच्छून्यवादिभिः 
सर्वधर्मशुन्यत्वप्रति्ञापरिपालनार्थं नैतादृशं दर्शनमास्थेयमिति स्थितम्‌ || 


सार्वत्रिकानुभवविरुद्धश्चायं शून्यवादः-- 


सार्वत्रिकानुभवविरुद्धत्वादेव च शुन्यवादोऽयमनादर्तव्यः 
श्रेयोर्थिभिः | तथा हि | ' स्वप्रान्तं जागरितान्तं चोभौ येनानुपश्यति | 
महान्तं विभुमात्मानं मत्वा धीरो न शोचति | |' (का. २-१-४) इतिं 
श्रुत्युक्तविधया स्वप्रनागरितयो? परस्परं व्यभिचरतोमिथ्यात्वे 
सर्वानुभवसिद्धेऽप्युभयावस्थासिद्धः साक्षी नित्यनिरवस्थो निविकल्पः 
सर्वस्यात्मा सिद्धो भवति | अथ चैतादृशानुभवमविगणय्यैवात्रात्मापि 
निराक्रियते शून्यतया, न तु स निराकर्तुं शक्यते केनचित्‌ | य एव हि 
निराकर्ता तस्यैवात्त्वात्‌ | अत्र कश्चिदाह | स्वप्नो नाम तत्तत्पुरुषपात्र- 
संवेद्योऽनुभवः | तत्कथमयमात्मा सार्वत्रिकानुभवसिद्धो भवेदिति ? 
नैतच्चोद्यमत्रावतरति | स्वप्रानुभवस्य सर्वसंप्रतिपन्नत्वात्तत्र विप्रतिपत्य- 
नुपपत्तेः | न ह्यत्र स्वाप्रभावानां सत्यत्वमसत्यत्वं वा सार्वत्रिकानुभव- 

बलात्सिसाधयिषितम्‌, किं तर्हिं स्वप्रान्तनागरितान्तयोरुभयोरपि द्रष्टा 
सर्वस्याप्यात्मत्वेन सिध्यतीत्येतावन्मात्रं प्रतिपिपादयिषितम्‌ | न चैवं 
सिध्यन्नात्मा प्रत्याख्यातुं शक्यते | ताबन्मात्रेणापि शून्यवादः 
सर्वानुभवविरुद्ध इत्येतत्‌ सिध्यत्येव | अभ्युपगम्यैवमुक्तम्‌ | वस्तुतस्तु 
जागसितावस्था सर्वसाधारणी स्वप्रावस्था तु तत्तत्पुरुषमात्रसंवेद्येत्येतन्नैव 
शुध्यति | प्रतिपादितं च विस्तरशः स्वप्रनागरितियोरेकत्वं तत्तदवस्थाव- 
च्छिन्नसमस्तप्रपञ्चगर्भत्वं च वैतथ्ये | प्रतिपादयिष्यते चोदक | 
तस्मादनुभवविरुद्धैवैषा प्रक्रियेति सिद्धम्‌ | | 


प्रस्ापारमितातत्त्वम्‌-- 


इदं त्विहावधेयम्‌ | यदिह प्रद्यते महता संरम्भेण युक्त्या 
प्रत्ञापारमिता सर्बधर्मनैःस्वाभाव्यनिश्चायिकेति | तत्र न नास्ति 
सत्यांशोऽपि | यावता प्रजेयं परवाद्यभिमता अन्तःकरणवृत्तिमात्रा सती 
प्रसानघनस्याऽऽत्मन आभासयुक्ता सत्येव सर्वावभासिका | तत्र 
यस्यायमाभासः परमात्मनः स तु स्वरूपतः प्रज्ञानघन एव परमार्थतः | 
कूटस्थाव्यथिचरितचैतन्यस्वरूपत्वात्‌ | तत्मरसादादेव त्वन्तकरणं 
तद्यातं तदाभासं च सद्‌ वृत्तिभेदेन प्रज्ञानादिविविधव्यपदेशभाग्‌ भवति | 
श्रूयते हि ' यदेतद्भूदयं मनश्चैतत्‌ | सं्ञानमा्ञानं विज्ञानं प्रज्ञानं मेधा 
दृष्टिरधृतिर्मतिर्मनीषा जूतिः स्मृतिः संकल्पः क्रतुरसुः कामो वश इति| 
सर्वाण्येवैतानि प्रज्ञानस्य नामधेयानि भवन्ति' (ए. ३-२) इति | अत 
एव भ्रात्तिर्लोकस्य प्रया सर्वमिदं विनिश्चीयत इति | सा च प्रज्ञा चित्तं 
बुद्धिर्विज्ञानपिति च विविधं व्यपदिश्यमाना व्यवहारदृष्ट्या प्रतिपुरुषं 
भिन्नैव | तत्तदुपाधिपरिच्छिन्नत्वेनैव लब्धव्यापारत्वात्‌ | योगिजनवेद्य- 
परक्रियानुसारेण भावनया च सा प्रवर्धते परां काष्ठां गमिता चात्यन्तनिर्मला 
भास्वरा च सती तत्तत्सिद्धीरपि प्रसूते | याभिः सर्वज्ञाः सिद्धा इति 

व्यपदिश्यन्तेऽतिविशुद्धसत््वाः | एतस्यां च दशायामत्यन्तस्वच्छत्वाति- 
सृष्ष्मत्वादिभिर्धमिरात्मनोऽत्यन्तसंनिकृष्टा सतीयं प्रज्ञा दुश्यधर्माणां वैतथ्यं 
परमात्मनः सर्वथासङ्धिनः परमार्थतां च निश्चेतुं समर्था भवेद्यद्यागम- 
वताऽऽचार्येणोपदेशसंस्कृता स्यात्‌ | या पुनरस्या आभासरूपाया अन्या 
िम्बभूता सर्वासां प्रज्ञानामात्मभूता प्रज्ञा सर्वसाक्षिणी सैव प्रतिष्ठ 
स्वभावः सर्वस्यापि जगतः | ' सर्वं तत्मसानेत्रं प्राने प्रतिष्ठितं प्रज्ञानेत्रो 
लोकः प्रज्ञा प्रतिष्ठा प्रस्ानं ब्रह्म' ( द३-२३) इति श्रुतेः तदेतत्त्यस्त- 
मितसर्वविशेषं तत्त्वं निरञ्जनं निर्मलं निष्क्रियं शिवं शान्तमेकमजमद्वयं 
ब्रह्मैव सर्वस्याऽऽत्येति न हातुं नैवोपादातुं शक्यते केनचित्‌ कथंचित्‌ | 
तस्मात्‌ साधूक्तं तस्यास्याऽऽत्मनः कर्मतापादनप्रयत्नो वा शन्यतापादन- 
प्रयत्नो वा आकाशस्य मुष्टिनापि ग्रहीतुं प्रयत्न इतीत्यलमतिप्रपञ्चेन || 


चित्ततदश्यप्रतीतिविषये सिद्धान्तः-- 


अत्रेदं रहस्यम्‌ | सुषुिसमाध्यादावद्वितीय एवाऽऽत्मा प्रज्ञानघन 
एवानुभूयते बाह्याभ्यन्तरभेदवजितो विज्ञानविजञेयार्थविभागशून्य इति 
सर्वेषां नः प्रत्यक्षमेतत्‌ | अस्यां चावस्थायां सर्वस्यापि द्यस्य विज्ञानात्मना 
सह परमार्थस्वरूपेणैवैकीभावः श्रूयते ' स यथा सोम्य वयांसि वासोवृक्षं 
संप्रतिष्ठन्ते | एवं ह वै तत्सर्व पर आत्मनि संप्रतिष्ठते | | पृथिवी च 
पृथिवीमात्रा चाऽऽपश्चापोमात्रा च तेजश्च तेजोमात्रा च वायुश्च 
वायुमात्रा चाऽऽकाशश्चाऽऽकाशमात्रा च चक्षुश्च द्रष्टव्यं च श्रोत्रं च 
श्रोतव्यं च प्राणं च घ्रातव्यं च रसश्च रसयितव्यं च त्वक्च स्पर्शयितव्यं 
च वाक्व वक्तव्यं च हस्तौ चाऽऽदातव्यं चोपस्थश्चाऽऽनन्दयितव्यं 
च पायुश्च विसर्जयितव्यं च पादौ च गन्तव्यं च मनश्च मन्तव्यं च 
बुद्धिश्च बोद्धव्यं चाहद्कुरश्चाहदुर्तव्यं च चित्तं च चेतयितव्यं च 
तेजश्च विद्योतयितव्यं च प्राणश्च विधारयितव्यं च || एष हि द्रष्ट 

स्प्रष्टा श्रोता घ्राता रसयिता मन्ता बोद्धा कर्ता विज्ञानात्मा पुरुषः | स 
परेऽक्षर आत्मनि संप्रतिष्ठते | | परमेवाक्षरं प्रतिपद्यते" प्र. ५-७, ८, 
९, १०) -इति | अत्र च यदेवादयमेक शिवं शान्तमनुभूयते तत्वम्‌, स 
एवाऽऽत्मा हानिवृद्धिरहितस्वरूपः प्रमातृप्रमाणप्रमेयविभागसहितस्य 
प्रपञ्चस्य साकषितयाऽनुलक्ष्यते स्वप्रनागरितयोः | न चावस्थात्रये 
प्रतीयमानस्य प्रपञ्चस्य बीजभूतमात्मनो व्यतिरिक्तं कारणान्तरं 
संभावनीयमस्ति | प्रमात्रादिविभक्तत्वेन विभाव्यमानोऽपि प्रपञ्च 
स्वप्रतीतिकाले साक्षिचैतन्यावभासितस्तदालम्बनैकलन्धसत्ताकश्च 
दृश्यते न स्वतन्त्रः | तस्मादात्मैवादवितीयोऽजाव्ययस्वभाव एव सन्‌ 
केनचिदतर्कणीयेन प्रकारेण प्रमात्रादिप्रपञ्चरूपेणाप्यात्मानं स्वयं 
कल्पयत इत्यतो मायिकमेव चित्ततदृश्यरूपेणात्मनो जन्मेत्यवगम्यते | 
तथा च दर्शितम्‌ “एष योनिः सर्वस्य" इति श्रुत्या | ! देवस्यैष 
स्वभावोऽयम्‌" (१-९), "मायामात्रमिदं द्वैतम्‌" (१-१७) ,“कल्पयत्या- 
त्मनात्मानमात्मा देवः स्वमायया (२-१२), ' चित्तकाला हि येऽन्तस्तु! 
(२-१४) , "जीवं कल्पयते पूर्वम्‌" (२-१६), ' मायैषा तस्य देवस्य! 
(२-१९), ' सर्वे आत्ममायाविस्जिताः' (३-१०), "मायया भिद्यते 
ह्येतत्‌" (३-१९) - इत्यादिना | तदेतदजानन्तो महावैनाशिका 
विज्ञानवादिनो बाह्यार्थवादिनश्च हस्तिद्रष्टनात्यन्धवदद्वितीयमात्मतक्तव 
विकल्पयन्तः परस्परविवादेनाप्यजातिमेव ख्यापयन्तीत्येतावन्मात्रमिह 
प्रपचज्ितमिति || २८ || 


प्रकृत्यन्यथाभावानुपपत्तियुक्त्युपसंहारः 


अजातं जायते यस्मादजातिः प्रकृतिस्ततः | 
प्रकृतेर्यथाभावो न कथंचिद्धविष्यति || २९ | 

( भाष्यम्‌) 


२६८. उक्तैः हेतुभिः अजमेकं ब्रह्म इति सिद्धम्‌ | यत्पुनरादौ प्रतितातम्‌, 
तत्फलोपसंहारार्थोऽयं श्लोकः- 


२६९. अजातम्‌ | यत्‌ चित्तं ब्रह्मैव जायते इति वादिभिः परिकल्प्यते 
तत्‌ अजातं जायते यस्मात्‌ अजातिः प्रकृतिः तस्य | ततः तस्मात्‌ अजातरू पायाः 
प्रकृतेः अन्यथाभावः जन्म न कथंचित्‌ भविष्यति || 


अजातिरेव चित्तस्वभावः-- 
(विवृतिः) 


कार्यकारणसंबन्धो हेतुफलसंबन्धो विज्ञानबाहयार्थसंबन्धश्चेतिं 
सर्वस्याप्येतस्य दुर्निरूपत्वस्थापनपरेरुक्तहेतुभिरनमेक ब्र्येति स्थितम्‌ | 
यत्पुनरादौ प्रतिज्ञातम्‌ ' अजातस्यैव धर्मस्य जातिमिच्छन्ति वादिनः! 
(४-६) इति तदेतत्‌ प्रकृ तेरन्यथाभावत्वापादनमनुपपन्नसिति 
युक्त्यवष्टम्भेन प्रसाध्याथेदानीं तत्फलोपसंहारर्थोऽयं निगमनस्थानीयः 
श्लोक आरभ्यते | "हेत्वपदेशात्‌ प्रतिज्ञायाः पुनर्वचनं निगमनम्‌! 
(न्या.सू. १-१-३९) इति हि न्यायविदः | | 


अजातं ब्रह्मैव यच्चित्तं नाम | उपपादितं चैतदस्माभिः | तदजातं 
ब्रह्म चित्तरूपेण जायत इति कल्प्यते वादिभिर्यस्मात्‌ ततस्तस्मात्‌ 
तस्याजातिः म्रकृतिर्त्यापन्नम्‌ | तस्य चाजातिरूपायाः प्रकृतेरन्यथा- 
भावस्चित्तरूपेण परमार्थतो जन्म न कथंचिद्धविष्यति | न हिं सा 
प्रकृतिशब्दवाच्या भवितुमर्हति या स्वभावं जह्यात्‌ तस्मान्मायिक्येव 
जातिनमिति बलात्सर्वैरपि जातिवादिभिरभ्युपगन्तव्यमित्यभिप्रायः | 
यत्तदुक्तमस्माभिः पूर्वम्‌ ' अजातस्यैव धर्मस्य' (४-६), ' प्रकृतेरन्यथा 
भावः' (४-७) इत्यनयोर्विवृतौ, तत्सर्वमिहाप्यनुसंधेयम्‌ | यतोऽत्रापि 

सौगतमतनिरासेनाजाद्यब्रह्यवाद एवोपसंजिहीषितो न तु जातिवाद- 
निराकरणमात्रं विवक्षितमिति | | २९ || 


परमार्थजातिवादे बन्धमोक्षासिद्धिः 


अनादेरन्तवत्त्वं च संसारस्य न सेत्स्यति | 
अनन्तता चाऽऽदिमतो मोक्षस्य न भविष्यति || ३० || 


( भाष्यम्‌) 


२७०. अयं च अपरः आत्मनः संसारमोक्षयोः परमार्थ सद्धाववादिनां 
दोषः उच्यते- 

२७९१. अनादेः अतीतकोरिरहितस्य संसारस्य अन्तवत्त्वं समातिः न 
सेत्स्यति युक्तितः सिद्धि नोपयास्यति | न हि अनादिः सन्‌ अन्तवान्‌ कश्चित्‌ 
पदार्थः दृष्टः लोके | बीजाङ्कुरसम्बन्धनैरन्तर्यविच्छेदो दृष्टः इति चेत्‌ | न | 
एकवस्त्वभावेन अपोदितत्वात्‌ | तथा अनन्ततापि विज्ञानप्रातिकालप्रभवस्य 
मोक्षस्य आदिमतः न भविष्यति | घटादिषु अदर्शनात्‌ | घटादिविनाशवत्‌ 
अवस्तुत्वात्‌ अदोषः इति चेत्‌ | तथा.च मोक्षस्य परमार्थसद्धावप्रतिज्ञाहानिः | 
असत्त्वादेव शशविषाणस्येव आदिमत्वाभावश्च | | 


जातिवादे दोषान्तरणि-- 
(विवृतिः) 


आत्मनः संसारमोक्षयोः परमार्थसद्धाववादिनां प्रकृतेरन्यथागमनं 
दोष इत्युक्तम्‌ | अयं चापरो दोषस्तेषामुच्यते | अनादेरिति | अयं 
भावः | यदि बन्धमोक्षावस्थे परमार्थसत्यौ, तदा तयोः क्र मभावित्व- 
मभ्युपगन्तव्यम्‌ | स्थितिगती इव विरुद्धयोस्तयोरेक स्मिन्‌ पुरुषे 
सहावस्थानासंभवात्‌ | क्रमभावित्वे च सनिमित्तत्वं वा स्यात्तयोर्निरनि- 
मित्त्वं वा | न तावन्निर्निमित्तत्वम्‌ | यतो बन्धस्य निर्निमित्तत्वेऽनिवृ्ति- 

मक्षिस्य च निर्निमित्तत्वे साधनानुष्ठानस्य निष्फलत्वं चेति तयोर्हैयोपादेय- 
त्वाभावप्रसङः | अन्यनिमित्तत्वे स्वतोऽभावादपस्मार्थत्वप्रसङ्खः | तथा 
चाभ्युपगमहानिः | अथ बन्धः संसारोऽनादिः पूर्वनिष्प्नो मोक्षस्तु 
तदनन्तरभावी सादिश्चेति कल्प्यते विज्ञानप्राप्िनिपित्तजन्मत्वादिति | 
तथाऽप्यनुपपत्तिरिव | कथम्‌ 2 अनादेरतीतकोरिरहितस्य संसारस्यान्त- 
वत्त्वं समािर्न सेत्स्यति | युक्तितः सिद्धि नोपयास्यति | न ह्यनादिः 
सन्नन्तवान्‌ कश्चित्‌ पदार्थो दृष्टो लोके | ननु बीजाद्ुस्संबन्धनेरन्तर्य 
विच्छेदो दृष्टोऽसि | एवं हेतुफलसन्ततिरूपोऽपि संसारोऽनादिरप्यन्तवान्‌ 
स्यादिति चेत्‌ | न | एकवस्त्वभावेनापोदितत्वात्‌ | बीजाद्कुरव्यतिरेकेण 
तत्सन्ततिनमिका नास्तीति ह्यपोदितोऽयं पक्षः | तस्मान्नानादेरन्तवत्व- 
मस्ति] तथाऽनन्तता चाऽऽदिमतो विज्ञानप्राप्तिकालप्रभवस्य मोक्षस्य 
न भविष्यति | घटादिष्वदर्शनात्‌ | घटादिविनाशवदवस्तुत्वाददोष इति 
चेत्‌ | विनाशो ह्यादिमाननन्तश्च दृष्टः, मोक्षश्च संसारदुश्खध्वंस एव न 
वस्त्विति | तथा च मोक्षस्य परमार्थसद्धावप्रतिज्ञाहानिः | किं च 
ध्वंसोऽप्यादिमानिति न युक्तिमत्‌ | असत्त्वादेव शशविषाणवत्‌ ] यस्तु 
प्रध्वंसाभाव आदिमान्‌ इति केषांचिद्वयवहाख, विकल्पमात्रमेतत्‌ | 
अभावस्य विशेषाभावात्‌ | | ३० || 


आदावन्ते च यन्नास्ति वर्तमानेऽपि तत्तथा | 

वितथैः सदृशाः सन्तोऽवितथा इव लक्षिताः | | ३१ || 

सप्रयोजनता तेषां स्वप्रे विप्रतिपद्यते | 

तस्मादाद्यन्तवत्वेन मिथ्यैव खलु ते स्मृताः | | ३२ | | 
( भाष्यम्‌) 


२७२. वैतथ्ये कृतव्याख्यानौ श्लोकौ इह संसारमोक्षाभावप्रसद्धेन 
पठितौ || 

जागसििभावानां मिथ्यात्वादपि संसारमोक्षाभावः-- 
(विवृतिः) 


वैतथ्ये (२-६, ७) कृतव्याख्यानौ श्लोकौ | जाग्रदूष्टानां 
भेदानामाद्यन्तवत््वेन सप्रयोजनताविप्रतिपत्त्या च मिथ्यात्वे सिद्धे 
तदन्तर्गतबन्धमोक्षयोरपि मिथ्यात्वं सेत्स्यतीत्येतदभिप्रायेणेह पठिताविति 
न पुनरुक्तिराशङ्धितव्या भवति || 


सर्वे धर्मा मृषा स्वप्रे कायस्यान्तरनिदर्शनात्‌ | 
संवृतेऽस्मिन्‌ प्रदेशे वै भूतानां दर्शनं कृतः || ३३ || 


( भाष्यम्‌) 


२७३ . ' निमित्तस्यानिमित्तत्वमिष्यते भूतदर्शनात्‌" (४-२५) इत्ययम्‌ 
अर्थः प्रपञ्च्यते एतैः श्लोकैः- 


बन्धनिपित्ताभावादपि संसाराद्यभावः-- 
(विवृतिः) 


एतदादि 'ग्रहणाजागस्तिवत्‌' (४-३७) इत्यतः प्राक्‌ पठितः 
श्लोकैः ' निपित्तस्यानिमित्तत्वपिष्यते भूतदर्शनात्‌" (४-२५) इत्ययमर्थः 
प्रपञ्च्यते | तत्स्फुटनार्थः स्वप्रदृष्टान्तः | ननु "चित्तं न संस्पृशत्यर्थम्‌! 
(४-२६) इत्यत्र स्वप्रदृष्टान्तोऽप्युपात्तः | सत्यमुपात्तो भाष्यकृता, न 
तु तत्र मूले स्वप्रपरामर्शोऽस्ति | इत एव चाऽऽकृष्य स्वप्रोदाहरणं 
भाष्यकृतस्तत्र | इह तु जाग्रत्स्वप्नयोः सर्वसाम्यं हेतूकृत्याजातिः प्रकरणार्थं 
उपसंहर्तव्य इति कारिकाकृतैव विव्रियते | कि च संसारमोक्षयो- 
रभावदर्शनप्रसङंन जाग्रमिथ्यात्वं स्वप्रनिदरशनिन प्रतिष्ठापितम्‌ | तदप्येतैः 
श्लोकैरविवरिष्यते | अतो न दोषः || 

स्वप्रे हि सर्वे धर्मा आत्मानः कार्यकारणसंघातविशिष्टत्वेना ऽऽ - 
भासमानाः, मृषा | कायस्यान्तर्निदर्शनात्‌ | संवृतेऽस्मिन्‌ प्रदेशे वै भूतानां 
दर्शनं कुतः ? इत्येतद्‌ वैतथ्यप्रकरणविवृतिदशितप्रकारेण जाग्रदूष्यैव 
दृष्टान्तसिद्धयर्थमुपन्यस्तमिति ध्येयम्‌ | न हि स्वप्रे चित्तं तत्निमित्त 
वास्ति वस्तुसत्‌ | न च द्वयदर्शनं संक्लेशोपलब्धिर्वा वास्तविक्यस्ति 
यद्रलाच्ित्तस्य सनिपित्तत्वमुपपाद्येत | यथा तत्रे तथा जागरितेऽ- 
पीत्येतदुपपादयितुं वास्तविककार्यकरणसंघातदर्शनं तावन्निराच्टे ' सर्वे 
धर्मा" इति | अक्षरार्थः सुबोधः || ३३ || 


न युक्तं दर्शनं गत्वा कालस्यानियमाद्‌ गतौ | 
प्रतिबुद्धश्च वै सर्वस्तस्मिन्‌ देशे न विद्यते | | ३४ || 


( भाष्यम्‌) 
२७४. जागरिते गत्यागमनकालो नियतः देशः प्रमाणतः यः तस्य 
अनियमात्‌ नियमस्य अभावात्‌ स्वप्रे न देशान्तरगमनम्‌ इत्यर्थः || 


स्वप्रे गत्यागती न स्तः-- 
(विवृतिः) 


जागरिते गत्यागमनकालो देशो वा यः प्रमाणतो नियतस्तस्य 
अनियमात्‌ | कालस्यादीर्घत्वात्‌, देशस्य च संवृतप्रदेशप्रतीतत्वाच्च न 
देशान्तरगमनमस्ति इति भावः | | ३४ || 


मित्राद्यैः सह संमन्त्र्य प्रबुद्धो न प्रपद्यते | 
गृहीतं चापि यत्किंचिद्‌ प्रतिबुद्धो न पश्यति | | ३५ || 
(भाष्यम्‌) 
२७५. मित्राद्यैः सह सम्मन्त्र्य तदेव मन्त्रणं प्रतिबुद्धः न प्रपद्यते | 
गृहीतं च यत्किज्चित्‌ हिरण्यादि न प्राप्रोति | ततश्च न देशान्तरं गच्छति स्वप्रे || 

स्वप्रदृष्टं जागसिति व्यभिचरति-- 
(विवृतिः) 


देशन्तरगमनस्य यथा समुचितः कालो देशो वा न विद्यते एवं 
तत्र वस्तुदर्शनाय करणं कर्म वान विद्यत एवेत्याह मित्राद्यैरिति | 
मित्रभृत्यादिभिर्यत्‌ संमन्त्र्य निश्चिनोतीव स्वप्र, तदेव मन्त्रणं प्रबुद्धो न 
प्रपद्यते | तत्साध्यफलं नारनुते | संबुद्धो न प्रपद्यत इति पाठेऽप्ययमेवार्थः | 
तत्र गृहीतं च यत्किचिद्‌ हिरण्यादि, तच्च न पश्यति | न प्राप्रोति इत्यर्थः | 
अतश्च न देशान्तरं गच्छति स्वप्र इत्यवगम्यते | तदेवं द्रयदर्शनपर्यिं 
करणं वात्मनस्तत्तत्कर्मप्राप्यर्थं क्रियानिवर्तनं वा 
तत्तक्करियाफलभूतसंक्लेशोपलन्धिर्वा न विद्यत इत्यनिपित्तत्वमेव 
स्वप्रचित्तस्य | चित्तस्यापि तस्य जाग्रच्वित्तविलक्षणस्वभावदर्शनात्‌, 
जागरिते स्वरूपव्यभिचाराच्च मृषात्वमवगम्यते | तदेतच्छलोकद्रयार्थो 
वैतथ्ये ' अदीर्घत्वाच्च कालस्य' (२-२) इत्यनेन संगृहीतोऽप्यत्र 
निपित्तस्यानिमित्तत्वप्रदर्शनायोपन्यस्त इति न पुनरुक्तिः | | ३५ || 


स्वप्रे चावस्तुकः कायः पृथगन्यस्य दर्शनात्‌ | 
यथा कायस्तथा सर्वं चित्तदृश्यमवस्तुकम्‌ | | ३६ || 


( भाष्यम्‌) 


२७६. स्वप्रे च अटन्‌ दृश्यते यः कायः सः अवस्तुकः || ततः 
अन्यस्य स्वापदेशस्थस्य पृथक्‌ कायान्तरस्य दर्शनात्‌ | यथा स्वप्रदृश्यः कायः 
असन्‌ तथा सर्वं चित्तदृश्यम्‌ अवस्तुक जागरितेऽपि | चित्तदुश्यत्वात्‌ इत्यर्थः | 
स्वप्रसमत्वात्‌ असत्‌ जागरितमपि इति प्रकरणार्थः || 

स्वप्रदृष्टं कायादि सर्वमपि मृषैव-- 
(विवृत्तिः 


स्वप्रे चाटन्‌ यः कायो दृश्यते सोऽवस्तुक एव | ततोऽन्यस्य 
स्वापदेशस्थस्यान्यस्य जागसितिकायस्य पुथग्दर्शनात्‌ | न हयेकैकस्य 
पुरुषस्य कायद्वयं वास्तवं विद्यत इति सम्यक्‌ स्यात्‌ कल्पनम्‌ | यथा 
स्वप्रदृश्यः कायोऽवस्तुक, तथा तस्मादेव हेतोः पृथगन्यस्य दर्शनात्‌ 
प्रतिबोधे व्यभिचाराच्च सर्वमपि चित्तदृश्यम्‌ अवस्तुकम्‌ | एवं स्वो 
सर्वं बाह्यमाभ्यन्तरं च मृषेति स्थितम्‌ | तद्वदेव जागसितेऽपि सर्व मृषैव | 
चित्तदृश्यत्वात्‌ | चित्तदृश्यमिति हेतुकोटौ चित्तग्रहणं प्रदर्शनार्थम्‌ | 
चित्तमपि तथेव चिद्ूश्यत्वादवस्तुकमेवेति द्रष्टव्यम्‌ | अवस्तुकमिति | 
यद्यदूश्यं तत्सर्वं सर्वथापि वस्तुत्वशृन्यम्‌, द्रषटव्यतिरिक्तो वस्तुत्वगन्धोऽपि 
तत्र न विद्यत इति व्यज्यते कप्रत्ययेन | समत्वादस्जागरितमपीति 
प्रकरणार्थः | | 


स्वप्रदृष्टान्तादानप्रयोजनम्‌-- 


इदं त्वत्र बोध्यम्‌ | स्वप्रनागसियोर्भदं व्यवहारसिद्धमद्ीकृत्यैवेद- 
माचार्येण स्वाप्रधर्माणां संवृतदेशस्थितत्वं स्वप्रकायादीनामवस्तुत्वं 
चान्वाख्याय तदेवावस्तुकत्वं जाग्र ्धर्मेष्वप्यतिदिश्यते ' सर्व चित्तदृश्य- 
मवस्तुकम्‌' इति विज्ञानवादिनां युक्तिमनुसरतैव | ते हि विज्ञानवादिनः 
स्वप्रचित्तस्यानालम्बनतां हेतूकृत्य जागस्तिचित्तस्यापि तदनुमिन्वन्तीति | 
तत्र यद्यपि वैतथ्ये ' स्वप्रनागरितस्थाने. द्येक माहूर्मनीषिणः' (२-५) 
इत्येवमादिना स्वप्रनागस्तियोर्भद एव नास्त्युभयोरप्यात्मान्तःस्थानादिति 
प्रतिपाद्य "कल्पयत्यात्मनाऽऽत्मानम्‌' (२-१२) इति परमसि द्धान्तोऽपि 
प्रदर्शितः | तथापि तत्राऽऽगमोपदिष्टमजाद्रैतात्सानमुपपतत्यापि ज्ञापयितुं 

प्रवृत्तत्वात्‌ तथा प्रस्थितम्‌ | इदानीं पुनर्विज्ञानवादिमतेन बाह्यार्थ- 
वाद्यधिमतं जातिवादं निराकृत्य तद्युक्त्यैव तदभिमतचित्तोत्पादमपि 
निराचिकीर्षुः केबलमनुमानप्रक्रियां तत्संमतामुपादत्ते वादिविवादे- 
नाप्यद्रयात्मनोऽजातिः ख्याप्यत इत्युत्तर प्रदर्शयिष्यन्निति || ३६ || 


स्वप्रजागसितियोरसबन्धादप्यनातिसिद्धि 


ग्रहणाज्नागस्तिवत्तद्धेतुः स्वप्र इष्यते | 
तद्धेतुत्वात्तु तस्यैव सज्नागरितमिष्यते | | ३७ || 


( भाष्यम्‌) 
२७७. इतश्च असत्त्वं जागरितवस्तुनः- 


२७८. जागरितवत्‌ जागरितिस्येव ग्रहणात्‌ ग्राह्यग्राहकरूपेण स्वप्रस्य 
तत्‌ जागसििं हेतुः अस्य स्वप्नस्य स स्वप्र तद्धेतुः जागरितकार्यम्‌ इष्यते | 
तद्धेतुत्वात्‌ (तु) जागरितकार्यत्वात्‌ तस्यैव स्वप्रदृश एव सत्‌ जागरितम्‌ न तु 
अन्येषाम्‌ | यथा स्वप्र; इत्यभिप्रायः | यथा स्वप्र स्वप्रदृश एव सन्‌ 
साधारणविद्यमानवस्तुवत्‌ अवभासते, तथा तत्कारणत्वात्‌ साधारणविद्यमान- 
वस्तुबत्‌ अवभासमानम्‌ | न तु साधारणं विद्यमानवस्तु स्वप्रवदेव 
इत्यभिप्रायः | | 


जागस्तिं न सर्वसाधारणम्‌-- 
(विवृतिः) 


तदेवं स्वप्रदृष्टान्तावष्टम्भेन जागरितप्रपज्चस्य ग्राह्यग्राहक - 
विभक्तत्वेन विभाव्यमानस्याप्यसत्वं प्रसाध्याजातिरेव परमार्थं 
इत्यादर्शितम्‌ | अथ स्वप्रनागसितस्थानयोर्मिथः संबन्धाभावसाधनेनापि 
तदर्शयितुमुत्तरः संदर्भः | तत्राऽऽदौ तावत्‌ जागरितस्य सर्वसाधा- 

रण्यात्स्वप्रवैलक्ष्यण्येन विद्यमानवस्तुत्वं मन्यमानं प्रत्याह | ग्रहणादिति | 
अयमर्थः | इतश्चासतत्वं जाग्रदस्तुनः | स्वप्रस्य जागस्तिबद्‌ ग्रहणात्‌ 
जागसितिस्येव ग्राह्यग्राहकरूपेण प्रतीतेः | स स्वप्रस्तद्धेतुरिष्यते | तद्‌ 
जागस्तिं हेतुर्यस्य स तद्धेतुः, जागरितकार्यम्‌ इष्यते | तद्धेतुत्वात्त 
जागरितकार्यत्वादेव तस्यैव स्वप्नदृश एव सज्नागरितमिष्यते, न 
त्वन्येषाम्‌ | यथा स्वप्र? स्वप्रदृश एव सन्निति सर्वसंग्रतिपन्नम्‌ 
इत्यभिप्रायः | यथा स्वप्र स्वप्रदृश एव सन्‌ स्वप्रस्थसर्वनीव- 
साधारणविद्यमानवस्तुबदवभासते | तथा तत्कारणत्वात्‌ जागरितमपि 
साधारणविद्यमानवस्तुबदवभासते, न तु तथ्यत एव साधारणं विद्यमानं 
वस्तु | स्वप्रवदेवेत्यभिप्रायः | एतच्च व्यावहारिक सत्वमनूद्योक्तमध्या- 
रोपापवादन्यायेन, यतः स्वप्रो जाग्रत्कार्यत्वेनैव प्रतीयते ततो जागसितिमपि 
स्वप्रदृश एव सद्धवितुमर्हतीति || 


उत्पादस्याप्रसिद्धत्वादजं सर्वमुदाहतम्‌ | 
न च भूतादभूतस्य संभवोऽस्ति कथचन || ३८ || 


( भाष्यम्‌) 


२७९. ननु स्वप्रकारणत्वेऽपि जागरितवस्तुनः न स्वप्रवत्‌ अवस्तुत्वम्‌ | 
अत्यन्तचलोहि स्वप्रः, जागसिं तु स्थिरं लक्ष्यते | सत्यम्‌ एवम्‌ अविवेकिनां 
स्यात्‌ | विवेकिनां तु न कस्यचित्‌ वस्तुनः उत्पादः प्रसिद्धः- अतः- 


२८०. अप्रसिद्धत्वात्‌ उत्पादस्य आत्मैव सर्वम्‌ इति अजं सर्वम्‌ 
उदाहतं वेदान्तेषु ' सबाह्याभ्यन्तरो ह्यजः" (मुं. २-१९-२) इति | यदपि मन्यसे 
जागरितात्‌ सतः असन्‌ स्वप्रः जायते इति, तदसत्‌ | न भूतात्‌ विद्यमानात्‌ अभूतस्य 
असतः सम्भवः अस्ति लोके | न हि असतः शशविषाणादेः सम्भवः दृष्टः 
कथंचिदपि | | 


४-२३८ स्वप्रजागरितयोरसंबन्धादप्यजातिसिद्धिः 469 


स्वप्रस्य जागसितिकार्यत्वमप्यसत्‌-- 
(विवृतिः) 


उक्तं स्वप्रस्य जागरितहेतुकत्वं परमार्थ एवेति मा भूत्‌ 
कस्यचिन्मतिरित्याह “ उत्पादस्याप्रसिद्धत्वात्‌' इति | अत्रेत्थं सिद्धान्त- 
मजानतः पूर्ववादिनः शङ्का द्रष्टव्या | ननु स्वप्रकारणत्वेऽदीकृतेऽपि 
जागरितवस्तुनो न स्वप्रवदवस्तुत्वं भवितुमर्हति | स्वप्र हि विकल्पना- 
मात्रम्‌ | जागरितं तु सर्वसाधारणं विद्यमानं वस्तुभूतमित्युक्तम्‌ | यद्यपि 
जाग्रद्रासनाजन्यत्वात्‌ स्वप्रस्तत्कार्य भवेत्‌, तथापि यस्यैव जाग्रत 
पुरुषस्य वासनाजन्यस्तस्यैव स विकल्प इति मिथ्यैवेति युक्तम्‌ | न 
हि सर्पकारणं रल्नुस्तद्विकल्पयिता वेत्येतावता रजुरप्यसती भवेत्‌, 
तद्विकल्पयिता पुरुषोऽप्यसन्निति वा | अपि च स्वप्रनागस्तियोर्वैषम्यमपि 
दृश्यते | कथम्‌ 2 अत्यन्तचलो हि स्वप्र | प्रतिक्षणमन्यथाभावात्‌, 
परस्परमत्यन्तविसदृशानां स्वप्रशतानामेकस्मिन्नेव दिन एकेनैव 
पुरुषेणानुभूयमानत्वाच्च | जागरितं तु स्थिरं लक्ष्यते | प्रतिदिनं तदेवेदमिति 
जागरितवस्तूनां निश्चिततनद्धावेन तत्स्थानगैः सर्वैः प्रत्यभिज्ञानादिति | 
अग्रोच्यते | सत्यमेवमविवेकिनां स्यात्‌, विवेकिनां तु न कस्यचिदपि 
वस्तुन उत्पादः प्रसिद्धः | अत उत्पादस्य जन्मनोऽप्रसिद्धत्वात्‌, आत्मैव 
, सर्वम्‌ इत्यजं सर्वमुदाहतं वेदान्तेषु | ' सबाह्याभ्यन्तरो ह्यजः' (मुं. २- 
१-२), ' स वा एष महानज आत्मा" (बृ. ४-४-२५), ' अजो नित्यः ' 
(क. १-२-१८) इत्यादिषु | उद्धाविता तु स्वप्रनागरितियोर्वैषम्यशद्कू 
वैतथ्यप्रकरणे भिषजितैवेति तत एवात्र समाधानमनुसंधेयम्‌ || 


यदपि मन्यसे जागरितात्‌ सतोऽसन्स्वप्रो जायत इति | तदसत्‌ | 
न भूताद्‌ विद्यमानात्‌ अभूतस्यासतः संभवोऽस्ति लोके | न ह्यसतः 
शशविषाणादेः संभवो दृष्टः कथंचिदपि | यत्तु रजनुसर्पोदाहरणम्‌ तत्पूर्वमेव 
चिकित्सितम्‌ | न हि रज्वां रजुसर्पस्योत्पत्तिः प्रलयो वा, न च मनसि, 

नाप्युभयतो वा संभवतीति मनोविकल्पनामात्रमेतदित्यवो चाम | 
अतोऽभ्युपगम्यापि भूतत्वं जागरस्तस्य न तस्मादभूतस्य स्वप्रस्य संभवः 
संभाव्यते | किमु वक्तव्यमभूताजागरितादभूतस्य स्वप्नस्य संभवो 
नैवास्तीतीत्यभिप्रायः | | 


अत्र युक्तिप्रदर्शनस्य म्रयोजनम्‌-- 


अत्रेदमवधेयम्‌ | सर्वमिदमनं ब्रह्मैवोदाहतमित्यतो नास्त्येव 
स्वप्रनागरितयोः कार्यकारणभाव इत्युक्त्वापि परमसमाधानं न च 
भूतादभूतस्य संभवोऽस्तीति युक्तिप्रदर्शनं तकरुचीनामुक्तागमार्थे 
मतिदाढर्यार्थमेव | न तु तादृशसंभावनायुक्त्यैवाजातिसाधनार्थमिति | 
यत्कारणमतीतप्रकरणत्रये स्फुटतरमेव स्वप्रनागरितयोरसंबन्धः 
प्रतिपादितोऽस्ति | यो हि स्वप्रनागरितयोर्विपर्यासमात्रत्वम्‌, आद्यन्त- 
वत्वचित्तकालद्रयकालभेदाश्रयत्वादिना सर्वसमत्वम्‌, स्वप्रनागरितयो- 
रुभयोरपि मायया मनस्पन्दनमात्रत्वमित्याद्यनुभवानुसार्युपपत्ति- 
प्रद्शनेनाप्यसंबन्धं तयोरवस्थयोर्न संजानीते स केवलं भूतादभूतोत्पादा- 
संभवयुक्तिमात्रश्रवणेन तत्र श्रदध्यादिति को विखम्भ इति || 


अस्नागसिति दृष्ट्वाःस्वप्रे पश्यति तन्मयः | 
असत्‌ स्वप्रेऽपि द्ष्ट्वा च प्रतिबुद्धो न पश्यति || ३९ || 
( भाष्यम्‌) 


२८१. ननु उक्तं त्वयैव स्वप्र जागरितिकार्यम्‌ इति | तत्‌ कथम्‌ 
उत्पादोऽप्रसिद्धः इत्युच्यते ? शणु तत्र यथा कार्यकारणभावः अस्माभिः अभिप्रेत 
इति || 


२८२. असत्‌ अविद्यमानं रल्नुसर्पवत्‌ विकल्पितं वस्तु जागरिते दृष्टवा 
तद्भावभावितः तन्मयः स्वप्रेऽपि जागरितवत्‌ ग्राह्यग्राहकरूपेण विकल्पयन्‌ 

पश्यति | तथा असत्‌ स्वप्रेऽपि दृष्टवा च प्रतिबुद्धः न पश्यति अविकल्पयन्‌ | 
च शब्दात्‌ तथा जागरितेऽपि दृष्टवा स्वप्रे न पश्यति कदाचित्‌ इत्यर्थः | 
तस्मात्‌ जागरितं स्वप्रहेतुः इत्युच्यते | न तु परमार्थसत्‌ इति कृत्वा || 


जाग्रत्स्वप्रयोः कार्यकारणभावः कीदृशः ? -- 
(विवृतिः) 


! तद्धेतुः स्वप्र इष्यते" (४-३७) इत्युक्तस्याभिप्रायमनुद्धवा शङ्ते 
कश्चित्‌ | ननूक्तं त्वयैव स्वप्रो जागसिकार्यमिति | तत्कथमिदानी- 
मुत्पादोऽम्रसिद्ध इत्युच्यते ? अत्रोत्तरम्‌ | शृणु तत्र यथा कार्यकारण- 
भावोऽस्माभिरभिप्रेत इति | असत्‌ अविद्यमानं रल्नुसर्पवद्‌ विकल्पितं 
वस्तु जागस्ति दृष्टवा तन्मयस्तद्धावभावितः सन्‌ स्वप्रेऽपि जागरितवद्‌ 
ग्रा्यग्राहकरूपेण विकल्पयन्‌ पश्यति | तथा स्वप्रेऽप्यसदेव दृष्टवा च 
प्रतिबुद्धो न पश्यत्यविकल्पयन्‌ | चशब्दात्‌ तथा जागरितेऽपि दृष्ट्वा 
स्वप्रे न पश्यति कदाचिदविकल्पयन्नित्यर्थः | तस्मादसदेव जागस्तिऽपि 
दृष्टवा स्वप्रे तादृशमसदेव पश्यतीत्येतावन्मात्रेण जागरितं स्वप्रहेतु- 
सत्युच्यते | न तु परमार्थसत्‌ कारणं कार्य वेति कृत्वा | नापि नियमेना- 
न्यतरस्यामवस्थायां दृष्टस्य सदृशमेवान्यावस्थायां पश्यतीति कृत्वा | 
उवं हि पूर्वमेव "यथाविद्यस्तथास्मृतिः' ( २-१६) इति सर्वत्र सर्वस्यापि 
कल्पितत्वम्‌ | वस्तुतस्त्वसंबन्ध एव जाग्रत्स्वप्रदृश्ययोः | न ह्यसतोः 
परस्परसंबन्धो युक्तो वन्ध्यासुतशशशृद्धधनुषोरिविति भावः || ३९ || 


नास्त्यसद्धेतुकमसत्‌ सदसद्धेतुक तथा | 
सच्च सद्धेतुकं नास्ति सद्धेतुकमसत्‌ कुतः | | ४० || 

( भाष्यम्‌) 


२८३. परमार्थतस्तु न कस्यचित्‌ केनचिदपि प्रकारेण कार्यकारणभाव 
उपपद्यते | कथम्‌ ? 


२८४. नास्ति असद्धेतुकम्‌ | असत्‌ शशविषाणादि हेतुः कारणं यस्य 
असत एव खकु सुमादेः तत्‌ असद्धेतुकम्‌ असत्‌ न विद्यते | तथा सदपि 
घटादिवस्तु असद्धेतुकम्‌ शशविषाणादिकार्य नास्ति | तथा सच्वविद्यमानं 
घटादि विद्यमानं घटादिवस्त्वन्तरकार्य नासि | सत्कार्यम्‌ असत्‌ कुत एव 
सम्भवति ? न च अन्यः कार्यकारणभावः सम्भवति शक्यो वा कल्पयितुम्‌ | 
अतः विवेकिनाम्‌ असिद्ध एव कार्यकारणभावः कस्यचित्‌ इत्यभिप्रायः | | 


वास्तविकजन्माद्धीकारः सर्वथाऽनुपपन्नः-- 
(विवृतिः) 


मायिकं कार्यकारणभावमभ्युपगम्येदमवोचाम स्वप्रनागस्तियोः | 
परमार्थतस्तु न कस्यचित्‌ केनयिदपि प्रकारेण कार्यकारणभाव 
उपपद्यते | कथम्‌ ? नास्त्यसद्धेतुकम्‌ असत्‌ शशविषाणादि हेतुः कारणं 
यस्यासत एव खकुसुमादेः, तदसद्धेतुक मसन्नास्ति न विद्यते | तथा 
सदपि घटादिवस्तु असद्धेतुकं शशविषाणादिकार्य नास्ति न दृष्टोऽस्ति 
लोके | तथा सच्च विद्यमानं घटादि सद्धेतुकं विद्यमानघटादि- 
वस्त्वन्तरकार्य नास्ति दृष्टम्‌ | सद्धेतुक सत्कार्यभूतम्‌ असत्‌ कुत एव 
संभवति ? न चान्यः कार्यकारणभावप्रकारोऽस्ति शक्यो वा कल्पयितुम्‌ | 
अतो विवेकिनाम्‌ असिद्ध एव कार्यकारणभावः कस्यचिदित्यभिप्रायः | | 


' स्वतो वा परतो वाऽपि" (४-२२) इत्यत्र जायमानवस्तुस्वरूप- 
विकल्पनेन न कथंचिज्नातिः सभवतीत्युक्तम्‌ | इह पुमः कार्यकारणभाव 
प्रकारविकल्पनैन तदेवोक्तमिति विशेषः | यासौ युक्तिरुपन्यस्ता 

वैनाशिके "न भावाजायते भावो भावोऽभावान्न जायते | नाभावा- 
ज्जायतेऽ भावोऽ भावो भावान्न जायते | |' (माका. २१९-१२ वृपृ. 
१५१) इति सैवेह वादिनिप्रतिपच्याऽजातिख्यापनार्थ प्रवृत्ते 
प्रकरणे ऽप्यानीयानुमोदिताऽस्त्याचार्यौण | एतावांस्तु विशेषो 
यल्जाग्रनमात्रदृघ्या जातिनिराकर्णमात्रे विश्रान्ता युक्तिस्तत्र न कचन 
परमार्थमादर्शयितुं प्रगल्भते | अत्रे पुनर्जाग्रत्स्वप्रयोः सदसदादि- 
प्रकारिर्विकल्प्यमानयोः सर्वथापि कार्यकारणभावानुपपत्तिमुपष्टम्भयन्ती 
सा अवस्थादरयस्यापि विक ल्पमात्रत्वमनुभवारूढं कारयित्वा 
तदुभयविलक्षणसाक्षिपर्यन्तमनुधावतीति | यद्यप्यजातस्यापि सदात्मनो 
जगद्रूपेण मायिकं जन्माद्खीकृतमेव सिद्धान्ते, तथापि न तदजातिवाद- 
विरुद्धमित्युक्तम्‌ | पारमार्थिकं तु कार्यकारणभावमङ्ीकुवणिर्न कथमपि 
जातिः शक्योपपादनेत्यजातिरेव ख्यापिता भवतीति त्वत्र प्रतिष्ठाप्यत 
इत्यनवद्यम्‌ । | ४० | | 


विपर्यासाद्‌ यथा जग्रदचिन्त्यान्‌ भूतवत्स्पृशेत्‌ | 
तथा स्वप्रे विपर्यासाद्धर्मास्तत्रैव पश्यति | | ४१|| 
( भाष्यम्‌) 
२८५. पुनरपि जाग्रत्स्वप्रयोः असतोरपि कार्यकारणभावशद्धाम्‌ अपनयन्‌ 
आह- 


२८६. विपर्यासात्‌ अविवेकतः यथा जाग्रत्‌ जागसिति अचिन्त्यान्‌ भावान्‌ 
अशक्यचिन्तनीयान्‌ रज्नुसर्पादीन्‌ भूतवत्‌ परमार्थवत्‌ स्पृशेत्‌ स्पृशन्निव 
विकल्पयेत्‌ इत्यर्थः | कश्चित्‌ यथा, तथा स्वप्रे विपर्यासात्‌ हस्त्यादीन्‌ धर्मान्‌ 
पश्यनिव विकल्पयति | तत्रैव पश्यति न तु जागरितात्‌ उत्पद्यमानान्‌ इत्यर्थः || 


१. उत्तरार्धस्य मूलं प्रणष्टं भोरभाषापाठात्‌ संस्कृतच्छायानिर्मणिन पाश्चात्यपण्डितैः 
सुमुद्धतमिति विज्ञायते (आ. वृ. पृ. १४०) || 

जागसिस्वाप्रभावा असन्त एव विकल्प्यन्ते-- 
(विवृतिः) 


पुनरपि जाग्रत्स्वप्रयोरसतोरपि कार्यकारणभावाशद्धूम्‌ अपनयन्न- 
जातिवादं द्रढयति | विपर्यासात्‌ अविवेकतः, परमार्थसद्रूपादरस्तुनः 
सकाशाद्‌ विवेचनाभावाद्विपरीतभावनावेशितः सन्‌ यथा कश्चित्‌ जाग्रत्‌ 
जागरिते अचिन्त्यान्‌ उत्पत्तिप्रलयादिमत्त्वेनैदंहेतुकत्वेनाशक्यचिन्तनीयान्‌ 
रज्नुस्पदिीन्‌ भूतवत्‌ परमार्थसर्पादीनिव स्पृशेत्‌ तत्तदुचितकरणैः 
स्पृशन्निव विकल्पयेदित्यर्थः | मनोविकल्पनामात्ररूपा हि ते | तथा स्वप्र 
विपर्यासाद्‌ हस्त्यादीन्‌ धर्मान्‌ तत्रैव पश्यति पश्यन्निव विकल्पयति | 
तत्रैवेति न तु जागरितादुत्पद्यमानानित्यर्थः | | 


अत्राचिन्त्यानामेव रज्नुसर्पादीनां विशेषत उदाहरणं स्वप्रस्य 
जागरितहेतुकत्वनिरसार्थमुपात्तस्य दृष्टान्तस्य लौकि कपरीक्षकोभय- 
सिद्धत्वप्रदर्शनार्थम्‌, न तु रज्वादयः सर्पदिविकल्पास्पदीभूताः सुचिन्त्याः 
परमार्थसन्त इत्यङ़ीकृत्य | उक्तं हि वैतथ्ये "वितथः सदृशाः 
सन्तोऽवितथा इव लक्षिताः' (२-६), ' कल्पिता एव ते सर्वे" (२- 
१४, १५) इति च सर्वेषां जाग्रद्धावानां वैतथ्यम्‌ | इहापि च ' सर्व 
चित्तदृश्यमवस्तुकम्‌' (४-३६) इति | तस्माल्नाग्रत्स्वाप्रभावाः 
सर्वेऽप्यसन्त एव, न तयोरवस्थयोर्तिरेतरकार्यकारणभावः कथमपि 
शद्धीनय इति वाक्यार्थः | | ४९ || 


सिद्धान्ते जात्युपदेशे हेतु 


उपलम्भात्‌ समाचारादस्तिवस्तुत्ववादिनाम्‌ | 
जातिस्तु देशिता बुद्धैरजातेस््रसतां सदा | | ४२ || 

( भाष्यम्‌) 


२८७. यापि बुद्धैः अद्वैतवादिभिः जातिः देशिता उपदिष्टा (उपलम्भात्‌) 
उपलम्भनम्‌ उपलम्भः | तस्मात्‌ | उपलब्धेः इत्यर्थः | समाचरणात्‌' 
वर्णाश्रिमादिधर्मसमाचारात्‌ ताभ्यां हेतुभ्यां अस्तिवस्तुत्ववादिनां अस्ति 
वस्तुभावः इत्येवं वदनशीलानाम्‌ दढाग्रहवतां श्रद्धानानां मन्दविवेकिनाम्‌ 
अर्थोपायत्वेन सा देशिता जातिः | तां गृण्हन्तु तावत्‌ | वेदान्ताभ्यासिनां तु 
स्वयमेव अजाद्यात्मविषयो विवेकः भविष्यति इति | न तु परमार्थबुद्धया | 
ते दि श्रोत्रियाः स्थूलवुद्धित्वात्‌ अजातेः अजातिवस्तुनः सदा त्रस्यन्ति आत्मनाशं 
मन्यमाना अविवेकिनः इत्यर्थः | उपायः सोऽवताराय" (३-१५.) इत्युक्तम्‌ || 


अविवेकिनां विवेकोपायत्वेन जात्युपदेशः- - 
(विवृतिः) 


यापि बुद्धरदैतवादिभिर्जातिरुपदिष्टा " यतो वा इमानि भूतानि 
जायन्ते" (तै. ३-१) इत्यादिश्रुतिभिः | ' अहं सर्वस्य प्रभवः' (गी. 
१०-८) इत्यादिस्मृतिभिः | ' स सर्गकाले च करोति सर्वं संहारकाले 
च तदत्ति भूयः' (मो.ध. ३०२-१२) इत्यादिपुराणवचनैश्च सा तु 
जातिः न परमार्थबुद्धयोपदिष्टा | कथं तर्हिं ? उपलम्भात्‌ | उपलम्भनम्‌ 
उपलम्भः | तस्मात्‌ बाह्यवस्तूपलन्धेरित्यर्थः | तथा समाचारात्‌ 
व्णश्रिमादिधर्मसमाचरणात्‌ | तत्साधनत्वाच्चेत्यर्थः | अर्थक्रिया- 
कारित्वानुभवादिति यावत्‌ | अस्तिवस्तुत्ववादिनाम्‌, अस्ति परमार्थ- 
वस्तुभावो द्ैतस्येत्येवंवदनशीलानां दृढाग्रहवतां श्रदधानानाम्‌ आस्तिकानां 
मन्दविवेकिनाम्‌ अनाद्यरूपार्थप्रतिपत््युपायत्वेन देशिता | तां गृण्हन्तु 
तावत्‌ वेदान्ताभ्यासिनां तु स्वयमेवाजाद्रयात्मविषयो विवेको भविष्यतीति 


१. ` समाचारात्‌' इति पाठान्तरम्‌| 

कृत्वा न तु जातिः परमार्थ इति बुद्ध्या | कि मित्यजातिरेव तेषां 
नोपदिष्टेत्याशङ्कापरिहारार्थ विशेषणम्‌ अनातेस्त्रसतां सदेति | ते 
ह्यविवेकिनः श्रोत्रियाः स्थूलबुद्धित्वादहंम्रत्ययगम्यमात्मानं मन्यन्ते, 
क्रियाकारकफलास्तित्वं च | तथा च तेऽजातेर्नित्याजाद्रयवस्तुनः 
सकाशात्‌ सदा त्रस्यन्ति | यद्यजातिरेव परमार्थस्तहिं ब्राह्मणो यजेत', 
"स्वर्गकामो यजेत' इत्यादिश्रुतिरप्रमाणीकृ ता स्यात्‌, लौकिकव्यवहारा- 
भावश्च प्रसज्येतेत्यात्मनाशच एव भवेदिति मन्यमाना अविवेकिन इत्यर्थः | 
जात्युपदेशस्तु न जातिबुद्धि दृढीकर्तुम्‌, अपि तु ब्रह्मनत्वाद्रह्यस्थत्वाद्‌ 
ब्रह्मण्येवाप्ययाच्च ब्रह्यैवेदं सर्वमिति विवेकोन्मेषणार्थम्‌ | ˆ उपायः 
सोऽवताराय' (३-१५) इति ह्यक्तमद्रैते | तदेवेदमुक्तं भङ्खयन्तरेण 
जातिस्तु देशिता बुद्धेरिति पारमाथिककार्यकारणभावनिरासार्थमिति 
विशेषः || 


जात्युपदेशो न ज्ञानिनां दोषावहः-- 


किंकारणं पुनरेवमविद्यमानामपि जाति देशयन्ति बुद्धाः ? नन्वेवं 
ते विप्रलम्भकत्वेनानाप्ता एव स्युरिति > अत्रोच्यते | अध्यारोपापवाद- 
न्यायेनाधिकारभूमिमवेक्ष्य देशनाददोषः | ये ह्युपलम्भात्‌ समाचारा- 
च्यास्ति वस्तुभाव इत्यभिनिविष्टा भवन्ति तांस्तदभिनिवेशमेवोपायीकृत्य 
परमार्थमुपदेष्टमयं यत्नः | संव्यवहारसिद्धामेव तु जातिमनुजानन्तस्तावत्‌ 
मायिकीयं सर्वा ब्रह्मणो जातिर्नान्यस्मादचेतनात्क स्माच्िदित्युपदिशन्ति, 
परमात्मस्वरूपे चित्तावतारणाय न तु जातिरेव परमार्थ इति | अपवदिष्यते 
खलु जातिर्वाक्यशेषेणाजाद्रयब्रह्मवेदनेनेति न किचिहृष्यति | तथा हि 
संप्रदायविदां वचनम्‌ ' अध्यारोपापवादाभ्यां निष्प्रपञ्चं प्रपञ्च्यते" (२) 
इति | नन्वेवमप्यन॒तोपदेशदोषस्तावदनपलपनीयो भवति बुद्धेषु | 
न हि तथ्यत जातिरस्ति | अथ चोपदिशन्ति तामिति | न | वस्तुतोऽनुप- 

देशात्‌ | इयं ह्यपदेशादिकल्पना विनेयनुद्धयैव सांवृत्िकौ न वस्तुसती | 
यथा हि ते विनेयाः कल्पयन्ति दैतवस्तुसद्धावं तथा नैव विद्यते वस्तु, 
सर्वमेव त्वजाद्वितीयं ब्रह्मैव इत्येषा परमार्थता | अतोऽविद्यमानतैव 
तत्कल्पितवस्तुनो विद्यमानता | तत्रैवं स्थिते जातिमुपदिशन्ति ते बुद्धा 
इत्येतदप्यविद्याविद्यमानतामुपदेशस्यश्रित्यैव | तदेवं संवृत्या जातिमुप- 
दिशन्तोऽपि ते नैवोपदिशन्ति तां परमार्थतः | न हिं शिष्यशासनादिरपि 
विद्यते पस्मार्थदृष्टया | (उपदेशादयं वादः! (१-१८) इति ह्यक्तम्‌ | 
अतो नैव किचिच्योद्यमत्रावतस्तीत्यलमतिशङ्कया | | ४२|| 


अजातेस्त्रसतां तेषामुपलम्भाद्वियन्ति ये | 
जातिदोषा न सेत्स्यन्ति दोषोऽप्यल्पो भविष्यति | | ४३ || 
( भाष्यम्‌) 

२८८. ये च-एवम्‌ उपलम्भात्‌ समाचाराच्च अजातेः अजातिवस्तुनः 
त्रसन्तः अस्ति वस्त्विति अद्रयात्‌ आत्मनः वियन्ति विरुद्धं यन्ति द्वैतं प्रतिपद्यन्ते 
इत्यर्थः | तेषाम्‌ अजातेः त्रसतां श्रद्धानानां सन्मार्गावलम्बिनां जातिदोषाः 
जात्युपलम्भकृ ताः दोषाः न सेत्स्यन्ति सिद्धि न उपयास्यन्ति | 
विवेकमार्गप्रवृत्तत्वात्‌ | यद्यपि कश्चित्‌ दोषः स्यात्‌, सोऽपि अल्प एव भविष्यति 
सम्यग्दर्शनाप्रतिपत्तिहेतुकः इत्यर्थः | | 


वेदमार्गगाणां जात्यभ्युपगमेऽपि न दोषः-- 
(विवृतिः) 


श्रोत्रिया अधिकारिणः किपित्यनुग्राह्या यदि तेऽपि भेदास्तित्वे 
दृढाग्रहवन्त इति 2 कथं वा तान्‌ जात्यङ्कीकारकृता दोषा न लिम्पन्तीति? 
अत्रोच्यते | ये चैवम्‌ उपलम्भात्‌ समाचाराच्यास्ति वस्त्वित्यभिमन्यमाना 
अजाद्रयादात्मनो वियन्ति विरुद्धं यन्ति | ततस्त्रसन्तस्तद्विपरीतं द्वैतं 

प्रतिपद्यन्त इत्यर्थ | तेषामजातेस्त्रसतां वेदप्रामाण्ये श्रहधानानामत 
एव वेदोक्तसन्मार्गावलम्विनां जातिदोषा जात्युपलम्भकृता दोषा न 
सेत्स्यन्ति सिद्धिं नोपयास्यन्ति | तेषां साधकानां तादृशदोषनिरोधक- 
विवेकमार्गप्रवृत्तत्वात्‌ | वेदोक्तं हिं कर्म तदर्थमेवानुकम्पयोपदिष्टम्‌ 
उपासना च } तेषां चित्तशृद्धिप्रत्यक्प्रवणताप्राप्िक्रमेण वेदान्तानुशीलिनां 
कथमयमजादयवस्तुविवेको हदय उदीयादिति | तदेवं परंपरयाऽजाति- 
वादराजमारगप्रापके सन्मार्ग एव प्रस्थितत्वात्‌ तेषां जातिदोषाः 
परतत्त्वाप्रा्तिपर्यन्ता न भविष्यन्ति | यद्यपि कश्चिदोषः स्यात्‌ सोऽप्यल्प 
एव भविष्यति | सद्यः सद्योमुक्तिप्रापकाजातिदृष्टिरू पसम्यग्दर्शना- 
प्रतिपत्तिहेतुक इत्यर्थः | तेऽपि हि यथाप्रस्लं संसिद्धाः सन्तो 
वेदान्तो पदेशमननेन कार्यकारणानन्यत्वप्रतिपत््यादिमुखेन वा 
परमेश्वरोपासनाद्ररिण क्रममुक्तिप्राप्या वाऽजाद्रयं ब्रह्म प्राप्स्यन्त्येव | 
न तु पस्मार्थनातिवादिन इव परगतेर्भश्यन्ति | ' मामप्राप्यैव कोन्तेय 
ततो यान्त्यधमां गतिम्‌" (गी. १६-२०) , ' कौन्तेय प्रतिजानीहि न मे 
भक्तः प्रणश्यति (गी. ९-३१) इति चेश्वरस्मरणात्‌ | | ४२ || 


उपलम्भात्‌ समाचारान्मायाहस्ती यथोच्यते | 
उपलम्भात्‌ समाचारादस्ति वस्तु तथोच्यते | | ४४ | | 
( भाष्यम्‌) 
२८९. ननु उपलम्भसमाचारयोः प्रमाणत्वात्‌ अस्त्येव द्वैतं वस्तु इति | 
न | उपलम्भसमाचारयोः व्यभिचारात्‌ | कथं व्यभिचार इति ? उच्यते- 


२९०. उपलभ्यते हि मायाहस्ती हस्तीव | हस्तिनमिव अत्र समाचरन्ति 
बन्धनारोहणादि हस्तिसम्बय्िभिः धर्मैः | हस्ती इति च उच्यते असन्नपि यथा 
तथैव उपलम्भात्‌ समाचारात्‌ द्वैतं भेदरूपम्‌ अस्ति वस्तु इत्युच्यते | तस्मात्‌ 
न उपलम्भसमाचार द्रैतवस्तुसद्धावे हेत्‌ भवतः इत्यभिप्रायः | | 

दैतावस्तुत्वमेव तु परमार्थः-- 


(विवृतिः) 


ननुपलम्भसमाचारयोः प्रमाणत्वादस्त्येव द्वैतं वस्तुभूतमित्यस्तु | 
किमनेन मन्दमध्यमाधिकार्यनुग्रहोक्तिव्याजेन द्रैतापहवेनेति ? न| 
उपलम्भसमाचारयोर्व्यभिचारात्‌ | कथं व्यभिचार इति ? उच्यते | 
उपलभ्यते हि मायाहस्ती स्वप्रहस्ती हस्तीव | हस्तिनमिव चात्र समाचरन्ति 
बन्धनारोहणादिहस्तिसंबन्धिभिर्ध्मिः | सोऽयमसन्नपि यथाऽस्ति हस्ती- 
त्युच्यते, तथैवोपलम्भात्‌ समाचारात्‌ दैतं भेदरूपं वस्त्वप्यस्तीत्युच्यते | 
तस्मान्नोपलम्भः समाचारोऽस्तिशब्दोपचारो वा हेतुर्भवति दवैतवस्तुनः 
परमार्थसद्धाव इत्यभिप्रायः | | 


उपलम्भसमाचारादिसर्वमभिनिवेशमात्रात्‌-- 


अत्रेदमवधेयम्‌ | येयमुपलम्भात्‌ समाचारान्मायाहस्ती हस्तीति 
व्यवहियते इत्युक्तिराचार्यस्य सेयं मायाबद्धचक्षुषां दृष्ट्यैव न तु परमार्थत 
इति | न हि परमार्थत उपलम्भसमाचारावपि स्त | न हि मायाकारः 
स्वनिर्मिते हस्तिति भूततो हस्त्येवायमित्यभिनिविशते | भूतत एवास्ति 
हस्त्युपलम्भस्तत्समाचरणं चेति वा | तस्मादुपलम्भात्‌ समाचारादित्युप- 
लम्भसमाचाराभिनिवेशादित्येवार्थः | तदत्रायमभिप्रायः | यथा 
स्वाप्रधरमेषूलम्भसमाचारौ हेतूकृत्य तत्तद्धर्मास्तित्वव्यवहारः, इदमस्तीद- 
मस्तीति शब्दप्रत्ययप्रवृत्तिरुपलम्भसमाचाराभिनिवेशमात्रात्‌, न तु 
वस्तुसन्तावेवोपलम्भसमाचारौ नापि वस्तुसन्तस्तत्र धर्मा उपलम्भसमा- 
चाराश्रयात्‌ साधनीया, नैव च तत्तद्विषयशब्दप्रत्ययप्रवृत्तिरूपो व्यवहारः, 
एवमेव जाग्रहयवहारेऽप्युपलम्भसमाचाराभिनिवेशादस्ति वस्त्विति 
व्यवहारो भवति बालानामिति नास्त्येतावता द्वैतवस्तु परमार्थतोऽपीति | 

तथा हि वक्ष्यति ' अभूताभिनिवेशोऽस्ति द्वयं तत्र न विद्यते" (४-७३) 
इति | उक्तं चैतद्‌ वैतथ्ये ' स्वप्नमाये यथा दृष्टे गन्धर्वनगरं यथा | तथा 
विश्वमिदं दृष्टं वेदान्तेषु विचक्षणैः | |' (२-३१) इदि | तदेवेह 
वादिविप्रतिपत्याऽजातिसिद्धयर्थमुपनीतमित्यवधेयम्‌ | | ४४ | | 


वादिविप्रतिपत्तिख्यापिताजात्युपसंहारु 


जात्याभासं चलाभासं वस्त्वाभासं तथैव च| 
अजाचलमवस्तुत्वं विज्ञानं शान्तमद्रयम्‌ | | ४५ | | 


( भाष्यम्‌) 


२९१. किं पुनः परमार्थसत्‌ वस्तु यदास्पदा जात्याद्यसदटुद्धयः इति ? 
आह- 


२९२. अजाति सत्‌ जातिवत्‌ अवभासते इति जात्याभासम्‌, तद्यथा 
देवदत्तो जायते इति | चलाभासम्‌, चलमिव अवभासते इतिं | यथा स एव 
देवदत्तः गच्छति इति | वस्त्वाभासम्‌ | वस्तुद्रव्यं धमि | तद्वत्‌ अवभासते 
इति वस्त्वाभासम्‌ | यथा स एव देवदत्तः गौरः दीर्धः इति | जायते देवदत्त 
स्पन्दते दीर्घः गौरः इत्येवम्‌ अवभासते | परमार्थतस्तु अजम्‌ अचलम्‌ 
अवस्तुत्वम्‌ अद्रव्यं च| किं तत्‌ एवंप्रकारम्‌? विज्ञानं विज्ञपिः 
जात्यादिरहितत्त्वात्‌ शान्तम्‌ अत एव अद्वयं च तत्‌ इत्यर्थः || 


अजाटयात्मन्येव जात्यादिविकल्पाः-- 
(विवृतिः) 


कि पुनः परमार्थसद्स्तु यदास्पदा जात्याद्यसद्ुद्धयोऽविवेकिनां 
प्रादुर्भवन्तीति ? तत्राऽऽह जात्याभासम्‌ | अजातिस्वरूपमेव 
सज्नातिमदिवावभासत इति | जात्याभासम्‌ | तद्यथा देवदत्तो जायत 

इति | चलाभासम्‌ अचलमेव सच्यलमिवावभासत इति | यथा स एव 
देवदत्तो गच्छतीति | तथा वस्त्वाभासम्‌ | वस्त्विति द्रव्यं धर्मः | 
अवस्त्वेव सद्रस्तुधर्मपूगाश्रितमिवावभासत इति वस्त्वाभासम्‌ | यथा 
स एव देवदत्तो गौरे दीर्घ इति || 


जात्याभासमित्युपमानाज्नात्यादीनां न पारमाथिकत्वसिद्धिः- - 


ननु जातिवच्चलवद्रस्तुवच्चेति जात्यादिभिरुपमीयमानत्वा- 
ज्जात्यादीनां प्रारमार्थिकत्वमापतति | न ह्यसत्सु जात्यादिषु तैरुपमानं 
संभवतीति | सत्यम्‌ | अविद्याकल्पितव्यवहारदृष्ट्या तेषामभ्युपगम्यत 
एव सत्वम्‌ | तथा च श्रुतिः ' सत्यं चानृतं च सत्यमभवत्‌" (तै. २-६) 
इति लौकिकपरमार्थानृ तविभागमप्यनुमन्सते | परमार्थदृछ्या तु 
वीक्ष्यमाणे जात्यादीनां वैतथ्यमेव स्थास्यतीति प्रतिष्ठापितमेतदिवितीये 
प्रकरणे | तदपि श्रुतिसंमतमेव | ' वाचारम्भणं विकारो नामधेयम्‌! 
(छां. ६-१-४) इति हि विज्ञायते | अतो परमार्थवस्तुनिर्धारणावसरे 
निरवद्यमेव जात्याद्याभासमित्याद्युपमानम्‌ || 


परमार्थस्वरूपम्‌-- 


तदेवं जायते देवदत्तः स्पन्दते दीर्घो गौर इत्येवं जातिमत््वेन 
चलनवत्वेन वस्तुधर्मवत््वेन चावभासते परमार्थतस्त्वनाचलमवस्तुत्वम्‌ 
अजमचलं वस्तुत्वरहितमेव च | किं तद्यदेवं प्रकारमिति ? विज्ञानं 
विज्ञपिश्चैतन्यस्वरूपमेव न तु धात्वर्थः | अचलत्वात्‌ || 


अत्र विज्ञानमिति न धात्वर्थो विवक्षित इति स्पष्टमेव | 
जातिद्रव्यक्रियाभधासपित्युद्धोषणात्‌ | सौगतसंमतमालयविज्ञानं तु 
दूरत एवापास्तम्‌ | ! तस्मान्न जायते चित्तम्‌" (४-२८) इत्यत्रैव 

प्रतिख्यातत्वात्‌ | * एवं न जायते चित्तम्‌" (४-४६) इत्यनुपदमेव 
स्वशब्देनैव चित्तसामान्यस्य निराकख्ि्यमाणत्वाच्च | न चालयविज्ञानं 
नित्यनिरन्तरचलनसंततिरूपं सत्‌ ' चलाभासम्‌' इति निर्देशमर्हति | 
यत्पुनरत्र परमार्थतत्त्वस्य विज्ञानशब्देन परामर्शनम्‌ | तद्धिज्ञान- 
वादिबाह्यार्थवादिनां विवादेनाप्यजमद्रयं विज्ञानं ब्रह्मैव परिदीप्यत इति 
द्योतनार्थमिति न किंचिदेतत्‌ | ' विज्ञानमानन्दं ब्रह्म' (बृ. ३-९-२८- 
६) इति हि श्रुतिः | | 


किस्वरूपं पुनरेतत्परमार्थविज्ञानमिति ? तत्राह शान्तमिति | 
जात्यादिप्रपञ्चस्वभावरहितत्वात्‌ | अत एवाऽद्रयं च तन्नित्यनिष्परति- 
योगिकं केवलमिति | ' विज्ञानघन एव' (बृ. २-४-१२), "निष्कलं 
निक्रियं शान्तम्‌" (श्वे. ६-१९), एकमेवाद्वितीयम्‌" (छां. ६-२-१९) 
इत्यादिश्ुतिभ्यः | | ४५ | | 


एवं न जायते चित्तमेवं धर्मां अजाः स्मृताः | 
एवमेव विजानन्तो न पतन्ति विपर्यये | ] ४६ || 


( भाष्यम्‌) 


२९३. एवं यथोक्तेभ्यः हेतुभ्यः न जायते चित्तम्‌ | एवं धर्माः आत्मानः 
अजाः स्मृताः ब्रह्मविद्धिः | धर्माः इति बहुवचनं देहभेदानुतिधायित्वात्‌ 
अद्वयस्यैव उपचारतः | एवमेव यथोक्तं विज्ञानं जात्यादिरहितम्‌ अद्वयम्‌ 
आत्मतत्त्वम्‌ विजानन्तः त्यक्तबाह्यैषणाः पुनः न पतन्ति अविद्याध्वान्तसागरे 
विपर्यये | ' तत्र को मोहः कः शोकः एकत्वमनुपश्यतः' (ई. ७) इत्यादि 
मन्त्रवर्णात्‌ | | 

चित्ततदूश्यानामजातिरेव युक्त्यापीत्युपसंहारः-- 
(विवृतिः) 


“तस्मान्न जायते चित्तम्‌' (४-२८) इति चित्तदृश्यवचित्तस्या- 
प्यजायमानत्वं यदुपन्यस्तं विन्ञानवादप्रक्रियातिदेशेन, तदेतद्‌ 
विविधहेतुदृष्टान्तानयनेन प्रपञ्च्याजातिरेव परमार्थ इति प्रतिष्ठापितम्‌ | 
तदुपसंहारर्थोऽयं श्लोकः | एवं यथोक्तेभ्यो हेतुभ्यो द्वैतस्य वस्तुसत्त्वे 
जायमानत्वे वा सर्वथा युक्त्यभावाद्‌ यत्प्रतिज्ञातं "न जायते चित्तम्‌" इति 
तत्साध्वभिहितम्‌ | एवमुक्तहेतुभ्य एव धर्मा आत्मानश्चित्तौ - 
पाधिपरिच्छिन्ना बाह्यार्थाश्च चित्तदृश्या अजाः स्मृता ब्रह्मविद्धिः | 
परमार्थाजाद्रयात्मतत््वाव्यतिरेकादित्यर्थः | ' नेह नानास्ति किंचन" (बृ. 
४-४-१९) इत्यादिश्रुतिभ्यः | धर्मा इति बहुवचनं देहभेदानुविधायित्वा- 
दद्रयस्यैवोपचारतः | देहभेदस्याप्यजत्वादात्माजत्वं नलादापतती- 
त्यवधेयम्‌ | | 


अजातिविज्ञानफलम्‌-- 


तच्चाऽऽत्मतत्वमेवमेव जातिचलनादिरहितं विज्ञानं शान्तमद्रयं 
विजानन्तः स्वानुभवारूढं कुर्वन्तस्त्यक्तबाह्यैषणाः | “एतं वै तमात्मानं 
विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च 
व्युत्थायाथ भिक्षाचर्य चरन्ति" (बृ. ३-५-१९) इति श्रुत्युक्तदिशा 
विज्ञाननान्तरीयको दह्येषणात्यागः | त ईदृशाः पुनविपर्ययेऽविद्याध्वान्त- 
सागरे संसारे न पतन्तीति युक्तमेव | "तत्र को मोहः क शोक 
एकत्वमनुपश्यतः' (ई. ७) इत्यादिमन््रवर्णात्‌ | | ४६ || 

जात्यादीनामपरमार्थत्वे दृष्टान्तः 


ऋजुवक्रादिकाभासमलातस्पन्दितं यथा | 
ग्रहणग्राहकाभासं विज्ञानस्पन्दितं तथा || ४७ || 


( भाष्यम्‌) 
२९४. यथोक्तं परमार्थदर्शनं प्रपञ्चयिष्यन्‌ आह- 


२९५. यथा हि लोके ऋजुवक्रादिग्रकाराभासम्‌ अलातस्पन्दितम्‌ 
उल्काचलनम्‌, तथा ग्रहणमग्राहकाभासं विषयिविषयाभासम्‌ इत्यर्थः | किं तत्‌? 
विज्ञानस्पन्दितम्‌, स्पन्दितमिव स्पन्दितम्‌ अविद्यया | न हि अचलस्य 
विज्ञानस्य स्पन्दनम्‌ अस्ति | * अजाचलम्‌' (४-४५) इति हि उक्तम्‌ || 


स्वरूपेण सत एव विज्ञानस्य नानाभासत्वे दृष्टान्तः - 
(विवृतिः) 


यथोक्तं परमार्थदर्शनं प्रपञ्चयिष्यत्नाह | यथा हि लोकेऽलात- 
स्पद्दितमुल्काचलनम्‌ | ऋनुवक्रादिकाभासम्‌ अप्रच्युतस्वभाव- 
मेवालातमसत्यनानाप्रकारैरभासयतीत्यर्थः | तथाः ग्रहणग्राहकाभासं 
विषयिविषयाभासं विज्ञानस्पन्दितम्‌ | तद्धि स्पन्दितं विज्ञानं स्वरूपेणैव 
स्थितं ग्राह्यग्राहकत्वेनाऽऽभासयतीत्यर्थः | तच्च विज्ञानस्पन्दितमविद्या- 
कृतमेव न वस्तुसत्‌ | माययैव हि चित्तरूपेण जायते विज्ञानम्‌ | 
न ह्यचलस्य विज्ञानस्य वस्तुकृतं चलनं संभवति | ` अजाचलम्‌ 
(४-४५) इति ह्यक्तम्‌ | | 


विज्ञानस्य स्पन्दनं न परमार्थः-- 


ये तु विज्ञानस्वरूपस्यापि स्वाभाविक स्पन्दनपिच्छन्ति, स्वतन्त्रा 
काचित्‌ स्पन्दनशक्तिरस्ति विज्ञानरूपस्य परात्मन इति वदन्तः | ते 

भ्रान्ताः | तथा हि स्पन्दमानस्य विज्ञानस्य स्पन्दितं ससाकषिक नि्साक्षिक 
वा भवेत्‌| तत्र निशसाकषिके स्पद्दिते प्रमाणाभावः | ससाक्षिके तु 
तस्मिन्‌ तद्यत्साक्षिक स नित्यनिरस्पन्द इति बलादभ्युपगन्तव्यं भवति | 
न च कूटस्थनित्यस्य सर्वसाक्षिणो विज्ञानस्य स्पन्दितमुत्पक्षितुमपि 
पारयति | न च निरवयवस्यैकस्यैव कूरस्थसाक्षिरूपत्वं तत्साक्ष्य- 
स्पन्दनशीलत्वं चेत्यंशदयं युगपदुपपद्यते | श्रुतयश्च भवन्ति निष्कलं 
निष्क्रियं शान्तम्‌" (श्वे. ६-१६), ' सबाह्याभ्यन्तरो ह्यनः' (पुं. २- 
१-२), ' स वा एष महानज आत्माऽजरोऽमरोऽमृतोऽभयो ब्रह्म" (वु. 
४-४-२५) इत्यादयः | तस्मान्नास्ति पारमार्थिकी स्वतन्त्रा स्पन्दशक्ति- 
वि्ञानस्वरूपस्यात्मनः | न च विज्ञानं धात्वर्थो येन तदपि स्पन्दसगन्धं 
आशङुन्येत | या पुनर्मायिकजगज्नन्मस्थितिप्रलयव्यपक्षाशकिर्ब्रह्यणःः, 
साऽस्माभिरप्यङीक्रियत एव | “पराऽस्य शक्तिर्विविधैव श्रूयते" (श्वे. 
६-२) , * सर्वाणि रूपाणि विचित्य धीरो नामानि कृत्वाऽभिवदन्‌ यदास्ते" 
( तै.आ. ३-१७-७), ' सोऽकामयत | बहु स्यां प्रजायेयेति | स 
तपोऽतप्यत | स तपस्तप्वा | इदः सर्वमसृनत' (तै. २-६) 
इत्यादिश्रुत्यवगतत्वादित्यन्यदेतत्‌ | तस्माद्‌ विज्ञानस्पन्दितमिति 
स्पद्दितमिव स्पन्दितमविद्ययेत्येवार्थोऽत्रावगन्तव्यः | | ४७ || 


अस्पन्दमानमालातमनाभासमजं यथा | 
अस्पन्दमानं विज्ञानमनाभासमजं तथा | | ४८ | | 


( भाष्यम्‌) 


२९६. अस्पन्दमानं स्पन्दनवजितं तदेव अलातम्‌ ऋज्वाद्याकरिण 
अजायमानम्‌ अनाभासम्‌ अजं यभा | तथा अविद्यया स्पन्दमानम्‌ अविद्योपरमे 
अस्पन्दमानम्‌ (विज्ञानम्‌) जात्याद्याकारिण अनाभासम्‌ अजम्‌ अचलं भविष्यति 


इत्यर्थः | | 

अविद्यानाशेऽदवैतमात्रावशेषे दृष्टान्तः-- 
(विवृतिः) 


अलाते स्पन्दमाने नानाकारावभासरूपं जन्म भवति यथा तथा 
अविद्या ग्राह्यग्राहकावभासरूपं जन्म विज्ञानस्य भवतीत्युक्तम्‌ | यथा 
पुनरस्पन्दमानामालातमनाभासमजम्‌. ऋजुवक्राद्याभासरूपेणाजायमानं 
तिष्ठतीत्यर्थः | आलातमित्यलातस्यैव नामान्तरम्‌ | तथा विज्ञानमप्य- 
स्पन्दमानमविद्योपरमे सत्यनाभासं जात्यादिरूपेणानवभासमान- 
मनाभासमजमेव स्थास्यति | अचलं भविष्यतीवेत्यर्थः | | ४८ || 


अलाते स्पन्दमाने वै नाऽ भासा अन्यतोभुवः | 
न ततोऽन्यत्र निस्पन्दान्नालातं प्रविशन्ति ते || ४९ || 


न निर्गता अलातात्ते द्रव्यत्वाभावयोगतः | 
विज्ञानेऽपि तथेव स्युराभासस्याविशेषतः || ५० || 


( भाष्यम्‌) 


२९७. किं च तस्मिन्नेव अलाते स्पन्दमाने | वै ऋनजुवक्राद्याभासा 
अलातात्‌ अन्यतः कु तश्चित्‌ आगत्य अलाते नैव भवन्ति इति नान्यतोभुवः | न 
च तस्मात्‌ निस्पन्दात्‌ अलातात्‌ अन्यत्र निर्गताः | न च निस्पन्दम्‌ अलातमेव 
प्रविशन्ति ते | | 


२९८. किं च न निर्गता अलातात्‌ ते अभासाः गृहादिव | द्रव्यत्वा- 
भावयोगतः | द्रव्यस्य भावः द्रव्यत्वम्‌ | तदभावः द्रव्यत्वाभावः | 
द्रव्यत्वाभावयोगतः द्रव्यत्वाभावयुक्तेः | वस्तुत्वाभावात्‌ इत्यर्थः | वस्तुनो हि 
प्रवेशादि सम्भवति न अवस्तुनः | विज्ञानेऽपि जात्याद्याभासाः तथेव स्युः आभासस्य 
अविशेषतः तुल्यत्वात्‌ | | 

धर्मणामचिन्त्यत्वे दुष्टान्तः- - 
(विवृतिः) 


किं चालाते तस्मिन्नेव स्पन्दमाने वै प्रतीयमाना आभासा 
अलातादन्यतः कुतश्चिद्रस्तुन तत्तदाकारवतः सकाशादागत्यालाते न 
भवन्तीति नान्यतोभुव इति प्रसिद्धम्‌ | न च ततो निस्पन्दात्तस्मा- 
दलातादन्यत्र निर्गता इति शक्यमुद्धावयितुम्‌ | न च निस्पन्दमलातमेव 
प्रविशन्ति इति शक्यं कल्पयितुम्‌ | किचोत्पत्त्याभासकाले त आभासा 
गृहादिव जना न तस्मादेवालातानिर्गताः | कुतः ? द्रव्यत्वाभावयोगतः | 
द्रव्यस्य भावो द्रव्यत्वम्‌ | तदभावो द्रव्यत्वाभावः | द्रव्यस्याभावयोगतः, 
द्रव्यत्वाभावयुक्तेः | वस्तुत्वाभावादित्यर्थः | वस्तुनो हि जन्मनिर्गम- 
प्रवेशाः संभावनीया नावस्तुनः | ऋजुवक्राद्याभासानां चावस्तुत्वादला- 
तादन्यतो वा जन्म चलनमलातेऽन्यत्र वा प्रवेशश्च न कल्पनीयो 
भवतीत्यभिप्रायः | नन्वाभासन्ते चेत्क थमवस्तूनीति ? वस्तुसतो 
व्यतिरेकेणासत्त्वादित्यवेहि | अलातमेव हि वस्तुसत्‌ तथा तथा 
आभासते | अलातमेव हि नानाकारवत्त्वेन प्रत्येति | तत्रालात- 
शब्दोऽलातवचन एव | वस्तुत्वादलातस्य | ऋगुवक्रादिशब्दास्तु 
तत्तदाकारप्रतीतिलक्षणार्थाः | प्रत्येत्येव हि के बलमृज्वादीति न 
त्वलातव्यतिरेकेण ऋलज्वाद्याकाराः सन्ति | तस्माद्युक्तमुक्त- 
माभासानामवस्तुत्वमिति | अतो न दोषः | विज्ञानेऽपि जात्याद्याभा- 
सास्तथैव स्युः | विक्ञानात्ततोऽन्यतो वा निर्गमो विज्ञाने तदन्यत्र वा 
प्रवेशश्च तेषां नैव संभाव्यते | आभासस्याविशेषतः | आभासत्वस्य 
तुल्यत्वात्‌ || 


विज्ञाने स्पन्दमाने वै नाऽऽभासा अन्यतोभुवः | 
न ततोऽन्यत्र निस्पन्दान्न विज्ञानं विशन्ति ते || ५१ || 

न निर्गतास्ते विज्ञानाद्‌ द्रव्यत्वाभावयोगतः | 
कार्यकारणताभावाद्यतोऽचिन्त्याः सदैव ते | | ५२ || 
( भाष्यम्‌) 

२९९. कथं तुल्यत्वम्‌ इति ? आह- 

३००. अलातेन समानं सर्व विज्ञानस्य | सदा अचलत्वं तु विज्ञानस्य 
विशेषतः | जात्याद्याभासाः विज्ञाने अचले किकृ ताः इति ? आह- 
कार्यकारणताभावात्‌ जन्यजनकत्वानुपपत्तेः | अभावरूपत्वात्‌, अचिन्त्याः ते 
यतः सदैव | यथा असत्सु ऋज्वाद्याभासेषु ऋज्वादि बुद्धिः दृष्टा अलातमत्र 
तथा असत्स्वेव जात्यादिषु विज्ञानमात्रे जात्यादिबुद्धिः मृषैव इति समुदायार्थः | | 


ग्राह्यग्राहकाभासानां नित्याचिन्त्यरूपता-- 
(विवृतिः) 


तुल्यत्वमेव स्फुटीकृतं सार्धेन श्लोकेन | अलातेन समानं सर्व 
विज्ञानस्य | परं कदाचिच्चलति कदाचिन्न चलत्यलातम्‌ | सदाऽ चलत्वं 
तु विज्ञानस्य विशेष | चलनाभासत्वं त्वविद्याकृ तमित्युक्तम्‌| 
जात्याद्याभासा विज्ञानेऽ चले किंकृता इति ? आह | कार्यकारणताभावात्‌, 
जन्यजनकत्वानुपपत्तेराधासविन्ञानयोस्त आभासा यतौ यस्मात्‌ 
सदैवाचिन्त्याः | जन्मस्थितिनाशाभासकालेषु सदाऽचिन्त्यस्वभावतैव 
तेषां यस्मात्‌ तस्मान्न तेषां प्रतीतिविनाशयोः कारणं शक्यगवेषणमित्यर्थः | 
यथाऽसत्स्वेवर्ज्वद्याभासेषु ऋज्वादिवुद्धिरृष्टाऽलातमात्रे | तथाऽसस्स्वे- 
वजात्याद्याभासेषु मृषैव जात्यादिवुद्धिर्विज्ञानमात्र इति समुदायार्थः || 


अत्र विज्ञानशब्देनाद्वितीयात्मैव विवश्षितः-- 


यद्यपि सौगता अपि बाह्यधर्माणां विज्ञानाभासमात्रत्वा- 
ज्नात्यादिविकल्पासहिष्णुत्वं वदन्ति ' अन्यतो नापि चायातं न तिष्ठति न 

गच्छति | मायातः को विशेषोऽस्य यन्मूदैः सत्यतः कृतम्‌' (बो.च. ९- 
१४२) इति मायादिनिदर्शनादानेन । तथापि “एवं न जायते चित्त 
(४-४६) इति विज्ञानस्याप्यनाचलविज्ञपिस्वरूपादात्मनो व्यतिरेकेण 
नास्तित्वस्य कण्ठरेणोक्तत्वात्‌ तस्याप्यलाताकाराभाससमानयोग- 
्षेमतैवात्र ग्राह्या भवति | ये तु विक्चानवाद्यकदेशिनो विज्ञानं स्वयमेव 
बाहयार्थरूपेण जायमानं सङक्लेशं निर्वाणरूपेण परिणममानं च व्यवदानं 
भजत इत्यभ्युपयन्ति ते “न निर्गतास्ते विज्ञानात्‌" इति श्लोकपादेनैव 
निरस्ताः ] ये पुनः सर्वधर्माणां शून्यमेव तत््वमभ्युपगम्य सर्वथेवानिरोध- 
मनुत्पादमनागममनिर्गमं च प्राहुः, ते त्वागमादीन्‌ पश्यन्त एव शुष्कतक- 
मात्रावलम्बनेन तान्िष्कासयितुमीहमाना आकाशहननोद्यममनुकुर्वन्तीति 
तेषां कारिकार्थप्रवेशो दुर्लभ एवेति सुव्यक्तम्‌ | अतोऽत्र सर्वथापि 
निरुपपत्तिकनिष्प्योजनबाह्यमतसंक्रात्तिर्नाशङ्कनीया | आचार्यस्तु धर्माः 
सर्वेऽप्यचिन्त्याः, अदैतविसपतिस्वरूप आत्मनि विकल्पितास्तत््वा- 
न्यत्वाभ्यामनिर्वचनीया एवेत्यतः परमार्थदृष्ट्या निरूप्यमाणो नैव तेषां 
जन्यजनक भावः समस्त्यलाताध्यस्तर्जुवक्राद्याभासतुल्यानामिति 
जगाद | तेन त्ववगतेन प्रयोजनं नित्यशुद्धनुद्धमुक्ताद्वितीयविज्ञानात्मन्य- 
वस्थानमिति सर्वं शिवम्‌ | | ५२ | 


द्रव्यं द्रव्यस्य हेतुः स्यादन्यदन्यस्य चैव हि | 
द्रव्यत्वमन्यभावो वा धर्माणां नोपपद्यते || ५३ || 
( भाष्यम्‌) 


३०१. अजम्‌ एकम्‌ आत्मतत्त्वम्‌ इति स्थितम्‌ | तत्र यैरपि 
कार्यकारणभावः कल्प्यते, तेषाम्‌- 





१. इदं बोधिचयवितारवचनम्‌ आगमशास्त्रवृत्तावुदाहतं (पृ. १४९) तत 
एवाऽऽपतमस्माभिरिति विज्चाप्यन्ते वाचकाः || 

३०२. द्रव्यं द्रव्यस्य अन्यस्य अन्यत्‌ हेतुः कारणं स्यात्‌ | न तु 
तस्यैव तत्‌ | नाऽपि अद्रव्यं कस्यचित्‌ कारणं स्वतन्त्रं दृष्टं लोके | न च 
द्रव्यत्वं धर्माणाम्‌ आत्मनाम्‌ उपपद्यते ] अन्यत्वं वा कुतश्चित्‌, येन अन्यस्य 
कारणत्वं कार्यत्वं वा प्रतिपद्येत | अतः अद्रव्यत्वात्‌ अनन्यत्वाच्च न कस्यचित्‌ 
कार्यं कारणं वा आत्मा इत्यर्थः | | 


कार्यकारणभावानुपपत्तिः-- 
(विवृतिः) 


अजाहयकूरस्थविज्ञानमात्रस्वरूप आत्मनि चित्तं धर्माश्च 
जीवादिरूपा इत्येतत्सर्वं हयं कल्पितमविद्यास्पन्दितमात्रकृ तम्‌, 
अलातमात्र इव तत्स्प्दितकृ तर्जुवक्राद्याभासः, न तु क्वचिदपि 
पारमार्थिक कार्यकारणभावोपपत्तिरिति स्थितम्‌ | कथं पुनः कार्यकारण- 
भावानुपपत्तिरिति 2 अत्रोच्यते | यैरपि चित्तस्य धर्माणां चान्योन्यं 
कार्यकारणभाव कल्प्यते तेषामपि द्रव्यं द्रव्यस्य हेतुः स्यात्‌| 
नाद्रव्यमद्रव्यस्य | अत्र द्रव्यं नाम वस्तुभूतमभिप्रेतम्‌ | द्रव्यत्वा- 
भावयोगतः (४-५२) इति प्रयोगदर्शनात्‌ | द्रव्यमेव हि वस्तुभूतं द्रव्यस्य 
वस्तुभूतस्य हेतुः स्यादिति संभाव्यते | न त्वद्रव्यभूतं किचिदप्य- 
द्रव्यभूतस्य कस्यचिदपीत्यर्थः | न हयद्रव्यभूतं शशशृङ्खादि कस्यचिदपि 
स्वतन्त्रं कारणं कार्य वा दृष्टं लोके | यदपि परतन्त्रस्वभावमद्रव्यं 
सर्पादि द्रव्यभूतरज्वादिकार्य भवति, तत्तु मायैवेति न परमार्थकार्य- 
कारणभावसाधकं स्यात्‌ | एवमन्यदेव च स्वस्मादन्यस्य चैव हि हेतुः 
स्यात्‌ | न तु तस्यैव तत्‌ | बीजं ह्यन्यत्‌ स्वस्मादन्यस्याङ्घुरस्य कारणं दृष्टं 
लोके | न तु बीजं तस्यैव बीजस्य, अद्धुरो वा तस्यैवाङ्कुरस्येति भावः || 


अस्तु तह चित्तस्य धर्माणां च द्रव्यत्वेन परस्परहेतुत्वम्‌, अन्यत्वेन 
च | अन्य एव हि बाह्यधर्मा द्रव्यभूता अन्यस्य चित्तस्य द्रव्यभूतस्य 

कारणमित्यङ्धीक्रियते बाह्यवस्त्वस्तित्ववादिभिः | अन्यदेव च द्रव्यभूतं 
चित्तमन्येषां वा बाह्यधर्माणां बीजमिति च विज्ञानवादिभिरिति | अत 
आह | द्रव्यत्वमन्यभावो वा धर्माणां नोपपद्यते | न हि धर्माणां 
जीवानामन्येषां वा द्रव्यत्वमुपपद्यते | आभासमात्रा हि तेऽलातर्जुवक्रादि- 
काभासवदित्युक्तम्‌ | तस्मान्न द्रव्यत्वं तेषां नित्याचिन्त्यस्वरूपाणा- 
मलाताभासरजुसर्पादीनामिव | अत एवान्यभावोऽपि तेषां नोपपद्यते | 
न हि रज्वां कल्पितानां सर्पधारादीनां परस्परान्सत्वमुपपद्यते | 
यथाश्वमहिषादीनाम्‌ | तदेवमविद्यास्पन्दितमात्रलन्धात्मभावानां तेषां 
न द्रव्यत्वमन्यभावो वा कुतस्चित्कथंचिदप्युपपद्यते येनान्यद्रव्यं प्रति 
कारणत्वं कार्यत्वं वा प्रतिपद्येत | न हि शशशृङवन्ध्यापुत्रधनुषोविकल्प- 
मात्रयोः कार्यकारणभावो मनसापि चिन्तयितुं शक्यते तद्वत्‌ | | 


ननु विज्ञानं शान्तमद्रयमस्ति द्रव्यभूतं स चाऽऽत्मेति भवति 
सिद्धान्तः | बाढम्‌ | तत्त्वद्रव्यभूतकल्पितधमपिक्षया द्रव्यमिति व्यपदिश्यते 
न स्वतः | इत्थं द्रव्यस्यापि सतस्तस्य सर्वानन्यत्वात्‌ न किचिद्रव्यभूतमन्यत्‌ 
प्रति कारणत्वं कार्यत्वं वा समस्ति | ' अपूर्वमनपरम्‌' (बृ. २-५-१९) 
इति श्रुतेः | अतः सम्यगिदमुक्तं कार्यकारणताभावाद्यतो ऽचिन्त्याः 
सदैव त इति सर्वमनवद्यम्‌ || ५३ | | 

एवं न चित्तजा धर्माश्चित्तं वाऽपि न धर्मजम्‌ | 
एवं हेतुफलाजातिं प्रविशन्ति मनीषिणः | ] ५४ | | 
( भाष्यम्‌) 


३०३. एवं यथोक्तेभ्यो हेतुभ्यः आत्मविज्ञानस्वरूपमेव चित्तम्‌ इति 
न चित्तजा बाह्यधर्माः, नाऽपि बाह्यधर्मजं चित्तम्‌ | विज्ञानस्वरूफाभासमात्रत्वात्‌ 

सर्वधर्माणाम्‌ | एवं न हेतोः फलं जायते, नापि फलात्‌ हेतुः- इति हेतुफलयोः 
अजातिं हेतुफलाजातिं प्रविशन्ति अध्यवस्यन्ति | आत्मनि हेतुफलयोः 
अभावमेव प्रतिपद्यन्ते ब्रह्मविदः इत्यर्थः || 


चित्तस्य धर्माणां च कार्यकारणत्वाभावे हेतुः-- 
(विवृतिः) 


एवं जात्यादीनामाभासमात्रत्वादात्मनः सर्वानन्यत्वादन्यस्य 
द्रव्यस्यासंभवाचेत्येतेभ्यो हेतुभ्य आत्मनः कारणतानुपपत्तर्जीवोपाधित्वेन 
मतं चित्तमेव तावन्न जायते | तस्याऽऽत्मविज्ञानस्वरू पाव्यतिरेकादिति 
सिद्धम्‌ | अतएव न चित्तजा धर्मा बाह्यभावाः | नापि चित्तं बाह्यधर्मनम्‌ | 
विज्ञानस्वरूपाभासमात्रत्वात्‌ सर्वधर्माणाम्‌ | न हि शुक्त्याभासमात्र 
सद्रनतं रज््वाभाससर्पनमिति वा तद्विपर्ययेण स्ुसर्पो वा शुक्तिस्नतज 
इति वा मन्यते केनचित्‌ | “एवं न जायते चित्तम्‌" (४-४६) इत्यत्र 
विज्ञानवादिसंमतं चित्तं नैव जायते चिद्रूपात्मनो व्यतिरेकेणा- 
दर्शनादित्युक्तम्‌ | इह तु कार्यकारणभावमद्धीकुर्वतां प्रक्रि यामवलम्न्यापि 
चित्तस्य बाह्यधर्माणां च परस्परकारणता न शक्योपपादना | चित्तादीनाम- 
द्रव्यत्वादितेरेतरान्यत्वयोगाच्चालाताकाराभासवत्‌, इति युक्त्यवष्टम्भेनैव 
चित्ताद्यजातिः साध्यत इति विशेषः || 


चित्ताद्यजातिनिश्चयेन प्रयोजनम्‌-- 


एवं चित्तादीनामजातौ सिद्धायां कि फलतीति 2 तत्राह | 
एवमुक्तहेतुत एव मनीषिणो ब्रह्मविदो हेतोर्धर्माधर्मरूपात्‌ फलं शरीरं 
न जायते नापि फलाद्धेतुरिति हैतुफलाजातिं हेतुफलयोस्नातिं 
प्रविशन्त्यध्यवस्यन्ति | आत्मनि हेतुफलयोः सर्वथाऽ भावमेव प्रतिपद्यन्ते 
ब्रह्मविद इत्यर्थः | | ५४ | | 

यावद्धेतुफलावेशस्तावद्धेतुफलेद्धवः | 
क्षीणे हेतुफलावेशे नासि हेतुफलोद्धवः | | ५५ | | 
( भाष्यम्‌) 

३०४. ये पुनः हेतुफलयोः अभिनिविष्टाः तेषां किं स्यात्‌ इति 2 
उच्यते- 

३०५. ' धर्माधर्मख्यिस्य हेतोः अहं कर्ता मम धर्माधर्मौ, तत्फलं 
कालान्तरे क्वचित्‌ प्राणिनिकाये जातः भोक्ष्य' ' इति यावत्‌ हेतुफलयोः आवेशः 
हेतुफलाग्रहः आत्मनि अध्यारोपणम्‌ तचिवित्तता इत्यर्थः | तावत्‌ हेतुफलयोः 
उद्धवः धर्माधर्मयोः तत्फलस्य च अनुच्छेदेन प्रवृत्तिः इत्यर्थः | यदा पुनः 
मन््रौषधिवीर्येणेव ग्रहावेशः यथोक्तादैतदशनेन अविद्योद्धूतहेतुफलवेशः अपनीतो 
भवति, तदा तस्मिन्‌ क्षीणे नास्ति हेतुफलोद्धवः || 
अभिनिवेशमात्रं हेतुफलोत्पत्तिनिमित्तम्‌-- 

(विवृतिः) 

ये पुनर्हितुफलयोरस्तित्वनुद्धयाऽभिनिविष्टास्तेषां को दोषः स्यात्‌? 
तदथिनिवेशाभावे वा को गुणः ? इत्यत इदमुच्यते | यावद्‌ हेतुफला- 
वेशः | धर्माधर्मख्यस्य हेतोरहं कर्ता, मम धर्माधर्मौ, तत्फलं कालान्तरे 
क्वचित्‌ प्राणिनिकाये जातो भोक्ष्य इति हेतुफलयोरावेशो हेतुफलाग्रहः | 
आत्मन्यध्यारोपणं तच्वित्ततेत्यर्थः | स आवेशो यावदनुवर्तते तावत्‌ 
तावन्तं कालं हेतुफलोद्भवः | धर्माधर्मयोस्तत्फलस्य चानुच्छेदेनाविरत- 
परवृत्तिर्भवतीत्यर्थः | क्षीणे हेतुफलावेशे | यदा पुनरविद्यो द्ूतहेतुफलावेशो 
विद्यया यथोक्ताद्रैतदशनिन मन्त्रौषधवीर्येणेव ग्रहावेशोऽपनीतो भवति, 
तदा तस्मिन्‌ क्षीणेऽपबाधिते सति नास्ति हेतुफलोद्धवः | ' तदा विद्वान्‌ 
पुण्यपापे विधूय निरञ्जनः परमं साम्यमुपैति' (मुं. २-१-३) इति 
श्रुतेः | | ५५ || 

यावद्धेतुफलावेशः संसारस्तावदायतः | 
क्षीणे हेतुफलावेशे संसारं न प्रपद्यते | | ५६ || 
( भाष्यम्‌) 
३०६. यदि हेतुफलोद्भवः, तदा को दोषः इतिं ? उच्यते- 


२०७. यावत्‌ सम्यग्दशनिन हेतुफलावेशः न निवर्तते | अक्षीणः, संसारः 
तावत्‌ आयतः दीर्घो भवति इत्यर्थः | क्षीणे पुनः हेतुफलवेशे संसारं न प्रपद्यते | 
कारणाभावात्‌ | | 


कर्तृत्वभोक्तृत्वाभिनिवेशनिवृत्तिरेव मोक्षः-- 
(विवृतिः) 
यदि हेतुफलोद्धवस्तदा को दोष इति ? उच्यते | यावत्‌ 
सम्यग्दर्शनेन ठहेतुफलावेशो न निवर्ततेऽक्षीणः, संसारस्तावदायतः | 
दीर्घो भवतीत्यर्थः | क्षीणो पुनर्हैतुफलवेशे संसारं न प्रपद्यते | 


कारणाभावात्‌ | तस्मादनाद्रयदर्शनेन संसारोच्छेदाय प्रयतितव्यं 
विवेकिभिरिति भावः | | ५६ | | 


जन्मनाशौ सांवृतिकावेव 


संवृत्या जायते सर्व शाश्वतं नास्ति तेन वै | 
सद्भावेन हयं सर्वमुच्छेदस्तेन नास्ति वै | | ५७ || 
( भाष्यम्‌) 


३०८. ननु अजात्‌ आत्मनः अन्यत्‌ नास्त्येव | तत्‌ कथं हेतुफलयोः 
संसारस्य च उत्सत्तिविनाशौ उच्येते त्वया ? शृणु | 

३०९. संवृत्या संवरणं संवृतिः अविद्याविषयः लौकिकव्यवहारः | 
तया संवृत्या जायते सर्वम्‌ | तेन अविद्याविषये शाश्वतं नित्यं नास्ति वै| 
अतः उत्पत्तिविनाशलक्षणः संसारः आयतः इति उच्यते | परमार्थसद्धावेन तु 
अजं सर्वम्‌ आत्मैव यस्मात्‌ अतः जात्यभावात्‌ उच्छेदः तेन नासि वै कस्यचित्‌ 
हेतुफलादेः इत्यर्थः || 


जातिस्संवृत्या अजं परमार्थतः-- 
(विवृतिः) 


नन्वजादात्मनोऽन्यन्नास्त्येवेत्युक्तम्‌ | तत्कथमिदानीं हेतुफलयोः 
संसारस्य चोत्पत्तिविनाशावुच्येते त्वया ? शुणु | संवृत्या जायते स्वम्‌ | 
संवृतिर्नाम संवरणमविद्याविषयो लौकिको व्यवहारः | तया संवृत्या 
सर्वं जायते | तेनाविद्यादृष्ट्या शाश्वतं नित्यं नाम नास्ति वै इति 
प्रसिद्धमेतत्‌ | यत एवमविद्याविषये शाश्वतं नास्त्येव तत उच्यते 
उत्पत्तिविनाशलक्षणः संसारो हेतुफलावेशो यावत्‌ तावदायतो भवतीति | 
सद्धावेन परमार्थदृष्ट्या त्वजमात्यैवेदं सर्वं यस्मादतो जात्यभाव एव | 
तेन परमार्थविषये उच्छेदो नास्ति वै | उच्छेदो नाम कस्यचिद्धेतु- 
फलादेनस्त्यिवेत्यर्थः | अतोऽजातिवादेन न विरुध्यत इदं संसारोत्पत्ति- 
विनाशवचनपित्यभिप्रायः || 


संवृत्िपरमार्थसत्यविभागे बीजम्‌- - 


अत्र संवृतिरित्यविद्याविषया व्यवहार उच्यते | संत्रियते 
समाच्छाद्यत ततत्तमनयेति कृत्वा | सद्भावः इति च परमार्थसत्‌ तत्त्वम्‌ | 
सत एकरूपेणावस्थितस्यार्थस्य भावो भवनमिति कृत्वा | सर्वं हि 
परमार्थदृष्ट्या निरूप्यमाणमजं ब्रह्मैव सत्‌ संवृत्या अविद्याकृ त- 
व्यवहाररूपया प्रमातुप्रमाणप्रमेयादिविभक्तरूपेणाभास्यमानं स्वरूपेण 

समाच्छाद्यत इव | तद्वतां हि पराग््ष्टित्वेन प्रत्यगात्मभूताजाद्यतब्रह्मज्ान- 
मज्ञानसंशयविपर्ययै प्रतिबद्धं नैव प्रसीदतीति | यद्यपि महावेनाशिका 
अपि संवृतिपरमार्थरूपं सत्यद्रयं कल्पयन्ति, "द्वे सत्ये समुपाश्रित्य 
बुद्धानां धम्दिशना | लोकसंवृतिसत्यं च सत्यं च परमार्थतः | |' (माका. 
२४-८, वृ.पृ. १८०) इति | तथापि तादृशविभागे बीजं तु 
तैरन्यथैवोपवर्ण्यते | यदाह चन्द्रकौर्तिः ' समन्ताद्रणं संवृतिः | अज्ञानं 
हि समन्तात्‌ सर्वपदार्थतत््वाब८ ?) च्छादनात्‌ संवृतिस्त्युच्यते | 
परस्परसंभवनं वा संवृतिः | अन्योन्यसमाश्रयेणेत्यर्थः | अथवा संवृतिः 
संकेतः | लोकव्यवहार इत्यर्थः | स चाभिधानाभिधेयज्ञानेयादिलक्षणः' 
(मा .वृ.पृ. १८०) इति | तत्र यद्यपि निष्पपञ्चभाकः शून्यतैव परमार्थ 
इति परेषां मतम्‌, तथापि लौकिकं परमार्थमेवेत्यनभ्युपगम्या- 
भिधानाभिधेयज्ञानज्ञेयादिलक्षणम्‌ अशक्य एव परमार्थो देशयितुम्‌, 
अदेशितश्च न शक्योऽधिगन्तुमित्येतावन्मात्रेण लोक संवृतिसत्यमुपाय- 
त्वेनादाय परमार्थो देश्यत इति तेषामाशयः | यथाहुः | ˆ व्यववहार- 
मनभ्रित्य परमार्थो न देश्यते | परमार्थमनागम्य तिर्वाणं नाधिगम्यते | |! 
(मा.का. २४-१०., वृ-पृ. १८१) इति | संवृतित्वं तु युक्तिबाध्यत्वा- 
द्योग्यनुभववबाध्यत्वाद्वा | तत्र युक्तिर्यः म्रतीत्यसमुत्पादः सैव 
शून्यताधर्माणामिति | अनुभवनाध्यत्वं च ! तत्र प्राकृतको लोको 
योगिलोकेन बाध्यते | बाध्यन्ते धीविशेषेण योगिनोऽप्युत्तरोत्तरः | |' 
(बो.च. ९-४) इत्यादिनोपदरितमिति मन्यन्ते । सिद्धान्ते तु 
जाग्रत्मधानदृ्टयाऽऽ त्मनि यत्मरमातृत्वकल्पनं तदाश्रितप्रमाणादि- 
व्यवहारश्च सा संवृतिः | सा चाविद्याकृता ] अविद्या ह्यात्मानात्मनोः 
सत्यानृतयोर्मिथुनीकरणेनाऽ ऽ त्मनः प्रातृत्वापादनम्‌ | अविद्याकृतैव 





१. बोधिचर्यावतारवचनमिदमुदाहतं श्री | | मूर्तिंशर्मणा तदीयमाध्यमिकसिद्धान्त- 
विमर्शनात्मके (1/© ©1118| ?1110900}1# ग 8५007} नामके ग्रन्थे | | 

व्यवहाररूपा संवृतिसित्येतत्सूत्रभाष्ये विस्तरेण प्रतिपादितम्‌ ! तमेतम- 
विद्याख्यमात्मानात्मनोरितरेतराध्यासं पुरस्कृत्य सर्वे प्रमाणप्रमेयव्यवहारा 
लौकिका वैदिकाश्च प्रवृत्ताः' (सू.भा. १-१-९१) इत्यादिना | तद्विशेषस्तु 
तत एवाधिगन्तन्य परमार्थसत्यं तु सर्वसाक्षी जागरितादिषु 
व्यभिचरितत्वेनाध्यवस्यमानेषु तदैलक्षण्येनैकरूपेणैव स्थितोऽजाद्रय 
आत्मा | तद्विषयं च वि्ानं विद्या | तद्वाध्यत्वं चाविद्याया अविद्यात्वम्‌ | 
अविद्याकृ तस्य च प्रमाणादिन्यवहारस्याऽऽविद्योदयादबाध्यत्वादेव 
संव॒तिसत्यत्वम्‌ | न पुनः केबलयुक्तिपराहतत्वाद्‌ योग्यनुभव- 
बाध्यत्वाद्वा | केवलयुक्तेर्वेयक्तिकयोगिजनानुभवस्य च सांवृतिकत्वा- 
विशेषादित्यसङ्कुरो बोध्यः || 


श्लोकव्यावर्त्यार्थविमर्शः-- 


इदं त्वत्रानुसंधेयम्‌, ' सद्धावेनाजं सर्वम्‌” इति न नित्यत्वं सर्वस्यापि 
विधायोच्छेदमात्रं निषिध्यते, किं तु परमार्थदृष्ट्या शाश्वतत्वमुच्छेदयत्वं 
चेति यमपि नास्तीति प्रतिपाद्यते | न हि प्रज्ञानघनैकरसे आत्मनि 
नित्यत्वादिविकल्पो लब्धावकाशो भवेत्‌ | तथा च स्मृतिः ' उच्छेदनिष्ठा 
नेहास्ति भावनिष्ठा न विद्यते" (मो.ध. २१९-६) इति | यस्त्वजं सर्वम्‌ 
इति नित्यत्वाङ्ीकार इव, स तु संवृतिकल्पितजन्मनिषेधो न 
पुनस्नत्वरूपधर्मान्तरविधानपर इति वक्ष्यते "अजः कल्पितसंवृत्या' 
(४-७४) इत्यत्र | अतो न दोषः | एवं ' संवृत्या जायते सर्वम्‌! इत्यादि 
न सर्वस्य जात्यद्धीकारई | तथा हि सांवृतनित्यत्वमपि निषिद्धं स्यात्‌ | 
किं तु यद्यव्जायमानत्वेनावगम्यते तत्सर्वं संवृत्या जायत एवेत्यभ्युपगम्य 
तत्र न किंचिदपि शाश्वतमस्तीत्येतावदुच्यते | तदयं निर्गलितार्थः | 
परमार्थदृष्टयात्मैकत्वमेवास्ति, तच्चानुच्छेदमशाश्वतं च | संवृत्या 
तूच्छेदोऽप्यस्ति शाश्वतमप्यस्तीति |.| ५७ || 

धर्मा य इति जायन्ते जायन्ते ते न तत्त्वतः | 
जन्म मायोपमं तेषां सा च माया न विद्यते | | ५८ || 


( भाष्यम्‌) 


३१०. येऽपि आत्मानः अन्ये च धर्माः जायन्ते इति कल्प्यन्ते ते इति 
एवं प्रकाराः | यथोक्ता संवृतिः निर्दिश्यते “इति' इति | संवृत्यैव धर्मा जायन्ते | 
न ते तत्त्वतः परमार्थतः जायन्ते | यत्‌ पुनः संवृत्या जन्म तेषां धर्माणां यथोक्तानां 
यथा मायया जन्म तथा तत्‌ मायोपमं प्रत्येतव्यम्‌ | माया नाम वस्तु तहिं ? ` 
मैवम्‌ | सा च माया न विद्यते | माया इति अविद्यमानस्य आख्या इत्यभिप्रायः | | 


सांवृतिकं जन्म मायोपमम्‌-- 
(विवृतिः) 


येऽपि धर्मा आत्मानो बाह्यधर्माश्च जायत इति कल्प्यन्ते त 
इति जायन्ते, एवंप्रकारा जायन्ते | अत्र इतीति यथोक्ता संवृतिनिरदिश्यते | 
संवृत्यैव जायन्ते ते न तत्त्वतः परमार्थतो जायन्त इत्यर्थः | यत्पुनस्तेषां 
धर्माणामात्मरूपाणां बाह्यभावरूपाणां च संवृत्या जन्म तन्मायोपमम्‌| 
यथा मायाया मायया वा जन्म तथेति प्रत्येतव्यम्‌ | माया नाम वस्तु 
तहिं येन मायाया मायया च जन्मोच्यते | नैवम्‌ | साच मायान 
विद्यते | मायेत्यविद्यमानस्याख्या | तस्मान्मायोपमं जन्मेति यथा मायेति 
वस्तुसती नास्ति, एवं नास्त्येव धर्माणामपि वास्तविकं जन्मेत्येत्येता- 
वानभिप्रायः | न पुनमयिया तदाख्येन केनचिद्धेतुना तेषां जन्म 
भवतीत्यर्थः | | ५८ || 


यथा मायामयाद्रीनाजायते तन्मयोऽद्खुरः | 
नासौ नित्यो न चोच्छेदी तद्रद्धरमेषु योजना | | ५९ | | 

( भाष्यम्‌) 
३११..कथं मायोपमं तेषां धर्माणां जनम इति ? आह- 


३१२. यथा मायामयात्‌ आग्रादिबीजात्‌ जायते तन्मयः मायामयः 
अङ्कुर | नासौ अद्धुख नित्यः न च उच्छेदी विनाशी वा | अभूतत्वात्‌ तद्वदेव 
धर्मेषु जन्मनाशादियोजना युक्तिः | न तु परमार्थतः धर्माणां जन्म नाशो वा 
युज्यते इत्यर्थः | | 


मायाजन्माजन्मैव वस्तुतः-- 
(विवृतिः) 


कथं मायोपमं तेषां यथोक्तानां धर्माणां जन्मेति ? आह | यथा 
मायामयात्‌ प्रतीतिमात्रशरीरादाप्रादिबीजात्‌ तन्मयो मायामयोऽ द्भुरो जायत 
इव, न तु तस्य परमार्थतो जन्मास्ति | ततश्च सोऽद्कुरो न नित्यो न 
चोच्छेदी विनाशी वा | अभूतत्वादेव | न ह्यभूतं किच्िन्नित्यमुच्छेदीति 
वा व्यपदेशार्ह भवति | तद्देव धर्मेषु सर्वेषु जन्मनाशयोर्योजना युक्तिः | 
तेषामपि न परमार्थतो जन्म नाशो वा युज्यत इत्यर्थः | स्वाभाविका- 
विद्याप्रत्युपस्थापितमायामात्रत्वात्‌ सर्वस्य | यथोक्तम्‌ “एवं सति क 
उच्छेदः शाश्वतो वा कथं भवेत्‌ | स्वभावाद्र्तमानेषु सर्वभूतेषु हेतुतः" 
(मो.ध. २१९-४१) इति || ५९ || 

नाजेषु सर्वधर्मेषु शाश्वताशाश्वताभिधा | 
यत्र वर्णा न वर्तन्ते विवेकस्तत्र नोच्यते | | ६० || 

( भाष्यम्‌) 


३१३. परमार्थतस्तु आत्मसु, अजेषु नित्यैकरसङ्ञतिमात्रसत्ताकेषु 
सर्वधर्मेषु शाश्वतः अशाश्वतः इति वा न अभिधा नाभिधानं प्रवर्तति इत्यर्थः | 
यत्र येषु वर्ण्यन्ते यैः अर्थाः ते वर्णाः शब्दाः न वर्तन्ते, अभिधातुं प्रकाशयितुं न 
प्रवर्तन्ते इत्यर्थः | "इदम्‌ एवम्‌" इति विवेकः विविक्तता तत्र नित्यः अनित्यः 
इति न उच्यते ] "यतो वाचो निवर्तन्ते" (तै. २-९) इति श्रुतेः || 


धर्माः परमार्थतो वागगोचराः-- 
(विवृतिः) 


परमार्थतस्तु अजेषु नित्यैकरसविज्ञसिमात्रसत्ताकेषु सर्वधर्मेषु 
सर्वेष्वात्मसु बाह्यभावेषु वा शाश्वताशाश्वताभिधा शाश्वतोऽशाश्वत 
इति वा नाभिधा | अभिधानं न प्रवर्तत इत्यर्थः | यत्र येषु वर्णाः, 
वर्ण्यन्त एभिरर्था इति वर्णाः शब्दा न वर्तन्तेऽभिधातुम्‌ | यान्‌ प्रकाशयितुं 
न प्रवर्तन्त इत्यर्थः | तत्र तेषां विवेको विविक्तता नित्योऽनित्य इति 
वा नोच्यते | अनात्मनः सर्वविशेषरहितत्वादिति भावः | पूर्वत्र धर्माणां 
यथाप्रतीतानामाभासरूपत्वात्‌ तेषां जन्म मायोपममिति न तेषु 
नित्यानित्याभिधानं युक्तमित्युक्तम्‌ | इदानीं तु तेषां तत्त्वतोऽजात्मा- 
व्यतिरेकात्‌ स्वरूपेण सर्वविशेषरहितत्वान्नाभिधानगोचसत्वमित्युक्तमिति 
विशेषः | अत्र वर्णा न वर्तन्त इत्युपलक्षणं मनसोऽपि | "यतो वाचो 
निवर्तन्ते | अप्राप्य मनसा सह' (तै. २-९) इति श्रुतेः | | 


यथा स्वप्रे दयाभासं चित्तं चलति मायया | 
तथा जाग्रदूद्रयाभासं चित्तं चलति मायया | | ६१ || 


अंद्रयं च द्रयाभासं चित्तं स्वप्रे न संशयः | 
अद्वयं च द्वयाभासं तथा जाग्रन्न संशयः | | ६२ | | 

( भाष्यम्‌) 


३१४. यत्‌ पुनः वाग्गोचरत्वं परमार्थतः अद्वयस्य विज्ञानमात्रस्य तत्‌ 
मनसः स्पन्दनमात्रम्‌ न परमार्थतः इतिं | उक्तार्थौ श्लोकौ || 


वाडनसगोचरत्वेन प्रतीतिस्तु न परमार्थः-- 
(विवृतिः) 


ननु वाडुनसयोः प्रवृत्तिः प्रत्यक्षमुपलभ्यते ' अयं शाश्वतोऽय- 
मशाश्वत" इति | “इदं सत्यम्‌ इदमनृतम्‌' इति च | तत्कथमुक्तं "न 
शाश्वताशाश्वताभिधा', ' वर्णां न वर्तन्त' इति चेति | अत्रोच्यते | 
परमार्थतोऽजाद्रयात्मभावमालक्ष्य तद्रूपेण सर्वधर्मेषु नास्त्यथिधा बुद्ध्या 
विवेचनं वेत्युक्तम्‌ | यत्पुनर्बाद्ुनसगो चरत्वं परमार्थतो ऽद्रयस्य 
विन्चानमात्रस्य सतः, तद्यथाप्रतीतविषयं चित्तस्य मायास्पन्दनमात्रं न 
परमार्थत इत्यदोषः | तत्र दृष्टान्तो यथा स्वप्र इति | अद्वयं च दयाभासम्‌ 
इति च || 


पूर्व "यथा मायामयाद्रीनात्‌' (४-५९) इति बीजाद्ुरयोर्मायामयत्वं 
तत्कालेऽपि मायामयत्वेन मायाद्रष्टभिरपि विभाव्यमानं स्वीकृत्योक्तं 
' नासौ नित्यो न चोच्छेदी' इति | न हि मायाकास्रदरशितबीजाद्धुरादिक 
विनोदाय पश्यतां तननित्यत्वोच्छेदित्वादिचिन्तायामादरो भवति | मायैवेदं 
सर्वं न नित्यं नाप्युच्छेदीति हि ते तत्रोदासते | स्वप्रे पुनः सत्यपि 
चित्तस्य मायास्पन्दिते मायेदं सर्वमिति बुद्धिर्न भवति तत्काले कस्यचित्‌ | 
अतस्तत्र धर्मेषु शाश्वताशाश्वतशब्दप्रत्ययगोचसत्वं सत्यानृतशन्दप्रत्यय- 
गोचरत्वं च भवत्येवेति विशेषः | तत्र यथा स्वप्रेऽद्रयस्यैव सतो 
दयाधासता भवति मायिकी | अथ च तत्र वादुनसगोचरत्वमव्याहतं 
तत्काले | एवं जागरितेऽपीति दृष्टान्तदार्ा्तिक योः संगतिर्ेया | 

अद्रैतप्रकरणे (३-२९, ३०) कृतविवरणौ श्लोकौ सत एव मायया 
जन्म युज्यत इत्युपपादनप्रसद्धेन | इह पुनर्मायासृष्टावपि वाडूनसगोचरत्व- 
मविरुद्धमिति प्रदर्शनार्थं पुनरुपन्यस्तावित्यदोषः | | ६२ || 


सर्वस्यापि द्वैतस्य चैतन्याव्यतिरिक्तत्वम्‌ 


स्वप्रदुक््रचरन्‌ स्वप्रे दिक्षु वै दशसु स्थितान्‌ | 
अण्डजान्‌ स्वेदजान्वाऽपि जीवान्‌ पश्यति यान्‌ सदा | | ६२ || 


स्वप्रद्क्चित्तदृश्यास्ते न विद्यन्ते ततः पृथक्‌ | 
तथा तदूश्यमेवेदं स्वप्रदुक्चित्तमिष्यते | | ६४ |. 


चरज्जागसिति जाग्रहिक्षु वै दशसु स्थितान्‌ | 
अण्डजान्‌ स्वेदजान्वाऽपि जीवान्‌ पश्यति यान्‌ सदा | | ६५ || 


जाग्रच्ित्तेक्षणीयास्ते न विद्यन्ते ततः पृथक्‌ | 
तथा तदूश्यमेवेदं जाग्रतश्चित्तमिष्यते | | ६६ || 


( भाष्यम्‌) 
३१५. इतश्च वाग्गोचरस्य अभावो दैतस्य- 


२३१६. स्वप्रान्‌ पश्यति इति स्वप्रदृक्‌ प्रचरन्‌ पर्यटन्‌ स्वप्र स्वप्रस्थाने 
दिक्षु वै दशसु स्थितान्‌ वर्तमानान्‌ जीवान्‌ प्राणिनः अण्डजान्‌ स्वेदनान्‌ वा 
यान्‌ सदा पश्यति इति | | (६३) यद्येवम्‌ ततः किम्‌ ? उच्यते | स्वप्रदृशः 
चित्तम्‌ स्वप्रदुक्चित्तम्‌ | तेन दृश्याः ते जीवाः | ततः तस्मात्‌ स्वप्रदुकिचित्तात्‌ 
पृथक्‌ न विद्यन्ते | न सन्ति इत्यर्थः | चित्तमेव हि अनेकजीवादिभेदाकरिण 
विकल्प्यते | तथा तदपि स्वप्रदुक्चित्तम्‌ इदं तद्रूश्यमेवं तेन स्वप्नदृशा दृश्यं 
तदूश्यम्‌ | अतः स्वप्र दृग्व्यतिरेकेण चित्तं नाम नास्ति इत्यर्थः | | 

३१७. जाग्रतो दृश्या जीवाः तचित्ताव्यतिरिक्ताः | चित्तक्षणीयत्वात्‌, 
स्वप्रदुकिचित्तक्षणीयजीववत्‌ | तच्च जीवेक्षणात्मकम्‌ चित्तं द्रष्ट व्यतिरिक्तम्‌ | 
द्रष्टदृश्यत्वात्‌ | स्वम्रचित्तवत्‌ | उक्तार्थम्‌ अन्यत्‌ | | 


वाण्विषयस्य दैतस्य चैतन्यव्यतिरेकेणाभावः- - 
(विवृतिः) 


वाग्गोचरं दैतं न परमार्थतोऽस्ति | चित्तस्पन्दनमात्रं मायैव तु 
तदित्युक्तम्‌ | तदपि चित्तं न परमार्थतोऽस्तीत्यतश्च दैतस्यासत्त्वं 
सेत्स्यतीत्याह | स्वप्रान्‌ पश्यतीति स्वप्रदक्‌ | स स्वप्रे स्वप्रस्थाने 
प्रचरन्‌ पर्यटन्‌ दशसु दिक्षु वै स्थितान्‌ वर्तमानान्‌ यानण्डजान्‌ 
स्वे दजान्वाऽपि सर्बविधाञ्जीवान्‌ सदा पश्यति ते जीवाः 
स्वप्रद्क्चित्तदृश्याः | स्वप्रदृशो यच्चित्तं तेनैव दृश्या | ततः 
स्वप्रदूक्चित्तात्‌ पृथङ्न विद्यन्ते नैव सन्तीत्यर्थः | चित्तमेव हिं 
स्वपरेऽनेकजीवादिभेदाकारिण विकल्प्यत इति सर्वसिद्धमेतत्‌ | तथा 
जीवादिवत्‌ तदपि स्वप्रद्क्वित्तमिदं तदूश्यमेव तेन स्वप्रदृश्या दृश्यम्‌ | 
अतस्तन्मात्रदृश्यत्वात्‌ स्वप्रदृग्व्यतिरेकेण चित्तं नाम नास्तीति 
सिद्धमित्यर्थः | | 


यथेदं तथा जाग्रत्‌ पुरुषो जागरिते चरन्‌ याञ्जीवान्‌ अण्डजादीन्‌ 
दशसु दिक्षु वै स्थितान्‌ स्थितत्वेन प्रसिद्धान्‌ पश्यति ते जाग्रचिततेक्षणीया 
एवेति ततः पृथङ्न विद्यन्ते | चिन्तेक्षणीयत्वात्‌ स्वप्रदृक्वित्तक्षणीय- 
नानाजीववत्‌ | तच्च जाग्रतश्चित्तं जाग्रजीवेक्षणात्मक चित्तं तदूश्यमेव 
जाग्रदरष्टरव्यतिरिक्तमित्यभ्युपगन्तव्यम्‌ | द्रष्टुदृश्यत्वात्‌ स्वप्रचित्तव- 
दित्यर्थः | | 

चित्तदुश्यवचित्तमपि नैवास्ति परमार्थतः-- 


यत्तदुक्तं ' तस्मान्न जायते चित्तम्‌" (४-२८) इति, तत्र हेतुखर 
स्फुरितो वेदितव्यः ' तथा तदूश्यमेवेदं जाग्रतश्चित्तमिष्यत' इति | जाग्रतः 
पुरुषस्य चित्तं ततः पृथङ्‌ न विद्यते यस्मात्‌ तस्मान्न जायते चित्तं यथा 
चित्तदृश्यं चित्तात्पृथगविद्यमानत्वेन न जायत इति | जाग्रत्स्वप्रयोरुभयोरपि 
द्रष्टेकत्वं तु वैतथ्ये प्रतिपादितमिति तत एवानुसंधेयम्‌ | | ६३-६६ || 


उभे हयन्योन्यदृश्ये ते किं तदस्तीति चोच्यते | ` 
लक्षणाशून्यमुभयं तन्मतनैव गृह्यते | | ६७ | | 
( भाष्यम्‌) 

३१८. जीवचित्ते उभे चित्तचैत्ये ते अन्योन्यदृश्ये इतरेतरगम्ये | 
जीवादिविषयापक्षं हि चित्तं नाम भवति | चित्तापेक्षं हि जीवादि दृश्यम्‌ | 
अतः ते अन्योन्यदृश्ये | तस्मात्‌ न किञ्चित्‌ अस्तीति चोच्यते चित्तं वा 
चित्तेक्षणीयं वा किं तदस्तीति विवेकिना नोच्यते | न हि स्वप्रे हस्तिचित्तं वा 
विद्यते | तथा इहापि विवेकिनाम्‌ इत्यभिप्रायः | कथम्‌ ? लक्षणाशुन्यम्‌ | 
लक्ष्यते अनया इति लक्षणा प्रमाणम्‌ | प्रमाणशुन्यम्‌ उभयं चित्तं चैत्यं दयम्‌ | 
यतः .तन्मतेनैव तचित्ततयैव तत्‌ गृह्यते | न हि घटमतिं प्रत्याख्याय घटो 
गृह्यते | नापि घटं प्रत्याख्याय घटमतिः | न हि तत्र प्रमाणप्रमेयभेदः शक्यते 
कल्पयितुम्‌ इत्यभिप्रायः || 


चित्तचेत्ययोरुभयोरपि सपेक्षसत्वमेव-- 
( विवृतिः) 


ननु किमिति चित्तस्य द्रष्टुः पृथगविद्यमानत्वमास्थेयम्‌ ? तस्य 
निरपेक्षमेव सत्त्वं किं न भवति ? शक्यं खलु वक्तुं ' येन बाह्यधर्माश्चित्यन्ते 


१.“ नोच्यते' इत्यतोऽयमेव पाठः साधीयान्‌ | 

तत्स्वतन्त्रं चित्तम्‌" इति | अत्राभिधीयते | द्रष्टनिरपेक्षं चित्तं न स्वतः 
सेद्धुमर्हति | कथं कृत्वा ? तस्यापि बाह्यदश्यवत्सापेक्षत्वात्‌ | कथमेत- 
दिति ? उच्यते | उभे ते चित्तचेत्ये हि यस्मादन्योन्यदृश्ये परस्परपेक्ष- 
सिद्धिके इतरेतरगम्ये | जीवादिविषयापेक्षं हि चित्तं नाम भवति| 
यज्जीवादि चेतयते तच्चित्तमिति | तथा चित्तापिक्षं जीवादि दृश्यम्‌ | यचिनत्तेन 
चेत्यते तच्चेत्यं जीवादीति | अतस्तेऽन्योन्सदृश्ये | नान्यतसरदपि 
स्वातन्त्रयेण सिद्धमस्ति | तस्मात्‌ किं तदस्तीति चोच्यते | चित्तं वा 
चिततेक्षणीयं वा कि तदस्तीति चोच्यते 2 विवेकिनां न किचिदस्तीत्ये- 
वोच्यते | न हि स्वप्रे हस्ती हस्तिचित्तं वा विद्यते | अथ च प्रतीयते | 
तथेवेहापि विवेकिनामित्यभिप्रायः || 


चित्तचेत्ययोः प्रमाणप्रमेयभावो नास्ति-- 


कथं पुनरुभयोरप्यभाव इति ? तत्राऽऽह | लक्षणाशून्यमुभयम्‌ | 
लक्ष्यतेऽनयेति लक्षणा प्रमाणम्‌ | प्रमाणशुन्यमुभयं चित्तं चेत्यं चेति 
द्यम्‌ | यतस्तन्मतेनैव तन्मत्यैव तचिित्ततयैवेत्यर्थः | तदृह्यते | 
तद्धावधाविततयैवेदं चित्तमितीदं चेत्यमिति च गृह्यते | न तु चित्तं चेत्यं 
वा प्रमाणसिद्धम्‌ | न हि घटमतिं प्रत्याख्याय घटौ गृह्यते | यो 
घटमतिविषयः स घर इति ह्यवसीयते | साऽपि घटमतिर्न स्वतन्त्रसिद्धा | 
घटं प्रत्याख्याय तदसिद्धेः | या घटं विषयीकरोति सा घरमतिरिति 
ह्यवसीयते | एवमन्योन्याश्रयात्तत्र घटघटमत्योर्मध्य इदमेव प्रमाणम्‌ 
इदं तु प्रमेयं प्रमाणाधीनसिद्धिकमिति विवेचयितुं नैव पार्यत 
इत्यभिप्रायः | | ६७ | | 


यथा स्वमप्रयो जीवो जायते प्रियतेऽपि च | 
तथा जीवा अमी सर्वे भवन्ति न भवन्ति च || ६८ || 

यथा मायामयो जीवो जायते प्रियतेऽपि च | 
तथा जीवा अमी सर्वे भवन्ति न भवन्ति च || ६९ || 


यथा निर्मितको जीवो जायते प्रियतेऽपि च॑ | 
तथा जीवा अमी सर्वे भवन्ति न भवन्ति च | | ७० || 


(भाष्यम्‌) 


३१९. मायामयः मायाविना यः कृतः | निर्मितकः मन्त्रौषध्यादिभिः 
निष्पादितः | स्वप्रमायानिर्मितकाः अण्डजादयः जीवाः यथा जायन्ते ्रियन्ते 
च तथा मनुष्यादिलक्षणाः अविद्यमाना एव चित्तविकल्पनामात्राः इत्यर्थः || 


जागसििजीवाः सर्वेऽविद्यमाना एव-- 
(विवृतिः) 


कथं तहिं चित्तव्यतिरिक्ता जीवा जननमरणमनुभवन्तीति 
व्यवहारः? तत्रोच्यते | स्वप्रमयः स्वप्रे प्रतीयमानः मायामयो मायाविना 
यः कृतः| निरमितकश्च मन्त्रौषध्यादिभिर्निष्पादितः| त एते 
स्वप्रमयमायामयनिर्मितकाः अण्डजादयो जीवा यथा जायन्ते च 
प्रियन्ते चाविद्यमाना एव, तथेवामी जागरितदृश्यमाना अपि जीवा 
मनुष्यादिलक्षणा अविद्यमाना एव भवन्ति न भवन्ति चेति व्यवहियन्ते | 
वस्तुतस्तु तेऽचिन्त्याश्चित्तविकल्पनामात्रा | चित्तमपि चिद्वयतिरेकेण 
नास्त्येवेत्यर्थः | | 


१. अत्र द्वितीयतृतीययोः श्लोकयोः ' प्रियतेऽपि वा" इति विकल्पनेन पाठान्तरमपि 
दृश्यन्ते || 

अत्रैकजीववादो न प्रसजञ्जनीयः-- 


अत्र तथा जीवा अमी सर्वे इत्यनेन जाग्रतो व्यतिरिक्ताः सर्वे 
जीवा तद्ृश्याः स्वप्रनीवादिसमाः, द्रष्टजीवस्तु परमार्थः इति तु न 
भ्रमितव्यम्‌ | जीवमात्रनिषेधाय प्रवृत्तत्वात्मकरणस्य "न कश्चिजायते 
जीवः' (४-७१) इत्यनुपदमेव वक्ष्यमाणत्वाच्च | अतश्चित्तचेत्ये उभेऽपि 
निष््रमाणिके, संवृतिमात्रं तु जीवव्यवहार इत्येवावसेयम्‌ | | ६८-७० | | 


अजातिवादोपसंहारः 


न कश्चिल्नायते जीवः संभवोऽस्य न विद्यते | 
एतत्तदुत्तमं सत्यं यत्र किचिन्न जायते | | ७१ || 


( भाष्यम्‌) 


३२०. व्यवहारसत्यविषये जीवानां जन्ममरणादिः स्वप्रादिजीववत्‌ 
इत्युक्तम्‌ | उत्तमं तु परमार्थसत्यं न कश्चिललायते जीवः इति | उक्तार्थम्‌ 
अन्यत्‌ || 


अजातिरेव परमार्थसत्यम्‌-- 
(विवृतिः) 


इदानीं चित्तचेत्ययोः सर्वथाप्यशक्यनिर्धारणत्वेन सिद्धामजाति- 
मुपसंहरति | व्यवहारसत्यविषये जीवानां जन्ममरणादिः स्वप्रमायादि- 
जीवजन्ममरणादिवच्ित्तविकल्पनामात्रमित्युक्तम्‌ | एतच्च परमार्था- 
जाद्रयतत्त्वप्रतिपत्युपायत्वेनोक्तं न तु परमार्थतश्चित्तं तद्विकल्पना 
वाऽस्तीति कृत्वा | न हि चित्तं नाम परमार्थसत्यं वस्तु समस्ति | “उभे 
ह्यन्योन्यदृश्ये ते" (४-६७) इति ह्यक्तम्‌ | यदपि "एतस्माजायते 
प्राणो मनः सर्वेद्धियाणि च (मुं. २-१९-३) इति चित्तस्य 

मनोऽपराभिधानस्य जन्म श्रूयते, तदपि विकारस्य वाचारम्भणमात्रत्वात्‌ 
संवृततिविषयेण चित्तेन न सचिन्तत्वमात्मनो भवति स्वप्रदृष्टनेव पुत्रेण 
सपुत्रत्वं देवदत्तस्येति चित्ताभावप्रतिपादनार्थमेव ] “अप्राणो ह्यमनाः 
शुभ्रः" (मुं. २-१-२) इति प्रागुक्तसमर्थनार्थत्वाचिित्तजन्मवचनस्येति 
ज्ञेयम्‌ | अत एतदेव परमार्थसत्यं न कश्चिज्नायते जीवो यतः संभवोऽस्य 
न विद्यत इति | पूर्वेषु ग्रन्थेषु वादिनिराकरणार्थमनूदितानां व्यावहारिकि- 
सत्यानामेतत्तद्त्तमं सत्यं यदजाद्रयात्मनि किचिदणुमात्रमपि न जायत 
इति | अटते च स्थितोऽयं श्लोक इह पुनरुपात्तौ वादिविप्रति- 
पत््याऽप्यजातिरेव सिध्यतीत्येतत्प्दर्शनार्थमिति बोध्यम्‌ | | ७१ || 


चित्तस्पन्दितमेवेदं ग्राह्यग्राहकवदद्रयम्‌ | 
चित्तं निर्विषयं नित्यमसङं तेन कौतिंतम्‌ | | ७२ | | 
( भाष्यम्‌) 

३२९. सर्व ग्राह्यग्राहकवत्‌ चित्तस्पन्दितमेव द्वयम्‌ | चित्तं परमार्थतः 
आत्मैव इति निर्विषयम्‌ | तेन निर्विंषयत्वेन नित्यं असङ्धं कौतिंतम्‌ | ` असङ्खो 
ह्ययं पुरुषः" (ब॒. ४-३-१५) इति श्रुतेः | सविषयस्य हि विषये सद्धः | 
निर्विषयत्वात्‌ चित्तम्‌ असङम्‌ इत्यर्थः | | 
चित्तमप्यद्रयततत्वमात्रम्‌-- 

(विवृतिः) 

सर्वं ग्रह्यग्राहकवदूट्रयं मायिकं चित्तस्पन्दितमेवेति दशितम्‌ 
' अद्यं च द्रयाभासम्‌' (४-६२) इत्यत्र } चित्तं च परमार्थत आत्मैवेति 
च ' तथा तदृश्यमेवेदम्‌" (४-६६) इत्यत्र | अतश्चित्तं परमार्थ- 


स्वरूपेणात्मैवेति निर्विषयमिति सिद्धम्‌ | तेन निर्विषयत््वेन हेतुना चित्त 
नित्यमसदुं कर्तितम्‌ | * असङ्गो ह्ययं पुरुषः' (बू. ४-३-१५) इति 

श्रतेः | सविषयस्य हि विषये सङ्कः | इदं तु चित्तं विषयविषयिभावापेत- 
मात्यैवेति सर्वथा नि्विंषयत्वादसङ्मित्यर्थः || 


चित्तशब्देनात्र विज्ञानं न ग्राह्यम्‌-- ` 


अत्र श्लोके ' चित्तस्पन्दितमेवेदम्‌', ' चित्तं निर्विषयमसदुम्‌' 
इति चोपश्रृत्य विज्ञानवादाद्धीकारभ्रमो न कार्यः | यतो विज्ञानवादिनोऽपि 
वदन्ति ' चित्तमात्रमिदं सर्व द्विधा चित्तं प्रवर्तते| ग्राह्यम्राहक भावेन 
आत्मात्मीयं न विद्यते (लं. ३२-१२१) इति | " असङ्खलक्षणं सानम्‌, 
(लं.अ.पृ. १५७) इति च | आचार्यो हि ` चित्तं निर्विषयं नित्यमसङ्ुम्‌' 
इत्याह | न च चित्तं नित्यं निर्विषयमसङ्धमिति विज्ञानवादिभिरद्क्रियते | 
चित्तं हि व्यवहारकाले विषयाकरेण स्वात्मानं सृजति | ग्राह्यग्राहकाकार- 
मलव्यावृत्तं तु निर्वाणं भजत इति हि तेषामभ्युपगमः | प्रकरणाच्च | 
प्रकरणं हीदं जीवोत्पत्तिनिषेधद्वारा सर्वप्रकारदरैतनातिवादनिरसार्थमिति 
‹न कश्चिजायते जीवः' (४-७९१) इत्यतोऽवगम्यते | स च तृतीयप्रति- 
पादिताजाद्रयब्रह्यवादोपसंहारश्लोकानुवाद इत्यतोऽपि चि्तग्राह्यदैतस्य 
चित्तसहितस्याजाद्यात्मैवात्र निग्राहयिषिता इत्यवसीयते | चित्तमात्राव- 
शेषवादस्तु न प्राकरणिकः | ' तथा तद्रश्यमेवेदं जाग्रतश्चित्तमिष्यते?' 
(४-६६) इति चित्तस्य तदूदुःत्रत्वप्रतिपादनविरो धात्‌ | नाप्यसौ 
श्लोकाक्षरानुगतः | ' चित्तं निर्विषयं नित्यमसङ्धम्‌' इत्यनेन प्राति- 
लोम्यादित्यवगन्तव्यम्‌ | | ७२ || 

योऽसि कल्पितसंवृत्या परमार्थन नास्त्यसौ | 
परतन्त्राभिसंवृत्या स्यान्नास्ति परमार्थतः | | ७३ || 


१. इदं लङ्कावतारसूत्रवचनदयं श्रीविधुशेखरभद्राचार्याणां आगमशस्त्राड्ूलवृक्तित 
(पृ. १७२, उद्धूतम्‌ | | 

( भाष्यम्‌) 


३२२. ननु निर्विषयत्वेन चेत्‌ असडुत्वं चित्तस्य निस्सङ्ता भवति | 
यस्मात्‌ शास्ता शास्रं शिष्यश्च इत्येवमादेः विषयस्य विद्यमानत्वात्‌ | नैष 
दोषः | कस्मात्‌ ? 


३२३. यः पदार्थः शास्त्रादि विद्यते स कल्पितसंवृत्या | कल्पिता च 
सा परमार्थप्रतिपत््युपायत्वेन संवृतिश्च सा } तया यः अस्ति परमार्थन नास्ति 
असौ न विद्यते | ज्ञाते द्वैतं न विद्यते'(१-१८) इति (हि) उक्तम्‌ | यश्च 
परतन्त्राभिसंवृत्या परशास्त्रव्यवहारेण स्यात्‌ पदार्थः स परमार्थतो निरूप्यमाणः 
नास्त्येव | तेन युक्तमुक्तम्‌ ' असुं तेन कीर्तितम्‌" (४-७२) इति || 


शस्त्रादेः परशास्त्रपदार्थानां चाभावः-- 
(विवृतिः) 


ननु निर्विषयत्वेन चेत्‌ चित्तस्यासङ्ुत्वमिष्यते तर्हिं सेवासङता 
न सिध्यति | यस्माच्छास्ता शास्त्र शिष्यश्चेत्येवमादिर्विषयोऽवश्यमभ्युप- 
गम्यते भवता | न च तस्य निवृत्तिरस्ति | सिद्धान्तशस्त्रस्य ह्यभावे 
शिष्यमाणाजात्मतत््वस्याप्यभावप्रसङ्कात्‌ | न चायमिष्टो भवतः | अपि 
चात्र प्रकरणे साङ्ख्यवैशेषिकसौगतादीनां ये वादाः खण्डितास्तेषा- 
मस्तित्वं भवताऽवश्यमभ्युपेयम्‌ | अन्यथा हि खण्ड्यमानविषयाभावे 
खण्डनस्याप्यभावप्रसङ्ः | स चानिष्टः | तथा हि परशास्त्रसिद्धान्तस्या- 
खण्डनात्‌ त्वत्सिद्धान्तो नैव प्रतिष्ठां लभेतेति चेत्‌ || 


नैष दोषः | यस्तावत्‌ पदार्थः शास्त्रादिर्विद्यत इति | स कल्पित- 
संवृत्या | कल्पिता च सा परमार्थप्रतिपत्त्युपायत्वेन, संवृतिश्चाविद्या- 
विषयव्यवहतित्वादिति कल्पितसंवृतिः ] तया कल्पितसंवृत्यैव विद्यते | 
तथा च योऽस्ति कल्पितसंवृत्याध्यारोपदृष््यैव परमार्थेन नास्त्यसौ | 


४७४ अजत्वोपदेशोऽपि संवृत्यैव 511 


उक्तं चेदमागमे "उपदेशादयं वादो ज्ञाते द्वैतं न विद्यते" (१-१८) 
इति | तस्मान्न विषयस्य सांवृतिकविद्यमानता चित्तस्य परमार्थतोऽजस्य 
वस्तुतः सविषयतामावहतीत्यभिप्रायः || 


यत्पुनरुक्तं परशास्त्रसिद्धानां पदार्थानां खण्ड्यमानानां 
विद्यमानत्वात्‌ सविषयता चित्तस्येति, तत्रोच्यते | यश्च परतन्त्राभिसंवृत्या 
परशास्त्रमात्राभिमताविद्याव्यबहारेण स्यात्‌ पदार्थः प्रधान- 
परमाण्वादिस्तत्कार्यरूपश्च, सत्कार्यवादासत्कार्यवादाद्यभ्युपगमश्च 
तेषाम्‌, स तेषामेव सन्‌ परमार्थतो निरूप्यमाणो नास्त्येवेति न तेनापि 
सविषयतेत्येवं सर्वथा निर्विषयतैव चित्तस्य सिद्धं भवति परमार्थदृष्ट्या | 
यच्च तदभिमतखण्डनं तदपि तत्संमतप्रक्रिययैव क्रियते सांवृतिक्येति 
न परमार्थस्य कंचिदोषमावहति | न हि स्वाप्रसर्पेण स्वाप्रदण्डहतेन 
जागरितपुरुषस्य पापं पुण्यं वा भवेदिति | तेन युक्तमुक्तमसद्धं तेन 
कौर्तितमिति | | ७३ ।। 


अजः कल्पितसंवृत्या परमार्थेन नाप्यजः | 
परतन्त्राभिनिष्पत्त्या संवृत्या जायते तु सः | | ७४ || 


( भाष्यम्‌) 
३२४. ननु शस्त्रादीनां संवृतित्वे अज इति इयमपि कल्पना संवृतिः 
स्यात्‌ | सत्यमेवम्‌- 


३२५. शास्त्रादि (वत्‌) कल्पितसंवृत्यैव अजः इत्युच्यते | परमार्थेन 
नापि अजः | यस्मात्‌ परतन्त्राभिनिष्पत्त्या परशास्त्रसिद्धिम्‌ अपेक्ष्य यः अनः 
इत्युक्तः सः संवृत्या जायते | अतः अजः इतीयमपि कल्पना परमार्थविषये 
नैव क्रमते इत्यर्थः || 





१. 'परशास्त्रप्रसिद्धिम्‌' इति पाठान्तरम्‌| 

अज इत्यपि सांवृतिक्येव कल्पना-- 
(विवृतिः) 


ननु शास्त्रादीनां संवृतित्वेऽज इतीयमपि कल्पना सांवृतिक्येव 
स्यादित्युक्तम्‌ | तत्र क? परिहार इति ? अत्रोच्यते | सत्यमेवम्‌, 
शास्त्रादिवत्‌ कल्पितसंवृत्यैवाज इत्युच्यते | अत्रेत्थं संवृतिविभागो 
बोध्यः | संवृतिर्त्यविद्याप्रत्युपस्थापितो व्यवहार उच्यते | तत्रापि तु 
सत्यानतविभागो यथाप्रसिद्धः शास्त्रेण स्वीक्रियत एव | ' सत्यं चानृतं च 
सत्यमभवत्‌" (तै. २-६) इति श्रुतेः | परमार्थसत्यं ब्रह्मैव 
सांवृतिक सत्यशुक्त्यादिरूपेण सांवृतिकानृतशुक्तिरनतादिरूपेण 
चाभवदिति श्रुतेरर्थः | तत्र यत्ममाणावसेयं तत्संवृतिसत्यं, यत्तु 
प्रमाणैर्निरूप्यमाणं बाध्यते तत्संवृत्यनृतमिति विवेकः | कल्मितसंवृतिस्तु 
लोकसंवृतिविषयमाविद्यकमपि सिद्धवत्परिकिल्प्य तत््वाधिगमोपायत्वेन 
संव्यवहारे विनियोजनमुपदेशकै४ | एतावांस्त्वत्र विशेषः | लोक संवृति- 
रविद्यानिबन्धना मिथ्याभूतेऽपि सत्यत्वाभिनिवेशकृतेति संसारानर्थ- 
कारिणी | इयं पुनः कल्पितसंवृतिः परोपदेशार्थमभ्युपगता संव्यवहार- 
मात्रालम्बनार्थेति न तया “परमार्थः किचिदपि दुष्यति | यथा लोके 
विवेकिनामाकाशनीलताकल्पनया संव्यवहारमात्रालम्बनार्थया न वस्तुत 
एवाकाशो नीलो भवति तद्दिति | तदेवं कल्पितसंवृतिमात्रेणायमात्मा 
अज इत्युच्यते | अतो न दोषः || 


आत्माऽज इति जातिनिषेधमात्रार्थमुच्यते- - 


परमार्थेन तु नाप्यजः | यस्मात्परतन्त्राभिनिष्पत्त्या परशस्त्रसिद्धि- 
मपेक्ष्य | परशास्त्रसंमतजात्यपेक्षयेत्यर्थः | तया परतन्त्राभिनिष्पत्त्या 
जन्मप्रतिषेधेन योऽज इत्युक्तः स संवृत्या जायते | अविद्याव्यवहार- 


४-७४ अजत्वोपदेशोऽपि संवृत्यैव 513 


णैवाजत्वोक्तिः परशास्त्रसंमतजनिमत्वनिवृत्त्यर्थम्‌ | न त्वात्मन्यजत्व- 
विधानाभिप्रायेण | न हि जातत्वमृतत्वादिभेदेष्वजत्वनामाऽनु- 
वृत्तोऽस्त्यात्मधर्मो येन स आत्मस्वरूपत्वेन निश्चीयेत | -अतोऽज 
इतीयमपि कल्पना संवृत्यैव | परमार्थविषये तु सा नैव क्रमते | जातत्वस्य 
संलृतित्वे तनिषेधरूपस्याजत्वस्यापि संवृतित्वावश्यं भावात्‌, 
सांवृतिकमवलम्ब्य लब्धनिरूपणस्य परमार्थत्वासंभवात्‌, जातत्व- 
निषेधात्मकस्य चाजत्वस्य जातत्वरूपप्रतियोग्यधीननिरूपणत्वादिति 
भावः | | ७४ | | 


कल्यितपरतन्त्रादिशब्दा अत्र न सौगतपरिभाषिताः-- 


अत्र केचित्‌ कल्मितपरतन्त्राभिनिष्पत्तिशब्दश्रवणमात्रव्यामूढाः 
सौगतमतसांकर्यमाशङ्धुन्ते | कथम्‌ ? कल्पितः परतन्त्रश्च परिनिष्पन्न 
एव च इति त्रयः स्वभावा वस्तूनामिति बाह्यसमयः | लक्षणं चैषाम्‌ 
"येन येन विकल्पेन यद्यद्स्तु विकल्प्यते | परिकल्पित एवासौ स्वभावो 
न स विद्यते | | परतन्तरस्वभावस्तु विकल्पः प्रत्ययोद्धवः | निष्पन्नस्तस्य 
पूर्वेण सदा रहितता तु या||' (त्रि. २०-२१) इति | त्रयाणां 
चोदाहरणमाह वसुबन्धुः ' मायाकृतं मन्त्रवशात्‌ ख्यातिहस्त्यात्मना यथा | 
आकारमात्रं तत्राऽस्ति हस्ती नास्ति तु सर्वथा || स्वभावः कल्पितो 
हस्ती परतन्त्रस्तदाकृतिः | यस्तत्र हस्त्यभावोऽसौ परिनिष्पन्न इष्यते | |' 
(त्रि.नि. २७, २८)! इति | ग्राहयग्राहकत्वमभूतमप्यस्तीति परिकल्प्यत 
इति परिकल्पित इत्युच्यते | परतन्त्र परवशो हेतुप्रत्ययप्रतिबद्ध- 





१. अत्रोदाहतं त्रंशकावचनं त्रिस्वभावनिर्देशवचनं चेति द्वयमपि तत्र भवतां 
विधुशेखरभदटराचार्याणां आगमशस्तरवृत्तित एवोद्धुतमिति तेषामधमर्णा वयम्‌ | अत्र 
विस्तरस्तु बुभुत्सुभिस्तत एवावगन्तव्यः | | द्रष्टव्या मा. वृ. पृ. १६७, १६८ || 

जन्मकत्वात्‌ | परैः हेतुप्रत्ययैस्तन्क्रयते जन्यते न तु स्वयं भवतीति | 
परिकल्मितेन परतन्त्रस्य सर्वदाऽत्यन्तं रहिततैव परिनिष्पन्नस्वभाव 
इति व्याचक्षते | तत्र परिनिष्पत्नत्वं वस्तुत एव स्वभावः | तदितरयं 
तु वस्तुतोऽसदपि व्यबहारतोऽस्तीति स्वभाव इत्युच्यत इतिं 
सोगताभ्युपगमः | तत्रैवं स्थिते 'कल्पितसंवृत्या यदस्ति, असौ परमार्थतो 
नास्ति | परतन्त्राभिसं वृत्या स्यात्‌, नास्ति परमार्थतः |' इत्यत्र 
परिकल्पितपस्त्रयोः सौगतकल्पनापरतन्त्रयोः को वाऽवसर इति न 
विद्यः | न ह्यत्र कल्पितपरतन्त्रपरिनिष्पन्नस्वभावानां प्रसक्तिरुदाहरणं 
वा किंचिदस्ति| अपि चास्मिन्‌ पक्षे "कल्पितसंवृत्या", ' परतन्त्राभि- 
संवृत्या" इति च संवृतिशब्दस्य पुनरुक्तिप्रयोजनं न किंचिदुपलभ्यते | 
कल्पितः परतन्त्रो वा सांवृततिकस्वभाव एव हीयते माहायानिकैरिति | 
भाष्यकारीयव्याख्याने तु शास्त्रादि कल्पितसं वत्यै वास्ति | 
अध्यारोपापवादन्यायेन ह्यपदेशार्थं शास्त्रादि कल्पितः परमार्थतो नैव 
विद्यत इति चित्तस्य निर्विषयता निराबाधा | एवं खण्डनार्थमुपात्तानां 
प्रधानपरमाण्वादीनां पदार्थानां परतन्त्राभिनिष्पत््यैवास्तिता | ते हि 
परशास्त्राभिमतसंवृत्यैवास्तित्वेनाभ्युपगताः पराभिमतयुक्तिभिरेव 
तदनिष्टप्रसञ्जनेन खण्ड्यन्ते न परमार्थसन्त इति कृत्वा | एवमजः 
कल्पितसंवृत्या, परपरकिल्मितजन्मनिषेधेन तत्त्वोपदेशार्थमध्यारोपित- 
व्यवहरेणैव न तु वस्तुवृत्तेन | एवं च परतन्त्राभिनिष्पत्त्या परशास्त्र- 
सिद्ध्यपेक्षयैवाजो यस्मादतः संवृत्यैव जायते तु सः इत्यक्षराञ्जस्यं 
बोध्यम्‌ | 'परतन्त्रोऽभिनिष्पत््या' इति तु क्वाचित्कोऽपपाठः | अथवा 
परतन्त्रः परवशः | अन्यापेक्षः, परशास्त्रसिद्धपदाथपिक्ष एव, 
अभिनिष्पत्त्या जन्मना, यतोऽतः संवृत्या जायते तु सः इति कथंचित्नेयः | 
संवृतिश्चात्राविद्यको व्यवहारः | संव्रियते हि परमार्थोऽमयेति | तदेवं 
सर्वमनाकुलमिति | ] ७४ | | 

अभूताभिनिवेशोऽस्ति हयं तत्र न विद्यते | 
दयाभावं स बह्व निर्निमित्तो न जायते || ७५ | | द्ध 


( भाष्यम्‌) 
३२६. यस्मात्‌ असन्‌ विषयः तस्मात्‌- 


३२७. असति अभूते द्वैते अभिनिवेशः अस्ति केवलम्‌ | अभिनिवेशः 
आग्रहमात्रम्‌ | द्वयं तत्र न विद्यते | मिथ्याभिनिवेशमात्रं च जन्मनः कारणं 
यस्मात्‌, तस्मात्‌ द्रयाभावं बुद्धवा निर्निमित्तः निवृत्तमिथ्याद्याभिनिवेशो यः 
स न जायते || 


दैताभावज्ञानेन परमपुरुषार्थः-- 
(विवृतिः) 


यस्मादसन्‌ परमार्थतो विषयस्तस्मात्‌, अभूताभिनिवेशोऽस्ति | 

अभूतेऽसत्येव दैतेऽसतीत्यभिनिवेशः के वलमाग्रहमात्रमस्ति | द्यं तु 
तत्र अदरयात्सनि न विद्यते | यथा स्वप्रमायागन्धर्वनगरादिषु | यथा हि 
तत्र प्रतीयमानस्य रयस्य तत्वबोधेन बाध्यमानत्वमस्ति तथेहाप्यजाद्य- 
बोधेन तस्य बाध्यमानत्वमस्त्येवेति | यस्मादेवं मिथ्याधिनिवेशमात्र 
जन्मनः वारणं तस्माहयाभावं कूरस्थविज्ञानमात्रं परमार्थ बुद्धवैव यो 
निर्निमित्तो निवृत्तमिथ्यादयाभिनिबेशो भवति स नैव जायते | 
जन्मनिमित्ताभावादित्यर्थः | "ब्रह्मैव सन्‌ ब्रह्माप्येति" (बृ. ४-४-६) 
इति श्रतेः || 

यदा न लभते हेतूनुत्तमाधममध्यमान्‌ | 

तदा न जायते चित्तं हेत्वभावे फलं कुतः | | ७६ | | 

( भाष्यम्‌) 


३२८. जात्याश्रमविहिताः आशीर्वनितैरनुष्ठीयमानाः धर्माः 
देवत्वादिप्रापिहेतवः उत्तमाः, केवलाश्च धर्माः | अधर्मव्यामिश्राः मनुष्यत्वादि 
(2) प्राप्यर्थाः मध्यमाः | तिर्यगादिप्रापिनिमित्ता अधर्मलक्षणा? प्रवृत्तिविशेषाश्च 
अधमाः | तान्‌ उत्तममध्यमाधमान्‌ (हेतून्‌) अविद्यापरिकल्पितान्‌ यदा एकमेव 
अद्वितीयम्‌ आत्मतत्त्वं सर्वकल्पनावजितम्‌ जानन्‌ न लभते न पश्यति-यथा 
बालैर्दश्यमानं गगने मलं विवेकी न पश्यति तद्रत्‌-तदा न जायते नोत्पद्यते 
चित्तं देवाद्याकारैः उत्तमाधममध्यमफलरूपेण | (हेत्वभावे फलं कुतः 2) न 
हि असति हेतौ फलम्‌ उत्पद्यते, बीजाद्यभावे इव सस्यादि || 


मिथ्याभिनिवेशाभावे सति धर्माधर्माभावाजन्माभावः-- 
(विवृतिः) 


अभूताभिनिवेशाभवे कथं जन्माभाव इत्येतत्‌ प्रपञ्चयत्नाह | 
वर्णाश्रमविहिता धर्मा आशीर्वजितैरनुष्ठीयमाना देवत्वादिग्रापिहेतव उत्तमाः | 
के बलाश्च धमस्तिथैव | ' अविद्यया मृत्युं तीर्त्वा विद्ययाऽमृत- 
मश्नुते" (ई. ११), ' वर्णा आश्रमाश्च स्वकर्मनिष्ठाः प्रेत्य कर्मफलमनुभूय 
ततः शेषेण विशिष्टदेशजातिकुलधर्मायुशश्रुतवृत्तवित्तसुखमेधसो जन्म 
प्रतिपद्यन्ते" (गौ.ध. २-२-२९) इत्यादिश्रुतिस्मृतिभ्यः | तिर्यगादिग्राप्ि- 
निमित्ता अधर्मलक्षणाः प्रवृत्तिविशेषाश्चाधमा हेतवः | अधर्मव्यामिश्रा 
मनुष्यत्वादिप्राप्यर्था धर्मा मध्यमा हेतवः | धर्माधर्मव्यामिश्रणतारतम्येन 
स्वरूपतारतम्येन चोर्ध्वाधोगतितारतम्यं कर्मफलतारतम्यं चावगन्तव्यं 
मन्वादिस्मृतिभ्यः | तानेतान्‌ फलापेक्षयोत्तमाधममध्यमानविद्या- 
परिकल्पितान्‌ यदैकमेवाद्वितीयमात्मतत््वं सर्वकल्पनावजितं जानन्न 
लभते | यदा न पश्यति नोपलभते | यथा बालैर्दूश्यमानमेव गगने मलं 
विवेको न पश्यति तद्त्‌ | यदैवं हेतूत्न पश्यति तदा चित्तं न जायते | 

देवाद्याकरिरुत्तमाधममध्यमफलरूपेण चित्तोपाधिक आत्मा नोत्पद्यत 
इत्यर्थः | न हि के वलस्य चित्तस्य के वलस्यात्मनो वा जन्मास्ति | 
अध्यस्तोपाधियोगस्य त्वात्मनो जन्मादिकमाकाशस्येवेत्युक्तमदैते | 
यदा हेतू पश्यति तदा न जायत इति कथमेतदिति 2 तत्राह | हेत्वभावे 
फलं कुत 2 न ह्यसति हेतौ फलमुत्पद्यते | बीजाद्यभाव इव सस्यादि | 
' बीजान्यग्न्युपदग्धानि न रोहन्ति यथा पुनः | ज्ञानदग्धेस्तथा क्लेशैर्नात्मा 
संपद्यते पुनः | | ' (मो.ध. २११-१७) इति स्मृतेः || 


अनिमित्तस्य चित्तस्य याऽनुत्पत्तिः समाऽद्रया | 
अजातस्यैव सर्वस्य चित्तदृश्यं हि तद्यतः | | ७७ | | 


( भाष्यम्‌) 


३२९. हेत्वभावे चित्तं नोत्पद्यते इति हि उक्तम्‌ | सा 
पुनरनुत्पत्तिश्चित्तस्य कीदृशीति ? उच्यते- 


३३०. परमार्थदरनिन निरस्तधर्माधर्मख्योत्पत्तिनिमित्तस्य अनिमित्तस्य 
चित्तस्य इति (?) या मोक्षाख्या अनुत्पत्तिः सा सर्वदा सर्वावस्थासु समा 
निर्विशेषा अद्या च | पूर्वमपि अजातस्यैव अनुत्प्नस्य चित्तस्य सर्वस्य 
अद्वयस्य इत्यर्थः | यस्मात्‌ प्रागपि विज्ञानात्‌ चित्तदृश्यं तत्‌ यं जन्म च 
तस्मात्‌ अनातस्य सर्वस्य सर्वदा चित्तस्य समा अद्यैव अनुत्पत्तिः | न पुनः 
कदाचित्‌ भवति कदाचित्‌ वा न भवति | सर्वदा एकरूपैव इत्यर्थः || 


ज्ञानफलस्य नित्यैकस्वभावता-- 
(विवृतिः) 


धर्माधर्मादिहेत्वभावे चित्तं नोत्पद्यत इत्युक्तमनन्तरश्लोके | सा 
पुनरनुत्पत्तिश्चित्तस्य कौदृशी 2 किमुत्पत्तिरिदानीं वस्तुसती सती ज्ञानेन 
विक्ेत्स्यत इति ? नेत्युच्यते | परमार्थदरशनिनानिमित्तस्य निरस्तधर्माधर्मा- 

ख्योत्पत्तिनिमित्तस्य चित्तस्य येय॑मनुत्पत्तिरुक्ता मोक्षाख्या सा नागन्तुकौ 
कि तु सर्वदा सर्वावस्थासु समा निविशेषादया च | न हि समस्याद्यस्य 
मुक्तामुक्तत्वविरोष उपपद्यते | वि्चानात्‌ पूर्वमप्यजातस्यैवानुत्सन्नस्यैव 
सर्वस्याद्रयस्य चित्तस्येयमनुत्पत्तिः स्वभावभूता सानेन प्रकाश्यते | 
तद्‌ द्यं निमित्तभूतं जन्म च फलभूतं चित्तदृश्यं हि यस्मात्‌, 
तस्मादित्यर्थः | अत्र जानात्‌ पूर्वमपि अजातस्यैव सर्वस्य सतश्चित्तस्येय- 
मनुत्पत्तिरिति कथम्‌ ? पूर्वं जनिमत्स्वभावकमेवेदं चित्तमसर्व चासीत्‌, 
अत एव सानाटुर्ध्वमियं तस्यानुत्पत्तिरमोक्षाख्या अभिनवा संजाता इत्येव 
किं न स्यात्‌ ?- इत्याशङुन्य चिनत्तस्याजाद्वयस्वभावत्वे हेतुमाह ' चित्तदृश्यं 
हि तद्यतः' इति | तच्छब्देनात्र विज्ञानात्पूर्वप्रतीतं जनिमत्वमसर्वत्वे च 
परामृश्यते ' अजातस्यैव सर्वस्य' इत्यवधारणव्यावर्त्यम्‌ | सामर्थ्यात्‌ | 
तदुभयमपि चित्तदृश्यं हि यस्मात्‌ तस्मात्‌ तदानीमप्यभूतमेव | ' चित्तदृश्यं 
न जायते" (४-२८), ' चित्तदृश्यमवस्तुकम्‌" (४-३६) इति च 
न्यायादिति भावः | तस्मादभूताभिनिवेशमात्रकल्सितेन निमित्तभूतेन द्येन 
असर्वत्वं वा फलभूतेन जन्मना जनिमत्स्वभावत्वं वा न शक्यशद्धुम्‌ 
इति सम्यगेवोक्तम्‌ अजातस्यैव सर्वस्य सतश्चित्तस्येयमनुत्पत्तिरिति | 
तस्माद्येयं पूर्वमप्यजातस्याद्यस्य चित्तस्यानुत्पत्तिनामि, सा समाऽद्रया 
कूरस्थैकस्वभावैव सर्वदा | न पुन सा कदाचित्‌ ज्ञाने सति भवति, 
क्रदानिद्वा ज्ञानात्‌ प्राङ्‌ न भवतीति मन्तव्यम्‌ | अन्यथा हि भूतस्यापोद, 
अभूतस्योत्पादयितु च ज्ञानमिति दृष्टविरुद्धमेव कल्पितं स्यात्‌| 
अज्ञानमप्यदग्धं नास्ति ज्ञानं चानुत्पन्नं नास्ति नित्यसमाद्रयस्वभावत्वा- 
चिित्तस्येत्येव सम्यग्दर्शनमिति भावः || ७७ || 


बुद्धवाऽनिमित्ततां सत्यां हेतुं पृथगनाप्नुवन्‌ 
वीतशोक तथाऽकाममभयं पदमश्नुते || ७८ | | 

( भाष्यम्‌) 
३३१. यथोक्तेन न्यायेन जन्मनिमित्तस्य द्यस्य अभावात्‌- 


३३२. अनिमित्ततां च सत्यां परमार्थरूपां बुद्धवा हेतुं धर्मादिकारणं 
देवादियोनिम्राप्तयै पृथगनाप्नुवन्‌ अनुपाददानः त्यक्तबाद्यैषणः सन्‌ 
कामशोकादिवजितम्‌ अविद्यादिरहितम्‌ अभयं पदम्‌ अश्नुते पुनर्न जायते 
इत्यर्थः | | 


हेत्वभावः परमार्थबोधात्‌-- 
(विवृतिः) 


चित्तस्पन्दितमेवेदं सर्वम्‌, चित्तं च निर्विषयमद्यात्मैवेति यथोक्तेन 
न्यायेन जन्मनिमित्तस्य द्रयस्याभावादनिमित्ततां सत्यां परमार्थरूपां बुद्धवा 
हेतुं च धर्माधर्मरूपं कारणं पृथग्‌ देवादियोनिप्राप्तयेऽनाघ्रुवन्ननुपाददानः | 
सति हि ये हेतुफलाथिनिवेशः फलार्थं च हेतूपादानम्‌ | परमार्थदशनिन 
दयाभावे तु कुतो हेतुमुपादत्ते 2 अतस्तदनुपाददानस्त्यक्तपुत्रवित्त- 
लोकात्मकबाह्यैषणः सन्नित्यर्थः | वीतशोक तथाऽकामम्‌ अभयमविद्या- 
रहितं च पदमश्नुते | पुनर्न जायत इत्यर्थः | ' तत्र को मोहः कः शोकः! 
(ई. ७), “यदा पश्यत्यन्यमीशमस्य महिमानमिति वीतशोकः', (मुं, 
३-१९-२), ' स कामभिर्जायते तत्र तत्र | पर्याप्तकामस्य कृतात्मनस्तु 
इहैव सर्वे प्रविलीयन्ति कामाः' (मुं. ३-२-२), "अभयः ह वै ब्रह्म 
भवति य एवं वेद' (बु. ४-४-२३) "इत्यादिश्रुतिभ्यः || ७८ || 


अभूताभिनिवेशाद्धि सदृशे तत्प्रवर्तते | 
वस्त्वभावं स बुद्धवैव निःसङं विनिवर्तते || ७९ || 

( भाष्यम्‌) 


३३३. यस्मात्‌ अभूताभिनिवेशात्‌ | असति द्वये द्यास्तित्वनिश्चयः 
अभूताभिनिवेशः, तस्मात्‌ अविद्याव्यामोहरूपात्‌ हि सदृशे तदनुरूपे तत्‌ चित्तं 
प्रवर्तते | तस्य द्वयस्य वस्तुनः अभावं यदा बुद्धवान्‌ तदा तस्मात्‌ निस्सङु 
निरपेक्षं सत्‌ विनिवर्तते अभूताभिनिवेशविषयात्‌ || 


धर्माद्युपादाने कारणमनज्ञानमेव-- 
(विवृतिः) 


अथ बुद्धूवैव हेतुं नाप्नोतीति कुत एतदित्यत आह | अभूताभि- 
निवेशाद्‌ हि यस्मात्‌ तचत्तं सदृशे प्रवर्तते | असति द्वये द्रयास्तित्व- 
निश्चयोऽ भूताभिनिवेशः | तस्माद्धि अविद्याव्यामोहरूपादभूताभि- 
निवेशदेव खलु सदृशे तदनुरूपे तचत्त प्रवर्ति | इदमस्तीदं प्राप्तव्यमनेन 
हेतूपादानेनेति, इदमनेन हेतुपादानेन प्रहातव्यमिति वा | अतो वस्त्वभावं 
स बुद्धूवैव रयस्य वस्तुनोऽभावं यदा बुद्धवान्‌ स धर्माधिर्मोपादानशील 
तदैव तस्मादभूताभिनिवेशविषयानिस्सद्ं सत्‌ तचत्तं विनिवतति | न 
पुनर्हतूपादानं करोतीत्यर्थः | वस्त्वभावं च बुद्धवैवेति पाठो यद्यस्ति 
तदा द्रयवस्त्वभिनिवेशाद्धि चित्तं प्रवर्तते, ततस्तदभावबोधादेव 
प्रवृत्तिविषयाद्विनिवृत्तिरिति युक्तमिति व्याख्येयम्‌ || 


चित्तप्रवृत्तिनिवृत््यादिरप्यभूताभिनिवेशो द्रष्टव्यः- - 


अत्र यद्यप्यभूताभिनिवेशाद्धेतोः प्रवर्तति तदभावनुद्धेश्च हेतोर्निवर्तत 
इत्यक्षरार्थः, तथापि बाह्ये वस्तुन्यभूते भृतत्वाभिनिवेशवत्‌ तत्र 
शो भनाशो भनत्वमतिरिष्टानिष्टत्वभावना, तत्र स्वात्मनो रागद्रेष- 
वत्त्वाभिमानस्तत्तत्परापिपरिहारार्थं संकल्पः प्रवृत्तिश्चेत्येतत्‌ सर्वमप्य- 
भूताभिनिवेश एव | एवं वस्त्वभावबुद्धया शोभनाशोभनाध्यासादि- 

प्रहाणपूर्वक निवृत्तिसत्यप्यभूताभिनिवेश एवेत्यवगन्तव्यम्‌ | ' चित्तस्या- 
नुत्पत्तिः समाऽद्रया' (४-७८) इत्यनेनैक वाक्यतायै | एवं समनन्तर- 
पूर्वोत्तरश्लोकयोरपि यथायथमभिनिवेशमात्रत्वेन सर्वमनुसंधेयम्‌ | 
कल्यितसंवृत्यैव हि ` अभयं पदमश्नुते" (४-७७), ' निश्चला हि तदा 
स्थितिः" (४-८०) इति चोच्यत इति || ७९ | | 


निवृत्तस्याप्रवृत्तस्य निश्चला हि तदा स्थितिः | 
विषयः स हि बुद्धानां तत्साम्यमजमद्रयम्‌ || ८० || 


( भाष्यम्‌) 


३२४. निवृत्तस्य द्वैतविषयात्‌ विषयान्तरे च प्रवृत्तस्य अभावदशनेन, 
चित्तस्य निश्चला चलनवर्जिता ब्रह्मस्वरूपैव तथा स्थितिः | यैषा ब्रह्मस्वरूपा 
स्थितिः चित्तस्य अद्वयविज्ञानैकरसघनलक्षणा | स हि यस्मात्‌ विषयः गोचरः 
परमार्थदर्शिनां बुद्धानाम्‌ | तस्मात्‌ तत्‌ साम्यं परं निर्विशेषम्‌, अजम्‌, अद्वयं 
च|| 


निसङ्चित्तस्याजाद्रयात्मतैव- - 


(विवृतिः) 


तदेवं वस्त्वभावबोधाननिवृत्तस्य तत एव च तदभावदश्निन 
विषयान्तरे तत्सदृशेऽग्रवृत्तस्य चित्तस्य तदा बोधकाले नित्योपरतस्वभाव- 
त्वेनावगतस्येत्यर्थः | चित्तस्य निश्चला हि सर्वविधचलनवबनिता 
नित्याचलस्वभावब्रह्मस्वरूपैव स्थितिर्भवति | यैषा ब्रह्मस्वरूपेण 
स्थितिश्चित्तस्याद्रयविज्ञानैकरसघनलक्षणा स बुद्धानां परमार्थदशशिनामेव 
हि यस्माद्‌ विषयः | न तु मिथ्यावस्त्वभिनिवेशिनामप्रबुद्धानामित्यर्थः | 
तेषां हि यचित्तगोचरं सवृत्तिकं सद्वितीयं तदवयववैषम्यं गच्छस्नायते 
चलति विनश्यति च | इदं तु बुद्धानां विषयभूतं यस्मात्‌ तस्मात्‌ 

प्रकृत्यैव निरवयवमिति न कैस्चिदवयवैः क्वचिदपि स्फुटतीति तदेतत्‌ 
साम्यं परं निर्विंशेषमजमद्रयं च | यदुक्तम्‌ अजाति समतां गतम्‌! 
(२-२३८) इति तदीये | यत्तु तत्र निष्पत्रं ब्रह्म तत्तदा इत्युक्तं तत्र 
तन्मनोनिग्रहफलतया निर्दिष्टम्‌, अत्र तु दयाभावदर्शनफलतयेत्येतावान्‌ 
विशेषः | अत्र विषयः स हि बुद्धानामिति न काचित्समाधिस्थितिर्वण्यति 
तत्र बुद्धा एव प्रभवन्ति प्रवेष्टं नान्ये लौकिका इति, किं तर्हि 
विह्दनुभवैकगम्यमेतन्नित्यसिद्धमप्यजमद्रयं पदम्‌, अबोधमात्रव्यव- 
हितत्वादिति || ८० || 


अजमनिद्रमस्वप्रं प्रभातं भवति स्वयम्‌| 
सकृद्विभातो दहयेवैष धर्मो धातुस्वभावतः || ८१ | | 
(भाष्यम्‌) 
२३२५. पुनरपि कीदृशश्च असौ बुद्धानां विषयः इति आह- 


३२६. स्वयमेव तत्‌ प्रभातं भवति, नादित्याद्यपेक्षं स्वयज्योतिःस्वभावम्‌ 
इत्यर्थः | सकृद्विभातः सदैव विभातः इत्येतत्‌ | एष एवंलक्षणः आत्माख्यः 
धर्मः धातुस्वभावतः वस्तुस्वभावतः इत्यर्थः || 


विद्रदनुभवगोचर आत्मा कूटस्थचित््रकाशस्वरूपः- - 
(विवृतिः) 


पुनरपि कौदृशश्चासौ बुद्धानां विषय इत्याह | अजमनिद्रमस्वप्र- 
मिति व्याख्यातम्‌ ' अनादिमायया सुप्त" (१-१६) इत्यत्र | अद्रैते च 
(२३-३६) अग्रहणान्यथाग्रहणराहित्यादेव जन्मादिविक्रि यारहितमिति | 
किं च विन्ञानैकरसघनत्वात्‌ स्वयं प्रभातं भवति | स्वयंज्योतिः- 
स्वभावमेतत्नादित्याद्यपेक्षम्‌ इत्यर्थः | यदिदं निर्दिष्टं ' ज्ञानं ज्ेयाभित्नम्‌' 

(२-२३) इत्यदवैते | एष धर्म आत्माख्यः सकृद्विभातः सदैव विभातः | 
कि परभानायत्तमस्य भानमिति ? नेत्याह | धातुस्वभावतः | वस्तुस्व- 
भावत एव चैतन्यैकप्रकाशोऽयपित्यर्थः | तथा ह्याथर्वणे विज्ञायते "न 
तत्र सूर्यो भाति न चन्द्रतारकं नेमा विद्युतो भात्ति कुतोऽयमग्निः | 
तमेव भान्तमनुभाति सर्व तस्य भासा सर्वमिदं विभाति।||' (मुं. २- 
२-१०) इति || ८१ || 


पाठान्तरे श्लोकव्याख्यानम्‌-- 


' धातुः स्वभावतः' इति व्यस्तपाठोऽप्यस्ति | तत्रापि धर्मो धातुः 
परमात्मरूपं स्वतन्त्रं वस्तु यस्मात्‌ स्वभावत एव सकृद्विभातं तस्मात्‌ 
स्वयं प्रभातं भवतीत्यर्थो ज्ञेयः | संवृत्या खलु पूर्वमभातं सदिदं पश्चात्‌ 
प्रतिबोधेन भातीति व्यवहियते | परमार्थतस्तु सकृद्विभातत्वात्‌ स्वयं 
प्रभातं भवतीत्येष बुद्धानां विषय इत्यभिप्रायः | अद्रैतेऽप्युक्तम्‌ 
' अनमनिद्रमस्वप्रमनीमकमरूपकम्‌ | सकृद्विभातं सर्वज्ञम्‌" इति 
आत्मसत्यानुबोधेन विदिते तादृशे ब्रह्मणि नोपचारः कर्तव्योऽवशिष्यत 
इति बोधनार्थम्‌ (३-३६) | इह तु दितीयवस्त्वभावबोधान्निवृत्तस्य या 
स्थितिर्ब्रह्यस्वरूपेण सा स्वयं प्रभाता भवति न परपेक्षयेति ज्ञापनार्थमिति 
विवेकः | | 


केषांचिदभिमते पाठान्तरे श्लोकव्याख्या-- 


अत्र केचिदाधुनिकाः कल्पयन्ति सौगतशास्त्रेऽतिप्रसिद्धो धर्म- 
धातुशब्द एवायमत्र धृत आचार्येण | लेखकैस्तु मतान्तरशास्त्रापरिचयादेवं 
दे पाठान्तरे विकल्पिते स्यातापिति | सत्यमेवमपि स्याद्यदि कुत्रचिदपि 
मूलकोशे पाठोऽयमुपलभ्येत | न तूपलभ्यते | अथाप्येषां कल्पनाम- 
संभावितामपि संभावितामादाय ब्रूमः | अत्रापि पाठे श्लोक तात्पर्य 

भाष्यकारोक्तमेवेति पर्यवसास्यतीति | कथम्‌ ? ' सकृद्विभातो ह्येवैष 
धर्मधातुः स्वभावतः' इति, एष धर्मधातुः परमात्मरूपं सर्वाधारभूतं 
वस्तु | स च सकृद्विभातः प्रकृतित एव नित्यप्रकाश इति न चित्त- 
समाधानादिलभ्यप्रज्ञामपेक्षते | कुत एतत्‌ 2 अद्रयत्वात्‌ | यथाह 
दहराधिकरणे भगवान्‌ भाष्यकारः “एक एव परमेश्वरः कूटस्थनित्य 
विज्ञानधातुरविद्यया मायया मायाविबदनेकधां विभाव्यते नान्यो 
विज्ञानधातुरस्ति' (सू.भा. १-३-१९) इति | इहाप्युक्तम्‌ ' तत्साम्य- 
मनमहयम्‌' (४-८०) इति | चित्तचेत्ययोर्लक्षणाशन्यत्वात्नास्तित्वं 
चोक्तमेव | तस्माद्धर्मधातुरयमद्रयत्वात्‌ स्वभावतो नित्यप्रकाशत्वाच्च 
स्वयं प्रभातं भवति, न तु कदाचिदपि पसमकाश्यमित्यर्थः | | 


अत्र धर्मः परमात्मा | * अणुरेष धर्मः" (का. १-१-२१) 
इत्यादिप्रयोगदर्शनात्‌ | तस्य धातुत्वं तु सर्वविकल्पानामास्पदत्वेन 
धारणात्‌ | मूलभूतधातुवस्तूनीव स्वासाधारणस्वरूपधारणाच्च | अस्य 
धर्मधातोर्वेदबाह्यादृतशून्यत्वं तु सर्वथा नाशद्धुनीयम्‌ | तत्कस्मात्‌ ? 
अर्थाननुगमात्‌ | ` तथता भूतकोरिश्चानिमित्तः (परमार्थकः) | 
धर्मधातुश्च पर्यायाः शून्यताया समासतः | | अनन्यथाऽविपर्यास- 
स्तन्िरोधार्यगोचररः | हेतुत्वाच्चार्यधर्माणिां पर्यायार्थो यथाक्रमम्‌ | |' 
(मःवि.सू. १-१५, १६) इति हि तेषां प्रक्रिया | तत्राऽर्यधर्माणां 
सम्यग्ृष््यादीनां सम्यण्विमुक्तिपर्यन्तानां हेतुत्वाद्धर्मधातुः शुन्यतेति 
हि तेषामभिप्रायः | न त्विह तादृशधर्माणां तद्धेतोर्वा पूर्वप्रकृतत्वमस्ति | 
न च 'अजमनिद्रमस्वप्रम्‌' इति विशेषणमर्हति शून्यता | जीवानां 
त्वनादिमायया सुप्तानां संवृत्या चित्ततद्ूश्यलक्षणधर्माभिनिविष्टाना- 


१. मेतरेयनाथविरचितमध्यान्तविभागसूत्रस्थमिदं श्लोकद्वयं श्रीविधुशेखरभटाचार्यकृताया 
अआगमशस्त्रवृत्तरुद्धूतम्‌ | अधिक तु तत एव (पृ. १७७) अवगन्तव्यं जिज्ञासुभिः | | 

मग्रहणान्यथाग्रहणरूपनिद्रास्वप्रभाजां चित्तस्याजादयात्मताप्रबोधे 
सत्यनिद्रमस्वम्रं सकृ दिभातं परात्मरूपमात्मतया स्वयं प्रभातं 
भवतीत्युपपन्नं यथोक्तं विशेषणम्‌ | तस्माद्यथाव्याख्यात एव श्लोकार्थ 
इत्यलमतिप्रसङ्धंन || 

सुखमाव्रियते नित्यं दुःखं विव्रियते सदा | 
यस्य कस्य च धर्मस्य ग्रहेण भगवानसौ || ८२ || 


( भाष्यम्‌) 


२२७. एवं उच्यमानमपि परमार्थतत्त्वं कस्मात्‌ लौकिकैर्न गृह्यते ? 
इति उच्यते- 


३३८. यस्मात्‌ यस्य कस्यचित्‌ दयवस्तुनः धर्मस्य ग्रहेण ग्रहणावेशेन 
मिथ्याभिनिविष्टतया सुखम्‌ आत्रियते अनायासेन आच्छाद्यते इत्यर्थः | 
द्रयोपलब्धिनिपित्तं हि तत्र आवरणं न यत्नांतरम्‌ अपेक्षते | दुखं च विव्रियते 
प्रकटीक्रियते | परमार्थज्ञानस्य दुर्लभत्वात्‌ | भगवान्‌ असौ | आत्मा अद्रयो 
देव इत्यर्थः | अतः वेदान्तैः आचार्यश्च बहुशः उच्यमानोपि नैव ज्ञातुं शक्यः 
इत्यर्थः | ' आश्चर्यो वक्ता कुशलोऽस्य लब्धा' (क, १-२-७) इति श्रुतेः || 


नित्यप्रकाशरूपस्यापि मिथ्याग्रहणमावरणम्‌-- 
(विवृतिः) 


एवमुच्यमानमपि नित्यशुद्धनुद्धमुक्तस्वभावं परमार्थतत्त्वं 
कस्माल्लौकिकैर्न गृह्यत इति ? उच्यते | यस्माद्‌ यस्य कस्य च 
धर्मस्याभृतद्रयवस्तुनो ग्रहेण ग्रहणावेशेन | मिथ्याभिनिविष्टतयेत्यर्थः | 
न हि मिथ्याग्रहणं वस्तुत एव ग्रहणं भवेत्‌ | तदेवं यस्यकस्यचिदपि 

दैतवस्तुनो ग्रहणामग्रहेणैव सुखमनायासेनासौ आत्मा भगवान्‌ 
नित्यस्वतन्त्रोऽद्वयो देवौ नित्यनिराबरणक्ञानस्वरूपोऽप्यात्रियते | 
आच्छाद्यत इत्यर्थः | मेघेनेवांशुमान्‌ | द्योपलब्धिमात्रनिमित्तं हि तत्र 
भगवत्यावरणं न यत्नान्तरं वस्तुत एवाऽऽच्छादकसामग्रीसंपादनमपक्षते | 
दुखं च विव्रियते प्रक रीक्रियते | नित्यप्रकरस्वरूप एव सन्‌ 
मिथ्यावस्तुग्रहणाभिनिवेशप्रतिबद्धम्रकाश इवेत्यर्थः | यथाऽन्यासक्त- 
मनसः पुरुषस्य कण्ठचामीकरं प्रकाशमानमपि न प्रकाशते, तद्वत्‌ | 
स्वयंप्रकाशमपि तत्त्वं, पराक्प्रवणबुद्धीनां परमार्थज्ञानस्य दुर्लभत्वात्‌, 
' दुःखं विव्रियते सदा' इत्युक्तम्‌ | अतो वेदान्तैराचार्यैश्च बहुश 
उच्यमानोऽपि नैव ज्ञातुं शक्य इत्यर्थः | ' शृण्वन्तोऽपि बहवो यं न 
विद्युः | आश्चर्यो वक्ता कुशलोऽस्य लब्धा ' (का. १-२-७) इति 
श्रुतेः | | ८२ | | 


अस्ति नास्त्यस्तिनास्तीति नास्तिनास्तीति वा पुनः | 
चलस्थिरोभयाभावैरावृणोत्येव बालिशः | | ८३ || 


( भाष्यम्‌) 


३३९. अस्तिनास्तीत्यादिसृक्ष्मविषया अपि पण्डितानां ग्रहाः भगवतः 
परमात्मनः आवरणा एव, किमुत मूढजनानां बुद्धिलक्षणाः इत्येवमर्थ प्रदर्शयन्‌ 
आह- 


३४०. अस्ति आत्मा इति वादी कश्चित्‌ प्रतिपद्यते | नास्ति इति 
अपरः वैनाशिकः | अस्ति नास्ति इति अपरः अर्धवैनाशिकः सदसद्वादी 
दिग्वासाः | नास्ति नास्ति इति अत्यन्तशुन्यवादी | तत्र अस्तिभावः चलः | 
घटाद्यनित्यलक्षणत्वात्‌ | नास्तिभावः स्थिर | सदा अविशेषत्वात्‌ | उभयं 
चलस्थिरविषयत्वात्‌ सदसद्धावः | अभावः अत्यन्ताभावः | प्रकारचतुष्टयस्यापि 
(भगवदावरणत्वम्‌ आह-) तैः एतैः चलस्थिरोभयाभावैः सदसदादिवादी 

सर्वोऽपि भगवन्तम्‌ आवृणोत्येव, बालिशः अविवेक | यद्यपि पण्डितः बालिश 
एव ] परमार्थततत्वानवबोधात्‌ | किमु स्वभावमूढो जनः इत्यभिप्रायः || 


परीक्षकाणां मिथ्याग्रहणप्राकाराः-- 
(विवृतिः) 


मिथ्याग्रहणमात्रेणाऽ ऽत्मततत्वमाव्रियत इत्युक्तम्‌ | तत्र 
सृक्ष्मदर्शितया पण्डितत्वेन ग्रख्यातानामपि परीक्षकाणां ग्रहा भगवतः 
परमात्मन आवरणभूता एव किमुत प्राकृतानां मूढननानां बुद्धिलक्षणा 
इत्येवमर्थ प्रदर्शयन्नाह अस्तीत्यादि | अस्तीति सत्तायुक्तमात्मानं 
कश्चिद्रादी प्रतिपद्यते | नास्तीत्यपरो वैनाशिकः क्षणिक विज्ञानवादी 
लोकायतिकश्च | ' अस्तीत्येके नायमस्तीति चैके" (का. १-१-२०) 
इति श्रतेः | अस्तिनास्तीति स्यादस्ति स्यान्नास्तीति वदन्नपरोऽर्धवैनाशिकः 
सदसदुभयात्मकतत्तवादी दिगम्बरः | नास्तिनास्तीत्यत्यन्तशून्यवादी 
अस्तित्वनास्तित्वोभयरहितं निस्वभावं निरुपाख्यं तत्वं प्रतिपद्यते | 
तत्रास्तिभावश्चलः | घटाद्यनित्यवस्तुलक्षणत्वात्‌ | नास्तिभावः स्थिरः | 
सदा निर्विशेषत्वात्‌ | न हि नास्तितायाः सविशेषतो पपद्यते | 
अस्तिनास्तीति तु चलस्थिरोभयरूपम्‌ | नास्तिनास्तीति त्वत्यन्ताभावः | 
अस्तित्वादि सर्वप्रकारस्यापि निषेधात्‌ | त एतेऽस्त्यादिभावाश्वलादि- 
लक्षणा अभूताभिनिवेशमात्रेण प्रत्यस्तमितसर्वविशेषे भगवति भान्तीति 
सर्वोऽपि सदसदादिवादी भगवन्तमावृणोत्येव | आवृतं मन्यत एवेत्यर्थः | 
न हि स्वांशुभिव्यपिन तैरेव च दृष्टिगोचरीभूतेन मेधेन वस्तुत एवांशुमान्‌ 
आव्रियते | मेघच्छन्नदृष्टिस्तु मृढोंऽशुमन्तं स्वदृष्ट्यनुग्राहकमपि तं 
मेषच्छन्नं निष्प्रभं च यथा मन्यते, एवमस्तीत्यादिग्रहम्रतिबद्धबुद्धिर्वावदूको 
भगवन्तं नित्यभास्वरचैतन्यस्वभावं स्वेन भासा सर्वव्यापक सर्वग्रहाव- 
भासकं सर्वथा केनाप्यावरीतुमशक्यमपि सन्तं स्वमिथ्याग्रहेणावृतं 

कर्तुमीहते | अत उच्यते आवृणेत्येवेति | न याथातथ्येन पश्यतीत्यर्थः | 
अतोऽयं बालिशोऽविवेकी | यद्यपि पण्डितमात्मानं मन्यते तथैव 
परिगृहीतश्च कैश्चित्तद्विनेयैः, तथापि बालिश एव परमार्थतत्वानव- 
बोधात्‌ | अविद्यायामन्तरे वर्तमानाः स्वयं धीराः पण्डितंमन्यमानाः! 
(मुं. १-२-८) इत्यादिश्रुतेः || 


्रौतासित्वोपदेशस्तु कल्पितसंवृत्या-- 


ननु श्रुत्याप्यस्तिभावोऽभ्युपगतः ' अस्तीत्येवोपलब्धव्यः' (का. 
२-३-१३) इत्यवधारयन्त्या | तत्क थमस्तीति वादिनो बालिशत्वमिति? 
नैष दोषः | अतनिष्ठत्वात्‌ | न द्यस्तिभावनिष्टेयं श्रुतिः | निर्विशेष- 
तत्त्वाधिगमावतारोपायत्वेन त्वस्तित्वमुपदिशति | कार्यस्य जगतः 
सट्ुद्धयनुगतत्वात्‌, कार्यप्रविलापनस्यास्तित्वनिष्ठत्वाद्विषयप्रविलापनेन 
प्रविलाप्यमानाया बुद्धेः सत्मत्ययगर्भतयैव विलयाच्च सत्कार्य- 
बुद्ध्याद्युपाधिभिरस्तीत्येवोपलब्धव्य इत्यसद्रादव्यावृतत्र्थमवधारयति, न 
त्वस्तिभाव एव परमार्थ इति | यदा तु निरुपाधिकमेव तत्तवं निदिदिक्षति 
तदा नेति नेतीति सर्वविशेषनिराकरणेनैवोपदिशति | अत एवोदाहृत- 
श्रुतिरप्याह " अस्तीत्येवोपलब्धव्यस्तत्वभावेन चोभयोः | अस्तीत्येवोप- 
लब्धस्य तत्त्वभावः प्रसीदति" (का. २-३-१३) इति | अतो न विरोधः | 
तस्मात्साधूक्तमस्तीत्येव दुरग्रहाविष्टो वादी बालिश एवेति | तदेवं 
परीक्षकाणामपीदृशी मिथ्यादृष्टि किमु वक्तव्यं स्वभावमूढानां 
बहिर्मुखानां जनानामित्यभिप्रायः | | 


लोकसंवृत्यपेक्षयैवास्तित्वादीन्यात्मतत्त्वावरणानि-- 


इदमत्र रहस्यम्‌ | संवृतिद्विविधा | लोकसंवृत्तिः कल्पितसंवृति- 
श्चेति | तत्र लोक संवृतिर्मिथ्याबुद्धिपूविकेति तया यत्र यत्रास्तित्वादिक- 

मात्पनि सत्यमेवेति मन्यते तत्र तत्र भगवत्यावरणं क्रियते | कल्ित- 
संवृतिस्तु पण्डितैस्तत्वबोधनार्थमध्यारोपापवादन्यायमनुसृत्य स्वीकृता 
नावरणाय भवति | सत्यत्वबुद्धयकलुषितसंव्यवहारमात्रत्वात्‌ | तदत्र 
श्रुतौ " अस्तीत्येवोपलब्धव्य' इति ततत्वभावे जिज्ञासुबुद्धखयवतारर्थ 
कल्पितसंवृत्यैव संव्यववहारो न त्वस्तित्व एव स्थिरीकारार्थः | ' नैव 
वाचा न मनसा' (का. २-३-१२) इत्युपक्रमवबाधप्रसङ्खात्‌ | ` अन्यत्र 
धर्मादन्यत्राधर्मात्‌' (का. १-२-१४), ' अशब्दमस्पर्शम्‌' (का. १- 
३-१५) इति च सर्वावरणप्रतिषेधाच्च नायं भगवत्यावरणावह इति न 
दोषः | एवं यत्राऽऽत्मन्येव सर्वमपि कल्पितपित्यिप्रायेण भगवत 
सर्वात्मत्वप्रदर्शनं विवक्षितम्‌ तत्र नास्तिशब्देनापि संव्यवहारो न दोषाय 
भवतीति बोध्यम्‌ | कल्पितसंवृतिमात्रत्वात्‌ | तद्यथा विष्णुपुराणे 
"ज्योतीषि विष्णुर्भुवनानि विष्णुर्वनानि विष्णुर्गिरयो दिशश्च | नद्यः 
समुद्राश्च स एव सर्वं यदस्ति यन्नास्ति च विप्रवर्य' (वि.पु. २-१२- 
३८) इति | अतो लोक संवृत्यपेक्षयेवेदं वचनमाचार्यस्य ' अस्तिनास्ती- 
त्यादिभिर्भगवन्तमावृणोत्येव बालिशः" इतीति सिद्धम्‌ । | ८३ ।। 

कोस्यश्चतसर एतास्तु ग्रहैर्यासां सदाऽऽवृतः | 
भगवानाभिरस्पृष्टो येन दुष्टः स सर्वदृक्‌ || ८४ || 
( भाष्यम्‌) 


३४१. कीदृक्‌ पुनः परमार्थतत्त्वम्‌, यदवबोधात्‌ अबालिशः पण्डितो 
भवति इति ? आह- 


३४२. कोर्यः प्रावादुकशस्त्रनिर्णयान्ताः एताः उक्ताः अस्तिनास्तीत्याद्याः 
चतखः | यासां कोटीनां ग्रहै ग्रहणैः उपलब्धिनिश्चयैः सदा सर्वदा आवृतः 

आच्छादितः तेषामेव प्रावादुकानां य, स भगवान्‌ आभिः अस्ति नास्ति 
इत्यादिकोटिभिः चतसुभिरपि अस्पृष्टः अस्त्यादिविकल्पना वर्जितः इत्येतत्‌ | 
येन मुनिना दष्टः ज्ञातः वेदान्तेषु ओपनिषदः पुरुषः स सर्वदृक्‌ सर्वज्ञ 
परमार्थपण्डितः इत्यर्थः || 


अस्त्यादिचतुष्कोरिवजितः परमात्मा-- 
(विवृतिः) 


कौदृक्पुन्‌ः परमार्थतत्त्वं यदवबोधादबालिशः पण्डितो भवतीति? 
आह | एता उक्ताश्चतस्रः कोर्थः प्रावादुकशास्त्रनिर्णयान्ताः अस्ति- 
नास्तीत्याद्याश्चलादिभावमग्रस्ताः | यासां कोटीनां ग्रहैर््रहणैर्मिथ्योप- 
लब्धिनिश्चयैः सदा सर्वदा आवृत आच्छादित अतत्त्वदर््या | तद्धयावरणं 
तेषामेव प्रावादुकानां तत्तदनुयायिनां च न तु सर्वेषां वादिनाम्‌ | उक्तं 
हि वैतथ्ये " यं भावं दरश्येद्यस्तु तं भावं स तु पश्यति" (२-२९) इति | 
न च वस्तुस्परिं तदावरणम्‌ | यत्कारणं यासां ग्रहैर्यः सदाऽऽवृत इव 
भवति स भगवानाभिरस्तिनास्तीत्यादिकोरिभिश्चतसृभिरप्यस्पृष्टः | 
अस्त्यादिसर्वविकल्पनावर्जित इत्येतत्‌ | ' स एष नेतिनेत्यात्साऽगृह्यो 
न हि गृह्यते" (ब. ३-९-२६) इत्यादिश्रुतेः | 


प्रत्यस्तमितसर्वविशेष एवात्मा मुख्यतो भगवान्‌-- 


ननु ' ्ञानशक्तिबलैश्वर्यवीर्यतिजांस्यशोषतः ] भगवच्छब्दवाच्यानि 
विना हेयैगुणादिभिः | |' (वि.पु. ६-५-७९) इत्यादिभिः 
श्लोकैर्हेयगुणैर्विनाभूतः सकलकल्याणगुणात्मक एव परमेश्वरो 
भगवच्छब्देन परिभाषितः पराशरादिभिः | तत्कथमत्रास्तिनास्त्यादि- 
सर्वविशेषवर्जितमपि परमार्थतत्त्वं तच्छब्दशब्द्यत्वेन निदिंशत्याचार्यं 
इति? नैष दोषः | सापक्षत्वादुपचारात्‌ | ज्ञानाद्यात्मभूत एव हि भगवान्‌ 

सर्वशब्दप्रत्ययागोचरोऽपि स्ज्ञानाशक्त्यादिविशिष्टसंसास्निीवापक्षया 
ज्ञानादिकल्याणगुणवानिति संव्यवहियते गौण्या वृत्या | न तु वास्तविक 
एव गुणगुणिभेदोऽस्त्यत्र | तथा चोक्तं पराशरेण “ अशब्दगोचरस्यापि 
तस्य वै ब्रह्मणो द्विज | पूजायां भगवच्छब्दः क्रियते ह्यपचारतः | |' 
(वि.पु. ६-५-७१) इति | त्वदुदाहतश्लोकेऽपि गुणगुणिभेदनिराकरणेन 
ज्ञानादीन्येव भगवच्छन्दवाच्यानीत्युच्यते | ! विना हेयैर्गुणादिभिः" इति 
चाविद्याप्रत्युपस्थापितत्वाद्धेयैर्गुणक्रि यादिभिः | संबन्धेन विनैव तानि 
ज्ञानादीनि परमात्मनः स्वरूपभूतानि भगवच्छन्दशब्दितानीति वदताप्ये- 
तदेव खलु पुष्टीक्रियते | सर्वात्मकत्वाच्च | सर्वात्मको ह्यसौ निर्विशेषो 
भगवान्‌, न ततोऽन्यत्सगुणब्रह्मशब्दवाच्यमप्यस्ति वस्तुतः | कल्पित- 
संवृत्या तूच्यते स एव सर्वगुणात्मकः स्वेच्छयैव सवदिहधारी च भवतीति | 
तदेव चाविद्याकृतनामरूपविशेषेण केनचिद्विशिष्टं रूपमुपासनायोपदिश्यते 
श्रुतिस्मृतिषु मन्दमध्यमाधिकार्यनुग्रहार्थमित्यन्यदेतत्‌ | अत एवाह 
पराशरोऽपि ' समस्तकल्याणगुणात्मकोऽसौ स्वशक्तिलेशावृतभूतवर्गः | 
इच्छागृहीताभिमतोरुदेहः संसाधिताशेषनगद्धितो यः | |' (वि.पु. ६- 
६-८४) इति | अतः सर्वमनवद्यम्‌ || 


निविशेषात्मदर्शी सर्वः-- 


य ईदृशो भगवान्‌ येन मुनिना दृष्टो ज्ञातो वेदान्तोपदिष्ट ओपनिषदः 
पुरुषः । तं त्वौपनिषदं पुरुषं पृच्छामि' (बृ. ३-९-२६) इति श्रुतेः | 
स सर्वदृक्‌ सर्वज्ञः परमार्थपण्डित इत्यर्थः | अजाद्यात्मा हि सर्वम्‌ | 
तेन तदशीं सर्वदूगिति युज्यत इति भावः || ८४ || 


प्राप्य सर्वज्षतां कृत्स्नां ब्राह्मण्यं पदमद्रयम्‌ | 
अनापन्नादिमध्यान्तं किमतः परमीहते || ८५ || 


532 माण्डूक्यरहस्यविवृतिः ४-८५ 


( भाष्यम्‌) 


३४३. प्राप्य एतां यथोक्तां कृत्स्नां समस्तां सर्वज्ञताम्‌, ब्राह्मण्यं 
पदम्‌ ' स ब्राह्मणः (बृ. ३-८-१०) “एष नित्यो महिमा ब्राह्मणस्य! 
(लृ. ४-४-२३) इति श्रुतेः (अनापन्नादिमध्यान्तम्‌) आदिमध्यान्ताः 
उत्पत्तिस्थितिलयाः अनापन्नाः अप्राप्ताः यस्य अद्वयस्य पदस्य न विद्यन्ते 
तत्‌ अनापन्नादिमध्यान्तं ब्राह्ण्यं पदम्‌ | तदेव प्राप्य लब्ध्वा किम्‌ अतः परम्‌ 
अस्मात्‌ आत्मलाभात्‌ ऊर्ध्वम्‌ ईहते चेष्टते निष्मयोजनम्‌ ? इत्यर्थः | ' नैव तस्य 
कृतेनार्थः' (गी. ३-१८) इत्यादि स्मृतेः | | 


ब्रह्य्ञानी कृतकृत्यः-- 
(विवृतिः) 


एतां कृत्स्नां । सर्वविषयत्वात्‌ | न तु कपिलबुद्धादिवदनात्म- 
मात्रस्षत्वादकृत्स्नामिति भावः | 'कस्मिन्ु भगवो विज्ञाते सर्वमिदं 
विज्ञातं भवति" (मुं. १-१-२३) इति परमात्मविज्ञानेनैब 
सर्वज्ञत्वापिश्रवणात्‌ | तदेवं कृत्स्नां सर्वज्ञतां प्राप्य | अत एवाद्य 
ब्राह्मण्यं पदं प्राप्य ] "य एतदक्षरं गागं विदित्वाऽस्माल्लोकात्‌ प्रेति स 
ब्राह्मणः! (बृ. ३-८-९६) इत्यात्मविन्ञानैन मिथ्याग्रहविषयं 
संसारलोकमतीतस्यैव ब्राह्यण्यावधारणात्‌ | “ एष नित्यो महिमा 
ब्राह्मणस्य" (बृ. ४-४-२३) इति च नेतिनेत्यादिलक्षणब्रह्मविद एव 
हानिवृद्धिरहितनित्यमहिमत्वेन मुख्यतब्राह्यण्यविज्ञापनाच्च | कौदृशं च 
पदम्‌ ? अनापन्नादिमध्यान्तम्‌ | आदिमध्यान्ता उत्पत्तिस्थितिलया 
अनापन्ना अप्राप्ताः, न विद्यन्ते, यस्याद्रयस्य पदस्य तदनापत्नादिमध्यान्तं 
ब्राह्मण्यं पदं स्वरूपभूतम्‌ | तदेव प्राप्य लब्ध्वाऽ तः परम्‌ आत्मलाभादूर्ध्व 
किमितीहते चेष्टते 2 नैव चेष्टते निष्प्रयोजनत्वादित्यर्थः | ' आत्मानं 
चे द्विजानीयादयमस्मीति पूरुषः | किमिच्छन्‌ कस्य कामाय 

शरीरमनुसंज्वरेत्‌ | |' (ब॒. ४-४-१२) इति श्रुतेः | ' आत्पलाभान्न परं 
विद्यते" (आसू. १-८-२२-१), "नैव तस्य कृतेनार्थः' (गी. ३-१८) 
इत्यादिस्मृतिभ्यश्च || ८५ || 


विप्राणां विनयो ह्येष शमः प्राकृत उच्यते | 
दमः प्रकृतिदान्तत्वादेवं विद्राञ्छमं व्रजेत्‌ || ८६ || 


( भाष्यम्‌) 

३४४. विप्राणां ब्राह्मणानां विनयो विनीतत्वम्‌ स्वाभाविकं यदेतत्‌ 
आत्मस्वरूपेण अवस्थानम्‌ एष विनयः | शमोऽपि एष एव प्राकृतः स्वाभाविकः 
अकृतकः उच्यते | दमोऽपि एष एव | प्रकृतिदान्तत्वात्‌ स्वभावत एव च 
उपशान्तरूपत्वात्‌ ब्रह्मणः | एवं यथोक्तं स्वभावोपशान्तं ब्रह्म विद्वान्‌ शमम्‌ 
उपशान्ति स्वाभाविक ब्रह्मस्वरूपा व्रजेत्‌ | ब्रह्मस्वरूपेण अवतिष्ठते इत्यर्थः | | 


शमादीनामपि विदुषोऽकर्तव्यता-- 
(विवृतिः) 


ननु ' तस्मादेवंविच्छान्तो दान्त उपरतस्तितिक्षुश्श्रद्धावित्तो 
भूत्वाऽ ऽत्मन्येवाऽ ऽ त्मानं पश्येत्‌" (बमा. ४-२-२८) इति श्रुत्यवगतस्य 
शमादेः "एतज्ज्ञानमिति प्रोक्तमज्ञानं यदतोऽन्यथा" (गी. १३-११) 
इति स्मृत्यवगतस्य चामानित्वादेरवश्यकर्तव्यत्वात्तदर्थमीहा स्यादिदु- 
षोऽपि | अन्यथा यथेष्टचेष्टापत्तिरिति चेत्‌ | नैवम्‌ | यतो विप्राणां 
ब्राह्मणानां ब्रह्मविदां विनयो विनीतत्वं स्वाभाविकम्‌ यदेतदात्मस्व- 
रूपेणावस्थानम्‌ एष हि विनयः | शमोऽप्येष एव प्राकृतः स्वाभावि- 
कोऽकृतक उच्यते | दमोऽप्येष एव प्रकृतिदान्तत्वात्‌ स्वभावत एव 
चो पशान्तरूपत्वाद्‌ ब्रह्मणः | न द्यज्ञस्येवेद्धियाणि विषयेषु 

रागद्वेषयुक्तान्यद्यब्रह्मविदो मनः प्रसभं हरन्ति येन तच्नयार्थ 
प्रयत्नो ऽपेक्ष्यः स्यात्‌ | ब्रह्मविद्धि ब्रह्मैव भवति | स्वभावत एव 
चोपशान्तरूपत्वाद्‌ ब्रह्मणः कुतः शमदमादिसंपादने यत्नः कादिक्षतव्यः 
स्यादिति | एवं यथोक्तमदहयं स्वभावोपशान्तं ब्रह्म विद्वान्‌ शममुपशान्तिं 
स्वाभाविका ब्रह्मस्वरूपामेव ब्रजेत्‌ | ब्रह्मस्वरूपेणैवावतिष्ठत इत्यर्थः | 
' तस्मादेवंविच्छान्तो दान्त उपरतस्तितिक्षुः समाहितो भूत्वाऽऽत्मन्ये- 
वाऽऽत्मानं पश्यति सर्वमात्मानं पश्यति' (बृ. ४-२-३) इति श्रतेः | 
न च यथेष्टचेष्टाप्रसङोऽस्ति विदुषः | अनात्मन्यात्माभिमानस्य प्रवर्तक - 
हेतोरभावात्‌ | ' आत्मन्येवाऽऽत्मानं पश्येत्‌" इति माध्यन्दिनश्रुतिरपि 
ब्रह्मवित्स्वभावप्रतिपादनपरतयैव व्याख्येया | विदुषोऽनियोज्य- 
ब्रह्मरूपेणैवावस्थानात्‌ | योऽपि * शमदमाद्युपेतः स्यात्तथापि तु तद्विधेः' 
(ब्र.सू. ३-४-२७) इति विध्यभ्युपगमः सूत्रकारस्य, सोऽपि मुमुक्षुणां 
ब्रह्मविद्याधिनां विद्रल्लक्षणभूतान्येव सत्ति शमदमादीनि साधनानि 
भवन्तीति ज्ञापनार्थ एव न तु विदुषोऽपि कर्तव्यताशेषसद्धावज्ञापनार्थः | 
सर्वत्र ह्यध्यात्मशास्त्रे कृ तार्थलक्षणानि यानि तान्येव साधनानि विधीयन्ते 
मुमुक्षुणाम्‌ | यतनसाध्यत्वात्‌ | अतस्तस्मादिति प्रकृतविद्यप्रशंसापस्िह- 
माश्रित्य पक्षे विधिकल्पनं न विरुध्यत इति सर्वमनवद्यम्‌ | | ८६ || 


स्वप्रक्रिया संक्षेपतः 


सवस्तु सोपलम्भं च द्वयं लौकिकमिष्यते | 
अवस्तु सोपलम्भं च शुद्धं लौकिकमिष्यते | | ८७ || 


अवस्त्वनुपलम्भं च लोकोत्तरमिति स्मृतम्‌| 
ज्ञानं स्तेयं च विज्ञेयं सदा बुद्धैः प्रकीर्तितम्‌ || ८८ || 

( भाष्यम्‌) 


३४५..एवम्‌ अन्योन्यविरुद्धत्वात्‌ संसारकारणानि रागद्वेषदोषास्पदानि 
प्रावादुकानां दर्शनानि | अतः मिथ्यादर्शनानि तानि इति तद्युक्तिभिरेव दर्शयित्वा 
चतुष्कोरिवनजितत्वात्‌ रागादिदोषानास्पदं स्वभावशान्तम्‌ अद्ैतदर्शनमेव 
सम्यग्दर्शनम्‌ इत्युपसंहतम्‌ | अथ इदानीं स्वग्रक्रियाप्रदर्शनार्थः आरम्भः- 


ग्रनथसंबन्धः-- 
(विवृतिः) 


एवमन्योन्यविरुद्धत्वात्‌ संसारकारणानि रागद्रेषादिदोषास्पदानिं 
प्रावादुकानां दर्शनानीत्यतो मिथ्यादर्शनानि तानीति तद्युक्तिभिरेव 
दर्शयित्वा चतुष्कोटिवजितत्वाद्‌ रागादिदोषानास्पदं शिवं स्वभावशान्त- 
मजाद्रैतदर्शनमेव सम्यग्दर्शनमिति प्रतिपादनेन यदादौ प्रतिज्ञातम्‌ 
' अविवादोऽविरुद्धश्च' (४-२) इति तदुपसंहतम्‌ | अथेदानीं 
स्वप्रक्रियाप्रदर्शनार्थं आरम्भः | स्वप्रक्रिया च जागरिताद्यवस्थाविमर्शन- 
रूपा | तदारम्धप्रयोजनं चात्र युक्तिसिद्धं यदेतदजाद्रयं तत्त्वम्‌, 
तद्वेदान्तप्रमाणगम्यं सार्वत्रिकानुभवारूढं न ताकिंक कल्पितप्रधान- 
परमाण्वादिवत्पुरुषमत्यभ्यूहमात्रसिद्धमिति प्रदर्शनम्‌, युक्तिप्रधानस्या- 
` प्यस्य प्रकरणस्यागमप्रकरणेन श्रत्युपदेशविवरणप्रधानेनैकवाक्यता- 
प्रदर्शनं च सर्वशस््रार्थोपसंहारार्थमित्यवधेयम्‌ | | 


( भाष्यम्‌) 


३४६. सवस्तु संवृतिसता वस्तुना सह वर्तते इति सवस्तु । तथा च 
उपलब्धिः उपलम्भः | तेन सह वर्तते इति सोपलम्भं च | शास्त्रादि- 
सर्वव्यवहारास्पदं ग्राहयग्रहणलक्षणं द्यं लौकिकम्‌ लोकात्‌ अनपेतं लौकिकम्‌, 
जागरितम्‌ इत्येतत्‌ | एवं लक्षणं जागरितम्‌ इष्यते वेदान्तेषु | अवस्तु 

संवृतेरप्यभावात्‌ | सोपलम्भम्‌ | वस्तुवत्‌ उपलम्भनम्‌ उपलम्भः असत्यपि 
वस्तुनि | तेन सह वर्तते इति सोपलम्भं च शुद्धं केवलं प्रविविक्तं जागसितात्‌ 
स्थूलात्‌ लौकिकं सर्वप्राणिसाधारणत्वात्‌ इष्यते स्वप्रः इत्यर्थः | | 


परमार्थनिधरिणोपायत्वेन लोकिकाद्युपन्यायः-- 
(विवृतिः) 


सवस्तु | संवृतिसता वस्तुना ग्राह्येण सह वर्तत इतिं | तथा 
सोपलम्भं च उपलम्भ उपलब्िर्रहणम्‌ | तेन सह वर्तत इति सोपलम्भं 
च | यदेवंरूपं द्यं शास्त्र शिष्यः शास्तेत्येवमादिसर्वाविद्याव्यवहारास्पदं 
दतं ग्रह्यग्राहकलक्षणं तल्लौकिकम्‌ लोकादनपेतम्‌ | जागरितिमित्येतत्‌ | 
एवंलक्षणं जागरितमिष्यते वेदान्तेषु | न तु परमार्थत एव सवस्तु 
जागरितम्‌ ] उक्तं हि " योऽस्ति कल्पितसंवृत्या परमार्थेन नास्त्यसौ 
(४-७३) इति | अवस्तु संवृतेरप्यभावात्‌ | सोपलम्भं च | असत्यपि 
वस्तुनि वस्तुवदुपलम्भनमुपलम्भः | तेन सह वर्तत इति सोपलम्भं च 
शुद्धं केवलं वासनामात्रं जागरितात्‌ स्थूलात्‌ सर्वप्राणिसाधारणात्‌ 
प्रविविक्तमिति शुद्धं लौकिकमिष्यते स्वप्र इत्यर्थः | अत्र जागसितिस्य 
स्थूलत्वं सर्वसाधारणत्वं च, स्वप्रस्य तु तदपेक्षया प्रविविक्तत्वं केवलत्वं 
स्वप्रद्गेकदृश्यत्वं चेत्येतत्‌ सर्वं जागसििप्रधानसंवृत्येति न प्रस्मर्तव्यम्‌ | 
संवृतिसिद्धस्यैवावस्थात्रयस्य परमार्थदर्शनोपायत्वेनात्रोपन्यासात्‌ || 


( भाष्यम्‌) 


३४७. अवस्तु अनुपलम्भं च ग्राहयग्रहणवनितम्‌ इत्येतत्‌ लोकोत्तरम्‌ 
अतएव लोकातीतम्‌ | ग्राह्यग्रहणविषयो हि लोकः | तदभावात्‌ | सर्वप्वृत्तिबीजं 
सुषुप्तम्‌ इत्येतत्‌ । एवं स्मृतं सोपायं परमार्थतत्त्वम्‌] लौकिक शुद्धलौकिक 
लोकोत्तरं च क्रमेण येन ज्ञानेन ज्ञायते तत्‌ ज्ञानम्‌ | ज्ञेयम्‌ एतान्येवं त्रीणि | 

एतदव्यतिरिकिण ज्ञेयानुपपत्तेः | सर्वप्रावादुककल्पितवस्तुनः अत्रैव अन्तर्भावात्‌ | 
विज्ञेयं परमार्थसत्यं तुयख्यम्‌ | अद्वयम्‌ अजम्‌ आत्मतत्त्वम्‌ इत्यर्थः | सदा 
सर्वदा एतत्‌ लौकिकादिविज्ञेयान्त बुद्धैः परमार्थदशिभिः ब्रह्यविद्धिः कोतितम्‌ | | 


(विवृतिः) 
अथ सुषुप्स्वरूपं वर्ण्यते | अवस्त्वनुपलम्भं च ग्राह्यग्राहको- 
भयवर्जितम्‌ | अत एव लोकोत्तरं लोकातीतमुच्यते | ग्रह्यग्राहकविषयो 
हि लोकः | लोक्यत इति लोकयतीति च लोकः | तदभावाल्लोकोत्तरं 
सर्वप्रपञ्चमप्रवृत्तिबीजम्‌ } सुषुप्मित्येतत्‌ । | 


लौकिकादिशब्दैः स्थान्यपि ग्राह्यः- - 


अत्र लौकिकादिशब्दा न केवलजागसरितादिस्थानमात्रवाचकाः | 
किं तु स्थानस्थान्युभयनिर्देशार्था इति मन्तव्यम्‌ | ' ग्रामं च न प्रविशेत्‌! 
(गौ .ध. १-४-३२) इति निवासनिवास्युभयविवक्षयाप्रयुक्तग्राम- 
शब्दवत्‌ | स्थानिन आत्मनः परमार्थस्वरूपनिर्धारणोपायत्वेन हि 
लोकिकाद्युपन्यास इति | अत आह ।*इति स्मृत' "मिति | एवं स्मृतं 
सोपायं परमार्थतत््वमित्यर्थः | कथम्‌ 2 जानं लौकिक शुद्धलौकिकं 
लोकोत्तरं च येन जानेन करणनिरपेक्षेण साक्षादनुभवरूपेण निर्विकल्पकेन 
ज्ञायते तज्जानम्‌ | सेयम्‌ एतान्येव त्रीणि लौकिकादीनि | एतद्वयतिरेकेण 
ज्ञेयानुपपत्तेः | सर्वस्य हि साधिदैविकस्य प्रपञ्चस्य लौकिकान्तर्गतत्व- 
मुक्तमागमे ] तथा च सांख्यादिसर्वप्रावादुककल्पितवस्तुनो ऽ - 
प्यत्रैवावस्थात्रये कल्प्यमानत्वादेतद्वयतिरेकेणानुपपत्तेेतदेव ज्ञेयम्‌| 
एतस्मिन्‌ ज्ञाते सर्वस्यापि तत्त्वं ज्ञातं भवेदिति | विज्ञेयमस्यैव 
लौकिकादित्रयस्य परीक्षणेन निचाय्यं परमार्थसत्यम्‌ | तुर्याख्य- 
मद्यमजमात्मततत्वमित्यर्थः | तदेतल्लौकिकादिविज्ञेयान्तमुपायोपेयभूतं 
सदा सर्वदा बुद्धैः परमार्थदर्शिभिर्ब्रह्यविद्धिः प्रकोतिंतम्‌ || 

अत्र लोकिकादिशब्दा न योगाचारसमतस्ानपरा-- 


अत्र योगाचारगेष्ठीदृष्टा लौकि कादिज्ञानत्रयपरिभाषा नाकाङक्ष्या | 
ते हि लौकिकशुद्धलौकिकलोकोत्तरभेदेन त्रिविधं ज्ञानमिच्छन्ति | तत्र 
लौकिकं सर्वलोकसाधारणं ग्राह्यग्राहकविषयम्‌ | शुद्धलौकिक तु 
परतन््रस्वभावविषयम्‌ | लोकोत्तरं पुनर्ग्रहिकचित्ताभावे ग्राह्यार्थानुपलम्भे 
च सति निर्विकल्पम्‌ | लोकादुत्तर्ण हिं तदिति वर्णयन्ति | तत्र हि 
विज्ञतिमात्रप्विष्टयोगिनः फलसंपत्तिरुद्धाविता | अत्र पुनस्तुरीयविज्ञेय- 
प्रतिपत््युपायत्वेन लौकिकाद्यवस्थात्रयरूपं जञेयं तज्ज्ञानं च प्रतिपिपाद- 
यिषितमित्यन्यदेव प्रस्थानम्‌ | “यं लौकिकमिष्यते", इत्यादिज्ञेय- 
स्वरूपोपन्यासात्‌ | ' जञानं ज्ञेयं च विज्ञेयम्‌" इत्यवस्थातज्ज्ञानोपाय- 
व्यतिरेकेण विज्ञेयस्य विस्पष्टमुपस्थापनात्‌ | ' स आत्मा स विज्ञेयः! 
(मं. ७) इति हि तुरीयस्य विज्ञेयत्वमवगतं श्रुत्या | तदेवेह प्रत्यभिज्ञाप्यते 
विज्ञेयमिति | न च योगाचारैर््रहकचित्तादन्यद्विज्ञेयमुररीक्रियते | 
संक्लेशवियुक्तमेव तु चित्तमालयविज्ञानापरपर्ययं निविकल्पकेनादय- 
ज्ञानेनानासखवधरुवरूपतामापद्यत इति हिं तेषां मतमिति || 


ननु जागरितादिस्थानत्रयं बेदान्तविद्धिः प्राक्तनै्लौकिकादि- 
शब्दैर्व्यपदिष्ठं न क्वचिदष्टचरम्‌ | लौकिकादिपरिभाषा तु बौद्धग्रन्थषु 
प्रचुरा | तत्र किमित्येवमाचार्योऽश्रुतसं्ञाकरणेन श्रोतृन्‌ व्यामोहयतीति? 
अ्रोच्यते | लौकिकादिशब्दास्ताबद्‌ यौगिक त्वाद्‌ यत्रकु त्रचिदपि 
लोकसाधारणत्वादियोगात्‌ प्रयोक्तुं शक्यन्ते | न च ते क्वचिद्‌ रूढाः | 
यातु योगाचाराणां रूढिः सा तेषामेव पारिभाषिकौ सती न सावेत्रिक 
भवितुमर्हति सत्यामप्यन्यथोपपत्तौ | न चात्र ज्ञानविभागः प्रस्तुतः 


१. द्रष्टव्या मा. वृ. पृ. १८५ || 

प्रपज्चितपूर्वो वा | श्लोकयोर्ानज्ञेयाभ्यामुपायभूताभ्यां विज्ञेयनिर्धारणं 
तु प्रत्यभिज्ायते | न चाकस्माद्‌ योगाचारप्रक्रियाया अत्रे प्रवेशावसरं 
पश्यामः | आद्यप्रकरणगतावबस्थात्रयोपायगम्यतुरीयन्ञापनेनोप- 
क्रान्तेनास्योपसंहारस्यैक वाक्यत्वे संभवत्यप्रकृतप्रक्रियान्तरानयनस्या- 
न्याय्यत्वात्‌ | न च लोकशब्दोऽवस्थावाचकत्वेनात्यन्तमपरिचितो 
वैदिकानाम्‌ ' स समानः सन्नुभौ लोकावनुसंचरति" (बृ. ४-३-७) 
इत्यवस्थादयदृष्टान्तादानदर्शनात्‌ | * एषोऽस्य परमो लोकः" (बृ. ४- 
२३-३२) इति सुषुप्तेः परमलोक त्वेन परामर्शदर्शनाच्च | न च 
लौकिकादिशब्दानां जागस्तादिषु प्रवृत्तिनिमित्ताभावः | जागस्तादिषु 
सर्वलोकसाधारणत्वस्वप्रद्गेकसंवेद्यत्वसर्वलौकि कव्यवहारोत्तीर्णत्वानां 
सार्बत्रिकानुभवसिद्धत्वात्‌ | प्रत्युत परपक्षे परतन्त्रपरिनिष्पन्नयोः 
शुद्धलौकिकलोकोत्तरसानगोचरत्वस्य वैयक्तिकानुभवमात्रसिद्धतया 
विवादपदारूढत्वोपपत्तेर्लौकिकादिशब्दास्तत्र न तथाऽऽञ्जस्येनान्वर्था 
यथाऽस्मत्पक्े इति सूचयितुमाचार्यस्यायं लौकि कादिशन्दानां 
स्थानत्रयपरत्वेन प्रयोगः साभिप्राय इत्यनवद्यम्‌ | यः पुनः सदा बुद्धैः 
प्रकीर्तितमिति बुद्धशब्दप्रयोगः स तु त एव परमार्थनुद्धा ये 
यथोक्तज्ञानज्ञेयविज्ञेयविभागज्ञाः, न तु ये योगादिना लोकोत्तसङ्त्वमात्मनिं 
संभावयन्तीत्यभिप्रायकः | "एतद जन्मसाफल्यं ब्राह्यणस्य विशेषतः | 
आत्मज्ञानं शमश्चैव पयं तत्परायणम्‌ | | एतद्रद्भवा भवद्द्धः 
किमन्यद्रद्धलक्षणम्‌ | |' (मो.ध. २४९-१०, ९१) इति स्मृतेः, इत्यलं 
प्रपञ्चेन | | ८७-८८ | | 


स्थानत्रयविज्ञानात्‌ सर्वज्ञता 


ज्ञाने च त्रिविधे जेये क्रमेण विदिते स्वयम्‌ | 
सर्वज्ञता हि सर्वत्र भवतीह महाधियः || ८९ || 

( भाष्यम्‌) 


३४८. ज्ञाने च लौकि कादिविषये सेये च लौकिकादौ त्रिविधे पूर्व 
लौकिकं स्थूलम्‌, तदभावेन पश्चात्‌ शुद्धं लौकिकम्‌, तदभावेन लोकोत्तरम्‌ 
इति एवं क्रमेण स्थानत्रयाभावेन परमार्थसत्ये तुर्ये अद्ये अजे अभये विदिते 
स्वयमेव आत्मस्वरूपमेव | सर्वज्ञता सर्वश्च असौ श्च सर्वज्ञः | तद्भावः 
सर्वज्ञता | इह अस्मिन्‌ लोके भवति महाधियः महाबुद्धेः | सर्वलोकातिशय 
वस्तुविषयनुद्धित्वात्‌ एवंविदः | सर्वत्र सर्वदा भवति | सकृद्विदिते स्वरूपे 
व्यभिचाराभावात्‌ इत्यर्थः | न हि परमार्थविदः ज्ञानोद्धवाभिभवौ स्तः, यथा 
अन्येषां प्रावादुकानाम्‌ || 


ज्ञानादित्रयविवरणम्‌-- 
(विवृतिः) 
लौकिकाद्युपायेन तुर्यविज्ञाने जाते किं स्यादिति ? उच्यते | 


ज्ञाने च लौकिकादिविषये | सेये च लौकिकादौ त्रिविधे क्रमेण विदिते 
सर्वज्ञता भवतीति संबन्धः || 


ज्ञानमत्र पनोवृत्तिरूपमिति केचित्‌ | तन्न | लौकिकादिविषय- 
त्वात्‌ | लौकिक हि तावद्राह्यग्राहक लक्षणम्‌ | अतस्तज्ज्ञानं न 
तदेकदेशग्राहकमनोरूपं भवेत्‌ | तथा हि | बाद्येद्धियरूपं ग्राहक 
शब्दादिबाद्यग्राह्यविषयकम्‌, आन्तरसुखदुखादिविषयक त्वान्तरं 
मनोरूपमिति स्थिते सर्वबाह्याध्यास्मिक ग्राह्यग्राहक समुदायलक्षणस्य 
लौकिकस्य ग्राहकं न तदेकदेशभूतं मन इति शक्यं कल्पयितुम्‌ | 
इद्धरियमनोव्यतिरेकेण तु लौकिकस्थानमात्रग्राहकं साक्षादनुभवरूपं 
निर्विकल्पकं ज्ञानमपि विद्यत इति सर्वेषां नः स्वसंवेद्यमेतत्‌ | एवं 
शुद्धलौकिकलोकोत्तरग्राहकमप्येतादृशानुभवरूपमेव ज्ञानम्‌ | तच्च जानं 
यद्यपि न मनोवृत्तिवत्सविशेषम्‌, तथापि ज्ञेयोपाधित्रैविध्येन तस्यापि 

त्रैविध्यमुपचर्यते ' ज्ञाने च त्रिविधे जञेये' इति त्रिविधशब्दस्य मध्यमणि- 
न्यायेनो भयान्वयित्वं स्वीकृत्य | क्रमेण विदिते इति वेदनं तु 
मनोवृत्तिरूपमेव ज्ञानज्ञेयोभयविषयकमित्यवगन्तव्यम्‌ | ! क्रमेण" इति 
विशेषणात्‌ || 


वेदने क्रमः-- 


अथात्र कोऽयं क्रम इति 2 उच्यते | पूर्वं लौकिकं स्थूलम्‌ | 
तस्य समष्टयुपाधिमान्‌ वैश्वानर इति जानं लौकिकवेदनम्‌ | तदभावेन 
पश्चाच्छद्धं लौकिकम्‌ | लौकिकशुद्धलौकिकयोर्वेतथ्योक्तयुक्त्या 
सर्वसमताज्ञानेन लौकिक स्याभावः स्यात्‌ | तेनोभयोरपि स्थानयोः 
सममेव वैतथ्यमित्यध्यबसायस्तदु पहितस्य तैजसत्वनिश्चयश्च 
शुद्धलौकिकवेदनम्‌ | ततस्तदभावेन लोकोत्तरम्‌ | शुद्धलौकिकस्य 
मिथ्यात्वे हि निश्चिते तस्य लोकोत्तरेण तुल्यत्वमेव भवति| 
द्वितीयप्रतीत्यप्रतीत्यो रात्मन्यकिं चित्क रत्वात्‌ | लोकोत्तरे च 
लोकस्वरूपव्यभिचारोऽपि भवतीति तदभावो निश्चितः | लोकोत्तरस्य 
तु स्थाननाममात्रमवशिष्यते | स्थानिभूतात्मव्यतिरेकेण ष्ष्ठन्द्रियविषय- 
कल्पत्वात्तस्य | इदमेव हि लोकोत्तरत्वं नाम यत्तत्र लोकः सर्वथाप्युप- 
शान्त इति | लौकि कादिप्रपञ्चनबीजभावस्तु तस्मिन्‌ कल्पनामात्रं 
सांवृतिकम्‌ | यथा लौकिकशुद्धलौकिकयोर्वैधर्म्यं कार्यकारणत्वं च 
सांबृतिकमेब सन्निरूप्यमाणं न घटनां प्राञ्चति तदत्‌ | तदेवं 
लौकिकादीनामभावेनोत्तरस्पिन्नत्तरस्मिन्‌ प्रविलय एव तत्तत्स्थानवेदनं 
नान्यत्‌ | स्थानिनस्तु नाभावः कुत्रापि शक्यशङ्को भवति | सत्यपि 
लौकिकादिस्थानानामितरेतरव्यभिचारे तस्य चिन्मात्रस्वरूपस्या- 
व्यभिचारात्‌ | इत्थं च तस्मिन्‌ सर्वस्थानधमसिंस्पर्शे निश्चिते सति 
स्थानित्वमपि नास्तीत्यवगम्यते || 

तदेवं स्थानत्रयाभावेन परमार्थसत्ये तुर्ये ऽद्रयेऽजेऽ भये 
कार्यकारणभावशून्य आत्मन्यागमादिप्रकरणत्रयो क्तनीत्या विदिते 
स्वयमेवाऽ ऽत्मस्वरूपमेवावशिष्यते || 


लौकिकादिवेदिनः स्वयंसर्वज्ञता-- 


तदेतततर्यज्ञानं स्तौति | स्वयं सर्वज्ञता | सर्वश्चासौ सश्चेति 
सर्वज्ञस्तर्य आत्मा | तद्धावो हि सर्वज्ञता | इहास्मिंल्लोके न शरीरपातोत्तरं 
भवत्यस्य महाधियो महाबुद्धेः | महाबुद्धिर्ययम्‌ | लौकिकादिविलयनेन 
सर्वलोकातिशयात्मवस्तुविषयबुद्धित्वादेवंविदः | सा च सर्वज्ञता ज्ञेये 
विदिते भवतीत्युक्तत्वाज्ज्ञानो त्तरकालपरिच्छिनने त्याशद््येत | 
तत्परिहारार्थमाह | सर्वत्र सर्वदा कूटस्थनित्यैव भवतीति | सकृद्विदिते 
स्वरूपे तादृशज्ञानस्यात्मस्वरूपादनन्यस्य व्यभिचाराभावादित्यर्थः | 
न ह्येतादृशपरमार्थविदो ज्ञानोद्धवाभिभवौ स्तः, भूमिकादिभेदेन तारतम्यं 
वा यथाऽन्येषां प्रावादुकानां योगसिद्धयादिजज्ञानवताम्‌ | "ब्रह्यज्ेयमजं 
नित्यमजनानं विबुध्यते (२-३२) इति ह्यक्तम्‌ | | 


ज्ञानोपायानां न परमार्थसत्यता 
हेयज्ञेयाप्यपाक्यानि विज्ञेयान्यग्रयाणतः | 
तेषामन्यत्र विज्ञेयादुपलम्भस्तिषु स्मृतः | | ९० || 
( भाष्यम्‌) 


३४९. लौकिकादीनां क्रमेण ज्ञेयत्वेन निर्देशात्‌ अस्तित्वाशङ्का परमार्थतो 
मा भूत्‌ इत्याह- 


३५० . हेयानि च लौकिकादीनि त्रीणि जागसितस्वप्रसुषुप्तानि आत्मनि 
असत्त्वेन रज््वां सर्पवत्‌ हातव्यानि इत्यर्थः | ज्ञेयम्‌ इह चतुष्कोरिवजितं 

परमार्थतत्त्वम्‌ | आप्यानि आप्तव्यानि त्यक्तबाह्यैषणात्रयेण भिक्षुणा 
पाण्डित्यबाल्यमौनाख्यानि साधनानि | पाक्यानि रागद्वेषमोहादयो दोषा 
कषायाख्यानि पक्तव्यानि | सर्वाणि एतानि हेयज्ञेयाप्यपाक्यानि विज्ञेयानि 
भिक्षुणा उपायत्वेन इत्यर्थः | अग्रयाणतः प्रथमतः | तेषां हेयादीनाम्‌ अन्यत्र 
विज्ेयात्‌ परमार्थसत्यं विज्ञेयं ब्रह्म एक वर्जयित्वा उपलम्भनम्‌ उपलम्भः 
अविद्याकल्पनामात्रम्‌ | हेयाप्यपाक्येषु त्रिष्वपि स्मृतः ब्रह्मविद्धिः | न 
परमार्थसत्यता त्रयाणाम्‌ इत्यर्थः | | 


ज्ञानाङ्ोपदेशः-- 
(विवृतिः) 


"त्रिविधे जेये क्रमेण विदिते" (४-८९) इति लौकिकादीनां 
क्रमेण ज्ञेयत्वेन निर्देशात्‌ परमार्थास्तित्वशङ्का मा भूदित्याह | 
हेयज्ञेयाप्यपाक्यानि | हेयानि लौकिकादीनि त्रीणि जागसितस्वप्रसुषुपा- 
न्यात्मन्यसत्त्वेन रज्वां सर्पवत्‌ प्रविलयनेन हातव्यानीत्यर्थः | ' क्रमेण 
विदिते" इत्यत्रापि न निर्भरः | तत्र तत्रैव स्थाने चिद्वयाप्तत्वेन 
चिदाभास्यत्वेन च चिद्रूपात्मनोऽव्यतिरिक्तिमिदं स्थानमिति निश्चयेनापि 
सृक्ष्मदृशां तत्तद्धानेन तुरीयतत्त्वनिधरणसंभवात्‌ | वैश्वानरस्य हि 
जागरितोपहितस्य जागस्तिप्रविलयेन तुरीयत्वावगमे सति स्थानान्तर- 
कल्पनानुपपत्तेस्तदभावनिधरिणार्थं न यत्नान्तरमपेक््यते | तथापि 
मन्दमध्यमधियामनुग्रहार्थं यथाप्रसिद्धक्रमेणैव स्थानप्रविलयः 
श्रुत्योपदिश्यत इति बोध्यम्‌ | ज्ञेयमिह श्लोके चतुष्कोटिवर्जितं 
परमार्थतत्त्वं तुरीयं विवक्षितम्‌ | "एतज्ज्ञेयं नित्यमेवाऽऽत्मसंस्थम्‌! 
(श्वे. १-१२) इति श्रुतेः | आप्यान्याप्तव्यानि त्यक्तबाद्येषणात्रयेण 
भिक्षुणा पाण्डित्यनाल्यमौनाख्यानि साधनानि | ' तस्माद्‌ ब्राह्मणः 
पाण्डित्यं निर्विद्य बाल्येन तिष्ठासेत्‌ | बाल्यं च पाण्डित्यं च निविद्याथ 


544 माण्डूक्यरहस्यविवृतिः ४-९० 


मुनिः' (ब. ३-५-१९) इति श्रुतेः | तत्र पण्डित्यमाचार्यागमाभ्यामात्म- 
विज्ञानप्रापतिः | बाल्यं च ज्ञानबलभावेनावस्थानं बालवदम्भदर्पादिराहित्येन 
स्थितिश्च | मौनं त्वात्मचिन्तननिष्टेत्ये तान्याप्यानि | पाक्यानि 
कषायाख्याणि पक्तव्यानि रागद्रेषमोहादयो दोषाः | सर्वण्यितानि 
हेयन्ेयाप्यपाक्यान्यग्रयाणतः प्रथमतः परमार्थततत्वप्राप्युपायत्वेन 
विज्ञेयानि | | 


ज्ञानोपायानां कल्पितसंवृत्यैवोपदेशः-- 


तेषां हेयादीनां मध्येऽन्यत्र विन्ञेयात्‌ परमार्थसत्यं विज्ञेयं ब्रह्मैकं 
वर्जयित्वा त्रिष्वपि हेयाप्यपाक्येषु उपलम्भ उपलम्भनमविद्या- 
कल्पनामात्रत्वात्‌ | त्रिष्वप्यविद्योपलम्भ एव स्मृतो ब्रह्मविद्धिः | न 
परमार्थसत्यता त्रयाणामित्यर्थः | ' व्याख्यातं निहते यतः | सर्वमग्राह्य- 
भावेन' (३-२६) इत्युक्तनीत्याऽत्राप्यध्यारोपटृष्टिमा्रित्यैव हेयादीनां 
कल्पितसंवृत्यैव ज्ञेयत्वमुपदिश्यते | विज्ञानफले जाते त्वपोद्यत 
इत्यविरोधोऽवगन्तव्यः | विजेये तुर्ये विज्ञेयत्वं त्वग्रयाणतो भवति | 
विज्ञाते सति विज्लातुरेव तुर्यत्वेनाध्यवसायादिति विशेषः || 


हेयज्ञेयादिशब्दा माहायानिक परिभाषिता इत्यभ्यूहमात्रम्‌-- 


अत्र हेयज्ञेयाप्यशब्दप्रयोगादग्रयाणशब्दोपादानाच्च माहायानिक- 
प्रसिद्धाः परिकिल्पितपरतन्तरस्वभावादयो तैः शब्दैर्राह्या इति केषांचि- 
दभ्यूहोऽभ्यूहमात्रम्‌ | तेषामिह वेदान्तप्रकरणेऽप्रकृतत्वादनुपयोगाच्च | 
न हि हेयज्ञेयाप्यशब्दादानमात्रेण सर्वत्रापि हेयादीनि तान्येव भवितुमर्हन्तीति 
शक्यं नियन्तुम्‌ | न हि येनकेनचन प्राकृतजनेनापि ! कापथो हेयः 
सुपथो सेयोऽनुसर्तव्यश्च ग्रामश्च प्राप्यः' इति व्यवहर्तुं न शक्यते | न 
च हेयादिशब्दास्तथा तेन प्रयुक्ता इत्यन्येनान्यार्थे न प्रयोक्तव्या भवेयुः | 

प्रचुरश्च प्रयोगो ठेयादिशब्दानामध्यात्मग्रन्थेषु मुक्तिमार्गप्रकाशकेषु | 
तद्यथा सम्यङतिप्रकरणे भगवत्पादा एव तावदेतं श्लोकं न्यभान्त्सुः | 
"बन्धं मोक्षं च सर्वं यत इदमुभयं हेयमेकं द्यं च | ज्ञेयं ज्ञेयाभ्यतीतं 
परममधिगतं तत्त्वमेकं विशुद्धम्‌ | | विज्ञायैतद्यथावच्छुतिमुनिगदितं 
शोकमोहावतीतः | सर्वषः सर्वकृत्स्याद्धवभयरहितो ब्राह्मणोऽवाप्त- 
कृत्यः ] |' (उप. १७-८२) इति | न च लौकि कादिज्ञानतज्सेयवेदन- 
मात्रेण सर्वज्ञता भवतीति सुगतैरदीक्रियते, यथात्र | अतो यत्किचिदेत- 
दुक्तमिति | | ९० | | 


शास्त्रार्थोपसहारः 


प्रकृत्याऽऽकाशवज्ज्ेयाः सर्वे धर्मा अनादयः | 
विद्यते न हि नानात्वं तेषां क्वचन किंचन || ९१ || 


( भाष्यम्‌) 


३५१. परमार्थतस्तु प्रकृत्या स्वभावतः आकाशवत्‌ आकाशतुल्याः 
सृक्ष्मनिरज्जनसर्वगतत्वैः सरवे धर्माः आत्मानः ज्ञेयाः मुमुक्षुभिः अनादयः नित्याः | 
बहुवचनकृतभेदाशङ्खां निराकुर्वन्‌ आह- क्वचन किञ्चन किञ्चित्‌ अणुमात्रमपि 
तेषां न विद्यते नानात्वम्‌ इति | | 


आत्मनानात्वं सांवृतिकमेव-- 
(विवृतिः) 


एवं परतन्त्रोपपत्तिभिः स्वप्रक्रियया चाजाद्वयात्मैव परमार्थ 
इत्यवगमितम्‌ | अथेदानीं सक लशास्तरार्थमुपसंहरिष्यन्‌ आदौ 
तावदात्मनानात्वं प्रत्याचष्टे | यच्च स्वप्रक्रियायां लौकि कादिस्थानभेदेन 
स्थानिनानात्वमध्यारोपितं तदप्यपवदति | नैवं मन्तव्यं लौकि कादि- 

स्थानोपलन्धा धर्मा आत्मनो वस्तुत एव नानाभूता इति, स्थानभेदाच्च 
विश्वतेजसादिस्थानिनामपि भेदः स्यादिति वा | यत्कारणं तद्धर्माणां 
नानात्वं संवृतिकल्तितोपाधिकृतमेव न वस्तुतः कार्यकरणसंघात 
लौकिकादिस्थानानि वा सन्ति| अतः कल्पितसंवृत्यैव लौकिकाद्युप- 
न्यस्तं तत्त्वदर्शनोपायत्वेन | परमार्थतस्तु सर्वे धर्मा आत्मानः प्रकृत्या 
स्वभावतः आकाशवत्‌ सूक्ष्मनिरज्जनसर्वगतत्वैराकाशतुल्याः | 
आकाशतौल्योक्तिरपीयं निरतिशयसोक्ष्यादिविज्ञापनार्थं न त्वाकाशस- 
मत्वमेवाभिप्रेत्य | आकाशस्यापि कारणत्वादात्मन इत्यवधेयम्‌ | 
एवमाकाशतुल्या अनादयो नित्याश्च जेया सर्वे धर्मा मुमुक्षुभिः | 
बहुवचनप्रयोगकृतां भेदाशङ्कं कण्ठरवेण निरकुर्वन्नाह । विद्यते न हि 
नानात्वमिति | क्वचन कस्मिंश्चिदपि कालेऽवस्थायां वा किचिदणु- 
मात्रमपि तेषां नानात्वं न विद्यते | भेदप्रतिभासस्योपाधिकृतत्वादुपाधीनां 
चाविद्याप्रत्युपस्थापितत्वादिति भावः || 


अत्र धर्मशब्दो विशेषतो जीववाची-- 


यद्यप्याचार्येण धर्मशब्द आत्मस्विव बाह्यपदार्थष्वपि प्रायेण 
प्रयुक्तो दृश्यते, तथाप्यत्रात्मनानात्वमेव विशेषतो निराचिकौषितमिति 
प्रकरणबलादवगम्यते | ' आदिबुद्धा' इत्युत्तरश्लोकाच्च | जीवनानात्वमेव 
ह्यत्र विशेषतो निराकरणीयमनाहयात्मप्रनोधार्थम्‌ | “न कश्चिजायते 
जीवः" (४-७९) इति चोक्तम्‌! ' उपासनाश्चितो धर्मः" (३-१) 
इत्युपक्रम्य 'न कश्चिजायते जीवः! (३-४८) इत्युपसंहाराददवैते 
तदेकवाक्यतायै चात्र धर्मा मुख्यतो जीवा एव ग्राह्या इति गम्यते | 
जीवनानात्वनिषेधार्थं तदुपाधिभूतकार्यकरणसंघातनिषेधोऽप्यर्थाक्षिपत 
इति धर्मशब्दस्य बाह्यार्थवाचित्वमपि प्राप्तं नास्माभिर्वार्यते | अत्र श्लोके 
' क्वचन" इत्यद्रैतात्मावस्थायां संवृतिप्राप्तनीवावस्थायां वेत्यर्थः | 

“किचन ' इति च परमात्मापेक्षयाऽन्योन्यापक्षया वा पृथक्त्वेनापृथक्त्वेन 
वेत्यर्थः | सर्वधर्माणां स्वाप्रमायिकादिधर्मवदसत््वात्‌ क्वचन किचन 
नानात्वं नैव विद्यत इति वाम्यार्थोऽवसातव्यः | उक्तं हि वैतथ्ये 
'नात्मभावेन नानेदं न स्वेनापि कथंचन | न पृथङ्‌ नापृथक्विचिदिति 
तत््वविदो विदुः | |' (२-३४) इति | | ९१ || 


आदिबुद्धाः प्रकृत्यैव सर्वे धर्माः सुनिश्चिताः | 
यस्यैवं भवति क्षान्तिः सोऽमृतत्वाय कल्पते || ९२ || 


( भाष्यम्‌) 
३५२ . ज्ञेयतापि धर्माणां संवृत्यैव न परमार्थतः इत्याह- 


३५२. यस्मात्‌ आदौ बुद्धाः आदिबुद्धाः प्रकृत्यैव स्वभावत एव यथा 
नित्यप्रकाशस्वरूपः सविता, एवं नित्यबोधस्वरूपाः इत्यर्थः सर्वे धर्माः सर्वे 
आत्मानः ( सुनिश्चिताः) | न च तेषां निश्चयः कर्तव्यः | नित्यनिश्चितस्वरूपा 
इत्यर्थः | न सद्दिद्यमानस्वरूपा एवं नैवं वा इति | यस्य मुमुक्षोः एवं 
यथोक्तप्रकारेण सर्वदा बोधनिश्चयनिरपेक्षता आत्मार्थं परार्थं वा यथा सविता 
नित्यं प्रकाशान्तरनिरपेक्षं स्वार्थं परार्थं वा इत्येवं भवति क्षान्तिः बोध 
कर्तव्यतानिरपेक्षता सर्वदा स्वात्मनि सः अमृतत्वाय अमृतभावाय कल्पते 
मोक्षाय समर्थो भवति इत्यर्थः || 


आत्मनां ज्ञेयत्वमपि सांवृतिकम्‌-- 
(विवृतिः) 


आकाशवज्जञेया इत्युक्तेः पारमार्थिकमेव धर्माणां ज्ञेयत्वमिति 
मा भूत्‌ कस्यचिन्मतिसित्याह | यस्मादादिवुद्धाः आदौ बुद्धाः प्रकृत्यैव 
स्वभावत एव बुद्धाश्चित्मकाशस्वरूपाः | यथा नित्यप्रकाशस्वरूपः सविता 

एवं नित्यबोधस्वरूपा इत्यर्थः | सर्वे धर्मा सर्व आत्मान | न 
च तेषामज्ञातत्वं क्वचन विद्यते | येन तदस्ञानविनाशाय ज्ञानापेक्षया 
तेषां ज्ञेयत्वं स्यादिति भावः | न च संदिह्यमानस्वरूपता, एवं वा नैवं 
वेति | यतः सुनिश्चिताः | नित्यनिश्चितस्वरूपा इति न तेषां निश्चयः 
कर्तव्यो भवेदित्यर्थः | न हि ज्ञानस्वरूपेऽज्लानं संशयो विपर्यास वा 
संभवति येन ज्ञेयत्वं स्यादिति भावः || 


स्वात्मनो सुनिश्चितत्वज्ञानेनैव मुक्तिः-- 


यस्य मुमुक्षोरेवं यथोक्तप्रकारेणादिवुद्धोऽहम्‌, अमी च सर्वे 
धर्मा आदिवुद्धा एवेति सुनिश्चिताः सर्वे वयमजात्मरूपेणेति क्षान्तिर्बोध- 
निश्चयनिरपेक्षताऽऽत्मार्थं परार्थ वा - यथा सविता नित्यं प्रकाशान्तर- 
निरपेक्षः स्वार्थं परार्थं च - इत्येवं भवति | ज्ञानविषयत्वमिव 
ज्ञानाश्रयत्वमप्यसांवृतिकं न विद्यते नित्यज्ञानरूपस्य ममेति यस्य 
मतिर्भवति | सोऽमृतत्वाय मोक्षाय कल्पते समर्थो भवतीत्यर्थः | | ९२ || 


आदिशान्ता ह्यनुत्पन्नाः प्रकृत्यैव सुनिर्वृताः | 
सरवे धर्माः समाभिन्ना अजं साम्यं विशारदम्‌ | | ९३ || 


( भाष्यम्‌) 
३५४. तथा नापि शान्तिकर्तव्यता आत्मनि इत्याह- 


३५५. यस्मात्‌ आदिशान्ताः नित्यमेव शान्ताः अनुत्पन्नाः अजाश्च 
प्रकृत्यैव सुनिर्वृताः सुष्टु उपरतस्वभावाः नित्यमुक्तस्वभावाः इत्यर्थः | सर्वे 
धर्माः समाश्च अभिन्नाश्च समाभिन्नाः | अजं साम्यं विशारदं विशुद्धम्‌ आत्म 
तत्त्वम्‌ यस्मात्‌ तस्मात्‌ शान्तिः मोक्षो वा नास्ति कर्तव्यः इत्यर्थः | न हि 
नित्यैकस्वभावस्य कतं किज्चिदर्थवत्‌ स्यात्‌ || 

आत्मनां नित्यशान्तत्वम्‌-- 
(विवृतिः) 


तथा नापि शान्तिकर्तव्यतात्मनीत्याह | यस्मादादिशान्ताः | 
नित्यमेव स्वभावत एव शान्ताः ' शान्तं शिवमद्रैतम्‌' (मां. ७) इति 
श्रतेः | अनुत्पन्नाः अजाश्च प्रकृत्यैव सुनिर्वृताः सुष्ूपरतस्वभावा इत्यर्थः | 
प्रकृ त्यैवेति मध्यमणिन्यायेनो भयत्र संबध्यते | किं तर्हिं सर्वथा 
शृन्यस्वरूपा एव ? नेत्याह - सर्व इति | न हयत्रानुत्पत्नानिरुद्धनित्य- 
निर्वृततामात्रेण शान्तत्वमुच्यते येन शून्यताशङ्का स्यात्‌ | कि तर्हि 
नित्यप्राप्ताजाद्यब्रह्माभिन्नत्वात्‌ | कथमेतत्संभवति सति धर्माणां तारतम्य 
इति ? उच्यते | सर्वे धर्मा समाभिन्नाः समाश्चाभिन्नाश्चाद्रयात्मरूपेण 
न तेषामुत्तममध्यमादिभेदोऽस्ति | यस्मादेवमजं साम्यं विशारदं चात्मतत्तवं 
नित्यशुद्धबुद्धमुक्तस्वभावम्‌, अतः कस्यचिदप्यनिष्टस्य शान्तिरस्य 
प्रापिर्वा नास्ति कर्तव्य इत्यर्थः | न हि नित्यैकस्वभावस्य कृतं 
किंचिदर्थवत्‌ स्यात्‌ | उत्पाद्याप्यविकार्यसंस्कार्यान्यतमविषयं हि कर्तव्यत्वं 
नाम | न चेदृशमात्मततत्वम्‌ | "न वर्धते कर्मणा नो कनीयान्‌ 
(बृ. ४-४-२२) इति श्रुतेः | | 


परमार्थप्रकाशकश्लोकत्रयपिण्डार्थः- - 


अत्रेदं रहस्यम्‌ | " तेषामन्यत्र विज्ेयादुपलम्भास्तरिषु स्मृतः! 
(४-९०) इत्यत्र हेयादित्रयस्योपलम्भमात्रत्वं न तु परमार्थतोऽपि हेयादीनि 
सन्तीति प्रतिज्ञातम्‌ | कस्य हेतोः पुनर्हेयादीनामुपलम्भमात्रत्वमव- 
गन्तव्यम्‌ ? कः पुनः परमार्थो ज्ञेय ? इति प्रश्नापाकरणार्थं 
श्लोकत्रयमिदमारव्धम्‌ | अयमत्राशयः | हेयादीनि न सन्ति परमार्थतः | 
कुतः ? सर्वे धर्माः प्रकृत्यैवाकाशकल्पा ज्ञेयाः | सर्वगतत्व- 

नित्यत्वादिभिः | अनिद्रास्वप्राजाद्रैतेन परमात्मनाऽनन्यत्वात्‌ | अतो 
न सन्त्येव तेषां धर्माणां हेया जागरिताद्यवस्था इति प्रथमश्लोकार्थः | 
तत्र परमार्थोऽनिद्रास्वप्रत्वेन जेय इत्युक्त्या धर्माणां ज्ञेयत्वं तथा चानात्मत्वं 
प्रापितम्‌ | अतस्तदपनयायोच्यते | तदप्यवस्थावत्‌ कल्पितसंवृत्यै- 
वोक्तम्‌ | परमार्थतस्तु नैवास्ति ज्ञेयत्वम्‌ | यतः सर्वे धर्माः प्रकृत्यै- 
वादिबुद्धाः सुनिश्चिताश्च | एतदर्थज्ञानेनैव चामृतत्वं प्राप्यत इति 
द्वितीयश्लोकार्थः | तत्र ' सोऽमृतत्वाय कल्पत" इत्युक्त्या बन्धदुख- 
शान्त्यर्थं कषायपक्त्यादिकर्तव्यता अस्ति, अमृतत्वरूपानन्दश्च प्राप्य 
इति प्रापिते तत्परिहारायो च्यते सर्वे धर्माः प्रकृ त्यै वादिशान्ताः 
सुनिर्बृताश्चेति | न तदर्थमपि परमार्थतः किचित्‌ कर्तव्यमस्तीति 
तृतीयश्लोकार्थः | अत्र च ये केचिदुपासनाश्रिता वादिनो जीवस्योपासना- 
बलादेव देहपातादर्ध्व ब्रह्मात्मताप्रापिमिच्छन्ति ते सर्वे प्रथमश्लोकेन 
निराकृताः | ये तु साक्षात्कारश्चिता ब्रह्यज्ञानेन तदभ्यासादिना वा 
साक्षात्कारं प्राप्य अविद्या निष्शोषं प्रविलापयितव्या, तत एव च मोक्षः 
प्राप्स्यत इति वदन्ति | ते सर्वे द्वितीयेन श्लोकेन वारिताः | ये 
पुनस्निध्यानाद्यनुष्ठानेन संप्रसन्नस्य जीवस्य दुशखशान्तिं मोक्षप्रा्ि 
चेच्छन्ति, दुःखनाशनिर्वाणप्राप्योः परमार्थतायामभिनिविष्टाः, ते सर्वे 
तृतीयेन दूरीकृताः | यद्यपि नासत्यमिदं बेदान्तेषूपासनादिसाधनानि 
विहितानि, अवस्थात्रयपरीक्षणेन च निरवस्थात्मज्ञानसंपादनं कर्त॑व्य- 
तयोपदिष्टम्‌, ज्ञानादेव च कै वल्यप्रा्तिरित्यप्युपदिष्टमिति | तथापि तत्सर्व 
कल्पितसंवृत्या तत्तदधिकारिचित्तभूमिकामपेक्ष्यैवेति न तेनोपदेशेन 
परमार्थसत्यस्य श्लोकत्रयप्रकाशितस्य सर्वधर्माणां प्रकृत्यैव नित्यशुद्ध- 
बलुद्धमुक्तत्वस्यापबाधो भवतीत्यनवद्यम्‌ | यत्पुनखर द्वितीयश्लोके 
क्षान्तिशब्दोपादानम्‌, तद्वादयर्याः क्षान्तय अनुक्रान्ताः समाधिराजादि ग्रन्थेषु 
ततोऽस्या अत्यन्तवैलक्षण्यध्वननार्थम्‌ | यतस्तत्र ' सम्यक्संबोधि- 

मभिसंबोद्धकामेन त्रिक्षान्तिज्ञानकुशलेन भवितव्यम्‌" (स.र. ७) इति 
प्रतिज्ञाय संपादनीयाः क्षान्तयस्तद्विशेषधर्माश्चोक्ताः | अत्र तु प्रकृत्यैव 
धर्माणामाकाशकल्पत्वम्‌, बुद्धत्वं सुनिश्चितत्वम्‌, आदिशान्तत्वं सुनिरवृतत्वं 
चेति सर्वकर्तव्यनिरपेक्षतारूपा क्षात्तिर्तित्यतृप्यपराभिधानोप- 
दिश्यते हेयादीनामविद्याकल्पनामात्रत्वप्रकाशनार्थमिति || ९३ || 


वैशारद्यं तु वै नास्ति भेदे विचरतां सदा | 
भेदनिम्नाः पृथग्वादास्तस्मात्ते कृपणाः स्मृताः | | ९४ || 


( भाष्यम्‌) 


३५६. ये यथोक्तं परमार्थतत्त्वं प्रतिपन्नाः ते एव अकृपणा लोके, 
कृपणा एव अन्ये इत्याह- 


३५७. यस्मात्‌ भेदनिम्नाः भेदानुयायिनः संसारानुगाः इत्यर्थः | के ? 
पृथग्वादाः | पृथक्‌ नाना वस्तु इत्येवं (वादः) वदनं येषां ते पृथग्वादाः 
दैतिनः इत्यर्थः | तस्मात्‌ ते कृपणाः क्षुद्राः स्मृताः यस्मात्‌ वैशारद्यं विशुद्धिः 
(तु वै) नास्ति तेषां भेदे विचारताम्‌ (सदा) द्वैतमार्गे अविद्यापरिकेल्पिते 
सर्वदा वर्तमानानाम्‌ इत्यर्थः | अतः युक्तमेव तेषां कार्पण्यम्‌ इत्यभिप्रायः || 


अविद्ांसोऽशुद्धाः कृपणाश्च- - 
(विवृतिः) 
ये यथोक्तं ज्ञातृन्ानज्ञेयविभागरहितं परमार्थतत्वं प्रतिपन्नास्त 
एवाकृपणा लोके कृपणा एवान्य इत्याह | पृथग्वादाः पृथङ्‌ नाना 
वस्त्वित्येवं वादो वदनं येषां ते पृथग्वादाः | दवैतिन इत्यर्थः | ते भेदनिम्ना 
भेदानुयायिनः | संसारानुगा इत्यर्थः | सदा सर्वदा भेदेऽविद्याकल्पिते 


दैतमार्गे विचरतां तेषां तु वैशास्द्यं विशृद्धि्नस्त्यिव | यस्मादेवं पृथग्वादा 
भेदनिम्ना वैशारद्यहीनाश्च तस्मात्ते कृपणाः स्मृता ब्रह्मविद्धिः | | ९४ || 

अने साम्ये तु ये केचिद्धविष्यन्ति सुनिश्चिताः | 
ते हि लोके माहाज्ञानास्तच्च लोको न गाहते | | ९५ | | 


( भाष्यम्‌) 


३५८. यदिदं परमार्थतत्त्वम्‌ (तत्‌) अमहात्मभिः अपण्डितैः 
वेदान्तबहिषटैः क्षुद्रैः अल्पप्रज्ञैः अनवगाह्यम्‌ इत्याह- 


३५९. अजे साम्ये परमार्थतत्त्वे एवमेवेति ये केचित्‌ स्क्रयादयोऽपि 
सुनिश्चिता भविष्यन्ति चेत्‌ त एव हि लोके महाज्ञानाः निरतिशयतत्त्वविषयज्ञाना 
इत्यर्थः | तच्च तेषां वर्त्म तेषां विदितं परमार्थतत्त्वं सामान्यबुद्धिः अन्यो लोकः 
न गाहते नावतरति न विषयीकरोति इत्यर्थः | | 


अजात्मविदां महाज्ञानत्वम्‌-- 
(विवृतिः) 


तदिदं परमार्थतत्वममहात्मभिरपण्ठितैर्वेदान्तबहिष्ः क्ुदरैरल्प- 
प्र्ञैरलवगाह्यमित्याह | अजे साम्ये परमार्थतत्त्वे ये केचिद्‌ स्क्रयादयोऽ- 
प्येवमेवैतदिति सुनिश्चिता भविष्यन्ति चेत्‌ त एव हि लोके महाज्ञाना 
निरतिशयनिरवच्छिन्नततत्वविषयज्ञाना इत्यर्थः | ' तदिदमप्येतहिं य एवं 
वेदाऽदहं ब्रह्मास्मीति स इदं सर्व भवति" (बृ. १-४-१०) इति श्रुतेः | 
तच्च तेषां वर्त्म तेषां विदितं परमार्थतत्त्वं सामान्सनुद्धिरन्यो 
दैतवासितधीर्लोको न गाहते नावतरति | न विषयीकरोतीत्यर्थः | 
स्वप्रस्थित इव पुरुषः प्रबुद्धस्थितिमित्यभिप्रायः | ' सर्व॑भूतात्मभूतस्य 
सर्वभूतहितस्य च | देवाऽपि मार्गे मुद्यन्त्यपदस्य पदैषिणः | |' 
(मो. २३९-२३), "शकुनीनामिवाकाशे गतिर्नैवोपलभ्यते' (2), 
"या निशा सर्वभूतानां तस्यां जागतिं संयमी' (गी. २-६९) - 
इत्यादिस्मरणात्‌ | | ९५ || 

अजेष्वजनमसंक्रान्तं धर्मेषु ज्ञानमिष्यते | 
यतो न क्रमते ज्ञानमसदङुं तेन कीर्तितम्‌ | | ९६ || 


( भाष्यम्‌) 
३६०. कथं महाज्ञानित्वम्‌ इति ? आह- 
२६१. अजेषु अनुत्पन्नेषु अचलेषु धर्मेषु आत्मसु अजम्‌ अचलं च 
ज्ञानम्‌ इष्यते सवितरीव ओष्ण्यं प्रकाशश्च यतः, तस्मात्‌ असड्रान्तम्‌ 


अर्थान्तरे ज्ञानम्‌ अजम्‌ इष्यते | यस्मात्‌ न क्रमते अर्थान्तरे ज्ञानम्‌, तेन कारणेन 
असद तत्‌ कौतितम्‌ आकाशकल्पम्‌ इत्युक्तम्‌ || 


अजात्मज्ञानमात्माभिन्नमेव-- 
(विवृतिः) 


कथं तेषां महान्ञानत्वम्‌ ? नन्वजं जेयम्‌, तत्म्रतिपत्तिसाधनं 
ज्ञानम्‌, अजात्मज्ानवांश्च ज्ञातेति तेषामपि ज्ञातृज्ञेयाभ्यां प्रविभक्तमेव 
हि ज्ञानं नाम | ततश्च परिच्छिन्नस्लानत्वात्तेऽप्यल्पप्रज्ञा एवेत्यत आह | 
अनजेष्वनुत्पन्नेषु | अद्वयात्मनोऽव्यतिरेकात्‌ धर्मेष्वात्मसु | अजमप्र- 
विभक्तमेव ातृस्वरूपात्‌ | सवितरीवीष्ण्यं प्रकाशश्च | तस्मादसंक्रान्त- 
मर्थान्तरे न चलतीति | न हि सवितुः प्रकाशः सवितप्रकाशनायार्थान्तर- 
संक्रान्तिमपेक्षते | न च धर्मा अर्थान्तरभूतः सन्ति ज्ञातुः | येन 
तत्मकाशनाय ज्ञानं तत्र संक्रान्तिमपेक्षेत | तदेवमजमचलं च धर्मेषु 
ज्ञानमिष्यतेऽस्माभिः | यतो यस्मात्तज्सानं नार्थान्तरे क्रमते, यथाऽल्प- 
प्राना परिच्छिन्नज्लातृणां ज्ञानं स्वव्यतिरि््ति ज्ञेये, तेनासंक्रान्तस्वभावेन 
कारणेन तज्ञञानमसङ् कौो्तितम्‌ | आकाशकल्पमित्युक्तम्‌ | न 
ह्याकाशव्यतिरिक्तं वस्त्वन्तरमस्ति परमार्थतो येन आकाशमर्थान्तर- 

सक्तमधिमन्येत | सर्वस्याकाशकार्यत्वेन तदनन्यत्वात्‌ | एवमजात्म- 
स्वरूपव्यतिरेकेण जात्राद्यभावात्‌ तद्रूपत्वाच्च स्ञानस्यासङं तदुक्त- 
मित्यर्थः | तदेवमखण्डचिन्मात्रविषयक तदभिन्नज्ञानत्वात्तज्ज्ञानिनां 
महाज्ञानत्वमुक्तं युक्तमेवेति भावः | | ९६ } | 


अणुमात्रेऽपि वैधर्म्ये जायमानेऽविपश्चितः | 
असङ्खता सदा नास्ति किमुतावरणच्युतिः | | ९७ | | 


( भाष्यम्‌) 
३६२. इतः अन्येषां वादिनाम्‌ अणुमात्रे अल्पेऽपि वैधर्म्ये वस्तुनि 
बहिः अन्तर्वा जायमाने उत्पद्यमाने अविपश्चितः अविवेकिनः असङ्खता असङ्त्वं 
सदा नास्ति किमुत वक्तव्यम्‌ आवरणच्युतिः बन्धनाशः नास्ति इति | | 


द्वैतिनां त्वसङत्वानुपपत्तिरनित्याज्ञत्वं च-- 
(विवृतिः) 


इतोऽजाद्रयब्रह्यानिभ्योऽन्येषां तु वादिनामणुमात्रेऽल्पेऽपि वैधर्म्ये 
वस्तुनि बहिर्विषयरूपेणान्तरत्मरूपेण वा ज्लानतो वैधर्म्ये जायमान 
उत्पद्यमाने तादृशो ज्ञाताऽविपश्चिदविवेक्येव स्यात्‌ | तस्याविपश्चितो 
ज्ञानस्यार्थान्तरसंक्रान्तेरनिवार्यत्वेनासंगता सदा नास्ति | किमु वक्तव्यम्‌ 
आवरणच्युतिरस्लानबन्धनाशस्तस्य, न जातु भवतीति | "यदा द्येवेष 
एतस्मिन्नुदसमन्तरं कुरुते | अथ तस्य भयं भवति |' (तै. २-७) इति 
श्रुतेः | | ९७ || 


अलब्धावरणाः सर्वे धर्माः प्रकृतिनिर्मलाः | 
आदौ बुद्धास्तथा मुक्ता बुध्यन्त इति नायकाः | | ९८ || 

( भाष्यम्‌) 


३६३. तेषाम्‌ आवरणच्युतिः नास्ति इति ब्रुवतां स्वसिद्धान्ते अभ्युपगतं 
तहिं धर्माणाम्‌ आवरणम्‌ | नेत्युच्यते- 


३६४. अलब्धावरणाः ] अलब्धम्‌, अप्राप्तम्‌ आवरणम्‌ अविद्यादिबन्धनं 
येषां ते सर्वे धर्माः अलब्धावरणाः | बन्धनरहिताः इत्यर्थः | प्रकृतिनिर्मलाः 
स्वभावशृद्धाः | आदौ बुद्धाः तथा मुक्ताः यस्मात्‌ नित्यशुद्धनुद्धमुक्त- 
स्वभावाः | यद्येवं कथं तहिं बुध्यन्ते इति ? उच्यते नायकाः स्वामिनः समर्थाः 
बोद्धुम्‌ | बोधशक्तिमत्स्वभावाः इत्यर्थः | यथा नित्यप्रकाशस्वरूपोऽपि अत 
सविता ' प्रकाशते" इत्युच्यते | यथा वा नित्यनिवृत्तगतयोऽपि नित्यमेव शैलाः 
' तिष्ठन्ति" इति उच्यते तद्त्‌ | | 


अज्ञानावरणमपि न पारमाथिकम्‌-- 
(विवृतिः) 


ननु तेषां दैतिनामावरणच्युतिनस्तीति ब्रुवतां स्वसिद्धान्तेऽभ्युपगतं 
तर्हिं धर्माणामावरणमिति | नेत्युच्यते | यतः परमार्थतः सर्वे धर्मा 
अलब्धावरणा अलब्धमप्रा्तम्‌ आवरणमविद्यादिबन्धनं येषां ते धर्मा 
अलब्धावरणाः | बन्धनरहिता इत्यर्थः | सर्वे धर्मा अलब्धावरणाः | न 
तेषामावरणच्युतिः प्रयत्नेन संपादयितव्याऽस्ति | प्रकृतिनिर्मलाः 
स्वभावशुद्धाः | न तु ते संस्कारेण शुद्धीकर्तव्याः | आदौ बुद्धाः स्वभावत 
एव ज्ञानस्वभावाः | न त्वस्ानविध्वंसनद्वरिण संपादनीयं ज्ञानमस्ति 
तेषाम्‌ | तथाऽऽदौ मुक्ताः | न तु मुक्त्याख्या स्थितिस्तैरप्याऽस्ति | 
नित्यशद्धनुद्धमुक्तस्वभावा एव सर्वे | कल्पितसंवृतिमात्रेण तु 
नो धेनाप्रबो धनाश आवनरणच्युतिर्मोक्षप्रा्तिश्च भवतीत्सुच्यत 
इत्यभिप्रायः | | 

बुध्यन्त इति तु बोधशक्तिमत्स्वभावत्वात्‌-- 


कथं तर्हि" ते महाज्ञानाः | यच्च ते बुध्यन्ते तल्लोको न गाहते! 
इत्याद्युक्तिः ? न ह्यबुद्धत्वमन्तरेण बुध्यन्त इति व्यपदेशो ऽर्थवान्‌ 
भवतीत्याशङ्ख्याऽऽह | बुध्यन्त इति नायका | यतो नायकाः समर्था 
बोद्धुम्‌ | बोधशक्तिमत्स्वभावा इत्यर्थः | अतस्ते बुध्यन्त इत्युच्यते | 
येषां हि बोधनक्षमा शक्तिः स्वभावत एवास्ति ते तत एव बुध्यन्त इतिं 
व्यपदेशार्हा भवन्तीति न चित्रम्‌ | यथा नित्यप्रकाशस्वरूपोऽपि सविता 
प्रकाशत इत्युच्यते | यथा वा नित्यनिवृत्तगतयोऽपि शैला नित्यमेव 
तिष्ठन्तीत्युच्यन्ते तददित्यभिप्रायः | | ९८ || 


क्रमते न हि बुद्धस्य ज्ञानं धर्मेषु तायिनः | 
सर्वे धर्मस्तथा सानं नैतद द्वेन भाषितम्‌ || ९९ || 


( भाष्यम्‌) 


२३६५. यस्मात्‌ न हि क्रमते बुद्धस्य परमार्थदर्शिनः ज्ञानं विषयान्तरेषु 
धर्मेषु धर्मसंस्थं सवितरीव प्रभा ] तायिनः तायः अस्य अस्तीति तायी | 
सन्तानवतो निरन्तरस्य आकाशकल्पस्य इत्यर्थः | पूजावतो वा म्रज्ञावतो वा | 
सर्वे धर्माः आत्मानोऽपि तथा ज्ञानवदेव आकाशकल्पत्वात्‌ न क्रमन्ते क्वचिदपि 
अर्थान्तरे इत्यर्थः | यत्‌ आदौ उपन्यस्तम्‌ ‹ ज्ञानेन आकाशकल्पेन" (४-१) 
इत्यादि, तदिदम्‌ आकाशकल्पस्य तायिनः बुद्धस्य तदनन्यत्वात्‌ आकाशकल्पं 
ज्ञानं न क्रमते क्वचिदपि अर्थान्तरे तथा धर्माः इति || 


३६६. (ज्ञानम्‌) आकाशमिव अचलम्‌ अविक्रियं निरवयवं नित्यम्‌ 
अद्वितीयम्‌ असङ्खम्‌ अदृश्यम्‌ अग्राह्यम्‌ अशनायाद्यतीतं ब्रह्मात्मततत्वम्‌ “न 
हि दरषटदषटिर्विपरिलोपो विद्यते" (बृ. ४-३-२३) इति श्रुतेः | ज्ञानज्ञेय- 
ज्लातृभेदरहितम्‌ परमार्थतत्त्वम्‌ अद्वयम्‌ एतत्‌ न बुद्धेन भाषितम्‌ | यद्यपि 

बाहयार्थनिराकरणं ज्ञानमात्रकल्पना च अद्वयवस्तुसामीप्यम्‌ उक्तम्‌ | इदं तु 
परमार्थतत्त्वम्‌ अद्वैतं वेदान्तेष्वेव विज्ञेयम्‌ इत्यर्थः || 


ज्ञानस्वरूपमद्वितीयम्‌-- 
( विवृरिः) 

ननु बुध्यन्त इति मुख्यमेव बोद्धत्वं तेषां किं न स्यात्‌ ? 
पर्वतासतिष्ठन्तीति तु वानिनस्तिष्ठन्तीतिवन्मुख्यस्थितिगुणसंबन्धादौप- 
चारिको गत्यन्तराभावादवलम्ब्यः | अतो धर्मा अपि किमपि जानन्त्येवेति 
कल्पयितुं युक्तमित्याशद्ूत्याऽऽह | यस्मान्न हि तायिनः | तायः 
सन्तानो ऽस्यास्तीति तायी | तस्य तायिनः संतानवतो निरन्तरस्या- 
काशकल्पस्येत्यर्थः | बुद्धस्य परमार्थाजाद्रयद्शिनो निरन्तरं ज्ञानं 
धर्मसंस्थमात्मस्वरूपेणैव संस्थितं विषयान्तरभूतेषु धर्मेषु न क्रमते 
नैव संक्रामति | अजाचलं हि तत्‌| अथवा तायिन इति पूनावतो वा 
प्रज्ञावतो वेत्यर्थः | तनु श्रद्धोपकरणयोरिति धातोः | सर्वे धर्मा 
आत्मानोऽपि तथा ज्ञानवदेवाकाशकल्पत्वात्न क्वचिदप्यर्थान्तरे क्रमन्ते | 
यत्तत्प्रकरणादावुपन्यस्तम्‌ “ ज्ञानेनाकाशकल्पेन धर्मान्‌ यो गगनोपमान्‌ | 
ज्ञेयाभिन्नेन संबुद्धः" (४-१) इतिं, तदिदमिहोपसंहतं तायिनो बुद्धस्य 
ज्ञानं धर्मेषु न क्रमते | सर्वे धर्मस्तिथा - इति | एतद्धयाकाशमिवाचल- 
मविक्रियं निरवयवं नित्यमद्वितीयमसङ्मदृश्यमग्राह्यमशनायाद्यतीतं 
जञानं ब्रह्मात्मतत्त्वम्‌ | 'न हि द्रषटदुषटिविपरिलोपो विद्यते अविनाशित्वात्‌ | 
न तु तद्वितीयमस्ति ततोऽन्यद्विभक्तं यत्‌ पश्येत्‌" (बृ. ४-३-२३) 
इति श्रतेः | | 


अहैतन्ञानवादस्य सौगतज्ञानवादादिशेषः-- 


एतदद्रयं ज्ञानं न बुद्धेन सुगतेन भाषितम्‌ | यद्यपि बाह्यार्थनिराकरणं 
ज्ञानमात्रकल्पना चाद्यवस्तुसामीप्यमुक्तं तेन | अद्रयवस्तुसामीप्यं च 

तदुक्तविज्ञानस्य बाह्यार्थनिरपेक्षस्यैन ज्ञानज्ञेयव्यवहारसाधक - 
युक्त्युपेतत्वम्‌ | तयैव हि युक्त्या क्षणिक विज्ञानमन्तरेणाप्यविद्ययैव 
सर्वप्रमाणप्रमेयव्यवहारोपपत्तौ प्रपञ्चोपशमं शिवमद्वैतं सिध्यतीति | 
न पुनः सौगतसंमतस्य विज्ञानक्षणिकत्वस्य वा व्यावहारकिानुभवाप- 
लापेन बाह्यार्थनिराकरणस्य वाऽजादरयसामीप्यमनेनानुमन्यत इति 
बोध्यम्‌ | सर्वशून्यवादिनां तु युक्त्यैव सर्वधर्माणां नैःस्वाधाव्यं साधयितु 
प्रवृत्तानां नैव क्वचित््रतिष्ठाऽस्तीतिं तेषामेतादृशद्रयज्ञाने नैवावकाशोऽ- 
स्तीत्युक्तम्‌ | तदेत्सर्वमनुसंधायाह न भाषितमिति | इदं तु परमार्थतत्व- 
मदैतं वेदान्तेष्वेव विज्ञेयमित्यर्थः | | 


चतुणमिपि प्रकरणानामेक वाक्यता 
प्रकरणानामजाद्रयतत्त्वप्रतिपादनेनैवोपक्षयः-- 


अत्रेदमवधेयम्‌ | आगमप्रकरणेऽवस्थात्रयपरीक्षणेनोंकारमात्र- 
विमश्निन चाभिधानाभिधेयोभयविलक्षणमवाडुनसगोचरमन्तःप्रज्त्वादि- 
सर्वविकल्पविधुरमनिद्रमस्वप्रमजाद्यमात्मतत्वमवधासितं साक्षादत्युप- 
देशानुसरेण | वैतथ्ये च तदेव निर्विकल्पमात्मतत्त्वमुपपत्त्याप्यवगमय्य 
तस्मिन्नेव प्रपञ्चोपशमे शिवेऽद्ये तत्त्व आत्मभावेनावस्थानं सर्वत्र 
तत्त्वमात्रदशनिन संपादनीयमित्युपदिष्टम्‌ | अद्रैतेऽप्युपपत्त्याद्रैत- 
तथ्यत्वमवधार्य मध्यमाधिकारिणां ब्रह्मरूपेणावस्थानाय मनोनिग्रहोपाय- 
मुपदिश्याजादयतत््वमेबोत्तमं सत्यमिति स एवार्थं उपसंहतः | 
युक्तिप्रधानयोरपि वैतथ्याद्वैतयोरगमशेषत्वज्ञापनाय तत्र तत्र वेदान्त- 
प्रमाणकत्वमप्यद्वैतस्य प्रादशि | चतुर्थे त्वस्मिन्नलातशात्तिप्रकरणे 
वादिविप्रतिपत्त्याप्यजाद्यात्मदर्शनस्यैव निरवद्यत्वं सिध्यतीत्युपपाद्य 
प्रकरणान्ते पुनरपि स्वप्रक्रियैवावस्थात्रयपरीक्षारूपा वेदान्तोपदिष्ट 
आनीता उपक्रमोपसंहारयोरेक वाक्यताया इति | | 

श्लोकेऽस्मिन्र बुद्धमतानुवादः संगतः-- 


तत्रैवं स्थिते शास्त्रार्थे केचिदुरविंदग्धाः पुरातत््वविमर्शकमन्याः 
वेदान्तोपदेशसौगतसमययोरत्यन्तविरुद्धम्रस्थानयोर्विरुद्धनिर्णयान्तयोश्च 
तत्त्वविवेचनेऽसमर्थाः, स्वसंप्रदायाथिनिवेशसंदूषिताशयाश्च केचिदन्ये 
वदन्ति | गौडपादीयकारिकासु बैौद्धग्रन्थस्था एव युक्तयो दरीदृश्यन्ते | 
भिन्नभिन्नबैद्धग्रन्थस्थपदवाक्यैश्चाक्षरसाम्यं लक्ष्यते तत्र तत्रास्मिन्‌ ग्रन्थे 
स्थितानां पदवाक्यानाम्‌ | अतो गौडपादोऽपि स्वयं कश्चन बौद्धाचार्यो 
बुद्धोपदेशे पूज्यभावयुक्तो वेदान्ती वा प्रच्छन्नवबौद्धो वा वेदान्ताचार्यवेषः 
स्यादित्यनुमीयत इति | इदमेव तु मृग्यं गौडपादाचार्यो नाम स्वतन््र- 
ग्न्थप्रणेता आसीन्न वेत्यपि कश्चिद्विपश्चित्‌ । तेषामेषां वावदूकाना- 
मन्धेनैव नीयमानानामिवान्धानामयमेवालातशान्तिप्रकरणोपान्त्यश्लोको 
मुखापिधानं करोति नैतद्ुद्धेन भाषितमित्युद्धोषयन्‌ | ज्ञातृज्ेयज्ञान- 
विभागशून्यं कूटस्थविक्ञानं द्येतद्वेदान्तैकावगम्यमित्युपक्रमश्लोक 
इवोपसंहारश्लोकेऽपि कण्ठरवेण ब्रुवन्नाचार्योऽयं केन वा निराग्रहेण 
तत्त्वविमश्किन क्षणिक विज्ञानवादिबैद्धाचार्यत्वेनाध्यवसीयेत स्वप्रेऽपि? 
यत्पुनः केषांचिद्वयाख्यानं श्लोकार्धस्य, सर्वधर्मास्तिथा ज्ञानं चेति दयमपि 
नैतद्रद्धेन भाषितम्‌ | प्रत्यात्मेद्यत्वात्‌, पूर्वस्मादेव कालात्तस्य 
विद्यमानत्वाच्च | आत्मना हि पुरुषैरेव वेद्यं तन्न भाष्यते न वा शक्यते 
भाषितुमित्याद्यहेतूपादानम्‌ | उत्पादाद्वा यथागतानामनुत्पादाद्वा तथागतानां 
स्थितैवेषां धर्माणां धर्मतेति नैतन्नूत्नतया बुद्धेन भाषितमिति 
द्वितीयहेतूपादानमिति | न तद्रमणीयं व्याख्यानम्‌ | इदं बुद्धेन भाषितं 
वा नैव भाषितं वेत्यस्य प्रकृतासांगत्यात्‌ | न हि बुद्धभाषितत्वात्तद- 
भाषितत्वाद्वा वैदिकाः परमार्थं तत्त्वेन मन्वीरन्‌ | तथा च नैतद्रद्धेन 
भाषितमिति ब्रुवन्नाचार्योऽ संगतवचन अनादेयवचनश्चेति व्यक्तं कल्पितं 
स्यात्‌ | न च नैतदित्येकवचनेनाध्याहारादिक्लेशं विना सर्वे धर्मस्तथा 

ज्लानम्‌ इत्येतत्‌ परामृष्टमिति शक्यनिर्धारणमिति | श्रुतहानाश्रुतकल्पनायासं 
विनैव तु तायिनो बुद्धस्य परमार्थदरशिनो ज्ञानं सर्वगत॑त्वादद्रयत्वाच्च न 
क्वचिद्धर्मेषु क्रमते, तथा धर्मा अपि सर्वं आत्मानस्तायिभूतस्वरूप- 
ज्ञानानन्यत्वादेव न क्वचित््रमन्ते इत्येवं व्याख्यातुं सुशकम्‌ | तेन च 
व्याख्यानेनोपक्र मोपसंहारयोरैक वाक्यता ' तत्केन क पश्येत्‌" (बृ, 
२-४-१४) इत्यादिश्रत्यनुगमश्च भविष्यतीति तथेव विवृतमस्माभिः | 
ज्ञानं नैतहुद्धेन भाषितमिति परमतवैलक्षण्यं च सिद्धान्तस्यैवं शास्त्रान्त 
उपसंहतं स्यादिति सर्व निरवद्यं भवतीति || 


सौगतमताद्रैलक्षण्यं सिद्धान्तस्य स्फुटीकृतमेवात्र-- 


अपि चात्र प्रकरणे बाह्यार्थस्तित्ववादिनं विज्ञानवादियुक्त्या 
वारयित्वा विज्ञानवादिनमपि तदीययैव युक्त्या ' तस्मान्न जायते चित्तं 
चित्तदृश्यं न जायते' (४-२८) इत्युक्त्वा विज्ञानस्य चित्तापरनामधेयस्य 
परमार्थतोऽजत्वमसङ्त्वमद्रयात्मत्वं चासकृ दावेदितम्‌, आत्मनां च 
सर्वेषामजाद्वयात्मैकस्वरूपाणां प्रकृतित एव नित्यशुद्धबुद्धमुक्तस्वभावता 
परिकोर्तिता | असत्कार्यवादश्च सोगतसंमतोऽसकृत्सुस्पष्टं दूषितोऽत्र | 
सतोऽजस्यापि मायया “जन्म युज्यत इति चोक्तम्‌ | तदेतदजायमानो 
बहुधा विजायत इति श्रुतिसंमतं मतं नैरात्म्यवादिनां क्षणिकविज्ञान- 
वादिनामसत्कार्यवादमभिलिङ्मानानां प्रतीत्यसमुत्पादपादाराधकानां 
च सौगतानां वादेन न कथंचिदपि किचन साम्यं सहत इति स्फुटमेव 
तत्वविवेचकानाम्‌ || 


प्रकरणे बैौद्धग्रन्थोपलन्धशब्दयुक्त्युपादाने प्रयोजनम्‌-- 


यत्पुनर्बद्धग्रन्थसाम्यमुद्धाव्यते चरमे प्रकरणे क्वचिच्छब्दतः 
क्वचिच्च युक्त्युदाहरणत इति न तदोषगन्धितामावहति | यत्कारणं 

प्रचलितबैद्धप्रक्रियासंव्यवहारतोऽत्यन्तमेव वैलक्षण्यं वेदान्तप्रक्रिया- 
संव्यवहारस्य प्रदर्शयितुमाचार्येण तत्तद्रचनव्यक्तिजातमर्थान्तरा- 
भिधायकत्वेनैव प्रयुज्यतेऽत्र, यथा भगवता बादरायणेन शारीरक - 
मीमांसासूत्र प्रदर्शनसंव्यबहताः प्रत्यक्षानुमानप्रधानादिशब्दाः 
्रतिस्मृतिब्रह्मादिवाक्यत्वेनापि प्रयुज्यन्ते स्म | कतिपयै द्धयुक्तीनां 
दृष्टान्तानां चोहाहरणं तु तदीयेनैव बणिन तत्प्रहरणमादर्शयितुमित्यदोषः | 
न हि प्रतिवादिपरिभाषितशब्दतद्युक्त्यनुवादमात्रेण कस्मिंश्चिदपि वादे 
तत्तन्मतान्तरसांकर्य शङ्कनीयं भवेदिति | यथा चेदं सर्वमुपपद्यते तथाऽत्र 
रहस्यविवृतौ तत्र तत्र निपुणतरं सौगतमतसादृश्यभ्रान्तिनिरसनपूर्वक 
जिज्ञासुजनमनोल्लासः कृत एवास्माभिः | करिष्यते च पुनरपि परिशिष्टे 
संग्रहतः इत्यलं संप्रदायविवेकशून्यैरुत्थापिताया मतान्तरसंक्रात्तिशङ्काया 
निरसप्रयासेनेति || 


एतस्मिन्‌ प्रकरणे परमतपरामशनैतावत्‌ परिनिष्पन्नम्‌-- 
अणोरणीयान्महतो महीयान्‌ | स्वयंप्रमाणोऽपि समाधिगम्यः | 
विज्ञानमेकं स च धर्मधातुः | तं यो विजानाति स नित्यबद्धः || 
ग्रन्थसमाप्तौ मडुलम्‌ 


दर्दर्शमतिगम्भीरमजं साम्यं विशारदम्‌ | 
बुद्धवा पदमनानात्वं नमस्कुर्मो यथाबलम्‌ | | १०० || 


( भाष्यम्‌) 
३६७. शास्त्रसमाप्तौ परमार्थतत्त्वस्तुत्यर्थं नमस्कार उच्यते- 


३६८. दुर्दर्शं दुखेन दर्शनम्‌ अस्य इति दुर्दर्शम्‌ | अस्ति नास्तीत्यादि 
चतुष्कोरिवर्जितत्वात्‌ दुर्वि्ञेयम्‌ इत्यर्थः | अतं एव अतिगम्भीरं दुष्मवेशं 

महासमुद्रवत्‌ अकृतप्रञैः | अनं साम्यं विशारदम्‌ | ईद्‌क्पदम्‌ अनानात्वं 
नानात्ववर्जितम्‌ बुद्धवा अवगम्य तद्भूताः सन्तः नमस्कुर्मः तस्मै पदाय | 
अव्यवहार्यमपि व्यवहारगोचरताम्‌ आपाद्य यथाबलं यथाशक्ति इत्यर्थः | | 


परतत््वानुसंधानपूर्वक नमस्कारः-- 
(विवृतिः) 


इदानीं प्रकरणचतुष्टयात्मकमिदं शास्त्रं परिसिमापयन्मद्लं 
करोति | यद्यप्यादौ मङलं ग्रन्थतो न निबद्धं तथापि तत्रोमित्याद्युप- 
निषत्पाठेनैव कृतमङल आचार्य अत्रैते श्लोका भवन्तीत्येव प्रकरणमा- 
रब्धवान्‌ | इदानीं तु ग्रन्थान्त आगमोपपत्तिभ्यामवधासितं नित्यनिरस्तद्रैतं 
परमार्थतत्त्वं संस्तुवन्नमस्करोति | ग्रन्थतात्पर्यमत्रैवेति सुहद्धूत्वा 
निर्दिशच्छिष्यानुग्रहार्थं तत्त्वस्वरूपं चासाधारणैविंशेषणैः संगृण्हाति 
दुर्दर्शमित्यादिना || 


दुर्दर्शं दुखेन दर्शनमस्येति दुर्दर्शम्‌ | अस्तिनास्तीत्यादिचतु- 
ष्कोरिवर्जितत्वाहूर्वज्ञेयं स्वपक्षपातिदशनिः पण्डितैरपीत्यर्थः | ' तं दुद॑शं 
गृूढमनुप्रविष्टम्‌' (का. १-२-११) इति श्रुतेः | अत एवातिगम्भीरम्‌ | 
अकृतप्र्ैर्वेदान्तपरिशीलनेऽकृ तश्रमैर्दष्रवेशं महासमुद्रवदित्यर्थः | 
"यमन्तः समुद्रे कवयो वयन्ति" (तै.ना. १) इति गम्भीरसमुद्रवहुष्वेशा- 
दव्याकृ तादप्यन्तशस्थितं कवयो मेधाविन एवर्षयो विजानन्तीति 
श्रुतिवचनादतिगम्भीरत्वं परमार्थतत्त्वस्यानुसंधेयम्‌ | कस्मात्पुनः 
कारणादिदं तत्तवं दुर्दर्शमतिगम्भीरं चेति ? उच्यते | यतोऽजं साम्यं 
विशारदम्‌ | जन्मादिसर्वविकारशून्यं निष्कलत्वादवयववैषम्यविधुर- 
मसङ्त्वेन सर्वसंबन्धरहितं चेदं सुसूक्ष्मं तत्त्वं कथं स्थूलदृशां बुद्ध 
भायादिति भावः | किं चेदमनानात्वं नानात्ववजिंतम्‌ | ज्ञातृक्चानज्ञेय- 
विभागवर्जितमखण्डचै तन्यरूपपिति क थं पराक्प्रबणबुद्धीनां 

विविधविभक्तद्वैतदृशां दर्शनगोचरतां यायादिति भावः | तत्तर्हि सर्वथा 
सर्वस्याप्यगोचरमिति ? नेत्याह | बुद्धवा पदमिति | तद्धि सर्वस्याऽऽत्म- 
भूतत्वानित्यबोधस्वरूपत्वाच्च सदा स्वयंप्रकाशमपि सदनुद्धानां 
बाह्यविषयव्यापृतबुद्धीनां दुर्दर्शमिवातिगम्भीरमिव च भाति | ' आदिबुद्धाः 
प्रकृत्यैव (४-९२), ' अणुमात्रेऽपि वैधर्म्ये जायमानेऽविपश्चितः | 
अस्ता सदा नास्ति किमुताऽ ऽवरणच्युतिः' (४-९७) इति ह्यक्तम्‌ | 
लन्धशास्त्रगुर्वात्मप्रसादानां प्रत्यक्मरवणनबुद्धीनां तु नातः पदात्‌ परं 
स्वासन्नतरं सुदर्श सुप्रवेशमस्ति | स्वात्मानतिरेकात्‌ | ' तद्विष्णोः परमं 
पदं सदा पश्यन्ति सूरयः" (तै.सं. १-३-६) इति मन्त्रवर्णात्‌ | अत 
ईद्‌ क्पदं बुद्ध्वैव तदवगमत एव तद्धूताः सन्तो नमस्कुर्मस्तस्मै पदाय | 
ननु " अदृष्टमव्यवहार्यमग्राह्यमलक्षणमचिन्त्यमव्यपदेश्यम्‌' (मं. ७) 
इति श्रुतिवर्णितं पदं कथं वा नमस्क्रियत इति ? नैष दोषः | 
अन्यवहार्यमपि तद्यबहारगो चरतामापाद्यैव नमस्कुर्मः | तद्धि 
पटमेकमेवाद्ितीयं सत्सर्वप्रत्ययवेद्यं भवति व्यवहारविषये | "ब्रह्मैवेदं 
विश्वमिदं वरम्‌" (मुं. २-१-११) इति श्रुतेः | सर्वदा हि सर्वकरणैरपि 
वेद्यं तदेवाद्य पदमिति शस्त्रदृष्टिमवष्टभ्य बुद्धवा तन्मया भूत्वा तदेव 
पश्यन्तः स्वरूपतोऽशक्यनमस्कारमपि तत्पदं यथाबलं यथाशक्ति 
नमस्कुर्म इत्यर्थः | | १०० || 


भाष्यकृन्मङ्लश्लोक संग्रहः 


अथ यद्धाष्यस्फीतालोकदिष्टं सरणिमनुसरतैव मया यदुक्ति- 
युक्त्युभयबलाबलम्बिनाऽस्यां माण्डूक्यरहस्यविवृतौ लेखिनी 
किंचिद्यापारसिता तदीयं भाष्यान्तमङ़लश्लोक त्रयमपि परदेवतानुस्मरण- 
कारिकाकृदनुस्मरणस्वगुर्वनुस्मरणपूर्वकमुपनिबद्धमत्र सकार्तसप्रकाशं 
संग्रीतुमीहे || 

अजमपि जनियोगं प्रापदैश्वर्ययोगादगति च गतिमत्तां 
प्रापदेकं ह्यनेकम्‌ | विविधविषयधर्मग्राहिमुग्धेक्षणानां 
प्रणतभयविहन्तृ ब्रह्म यत्तन्नतोऽस्मि || ९ || 


परब्रह्यनमस्क् 


तत्र प्रथमश्लोकस्यायमभथिप्रायः | यत्तदवेदान्तसिद्धं ब्रह्म स्वयमन- 
मप्यैश्वर्ययोगात्‌ स्वायत्तमायाशक्तियोगात्‌, जनियोगं प्रापत्‌ 
चराचरनगदरूपेण प्रादुभविं प्राप्तवत्‌ | विनैव कारकोपसंहारमभिध्यान- 
मात्रेण देवर्ष्यादिवत्‌ | साधकानां चानुग्रहार्थ स्वेच्छावशात्‌ तत्तद्रूपेण 
मायाजनियोगं च प्राप्तवत्‌ | “अजायमानो बहुधा विजायते" (तै.आ. 
२-१२३-३९), "तेभ्यो ह प्रादुर्बभूव ' (के. ३-२) इति च श्रुतेः | 
स्वयमगति कूटस्थमचलं च स्थितमेव गतिमत्तां गन्तुगन्तव्यगति- 
विभागवत्तां देवयानपितुयाणक्षुद्रजन्तुत्वम्राप्तिलक्षणगतित्रयविभेदवत्तां 
च प्रापत्‌, विनैव कार्यकरणसंघातम्‌ | प्रापैश्वर्योपासकादिवत्‌ | 
' अनेजदेकं मनसो जवीयो .......... तद्धावतोऽन्यानत्येति तिष्ठत्‌! 
(ई. ४), ' अपाणिपादो जवनो गृहीता' (श्वे. ३-१९) इत्यादिश्रुतेः | 
तथा स्वयमेकमद्वितीयमेव सदनैकत्वं जीवजगदीश्वररूपेण प्रापत्‌ | विनैव 
स्वरूपोपमर्दमचिन्त्यशक्तित्वात्‌ | मायाव्यादिवत्‌ | ' अस्मान्मायी सृजते 
विश्वमेतत्‌" (श्वे. ४-९) इति श्रुतेः | यदेतदुपवर्णितं ब्रह्मणो जनिगत्यादि, 
तदेतन्न परमार्थदृष्ट्या किं तु विविधविषयधर्मग्राहिमुग्धेक्षणानां संवृत्यैव | 
पराग्दृष्टीनां मन्दमध्यमाधिकारिणां परमार्थबोधोपायत्वेनैव तु श्रुत्यापि 
तत्र तत्रैवं मायाजन्मगत्याद्यनूदितमिति बोध्यम्‌ | तदेतदाह - प्रणत- 
भयविहच्तरिति | यद्यप्येवं द्रव्यगुणक्रि याजात्यादिमदिव मूढदृष्टीनां 
प्रतिभाति तथापि ये शास्त्राचार्यरूपेणावतीर्णाय तस्मे प्रणताः प्रह्ीभूताः 
कार्यकरणसंघातरूपे मिथ्याहंमतिं विधूय तदेव शरणं गता मुमुक्षवः, 

तेषां भयकारणं यदन्यत्वेन प्रतिभासलक्षणं तद्विहत्य सर्वथोपसंहत्य 
तदात्मत्वेनैव तद्ुद्धावाविरभावस्वभाववदित्यर्थः | अथ सोऽभयं गतो 
भवति" (तै. २-७) इति श्रुतेः | तत्मरसादाद्धि तेऽजमजरमभयं 
ब्रह्मात्पत्वेनावगच्छन्ति | ' अभयं वै जनक प्राप्तोऽसि! (बृ. ४-२-४), 
"स वा एष महानज आत्माजरोऽमरोऽमृतोऽ भयो ब्रह्माभयं वै 
ब्रह्माऽभयं हि वे ब्रह्म भवति य एवं वेद' (४-४-२५), ' भजतां 
प्रीतिपूर्वकम्‌ | ददामि बुद्धियोगं तं येन मामुपयान्ति ते' (गी. १०-१०), 
' तेषामेवानुकम्पार्थमहमक्ञानजं तमः | नाशयाम्यात्मभावस्थो ज्ञानदीपेन 
भास्वता | |' (गी. १०-११) इत्यादिश्रुतिस्मृतिभ्यः || 


तदेवं यद्रह्य विषयापहतबुद्धीनामज्ञातं सजन्मादिधर्मवदिव 
परिदृश्यमानं भयकारणं भवति, यच्च तदेकशरणानां स्वात्मत्वेन ज्ञातं 
सदनत्वादिस्वरूपप्रकटनेनाभयकारणं भवति, तदीदृशं ब्रह्म नतोऽस्मि 
तदैक्यानुसंधानपूर्वकं क थंचिद्वयवहारगोचस्तामापाद्य नमस्करोमीति 
|| १ || 


प्रस्ावैशाखवेधक्षुभितजलनिधर्वेदनाम्नोऽन्तरस्थं 
भूतान्यालोक्य मग्नान्यविरतजननग्राहघोरि समुद्रे | 
कारुण्यादुदधारामृतमिदममर्दुलभं भूतहेतोर्यस्तं 
पूज्याभिपूज्यं परमगुरुममुं पादपातैर्नतोऽस्ि || २ || 


परमगुरुनमस्कारः 


द्वितीयश्लोकस्यायमर्थः | अविरतजननग्राहघोरे संततशरीगग्रहण- 
रूपद्ष्टनलचरर्भयंकरे संसारसमुद्रे मग्नानि ब्रह्मादिस्तम्नपर्यन्तानि 
भूतान्यालोक्य स्वप्रजञारूपस्य वैशाखस्य मन्थनदण्डस्य वेधेन क्षेपणेन 
्षभितस्य वेदनाम्नो जलनिधेरन्तरस्थमिदं ब्रह्मविदां सुप्रसिद्धममरैरपि 

पूर्वं नारायणानुग्रहात्‌ क्थचित्समुद्रमथनेन लब्धेतरामृतैरपि दुर्लभममृतं 
तेषां भूतानां हेतोरुदधार तं पूज्यानामप्यभिपूज्यममुं बुद्धिस्थं परगुरुं 
भगवन्तं श्रीगौडपादाचार्याभिदं पादयोस्तच्चरणयोः पातैः पुनपुन्नम्री- 
भावेर्नतोऽस्मीति || २ 


यत्परज्ञालोकभासा प्रतिहतिमगमत्स्वान्तमोहान्धकारो 
मञ्नोन्मज्च्च घोरे ह्यसकृदुपजनोदन्वति त्रासने मे | 
यत्पादावाश्चितानां श्रुतिशमविनयप्रा्िरपग्रया ह्यमोघा 
तत्पादौ पावनीयौ भवभयविनुदौ सर्वभावेर्नमस्ये | | २३] | 


गुरुनमस्कार 


तृतीयस्य त्वयमर्थः | बहुशो जननरूपसागरे निमजनेनोन्मज्नेन 
च व्यक्ताव्यक्तरूपतां भजन्मम हदयान्धकारो यत्प्रज्ञालोकदीप्या विनष्टः, 
यत्पादावाश्रितानामन्येषामपि श्रेष्ठा सफला च श्रुतिशमविनयप्राप्िरभूत्‌, 
संसारभयविनाशनौ पावित्रौ तत्पादौ तस्य श्रीगोविन्दभगवत्पादाख्यस्य 
गुरोश्चरणौ सर्वभावेर्नमस्करोमीति || ३ || 


इति श्रीगोडपादाचार्यकृता माण्ूक्योपनिषत्कारिकाः सभाष्याः 


सरहस्या विवृता यथामति तत्त्वं बुभुत्सूनां मुमुक्षूणां कृते इति सर्व॑ 
शिवम्‌ | | 


रहस्यविवृतिकृतः समापिश्लोकाः 


जाग्रत्स्वप्रसुषुपिभिर्भजति नो कचिद्विशेषं क्वचि- 
ज्नाग्रतस्वप्रसुषुतिषु स्फुरति यः संव्याप्य सर्वं स्वयम्‌ | 
जाग्रत्स्वप्रसुषुतिभिर्व्यवहतो यो मूढदृष्ट्या जनै 
जग्रत्स्वप्रसुषुपिपद्विधुरं नारायणं तं भजे | |९ || 

माण्डुक्ये संगृहीतं प्रकटितविभवं गौडपादीयकेऽपि 
व्याख्यातं स्वीयभाष्ये तदपि च बहुभिर्व्यकतं स्वस्वदृष्ट्या | 
दुष्टवैतत्तत्वबोधं पुनरपि विमलीकर्तुकामः कृपालुर्यः 
कृत्वा लेखक मां व्यतनुत विवृतिं शङ्करं तं प्रपद्ये || २ || 


त्रयः स्वप्रा ये ते जनिमृतिजरारोगभयदा मुधा 


बोधाबोधभ्रमणपरिवर्तप्रपतनाः | 
प्रमेयासंपर्कानिरवबधिकचिन्मात्रवपुषः 

स्वरूपेण ज्ञातास्त्वजनममरसौख्यं विदधति | | २ || 
लयविक्षेपरहितं नित्यं चित्तमजाचलम्‌ | 

अनाभासं हि चिद्रूपं गुह्यमेतत्‌ सनातनम्‌ || ४ || 


शङ्करः शद्रः साक्षात्स्मरणं यस्य मादृशाम्‌ | 
रहस्यविवृतिं कुर्याजयत्येकोऽन्तरात्मदृक्‌ || ५ || 


इति श्रीमत्परमहंसपसख्त्रजकाचार्यवरेण्यश्रीपूज्यपादशङ्ुरभगवच्वरणस्मरण- 
परिचयावाप्तवेदान्तप्रवेशेन श्री बोधानन्देन्द्रसरस्वतीशिष्य- 
श्रीसचिदानन्देन्द्रसरस्वत्याख्येन भिक्षुणा प्रणीतायां 
माण्डुक्यरहस्यविवृतौ चतुर्थमलातशान्तिप्रकरणम्‌ 
ॐ तत्सत्‌ 

अजाहैतदर्शनं सव्विदान्तोपदिष्टमस्पर्शयोग इति नाम्ना प्रसिद्ध 
ब्रह्मविदाम्‌, यतस्तत्र जञातृज्ञानज्ेयविभागविधुरमितरसंस्पर्शासहमेकम- 
खण्डज्ञानमुपदर्शितम्‌ | अत एव चैतदर्शनं सर्वसत्त्वसुखं हितमविवाद- 
मविरुद्ध च | | 


दैतदर्शनानि तु परस्परविरुद्धत्वाद्विवादास्पदानि | तत्र केचिद्‌ द्वैतिनः 
सदेव जायते कार्यात्मनेति वदन्ति | अपरे त्वसजायत इति | एवं 
विरुद्धवादित्वात्ते परस्परं कलहायमानास्तत एवाजातिमद्वैतिसंमतं 
ख्यापयन्ति | ओपनिषदंमन्या अपि केचिदजातस्यापि ब्रह्मणो जीवभावेन 
जातिमिच्छन्ति | अयुक्तस्त्वयमजातस्यैव जातिरिति वादः | तथा 
ह्यमृतस्य मर्त्यताऽङ्खीकृता भवेत्‌ | न च स्वभाववेपरीत्यं कस्यचिदपि 
वस्तुनः कथंचिदपि भवेत्‌ | तस्मादजाजरामृतस्वभावा एव सर्वे 
आत्मनोऽविद्यावासनया तु केवलं संसरन्तीत्येव युक्तिमान्‌ पक्षः || 


८१) अजं जायत इत्ययुक्तम्‌ | यतो जायमानस्याजत्वं नोपपद्यते | 
जातं जायत इत्यप्ययुक्तम्‌ | तदपि जातादन्यस्माजायते तदप्यन्यस्मा- 
दित्यनवस्थादौस्थ्यप्रसङ्खात्‌। अतोऽजातिरेव परमार्थ इति सिध्यति | | 
(२) एवं जीवानां धर्माधर्मलक्षणहेतोः फलं शरीरं जायते इतीयं 
प्रतिज्ञाप्यनुपपन्ना | हेतुफलयोः कतरत्‌ पूर्वसिद्धमिति निश्चेतुम- 
शक्यत्वात्‌ | न च बीजाङ्ुरवदनादित्वं हेतुफलयोस्तत्सन्तानस्य वा 
शक्यशङ्कुम्‌ | हेतुफलव्यक्त्योर्जायमानत्वेनेवोपलम्भात्‌ | तद्वयतिरिक्तिस्य 
च सन्तानस्य कस्यचित्‌ स्वतन्त्रस्यानुपलम्भात्‌ | तस्माद्धेतुफलयो- 
रनातिरेव परमार्थ इत्यवसीयते | | (३) एवं चित्तचेत्ययोर्निमित्त- 
नैमित्तिक भावेऽपि वादिनां परस्परकलहोऽस्ति | प्रत्ययवैचिक्रयान्यथा- 
नुपपत्या सुखद्श्खाद्यनुभववैचिक्रयान्यथानुपपत्या च प्रत्ययनिमित्त- 

वैचिक्रयमङ्ीकर्तव्यमिति बाह्यवस्त्वस्तित्ववादिनः | वस्तुतत्त्वनिरूपणे 
चित्तव्यतिरिक्तस्यादर्शनादेव निमित्तास्तित्वमयुक्तमभ्युपगन्तुमिति 
केवलविक्ञानवादिनः | तत्र यद्यसतत्येव घटादौ निपित्ते घटाद्याभासता 
चित्तस्य तर्यसत्येव चिद्वयतिखितिण चित्ते तदाभासता चितः स्यादिति 
विज्ञानवादियुक्त्यैव चित्ततदूश्योभयाजातिरेव सेत्स्यति | | (४) एवं 
बन्धमोक्षयोरप्यजातिरेव युक्ताऽभ्युपगन्तुम्‌ | अनादेः संसारस्यान्तवत््वा- 
नुपपत्तेः, आदिमतो मोक्षस्यानन्तत्वानुपपत्तेश्च | अतोऽसतोरेव 

बन्धमोक्षयोः सतोरिवावधास इति युक्तम्‌ | वैतथ्योक्तदिशाऽपि 
तयोर्मिथ्यात्वमवसेयम्‌ | आद्यन्तवत्वात्‌, स्वप्रनागस्तियोः सर्वसमताव- 
गमाच्च | अत एवासत्त्वावगमात्स्वप्रनागरितयोः कार्यकारणभावोऽपि 
न विद्यत इति ज्ञेयम्‌ || 


तस्मादसन्त एव सर्वे जीवा बाह्यभावाश्च, चित्तव्यतिरेकेण तेषामस्तित्वं 
न शद्धितु शक्यम्‌ | तथा चित्तस्यापीति सेयम्‌ | सदपि 
क्वचिद्रेदान्तिभिर्जातिरुपदिश्यते तदपि मायाव्यवहारदृष्ट्या बाह्यवस्तूना- 
मुपलभ्यमानत्वात्क मङ्धत्वाच्च बाह्यार्थाः सन्तीति दृढाग्रहवतामास्तिकानां 
मुमुक्षूणामजातिततत्वनिधरणोपायत्वेन, न तु परमार्थबुद्ध्या | न 
ह्यपलम्भक्रि याचरणशेषत्वमात्रेण पारमा्थिकत्वं कस्यचिदपि वस्तुनः 
सिध्येत्‌ | स्वाप्रमायापदार्थष्वपि तदुभयदर्शनात्‌ | तस्माजन्मादिद्रव्य- 
धर्मवत्त्वेन प्रतीयमानमपि सर्व परमार्थतोऽजाचलानाभासाद्वितीय- 
चैतन्यमात्रमिति बोध्यम्‌ | भवति चात्रालातस्पन्दितदृष्टान्तः | न हि तत्र 
ऋजुवक्रादिरूपाभासा उपलभ्यमाना अपि तथ्यतोऽलातात्तदन्यतो 
वा जाताः क्वचित्स्थिता गता वा| एवमेव कूटस्थविज्ञपिरूपेऽवभासा 
अपि चित्तचेत्यादयोऽविद्ययैव प्रतीयन्ते न तु ततोऽन्यतो वा जायन्ते न 
तत्र स्थिता गच्छन्ति वा कुत्रचिदित्यवगन्तव्यम्‌ | | 


एवमात्मनोऽन्यचिवत्तं चित्तदृश्यं वा नास्ति | हेतुफलयोः कार्यकारण- 
ताऽपि नास्ति| के बलमभिनिवेशमात्रेण हेतुफलयोः प्रतीतिः 

संसारदुश्खानुभवश्च ] येऽप्यात्मनोऽन्या जीवा बाह्यभावाश्च जायमाना 
दृश्यन्ते, तेऽपि माययैव जायन्ते | स्वप्र इव जागरितेऽपि यथा 
चित्तादतिखितं तदृश्यं नास्ति, तथेव चित्तमपि द्रषटुर्व्यतिरेकेण नास्त्येव | 
चित्तचेत्ययोरन्योन्यापेक्षयैव प्रतीतेर्न स्वातन्क्रयेणास्तित्वमन्यतरस्याप्य- 
वकल्पते ] तस्मादनमेव परमार्थतत्त्वम्‌ | यद्यदव्राऽऽत्मनि नास्तीत्युच्यते 
तत्तत्परशास्त्राभ्युपगमापक्षयैव तथोच्यते न तु तस्य तस्य क्वचिदस्तित्व- 
मेवा्भिप्रेत्य | तेन निषेधोऽपि न परमार्थः | तथा चाज इत्युक्तिरपि 
कल्पितसंव॒त्यैव न पुनस्नत्वं नाम कश्चन धर्मोऽस्त्यात्मनि | | 


वर्णितनीत्या द्वैतं नामाभिनिवेशमात्र न तु वस्तुसदस्तीत्यापन्नम्‌ | 
धर्माधिर्मरूपहेतुवैचिक्रयं नास्तीत्यवगतम्‌ | अत एवं तादृशहेतुनिमित्त 
देवमनुष्यादिनन्मापि न भवति | तदेतदजातित्वं न नैमित्तिकं किं तु 
स्वाभाविकमेव | य एवमनिमित्तमजत्वमेव परमार्थ इत्यवगच्छति स . 
तत एव शोकमोहकामभयादिवजितमजं साम्यमद्यं विद्रदनुभवैकगम्यं 
स्वयंप्रकाशं पदमश्नुते || 


तदेतदजाद्रयमात्मतत््वमकृतप्रर्दर्ियम्‌ | यतः परीक्षका अप्यस्तीति 
नास्तीत्यस्तिनास्तीति नास्तिनास्तीति वा केनचिद्धर्मेणाऽऽवृत्यैवेदं 
ज्ञातुमीहन्ते | प्रत्यस्तमितसर्वविशेषं तु वेदान्तवेद्यमिदं यो वेद स एव 
परमार्थज्ञानी कृतकृत्यो भवति | एतच्च ज्ञानमागमप्रकरणोक्तिदिशा 
जागरिताद्यात्मरूपाणामुत्तरोत्तरस्मिन्‌ प्रविलापनेन चतुष्कोटिवनितं 
तुरीयमवगतवतैव लभ्यम्‌ | एतज्ञ्ानार्थमेव रागद्वेषादिकषायपाचनं 
नाल्यपाण्डित्यादिसाधनानि चो पदिश्यन्ते | ज्ञाते तु परमाथ 
प्रा्तनित्यशुद्धबुद्धमुक्तस्वभावत्वात्‌ ततः परं कर्तव्यं न किंचिदवशिष्यते | 
अजत्व्लानेनास्ञानहानमित्यपि संवृत्यैव | यतो नित्यनिराबरणं 
ज्ञातुस्ानज्ञेयविभागरहितं विशुद्धविज्ञानमेव तत्वमिति सर्व शिवम्‌ | | 

अथ परिशिष्टम्‌-1 
१. तत्र बौद्धपरक्रियासाम्यविचार 
माण्डुक्यकारिकासु यत्किंचिद्रौद्धग्रन्थसाम्यमापाततो दृश्यते क्वचित्‌ 
तदर्थेकत्वाभावान्न परमतसंक्रान्तिशद्ावहमित्युपान्त्यश्लोकविवृतौ निवेदितम्‌ | तत्र 
वाक्यसाम्याभासोऽत्र कतिपयोदाहरणपूर्वकं परिहियते | शब्दसाम्याभासस्तु 
द्वितीयपरिशिष्टे विमृश्यते | अधिकं तु विवृतिग्रन्थशररर एव विज्ञेयमिति विज्ञाप्यते || 
१. अस्तीति नास्तीति विवाद एष शुद्धी अशुद्धीति अयं विवादः | विवादग्राप्तान 
न दुःख शाम्यति अविवादप्रापतान दुःखं निरुध्यते || 
---- समाधिरजे, ९-( गाथा) २८ 
(विवादग्राप्या न दुःखं शाम्यते, अविवादप्राप्या न (च) दुःखं निरुध्यते- 
इति मा.वृ.पृ. ४१ |) 
उतत्रास्ति नास्तीति, शुद्धयशुद्धी इति च विवादो न कार्यः इत्येतन्मात्रमुक्तम्‌ | 
कारायां (४-२) त्वद्वैतात्मनि दरतसंबन्धासंभवान्नास्ति विवादावकाश इत्युक्तम्‌ || 
२. यद्यस्तित्वं प्रकृत्या स्यान्न भवेदस्य नास्तिता | 
प्रकृतेरन्यथाभावो न हि जातुपपद्यते | | 
म.का. १५-८ *वृ.पु.९७ 
अत्रास्तित्वं प्रकृत्या नास्त्येव यतस्तस्मात्नास्तित्वमपि नास्तीति स्थापयतु 
प्रकृतेरन्यथाभावो नोपपद्यत इत्युत्कम्‌ । आचार्यः पुनः (४-७, ९, २९) प्रकृत्या 
यदभृतं ब्रह्म तन्मर्त्यत्वं जीवभावं नैव प्रापुमर्हति, यस्मात्प्रकृतिर्नाम स्वभावपरित्याग 
एवेति प्रतिपादयितुं प्रकृतेर्यथाभावो न कथंचिद्धविष्यतीत्याहेति प्रस्थानान्तर 
मेतत्‌ ॥ 
३. पुर्वं जातिर्यदि भवेज्जरामरणमुत्तरं | निर्जरमरणा जातिभविज्ायेत चामृतः || 
पश्चाज्नातिर्यदि भवेज्जरामरणमादितः | अहेतुकमजातस्य स्याजरमरणं कथं 
न जगमरणं तैव जातिश्च सह युज्यते | प्रियते जायमानश्च स्याच्चाहेतुकतोभयोः || 


#*मध्यमककारकिासंख्या इह निवेशिताः | प्रो || रि. आर्‌. वि. मूर्तिमहाशयै 


कासिदेवनागरीप्रतिलिपिसंग्रहात्‌ (५० ५०) उद्धताः | ततस्तेषाम-धमर्णोऽहमत्र 
विषये | वृत्तिपृष्टसंख्यास्तु श्रीशरच्चनद्रशास्तरिसंपादितपुस्तकस्थाः | | 


576 माण्डूक्यरहस्यविवृतिः 


यत्र न ग्रभवन्त्येते पर्वापरसहक्रमाः | प्रपञ्चयन्ति कां जातिं तञ्जगमरणं च 
किं || 
मका. ११-२, ४,५, ६, वपु. ७६, ७७. 
अत्र जातिजरमरणयोः क्रमस्य कथमप्यसंभवादेव जरामरणं नास्तीत्युक्तं 
युक्तिमात्रावष्टम्भात्‌ | कारिकायां (४-१०) त्वाचार्यः स्वभावतोऽजरमखरह्यस्वभावा 
एव सन्तो ऽप्यज्ञानेन सर्वं आत्मानो जरमरणभावभाविततया स्वभावतः 
प्रच्युतिमायान्तीवेत्याह || 


४. यदीन्धनमपेक्ष्याग्निरपेक्ष्याग्निं यदीन्धनं | 
कतरत्पूर्वनिष्यन्नं यदपेक्ष्याग्निरिन्धनं || 
म.का. १०-८, वु. पृ. ७०. 


अत्रास्त्येवाऽग्नीन्धनयोः स्वरूपसिद्धिः परस्परपेक्षत्वादिति पूर्वपक्षमुद्धाव्य 
कतस्त्पूर्वमुत्पन्नमित्यत्र निश्चायकाभावात्कस्यापि सिद्धिस्तत्पूवपिक्षयेति वक्तुं न 
पार्यत इत्येतावदुक्तम्‌ | न तु स्वभावसिद्धिः कस्यचिदपीष्टाऽत्र | आचार्यकाखिायां 
(४-१८) पुनर्हेतुकलयोर्धर्माधिर्मजनिरूपयोः कस्यापि नियेक्षसिद्धयनवक्लुपते- 
रहेतुकफलात्मक एवाऽऽत्मेति सिध्यतीत्युच्यते || 


५. न स्वतो नापि परतो न द्वाभ्यां नाप्यहेतुतः | 
उत्पन्ना जातु विद्यन्ते भावाः क्वचन केचन | | 
म. का. १-१, वृ. पु. ४. 
न सत्नासन्नरसदसन्धर्मो निर्वर्तते यदा | 
कथं निर्वर्तिको हेतुरेवं सति हि युज्यते || 
म. का. १-७, वृ. पृ. २२. 


अत्र कार्यं कथमपि न जायते, निर्वर्तकं कारणमपि न कथमप्यस्तीत्युक्तं 
युक्तिमात्रावष्टम्भात्‌ | आचार्यकारिकास्वपि यद्यप्येषा युक्तिरनुहता, तथापि 
(३-२४) मायया परमात्मा कार्यरूपेण जायत इति गिर्वर्तकहेतुरट्ीकृत एव | 
चतुर्थे तु (४-२२) हेतुफलयोः परमार्थतो जातिर्नैव युज्यते इत्येतावन्मात्रं साधयितुं 
युक्तिस्वीकार इति प्रकरणतोऽ वगम्यते || 

६. चित्तं हि काश्यप परिगवेव्यमाणं न लभ्यते | यत्न लभ्यते तन्नोपलभ्यते | 
तन्नातीतं नानागतं न प्रत्युत्पन्न | यन्नातीतं नानागतं न प्रत्युत्पन्न 
तल्यध्वसमतिक्रान्तम्‌ | यतलत्यध्वसमतिक्रान्तं तत्नैवास्ति नैव नासि | 
यन्नैवास्ति न नास्ति तदजातम्‌ | तदजातं तस्य नास्ति स्वभावः || 

इत्यादि काश्यपपरिवर्ते पृ. १४९. 


[ काश्यपपरिवर्तस्यैव स्रकूटसूत्रम्‌ इत्यपरं नामधेयम्‌ | यत्ूर्वमुदाहतं 
वाक्यमष्टाविशतितमकारिकाविवृतौ (४-२८, पृ. ३५७) तत्तु श्री || 
शरच्नन्द्रशर्मसंपादिताया माध्यमिकवृत्तेरुद्धतमस्माभिः | तस्य पुस्तकस्याशुद्धि- 
बाहुल्यमुपलक्ष्य बलवद्विश्वस्यते यदुपरि निर्दिष्ट एव साधीयान्‌ पाठः श्री || 
विधुशेखरभटाचार्याणां प्राचीनग्रन्थशोधने कृतपस्प्रिमाणामिति ||| 


अत्र चित्तस्याजातत्वं नैस्स्वाभाव्ये हेतुत्वेनोपन्यस्तम्‌ | आचार्येण 
पुनश्चित्तस्याजाद्वयब्रह्मानन्यत्वं विवक्ष्यते | उत्तर (४-४५, ४-६६, ४-७७, ४- 
८०) तथेव प्रतिपादयिष्यमाणत्वात्‌ | आत्मसत्यानुबोधेनैवामनस्तामात्मसंस्थतयैव 
चाजत्वं मनोनिग्रहेण च ब्रह्मस्वरूपेण निष्पत्ति च बोधयन्तीभिः (२-२३२, २-२३८, 
३-४६) कारिकाभिरेवमेवैकार्थ्योपपत्तेश्च || 


७. नैवाग्रं नावरं यस्य तस्य मध्यं कुतो भवेत्‌| 
तस्मान्नात्रोपपद्यन्ते पूर्वापरसहक्रमाः || 
म. का. १९१९-२, प. पृ. ७६. 
अत्र सं सारस्याद्यन्तयो रभावात्‌ तस्य मध्यमपि नास्तीत्युक्त्वा 
जातिजरमरणादीनां पूर्वापरसहक्रमा अपि नैव सन्तीत्युक्तम्‌ | आचार्येण तु (४- 
३१, २-६) जाग्रत्स्वप्रयोरद्यन्तवत्त्वेन मध्येऽपि नास्तित्वं युक्तमित्युक्तम्‌ | 
मध्यमककारिकायामादिमध्यावसानत्वं यस्य संसारस्य नास्ति तस्य नास्तित्वमेवेति 
युक्तिः प्रदश्यति | आचार्यकारिकियोस्तु सार्वत्रिकानुभवमाश्रित्य व्यभिचसि- 
स्वरूपत्वादवस्थयोर्मिथ्यात्वं ततश्चाऽऽत्मनः संसास्त्विस्यापि मिथ्यात्वमित्युच्यत 
इति वैषम्यम्‌ | | 
८. नाभावज्वायते भावो भावोऽ भावान्न जायते | 
नाभावाञ्वायतेऽ भावोऽ भावो भावान्न जायते || 


म. का. २१९-१२,व्‌. पृ. १५९. 

यद्यपीयं मध्यमककारकि नास्त्यसद्धेतुकमसत्‌" (४-४०) इत्याद्याचार्य 
कारिकासमानार्थेति प्रतिभात्यापाततः, तथापि तत्र जाग्रत्स्वप्रयोः सर्वथापि 
कार्यकारणाभावमनुभवारूढमेव द्रढयितुं प्रवृत्तया संभावनायुक्तिप्रदर्शिक्या कार्किया 
नैव तुल्यर्था भवितुमर्हति | जाग्रत्मधानदृष्ट्या जातिनिरकरणार्थमभ्युहितकेवल- 
युक्तिप्रत्युपस्थापकत्वादित्यवधेयम्‌ || 
९. अनिरोधमनुत्पादमनुच्वेदमशाश्वतम्‌ | अनेकार्थमनानार्थ- 
मनागममनिर्गमम्‌ || यः प्रतीत्यसमुत्पादं प्रपञ्चोपशमं शिवम्‌ | 
देशयामास संबुद्धस्तं वन्दे वदतां वसम्‌ || 
म.का. मङ्धलश्लोकौ, वृ पृ. ३,४ 
अत्र निरेधादेः सत्यत्वमुद्भाव्य तन्निषेधः क्रियते सर्वेषामपि धर्माणां 
प्रतीत्यसमुत्पादादेव स्वभावशन्यत्वस्थापनाय | ' न निरोधो न चोत्पत्तिः" २-२२), 
“उत्पादस्याप्रसिद्धत्वात्‌' (४-३८)- इत्यादिस्थले आचर्येणापि निरोधात्पाद- 
योर्निरकरणेऽपि तत्राजात्मैवैकः परमार्थ इत्यत्र तात्पर्यम्‌ | ' न निर्गताः 
(४-५२), “ नाभासा अन्यतो भुवः' (४-५९१)- इत्यादिस्थले यद्यपि 
धर्माणामागमनिर्गमादिकं निषिध्यतेऽत्रापि, तथापि * अचिन्त्याः सदैव ते" (४-५२) 
इति परमार्थविज्ञानस्वरूपात्मनोऽन्यत्वेनानन्यत्वेन वा तेषामचिन्त्यत्वमेवोच्यते न तु 
सर्वथा नैःस्वाभाव्यमिति विशेषः | ' शाश्वतं तेन नास्ति वै" (४-५७), ' नासौ नित्यो 
न चोच्छेदी' (४-५५) , ' न शाश्वताशाश्वता भिधा' (४-६०) इत्येतासु काखिासु 
सर्वेषां धर्माणामजात्मत्वनिर्धारणार्थमेव शाश्वतत्वादिनिषेध इति स्पष्टमेव | अधिकं 
तु तत्तत्कारिकारहस्यविवृतित"एवाधिगन्तव्यम्‌ | | 
१०. यधैव कामान्‌ सुपिनन्त सेविय ग्रतिबुद्धवन्तः पुरुषो न पश्यति | 
स बाल कामयति कामलोभी तथोपमान्‌ जानथ सर्वधर्मान्‌ || 
-- स. र. ९-१५ 
अत्र स्वप्रे दृष्टं प्रतिबुद्धो न पश्यतीति सर्वधर्माणां स्वाप्रसदृशत्वज्ञापनार्थं 
दृष्टान्त उक्तः | "प्रतिबुद्धश्च वै सर्वः' (२-२), ' प्रतिबुद्धो न पश्यति (४-२३९) 
इति तु स्वप्रजागसियोः साम्यमसंबन्धं च प्रतिपादयितुं दृष्टान्त इति विशेषः || 
११. यथा माया यथा स्वप्रो गन्धर्वनगरं यथा | 
तथोत्पादस्तथा स्थानं तथा भदुः उदाहतं (तः?) || 
-- म. का. ७-३४, बु. पृ. ५७ 

क्लेशाः कर्माणि देहाश्च (कर्तरिश्च?) फलानि च | गन्धर्वनगराकाग 
मरीचिस्वप्रसंनिभाः || 
~~ म. क. १७-२३, ब्‌. पृ. ११९ 
यथैव गन्धर्वपुरं मरीचिका यथैव माया सुपिनं यथैव | 
स्वभावशून्या तु निमित्तभावना तथोपमान्‌ जानथ सर्वधर्मान्‌ || 
~~ स. र. ९-११ 
अत्र सर्वत्र स्वभावेनाविद्यमाना मायादय इति कृत्वा उत्पादादीनामविद्यमानतां 
स्फुटयितुं दष्टान्तादानमिति स्पष्टम्‌ | आचार्यकारिकायां तु ' तथा विश्वमिदं दृष्टं 
वेदान्तेषु विचक्षणैः" (२-३९१९) इत्यत्र "त्रयः स्वप्राः' (ए. १-२३-१२), "इन्द्रो 
मायाभिः पुरुरूप ईयते' (बृ. २-५-१९), “यत्र हि द्वैतमिव भवति" (बृ. २-४- 
१४) - इत्यादिगश्रुत्यनुसारेण विश्वस्य सर्वस्याप्यात्मास्पदविकल्पत्वं प्रत्याययितुमिति 
महान्‌ भेदः || 
१२. यस्मात्प्रवर्तति भावस्तेनोच्छेदो न जायते | 
यस्मानिवर्तते भावस्तेन नित्यो न जायते || 
-- चतुःशतके ११-५०, आ. वु. पृ. १५४ 
अमत्रोच्छेदस्य नित्यस्य च सममेव निषेधः | संवृत्या जायते सर्वमिति त्वाचार्य 
शाश्वतस्य संवृत्या सद्धाबमङ्ीकृ त्य सद्धाबेन त्वज सर्वमिति 
कल्पितसंवृत्याऽजत्वमुपादायोच्छेदं निषेधयति स्म (४-५७) “ अविनाशी 
वाऽरेऽयमात्माऽनुच्छित्तिधर्मा' (बृ. ४-५-९४) इति श्रुतिमनुसरन्‌ || 
१३. मायोपमास्ते सत्त्वा इति माया च सत्त्वाश्चाद्रयमेतदटधीकारम्‌ | | 
- - अष्टादशसहस्तप्रज्ञापारमितायाम्‌, पृ. ३९-४० 
अत्र सत्त्वानां च मायायाश्चाद्यत्वं नामैकस्वभावत्वम्‌, अद्रैधीकासत्वं नाम 
नानात्वाभावश्चेत्युक्तत्वान्मायामात्रत्वं सर्वथाऽविद्यमानत्वमेवाश्रितम्‌ | यथाह 
हरिभद्रः ' आबालजनप्रत्यक्षसिद्धत्वेनानुभवपथमनुप्रापतत्वाद्‌ विकल्पादिवत्‌ 
संवृत्या च नास्तीति न शक्यतेऽध्यवसातुम्‌ | ततश्च ये ये प्रतीत्यसमुत्पतननास्ते 
परमार्थतोऽस्तिनास्तित्ववयवहारपथातिक्रान्तमूर्तयः | यथा माया | तथा चामी सत्त्वादयो 
भावा इति स्वभावहेतुना कस्यचित्प्रसिद्धेनार्थेन प्रसिद्धोऽर्थः साध्यत इति 
मायात्वेनोपमिताः | न्यायतस्तु पुनस्तेऽपि सत्त्वा मायात्मका एव | अतो न किचित्‌ 
तात्विकसत््वात्सित्वं परिदीपितमिति' (अ.स.अ.पृ. १४३) इति || 

आचार्यस्तु “जन्म मायोपमं तेषां सा च माया न विद्यते |' (४-५८) 
इति ब्रुवन्नपि मायायाः स्वातन्क्रयेणाविद्यमानतामेवाह ' मायां तु प्रकृतिं विद्यान्मायिनं 
तु महेश्वरम्‌" (श्वे. ४-१०) इति श्रतेर्मायाया मायाकार्यस्य चाद्वयात्माव्य- 
तिरेकाभ्युपगमात्‌ | | 


१४. निवृत्तमभिधातव्यं निवृत्ते चित्तगोचरे । 
अनुत्परत्नानिरुद्धा हि निर्वाणमिव धर्मता || 
-- म. का. १८-७, वृ. पृ. १२९ 


(अत्र वृत्तौ ' निवृत्तिचित्तगोचर' इत्यशुद्धं दृश्यते |) 


अनक्षरस्य धर्मस्य श्रुतिः का देशना च का | 
श्रुयते देश्यते चापि समारोपादनक्षर || 
-- बुद्धोक्तिः, म. वु. पृ. १४ 


अत्र यस्य शून्यस्य स्वरूपम्‌ अस्तीति वा नास्तीति वा वक्तुं न पार्यते 
तस्म स्वभावतोऽनुत्पन्नत्वादेव मनोवागगोचसत्वमित्युक्तम्‌ | आचार्यकारिकिायां तु 
सर्वधर्माणामजात्माव्यतिरेकात्तस्य चामेयत्त्वाच्छब्दप्रवृत्तिनिमित्ताभावादेव यत्र वर्णा 
न वर्तन्ते" (४-६०) इत्यास्थीयते || 
१५. चित्तमात्रं निराभासं विहारो बुद्धभुमि च | एतद्धि भाषितं नुद्धैभषिन्ते 


भाषयन्ति च | | अर्थाभासे च विज्ञाने ज्ञानं तथतागोचरम्‌ | परावृत्त 
निरभासमार्याणां गोचरे ह्यसौ || 


-- लङ्कावतारे १०-१०५, १४८, वृ. पृ. १७५ 


अत्र चित्तमात्रम्थभिासशून्यं बुद्धानां विषयः इत्युक्तम्‌ | आचार्यकारिकिायां 
तु " अजातस्यैव सर्वस्य" (४-७७) इति विशेषणाचिित्तत्वेनाभासमानस्याप्य- 
जाद्यात्मत्वाभ्युपगमात्‌, नित्योपरतस्वभावेनावगतस्य निश्चला स्थितिर्बुद्धानां विषयः 
(४-८०) परपार्थद्िनामेवाजाचलतत्तवं अनुभवविषयीभवतीत्युक्तमिति विशेषः || 


१६. आदिशान्ता हयनुत्पत्ना प्रकृत्यैव सुनिर्वृताः | 
धमस्ति विदिता साथ धर्मचक्रग्रवृत्तने || 


-- आर्यरत्नमेघसुत्रे, म. वृ. पु. ७८ 

अत्र अनुत्पन्नत्वादिहेतोः सर्वधर्माणामादिशान्तत्वमुक्तम्‌ आचार्यकारिकायां 
तु प्रकृत्यैव सुनिश्चितस्वरूपाणां धर्माणां (४-९२) नित्यशान्तत्वं सुनिर्वृतत्वम्‌ 
अजसाम्यविशारदस्वरूपपरमात्मनैकत्वे सति नित्यैकस्वरूपत्वादित्युच्यते || 


९७. तत्कि मन्यसे सुभूते अपि चास्ति स कश्चिद्धर्मो यस्तथागतेन 
भाषितः ? सुभूतिरह | नो हीदं भगवन्‌ नास्ति स कश्चिद्धर्मो 
यस्तथागतेन भाषितः || 
-- वञ्रच्छेदिकायाम्‌ प. २९, (आ. वृ. १९९) 


अत्र धर्माणां स्वभावस्य भाषितुमशक्यत्वाद्रद्धेन न भाषितः कश्चिद्धर्मः 
इत्युच्यते | आचार्यकारिायां (४-९९) तु ज्ातुज्ञानज्ञेयभेदरहितमखण्डं ज्ञानं न 
बुद्धेन भाषितमित्युच्यते | अतो महान्‌ प्रस्थानभेदः | रहस्यविवृतावस्य श्लोकार्थस्य 
विस्तरः | | 


१८. निर्वाणरूपो धर्मो गम्भीरो दुर्दरशश्च | 
-- लद्ावतारसूत्र, प. ५०९, ५१३ 
गंभीरं दुर्दृशं सृक्ष्मं धर्मचक्रम्‌। 
-- लङ्कावतारसूत्रे, पृ. ४२२, (आ.वृ.२०३) 
अत्र निर्वाणपदं धर्मचक्रं वा वर्ण्यते | आचार्यकार्किायां तु (४-१००) 
परमार्थपदं तद्िष्णोर्नमस्क्रियते || 

२. कारिकासु लक्ष्यमाणाः सौगतपारिभाषिकशब्दसाम्याभासाः 
अत्र प्रतिपदं निवेशिता संख्या परामृशति तादृशान्‌ कारकिप्रकरण- 
गतश्लोकान्‌, यदवलोकनमात्रेण विज्ञायेत श्रीगौडपादाचार्यर्वेदान्तसिद्धन्त- 
संमतविशेषार्थ एव स स शब्दः प्रयुक्त इति | अधिकं तु तत्रत्यविवृत्यैवाव- 


गन्तव्यम्‌ | । 

अत्रदितो निरि संख्ये प्रकरणश्लोकसूचिके | कारिकिाकाररेः प्रत्यक्षत 
उदाहतानां शब्दसूचितानां च श्रुतिवचनानामवलोकनेन तैरनीता युक्तयोऽपि 
श्रत्यनुसारिण्य एवेत्यवगम्यते | | 


१-६ `" सर्वाणि ह वा इमानि भूतानि प्राणमेवामिसंविशनति प्राणमभ्युज्निहते |' 


- छां. १-११-५ 
१-२६ “एतद्रे सत्यकाम परं चापरं च ब्रह्म यदोंकारः |! - प्र. ५-२ 
१-२८ “ आन्तरात्मा सदा जनानां हदये संनिविष्ठः |' - का. २-२३-१७ 

ततो भूय इव ते तमो य उ संभूत्याः सताः |' - ई. मा.९ 
“स एष नेति नेत्यात्मा |! 

सुप्रशान्तः २-२७ | स्वभावः (अविद्यायाः) १-९ 
सुषुप्तम्‌ ३-२४, २५ | स्वभावः स्वरूपम्‌ ४-९ 
सुक्ष्म २-२२ | स्वभावेनामृतः २३-२२,४-८ 
सृष्टिः १-७, ८, ९, २-१८, ३-१५ | स्वमाया, आत्ममाया २-१२ 
सृष्टिचिन्तका १९- ७ | स्वसिद्धान्तव्यवस्थाः ३-१७ 
स्थानम्‌, अवस्था २-५, ११ | स्वस्थम्‌ २-४७ 
स्थानिधर्मः २- ८ | हीनमध्यमोत्कृष्टदृषटयः २-१६ 
स्तूलम्‌, भोज्यम्‌ ९- ४ | हदि संस्थितः १-२८ 
स्थूलः ९-९२ | हेतुः, कारणम्‌ २-१,५.२-२६.४-५३ 
स्थूलभुक्‌ ९-२ | हेतुः, दृष्टान्त ४-२० 
स्पन्दमानम्‌ ४-४९, ५६ | हेतुः, धर्माधर्मरूपकारणम्‌ ४-९४, 
स्मृतिः, निरन्तरनुसंधानम्‌ २-२६ १५, १७, १८, २३,७६,७८ 
स्वपः, अन्यथाग्रहणम्‌, १-१४, १५ | हेतुफलाजातिः ६-५४ 
स सातत्य = २-१,२,४, |हेतुफलावेश ४-५५, ५६ 
७, २-२९९, ३०, ४-२२, २२, हेतुफले ४-१६ 

२६, २७, २९, ४९,६१,६२, ६२ |हेतुफलोद्धवः ४-५५ 


स्वप्रजागस्िस्थाने, स्वप्रनागसिावस्थे 
२-५ 

अथ वृत्तिगतप्रधानविषयसुची 


संख्याः पत्रपाश्वसूचकाः | द्र = द्रष्टव्यम्‌ | 


अग्रहणाद्याश्रय 124 

अग्राह्यभावः 341, 342 

अचलः समाधिः, (आत्मा) 366 

अचिन्त्य 474, 488 

अजमनिद्रमस्वप्रम्‌ 136, 363, 522 

अजाति (ब्रह्म) 272, 369, 476 

अजातिः (जन्माभावः) 403, 416, 422, 435, 460, 467, 478, 508 
अजातिवादी, अजातब्रह्मवादी 325, 326, 327 

अजातो धर्मः, अजातो भावः (परमात्मा) 320, 321, 403, 404, 460 
अजाद्वयात्मा (अजाद्रयब्रह्य) 215, 292, 340, 364, 372, 385, 391, 
476, 477, 494, 554, 558 

अद्वय 246, 247, 249, 250, 320, 351, 352, 367, 390, 501 
अद्वितीयात्मन एव विश्वादिरूपत्वम्‌ 61 


अद्रेतम्‌ 34, 117, 120. 136, 139, 140, 161, 224, 239, 
247, 252, 254, 316, 344, 390, 392, 398, 403 

उद्रेतप्रकरणम्‌ 9, 266, 267 

अध्यात्मयोगः 372, 375 

अन्तःस्थानम्‌ 182, 187, 189, 203 

अभिधानाभिधेयभाव 13, 14, 15, 19, 20, 21, 147 


अभिनिवेशः 399, 479, 515, 518, 520, 526, 527 

अमनीभावः, अमनस्ता 353, 354, 355, 357, 368, 382, 384 

अर्वाचीनवेदान्तिनां मतम्‌-- 
(अ) अद्रैत्येकदेशिनाम्‌ - 48, 74, 78, 79, 84, 113, 126, 
143, 145, 147, 154, 209, 210, 224, 225, 253, 254, 257, 
258, 260, 261, 290, 344, 346, 358, 364, 506 

(ब) माध्वद्वेतिनाम्‌ - 33, 55, 92, 131-132, 137, 140-142, 
169 
(क) विशिष्टदवेतिनाम्‌ - 27-28, 33, 55, 89-90, 110-111, 
273, 321-323, 530-531 

अलातशान्तिप्रकरणम्‌ 390-392 
अवस्थानां त्रित्वम्‌ 44, 46, 61, 77 
अवान्तसतात्पर्यम्‌ (अकाराद्युपासनायाम्‌) 162, (अलातशान्तेः) 395 
अविद्याकृतनामरूपमाया 84, 208, 289 
अविरेधः (अद्वैतदर्शनस्य) 317-318 
अविवादः (अद्वैतदर्शनस्य) 398-400 


अवीतन्यायानुसारणे प्रयोजनम्‌ 391 
अव्याकृतम्‌ 35-37, 54, 67, 70, 74, 366 
असत्कार्यवादः 83, 349-351, 415 


अस्तित्वोपदेशः (श्रौतः) 528 

अस्पर्शयोगः ( सम्यग्दर्शनम्‌) 370, 371, 398 

आकाशः, गगनम्‌ 273, 274, 284-288, 393, 394, 396, 546, 553, 
556 

आगमः (शास्त्रम्‌, शास्त्रोपदेशक्रमश्च) 8, 178-179, 205, 210, 236, 
310, 318, 332, 458, 466 

आगमप्रकरणम्‌ 56-60 

आगमस्वरूपम्‌ 178- 179 

आत्मनि कल्पनाप्रकाय 215-222, 228-231 
आत्मनोऽजत्वादिकम्‌ न युक्तिमात्रतः 408, 470, 473, 507 

आत्मनोऽ वस्थाद्रयविकल्पकत्वम्‌ 206-211 


आत्मनो विजञेयत्वम्‌ 21, 543-544, 547-548, 550 
आत्मप्रत्ययः 115-116 

आत्मसंस्थं ज्ञानम्‌ 368 

आत्माकाखृक्तिः 257, 344 


आवरणम्‌ (आत्मनि) द्र. मिथ्याग्रहावरणम्‌ 

ईश्वरपरिणामः (ईश्वरविकारः) 89-90, 319, 320 

उच्छेदः 495, 496-497, 498 

उत्तमं सत्यम्‌, (परमसत्यम्‌) 385, 507 द्र. परमार्थसत्यम्‌ 

उपदेशः 144, 477, 511 

उपपत्तिः (श्रोततर्कः, युक्तिः) 176-180, 266-267, 330-332, 395 


उपपत्तेरागमशेषत्वम्‌ 179, 267 
उपायः 26, 28, 161, 305, 329, 340, 341, 342; 375, 385, 510, 
537, 538 


उपासना 154, 162, 163, 268, 269, 309-313, 325, 326, 550 
उपासनानां सानोपकारकत्वम्‌ 312, 477-478 

ओङ्कार 11-19, 149-162, 171-172 

ओङ्कारस्य आत्मतत्तवप्रतिपत्युपायत्वम्‌ 11-15 

कल्पितसंवृतिः (अध्यारोपदृष्छ्या व्यवहारः) 510, 512, 514, 521, 523, 
528, 543, 544, 546, 550 

कारणम्‌ ( तत्त्वाज्ञानम्‌) 120 

कार्यकारणभावः, प्रकृतिविकारभावः 75, 86, 266, 341, 401-415, 
416-432, 472, 474, 476, 490, 492, 541, 542 
कार्यकरणसङ्घातः, (देहेद्धियसंहतिः) 288, 289, 390, 464, 546, 564 
कार्यकारणे (अग्रहणान्यथाग्रहणे ) 116, 122, 124- 125, 255-256, 258- 
259 

कार्यकारणे (आत्मनो रूपभेद ) 86, 267 

कालदेशौ 17-19, 69, 216, 217, 221, 400, 408, 432 
केवलतर्कः, केवलयुक्तिः (अनुभवाधारहीना) 233, 318, 395, 399, 
409, 470, 473 

क्रममुक्तिः 326, 478 

क्रियाकारकफलानि 161, 221, 222, 227, 247, 311, 433, 434 
क्षान्तिः (नित्यतुप्तता) 548, 551 

गन्धर्वनगरम्‌ (मिथ्यात्वे दृष्टान्तः) 266 

ग्रन्थततत्वशोधकानामभ्युहाः-- 

(अ) माण्डूक्योपनिषद्विषये 56, 57, 59 
(ब) प्रकरणचतुष्टयस्य गौडपादीयत्वे 56, 59 
(क) कारिव्याख्याने (समाधिस्वलः) 366, 367,(अस्पर्शयोगः) 366, 
(समप्राप्तं न चालयेत्‌) 379, (धर्मो धातुः) 523, (लौकिकशुद्ध- 
लौकिकादिपार्भाषिकशब्दाः) 537, (हेयादिशब्दाः) 544 (नैतद्रदधेन 
भाषितम्‌) 559 
(ड) शन्यशब्दार्थनिरूपणे 452-455 
चतुष्कोटिवजित 530, 535, 543, ५६२ 
चित्तम्‌ (मनः) 377, 378, 379, 381, 442-444, 490, 516 
चित्तम्‌ (आत्मतत्त्वम्‌) 500, 507-509 
चित्तकालाः (भावाः) 216, 217 
चित्तचित्तदृश्ये (चित्तचेत्ये) 442-448, 458, 501-502, 504, 505 
चित्तवृत्तिनिरोधः 361, 382 
चित्तस्पन्दितम्‌ (द्वयाभासत्वम्‌) 316, 508 
चित्तस्यानुत्पत्तिः (मोक्ष) 516 
जागसिदृष्िः (जाग्रत्ममातृदृष्टिः) 41, 51, 67, 70, 81, 122, 129, 
134, 189, 196, 202, 213, 218, 323, 378, 434, 463, 473 
जातब्रह्मवादः, जातिवाद 320-325, 404-407, 416-434 
जात्युपदेशः 476-477 
जीवः 220, 274-283, 296-302, 338, 385, 506, 507 
जीवपरयोः संबन्धकल्पनाः 284 
ज्ञानम्‌, वेदनम्‌ (वृक्तिः) 107, 540 
ज्ञानम्‌ (चातन्यस्वरूपम्‌) 355, 368, 394, 553, 557 


ज्ञानम्‌ (अनुभवः) 530, 541 
ज्ञानलोकम्‌ (ब्रह्म) 362 

ज्ञेयम्‌ (ब्रह्म) 356, 384, 543 
ज्ञेयम्‌ (अवस्थात्रयम्‌) 537, 541 

ज्ञेयाः (आत्मानः) 394 


तत्त्वम्‌ (परमार्थः) 241, 246, 258, 259 

तक द्र. उपपत्तिः, केवलतर्कः 


तमोबीजभावः 361 

तुरीयः (तुर्यः, चतुर्थः) 95-100, 101-106, 109, 115, 117, 119, 132 
तुरीयत्वप्रतिपत्तिक्रमः 133-134 

तुरीयात्मबोधप्रकार 135-136 

त्रिकालातीतम्‌ 17- 18 

दृश्यत्वम्‌ 187- 189 

द्रव्यम्‌ (वस्तुसत्‌) 486, 488, 489, 491 

द्वयम्‌ (ग्राह्यग्राहकरूपम्‌) 500, 536 

द्वयम्‌ ( वैचिक्रयम्‌) 435, 438 

द्वयकालाः (भावाः) 218 


द्वयाभावः ( कूटस्थचैतन्यम्‌) 515 

दविपदां वरः (नारयणः) 395 

दैतम्‌ 128, 140, 143, 176, 177, 234, 236, 237, 242, 260, 
261, 266, 319 | 
दतस्योपशमः द्र. प्रपञ्चोपशमः 

द्वैताद्ैतमतम्‌ 244-247, 320 

द्वैतिनः 249, 313, 314, 316, 401 

धर्मः (आत्मा) 269, 408, 546, 548, 549, 551, 553, 555, 5517 
धर्मः (परमात्मा) 405, 523. 

धर्माः ( बाह्यभावाः) 491, 492, 557 

धर्माः (आत्मानः, बाह्यभावाश्च) 394, 483, 500 

धर्मो धातुः 523-525 

नित्यशुद्धबुद्धमुक्त 52, 143, 227, 309, 359, 365, 372, 489. 525, 
549, 600 

निदिध्यासनम्‌ 253, 309, 383 

निदिध्यासनादिर्विधिच्छायावाक्यानां गतिः 310 

निदिध्यासनस्य ज्ञानोपकारकत्वम्‌ 312 

निरोधः (ज्ञानेन मनोनिग्रहः) 358, 360 

निरोधः प्रलयः) 237, 239 

निश्चितं यक्तियुक्तं च (श्रुतिमतम्‌) 330, 332 

रिषेधवाक्यानि, प्रतिषेधवाक्यानि 103, 243, 340, 341, 344-346 
पदवाक्यार्थता (आत्मनः) द्र. प्राचीनवेदान्तिनः 

परतन्त्राभिनिष्पत्तिः (परशास्त्रतः सिद्धः) 512-514 
परशास्त्राभिसंवृतिः (परशास्त्राभिमताविद्यकव्यवहार) 511 
परमहंसपाखिाज्यम्‌ 255-256 

परमार्थः (परमार्थसत्यम्‌) 99, 140, 238, 268, 316-317, 385, 427, 
495-497, 507, 511, 512, 526, 542, 546 

परमार्थदृष्टिः 43, 364, 427, 495, 497, 564 
परमार्थप्रकाशकश्लोकत्रयपिण्डार्थः 549-551 

परिणामवादः 89-90, 246-247, 319, 404, 416, 431 द्र. जातिब्रह्मवाद 
पातञ्जलयोगः 358, 361, 364, 372, 383 

प्रकरणानां संगानम्‌ 179, 208, 239, 288, 365, 427, 433, 479, 501, 
520, 522, 558 

प्रकरणानां संबन्धः 8-10, 176-179, 266-267, 390-392 

प्रकरणानां सारः (आगमस्य) 173-175, (वैतथ्यस्य) 264-265, ( अद्वैतस्य) 
387-389, (आलातशान्तेः) 568-570 

प्रकृतिः (अव्यभिचासिस्वभावा) 324, 403, 405, 406, 408, 460, 547, 
549 


प्रकृतिः (माया) 84 

प्रकृतिदान्तत्वम्‌ 533 

प्रकृतिनिर्मल 555 

प्रज्ञा, (इद्ियज्ञानम्‌) 334 

प्रज्ञा (मनोवृतिरूपा) 39-40, 47-48, 457 


प्रज्ञा स्वरूपचैतन्यम्‌) 459, 457-458 
प्रज्ञापारमिता 452-455, 457 

प्रणवः, ओद्घुरु (ब्रह्म) 166-170 
प्रतिषेधवाक्यानि, द्र. निषेधवाक्यानि 
प्रतिषेध्यस्यासत््वम्‌ 110, 227, 232-233 
प्रपञ्चप्रविलयः द्र. प्राचीनवेदान्तिनः 
प्रपञ्चोपशमः, दृश्यस्योपशमः 6, 117, 160, 172, 239, 251, 260, 292, 
383 
प्रमाणम्‌ 105-107, 115, 178-179, 191, 239, 242, 330, 
342, 346, 495, 558 
प्रमामव्यवहार आविद्यक! 178, 495, 558 
प्रमाता 107, 127, 179, 189, 211, 212, 363, 459, 496 
प्रमातृत्वनिवृक्ति 107, 261 
प्रविलापनम्‌ (विद्यया) 27, 35, 41, 140, 541, 543 
प्राचीनवेदान्तिनः 

(अ) दैताद्वैतवादिनः- 244-246, 320 


(आ) ब्रह्मणः पदवाक्यार्थताप्यस्तीति वादिन- 343 
(कः) प्रपञ्चप्रविलयवादिनः- 20, 21, 138, 140 
(ड) साक्षात्कारार्थं जञानाभ्यासवादिन- 105, 138, 254 


(ए) शाब्दज्ञानदाढर्यार्थ ज्ञानाभ्यासापेक्षिणः- 253 
(फ) विद्याबाधिताविद्यापुनरुत्थानवादिनः- 105, 139, 261 
(ग) भावनास्ञज्चयवादिनः- 258-260 
(ह) उपासनावादिनः- 269 
(ठे) शब्दब्रह्मवादिनः- 21-24 

बन्धमोक्षौ 215, 236, 269, 281, 461-463 

बाह्याः द्र. महावैनाशिकाः, विज्ञानवादिनः, शून्यवादिनः 

बीजनिद्रा, अस्वप्रनिद्रा (अग्रहणम्‌) 128, 129, 130 

बीजभावः (चित्तस्य संस्कारावशेष) 375, 377, 378 

बीजात्मा (अव्याकृतात्मा, प्राः) 74, 78 

बुद्धः (सुगतः) 557 

बुद्धाः (पण्डितमानिनः) 421 


वृत्तिगतप्रधानविषयसुची 603 


बुद्धाः (परमार्थदर्शिनः, अद्रेतिनः) 475, 521, 537, 539 

बुद्धाः (सानस्वभावाः) 555 

बौद्ध सौगत) ग्रन्थस्थपदवाक्याक्षरसाम्यं कारिकिासु 559, 575, 582 

मनः (अद्वयात्मरूपमेव सदन्तकरणम्‌) 351 

मनः (मननवृत्तिमदन्त्करणम्‌) 230 

मनः ( अन्तश्करणम्‌) 66, 353, 355, 357, 359, 364, 372, 374 
मनःस्पन्दनम्‌ (चित्तस्पन्दनम्‌) 39, 41, 47, 238, 316, 351, 470 
मनोनिग्रहः (निदिध्यासनम्‌, अध्यात्मयोगः) 372-373, 382, 385 
मनोविकल्पः, मानसविकल्पः 139, 237, 470 

महाज्ञानाः (निरवच्छिन्नतत्त्व्ञानवन्तः) 552, 556 

महावैनाशिकाः (माध्यमिका, शुन्यवादिनः, सौगताः) 214, 240, 263, 
349-350, 399, 406, 421, 450-452, 456, 457, 527 
मानसरेगचिकित्सका 180 

माया (एेन्द्नालिककल्यितदृश्यविशेष) 90-92, 140, 208, 234, 
339, 479, 498, 499, 508 

माया (इद्दियप्रज्ञा, अविद्या) 334 

माया (अविद्याकृतनामरूपलक्षणा प्रतीतिः) 84, 85, 208, 227, 320, 
349, 351 

मायास्वप्र, मायास्वापः ( संसास्त्विम्‌) 134, 135 

मायासृष्ठिः, मायाजातिः 84, 91, 239, 319-321, 333, 347, 351, 
386, 391, 402, 415, 426, 434 

मिथ्याग्रहावरणम्‌ 525, 526 

मिथ्याज्ञानकार्यम्‌ 231 

मृदादिदृष्टान्तः 302-304 

युक्ति, द्र. उपपत्ति 

योग 370, 371, 372, 398-399, 542 

योगशास्त्रम्‌ 372, 376, 378, 381-383 

योगाचाराः 379, 538 

योगिनः (योगाभ्यासिनः) 180, 197, 370, 371, 405, 497 

योगी (मनोनिग्रहसाधक) 380, 382 

रजनुसर्पदृष्टान्तः 85, 94, 100, 105, 110, 121, 129, 139-140; 
222-228, 232, 237, 240, 247-249, 272, 319, 345, 351, 353, 
359, 361, 408, 474, 492 

लयविक्षेपकषायसुखास्वादाः 377-380 

लोकः (व्यवहार) 255 

लोकः (अक्जन) 350, 553 

लोकसंवृतिः (लोकद्ृष्टिः) द्र. सेवृतिः 

लोकोत्तरम्‌ ( सुषुप्तम्‌) 537, 538, 539 


लौकिकम्‌ (जाग्रत्‌) 536, 538, 539 
लौकिकशुद्धलौकिकादिशब्दाः 538-539 
लौकिकादिवेदने क्रमः 541 
वाच्यवाचकप्रपञ्चौ 161 


विकल्पः (कल्पना, कल्पिताभासः) 14, 14-21, 59, 96, 101, 103, 
105, 144, 223, 224, 237-240, 246, 247, 249, 353, 355, 364, 
497 
विज्ञानम्‌ (सौगतसंमतम्‌) 435, 436, 438, 439, 447, 448, 481 
विज्ञानवाद 435, 436, 439-441, 442-444, 445 
विज्ञानवादपरीक्षा 447-450 
विज्ञानवादस्य अद्वयवस्तुसामीप्यम्‌ 558 
विज्ञानवेदान्तवादयोर्वैलक्षण्यम्‌-- 

(अ)  आत्मसंस्थत्वविज्षप्तिमात्रतास्थित्योरङ्गीकारेण - 368 

(ब) अस्पर्शयोगसततत्वविषये - 371, 398 

(क) विज्ञानस्य बाह्यविकल्पाभासत्वविषये - 488 

(ड)  स्थानद्वयविकल्पयितुर्विषये - 213-215 

(ए) चित्तापरपर्यायविज्ञानसततत्वविषये - 481, 488, 509, 557 
विज्ञेयम्‌ (जञेयात्मतततवम्‌) 118, 544 
विद्याविद्ये 136, 338, 339 
विधिनिषधगोचर ओङ्कारजञानी 165-166 


वृत्तिगतप्रधानविषयसूची 


विधिमुखनिर्देशाशक्य आत्मा 


609 


102, 344 


विपर्यासः (अग्रहणान्यथाग्रहणरूपः) 259, 260, (चित्तस्य) 445 


विवेकदर्शनम्‌ 378 


विश्वतैनसयोः सप्ताङत्वम्‌ 31, 42 
30, 41, 51-54, 62, 65-70, 123, 126 


विश्वतैजसादीनां तत्त्वम्‌ 
विश्वत्वं नित्यप्राप्तं जागसितिात्मनः 
विश्वादिषु सामान्यविशेषभावः 


विशेषप्रत्ययनिरसमात्रविश्रान्तत्वं श्रुतीनाम्‌ 


विश्वादीनां स्थुलादिभोक्तृत्वम्‌ 
विश्वादीनां जागस्तिादिस्थानत्वम्‌ 
विश्वादीनां तत्त्वत्स्थानसाक्षित्वमेव 
विश्वादीनां बहिष्प्रसत्वादि 
विश्वादीनां भोक्तृभोज्यविभक्तत्वम्‌ 
विश्वादीनामीश्वस्वम्‌ 
विश्वादीनामेकस्मित्रेव स्थानेऽनुभवः 
विश्वादीनामेकात्मस्वरूपत्वम्‌ 
वेदान्ता 

वैरग्याभ्यासौ 

वैशेषिकाः 

वैयक्तिकानुभवः 

वैश्वानरदि नामनिर्वचनम्‌ 


158 

122 

243, 295 
30, 41, 49-50 

29, 39-41, 47 

123 

29, 39-41, 47 
80-83 

31, 34-38, 50, 52 
64, 66, 67, 77, 78 
61 

212, 234-235, 268, 305 
375-377, 379 
279, 401, 410, 415 
318, 399, 497, 539 
33, 41, 50 


व्यवहमरु 136, 196, 236-238, 245, 247, 281, 349, 361, 426) 


427, 476, 479, 558, 563 
व्यावहारिकिद्ष्टि४ 
व्यावहाखिपासार्थिकदृष्टिविभागः 
व्याकृताव्याकृते 

व्याख्यातोपायनिहवः 
शब्दप्रवृत्तिनिमित्तम्‌ 


शब्दलक्ष्यत्वमेव ब्रह्मणः 168 


14, 52, 83, 91, 457 

427 

38, 51, 68, 69, 70, 134, 364, 413 
341-342 
95-97, 100, 103, 539 

शमादयः 533-534 
शान्त 117, 160, 361, 384, 393, 482, 549 
शाब्दज्ञानम्‌ 105, 253-254 
शाश्वतोच्छेदौ 495, 497, 449 
शास्त्रम्‌ 4-8, 147, 239, 426 (प्रकरणम्‌) 392 
शास्त्रदष्टिः (न तु लोकदृष्टिः) 52, 359 
शास्त्रप्रामाण्यम्‌ 238, 242-243, 343-344 
शास्त्रयुक्ती (शास्त्रोपपत्ती, श्रत्युपपत्ती) 314, 363, 364, 390 
शास््राचार्यौ 354, 355, 359, 361, 378 
शास्त्रादिद्रैतविकल्पः 143, 477, 510 
शिव 35, 117, 161, 252, 393 
शुद्धं लोकिकम्‌ (स्वप्र) 536, 538, 539 
शून्यवादः (महावैनाशिकमतम्‌) 240, 262-263, 349-350, 450-452 
शून्यवादप्रसङ्ख 96, 103, 115, 239, 240, 267, 549 
शून्यवादद्वैलक्षण्यं वेदान्तस्य-- 
(अ) तत्त्वनिधरिणे ~ 240-241, 262-263, 406-407, 
523-525 
(आ) स्वसिद्धान्तस्य अविरुद्धत्वाविवादत्वनिरूपणे ~ 317 
(क) जातिवादनिरकरणे - 238-239, 430, 473, 488, 489 
(ड) संवृतिसत्यपरमार्थसत्यनिरूपणे - 350, 495-497 
(ए) प्रज्ास्वरूपनिश्चये - 457-458 
(फ) सार्वत्रिकानुभवकेवलतकदरणाभ्याम्‌ - 318, 456, 535 
शून्यशब्दार्थः द्र. ग्रन्थतत्त्तशोधकानुमभ्यूहाः 
श्रुतिः (जीवोत्पत्तिविषये) 268, (आत्मैतकत्वे) 292-308, (सृष्टिविषये) 
302-308, 336-339, (उपासनादिविधाने) 308-313, (अनात्मनः 
स्वयंसिद्धत्वे) 340-342, 346 
श्रुतितकयोः शेषशेषिभावः 176-178, 267 
्रुत्यर्थनिश्चयस्य युक्त्यपेक्षता (आत्मवाक्येषु) 327-332 
श्रुत्यक्तजीवात्मभेदः 299-302 


वृत्तिगतप्रधानविषयसूची 601 


संरधनम्‌ (ब्रह्मदर्शनयोग) 383 

संवृत 182, 187, 190 

संवृतिः ( सौगतानाम्‌) 495-497 

संवृतिः (अविद्याव्यवहारः) 238, 495, 496, 498, 541 

संवृतिविभाग 495-497, 510-511, 528 

संवृतिसत्यम्‌ (व्यावहार्किसत्यम्‌) 350, 495-497, 512 
संवेशनमोदुरि 161 

संसारमोक्षौ, द्र. बन्धमोक्षौ 

संघाताः (कार्यकरणानां संहतयः) 273-274, 288-289, 294, 311 
सत्कार्यवादः (वेदान्तिनाम्‌) 83, 84, 350-351, 412-414, 517, 

द्र. मायाजातिः 

सत्कार्यवादः (सांख्यादीनाम्‌) 401, 409, 412, 511 

सत्यानृतविवेचनम्‌ 512 

सबीजनिर्बीजब्रह्मविवेकः 71-73, 74-76 

सम (निर्विशेष) 518, 521, (तारम्यरहित) 549 

समता, साम्यम्‌ (अवयववैषम्याभावः) 271, 369, 549, 552, 562 
समन्वयः ( सर्वश्रुतीनां तुरीये) 98 

समष्युपाध्यात्मा 35 

समाधिः (तुरीयावस्था) 102, (भावनासंचयवादिनाम्‌) 258-259, (सौगतानाम्‌) 
366, 368, 371, 379, 399, 455, (पातञ्जलानाम्‌) 105, 361, 362, 
364 

समाधिः (आत्मा) 366, 383 

संबन्धाभिधेयप्रयोजनानि 4-8 

संबुद्धः (नित्यं बुद्धवान्‌ नारयणः) 394, 397 

सर्वम्‌ (अद्वयम्‌) 518, 519 

सर्वज्ञम्‌ (अद्वितीयचैतन्यम्‌) 366, 384 

सर्वज्ञः (प्राज्ञः, ईश्वर) 53 

सर्वज्ञता ( अद्वितीयात्मज्ञानात्‌ तत्स्वरूपता) 532, 542 

सर्वदुक्त्वम्‌ (तुरीयस्य) 127 

सर्वदृक्‌ (आत्मचेतन्यभूतो ज्ञानी) 531 


सर्वमात्रारहितोदङ्ुरे 160- 161 

सर्वास्तित्ववादिनः (वैभाषिकाः) 213, 437 

सर्वेश्वसत्वादिक प्राक्षस्य 52-55 

साक्षात्कार (अपरोक्षदर्शनम्‌) 21, 105, 106, 138, 260-261, 
383, 550 


साक्षी 70, 134, 188, 207, 247, 349, 377, 380, 459, 485 
साङ्ख्या 277-278, 314, 316, 319, 401, 410 

सार्वत्रिकानुभवः 318, 399, 449, 456, 535, 539 

सुषुप्तम्‌, सुषुप्ति 43-45, 78, 133-153 

सुषुप्तनिरुद्धमनसोः प्रचास्थेद 353-364 

सुषुप्तसमाधी 246, 247, 268, 323, 358 

सुषुप्तस्य स्थानत्वोपपत्तिः 45 

सुषुप्तात्मा ( तस्य अज्त्वं सर्वस्त्वं च) 126, (तस्य आनन्दभुक्त्वम्‌) 49, (तस्य 
प्राणत्वमप्राणत्वं च) 246 

सुषुपेऽज्ञानम्‌ 359 

सृष्टिः परमात्मस्वरूपनिर्धरणे द्वारम्‌ 91, 306 

सुष्प्क्रियाणामनियतत्वम्‌ 305 

सृषटिविषयकविकल्पाः 88-93 

सृष्टिश्रुतिः 91, 302-308, 327-329, 333-335, 336-339, 
सौगताः सर्वास्तित्ववादिनः, विज्ञानवादिनः, योगाचार४, शून्यवादि नो वा, वर्णानुक्रमेण 
तत्तद्वादविषयानुक्रमणिकाद्रष्टव्या 

सौषुप्तस्वाप्रस्मरणम्‌ 62, 78, 112, 113, 182 

स्पन्दनम्‌ (मनसः) 39, 67, 238, 351, 501 

स्पन्दनम्‌ (आत्मरूपविज्ञानस्य) 484-487, 508 
स्मृत्यनुभवयोर्मृषाविकल्पनम्‌ 221-222 

स्थानम्‌, धाम, वृक्तिः (जागस्िाद्यवस्था) 26, 41, 45, 61, 64, 78, 149, 
151, 152, 202, 203, 212 

स्थानत्रयव्यतिकतित्वादिकमात्मनः 61-63 


वृत्तिगतप्रधानविषयसुची 609 


स्थानत्रयातिख्तिा न तुरीयावस्था 102 

स्थानानां प्रत्येक त्रैविध्यम्‌ 44-46 

स्थानिधर्माः ( स्थानप्रयुक्ता धर्माः) 199, 200-201 

स्वप्र ( स्थानविशेषः) 39-40, 181-182, 183- 186, 187-189 
स्वप्र (अन्यथाग्रहणम्‌) 130, 132, 135, 180 

स्वप्र; (स्थानत्रयानुभवरूपो मिथ्याग्रहः ) 134, 135 

स्वप्र (मिथ्यात्वे दृष्टान्तः) 91, 216, 234, 289, 466, 479, 507 


स्वप्रनागस्ियोरेक्यम्‌ 190-203, 230, 236, 331, 427, 465, 466 
स्वप्रनागस्ियोविकल्पकः (द्रष्ण) 206-208, 504 
स्वप्रनिद्रे (अग्रहणान्यथाग्रहणे ) 130 


स्वप्रमायामयनिर्मितकाः (जीवाः) 506 

स्वप्रवज्जागसिम्‌ 186-190, 351, 501, 507 

स्वभावः ( सष्टः) 94-95 

स्वभावः (स्वरूपभूतो धर्मः) 404, द्र. प्रकृतिः 

स्वभाववैपरीत्यम्‌ (स्वभावान्यथाभावः) 321, 324, 406, 416 
स्वभावेनामृतः ( अमृतस्वरूप आत्मा) 325, 403 

स्वय॑प्रसिद्धिः, स्वयंप्रकाशः, नित्यसिद्धः (प्रमाणानपेक्ष, अयत्नसिद्ध) 105, 
198, 207, 214, 215, 342, 346, 353, 361, 526 
स्वरूपस्थस्याऽऽत्मन एवेश्वसत्वम्‌ 51-53 

हिरण्यगर्भः 35, 38, 67 

हीनमध्यमोत्कृष्टदृष्टयः 372 

हेतुफले (धर्मादिर्दहादिसंघातश्च) 135, 223, 416-425, 426, 427, 430, 
432, 433 

परिशिष्टम्‌ - 2 
श्रुतीनां वर्णानुक्रमणिका 
मन्त्राः म. सङ्ख्या 
अमात्रश्चतुर्थः १२ 
एष सर्वेश्वरः ६ 
ओमित्येदक्षरमिदं १ 
जागरितस्थानो बहिष्प्रज्ञः ३ 
जागरितस्थानो वैश्वानरः ९ 
नान्तःप्रज्ञं न बहिष्प्रज्ञं ७ 
यत्र सुप्तो न कश्चन ५ 
सर्व ह्येतत्‌ २ 
सुषुप्तस्थानः प्राज्ञः ९९१ 
सोऽयमात्माऽध्यक्षरम्‌ ८ 
स्पप्नस्थानोऽन्तः प्रज्ञः 1 
स्वप्नस्थानस्तैजसः १० 


159 
5 1 
10 
28 

148 

100 
42 
19 

152 

145 
38 


150 

अध्यात्मप्रकाशकार्यालये प्रकाशिताः 
संस्कृतग्रन्थाः 


अध्यात्पप्रकाशकार्यालयप्रकाशितेषु उपनिषदशाकरभाष्येषु विशेषोऽयं यत्‌ 
(१) “विषयानुसारेण प्रविभक्तग्रन्थशरीरत्वम्‌', (२) तत्तद्विभागप्रतिपाद्यविषय 
सूचकशिरोलेखनिवेशः, (३) पाटठान्तरनिर्देशभाष्यान्तरसंवादादिस्थलसूचनापूर्वक 
हितमिताधष्टिप्पणदानम्‌, (४) विचारप्रचोदिका पीठिका, (५) उपनिषन्मूलस्य 
स्थूलाक्षरैः भाष्यस्य मध्यगात्राक्षैः, उपनिषत्सारादि परिशिष्टभागस्य च सामान्य 
सृक्ष्माक्षैः - इति चैवं विविधगात्रस्फुटाक्षरैरङ्कनं च इति । सुन्दराक्षरैः 
शुक्लमसृणपत्रे मुद्रापितानामप्येषां पुस्तकानां गात्राकारानुगुण्येन परिमित मूल्येनैव 
वितरणे प्रयत्नः कृतः । सर्वत्र टिप्पणं व्याख्यानादिकं च नूलतया 
श्रीसच्िदानन्देन्द्रसरस्वतीसंयमिभिरनुगृहीतम्‌ । 


1. ईशावास्योपनिषत्‌ - (पु. 56) 177 20/- 
सभाष्यरिप्पणयुता । उपनिषदो माध्यन्दिनपाठः जिज्ञासूपयोगि 
मन्तरानुक्रमणिका शब्दसूच्यादिसमेता विचारप्रचोदक- पीठिकायुता च ॥ 


2. केनोपनिषत्‌ (पु. 137) एए 40/ - 


ईशावास्यभाष्यवदेव सर्वपरिकरोपेतम्‌ । परिशिष्टे सार्थभाष्यस्थमुख्यशब्द- 
वर्णानुक्रमेण दत्ताः । अत्र भाष्यहदयविसंवादिरीकाभिप्रायाः समालोचिताः। पद 
वाक्यभाष्ययोश्चैककर्तृ कत्वमसंभावितमिति सविमर्श पीठिकायामुपपादितं च ॥ 


3. काठकोपनिषत्‌ (पु. 189) 1 25/ - 
केनभाष्यवत्‌ सर्वपरिकरोपेतम्‌ । 
4. मुण्डकोपनिषत्‌ (पु. 152) 1 20/ - 


केनभाष्यवत्‌ सर्वपरिकरोपेतम्‌ । पीठिकायां न केवलं भाष्य- 
विषयविवेचनम्‌, किं तु भाष्यतट्वीकाकारयोः मतभेदविमर्शनं च कृतमत्र ॥ 

4२. एेतरेयोपनिषत्‌-पूर्वार्ध-उत्तरार्धं (पु. 230) 1 60 /- 

ेतरेयद्वितीयारण्यकस्य प्रथमाध्यायत्रयेण सह॒ शाङ्करभाष्यसयुता । 
ेतरेयद्वितीयारण्यके ४-५-६ अध्यायाः । विस्तृतभूमिकाभागेनोपेतेयं उपनिषत्‌ 
सभाष्यरिप्पणयुता । अन्ते च उपनिषदः अकारादिक्रमेण मन्त्नानुक्रमणिका, 
भाष्यस्थमुख्यशब्दानां सूचीयुता च । सर्वस्याः उपनिषदः अध्यायविभागेन सारश्च 
प्रदर्शितः ॥ 


5. माण्डूक्यरहस्यविवृतिः (पु. 618) 1 250 /- 

श्रीसच्चिदानन्देनद्रसरस्वतीभिरनुगरहीतायाम्‌ अन्वर्थाभिधाना- यामस्या 
व्याख्यायां माण्डूक्योपनिषदि गर्भीकरितानि नैकानि रहस्यानि 
श्रीगौडपादसंमतवेदान्तप्रक्रियानुसारेण तथाविवृतानि यथा मोक्षमाणाना 
जिज्ञासूनामस्याः श्रवणमननाभ्यां छिद्येरन्‌ सर्वसंशयाः भिद्येत च 
हदयग्रन्थिरात्मसत्यानुबोधेन । श्रीशङ्करभगवत्पादभाष्यवाक्यार्थश्च प्रतिपदं 
प्रस्थानत्रयभाष्यान्तरवाक्यान्तरसंगानेन मतान्तरदोषाविष्करणपूर्वकं तथा व्याकृतो 
यथा विशुद्धसप्रदायाध्वना गतिर्िर्विघ्ना भवेत्‌ पाठकानाम्‌ । विशिष्य च 
अलातशान्तिप्रकरणे प्राचीनग्रन्थतत्वशोधकोत्थापितमतान्तरसक्रान्तिशड्कानि- 
रसनपूर्वकं श्रीगौडपादसंमता वेदान्तप्रक्रिया प्रदर्शिता, पूर्वतनप्रकरणत्रयप्रकियया 
एकवाक्यतां गमिता च । आङ्ग्लभाषामय्या गैर्वाणवाणीमय्या च भूमिकया 
श्रीगौडपादसमतप्रक्रियाया असाधारणं स्वरूपं माहायानिकप्रक्रिया-वैलक्षण्य- 
स्फुटीकरणपूर्वक हदयगमं कृतम्‌ ॥ 
6. तैत्तिरीयोपनिषत्‌ (सभाष्या) शीक्षावद्ी (तल गि१) 

रिप्पण्यादि सर्वपरिकरोपेतं मुण्डकभाष्यवत्‌ ॥ 


7. तैत्तिरीयभाष्यार्थविमर्षिणी : (आनन्दवल्ली भरगुवल्ली) (पु. 447) 
1 (लाततला शिली) 


सभाष्या - श्रीसच्िदानन्देन्द्रसरस्वतीनिर्मित “भाष्यार्थ-विमर्शिनी' व्या, 
सहिता । व्याख्यायां भाष्याक्षरानुक्रमेणैव विषयोपपादनं कृतम्‌ । भाष्ये 

अर्वाचीनमतान्तरप्रविष्टवेदान्तिभिरुत्थाप्यमानशङ्कानां निरसनपूर्वकं विशुद्ध 
शाङ्करप्रक्रियायाः श्रैष्ठ्यं च सम्यगाविष्कृतम्‌ । 


पुस्तकस्यान्ते अनुवाकसूची, उपनिषत्वण्डसूची, अर्थनिदंशपूर्वकं 
भाष्यस्थ-मुख्यशब्दानां सूची, विमर्शिनीगत-मुख्यविषयसूची च इत्येता 
वर्णानुक्रमसूच्यो निवेशिताः। 


आग्लगैर्वाणभूमिकयोः भाष्यगता मुख्यविषयाः सप्रपञ्चं परिशीलिताः - 
इति सर्वाङ्गसुन्दरं परिष्करणमिदम्‌ ॥ 


8. सुगमा (पु. 134) 20/- 


अध्यासभाष्यव्याख्या । श्रीसच्िदानन्देन्द्रसरस्वती-संयमिभिर्विनिर्मिता । 
प्रचलित व्याख्यानानां भित्नभिन्नप्रस्थानावलम्बनत्वात्‌ शुद्ध शाङ्करदर्शन 
कीदृशम्‌, कथं च तत्‌ अविवादम्‌, अविरुद्धं च स्यादिति संशयानानां मनः- 
समाधानाय प्रस्थानत्रयभाष्यैककण्ठ्यम्‌ आदर्शयन्ती सार्वत्रिकानुभवानुसारि- 
वेदान्तप्रक्रियाप्रख्यापनी इय व्याख्या ॥ 


9. सूत्रभाष्यार्थतत्त्वविवेचनी (भाग 1) (पु. 138) 1 25/ ~ 


जिज्ञासाधिकरणभाष्यस्य नूत्नेयं व्याख्या श्रीसच्विदानन्देनद्र॒ सरस्वती 
संयमिभिः प्रणीता। सार्वत्रिकानुभवानुसारि शाङ्करं प्रस्थानं स्वासाधारणधर्म- 
विशिष्टं ॒व्याख्यानान्तरप्रस्थानान्तरकलङ्करहितं दरीकृतभाष्यान्तरदुराक्रमं च 
परिशुद्धरूपेणाविष्कृतमत्र ॥ 


10. सूत्रभाष्यार्थतत्त्वविवेधनी (भाग 2) (पु. 164) 1 30/- 


जन्माद्यधिकरणभाष्यव्याख्या सचिदानन्देन्द्रसरस्वतीविरचिता । यथेव 
जिज्ञासाधिकरणन्याख्यायां ब्रह्मज्ञानसतत्त्वनिर्धारणं कृतम्‌, एवमेवात्र जगजन्मादि 
कारणसतत्वनिर्धारणं कृतम्‌ । सर्ववेदान्तादृताम्‌ अध्यारोपापवादयप्रक्रियामनुसृत्य । 
परिशिष्टे च जिज्ञासाधिकरणभाष्यव्याख्यायामिव सूत्रार्थसंबद्धाः केचन विषयाः 
भगवत्पादसंमतां वेदान्तप्रक्रियां निर्दिधारयिषूणाम्‌ उपकाराय विचारिताः ॥ 

11. सूत्रभाष्यार्थतत्त्वविवेचनी (भाग 3) (पु. 339) 40/ 


शास्त्रयोनित्वाधिकरणसमन्वयाधिकरणभाष्ययोर्व्यख्या । पूर्ववदेव शुद्ध- 
शाङ्करप्रक्रियाप्रकाशिनी । परिशिष्टचिन्तायां शस्त्रप्रामण्यसतत्वविमर्शः, 
श्रवणादीनां स्वरूपकृत्यादिगता चिन्ता इत्याद्याः विषयाः संकलिताः । 


12. शुद्धशाङ्करप्रक्रियाभास्करः (1-2): (पु. 437 10/- 


वेदान्तसिद्धान्तनिर्णयः, शाङ्करसंप्रदायनिर्णयश्च ~ इति किरणद्वयात्मकः 
प्रथमो भागः । 


13. शुद्धशाङ्करप्रक्रियाभास्करः (3-4-5) : (पु. 53) 1 15/- 


अस्मिन्‌ द्वितीये भागे शाङ्करवेदान्तमर्यादा, शाङ्करवेदान्त 
प्रक्रियास्वरूपम्‌, अध्यारोपापवादविशेषाश्च - इत्येते विषयाः प्रतिपादिताः । 


14. शुद्धशाङ्करप्रक्रियाभास्करः (6-7): (पु. 54) 1 15/ 


अस्मिन्‌ तृतीये भागे ~ शाङ्करप्रस्थानस्य प्रस्थानान्तरेभ्यो वैलक्षण्यं 
स्फुटितम्‌, शाङ्करद्वैतस्य बौद्धमतसाम्यशङ्का च परिहृता । 


15. गीताशास्त्रार्थविवेकः (पु. 208) गा 50/ - 


श्रीसच्िदानन्देन्द्रसरस्वतीसंयमिभिरनुगृहीतोऽयं ग्रन्थः । अल्प कायेनाप्यनेन 
प्रकरणेन सुचिन्तितेन, श्रीशद्करभगवत्पाद- भाष्यादृत॒ एव॒ वेदान्तार्थो 
गीताचार्यानुगृहीत इति, सर एव चानुसृतः परमपुरुषार्थदायी इति च जिज्ञासवो 
निःसंशयं विजानीयुः । अत्र प्रप्रथमं साङ्ख्य-योग-कर्म -ध्यान-ज्ञानादिपदार्थानां 
विवेकः कृतः । तदनु च कर्मयोग-ध्यानयोग-भक्तियोग-ज्ञानयोगाना 
परस्परसंबन्धो निरूपितः । परिशिष्टे च भागे साङ्ख्ययोगदर्शनाभ्यां गीतादर्शनस्य 
सालक्षण्यवैलक्षण्ये विवेचिते येन स्पष्ट विज्ञायेत सर्ववेदान्तसिद्धान्त एव परिशुद्धः 
स्वीकृतोऽत्र शाखे इति ॥ 

16. ब्रहमविद्यारहस्यविवृतिः (पु. 150) व 20/ - 


सगुणनिर्गुणत्रह्मविद्याविवेकेन जिज्ञासूनां निरायासप्रवेशः ब्रह्मणि यथा 
लभ्येत तथा श्रीचरणैः छान्दोग्योपनिषदोऽष्टमोऽध्यायः अत्र व्याख्यातः । 


17. चैष्कर्म्यसिद्धिः (“क्लेशापहारिणी' व्याख्या सहिता) (604) 
आ 200/- 


व्याख्यानकतरिः श्रीसुरेवराचार्यैः प्रमाणीकृतोपदेशसाहसरीतः वार्तिकद्रय- 
तश्च श्लोकान्‌ समुद्धत्य वार्तिकप्रस्थान-विशुद्धसप्रदायमाविरकार्षुः । सत्वर 
जिज्ञासुभिरवलोकनीया न्याख्येयम्‌। 


18. वेदान्तप्रक्रियाप्रत्यभिज्ञा (पु. 822) [7 (५176७ गि) 


श्रीसच्िदानन्देन्द्रसरस्वतीभिर्विनिर्मितोऽयं स्वतन्त्रो महान्‌ निबन्धः । 
तत्रास्मिन्‌ ग्रन्थे सर्वत्र वेदान्तेषु अध्यारोपापवादन्यायाश्रया एकैव प्रकिया प्राधान्येन 
परिगृहीतास्ति वेदान्ताभियुक्तै-रित्येतदर्शितमत्र । अस्याः प्रक्रियाया अनादरादेव 
हेतोः सर्वेऽपि वावदूकाः वेदान्तोपदिष्टमात्मैकत्वमनुभवारूढमापादयितु 
नाशक्तुवन्नित्येतच्च निदर्शितम्‌, अतिप्राचीनकालादारभ्य सर्वज्ञात्ममुनिसमय- 
पर्यन्तवृत्तवेदान्त विचारेतिहाससङक्षेपोपस्थापनेन ॥ 

विस्तृताग्लभाषामयभूमिकया सस्कृतभाषामयभूमिकया च समलङ्कृतः, 
प्रधान-विषयानुक्रमणिकासहितश्च । 


19. वेदान्तवबालवबोधिनी (पु. 68) 77 20/ - 


भगवत्पादविरचितप्रातःस्मरणस्तोत्रस्य प्रश्नोत्तररूप व्याख्यानम्‌ भाष्य- 
कारोक्तीनां सरणिमेवानुसृत्य वेदान्तसिद्धान्तोऽत्र जिज्ञासूनां हदयगमितः । 


20. वेदान्तडिण्डिमः (पु. 76) गा 20/- 


सुप्रसिद्धमिदं प्रकरणं भावबोधिन्याख्यया व्याख्यया सहितम्‌ । व्याख्यायां 
ललितया शैल्या श्रुतिप्रमाणवचनोदाहरणपूर्वकं श्लोकार्थोविवृतः । युक्त्या 
समुपवृहितश्च । 

21. विशुद्धवेदान्तसारः (पु. 104) 1 15/ - 


अत्र जिज्ञासुजनचित्तभूमिकाविशेषानुसारेण अनुभवप्रधान-दृष्ट्या इन्द्रिय 
प्रधानदृष्ट्या चेति वेदान्तोपदेशसख्ेधा विभज्य प्रदर्शितः । 


22. विशुद्धवेदान्तपरिभाषा (पु. 146) 1 20/ - 


ब्रह्म-जगत्‌-जीव इति पदार्थत्रयस्य सतत्त्वम्‌, जगद्ब्रह्मणोः जीवतब्रह्मणोश्च 
संबन्धश्च साम्प्रदायिकपरिभाषाजातमव-लम्ब्य अत्र निरूपितः । 


23. शाङ्करवेदान्तमीमासाभाष्यम्‌ (स्वयव्याख्यातम्‌) (पु. 124) 1 
20 / - 
24. वेदान्तविद्रदगोष्ठी (पु. 164) 1 25 / ~ 


शाङ्करभाष्यतद्ग्यख्यानप्रस्थानयोर्वैलक्षण्यमधिकृत्य एकादशनां विद्रत्‌ 
प्रकाण्डानामभिप्रायाः अत्र दत्ताः । विद्रदभिप्रायसंग्राहिका आग्ल भूमिका- 
विभूषितश्च 


25. पथपादिकाप्रस्थानम्‌ (पु. 205) (भाष्याशयवर्णने : प्रस्थानभेदः) 
1 30/- 


अत्र पश्चपादिकाप्रस्थानं भाष्यप्रस्थानेन तुलितमस्ति ; येनावलोकितेनेद 
निश्चीयेत यत्‌ सर्वथापि प्रस्थानान्तरमेवाव-लम्बितं पञ्चपादिकाकारिः, 


भाष्याक्षराणि तत्र तत्रान्यथायोजनेन स्वाभ्युपगतप्रमेयपराणीव वाक्यानि नीतानि 
चेति । 


26. मूलाविद्यानिरासः (श्रीशङ्करहदयम्‌) (पु. 307) 7 150 /- 


श्रीसचिदानन्देनद्रसरस्वतीभिः पूर्वाश्रमे विनिर्मितं प्रकरणमिदं पूज्यपादानां 
श्रीशङ्करभगवत्पादानां वेदान्तप्रक्रियारहस्य-भेदकानां गभीराशयं विवृणोति । 
सर्वत्र चात्र प्रमाण-वाक्यान्युदाहृतानि परःशतम्‌ श्रीमद्धाष्यकृतां तत्साक्षादन्तेवा- 
सिनां श्रीसुरेश्वराचार्याणां सुप्रसिद्धमाण्डुक्यकारिकाकृतां श्रीगौडपादा-चार्याणां च। 


सस्कृतग्रन्थाः 617 


अनुशाङ्करवेदान्तिभिः संप्रदवायविरोधेन नूलतया अभ्यूहितस्य ओपनिषदप्रक्रिया 
मलिनीकरणमूलस्य मूलाविद्यावादस्य समूलोत्पाटनरूपोऽयं निबन्धः सम्यग्दर्शन- 
लालसजनग्राहिशुष्कतर्कपिशाचोच्चाटने महामन्त्रूपो विजयते ॥ 


27. पारमहस्यमीमासा (पु. 160) 1 25/ - 


सन्यासाश्रमः कथं शास्रेण विहितः, संन्यासस्य प्रकाराः, यतीनां नित्यानि 
अनुष्ठेयानि, संन्यासिना मुख्यो ध्येयः, प्रणवचिन्तनस्य प्रकाराः ~ इत्यादयो 
विषयाः - शाङ्करभाष्यं प्रमाणीकृत्य श्रुतिस्मृतिसङ्गतिपूर्वक निरूपिता अस्मिन्‌ 
प्रबन्धे । पारमहस्यस्य वैशिष्ट्यं सम्यक्‌ दर्शितमत्र ॥ 


28. भक्तिचद्दिका ~ (नारदभक्तिसूत्राण व्याख्या) (पु. 222) 7 50, 


नारदप्रणीतानां भक्तिसूत्राणां व्याख्यारूपोऽयं ग्रन्थः ॥ शाड्करसूत्र 
भाष्यशौलीमनुकरोति इयं नूत्ना न्याख्या । भक्तिविषये संभावितानां 
सम्भाव्यमानानां सर्वेषां प्रश्नानाम्‌ आक्षेपाणां च परिहारोऽत्र दर्शितः । भावुकैः 
रसिकैः अवश्यं अवलोकनीयोऽयं ग्रन्थः । कन्रडमूलग्रन्थरचयितारः - श्री 
स्वामिनः, संस्कृतानुवादकः - विद्वान्‌ वेड्कटेशशर्मा, होसहद्टी। 
29. भामती (रचयितारः श्री विदल शाच्रिणः) (पु. 144)  10/- 

ˆभामतीसमालोचनम्‌ ` भामत्याः श्री शाङ्करभाष्यस्य च अनुगुणाननुगुण- 
प्रदर्शकोऽयं ग्रन्थः । 


सर्वेषामपि पुस्तकानां प्रापणव्ययस्तु पृथगेव 


1) अध्यात्मप्रकाशकार्यालयः, होकेनरसीपुरम्‌, हासन - 573 211, 
दू: 08175-273820 


2) रबेगलोर, दू : 080- 26765548 

श्री श्रीसच्िदानन्देन््रसरस्वतीस्वामिनः आ उदयाचलात्‌ 
अस्ताचलपर्यन्तम्‌ अभिनवशङ्कराचार्या इति सुप्रसिद्धम्‌ । 
शाङ्करवेदान्तार्थस्य अस्मिन्‌ विशतितमशताब्दे प्रमाणीभूताः 
अधिवक्तारणश्चेत्यत्र निर्मत्सरतया तद्रन्थावलोकिनां नास्ति 
विप्रतिपत्तिः। भाष्याणां तत्कृतकन्नडानुवादग्रन्थाः, तेषां 
रिप्पणयः, विषयविभागेन तत्तद्धाष्यभागस्य युक्तशिरोनामानि, विमर्शात्मकपीठिकाः, 
भाष्यसारण्चेत्येवमादयः विशेषाः संस्कृतभाषानभिज्ञानां जिज्ञासूनां वररूपेण विराजन्ते । 
संस्कताभिज्ञानानां च विदुषां कृते सुगमासूत्रभाष्यार्थतत्वविवेचन्यौ, माण्डूक्यरहस्यविवृतिः, 
नैष्कर्म्यसिद्धेः क्लेशापहारिणीव्याख्या इत्यादीनि मेरुकृतिरूपव्याख्यानानि, स्वतन्त्राश्च 
वेदान्तप्रक्रियाप्रत्यभिज्ञा, शङ्करहदयम्‌ अथवा मूलविद्यानिरासः, गीताशास्रार्थविवेकः 
इत्येवमादयो जिज्ञासुजनमनश्चकोरचन्द्रिकायमाणाः ग्रन्थाः विरचिताः । तेषां 
च पठनचिन्तनाभ्यां करतलन्यस्तामलकवत्‌ स्वात्मभूतं परमार्थतत््व जिज्ञासूनां 
हदयज्गमं भवतीति न पृथग्वक्तव्यम्‌ । एते महान्तः ५-१-१८८० तमे वषे अवतीर्णाः, 
१०-६-१९४८ तमे च संन्यासदीक्षामाधिगम्य, ५-८-१९७५ तमे ब्रह्मीभूताः । आ 
सुपरेरमृतेः कालं नयेदरेदान्तचिन्तया इत्यस्य अभियुक्तवचनस्य प्रत्यक्षोदाहरणमासन्‌ । 
अध्यात्मप्रकाशकार्यालय इत्येषा संस्था तैस्सस्थापिता । तथैतेषां शतद्रयाधिकाः ग्रन्थाः 
कन्नडाङ्ग्लसंस्कतभाषाभिः प्रकटिता वेदान्तप्रपञ्चे अध्यात्मामरज्योतिरुदीपयन्ति । 
साक्षात्‌ विद्याभिमानिनी सरस्वती एव तद्रूपेण अवतीर्णा यतोऽतः तान्युरुषसरस्वतीति मन्यन्ते 
शिष्टाः । तेषां ग्रन्थाः देशविदेशेषु च प्रव्याताः । तत्कृतलोकोपकारम्‌ आचन्दरार्क विस्मरतु 
नार्हन्ति जनाः । इदानीमपि होवेनरसीपुरे तैस्स्थापितेयं संस्था नैरन्तर्येण 
तत्प्रदर्थिततदुपदिष्टमार्गानुसरेण च अध्यात्मविद्यापठनपाठनप्रचारान्‌ तद्गन्थानां च मुद्रण 
कुर्वती अन्ताराष्टियकेनद्रत्वेन विराजते । निर्मत्सरास्सन्तः वाचकमहोदयाः सकृदत्रागत्य 
अनुभवन्तु तेषां विभूतिमाहात्म्यातिशयमिति सर्व शिवम्‌ । 





